

ہر گھرانے کی اولین ضرورت

درسی کتب کی جامع اور

خواتین کیلئے

- خواتین کے لیے انمول تحفہ، بلکہ ایک مربی استاذ
- تمام فقہی ابواب کے بعد و لچپ تمارین کا اضافہ
- مشکل الفاظ کے معانی اور دشوار مسائل کی وضاحت
- ثانویہ عامہ اور میٹرک کی طالبات کے نصاب کے لیے بہترین کتاب
- ہر گھر، دارالافتاء اور لائبریری کی ضرورت

حکیم الامت مجدد الملت

حضرت مولانا اشرف علی صاحبہا قاسمی صاحبہ

ترتیب و تزئین

علمائے مدرسہ بیت العلم کراچی

باسمہ تعالیٰ

ضروری گزارش

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

ایک مسلمان بہ حیثیت مسلمان ہونے کے قرآن کریم اور احادیث مبارکہ کے متن، ترجمہ اور تشریح کی درستگی اور صحت کی ہر ممکن کوشش کرتا ہے اور اس بارے میں عمدًا غلطی کرنے کا تصور بھی نہیں کر سکتا۔
الْحَمْدُ لِلَّهِ اس کتاب کی اصلاح، تصحیح، تخریج اور تحقیق علماء کرام کی ایک جماعت نے مل کر اہتمام سے کی ہے اس کے باوجود.....

① تمام قارئین کی خدمت میں گزارش ہے کہ دوران مطالعہ اگر کسی قسم کی غلطی نظر آجائے تو اسے نظر انداز کرنے کی بجائے فوری طور پر ناشر سے رابطہ فرمائیں اور وہ نسخہ بھجوادیں۔

إِنْ شَاءَ اللَّهُ تَعَالَى اس کی اصلاح کر کے یا متبادل اصلاح شدہ نسخہ آپ کو بھجوادیا جائے گا۔ ڈاک خرچ بذمہ ادارہ ہوگا۔

② ادارہ کی درسی اور اصلاحی مطبوعات میں قرآن کریم / احادیث مبارکہ کے ساتھ شرعی تصاویر بھی شائع ہوتی ہیں۔ لہذا اگر قارئین کی نظر سے کوئی ایسی چیز گزرے جو قابل اصلاح ہو تو اس کی اطلاع ہمیں فوری طور پر دیں اور ایک دینی کام میں معاون بنیں اور عند اللہ ماجور ہوں۔

وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

طالب دعا

منفرد علمی اور دینی تحفہ

”درسی بہشتی زیور (للبنات)“

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ!

ہر شخص یہ چاہتا ہے کہ وہ تحفہ میں بہترین چیز پیش کرے۔

کیا آپ جانتے ہیں کہ ایک مسلمان کے لیے دوسرے مسلمان کی طرف سے سب سے

بہترین چیز کیا ہے؟

① ایک مسلمان کے لیے سب سے بہترین تحفہ کتاب ہے، چنانچہ اپنے دوستوں، عزیزوں کو یہ کتاب تحفے میں پیش کر کے ہم ”تَهَادٌ وَاتِّحَابٌ“^۱ والی حدیث پر عمل کر سکتے ہیں جس کے معنی ہیں: ”تم ایک دوسرے کو ہدیہ دیا کرو، آپس میں محبت بڑھے گی۔“

② اس کتاب کا مطالعہ کرنے کے بعد اگر آپ محسوس کریں کہ آپ کے گھر والوں.... رشتہ داروں.... دوستوں.... اور معاشرے کے دیگر افراد بشمول اسکولوں اور مدارس کے طلبہ کے لیے مفید ہے.... تو آپ کا انھیں یہ تحفہ پیش کرنا آخرت میں سرمایہ کاری اور سماجی ذمہ داری کی ادائیگی کا سبب ہوگا۔

③ آپ اس کے ذریعے نیکی پھیلانے اور اچھی کتابوں کی اشاعت کا ثواب بھی حاصل کر سکتے ہیں۔

لہذا اس کتاب کو زیادہ سے زیادہ لوگوں تک پہنچائیں۔ محلہ، اسکول اور مدرسہ کی لائبریری تک

پہنچا کر معاشرہ کی اصلاح میں معاون و مددگار بنیں۔

- ④ کتاب کو تحفہ میں دے کر آپ علم دوست بن سکتے ہیں اور دوسرے لوگوں کو بھی بنا سکتے ہیں، اس لیے کہ کتاب جہاں بھی رکھی جاتی ہے وہ لوگوں کو پڑھنے کی طرف دعوت دیتی ہے اور لوگ دینی، معاشرتی، اخلاقی احکام اور ہدایات سے باخبر ہوں گے تو ان شاء اللہ تعالیٰ باعمل بھی ہوں گے۔
- ⑤ اللہ تبارک و تعالیٰ کے دیے ہوئے مال میں سے کم از کم دس کتابیں لے کر رشتہ داروں، دوستوں کو خوشی کے موقع پر پیش کر کے دین اور دنیا کے فوائد حاصل کیجیے۔

آپ کتاب ہدیے میں دے کر اس کے فائدے کو عام کیجیے، مطالعہ کی توفیق اللہ تبارک و تعالیٰ عطا فرمائیں گے۔ ہمارا یہ ہدیہ ان شاء اللہ تعالیٰ بہترین صدقہ جاریہ ثابت ہوگا۔

درج ذیل سطور میں پہلے اپنا نام و پتہ پھر جنمیں ہدیہ دے رہے ہیں ان کا نام و پتہ لکھیں:

ہدیہ مبارک

FROM

میں

.....

.....

TO

الی

.....

.....

نہشت نمایین

۴ مقدمہ

کتاب العلم والایمان

۴۵ ○ (۴۹) عقیدوں کا بیان

۴۵ اللہ تعالیٰ پر ایمان لانا

۴۷ رسولوں پر ایمان لانا

۴۷ فرشتوں پر ایمان لانا

۴۸ ولایت اور کرامت

۴۸ اللہ تعالیٰ کی کتابوں پر ایمان لانا

۴۹ صحابہ کرام رضی اللہ عنہم

۴۹ کلمات کفر

۵۰ منکر کبیر

۵۱ علامات قیامت

۵۲ جنت اور دوزخ

۵۳ ترمین

۵۴ فصل

۵۴ کفر اور شرک کی (۴۲) باتوں کا بیان

۵۵ (۷۵) بدعتوں اور بری رسموں اور بری باتوں کا بیان

۵۷ (۴۳) بڑے بڑے گناہوں کا بیان جن پر بہت سختی آئی ہے

۵۷ گناہوں سے دنیا کے (۲۵) نصابوں کا بیان

۵۸ عبادت سے دنیا کے (۲۵) قاعدوں کا بیان

۵۸ ترمین

کتاب الطہارۃ

۵۹ ○ دھوکا کا بیان

۵۹	وضو کا مسنون طریقہ
۶۰	وضو کے چار فرائض
۶۰	وضو کی (۹) سنتیں
۶۰	وضو کے (۲۳) متفرق مسائل
۶۳	وضو کو توڑنے والی چیزوں کا بیان
۶۷	حدت اصغر یعنی بے وضو ہونے کی حالت کے احکام
۶۸	تمرین
۶۹	○ غسل کا بیان
۶۹	غسل کرنے کا طریقہ
۶۹	غسل کے فرائض
۷۲	جن چیزوں سے غسل واجب ہوتا ہے ان کا بیان
۷۴	کس پانی سے وضو کرنا اور نہانا درست ہے اور کس پانی سے درست نہیں
۷۷	کھال اور ہڈی وغیرہ کے احکام
۷۸	تمرین
۷۹	○ کنویں کا بیان
۸۲	تمرین
۸۳	○ جانوروں کے جھوٹے کا بیان
۸۳	پسینہ کا حکم
۸۴	نامحرم کا جھونا
۸۵	تمرین
۸۶	○ تیمم کا بیان
۸۸	تیمم کا طریقہ
۸۸	پاک مٹی یا مٹی کی جنس سے تیمم درست ہے
۸۹	متفرق مسائل
۹۰	لوہے کا تیمم کا بیان
۹۲	تمرین

۹۳	○ موزوں پر مسح کرنے کا بیان
۹۳	مسح کی مدت کا بیان :-
۹۳	غسل میں پاؤں دھونا ضروری ہے
۹۳	مسح کا طریقہ
۹۴	مسح توڑنے والی چیزوں کا بیان
۹۵	پہنے ہوئے موزوں کا حکم
۹۵	متفرق مسائل
۹۶	تمرین
۹۷	○ حیض اور استحاضہ کا بیان
۹۹	حیض کے (۱۵) احکام کا بیان
۱۰۱	استحاضہ اور معذور کے (۸) احکام کا بیان
۱۰۳	نفاس کا بیان
۱۰۴	نفاس اور حیض وغیرہ کے احکام کا بیان
۱۰۶	جوان ہونے کا بیان
۱۰۶	تمرین
۱۰۸	○ نجاست کے پاک کرنے کا بیان
۱۰۸	نجاست کی اقسام
۱۰۸	نجاست کا حکم
۱۰۹	نجاست سے پاک کرنے کے طریقے
۱۱۲	متفرق مسائل
۱۱۳	تمرین
۱۱۵	○ استنجے کا بیان
۱۱۶	پیشاب پاخانہ کے وقت تیرہ امور مکروہ ہیں
۱۱۷	پیشاب پاخانہ کے وقت سات امور سے بچنا چاہیے
۱۱۷	جن (۲۳) چیزوں سے استنجاد درست نہیں
۱۱۸	جن چیزوں سے استنجابا کراہت درست ہے

تمرین

۱۱۸

کتاب الصلوٰۃ

○ نماز کا بیان

۱۱۹

نماز کے وقتوں کا بیان

۱۲۰

① فجر کا وقت

۱۲۰

② ظہر اور عصر کا وقت

۱۲۰

③ مغرب اور عشاء کا وقت

۱۲۱

نمازوں کے مستحب اوقات کا بیان

۱۲۱

وہ اوقات جن میں نماز پڑھنا صحیح ہے

۱۲۲

تمرین

۱۲۳

○ نماز کی شرطوں کا بیان

۱۲۳

کپڑوں کی طہارت اور ستر کے متعلق احکام

۱۲۳

وقت سے متعلق احکام

۱۲۵

نیت سے متعلق احکام

۱۲۵

قبلہ کی طرف رخ کرنے کا بیان

۱۲۶

تمرین

۱۲۸

○ فرض نماز پڑھنے کے طریقہ کا بیان

۱۲۹

نماز کے فرائض

۱۳۱

نماز کے واجبات

۱۳۱

مخالف مسائل

۱۳۲

تمرین

۱۳۲

○ قرآن شریف پڑھنے کا بیان

۱۳۵

قرآن مجید پڑھنے کی فضیلت کا بیان

۱۳۶

تجوید یعنی قرآن شریف کو اچھی طرح سنوار کر صحیح پڑھنے کا بیان

۱۳۶

تمرین

۱۳۶

- ۱۴۷ ○ مفصلات نماز کا بیان
- ۱۴۷ نماز توڑ دینے والی (۱۸) چیزوں کا بیان
- ۱۴۸ جو (۲۷) چیزیں نماز میں کردہ اور منع ہیں ان کا بیان
- ۱۵۱ جن (۱۳) وجوہوں سے نماز کا توڑ دینا درست ہے ان کا بیان
- ۱۵۳ تمرین
- ۱۵۳ ○ نماز وتر کا بیان
- ۱۵۵ تمرین
- ۱۵۶ ○ سنت اور نفل نمازوں کا بیان
- ۱۵۶ سنت نمازوں کی تفصیل
- ۱۵۷ نوافل کا بیان
- ۱۵۷ ① تحیۃ الوضوء
- ۱۵۷ ② اشراق کی نماز
- ۱۵۷ ③ چاشت کی نماز
- ۱۵۸ ④ نماز اوائلیں
- ۱۵۸ ⑤ نماز تہجد
- ۱۵۸ ⑥ صلوات السج
- ۱۵۹ تمرین
- ۱۶۰ ○ نوافل کے (۱۱) احکام
- ۱۶۱ احکام کی نماز کا بیان
- ۱۶۲ نماز توبہ کا بیان
- ۱۶۳ تمرین
- ۱۶۳ ○ قضا نمازوں کے پڑھنے کا بیان
- ۱۶۷ تمرین
- ۱۶۸ ○ جہد سب کا بیان
- ۱۶۸ جہد سب کا ہونے کا طریقہ
- ۱۶۸ جہد سب کا طریقہ

تمرین

کتاب الصلوٰۃ

○ نماز کا بیان

نماز کے وقتوں کا بیان

① فجر کا وقت

② ظہر اور عصر کا وقت

③ مغرب اور عشاء کا وقت

نمازوں کے مستحب اوقات کا بیان

وہ اوقات جن میں نماز پڑھنا منع ہے

تمرین

○ نماز کی شرطوں کا بیان

کپڑوں کی طہارت اور ستر کے حلق احکام

وقت سے حلق احکام

نیت سے حلق احکام

قبلہ کی طرف رخ کرنے کا بیان

تمرین

○ فرض نماز پڑھنے کے طریقہ کا بیان

نماز کے فرائض

نماز کے واجبات

حقوق مساکین

تمرین

○ قرآن شریف پڑھنے کا بیان

قرآن مجید پڑھنے کی فضیلت کا بیان

تجوید یعنی قرآن شریف کو اچھی طرح سنوار کر صحیح پڑھنے کا بیان

تمرین

۱۴۷	○ مفصلات نماز کا بیان
۱۴۷	نماز توڑ دینے والی (۱۸) چیزوں کا بیان
۱۴۸	جو (۲۷) چیزیں نماز میں مکروہ اور منع ہیں ان کا بیان
۱۵۱	جن (۱۳) وجوہوں سے نماز کا توڑ دینا درست ہے ان کا بیان
۱۵۳	تمرین
۱۵۳	○ نماز وتر کا بیان
۱۵۵	تمرین
۱۵۶	○ سنت اور نفل نمازوں کا بیان
۱۵۶	سنت نمازوں کی تحصیل
۱۵۷	نوافل کا بیان
۱۵۷	① تحیۃ الوضو
۱۵۷	② اشراق کی نماز
۱۵۷	③ چاشت کی نماز
۱۵۸	④ نماز اذانین
۱۵۸	⑤ نماز تہجد
۱۵۸	⑥ صلوات پنج
۱۵۹	تمرین
۱۶۰	○ نوافل کے (۱۱) احکام
۱۶۱	اسکھانہ کی نماز کا بیان
۱۶۲	نماز توبہ کا بیان
۱۶۳	تمرین
۱۶۳	○ قضا نمازوں کے پڑھنے کا بیان
۱۶۷	تمرین
۱۶۸	○ جہد سہو کا بیان
۱۶۸	جہد سہو کا طریقہ
۱۶۸	جہد سہو کا طریقہ

- ۱۶۸ سجدہ سہو کے مسائل
- ۱۶۸ قرأت میں سہو کے مسائل
- ۱۶۹ دوران نماز سوچنے کے مسائل
- ۱۶۹ التیحات کے پڑھنے اور قعدہ کرنے میں سہو کے مسائل
- ۱۷۱ رکعات کی تعداد میں شک ہونے کے مسائل
- ۱۷۲ حترق مسائل
- ۱۷۳ تحریر
- ۱۷۵ ○ سجدہ تلاوت کا بیان
- ۱۷۵ سجدہ تلاوت کی تعداد
- ۱۷۵ سجدہ تلاوت کا طریقہ
- ۱۷۵ آیت سجدہ پڑھنے اور سننے کا حکم
- ۱۷۵ سجدہ تلاوت کی شرائط
- ۱۷۶ دوران نماز سجدہ تلاوت کے مسائل
- ۱۷۷ آیت سجدہ بار بار دہرانے کا حکم
- ۱۷۸ ساری سورت کا پڑھنا اور آیت سجدہ کا چھوڑنا یا صرف آیت سجدہ کا پڑھنا
- ۱۷۸ تحریر
- ۱۸۰ ○ بیمار کی نماز کا بیان
- ۱۸۰ مریض کے بیٹھ کر نماز پڑھنے کے مسائل
- ۱۸۰ اگر جلیغے کی طاقت نہ ہو تو لیت کر نماز پڑھے
- ۱۸۱ اگر اشارہ سے بھی نماز پڑھنے کی قدرت نہ ہو تو
- ۱۸۱ حترق مسائل
- ۱۸۳ تحریر
- ۱۸۳ ○ مسافرت میں نماز پڑھنے کا بیان
- ۱۸۳ شرما مسافر کب بنتا ہے
- ۱۸۳ مسافر کی نماز کا حکم
- ۱۸۵ وہاں سزائے امت کے مسائل

۱۸۶	سزا اور حضر کی قضا نماز کا حکم
۱۸۷	سرا ل رہنے کا حکم
۱۸۷	کشتی یا ریل میں نماز
۱۸۷	نامحرم کے ساتھ سفر کرنا بڑا گناہ ہے
۱۸۷	متفرق مسائل
۱۸۹	تمرین
۱۹۰	○ گھر میں موت ہو جانے کا بیان
۱۹۱	نبھلانے کا بیان
۱۹۱	میت کو نبھلانے کا طریقہ
۱۹۳	تمرین
۱۹۵	○ کفن آنے کا بیان
۱۹۵	کفن سے متعلق مسائل
۱۹۵	عورت کو کفن آنے کا طریقہ
۱۹۶	نماز جنازہ سے متعلق ایک گزارش
۱۹۶	قبر میں عہد نامہ رکھنا یا کفن پر کچھ لکھنا درست نہیں
۱۹۶	ناہالغ اور نومولود کا غسل اور کفن
۱۹۷	جنازے کے اوپر ڈالی جانے والی چادر کا حکم
۱۹۷	میت کو دوسرے شہر لے جانا
۱۹۷	متفرق مسائل
۱۹۸	زندگی اور موت کا شرعی دستور العمل
۲۰۰	حسل اور کفن آنے کا طریقہ
۲۰۲	تمرین

کتاب الصوم

۲۰۳	○ روزے کا بیان
۲۰۳	روزے کی فضیلت

- ۲۰۳ روزے کی اقسام
- ۲۰۳ روزہ کے کہتے ہیں
- ۲۰۴ روزے کی نیت کے مسائل
- ۲۰۴ تمرین
- ۲۰۵ ○ رمضان شریف کے روزے کا بیان
- ۲۰۵ رمضان کے روزے کی نیت کے مسائل
- ۲۰۶ ہم الحک کے روزے کا حکم
- ۲۰۶ تمرین
- ۲۰۷ ○ چاند دیکھنے کا بیان
- ۲۰۷ اگر آسمان پر بادل یا غبار ہو
- ۲۰۷ قاسق کی گواہی معتبر نہیں
- ۲۰۷ چاند کے بارے میں ایک رسم
- ۲۰۷ چاند پر تبرہ درست نہیں
- ۲۰۸ اگر آسمان صاف ہو
- ۲۰۸ چاند کی افواہ کا اعتبار نہیں
- ۲۰۸ کسی نے اکیلے چاند دیکھا اور گواہی قبول نہ ہوئی تو کیا کرے؟
- ۲۰۸ تمرین
- ۲۰۹ ○ قضا روزے کا بیان
- ۲۰۹ قضا رکھے میں تاخیر گناہ ہے
- ۲۰۹ قضا اور کفارے کے روزے کی نیت
- ۲۰۹ قضا روزے کا تارکنا شرط نہیں
- ۲۰۹ قضا روزے میں رکھے انکا رمضان آ گیا
- ۲۱۰ رمضان میں بے ہوشی اور جنون کا حکم
- ۲۱۰ تمرین
- ۲۱۱ ○ نذر کے روزے کا بیان
- ۲۱۱ نذر کی اقسام

- ۲۱۱ ① نذر معین
- ۲۱۱ ② نذر غیر معین
- ۲۱۲ تمرین
- ۲۱۳ ③ نفل روزے کا بیان
- ۲۱۳ نفل روزے کی نیت
- نفل روزے کا وقت
- ۲۱۳ نفل روزہ شروع کرنے سے واجب ہو جاتا ہے
- ۲۱۳ نفل روزے کے لیے شوہر کی اجازت ضروری ہے
- ۲۱۳ مہمان کے خاطر نفل روزہ توڑنا سنت ہے
- ۲۱۳ عاشوراء کا روزہ
- ۲۱۳ عرفہ کا روزہ
- ۲۱۳ پندرہویں شعبان اور شوال کے چھ روزے
- ۲۱۳ ایام بیض، حیر اور جمعرات کا روزہ
- ۲۱۵ تمرین
- ۲۱۶ ④ جن چیزوں سے روزہ نہیں ٹوٹتا اور جن سے ٹوٹ جاتا ہے اور قضا یا کفارہ لازم آتا ہے ان کا بیان
- ۲۱۶ روزے میں بھول کر کھانے کا حکم
- ۲۱۶ سرم، تیل اور خوش بو مفسد صوم نہیں
- ۲۱۶ دھواں اور کھسی کا حکم
- ۲۱۷ دانتوں میں پھنسی چیز کھانے کا حکم
- ۲۱۷ قہوک مفسد صوم نہیں
- ۲۱۷ روزے میں بھول معاف ہے غلطی معاف نہیں
- ۲۱۷ روزے میں تے کا بیان
- ۲۱۸ کفارہ کب لازم ہوگا؟
- ۲۱۸ ان دو صورتوں میں صرف قضا لازم ہے
- ۲۱۸ یہ چیزیں روزے میں مکروہ ہیں
- ۲۱۹ متفرق مسائل

- ۲۲۰ تمرین
- ۲۲۱ ○ سحری کھانے اور افطار کرنے کا بیان
- ۲۲۱ سحری کھانے سے متعلق مسائل
- ۲۲۱ صبح صادق کے بعد یا سورج غروب ہونے سے پہلے غلطی سے کھانے کا حکم
- ۲۲۲ سورج غروب کے یقین ہونے پر افطار میں جلدی کرنا مستحب ہے
- ۲۲۲ کس چیز سے افطار کرنا بہتر ہے؟
- ۲۲۲ تمرین
- ۲۲۳ ○ کفارے کا بیان
- ۲۲۴ جن (۳) وجہوں سے روزہ توڑ دینا جائز ہے ان کا بیان
- ۲۲۵ جن (۱۴) وجہوں سے روزہ نہ رکھنا جائز ہے ان کا بیان
- ۲۲۷ تمرین
- ۲۲۸ ○ فدیہ کا بیان
- ۲۳۰ ○ احکام کا بیان
- ۲۳۰ تمرین
- ۲۳۱ ○ روزے کی فضیلت کا بیان
- ۲۳۵ احکام کی فضیلت کا بیان
- ۲۳۶ لیلۃ القدر کی فضیلت کا بیان
- ۲۳۷ تراویح کی فضیلت کا بیان
- ۲۳۸ عیدین کی راتوں کی فضیلت کا بیان
- ۲۳۸ خیرات کرنے کے ثواب کا بیان

کتاب الزکاة

- ۲۳۲ ○ زکاة کا بیان
- ۲۳۲ زکاة ادا نہ کرنے پر وعید
- ۲۳۲ سونے چاندی کا نصاب
- ۲۳۲ مال زکاة پر سال گزرنا شرط ہے

- ۲۳۳ مقروض پر زکاۃ واجب ہونے یا نہ ہونے کا حکم
- ۲۳۳ سونے چاندی کی تمام اشیاء پر زکاۃ واجب ہے
- ۲۳۳ کھوٹ لے سونے چاندی کا حکم
- ۲۳۳ سونے اور چاندی کو ملانے کا حکم
- ۲۳۳ سونے یا چاندی کے ساتھ نقدی روپے بھی ہوں تو
- ۲۳۳ دوران سال مال میں اضافہ کا حکم
- ۲۳۵ مال تجارت پر بھی زکاۃ واجب ہے
- ۲۳۵ گھر لے ساز و سامان اور استعمال کی اشیاء پر زکاۃ کا حکم
- ۲۳۵ کرائے پر دی ہوئی اشیاء پر زکاۃ کا حکم
- ۲۳۶ کپڑے میں اگر چاندی کا کام ہو تو زکاۃ کا حکم
- ۲۳۶ اس صورت میں بھی صاحب نصاب بن جائے گا
- ۲۳۶ مال تجارت کی تعریف
- ۲۳۶ جو مال کسی کے ذمہ قرض ہو اس پر زکاۃ
- ۲۳۶ ① ذین قوی
- ۲۳۷ ② ذین متوسط
- ۲۳۷ ③ ذین ضعیف
- ۲۳۷ بیقی زکاۃ ادا کرنا
- ۲۳۸ سال گزرنے کے بعد اور زکاۃ نکالنے سے پہلے مال ضائع ہو گیا یا خود کر دیا
- ۲۳۸ تحریر
- ۲۳۹ ۰ زکاۃ کے ادا کرنے کا بیان
- ۲۳۹ زکاۃ کی ادائیگی میں جلدی کرے
- ۲۳۹ مقدار زکاۃ
- ۲۳۹ زکاۃ کی نیت
- ۲۵۰ پوری زکاۃ یک مشت ادا کرنا ضروری نہیں
- ۲۵۰ ایک فقیر کو کتنا دینا چاہیے
- ۲۵۰ کسی مستحق کو قرض یا انعام کے نام سے زکاۃ دینا درست ہے

- ۲۵۰ قرض معاف کرنے سے زکاۃ ادا نہیں ہوتی
- ۲۵۰ چاندی کی زکاۃ میں اگر چاندی ہی جائے تو وزن کا اہتمام ہوگا
- ۲۵۱ زکاۃ کی ادائیگی کے لیے وسیلے بنانا
- ۲۵۲ (۴) پیداوار کی زکاۃ کا بیان
- ۲۵۳ تحریر
- ۲۵۴ (۵) جن لوگوں کو زکاۃ دینا جائز ہے ان کا بیان
- ۲۵۴ مال دار اور غریب کسے کہتے ہیں
- ۲۵۴ ضرورت کے سامان کی تفصیل
- ۲۵۵ مقروض کو زکاۃ دینا
- ۲۵۵ مسافر کو زکاۃ دینا
- ۲۵۵ کافر کو زکاۃ درست نہیں
- ۲۵۵ رعایا کاموں میں زکاۃ خرچ کرنا درست نہیں
- ۲۵۵ اپنے اصول و فروع کو زکاۃ دینا درست نہیں
- ۲۵۶ اصول و فروع کے علاوہ مستحق عزیز و اقارب کو زکاۃ دینا درست ہے
- ۲۵۶ نابالغ بچہ کو زکاۃ دینا
- ۲۵۶ سیدوں اور غلوہوں کو زکاۃ دینا درست نہیں
- ۲۵۶ لوکر اور ملازم کو زکاۃ دینا درست ہے
- ۲۵۶ رضاعی رشتہ داروں کو زکاۃ دینا درست ہے
- ۲۵۷ جس عورت کا مہر شوہر کے ذمہ ہو اس کو زکاۃ دینا
- ۲۵۷ زکاۃ دینے کے بعد معلوم ہوا کہ وہ مستحق نہیں
- ۲۵۷ زکاۃ کے سب سے زیادہ حق دار اپنے نادار رشتہ دار ہیں
- ۲۵۸ ایک شہر کی زکاۃ دوسرے شہر بھیجتا
- ۲۵۸ تحریر
- ۲۵۹ ○ صدقہ فطر کا بیان
- ۲۵۹ صدقہ فطر کا نصاب
- ۲۶۰ صدقہ فطر کے وجوب کا وقت

صدقہ فطر کس کس کی طرف سے دینا واجب ہے؟

۲۶۰

جس نے رمضان کے روزے نہیں رکھے اس پر بھی صدقہ فطر واجب ہے

۲۶۰

صدقہ فطر کی مقدار.....

۲۶۰

صدقہ فطر ایک یا ایک سے زائد فقیروں کو دینا درست ہے

۲۶۱

صدقہ فطر کے مصارف.....

۲۶۱

تمرین.....

۲۶۱

○ قربانی کا بیان

۲۶۲

قربانی کی فضیلت.....

۲۶۲

قربانی کس پر واجب ہے؟

۲۶۳

قربانی کا وقت.....

۲۶۳

اپنے ہاتھ سے ذبح کرنا افضل ہے

۲۶۳

قربانی کرتے وقت نیت کرنا.....

۲۶۳

قربانی کسی اور کی طرف سے واجب نہیں

۲۶۳

قربانی کے جانور سے متعلق مسائل.....

۲۶۳

قربانی کے گوشت اور کھال وغیرہ سے متعلق مسائل

۲۶۶

متفرق مسائل.....

۲۶۷

تمرین.....

۲۶۹

○ عقیقے کا بیان

۲۷۰

عقیقے کے (مزید ۹) احکام.....

۲۷۱

تمرین.....

۲۷۱

کتاب الحج

○ حج کا بیان

۲۷۲

حج کی فضیلت کا بیان

۲۷۲

حج کی فرضیت اور اہمیت

۲۷۳

بلا عذر حج میں تاخیر گناہ ہے

۲۷۳

۲۷۴ حج کی فرضیت کے لیے شوہر یا معرم کا سفر میں ساتھ ہونا شرط ہے
۲۷۵ حج بدل کے مسائل
۲۷۵ دورانِ عدت حج کے لیے جانا درست نہیں
۲۷۵ حج کی فرضیت کے لیے مدینہ کا خرچ پاس ہونا شرط نہیں
۲۷۶ دورانِ احرام منہ ڈھانکنے کا طریقہ
۲۷۶ ضروری وضاحت
۲۷۶ زیارتِ مدینہ کا بیان
۲۷۷ تمرین
۲۷۸ ○ منت (نذر) ماننے کا بیان
۲۷۸ منع کا حکم
۲۷۸ روزے کی منع ماننا
۲۷۹ نماز کی منع ماننا
۲۷۹ صدقہ کی منع ماننا
۲۸۰ منع کا جگہ اور زمانے کے ساتھ خاص کرنے کا حکم
۲۸۰ قربانی کی منع ماننا
۲۸۱ جن چیزوں کی منع ماننا درست نہیں ہے
۲۸۲ تمرین
۲۸۳ ○ قسم کھانے کا بیان
۲۸۳ قسم کھانے میں احتیاط کرنی چاہیے
۲۸۳ قسم کے الفاظ کا بیان
۲۸۳ جن الفاظ سے قسم منع نہیں ہوتی
۲۸۳ حلال چیز کو اچے اور حرام کر لینے سے قسم منع ہو جاتی ہے
۲۸۳ دوسرے کے قسم دینے سے قسم نہیں ہوتی
۲۸۳ قسم میں ان شاء اللہ کہنے سے قسم منع نہیں ہوتی
۲۸۳ جمہوری قسم کھانا گناہ کبیرہ ہے
۲۸۵ متفرق مسائل

۲۸۶	تمرین
۲۸۷	○ قسم کے کفارے کا بیان
۲۸۷	کفارہ قسم میں کھانا کھلانے اور کپڑے دینے میں اختیار ہے
۲۸۷	کھانا کھلانے اور کپڑے دینے کی قدرت نہ ہو تو روزے رکھے
۲۸۷	قسم توڑنے سے پہلے کفارہ ادا کرنا درست نہیں
۲۸۸	ایک ہی چیز کے بارے میں اگر کئی قسمیں کھائے تو بھی ایک ہی قسم ہے
۲۸۸	قسم کے کفاروں میں تداخل نہ ہوگا
۲۸۸	کفارہ قسم کے مستحقین کا بیان
۲۸۸	گھر میں جانے کی قسم کھانے کا بیان
۲۸۹	کھانے پینے کی قسم کھانے کا بیان
۲۹۰	نہ بولنے کی قسم کھانے کا بیان
۲۹۱	بیچنے اور مول لینے (یعنی خریدنے) کی قسم کھانے کا بیان
۲۹۱	روزے نماز کی قسم کھانے کا بیان
۲۹۱	کپڑے وغیرہ کی قسم کھانے کا بیان
۲۹۲	تمرین
۲۹۲	○ دین سے پھر جانے کا بیان
۲۹۲	مرتدہ عورت کا حکم
۲۹۲	کلمات کفریہ کا بیان
۲۹۵	تمرین
۲۹۶	○ ذبح کرنے کا بیان
۲۹۷	○ حلال و حرام چیزوں کا بیان
۲۹۸	تمرین

کتاب الأشربة

۲۹۹	○ نشہ آور چیزوں کا بیان
۲۹۹	تمرین

کتاب الحظر والاباحۃ

- ۳۰۰ ممنوع اور مباح چیزوں کا بیان
- ۳۰۰ چاندی سونے کے برتنوں کا بیان
- ۳۰۰ لباس اور پردے کا بیان
- ۳۰۴ تمرین
- ۳۰۵ متفرقات
- ۳۰۷ تمرین

کتاب اللقطة

- ۳۰۸ گری اپڑی چیز پانے کا بیان
- ۳۰۸ لفظ کس نیت سے اٹھائے؟
- ۳۰۸ لفظ اٹھانا کب واجب ہو جاتا ہے؟
- ۳۰۸ مالک کو تلاش کرنا واجب ہے
- ۳۰۹ مالک کو تلاش کرنے کا طریقہ
- ۳۰۹ اگر مالک نہ ملے تو
- ۳۰۹ پالتو پرندوں کا حکم
- ۳۰۹ بھلوں کا حکم
- ۳۱۰ خزانے کا حکم
- تمرین

کتاب الوقف

- ۳۱۱ وقف کا بیان
- ۳۱۲ تمرین

کتاب النکاح

- ۳۱۳ نکاح کا بیان
- ۳۱۳ نکاح کی فضیلت اور اس کے حقوق کا بیان

- ۲۱۸ نابالغ اور کافر کی گواہی معتبر نہیں
- ۲۱۸ نکاح کہاں بہتر ہے؟
- ۲۱۸ بالغ مرد، عورت اپنا نکاح خود کروا سکتے ہیں
- ۲۱۹ نکاح میں وکیل بنانا درست ہے
- ۲۱۹ ترین
- ۲۲۰ جن لوگوں سے نکاح کرنا حرام ہے ان کا بیان
- ۲۲۰ حرمت ابدی کا بیان
- ۲۲۰ سو تیلے باپ سے نکاح کا حکم
- ۲۲۰ سرالی رشتہ کی وجہ سے حرمت
- ۲۲۰ دو بہنوں سے نکاح کا حکم
- ۲۲۱ لے پالک سے نکاح درست ہے
- ۲۲۱ جن رشتہ داروں سے نکاح جائز ہے
- ۲۲۲ رضاعت کی وجہ سے حرمت کا بیان
- ۲۲۲ حرام چیز سے بھی حرمت ثابت ہو جاتی ہے
- ۲۲۲ مسلمان عورت کا نکاح غیر مسلم سے جائز نہیں
- ۲۲۲ دوران عدت نکاح درست نہیں
- ۲۲۲ نکاح پر نکاح جائز نہیں
- ۲۲۲ بدکاری سے حاملہ عورت کا نکاح
- ۲۲۲ چار عورتوں سے زیادہ سے نکاح جائز نہیں
- ۲۲۲ شیوز کے سے نکاح درست نہیں
- ۲۲۲ ترین
- ۲۲۵ ولی کا بیان
- ۲۲۵ ولی کون ہو سکتا ہے؟
- ۲۲۵ نابالغ، پاگل اور کافر ولی نہیں بن سکتا
- ۲۲۵ بالغ عورت پر ولی کا اختیار
- ۲۲۶ لڑکی سے اجازت لینے کا طریقہ

- ۳۲۷ بالغ لڑکے پر ولی کا اختیار
- ۳۲۷ نابالغ لڑکی یا لڑکے کے ولی کے احکام
- ۳۲۷ خیار بلوغ کا بیان
- ۳۲۸ اگر ولی اقرب نہ ہو تو
- ۳۲۹ ولی ہونے میں لڑکا باپ سے مقدم ہے
- ۳۲۹ تمرین
- ۳۳۰ ○ کون کون لوگ اپنے برابر کے اور اپنے میل کے ہیں اور کون کون برابر کے نہیں؟
- ۳۳۰ ① نسب میں برابری کا بیان
- ۳۳۰ ② مسلمان ہونے میں برابری کا بیان
- ۳۳۱ ③ دین داری میں برابری کا بیان
- ۳۳۱ ④ مال میں برابری کا بیان
- ۳۳۱ ⑤ پیشہ میں برابری کا بیان
- ۳۳۱ تمرین
- ۳۳۲ ○ مہر کا بیان
- ۳۳۲ مہر کا حکم
- ۳۳۲ مہر کی کم سے کم اور زیادہ سے زیادہ مقدار
- ۳۳۲ پورا مہر کب لازم ہوتا ہے؟
- ۳۳۲ اگر بغیر مہر کے نکاح کیا تو
- ۳۳۲ مہر کے کپڑے (حد) سے متعلق احکام
- ۳۳۲ نکاح کے بعد مہر متعین کیا گیا
- ۳۳۲ اگر شوہر مہر میں اضافہ یا بچوی کمی کر دے تو
- ۳۳۲ ہر قسم کا مال مہر بن سکتا ہے بشرط یہ کہ معلوم ہو سکے
- ۳۳۵ نکاح فاسد میں مہر
- ۳۳۵ عورت مہر کا مطالبہ کب کر سکتی ہے؟
- ۳۳۶ مہر کی ادائیگی سے متعلق مسائل
- ۳۳۶ مہر حلال کا بیان

- ۳۳۷ تمرین
- ۳۳۸ ○ کافروں کے نکاح کا بیان
- ۳۳۸ بیبیوں میں برابری کرنے کا بیان
- ۳۳۹ تمرین ...
- ۳۴۰ ○ دودھ پینے اور پلانے کا بیان
- ۳۴۰ دودھ پلانے کا حکم
- ۳۴۰ دودھ پلانے کی مدت
- ۳۴۰ دودھ کی وجہ سے حرمت کا بیان
- ۳۴۱ اگر عورت کا دودھ کسی اور چیز میں ملا دیا گیا ہو تو
- ۳۴۱ متفرق مسائل
- ۳۴۱ حرمت رضاعت کی چند مثالیں
- ۳۴۲ رضاعت کے ثبوت کے لیے نصاب شہادت ضروری ہے
- ۳۴۲ انسانی دودھ سے کسی اور قسم کا نفع اٹھانا درست نہیں
- ۳۴۲ تمرین

کتاب الطلاق

- ۳۴۳ ○ طلاق کا بیان
- ۳۴۳ نابالغ اور پاگل کی طلاق واقع نہیں ہوتی
- ۳۴۳ نیند میں طلاق دینے کا اعتبار نہیں
- ۳۴۳ مکروہ (مجبور) اور نئے والے کی طلاق واقع ہو جاتی ہے
- ۳۴۳ طلاق دینے میں وکیل مٹانا درست ہے
- ۳۴۳ طلاق کی مدت کا بیان
- ۳۴۴ ○ طلاق دینے کا بیان
- ۳۴۴ طلاق کا اختیار صرف مرد کو ہے
- ۳۴۴ طلاق کی تعداد
- ۳۴۴ طلاق کے الاطاف اگر مرد خود سن لے تو طلاق واقع ہو جاتی ہے

- ۲۴۷ طلاق کی اقسام
- ۲۴۷ ① طلاق بائن
- ۲۴۷ ② طلاق مغلظ
- ۲۴۸ ③ طلاق رجعی
- ۲۴۸ ① طلاق صریح
- ۲۴۸ ② طلاق کنائی
- ۲۴۹ طلاق صریح کا حکم
- ۲۴۹ مستقبل کے صیغوں سے طلاق واقع نہیں ہوتی
- ۲۴۹ الفاظ طلاق کے ساتھ ان شاء اللہ ملانے سے طلاق واقع نہ ہوگی
- ۲۴۹ بیوی کو طلاق کہنے سے طلاق ہوگی
- ۲۴۹ اگر طلاق کو کسی چیز پر مطلق کر دے تو
- ۲۵۰ الفاظ کنائی کا حکم
- ۲۵۰ رجعتی سے پہلے طلاق ہو جانے کا بیان
- ۲۵۱ عین طلاق دینے کا بیان
- ۲۵۲ تحریر
- ۲۵۲ کسی شرط پر طلاق دینے کا بیان
- ۲۵۶ چار کے طلاق دینے کا بیان
- ۲۵۷ طلاق رجعی میں رجعت کر لینے یعنی روک رکھنے کا بیان
- ۲۵۸ تحریر
- ۲۶۰ ○ بی بی کے پاس نہ جانے کی قسم کھانے کا بیان
- ۲۶۰ اظہار کی تعریف اور حکم
- ۲۶۰ اظہار کی کم سے کم مدت چار مہینے ہے
- ۲۶۰ حترق مسائل
- ۲۶۲ تحریر
- ۲۶۳ ○ خلع کا بیان
- ۲۶۳ خلع کی تعریف اور حکم

- ۳۶۳ خلع میں اگر مال کا ذکر نہ ہو تو
- ۳۶۴ خلع میں اگر مال کا ذکر ہو تو
- ۳۶۴ خلع میں شوہر کا مال لینا کیسا ہے؟
- ۳۶۴ مال کے عوض طلاق دینا
- ۳۶۵ نابالغ اور مجنون کو خلع کا اختیار نہیں
- ۳۶۵ تمرین
- ۳۶۶ ○ بی بی کو ماں کے برابر کہنے کا بیان
- ۳۶۶ ظہار کی تعریف اور حکم
- ۳۶۶ متفرق مسائل
- ۳۶۸ کفارہ کا بیان
- ۳۶۹ تمرین
- ۳۷۰ ○ لعان کا بیان
- ۳۷۰ تمرین
- ۳۷۱ ○ عدت کا بیان
- ۳۷۱ عدت کی تعریف
- ۳۷۱ طلاق کی عدت کا بیان
- ۳۷۱ بڑھیا یا نابالغ لڑکی کی عدت
- ۳۷۲ حاملہ کی عدت
- ۳۷۲ اگر زمانہ حیض میں طلاق دے دی تو
- ۳۷۲ طلاق کی عدت صحت یا خلوت کے بعد واجب ہوتی ہے
- ۳۷۲ دہی ہنہ کی صورت میں بھی عدت واجب ہے
- ۳۷۲ نکاح فاسد میں عدت کا بیان
- ۳۷۳ متفرق مسائل
- ۳۷۳ تمرین
- ۳۷۴ ○ موت کی عدت کا بیان
- ۳۷۴ ہارینچے اور دس دن کا حساب

- ۳۷۴ نکاح قاسد میں موت کی عدت کا بیان
- ۳۷۵ عدت طلاق میں شوہر کا انتقال ہو جائے تو
- ۳۷۵ عدت موت اور طلاق کے فوراً بعد شروع ہو جاتی ہے معلوم ہو یا معلوم نہ ہو
- ۳۷۵ متفرق مسائل
- ۳۷۶ تحریر
- ۳۷۷ سوگ کرنے کا بیان
- ۳۷۸ میاں کے لاپتہ ہو جانے کا بیان
- ۳۷۸ مسائل
- ۳۷۹ تحریر
- ۳۸۰ روٹی کپڑے کا بیان
- ۳۸۲ رہنے کے لیے گھر ملنے کا بیان
- ۳۸۲ شوہر کے ذمہ گھر دینا واجب ہے
- ۳۸۲ کس قسم کا گھر دینا واجب ہے؟
- ۳۸۲ شوہر بیوی کے بچے والوں کو گھر آنے سے روک سکتا ہے
- ۳۸۲ بیوی کو بچے جانے کا اختیار کتنا ہے؟
- ۳۸۳ متفرق مسائل
- ۳۸۳ تحریر
- ۳۸۵ لڑکے کے حلالی ہونے کا بیان
- ۳۸۵ شوہر کی موجودگی نسب خود بخود ثابت ہوگا
- ۳۸۵ عدت حمل کا بیان
- ۳۸۵ فوت نسب میں شریعت کی وسعت
- ۳۸۵ اگر طلاق رجس کے بعد ولادت ہو تو
- ۳۸۶ طلاق ہائین کے بعد ولادت ہو تو
- ۳۸۶ متفرق مسائل
- ۳۸۶ تحریر
- ۳۸۸ اولاد کی پرورش کا بیان

۳۸۹

تمرین

کتاب البيوع

۳۹۰

○ بیچنے اور مول لینے کا بیان

۳۹۱

○ قیمت کے معلوم ہونے کا بیان

۳۹۲

سودا معلوم ہونے کا بیان

۳۹۳

تمرین

۳۹۴

○ ادھار لینے کا بیان

۳۹۵

○ پھیر دینے کی شرط کر لینے کا بیان

۳۹۶

○ بے دیکھی ہوئی چیز کے خریدنے کا بیان

۳۹۷

تمرین

۳۹۸

○ سودے میں عیب نکل آنے کا بیان

۳۹۹

سودے میں عیب چھپانا حرام ہے

۴۰۰

اگر عیب نکل آئے تو کیا حکم ہے؟

۴۰۱

خریدار عیب پر مطلع ہونے سے پہلے اگر کوئی تصرف کرے تو

۴۰۲

متفرق مسائل

۴۰۳

تمرین

۴۰۴

○ بیع باطل اور فاسد وغیرہ کا بیان

۴۰۵

تمرین

۴۰۶

○ نفع لے کر یا دام کے دام پر بیچنے کا بیان

۴۰۷

تمرین

۴۰۸

○ سودی لین دین کا بیان

کتاب الصرف

۴۰۹

○ سونے چاندی اور ان کی چیزوں کا بیان

۴۱۰

جو چیزیں مثل کرکچی ہیں ان کا بیان

۴۱۱

تمرین

○ بیع سلم کا بیان

- ۲۲۲
 ۲۲۲ بیع سلم کی تعریف اور جواز کی شرائط
 ۲۲۳ جن اشیاء میں بیع سلم درست ہے
 ۲۲۳ بیع میں جہالت سے بیع سلم فاسد ہو جائے گی
 ۲۲۳ بیع سلم کے جواز کے لیے ایک اور شرط
 ۲۲۳ بیع سلم میں یہ شرطیں لگانا درست نہیں
 ۲۲۳ بیع سلم میں بیع کے بدلے کچھ اور لینا جائز نہیں
 ۲۲۳ تمرین

○ قرض لینے کا بیان

- ۲۲۵
 ۲۲۶ بلا ضرورت قرض کی مذمت
 ۲۲۷ دعا ادائے قرض
 ۲۲۸ تمرین

کتاب الكفالة

○ کسی کی ذمہ داری کر لینے کا بیان

۲۲۹

کتاب الحوالة

○ اپنا قرضہ دوسرے پر اتار دینے کا بیان

۲۳۱

کتاب الوکالة

○ کسی کو وکیل کر دینے کا بیان

۲۳۲

وکیل کے برطرف کر دینے کا بیان

۲۳۳

تمرین

۲۳۵

کتاب المضاربة

○ مضاربت کا بیان یعنی ایک کاروبار ایک کا کام

۲۳۶

مضاربت کی تعریف اور جواز کی شرائط

۲۳۶

مضاربت کو ختم کرنے کا اختیار کب تک ہے؟

۲۳۷

- ۳۲۷ مال کے ساتھ اگر کام کی شرط بھی لگائی تو مضاربت فاسد ہو جائے گی
- ۳۲۷ مضاربت کا حکم
- ۳۲۷ ترین

کتاب الودیعة

- ۳۲۸ ۰ امانت رکھنے اور رکھانے کا بیان
- ۳۲۸ امانت کا حکم
- ۳۲۸ امانت اگر کئی آدمیوں کے حوالے کی تو حفاظت کس کے ذمہ ہوگی؟
- ۳۲۸ امین امانت کی حفاظت خود کرے یا اپنے گھر کے کسی فرد سے کروائے
- ۳۲۹ حفاظت میں کوتاہی کی صورت میں تاوان دینا پڑے گا
- ۳۲۹ روپے (نقدی) امانت رکھوانے کے مسائل
- ۳۳۰ امانت سے بغیر اجازت نفع اٹھانا درست نہیں
- ۳۳۰ متفرق مسائل
- ۳۳۱ امانت واپس کرنے کے مسائل
- ۳۳۱ ترین

کتاب العاریة

- ۳۳۱ ۰ مانگے کی چیز کا بیان
- ۳۳۱ ترین

کتاب الهبة

- ۳۳۲ ۰ ہبہ یعنی کسی کو کچھ دے دینے کا بیان
- ۳۳۲ ہبہ کی تعریف اور حکم
- ۳۳۲ قبضہ کرنے کی مختلف صورتیں
- ۳۳۵ قابل تقسیم اور ناقابل تقسیم اشیاء میں ہبہ
- ۳۳۵ متفرق مسائل
- ۳۳۶ نابالغ کا ہبہ کرنا درست نہیں
- ۳۳۶ ترین

- ۳۲۷ بیچوں کو دینے کا بیان
- ۳۲۸ قرین
- ۳۲۹ دے کر پھیر لینے کا بیان
- ۳۳۰ ہبہ اور صدقہ کے احکام میں دو فرق
- ۳۳۰ قرین

کتاب الاجارۃ

- ۳۵۱ کرایہ پر لینے کا بیان
- ۳۵۱ اجارہ قاسد کا بیان
- ۳۵۲ اجارہ قاسد کا حکم
- ۳۵۲ اجارہ باطل اور اس کا حکم
- ۳۵۲ حرق مسائل
- ۳۵۳ قرین
- ۳۵۳ تاوان لینے کا بیان
- ۳۵۳ اجارہ کے توڑ دینے کا بیان
- ۳۵۵ قرین

کتاب الغصب

- ۳۵۶ بلا اجازت کسی کی چیز لے لینے کا بیان
- ۳۵۷ قرین

کتاب الشركة

- ۳۵۸ شرکت کا بیان
- ۳۵۸ شرکاء کے حقوق اور اختیارات کا بیان
- ۳۵۸ شرکت میں نفع کس طرح تقسیم کیا جائے؟
- ۳۵۹ سامان مل چوری ہو جائے تو شرکت ختم ہو جائے گی
- ۳۵۹ نفع مشاع ہونا ضروری ہے رقم حصین کرنا درست نہیں
- ۳۵۹ شرکت نفع حصان کی بنیاد پر ہونی چاہیے

- ۳۵۹ شرکت فاسدہ میں نفع کی تقسیم کا طریقہ کار
- ۳۵۹ شرکت کی یہ قسم بھی جائز ہے
- ۳۶۰ اس شرکت میں ہر شریک دوسرے کا وکیل اور کفیل ہوگا
- ۳۶۰ چند ناجائز شرکتوں کا بیان
- ۳۶۰ ساجھے کی چیز تقسیم کرنے کا بیان
- ۳۶۱ تمرین

کتاب الرهن

- ۳۶۲ گروی رکھنے کا بیان
- ۳۶۳ تمرین

کتاب الوصایا

- ۳۶۳ وصیت کا بیان
- ۳۶۳ وصیت کی تعریف
- ۳۶۳ وصیت کی شرعی حیثیت
- ۳۶۳ قرضہ وصیت سے مقدم ہے اور وصیت صرف تہائی مال میں نافذ ہوگی
- ۳۶۵ وارث کے لیے وصیت درست نہیں
- ۳۶۵ وصیت میں وارثوں کا خیال رکھنا بہتر ہے
- ۳۶۵ متفرق مسائل
- ۳۶۸ تمرین
- ۳۶۹ حلال مال طلب کرنے کا بیان
- ۳۸۱ حقوق کا بیان
- ۳۸۱ شوہر کے حقوق کا بیان
- ۳۸۲ مہاں کے ساتھ نباہ کرنے کا طریقہ
- ۳۸۷ اولاد کے پرورش کرنے کا طریقہ
- ۳۹۰ کھانے کا طریقہ
- ۳۹۰ محفل میں اٹھنے بیٹھنے کا طریقہ

- ۴۹۱ ماں باپ کے (۴) حقوق
- ۴۹۱ ماں باپ کے انتقال کے بعد ان کے یہ (۴) حقوق ہیں
- ۴۹۱ انا کے حقوق یہ ہیں
- ۴۹۱ سوتلی ماں
- ۴۹۱ بڑا بھائی
- ۴۹۲ قرابت داروں کے حقوق
- ۴۹۲ علاقہ مصاہرہ
- ۴۹۲ عام مسلمانوں کے (۴۰) حقوق
- ۴۹۳ ہمسایہ کے (۴) حقوق
- ۴۹۴ بعضے (۴) حقوق صرف آدمی ہونے کی وجہ سے ہیں گو وہ مسلمان نہ ہو وہ یہ ہیں
- ۴۹۵ حیوانات کے (۴) حقوق
- ۴۹۵ ضروری بات
- ۴۹۶ ○ عبادتوں کا سنوارنا
- ۴۹۶ وضو اور پاکی کا بیان
- ۴۹۶ نماز کا بیان
- ۴۹۷ موت اور مصیبت کا بیان
- ۴۹۷ زکاۃ اور خیرات کا بیان
- ۴۹۷ روزے کا بیان
- ۴۹۸ قرآن مجید کی تلاوت کا بیان
- ۴۹۸ دعا اور ذکر کا بیان
- ۵۰۱ قسم اور منت کا بیان
- ۵۰۲ تمرین
- ۵۰۳ ○ معاملوں یعنی برتاؤ کا سنوارنا
- ۵۰۳ لینے دینے کا بیان
- ۵۰۳ نکاح کا بیان
- ۵۰۳ کسی کو تکلیف نہ دینے کا بیان

- ۵۰۵ تمرین
- ۵۰۶ ○ عادتوں کا سنوارنا
- ۵۰۶ کھانے پینے کا بیان
- ۵۰۷ پہننے اوڑھنے کا بیان
- ۵۰۸ بیماری اور علاج کا بیان
- ۵۰۸ خواب دیکھنے کا بیان
- ۵۰۹ تمرین
- ۵۱۰ سلام کرنے کا بیان
- ۵۱۰ بیٹھے، لیٹے اور چلنے کا بیان
- ۵۱۱ سب میں مل کر بیٹھنے کا بیان
- ۵۱۱ زبان کے بچانے کا بیان
- ۵۱۲ ۱۰ متفرق باتوں کا بیان
- ۵۱۳ تمرین
- ۵۱۳ ○ دل کا سنوارنا
- ۵۱۳ زیادہ کھانے کی حرص کی برائی اور اس کا علاج
- ۵۱۳ زیادہ بولنے کی حرص کی برائی اور اس کا علاج
- ۵۱۵ غصے کی برائی اور اس کا علاج
- ۵۱۵ حسد کی برائی اور اس کا علاج
- ۵۱۶ دنیا اور مال کی محبت کی برائی اور اس کا علاج
- ۵۱۷ کجروی کی برائی اور اس کا علاج
- ۵۱۸ نام اور تعریف چاہنے کی برائی اور اس کا علاج
- ۵۱۸ غرور اور شجی کی برائی اور اس کا علاج
- ۵۱۹ تمرین
- ۵۲۰ اترانے اور اپنے آپ کو اچھا سمجھنے کی برائی اور اس کا علاج
- ۵۲۰ نیک کام دکھاوے کے لیے کرنے کی برائی اور اس کا علاج
- ۵۲۰ ضروری بتلانے کے قابل بات

- ۵۲۱ ایک اور ضروری علاج
- ۵۲۱ توبہ اور اس کا طریقہ
- ۵۲۱ اللہ تعالیٰ سے ڈرنے کا طریقہ
- ۵۲۲ اللہ تعالیٰ سے امید رکھنا اور اس کا طریقہ
- ۵۲۲ صبر اور اس کا طریقہ
- ۵۲۳ تمرین
- ۵۲۳ شکر اور اس کا طریقہ
- ۵۲۳ اللہ تعالیٰ پر بھروسہ رکھنا اور اس کا طریقہ
- ۵۲۳ اللہ تعالیٰ سے محبت کرنا اور اس کا طریقہ
- ۵۲۳ اللہ تعالیٰ کے حکم پر راضی رہنا اور اس کا طریقہ
- ۵۲۵ صدق یعنی سچی نیت اور اس کا طریقہ
- ۵۲۵ مراقبہ یعنی دل سے خدا کا دھیان رکھنا اور اس کا طریقہ
- ۵۲۵ قرآن مجید پڑھنے میں دل لگانے کا طریقہ
- ۵۲۶ نماز میں دل لگانے کا طریقہ
- ۵۲۶ پیری مریدی کا بیان
- ۵۲۷ کامل پیری کی (۷) علامات
- ۵۲۸ اب پیری مریدی کے متعلق بعض (۱۲) باتوں کی تعلیم کی جاتی ہے
- ۵۳۰ مرید کو مل کہ ہر مسلمان کو اس طرح رات دن رہنا چاہیے
- ۵۳۲ تمرین
- ۵۳۳ ○ رسول اللہ ﷺ کی حدیثوں سے بعض نیک کاموں کے ثواب کا اور بری باتوں کے عذاب کا بیان
- ۵۳۳ نیت خالص رکھنا
- ۵۳۳ دکھلاوے کے واسطے کوئی کام کرنا
- ۵۳۳ قرآن و حدیث کے حکم پر چلنا
- ۵۳۳ نیک کام کی راہ نکالنا یا بری بات کی بنیاد ڈالنا
- ۵۳۳ دین کا علم ڈھونڈنا
- ۵۳۳ تمرین

- ۵۲۵ دین کا مسئلہ چھپانا
- ۵۲۵ مسئلہ جان کر عمل نہ کرنا
- ۵۲۵ پیشاب سے احتیاط نہ کرنا
- ۵۲۵ وضو اور غسل میں خوب خیال سے پانی پہنچانا
- ۵۲۵ مسواک کرنا
- ۵۲۶ وضو میں اچھی طرح پانی نہ پہنچانا
- ۵۲۶ عورتوں کا نماز کے لیے باہر نکلنا
- ۵۲۶ تمرین
- ۵۲۷ نماز کی پابندی
- ۵۲۷ اول وقت نماز پڑھنا
- ۵۲۷ نماز کو بری طرح پڑھنا
- ۵۲۷ نماز میں اوپر یا ادھر ادھر دیکھنا
- ۵۲۸ نماز پڑھنے والے کے سامنے سے گزر کر جانا
- ۵۲۸ نماز کو جان کر قضا کر دینا
- ۵۲۸ قرض دے دینا
- ۵۲۸ غریب قرض دار کو مہلت دے دینا
- ۵۲۸ قرآن مجید پڑھنا
- ۵۲۹ اپنی جان یا اولاد کو کوستا
- ۵۲۹ تمرین
- ۵۳۰ حرام مال کھانا اور اس سے کھانا پہننا
- ۵۳۰ دھوکا کرنا
- ۵۳۰ قرض لینا
- ۵۳۰ مقدور ہوتے ہوئے کسی کا حق ماننا
- ۵۳۱ سود لینا دینا
- ۵۳۱ باحق کسی کی زمین دیا لینا
- ۵۳۱ تمرین

- ۵۴۲ مزدوری کا فوراً دے دینا
- ۵۴۲ اولاد کا مرجانا
- ۵۴۲ غیر مردوں کے زور و صورت کا عطر لگانا
- ۵۴۲ عورت کا باریک کپڑا پہننا
- ۵۴۲ عورتوں کو مردوں کی سی وضع اور صورت بنانا
- ۵۴۳ شان دکھلانے کو کپڑا پہننا
- ۵۴۳ کسی پر ظلم کرنا
- ۵۴۳ رحم اور شفقت کرنا
- ۵۴۳ تمرین
- ۵۴۳ اچھی بات دوسروں کو بتلانا اور بری بات سے منع کرنا
- ۵۴۳ مسلمانوں کا عیب چھپانا
- ۵۴۳ کسی کی ذلت یا نقصان پر خوش ہونا
- ۵۴۳ کسی کو کسی گناہ پر طعنہ دینا
- ۵۴۳ چھوٹے چھوٹے گناہ کر بیٹھنا
- ۵۴۵ ماں باپ کو خوش رکھنا
- ۵۴۵ رشتہ داروں سے بد سلوکی کرنا
- ۵۴۵ بے باپ کے بچوں کی پرورش کرنا
- ۵۴۵ پڑوسی کو تکلیف دینا
- ۵۴۶ تمرین
- ۵۴۷ مسلمان کا کام کر دینا
- ۵۴۷ شرم اور بے شرمی
- ۵۴۷ خوش خلقی اور بد خلقی
- ۵۴۷ نرمی اور روکھا پن
- ۵۴۷ کسی کے گھر میں جھانکنا
- ۵۴۸ باتیں کرنے والے کے پاس جا گھستا
- ۵۴۸ حصہ کرنا

۳۹
۵۳۸ بولنا چھوڑ دینا
۵۳۸ کسی کو بے ایمان کہہ دینا یا پھنکار ڈالنا
۵۳۹ کسی مسلمان کو ڈرادینا
۵۳۹ مسلمان کا عذر قبول کر لینا
۵۳۹ چغل کھانا
۵۳۹ نصبت کرنا
۵۳۹ کسی پر بہتان لگانا
۵۵۰ کم بولنا
۵۵۰ ترین
۵۵۱ اپنے آپ کو سب سے کم سمجھنا
۵۵۱ اپنے آپ کو اوروں سے بڑا سمجھنا
۵۵۱ جج بولنا اور جھوٹ بولنا
۵۵۱ ہر ایک کے منہ پر اسی کی سی بات کہنا
۵۵۱ اللہ کے سوا دوسرے کی قسم کھانا
۵۵۲ ایسی قسم کھانا کہ اگر میں جھوٹ بولوں تو ایمان نصیب نہ ہو
۵۵۲ راستے میں سے ایسی چیز ہٹا دینا جس کے پڑے رہنے سے چلنے والوں کو تکلیف ہو
۵۵۲ وعدہ اور امانت پورا کرنا
۵۵۲ کسی پنڈت یا قائل کھولنے والے یا ہاتھ دیکھنے والے کے پاس جانا
۵۵۳ ترین
۵۵۳ کتاب پالنا یا تصویر رکھنا
۵۵۳ بدون مجبوری کے اُلٹا لٹنا
۵۵۳ کچھ دھوپ میں کچھ سائے میں بیٹھنا لٹنا
۵۵۳ بدشگونی اور ٹوٹنا
۵۵۳ دنیا کی حرص نہ کرنا
۵۵۳ موت کو یاد رکھنا اور بہت ہنوں کے لیے بندوبست نہ سوچنا اور نیک کام کے لیے دقت کو نصبت سمجھنا
۵۵۵ ترین

- ۵۵۶ بلا اور مصیبت میں صبر کرنا
- ۵۵۶ بیمار کو پوچھنا
- ۵۵۶ مردے کو نہلانا اور کفن دینا اور گھر والوں کی تسلی کرنا
- ۵۵۶ چلا کر اور بیان کر کے رونا
- ۵۵۶ یتیم کا مال کھانا
- ۵۵۷ قیامت کے دن کا حساب کتاب
- ۵۵۷ بہشت دوزخ کا یاد رکھنا
- ۵۵۸ تمرین
- ۵۵۹ ○ تھوڑا سا حال قیامت کا اور اس کی نشانیوں کا
- ۵۶۵ ○ خاص قیامت کے دن کا ذکر
- ۵۶۷ ○ بہشت کی نعمتوں اور دوزخ کی مصیبتوں کا ذکر
- ۵۶۹ تمرین
- ۵۷۰ ○ ان (۷۷) باتوں کا بیان جن کے بغیر ایمان ادھورا رہتا ہے
- ۵۷۳ ○ اپنے نفس کی اور عام آدمیوں کی خرابی
- ۵۷۳ نفس کے ساتھ برتاؤ کا بیان
- ۵۷۸ عام آدمیوں کے ساتھ برتاؤ کا بیان
- ۵۸۱ ○ قلب کی صفائی اور باطن کی درستی کی ضرورت
- ۵۸۶ عام لوگوں کو (۱۵) نصیحتیں
- ۵۸۶ خاص ذکر و شغل کرنے والوں کو (۲۰) نصیحتیں
- ۵۸۷ تمرین



بِسْمِ اللّٰهِ الرَّحْمٰنِ الرَّحِیْمِ

مقدمہ

حکیم الامت مجدد ملت حضرت مولانا اشرف علی تھانوی رَحِمَهُ اللّٰهُ تَعَالٰی کی مشہور و معروف کتاب ”بہشتی زیور“ کسی تعارف کی محتاج نہیں جس میں ایک مسلمان کی پیدائش سے لے کر مرنے تک کے تمام ضروری مسائل جو اسے پیش آتے ہیں درج ہیں۔ حضرت مولانا مفتی ابولبابہ شاہ منصور صاحب مدظلہ العالی فرماتے ہیں:

”بہشتی زیور کی نافعیت اور خواص و عوام میں مقبولیت کا ایک اہم سبب یہ بھی ہے کہ یہ کتاب سہل سے سہل تر زبان میں عوام کی روزمرہ گفتگو کے طرز پر تھی اور اس میں تمام ضروری مسائل کو آسان پیرائے میں اس طرح بیان کیا گیا تھا کہ معمولی سا اردو خواں طبقہ بھی آسانی سے ضروری مسائل سمجھ سکتا تھا۔

دوسری بات یہ کہ ”بہشتی زیور“ میں تقریباً تمام مسائل میں مفتی بہ اقوال کو ذکر کیا گیا ہے، جس سے مختلف اقوال میں ترجیح و تطبیق کی پریشانی نہیں رہتی۔ تیسری بات یہ کہ ”بہشتی زیور“ میں مکمل مسائل فقہ مذکور ہیں، جیسے فقہ کے متون میں مسائل بالترتیب اور بالاستیعاب ہوتے ہیں اور یہ مسلمانوں کی ایک اہم ترین ضرورت ہے کہ ان کے پاس اپنی علاقائی زبانوں میں مسائل فقہ کا ایک ایسا مجموعہ ہو جو کم از کم فقہ کے تمام بنیادی مسائل پر مشتمل ہو، تاکہ وہ اس سے آسانی سے استفادہ کر سکیں، کیوں کہ ایک تو ہر مسلمان عربی نہیں سیکھ سکتا اور جو عربی پڑھتے اور سیکھتے ہیں ان میں بھی ایک بڑی تعداد وہ ہے جو مسائل فقہ کو اچھی طرح نہیں سمجھ پاتے، نیز کتب فقہ میں عموماً اختلافی اقوال مذکور ہیں، اس سے بھی ظلمیان رہتا ہے۔

”بہشتی زیور“ ان ہی ضرورتوں کو پیش نظر رکھ کر مرتب کی گئی تھی اور ان ضروریات کو پورا کرنے کے لیے ایک حد تک کافی تھی کیوں کہ اس وقت تک ایسا کوئی مجموعہ سامنے نہیں آیا تھا جو تمام فقہی مسائل پر مشتمل ہو۔“

اسی طرح آگے چل کر مفتی صاحب فرماتے ہیں:

”آج سے کچھ عرصہ پہلے تک بہشتی زیور عوام کے لیے ایک مستند اور آسان مرجع کی حیثیت رکھتی تھی،

تقریباً ہر مسلمان گھرانے میں ”بہشتی زیور“ کا وجود ضروری تھا۔ لوگ ”بہشتی زیور“ یا تو درسا پڑھتے تھے یا پھر مطالعہ میں رکھتے اور ضرورت پڑنے پر اس سے مسائل سیکھتے تھے، لیکن وقت گزرنے کے ساتھ ساتھ زبان و بیان میں تبدیلی نے قدیم تعبیرات اور موجودہ اسلوب کلام کے درمیان فاصلے پیدا کر دیئے، اردو میں فارسی کی آمیزش تقریباً متروک ہونے لگی، یہی حال عربی تراکیب و الفاظ کا ہے، فارسی اور عربی سے تعلق نہ ہونے کی وجہ سے قدیم اردو عوام کے لیے تقریباً ناقابل فہم بن گئی ہے، اس لیے ضرورت تھی کہ عوامی زبان میں ایک ایسا مجموعہ تیار ہو جائے جس کا سمجھنا عام آدمی کے لیے مشکل نہ ہو۔“

حضرت مولانا مفتی محمد تقی عثمانی صاحب رحمۃ اللہ علیہ نے تحریر فرمایا ہے:

”یہ کتاب اصل میں تو خواتین کی تعلیم کے لیے لکھی گئی تھی اور اسی غرض سے اس میں دین و دنیا کی وہ تمام معلومات حیرت انگیز طور پر یک جا کر دی گئی تھیں جن کی ایک مسلمان عورت کو ضرورت پیش آسکتی ہے، لیکن فقہی مسائل کی جامعیت کی بناء پر یہ کتاب صرف عورتوں کے لیے ہی نہیں مردوں، بل کہ اونچے درجے کے علماء و فقہاء کے لیے بھی مشعلِ راہ ثابت ہوئی اور اس طرح یہ خصوصیت بھی شاید ”بہشتی زیور“ کے سوا کسی کتاب کو حاصل نہ ہو کہ خواتین کے لیے خواتین کی زبان میں لکھی ہوئی کتاب بڑے علماء اور فقہاء اور مفتیوں کے لیے ماخذ بن گئی جس سے اس دور کا کوئی مفتی بے نیاز نہیں ہو سکتا۔“

حضرت شیخ الاسلام مفتی محمد تقی عثمانی صاحب مدظلہ العالی نے مختصر الفاظ میں ”بہشتی زیور“ کی اہمیت بیان فرما دی جس میں مردوں کے لیے بھی ”بہشتی زیور“ کی ترغیب فرمائی، اَلْحَمْدُ لِلّٰہِ ”بیت العلم ٹرسٹ“ نے مونسٹ کے صیغوں کو مذکر کے صیغوں سے بدل کر بنین کے لحاظ سے ”درسی بہشتی زیور“ کے نام سے بھی کتاب چھاپی جس کے کئی ایڈیشن ختم ہوئے، اللہ کے فضل سے بعض مدارس میں یہ کتاب درجہ اولیٰ میں بھی پڑھائی جاتی ہے..... اسی طرح اسکول کالج کے طلبہ کی جب چھٹی ہوتی ہے تو ”چالیس روزہ کورس“ میں یہ کتاب پڑھائی گئی جس سے بڑی عمر کے حضرات کو بھی کافی فائدہ ہوا۔

بحمد للہ ”درسی بہشتی زیور (مرد حضرات کے لیے)“ کا انگریزی میں بھی ”Student's Bahishti Zewar (For Males)“ کے نام سے ترجمہ ہو چکا ہے۔ اب بعض دوستوں کے مشورے سے حضرت تھانوی رحمۃ اللہ علیہ

یہی کی ”بہشتی زیور“ میں تمارین کا اضافہ کر کے ”درسی بہشتی زیور“ کے نام سے خواتین کے لیے اس کو تیار کیا گیا۔

”درسی بہشتی زیور“ کی خصوصیات

- ① ”بہشتی زیور“ کا انداز قدیم ہونے کی وجہ سے بعض مہارت کا سمجھنا آج کل کے لوگوں کے لیے دشوار تھا اس لیے تسہیل کی غرض سے اس کو آسان کیا گیا ہے لیکن ”بہشتی زیور“ کی مہارت کو یکسر تہدیل نہیں کیا گیا بلکہ حتی الامکان یہ کوشش کی گئی ہے کہ ”بہشتی زیور“ کی مہارت برقرار رہے۔
- ② کتاب کو بہشتی زیور کی ترتیب پر حصہ وار نہیں رکھا گیا بلکہ فقہی ابواب کی ترتیب پر رکھا گیا ہے تاکہ آئندہ دوسری کتب فقہ کے پڑھنے میں آسانی ہو۔ اس کام کے لیے کتاب کی نئے سرے سے کمپوزنگ کرائی گئی، مختلف جلد عنوانات لگائے گئے، اور مسائل کے نمبرات بھی ترتیب دیئے گئے ہیں۔
- ③ بہشتی زیور و بہشتی گوہر دونوں کے مسائل یک جا کر دیئے گئے ہیں۔ البتہ بعض وہ مسائل جو مبتدی کے لیے مناسب نہیں تھے، حذف کر دیئے گئے ہیں۔
- ④ مشکل الفاظ کی لغات اور دشوار مسائل کی وضاحت حاشیہ میں کر دی گئی ہے۔
- ⑤ تقریباً ہر باب کے ختم پر تمرین دی گئی ہے تاکہ استاذ/استانی پڑھانے کے بعد طالبات کی سمجھ کا امتحان لے سکے کہ وہ اس باب کو کس حد تک سمجھی ہیں۔
- ⑥ بعض جگہ نئے عنوانات قائم کیے گئے ہیں۔
- ⑦ اس کتاب میں صرف مسائل دیئے گئے ہیں البتہ بعض اعمال کی اہمیت کے پیش نظر ان کے کچھ فضائل بھی درج کر دیئے گئے ہیں۔
- ⑧ بہشتی زیور مدلل میں چوں کہ تمام مسائل کے حوالہ جات موجود ہیں لہذا اس کتاب میں حوالہ جات کا اہتمام نہیں کیا گیا۔ اہل علم حضرات ضرورت کے وقت مدلل نسخے کی طرف رجوع فرما سکتے ہیں۔

مواقع استعمال

- ① یہ کتاب ”چالیس روزہ تعلیم بالغاں“ میں پڑھائی جاسکتی ہے۔
- ② درکن نظامی میں ”درجہ اولیٰ“ کی طالبات کو پڑھائی جاسکتی ہے۔

- ۱۔ تین سالہ ”دراسات دینیہ کورس“ کے لیے نہایت مفید کتاب ہے۔
 - ۲۔ ایک سالہ ”فہم دین کورس“ میں پڑھائی کے لیے بہترین کتاب ہے۔
 - ۳۔ اسکول کالج کے ٹیچرز حضرات کو بھی پڑھائی جاسکتی ہے۔
 - ۴۔ ڈاکٹر حضرات اپنے اپنے ہسپتالوں میں نرسوں کو اس سے تعلیم کروا سکتے ہیں۔
 - ۵۔ دکان دار اور تاجر حضرات گھروں میں اس کی تعلیم کروا سکتے ہیں۔
 - ۶۔ ہر دارالافتاء میں مخصصین حضرات کے لیے نہایت مفید ہے۔
 - ۷۔ ائمہ کرام حضرات مقتدیوں کو ترغیب دیں کہ گھروں میں اس کی تعلیم کیا کریں۔
- امید ہے کہ اہل علم اور مسائل فقہ میں دل چسپی رکھنے والے حضرات اس کی قدر فرما کر ادارے کے تمام افراد کو اور خاص طور سے شعبہ تعزیم اصلاحی کے علمائے کرام کو اپنی دعاؤں میں یاد رکھیں گے۔

بندہ

محمد حنیف محمد امجد

شوال ۱۴۲۸ھ، اکتوبر ۲۰۰۷ء



بِسْمِ اللّٰهِ الرَّحْمٰنِ الرَّحِیْمِ

کتاب العلم والایمان

(۴۹) عقیدوں کا بیان

اللہ تعالیٰ پر ایمان لانا

عقیدے کی تعریف: دل میں مضبوطی سے جو بات جم جائے اس کا نام عقیدہ اور یقین ہے، پس جو شخص ان کلمے ہوئے عقیدوں کو نہ مانے یا مذاق اڑائے، وہ مسلمان نہیں، ان عقائد کو اسلامی عقائد اور ان کے ماننے والے کو مسلمان کہتے ہیں۔

عقیدہ ①: تمام عالم پہلے بالکل ناپید تھا، پھر اللہ تعالیٰ کے پیدا کرنے سے موجود ہوا۔

عقیدہ ②: اللہ تعالیٰ ایک ہے، وہ کسی کا محتاج نہیں، نہ اس نے کسی کو جنا، نہ وہ کسی سے جنا گیا، نہ اس کی کوئی بیوی ہے، کوئی اس کے مقابل کا نہیں، یعنی اس کی برابری کا کوئی نہیں۔

عقیدہ ③: وہ ہمیشہ سے ہے اور ہمیشہ رہے گا۔

عقیدہ ④: کوئی چیز اس کے مثل نہیں، وہ سب سے زالا ہے۔

عقیدہ ⑤: وہ زندہ ہے، ہر چیز پر اس کو قدرت ہے، کوئی چیز اس کے علم سے باہر نہیں، وہ سب کچھ دیکھتا ہے، سنتا ہے، کلام فرماتا ہے، لیکن اس کا کلام انسانوں کے کلام کی طرح نہیں، جو چاہے کرتا ہے، کوئی اس کی روک ٹوک کرنے والا نہیں، وہی عبادت کے قابل ہے اس کا کوئی ساجھی (شریک) نہیں، اپنے بندوں پر مہربان ہے، بادشاہ ہے، سب عیبوں سے پاک ہے، وہی اپنے بندوں کو سب آفتوں سے بچاتا ہے، وہی عزت والا ہے، بڑائی والا ہے، ساری چیزوں کا پیدا کرنے والا ہے، اس کا کوئی پیدا کرنے والا نہیں، گناہوں کا بخشنے والا ہے، زبردست ہے، بہت دینے والا ہے۔

روزی پہنچانے والا ہے جس کی روزی چاہے تنگ کر دے اور جس کی چاہے زیادہ کر دے، جس کو چاہے پست

کردے، جس کو چاہے بلند کر دے، جس کو چاہے عزت دے، جس کو چاہے ذلت دے، انصاف والا ہے، بڑے تحمل اور برداشت والا ہے، خدمت اور عبادت کی قدر کرنے والا ہے، دعا کا قبول کرنے والا ہے، سمائی (بردباری) والا ہے، وہ سب پر حاکم ہے اس پر کوئی حاکم نہیں۔ اس کا کوئی کام حکمت سے خالی نہیں، وہ سب کا کام بنانے والا ہے، اسی نے سب کو پیدا کیا ہے، وہی قیامت میں پھر پیدا کرے گا۔ وہی جلاتا (زندہ کرتا) ہے۔ وہی مارتا ہے، اس کو نشانہوں اور لعنتوں سے سب جانتے ہیں، اس کی ذات کی بارگاہی کو کوئی نہیں جان سکتا۔

گناہ گاروں کی توبہ قبول کرتا ہے، جو سزا کے قابل ہیں ان کو سزا دیتا ہے، وہی ہدایت دیتا ہے، جہاں میں جو کچھ ہوتا ہے اسی کے حکم سے ہوتا ہے۔ بغیر اس کے حکم کے ذرہ بھی نہیں مل سکتا۔ نہ وہ سوتا ہے نہ اونگھتا ہے، وہ تمام عالم کی حفاظت سے تھکتا نہیں، وہی سب چیزوں کو تھامے ہوئے ہے۔ اسی طرح تمام اچھی اور کمال کی صفیتیں اس کو حاصل ہیں اور بری اور نقصان کی کوئی صفت اس میں نہیں، نہ اس میں کوئی عیب ہے۔

عقیدہ ۶: اس کی سب صفیتیں ہمیشہ سے ہیں اور ہمیشہ رہیں گی اور اس کی کوئی صفت کبھی ختم نہیں ہو سکتی۔
عقیدہ ۷: مخلوق کی صفتوں سے وہ پاک ہے اور قرآن و حدیث میں بعض جگہ جو ایسی باتوں کی خبر دی گئی ہے تو ان کے معنی اللہ کے حوالہ کریں کہ وہی اس کی حقیقت جانتا ہے۔ اور ہم بے کھود کر یہ کیے اسی طرح ایمان لاتے اور یقین کرتے ہیں کہ جو کچھ اس کا مطلب ہے وہ ٹھیک ہے اور حق ہے اور یہی بات بہتر ہے یا اس کے کچھ مناسب معنی نکالیں جس سے وہ سمجھ میں آجائے۔

عقیدہ ۸: عالم دنیا میں جو کچھ بھلا برا ہوتا ہے سب کو اللہ تعالیٰ اس کے ہونے سے پہلے ہمیشہ سے جانتا ہے اور اپنے جاننے کے موافق اس کو پیدا کرتا ہے، تقدیر اسی کا نام ہے۔ اور بری چیزوں کے پیدا کرنے میں بہت مجید (راز) ہیں جن کو ہر ایک نہیں جانتا۔

عقیدہ ۹: بندوں کو اللہ تعالیٰ نے سمجھ اور ارادہ عطا کیا ہے جس سے وہ گناہ اور ثواب کے کام اپنے اختیار سے کرتے ہیں، مگر بندوں کو کسی کام کے پیدا کرنے کی قدرت نہیں ہے، گناہ کے کام سے اللہ میاں ناراض اور ثواب کے کام سے خوش ہوتے ہیں۔

عقیدہ ۱۰: اللہ تعالیٰ نے بندوں کو ایسے کام کا حکم نہیں دیا جو بندوں سے نہ ہو سکے۔
عقیدہ ۱۱: کوئی چیز اللہ تعالیٰ کے ذمہ ضروری نہیں، وہ جو کچھ مہربانی کرے اس کا فضل ہے۔

رسولوں پر ایمان لانا

عقیدہ ۱۲: تمام پیغمبر اللہ تعالیٰ کے بھیجے ہوئے ہیں، بندوں کو سیدھی راہ بتانے آئے اور وہ سب گناہوں سے پاک ہیں، ان کی گنتی پوری طرح اللہ تعالیٰ ہی کو معلوم ہے، ان کی سچائی بتانے کو اللہ تعالیٰ نے ان کے ہاتھوں ایسی نئی نئی اور مشکل مشکل باتیں ظاہر کیں جو اور لوگ نہیں کر سکتے، ایسی باتوں کو ”معجزہ“ کہتے ہیں۔ ان میں سب سے پہلے آدم عَلَيْهِ السَّلَام تھے اور سب کے بعد حضرت محمد رسول اللہ صَلَّى اللهُ عَلَيْهِ وَسَلَّمَ اور باقی درمیان میں ہوئے۔

ان میں بعضے بہت مشہور ہیں، جیسے حضرت نوح عَلَيْهِ السَّلَام، ابراہیم عَلَيْهِ السَّلَام، اِسْحٰق عَلَيْهِ السَّلَام، اسٰحٰبیل عَلَيْهِ السَّلَام، یعقوب عَلَيْهِ السَّلَام، یوسف عَلَيْهِ السَّلَام، داؤد عَلَيْهِ السَّلَام، سلیمان عَلَيْهِ السَّلَام، ایوب عَلَيْهِ السَّلَام، موسیٰ عَلَيْهِ السَّلَام، ہارون عَلَيْهِ السَّلَام، زکریا عَلَيْهِ السَّلَام، یحییٰ عَلَيْهِ السَّلَام، عیسیٰ عَلَيْهِ السَّلَام، الیاس عَلَيْهِ السَّلَام، الیسع عَلَيْهِ السَّلَام، یونس عَلَيْهِ السَّلَام، لوط عَلَيْهِ السَّلَام، ادریس عَلَيْهِ السَّلَام، ذوالکفل عَلَيْهِ السَّلَام، صالح عَلَيْهِ السَّلَام، ہود عَلَيْهِ السَّلَام، شعیب عَلَيْهِ السَّلَام۔

عقیدہ ۱۳: سب پیغمبروں کی گنتی اللہ تعالیٰ نے کسی کو نہیں بتائی، اس لیے یوں عقیدہ رکھنا چاہیے کہ اللہ تعالیٰ کے بھیجے ہوئے جتنے پیغمبر ہیں ہم ان سب پر ایمان لاتے ہیں جو ہم کو معلوم ہیں ان پر بھی اور جو نہیں معلوم ان پر بھی۔

عقیدہ ۱۴: پیغمبروں میں بعضوں کا مرتبہ بعضوں سے بڑا ہے، سب سے زیادہ مرتبہ ہمارے پیغمبر حضرت محمد صَلَّى اللهُ عَلَيْهِ وَسَلَّمَ کا ہے اور آپ کے بعد کوئی نیا پیغمبر نہیں آ سکتا، قیامت تک جتنے آدمی اور جن ہوں گے آپ سب کے پیغمبر ہیں۔

عقیدہ ۱۵: ہمارے پیغمبر صَلَّى اللهُ عَلَيْهِ وَسَلَّمَ کو اللہ تعالیٰ نے جاتے میں جسم کے ساتھ مکہ سے بیت المقدس اور وہاں سے ساتوں آسمانوں پر اور وہاں سے جہاں تک اللہ تعالیٰ کو منظور ہوا پہنچایا اور پھر مکہ میں پہنچا دیا، اس کو ”معراج“ کہتے ہیں۔

فرشتوں پر ایمان لانا

عقیدہ ۱۶: اللہ تعالیٰ نے کچھ مخلوقات نور سے پیدا کر کے ان کو ہماری نظروں سے چھپا دیا ہے، ان کو ”فرشتہ“ کہتے ہیں، بہت سے کام ان کے حوالے ہیں، وہ کبھی اللہ کے حکم کے خلاف کوئی کام نہیں کرتے، جس کام میں لگا دیا

لہذا ان کے معنی یقین کرنا۔ پس مطلب یہ ہے کہ ہم ان سب کو پیغمبر یقین کرتے ہیں اور خدا کا بیجا ہونے سے بچنا۔

ہے اس میں لگے ہیں۔ ان میں چار فرشتے بہت مشہور ہیں: ① حضرت جبرائیل عَلَیْہِ السَّلَام، ② حضرت میکائیل عَلَیْہِ السَّلَام، ③ حضرت اسرافیل عَلَیْہِ السَّلَام، ④ حضرت عزرائیل عَلَیْہِ السَّلَام۔

اللہ تعالیٰ نے کچھ مخلوق آگ سے بنائی ہے۔ وہ بھی ہمیں دکھائی نہیں دیتی۔ ان کو ”جن“ کہتے ہیں، ان میں نیک و بد سب طرح کے ہوتے ہیں، ان کی اولاد بھی ہوتی ہے، ان سب میں زیادہ مشہور شریر ابلیس یعنی شیطان ہے۔

ولایت اور کرامت

عقیدہ ⑭: مسلمان جب خوب عبادت کرتا ہے اور گناہوں سے بچتا ہے اور دنیا سے محبت نہیں رکھتا اور پیغمبر ﷺ کی ہر طرح خوب تابع داری کرتا ہے تو وہ اللہ کا دوست اور پیارا ہو جاتا ہے، ایسے شخص کو ”ولی“ کہتے ہیں۔ اس شخص سے کبھی ایسی باتیں ہونے لگتی ہیں جو اور لوگوں سے نہیں ہو سکتیں، ان باتوں کو ”کرامت“ کہتے ہیں۔

عقیدہ ⑮: ولی کتنے ہی بڑے درجہ کو پہنچ جائے، مگر نبی کے برابر نہیں ہو سکتا۔

عقیدہ ⑯: انسان اللہ تعالیٰ کا کیسا ہی پیارا ہو جائے، مگر جب تک ہوش و حواس باقی ہوں شرع کا پابند رہنا فرض ہے، نماز روزہ اور کوئی عبادت معاف نہیں ہوتی، جو گناہ کی باتیں ہیں وہ اس کے لیے درست نہیں ہو جاتیں۔

عقیدہ ⑰: جو شخص شریعت کے خلاف ہو وہ اللہ تعالیٰ کا دوست نہیں ہو سکتا، اگر اس کے ہاتھ سے کوئی اچھے کی بات دکھائی دے یا تو وہ جادو ہے یا نفسانی اور شیطانی دھندا ہے، اس سے عقیدت نہ رکھنا چاہیے۔

عقیدہ ⑱: ولی لوگوں کو بعض بھید (راز) کی باتیں سوتے یا جاتے ہیں اس کو ”کشف“ اور ”الہام“ کہتے ہیں اگر وہ شرع کے موافق ہے تو قبول ہے اور اگر شرع کے خلاف ہے تو رد ہے۔

عقیدہ ⑳: اللہ تعالیٰ و رسول ﷺ نے دین کی سب باتیں قرآن و حدیث میں بندوں کو بتادیں۔ اب کوئی نئی بات دین میں نکالنا درست نہیں، ایسی نئی بات کو ”بدعت“ کہتے ہیں۔ بدعت بہت بڑا گناہ ہے۔

اللہ تعالیٰ کی کتابوں پر ایمان لانا

عقیدہ ㉑: اللہ تعالیٰ نے بہت سی چھوٹی بڑی کتابیں آسمان سے جبرائیل عَلَیْہِ السَّلَام کی معرفت بہت سے

پیغمبروں پر اتاریں، تاکہ وہ اپنی اپنی امتوں کو دین کی باتیں سنائیں، ان میں چار کتابیں بہت مشہور ہیں: ① توریت جو حضرت موسیٰ عَلَيْهِ السَّلَام کو ملی، ② زبور جو حضرت داؤد عَلَيْهِ السَّلَام کو ملی، ③ انجیل جو حضرت عیسیٰ عَلَيْهِ السَّلَام کو ملی، ④ قرآن مجید جو ہمارے پیغمبر محمد صَلَّى اللهُ عَلَيْهِ وَسَلَّمَ کو ملی، اور قرآن مجید آخری کتاب ہے اب کوئی کتاب آسمان سے نہیں آئے گی، قیامت تک قرآن ہی کا حکم چلتا رہے گا، دوسری کتابوں کو گمراہ لوگوں نے بہت کچھ بدل ڈالا، مگر قرآن مجید کی تمہبانی کا اللہ تعالیٰ نے وعدہ کیا ہے اس کو کوئی نہیں بدل سکتا۔

صحابہ کرام رَضِيَ اللهُ تَعَالَى عَنْهُمْ

عَقِيدَةٌ ④۳: ہمارے پیغمبر صَلَّى اللهُ عَلَيْهِ وَسَلَّمَ کو جن جن مسلمانوں نے دیکھا یا صحبت اختیار کی ان کو صحابہ (رَضِيَ اللهُ تَعَالَى عَنْهُمْ) کہتے ہیں (بشرط یہ کہ ان کا حال اسلام میں انتقال بھی ہوا ہو۔ اور اسی طرح جو عورتیں ہوں ان کو صحابیات (رَضِيَ اللهُ تَعَالَى عَنْهُنَّ) کہا جاتا ہے)۔ ان کی بڑی بڑی بزرگیاں آئی ہیں، ان سب سے محبت اور اچھا گمان رکھنا چاہیے۔ اگر ان کی آپس میں کوئی لڑائی جھگڑا سننے میں آئے تو اس کو بھول چوک سمجھے، ان کی کوئی برائی نہ کرے، ان سب میں سب سے بڑھ کر چار صحابی ہیں:

① حضرت ابو بکر صدیق رَضِيَ اللهُ تَعَالَى عَنْهُ۔ یہ پیغمبر صَلَّى اللهُ عَلَيْهِ وَسَلَّمَ کے بعد ان کی جگہ بیٹھے اور دین کا بندوبست کیا، اس لیے یہ اول خلیفہ کہلاتے ہیں، تمام امت میں یہ سب سے بہتر ہیں۔ ان کے بعد ② حضرت عمر رَضِيَ اللهُ تَعَالَى عَنْهُ یہ دوسرے خلیفہ ہیں ان کے بعد ③ حضرت عثمان رَضِيَ اللهُ تَعَالَى عَنْهُ۔ یہ تیسرے خلیفہ ہیں۔ ان کے بعد ④ حضرت علی رَضِيَ اللهُ تَعَالَى عَنْهُ۔ یہ چوتھے خلیفہ ہیں۔

عَقِيدَةٌ ④۵: صحابی کا اتنا بڑا رتبہ ہے کہ بڑے سے بڑا ولی بھی ادنیٰ درجہ کے صحابی کے برابر مرتبے تک نہیں پہنچ سکتا۔

عَقِيدَةٌ ④۶: پیغمبر صَلَّى اللهُ عَلَيْهِ وَسَلَّمَ کی اولاد اور بیبیاں سب تعظیم کے لائق ہیں اور اولاد میں سب سے بڑا رتبہ حضرت فاطمہ رَضِيَ اللهُ تَعَالَى عَنْهَا کا ہے اور بیبیوں میں حضرت خدیجہ رَضِيَ اللهُ تَعَالَى عَنْهَا اور حضرت عائشہ رَضِيَ اللهُ تَعَالَى عَنْهَا کا۔

کلمات کفر

عَقِيدَةٌ ④۷: کسی شخص کا ایمان تب درست ہوگا جب اللہ و رسول صَلَّى اللهُ عَلَيْهِ وَسَلَّمَ کو سب باتوں میں سچا سمجھے اور ان سب کو مان لے، اللہ تعالیٰ اور رسول صَلَّى اللهُ عَلَيْهِ وَسَلَّمَ کی کسی بات میں شک کرنا یا اس کو جھٹلانا یا اس میں عیب نکالنا یا اس کے

ساتھ مذاق اڑانا ان سب باتوں سے ایمان جاتا رہتا ہے۔

عَقِيدَة (۲۸): قرآن اور حدیث کے کھلے کھلے مطلب کو نہ ماننا اور اناج پینچ کر کے اپنے مطلب بنانے کو معنی گھڑنا بددینی کی بات ہے۔

عَقِيدَة (۲۹): گناہ کو حلال سمجھنے سے ایمان جاتا رہتا ہے۔

عَقِيدَة (۳۰): گناہ چاہے جتنا بڑا ہو جب تک اس کو برا سمجھتا رہے ایمان نہیں جاتا، البتہ کمزور ہو جاتا ہے۔

عَقِيدَة (۳۱): اللہ تعالیٰ سے نڈر (بے خوف) ہو جانا یا ناامید ہو جانا کفر ہے۔

عَقِيدَة (۳۲): کسی سے غیب کی باتیں پوچھنا اور اس کا یقین کر لینا کفر ہے۔

عَقِيدَة (۳۳): غیب کا حال سوائے اللہ تعالیٰ کے کوئی نہیں جانتا، البتہ نبیوں کو وحی سے اور ولیوں کو کشف اور الہام سے اور عام لوگوں کو نشانیوں سے بعض باتیں معلوم بھی ہو جاتی ہیں۔

عَقِيدَة (۳۴): کسی کا نام لے کر کافر کہنا یا لعنت کرنا بڑا گناہ ہے۔ ہاں یوں کہہ سکتے ہیں کہ ظالموں پر لعنت، جھوٹوں پر لعنت، مگر جن کا نام لے کر اللہ تعالیٰ و رسول ﷺ نے لعنت کی ہے یا ان کے کافر ہونے کی خبر دی ہے ان کو کافر، ملعون کہنا گناہ نہیں۔

منکر نکیر

عَقِيدَة (۳۵): جب آدمی مر جاتا ہے اگر گاڑا (دفن کیا) جائے تو گاڑنے کے بعد اور اگر نہ گاڑا جائے تو جس حال

میں ہو اس کے پاس دو فرشتے جن میں سے ایک کو ”منکر“ دوسرے کو ”نکیر“ کہتے ہیں، آکر پوچھتے ہیں کہ تیرا

پروردگار کون ہے؟ تیرا دین کیا ہے؟ حضرت محمد رسول اللہ ﷺ کے بارے میں پوچھتے ہیں کہ یہ کون ہیں؟ اگر

مردہ ایمان دار ہو تو ٹھیک ٹھیک جواب دیتا ہے۔ پھر اس کے لیے ہر طرح کا چین و سکون ہے، جنت کی طرف کھڑکی

کھول دیتے ہیں جس سے ٹھنڈی ٹھنڈی ہوا اور خوش بو آتی رہتی ہے۔ اور وہ مزے میں پڑ کر سویا رہتا ہے۔ اور اگر

مردہ ایمان دار نہ ہو تو وہ سب باتوں میں یہی کہتا ہے کہ مجھے کچھ خبر نہیں، پھر اس پر بڑی سختی اور عذاب قیامت تک

ہوتا رہتا ہے اور بعضوں کو اللہ تعالیٰ اس امتحان سے معاف کر دیتا ہے، مگر یہ سب باتیں مردہ کو معلوم ہوتی ہیں، ہم

لوگ نہیں دیکھتے، جیسے سوتا آدمی خواب میں سب کچھ دیکھتا ہے اور جاگتا آدمی اس کے پاس بے خبر بیٹھا رہتا ہے۔

عَقِيدَة (۳۶): مرنے کے بعد ہر دن صبح اور شام کے وقت مردے کا جو ٹھکانا ہے دکھلایا جاتا ہے۔ جنتی کو جنت دکھلا

کر خوش خبری دیتے ہیں اور دوزخی کو دوزخ دکھلا کر اور حسرت بڑھاتے ہیں۔

عقیدہ ۳۷: مردے کے لیے دُعا کرنے سے اور کچھ خیر خیرات دے کر بخشنے سے اس کو ثواب پہنچتا ہے اور اس سے اس کو بڑا فائدہ ہوتا ہے۔

علاماتِ قیامت

عقیدہ ۳۸: اللہ تعالیٰ و رسول ﷺ نے جتنی نشانیاں قیامت کی بتائی ہیں سب ضرور ہونے والی ہیں، امام مہدی عَلَیْہِ السَّلَام ظاہر ہوں گے اور خوب انصاف سے بادشاہی کریں گے، کانا دجال نکلے گا اور دنیا میں بہت فساد مچائے گا، اس کے مار ڈالنے کے واسطے حضرت عیسیٰ عَلَیْہِ السَّلَام آسمان پر سے اتریں گے اور اس کو مار ڈالیں گے، یا جوج ماجوج بڑے زبردست لوگ ہیں، وہ تمام زمین پر پھیل پڑیں گے اور بڑا اودھم (ہنگامہ و فساد) مچائیں گے، پھر خدا کے قہر سے ہلاک ہوں گے، ایک عجیب طرح کا جانور زمین سے نکلے گا اور آدمیوں سے باتیں کرے گا، مغرب کی طرف سے آفتاب نکلے گا، قرآن مجید اٹھ جائے گا اور تھوڑے دنوں میں سارے مسلمان مرجائیں گے اور تمام دنیا کافروں سے بھر جائے گی اور اس کے سوائے (علاوہ) اور بہت سی باتیں ہوں گی۔

عقیدہ ۳۹: جب ساری نشانیاں پوری ہو جائیں گی تو قیامت کا سامان شروع ہوگا، حضرت اسرافیل عَلَیْہِ السَّلَام خدا کے حکم سے صور پھونکیں گے، یہ صور ایک بہت بڑی چیز سینک کی شکل پر ہے، اس صور کے پھونکنے سے تمام زمین و آسمان پھٹ کر ٹکڑے ٹکڑے ہو جائیں گے تمام مخلوقات مرجائے گی اور جو مر چکے ہیں ان کی روئیں بے ہوش ہو جائیں گی، مگر اللہ تعالیٰ کو جن کا بچانا منظور ہے وہ اپنے حال پر رہیں گے۔ ایک مدت اسی کیفیت پر گزر جائے گی۔

عقیدہ ۴۰: پھر جب اللہ تعالیٰ کو منظور ہوگا کہ تمام عالم پھر پیدا ہو جائے تو دوسری بار پھر صور پھونکا جائے گا، اس سے پھر سارا عالم پیدا ہو جائے گا۔ مردے زندہ ہو جائیں گے اور قیامت کے میدان میں سب اکٹھے ہوں گے اور وہاں کی تکلیفوں سے گھبرا کر سب پیغمبروں کے پاس سفارش کرانے جائیں گے، آخر ہمارے پیغمبر ﷺ سفارش کریں گے، ترازو کھڑی کی جائے گی، بھلے بڑے عمل تو لے جائیں گے، ان کا حساب ہوگا، بعضے بغیر حساب جنت میں جائیں گے، نیکیوں کا نام اعمال دانے باتھ میں اور بدوں کا بائیں باتھ میں دیا جائے گا۔ پیغمبر ﷺ اپنی است و حوض و اثر کا یابی پلا میں سے، جو درود سے زیادہ سفید اور شہد سے زیادہ میٹھا ہوگا۔ پل صراط پر چلنا ہوگا، جو

نیک لوگ ہیں وہ اس سے پار ہو کر بہشت میں پہنچ جائیں گے، جوڑے ہیں وہ اس پر سے دوزخ میں گر پڑیں گے۔

جنت اور دوزخ

عَقِيدَةُ (۳۱): دوزخ پیدا ہو چکی ہے، اس میں سانپ، بچھو اور طرح طرح کا عذاب ہے۔ دوزخیوں میں سے جن میں ذرا بھی ایمان ہو گا وہ اپنے اعمال کی سزا بھگت کر پیغمبروں اور بزرگوں کی سفارش سے نکل کر بہشت میں داخل ہوں گے، خواہ کتنے ہی بڑے گناہ گار ہوں۔ اور جو کافر اور مشرک ہیں وہ اس میں ہمیشہ رہیں گے اور ان کو موت بھی نہ آئے گی۔

عَقِيدَةُ (۳۲): بہشت (جنت) بھی پیدا ہو چکی ہے اور اس میں طرح طرح کے چین اور نعمتیں ہیں، بہشتیوں (جنت) کو کسی قسم کا ڈر اور غم نہ ہو گا اور وہ اس میں ہمیشہ رہیں گے، نہ اس سے نکلیں گے اور نہ وہاں مریں گے۔

عَقِيدَةُ (۳۳): اللہ تعالیٰ کو اختیار ہے کہ چھوٹے گناہ پر سزا دے دے یا بڑے گناہ کو اپنی مہربانی سے معاف کر دے اور اس پر بالکل سزا نہ دے۔

عَقِيدَةُ (۳۴): شرک اور کفر کا گناہ اللہ تعالیٰ کبھی کسی کو معاف نہیں کرتا اور اس کے سوا اور گناہ جس کو چاہے گا اپنی مہربانی سے معاف کر دے گا۔

عَقِيدَةُ (۳۵): جن لوگوں کا نام لے کر اللہ تعالیٰ اور رسول ﷺ نے ان کا بہشتی (جنتی) ہونا بتلا دیا ہے ان کے سوا کسی اور کے بہشتی ہونے کا یقینی حکم نہیں لگا سکتے، البتہ اچھی نشانیاں دیکھ کر اچھا گمان رکھنا اور اللہ تعالیٰ کی رحمت سے امید رکھنا ضروری ہے۔

عَقِيدَةُ (۳۶): بہشت میں سب سے بڑی نعمت اللہ تعالیٰ کا دیدار ہے جو بہشتیوں کو نصیب ہو گا، اس کی لذت میں تمام نعمتیں ہیچ معلوم ہوں گی۔

عَقِيدَةُ (۳۷): دنیا میں جاگتے ہوئے اللہ کو ان آنکھوں سے کسی نے نہیں دیکھا اور نہ کوئی دیکھ سکتا ہے۔

عَقِيدَةُ (۳۸): عمر بھر کوئی کیسا ہی بھلا بُرا ہو، مگر جس حالت میں خاتمہ ہوتا ہے اسی کی موافق اس کو اچھا یا بُرا بدلہ ملتا ہے۔

عَقِيدَةُ (۳۹): آدمی عمر بھر میں جب کبھی توبہ کرے یا مسلمان ہو، اللہ تعالیٰ کے یہاں مقبول ہے۔ البتہ مرتے وقت جب سانس ٹوٹنے لگے اور عذاب کے فرشتے دکھائی دینے لگیں اس وقت نہ توبہ قبول ہوتی ہے اور نہ ایمان۔

تعمیر

- سوال ۱: تقدیر کے کہتے ہیں؟
- سوال ۲: اللہ تعالیٰ نے کتنے پیغمبر ﷺ بھیجے؟ چند مشہور پیغمبروں کے نام لکھیں۔
- سوال ۳: کیا سب پیغمبر ﷺ درجہ میں برابر ہیں؟
- سوال ۴: معراج کے کہتے ہیں؟
- سوال ۵: فرشتے کے کہتے ہیں؟ چار مشہور فرشتوں کے نام لکھیں۔
- سوال ۶: جن کے کہتے ہیں؟ کیا ابلیس جنات میں سے ہے؟
- سوال ۷: ولی کے کہتے ہیں؟ کیا کوئی ولی نبی کے برابر ہو سکتا ہے؟ اور کیا اس کو کبھی شریعت کے احکام معاف ہو سکتے ہیں؟
- سوال ۸: بدعت کے کہتے ہیں؟
- سوال ۹: چار مشہور آسمانی کتابوں کے نام لکھیں اور یہ کن پیغمبروں ﷺ پر نازل ہوئیں؟
- سوال ۱۰: صحابی کی تعریف کریں اور ان میں جو چار صحابہ کرام رضوان اللہ علیہم اجمعین سب سے بڑھ کر ہیں ان کے نام لکھیں۔
- سوال ۱۱: حضور ﷺ کی اولاد اور بیویوں میں سب سے بڑا رتبہ کس کا ہے؟
- سوال ۱۲: قیامت کی نشانیاں اور اس کے احوال لکھیں؟
- سوال ۱۳: اللہ تعالیٰ کے متعلق تین عقائد لکھیں؟
- سوال ۱۴: حجرہ کے کہتے ہیں اور کرامت کے کہتے ہیں، نیز ان دونوں کے درمیان فرق بھی واضح کریں؟
- سوال ۱۵: پیغمبروں کے متعلق اپنا عقیدہ لکھیں؟
- سوال ۱۶: ایمان کب درست ہوتا ہے؟
- سوال ۱۷: منکر و نکیر کون ہیں؟ اور ان کے سوالات کیا ہوں گے؟
- سوال ۱۸: جنت و دوزخ کے کچھ حالات لکھیں؟

فصل:

اس کے بعد مناسب معلوم ہوتا ہے کہ بعض بُرے عقیدے اور بُری رسمیں اور بعض بڑے بڑے گناہ جو اکثر ہوتے رہتے ہیں جن سے ایمان میں نقصان آجاتا ہے بیان کر دیئے جائیں تاکہ لوگ ان سے بچتے رہیں، ان میں بعض بالکل کفر اور شرک ہیں، بعض قریب کفر اور شرک کے ہیں اور بعض بدعت اور گمراہی ہیں اور بعض فقط گناہ ہیں، غرض کہ سب سے بچنا ضروری ہے۔

پھر جب ان چیزوں کا بیان ہو چکے گا تو اس کے بعد گناہوں سے جو دنیا کا نقصان اور اطاعت سے جو دنیا کا نفع ہوتا ہے کچھ تھوڑا سا اس کو بیان کریں گے، کیوں کہ دنیا کے نفع و نقصان کا لوگ زیادہ خیال کرتے ہیں، شاید اسی خیال سے کچھ نیک کام کی توفیق اور گناہ سے پرہیز ہو۔

کفر اور شرک کی (۴۲) باتوں کا بیان

① کفر کو پسند کرنا ② کفر کی باتوں کو اچھا جاننا ③ کسی دوسرے سے کفر کی کوئی بات کرانا ④ کسی وجہ سے اپنے ایمان پر پشیمان ہونا کہ اگر مسلمان نہ ہوتے تو فلاںی بات حاصل ہو جاتی ⑤ اولاد وغیرہ کسی کے مر جانے پر رنج میں اس قسم کی باتیں کہنا: ”خدا نے بس اسی کو مارنا تھا“، ”دنیا بھر میں مارنے کے لیے بس یہی تھا“، ”خدا کو ایسا نہیں کرنا چاہیے تھا“، ”ایسا ظلم کوئی نہیں کرنا جیسا تو نے کیا۔“

⑥ اللہ اور رسول ﷺ کے حکم کو برا سمجھنا، اس میں عیب نکالنا ⑦ کسی نبی یا فرشتے کی حقارت کرنا، ان کو عیب لگانا ⑧ کسی بزرگ یا پیر کے ساتھ یہ عقیدہ رکھنا کہ ہمارے سب حال کی اس کو ہر وقت ضرور خبر رہتی ہے ⑨ نجومی پنڈت یا جس پر جن چڑھا ہو اس سے غیب کی خبریں پوچھنا یا فال کھلوانا پھر اس کو سچ جاننا ⑩ کسی بزرگ کے کلام سے فال دیکھ کر اس کو یقینی سمجھنا ⑪ کسی کو دور سے پکارنا اور یہ سمجھنا کہ اس کو خبر ہوگی۔

⑫ کسی کو نفع نقصان کا مختار سمجھنا ⑬ کسی سے مرادیں مانگنا، روزی، اولاد مانگنا ⑭ کسی کے نام کا روزہ رکھنا ⑮ کسی کو سجدہ کرنا ⑯ کسی کے نام کا جانور چھوڑنا یا چڑھا دینا ⑰ کسی کے نام کی منت ماننا ⑱ کسی کی قبر یا مکان کا طواف کرنا ⑲ اللہ کے حکم کے مقابلہ میں کسی دوسری بات یا رسم کو مقدم رکھنا ⑳ کسی کے سامنے

جھکنا یا تصویر کی طرح کھڑا رہنا ۲۱) توپ پر بکرا چڑھانا ۲۲) کسی کے نام پر جانور ذبح کرنا ۲۳) جن بھوت پریت (آیب) وغیرہ کے چھوڑ دینے کے لیے ان کی بھینٹ دینا بکرا وغیرہ ذبح کرنا ۲۴) بچے کے جینے کے لیے اس کے تار کا پوجنا۔ ۲۵) کسی کی ذبائی دینا ۲۶) کسی جگہ کا کعبہ کے برابر ادب و تعظیم کرنا ۲۷) کسی کے نام پر بچہ کے کان تک چھیدنا، بالی اور بلاق پہنانا ۲۸) کسی کے نام کا بازو پر پیسہ باندھنا یا گلے میں ناڑا ڈالنا، ۲۹) سہرا باندھنا ۳۰) چوٹی رکھنا ۳۱) بدھی پہننا ۳۲) فقیر بنانا ۳۳) علی بخش، حسین بخش، نبی بخش، عبدالنبی وغیرہ نام رکھنا ۳۴) کسی جانور پر کسی بزرگ کا نام لگا کر اس کا ادب کرنا۔

۳۵) عالم کے کاروبار کو ستاروں کی تاثیر سے سمجھنا ۳۶) اچھی بُری تاریخ اور دن کا پوچھنا ۳۷) شگون (فال) لینا ۳۸) کسی مہینے یا تاریخ کو منحوس سمجھنا ۳۹) کسی بزرگ کا نام بطور وظیفہ کے جینا (ورد کرنا) ۴۰) یوں کہنا کہ خدا اور رسول اگر چاہے گا تو فلانا کام ہو جائے گا ۴۱) کسی کے نام یا سر کی قسم کھانا ۴۲) تصویر رکھنا، خصوصاً کسی بزرگ کی تصویر برکت کے لیے رکھنا اور اس کی تعظیم کرنا۔

(۷۵) بدعتوں اور بری رسموں اور بری باتوں کا بیان

۱) قبروں پر دھوم دھام سے میلا کرنا ۲) چراغ جلانا ۳) عورتوں کا وہاں جانا ۴) چادریں ڈالنا ۵) پختہ قبریں بنانا ۶) بزرگوں کے راضی کرنے کو قبروں کی حد سے زیادہ تعظیم کرنا ۷) تعزیہ یا قبر کو چومنا چاشنا ۸) خاک ملنا ۹) طواف اور سجدہ کرنا ۱۰) قبروں کی طرف نماز پڑھنا ۱۱) مٹھائی، چاول گلے وغیرہ چڑھانا ۱۲) تعزیہ علم وغیرہ رکھنا ۱۳) اس پر طوہ مالیدہ چڑھانا ۱۴) یا اس کو سلام کرنا ۱۵) کسی چیز کو اچھوتی سمجھنا ۱۶) محرم کے مہینے میں پان نہ کھانا ۱۷) مہندی مٹی نہ لگانا ۱۸) مرد کے پاس نہ رہنا ۱۹) لال کپڑا نہ پہننا ۲۰) بی بی کی صحنک (پلیٹ) مردوں کو نہ کھانے دینا ۲۱) تہا، چالیسواں وغیرہ کو ضروری سمجھ کر کرنا ۲۲) باوجود ضرورت کے عورت کے دوسرے نکاح کو معیوب سمجھنا۔

۲۳) نکاح، ختنہ، بسم اللہ وغیرہ میں اگر چہ وسعت نہ ہو مگر ساری خاندانی رسمیں کرنا ۲۴) خصوصاً قرض وغیرہ کر کے تاج رنگ وغیرہ کرنا ۲۵) ہولی دیوالی کی رسمیں کرنا ۲۶) سلام کی جگہ بندگی وغیرہ کرنا یا صرف سر پر ہاتھ رکھ کر جھک جانا۔

نہ وہ انتہی جہاں کے جم میں بچے کے پینٹ سے جڑی ہوتی ہے جسے پیدائش پرکات دیتے ہیں۔

۷۵ چھوٹے تکتے۔

۷۵ پھولوں کا باد

۷۵ تاج میں پہننے کا زور۔

۷۵ کسی سے فریاد کرنا۔

۴۷) دیور، جینھ، پھوپھی زاد، خالہ زاد بھائی کے سامنے بے محابا (بے خوف) آنا۔ یا اور کسی نامحرم کے سامنے آنا، ۴۸) گلگرا (گھڑا) دریا سے گاتے بجاتے لانا ۴۹) راگ باجا، گانا سننا ۴۰) ڈومنیوں وغیرہ کو نچانا اور دیکھنا ۴۱) اس پر خوش ہو کر ان کو انعام دینا۔

۴۲) نسب پر فخر کرنا ۴۳) کسی بزرگ سے منسوب ہونے کو نجات کے لیے کافی سمجھنا ۴۴) کسی کے نسب میں کسر (کمی) ہو اس پر طعن کرنا ۴۵) جائز پیشہ کو ذلیل سمجھنا ۴۶) حد سے زیادہ کسی کی تعریف کرنا۔

۴۷) شادیوں میں فضول خرچی اور خرافات باتیں کرنا ۴۸) ہندوؤں کی رسمیں کرنا ۴۹) دولہا کو خلاف شرع پوشاک پہنانا ۴۰) کنگنا سہرا باندھنا ۴۱) مہندی لگانا ۴۲) آتش بازی ٹیوں وغیرہ کا سامان کرنا ۴۳) فضول آرائش کرنا ۴۴) گھر کے اندر عورتوں کے درمیان دولہا کو بلانا اور سامنے آجانا ۴۵) تاک جھانک کر اس کو دیکھ لینا ۴۶) سیانی سمجھ دار سالیوں وغیرہ کا سامنے آنا ۴۷) ان سے ہنسی دل لگی کرنا ۴۸) چوتھی کھیلنا ۴۹) جس جگہ دولہا دلہن لیٹے ہوں اس کے گرد جمع ہو کر باتیں سننا، جھانکنا، تاکنا، اگر کوئی بات معلوم ہو جائے تو اس کو اوروں سے کہنا ۵۰) مانجھے بٹھانا ۵۱) اور ایسی شرم کرنا جس سے نمازیں قضا ہو جائیں ۵۲) شجی سے مہر زیادہ مقرر کرنا۔

۵۳) غمی میں چلا کر رونا، منہ اور سینہ پھینا ۵۴) بیان کر کے رونا ۵۵) استعمالی گھڑے توڑ ڈالنا ۵۶) جو کپڑے اس میت کے بدن سے لگے ہوں سب کو ڈھلوانا ۵۷) برس روز (سال بھر) تک یا کچھ کم زیادہ اُس گھر میں اچار نہ پڑنا ۵۸) کوئی خوشی کی تقریب نہ کرنا ۵۹) مخصوص تاریخوں میں پھرغم کا تازہ کرنا ۶۰) حد سے زیادہ زیب و زینت میں مشغول ہونا ۶۱) سادی وضع کو معیوب جانا ۶۲) مکان میں تصویریں لگانا ۶۳) خاصدان، عطر دان، سرمہ دانی، سلائی وغیرہ چاندی سونے کی استعمال کرنا ۶۴) بہت باریک کپڑا پہننا یا بجا زیور پہننا، لہنگا پہننا ۶۵) مردوں کے مجمع میں جانا خصوصاً تعزیہ دیکھنے اور میلوں میں جانا ۶۶) اور مردوں کی وضع اختیار کرنا ۶۷) بدن گدوانا ۶۸) خدائی رات کرنا، ٹونکہ کرنا ۶۹) محض زیب و زینت کے لیے دیوار گیری چھت گیری لگانا ۷۰) سفر کو جاتے یا لوٹتے وقت غیر محرم کے گلے لگنا یا گلے لگانا ۷۱) جینے کے لیے لڑکے کا کان یا ناک چھیدنا ۷۲) لڑکے کو بالا یا بلاق پہنانا ۷۳) ریشمی یا کسم یا زعفران کا رنگا ہوا کپڑا یا ہنسی یا گھونگر دیا کوئی اور زیور پہنانا ۷۴) کم رونے کے لیے افون کھلانا ۷۵) کسی بیماری

۷۶) گانے والی

۷۷) بانس کی پھجیوں کی دیوار جسے مناسب مقامات پر لگا کر کس پر آتش بازی کرتے ہیں۔
۷۸) کسی مرد کے پورے ہونے پر عورتیں رات بھر جاگتی ہیں اور نذر و نیاز کے لیے کچھ منگاتی ہیں۔
۷۹) ایک قسم کا زیور جو گلے میں پہنا جاتا ہے۔

میں شیر کا دودھ یا اس کا گوشت کھلانا، اس قسم کی اور بہت سی باتیں ہیں بطور نمونہ کے اتنی بیان کر دی گئیں۔

(۳۳) بڑے بڑے گناہوں کا بیان جن پر بہت سختی آئی ہے

- ① خدا سے شرک کرنا ② ناحق خون کرنا، وہ عورتیں جن کی اولاد نہیں ہوتی کسی کی سنور میں بعضے ایسے ٹوٹے کرتی ہیں کہ یہ بچے مر جائے اور ہمارے اولاد ہو یہ بھی اسی خون میں داخل ہے۔ ③ ماں باپ کو ستانا ④ زنا کرنا ⑤ یتیموں کا مال کھانا جیسے اکثر عورتیں خاوند کے تمام مال و جائیداد پر قبضہ کر کے چھوٹے بچوں کا حصہ اڑاتی ہیں ⑥ لڑکیوں کو میراث کا حصہ نہ دینا ⑦ کسی عورت کو ذرا سے شبہ میں زنا کی تہمت لگانا ⑧ ظلم کرنا ⑨ کسی کو اس کے پیچھے بدی سے یاد کرنا ⑩ اللہ کی رحمت سے ناامید ہونا ⑪ وعدہ کر کے پورا نہ کرنا ⑫ امانت میں خیانت کرنا، ⑬ اللہ کا کوئی فرض مثل نماز، روزہ، حج، زکاۃ چھوڑ دینا ⑭ قرآن شریف پڑھ کر بھلا دینا۔
- ⑮ جھوٹ بولنا ⑯ خصوصاً جھوٹی قسم کھانا، ⑰ اللہ کے سوا اور کسی کی قسم کھانا یا اس طرح قسم کھانا کہ مرتے وقت کلمہ نصیب نہ ہو، ایمان پر خاتمہ نہ ہو، ⑱ اللہ کے سوا کسی اور کو سجدہ کرنا ⑲ بلا عذر نماز قضا کر دینا ⑳ کسی مسلمان کو کافر، بے ایمان، خدا کی مار، خدا کی پھٹکار یا خدا کا دشمن وغیرہ کہنا ㉑ کسی کا گلہ شکوہ سننا ㉒ چوری کرنا ㉓ بیاج (سود) لینا ㉔ اناج کی گرانی سے خوش ہونا ㉕ مول چکا کر پیچھے زبردستی سے کم دینا ㉖ غیر محرم کے پاس تنہائی میں بیٹھنا ㉗ جو اٹھیلنا، بعض عورتیں اور لڑکیاں بد بد کے گئے یا اور کوئی کھیل کھیلتی ہیں یہ بھی جگہ ہے ㉘ کافروں کی رسمیں پسند کرنا ㉙ کھانے کو برا کہنا ㉚ اناج دیکھنا، راگ ہاجا سننا ㉛ قدرت ہونے پر فصحت نہ کرنا ㉜ کسی سے سزا پن کر کے بے حرمت اور شرمندہ کرنا ㉝ کسی کا عیب ڈھونڈنا۔

گناہوں سے دنیا کے (۲۵) نقصانوں کا بیان

- ① علم سے محروم رہنا ② روزی کم ہو جانا ③ اللہ کی یاد سے دشت ہونا ④ آدمیوں سے دشت ہو جانا، خاص کر نیک آدمیوں سے ⑤ اکثر کاموں میں مشکل پڑ جانا ⑥ دل میں صفائی نہ رہنا ⑦ دل میں اور بعض دفعہ تمام بدن میں کمزوری ہو جانا ⑧ طاعت سے محروم رہنا ⑨ عمر گھٹ جانا ⑩ توبہ کی توفیق نہ ہونا ⑪ کچھوں میں گناہ کی برائی دل سے جاتی رہنا ⑫ اللہ تعالیٰ کے نزدیک ذلیل ہو جانا ⑬ دوسری مخلوق کو اس کا نقصان پہنچانا اور اس وجہ سے اس پر لعنت کرنا ⑭ عقل میں خور ہو جانا۔

۱۵) رسول اللہ ﷺ کی طرف سے اس پر لعنت ہونا ۱۶) فرشتوں کی دعا سے محروم رہنا ۱۷) پیداوار میں کمی ہونا ۱۸) شرم اور غیرت کا جاتے رہنا ۱۹) اللہ تعالیٰ کی بڑائی اس کے دل سے نکل جانا ۲۰) نعمتوں کا چھن جانا ۲۱) بلاؤں کا ہجوم ہونا ۲۲) اس پر شیطانوں کا مقرر ہو جانا ۲۳) دل کا پریشان رہنا ۲۴) مرتے وقت منہ سے کلمہ نہ نکلتا ۲۵) اللہ تعالیٰ کی رحمت سے مایوس ہونا اور اس وجہ سے بے توبہ مر جانا۔

عبادت سے دنیا کے (۲۵) فائدوں کا بیان

۱) روزی بڑھنا ۲) طرح طرح کی برکت ہونا ۳) تکلیف اور پریشانی دور ہونا ۴) مرادوں کے پورے ہونے میں آسانی ہونا ۵) لطف کی زندگی ہونا ۶) بارش ہونا ۷) ہر قسم کی بلا کاٹل جانا ۸) اللہ تعالیٰ کا مہربان اور مددگار رہنا ۹) فرشتوں کو حکم ہونا کہ اس کا دل مضبوط رکھو ۱۰) سچی عزت و آبرو ملنا ۱۱) مرتے جے بلند ہونا ۱۲) سب کے دلوں میں اس کی محبت ہو جانا ۱۳) قرآن کا اس کے حق میں شفا ہونا ۱۴) مال کا نقصان ہو جائے تو اس سے اچھا بدلہ مل جانا ۱۵) دن بدن نعمت میں ترقی ہونا ۱۶) مال بڑھنا ۱۷) دل میں راحت اور تسلی رہنا ۱۸) آئندہ نسل میں یہ نفع پہنچنا ۱۹) زندگی میں بھی بشارتیں نصیب ہونا ۲۰) مرتے وقت فرشتوں کا خوش خبری سنانا ۲۱) مبارک باد دینا ۲۲) عمر بڑھنا ۲۳) افلاس اور فاقہ سے بچا رہنا ۲۴) تھوڑی چیز میں زیادہ برکت ہونا ۲۵) اللہ تعالیٰ کا غصہ جاتے رہنا۔

تعمیریں

سوال ۱: بعض کفر اور شرک کی باتیں زبانی لکھیں جو آپ نے کتاب میں پڑھی ہیں؟

سوال ۲: نری رسمیں اور بدعتیں جو آپ نے پڑھیں ہیں زبانی لکھیں۔

سوال ۳: بعض وہ گناہ تائیں جن پر دین میں بہت سختی آئی ہے۔

سوال ۴: کیا گناہ کرنے سے انسان دنیا میں چین و سکون کی زندگی بسر کر سکتا ہے؟ اگر نہیں تو گناہ کے دنیاوی نقصانات کیا ہیں؟ ذکر کریں۔

سوال ۵: کیا عبادت کا ثواب صرف آخرت میں ہے یا دنیا میں بھی اس کا کوئی فائدہ حاصل ہوتا ہے؟ وضاحت کے ساتھ تحریر فرمائیں۔



کتاب الطہارۃ

وضو کا بیان

وضو کا مسنون طریقہ

وضو کرنے والی کو چاہیے کہ وضو کرتے وقت قبلہ کی طرف منہ کر کے کسی اونچی جگہ بیٹھے کہ تمہیں اڑ کر اوپر نہ پڑیں اور وضو شروع کرتے وقت بسم اللہ کہے، اور سب سے پہلے تین دفعہ گٹوں تک ہاتھ دھوئے، پھر تین دفعہ کلی کرے اور مسواک کرے، اگر مسواک نہ ہو تو کسی موٹے کپڑے یا صرف انگلی سے اپنے دانت صاف کر لے کہ سب میل کچیل ختم ہو جائے اور اگر روزہ دار نہ ہو تو غرغہ کر کے اچھی طرح سارے منہ میں پانی پہنچائے اور اگر روزہ ہو تو غرغہ نہ کرے کہ شاید کچھ پانی حلق میں چلا جائے، پھر تین بار ناک میں پانی ڈالے اور بائیں ہاتھ سے ناک صاف کرے، لیکن جس کا روزہ ہو وہ جتنی دور تک نرم نرم گوشت ہے اس سے اوپر پانی نہ لے جائے، پھر تین دفعہ منہ دھوئے، سر کے بالوں سے لے کر ٹھوڑی کے نیچے تک اور ایک کان کی نو سے دوسرے کان کی نو تک سب جگہ پانی بہہ جائے، دونوں ابروؤں کے نیچے بھی پانی پہنچ جائے کہیں سوکھا نہ رہے۔

پھر تین بار داہنا ہاتھ کہنی سمیت دھوئے، پھر بائیں ہاتھ کہنی سمیت تین دفعہ دھوئے اور ایک ہاتھ کی انگلیوں کو دوسرے ہاتھ کی انگلیوں میں ڈال کر خلال کرے اور انگوٹھی، چھلا، چوڑی جو کچھ ہاتھ میں پہنے ہوئے ہوں سے ہلا لے کہ کہیں سوکھا نہ رہ جائے، پھر ایک مرتبہ سارے سر کا مسح کرے، پھر کان کا مسح کرے۔ اندر کی طرف کوکلہ کی انگلی سے اور کان کے اوپر کی طرف کو انگوٹھوں سے مسح کرے۔

پھر انگلیوں کی پشت کی طرف سے گردن کا مسح کرے، لیکن گلے کا مسح نہ کرے کہ یہ زبرد اور مسخ ہے۔ کان کے مسح کے لیے نیا پانی لینے کی ضرورت نہیں ہے سر کے مسح سے جو بچا ہوا پانی ہاتھ میں لگا ہے وہی کافی ہے اور تین بار داہنا پاؤں نئے سمیت دھوئے پھر بائیں پاؤں نئے سمیت تین دفعہ دھوئے اور بائیں ہاتھ کی چھنگلیا سے پورے انگلیوں کا خلال کرے۔ پیر کی داہنی چھنگلیا سے شروع کرے اور بائیں چھنگلیا پر ختم کرے۔

یہ وضو کرنے کا طریقہ ہے لیکن اس میں بعض چیزیں ایسی ہیں کہ اگر اس میں سے ایک بھی چھوٹ جائے یا کچھ کمی رہ جائے تو وضو نہیں ہوتا جیسے پہلے بے وضو تھی اب بھی بے وضو رہے گی، ایسی چیزوں کو فرض کہتے ہیں اور بعض باتیں ایسی ہیں کہ ان کے چھوٹ جانے سے وضو تو ہو جاتا ہے، لیکن ان کے کرنے سے ثواب ملتا ہے اور شریعت میں ان کے کرنے کی تاکید بھی آئی ہے، اگر کوئی اکثر چھوڑ دیا کرے تو گناہ ہوتا ہے، ایسی چیزوں کو سنت کہتے ہیں اور بعض چیزیں ایسی ہیں کہ کرنے سے ثواب ہوتا ہے اور نہ کرنے سے کچھ گناہ نہیں ہوتا اور شریعت میں ان کے کرنے کی تاکید بھی نہیں ہے ایسی باتوں کو مستحب کہتے ہیں۔

وضو کے چار فرض

مَسْئَلَةٌ ۱: وضو میں چار فرض ہیں: ① ایک مرتبہ سارا منہ دھونا۔ ② ایک ایک دفعہ کہنیوں سمیت دونوں ہاتھ دھونا۔ ③ ایک بار چوتھائی سر کا مسح کرنا۔ ④ ایک ایک مرتبہ ٹخنوں سمیت دونوں پاؤں دھونا۔ بس فرض اتنا ہی ہے۔ ان میں سے اگر ایک چیز بھی چھوٹ جائے گی، یا کوئی جگہ بال برابر بھی سوکھی رہ جائے گی تو وضو نہ ہوگا۔

وضو کی (۹) سنتیں

مَسْئَلَةٌ ۱: ① سب سے پہلے گٹھوں تک دونوں ہاتھ دھونا ② پھر بسم اللہ کہنا ③ کلی کرنا ④ ناک میں پانی ڈالنا ⑤ سواک کرنا ⑥ سارے سر کا مسح کرنا ⑦ ہر عضو کو تین تین مرتبہ دھونا ⑧ کانوں کا مسح کرنا ⑨ ہاتھ اور پیر کی انگلیوں کا خلال کرنا۔ یہ سب باتیں سنت ہیں اور اس کے سوا جو اور باتیں ہیں وہ سب مستحب ہیں۔

وضو کے (۲۳) متفرق مسائل

مَسْئَلَةٌ ۲: جب یہ چار عضو جن کا دھونا فرض ہے ڈھل جائیں گے تو وضو ہو جائے گا، چاہے وضو کا ارادہ ہو یا نہ ہو، جیسے کوئی نہاتے وقت سارے بدن پر پانی بہا لے اور وضو نہ کرے، یا حوض میں گر پڑے، یا پانی برستے میں باہر کھڑی ہو جائے اور وضو کے یہ اعضاء ڈھل جائیں تو وضو ہو جائے گا، لیکن وضو کا ثواب نہ ملے گا۔

مَسْئَلَةٌ ۳: سنت یہی ہے کہ اسی طرح سے وضو کرے جس طرح ہم نے اوپر بیان کیا ہے اور اگر کوئی اُلٹا وضو کر لے کہ پہلے پاؤں دھو ڈالے پھر سر کرے، پھر دونوں ہاتھ دھوئے، پھر منہ دھو ڈالے یا اور کسی طرح الٹ پلٹ کر وضو کرے تو بھی وضو ہو جاتا ہے لیکن سنت کے موافق وضو نہیں ہوتا اور گناہ کا خوف ہے۔

مَسْئَلَةٌ ۴: اسی طرح اگر بایاں ہاتھ بایاں پاؤں پہلے دھو یا تب بھی وضو ہو گیا، لیکن مستحب کے خلاف ہے۔

مَسْئَلَةٌ ۵: ایک عضو کو دھو کر دوسرے عضو کے دھونے میں اتنی دیر نہ لگائے کہ پہلا عضو سوکھ جائے بل کہ اس کے سوکنے سے پہلے پہلے دوسرا عضو دھو ڈالے، اگر پہلا عضو سوکھ گیا تب دوسرا عضو دھو یا تو وضو ہو جائے گا لیکن یہ بات سنت کے خلاف ہے۔

مَسْئَلَةٌ ۶: ر عضو کے دھوتے وقت یہ بھی سنت ہے کہ اس پر ہاتھ بھی پھیر لے تاکہ کوئی جگہ سوکھی نہ رہے، سب جگہ پانی پہنچ جائے۔

مَسْئَلَةٌ ۷: وقت آنے سے پہلے ہی وضو نماز کا سامان اور تیاری کرنا بہتر اور مستحب ہے۔

مَسْئَلَةٌ ۸: جب تک کوئی مجبوری نہ ہو خود اپنے ہاتھ سے وضو کرے، کسی اور سے پانی نہ ڈلوائے اور وضو کرنے میں دنیا کی کوئی بات چیت نہ کرے بل کہ ہر عضو کے دھوتے وقت بسم اللہ اور کلمہ پڑھا کرے اور پانی کتنا ہی زیادہ کیوں نہ ہو چاہے دریا کے کنارے پر ہو، لیکن تب بھی پانی ضرورت سے زیادہ خرچ نہ کرے اور نہ پانی میں بہت کمی کرے کہ اچھی طرح دھونے میں دقت ہو، نہ کسی عضو کو تین مرتبہ سے زیادہ دھوئے اور نہ دھوتے وقت پانی کا چھینٹا زور سے منہ پر نہ مارے، نہ پھنکار مار کر چھینٹیں اڑائے اور اپنے منہ اور آنکھوں کو بہت زور سے نہ بند کرے کہ یہ سب باتیں مکروہ اور منع ہیں، اگر آنکھ یا منہ زور سے بند کیا اور پلک یا ہونٹ پر کچھ سوکھا رہ گیا یا آنکھ کے کونے میں پانی نہیں پہنچا تو وضو نہیں ہوا۔

مَسْئَلَةٌ ۹: انگلی، چھلے، چوڑی، کنگن وغیرہ اگر ڈھیلے ہوں کہ بغیر ہلائے بھی ان کے نیچے پانی پہنچ جائے تب بھی ان کا ہلانا مستحب ہے اور اگر ایسے تنگ ہوں کہ بغیر ہلائے پانی نہ پہنچے گا گمان ہو تو ان کو ہلا کر اچھی طرح پانی پہنچا دینا ضروری اور واجب ہے، ہتھ کا بھی یہی حکم ہے کہ اگر سوراخ ڈھیلا ہے اس وقت تو ہلانا مستحب ہے اور جب تنگ ہو کہ بے پھرائے اور ہلائے پانی نہ پہنچے گا تو منہ دھوتے وقت گھما کر اور ہلا کر پانی اندر پہنچانا واجب ہے۔

مَسْئَلَةٌ ۱۰: اگر کسی کے ناخن میں آنا لگ کر سوکھ گیا اور اس کے نیچے پانی نہیں پہنچا تو وضو نہیں ہوا، جب یاد آئے اور آنا دیکھے تو چھڑا کر پانی ڈال لے اور اگر پانی پہنچانے سے پہلے کوئی نماز پڑھ لی ہو تو اس کو لوٹائے اور پھر سے پڑھے۔

مَسْئَلَةٌ ۱۱: کسی کے ماتھے پر افشاں چنی ہو اور اوپر اوپر سے پانی بہالے کہ افشاں نہ چھوٹنے پائے تو وضو نہیں ہوتا۔ ماتھے کا سب گوند چھڑا کر منہ دھونا چاہیے۔

مَسْئَلَةٌ ۱۲: جب وضو کر چکے تو سورہ اِنَّا اَنْزَلْنٰہَا اور یہ دعاء پڑھے۔

”اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ، وَاجْعَلْنِي مِنْ عِبَادِكَ الصَّالِحِينَ وَاجْعَلْنِي مِنَ الَّذِينَ لَا خَوْفَ عَلَيْهِمْ وَلَا هُمْ يَحْزَنُونَ“

ترجمہ: ”اے اللہ! کر دے مجھ کو توبہ کرنے والوں میں سے اور کر دے مجھ کو (گناہوں سے) پاک ہونے والے لوگوں میں سے اور کر دے مجھ کو اپنے نیک بندوں میں سے اور کر دے مجھ کو ان لوگوں میں سے کہ جن کو (دونوں جہاں میں) کچھ خوف نہیں اور نہ وہ (آخرت میں) غمگین ہوں گے۔“

مَسْئَلَةٌ ۱۳: جب وضو کر چکے تو بہتر ہے کہ دو رکعت نماز پڑھے، اس نماز کو جو وضو کے بعد پڑھی جاتی ہے ”تہیۃ الوضوء“ کہتے ہیں۔ حدیث شریف میں اس کا بڑا ثواب آیا ہے۔

مَسْئَلَةٌ ۱۴: اگر ایک وقت وضو کیا تھا پھر دوسرا وقت آگیا اور ابھی وضو ٹوٹا نہیں ہے تو اسی وضو سے نماز پڑھنا جائز ہے، اور اگر دوبارہ وضو کر لے تو بہت ثواب ملتا ہے۔

مَسْئَلَةٌ ۱۵: جب ایک دفعہ وضو کر لیا اور ابھی وہ ٹوٹا نہیں تو جب تک اس وضو سے کوئی عبادت نہ کر لے اس وقت تک دوسرا وضو کرنا مکروہ اور منع ہے، تو اگر نہاتے وقت کسی نے وضو کیا ہے تو اسی وضو سے نماز پڑھنا چاہیے، بغیر اس کے ٹوٹے دوسرا وضو نہ کرے، ہاں اگر کم سے کم دو ہی رکعت نماز اس وضو سے پڑھ چکی ہو تو دوسرا وضو کرنے میں کچھ حرج نہیں بل کہ ثواب ہے۔

مَسْئَلَةٌ ۱۶: کسی کے ہاتھ یا پاؤں پھٹ گئے اور اس میں موم، روغن یا اور کوئی دوا بھری (اور اس کے نکالنے سے تکلیف اور نقصان ہے) تو اگر بغیر اس کے نکالے اوپر ہی اوپر پانی بہا دیا تو بھی وضو درست ہے۔

مَسْئَلَةٌ ۱۷: وضو کرتے وقت ایڑی پر یا کسی اور جگہ پانی نہیں پہنچا اور جب پورا وضو ہو چکا تب معلوم ہوا کہ فلانی جگہ سوکھی ہے تو وہاں پر فقط ہاتھ پھیر لینا کافی نہیں ہے بل کہ پانی بہانا چاہیے۔

مَسْئَلَةٌ ۱۸: اگر ہاتھ یا پاؤں وغیرہ میں کوئی پھوڑا ہے یا کوئی اور ایسی بیماری ہے کہ اس پر پانی ڈالنے سے نقصان ہوتا ہے تو پانی نہ ڈالے، وضو کرتے وقت صرف بیگا ہاتھ پھیر لے اس کو مسح کہتے ہیں اور اگر یہ بھی نقصان کرے تو ہاتھ بھی نہ پھیرے اتنی جگہ پھوڑ دے۔

مَسْئَلَةٌ ۱۹: اگر زخم پر پٹی بندھی ہو اور پٹی کھول کر زخم پر مسح کرنے سے نقصان ہو، یا پٹی کھولنے باندھنے میں بڑی دقت اور تکلیف ہو تو پٹی کے اوپر مسح کر لینا درست ہے اور اگر ایسا نہ ہو تو پٹی پر مسح کرنا درست نہیں، پٹی کھول کر زخم پر مسح کرنا۔

مَسْئَلَةٌ ۲۰: اگر پوری پٹی کے نیچے زخم نہیں ہے تو اگر پٹی کھول کر زخم کو چھوڑ کر اور سب جگہ دھو سکے تو دھونا چاہیے اور اگر پٹی نہ کھول سکے تو ساری پٹی پر مسح کر لے جہاں زخم ہے وہاں بھی اور جہاں زخم نہیں ہے وہاں بھی۔

مَسْئَلَةٌ ۲۱: ہڈی کے ٹوٹ جانے کے وقت بانس کی کھچیاں رکھ کے ٹکنٹھی بنا کر باندھتے ہیں اس کا بھی یہی حکم ہے کہ جب تک ٹکنٹھی نہ کھول سکے ٹکنٹھی کے اوپر ہاتھ پھیر لیا کرے اور فصد کی پٹی کا بھی یہی حکم ہے کہ اگر زخم کے اوپر مسح نہ کر سکے تو پٹی کھول کر کپڑے کی گدی پر مسح کرے اور اگر کوئی کھولنے باندھنے والا نہ ملے تو پٹی ہی پر مسح کر لے۔

مَسْئَلَةٌ ۲۲: ٹکنٹھی اور پٹی وغیرہ میں بہتر تو یہ ہے کہ ساری ٹکنٹھی پر مسح کرے اور اگر ساری پر نہ کرے بلکہ آدھی سے زائد پر کرے تو بھی جائز ہے، اگر فقط آدھی یا آدھی سے کم پر کرے تو جائز نہیں۔

مَسْئَلَةٌ ۲۳: اگر ٹکنٹھی یا پٹی کھل کر گر پڑے اور زخم ابھی اچھا نہیں ہو تو پھر باندھ لے اور وہی پہلا مسح باقی ہے پھر مسح کرنے کی ضرورت نہیں ہے اور اگر زخم اچھا ہو گیا کہ اب باندھنے کی ضرورت نہیں ہے تو مسح ٹوٹ گیا، اب اتنی جگہ دھو کر نماز پڑھے، سارا وضو دہرا کر ضروری نہیں ہے۔

وضو کو توڑنے والی چیزوں کا بیان

مَسْئَلَةٌ ۱: پاخانہ، پیشاب اور ہوا جو پیچھے سے نکلے اس سے وضو ٹوٹ جاتا ہے، البتہ اگر آگے کی راہ سے ہوا نکلے جیسا کہ کبھی بیماری سے ایسا ہو جاتا ہے تو اس سے وضو نہیں ٹوٹتا اور اگر آگے یا پیچھے سے کوئی کیزا جیسے کینچن یا کنکری وغیرہ نکلے تو بھی وضو ٹوٹ گیا۔

مَسْئَلَةٌ ۲: اگر کسی کے کوئی زخم ہو اس میں سے کیزا نکلا یا کان سے نکلا یا زخم میں سے کچھ گوشت کٹ کے گر پڑا اور خون نہیں نکلا تو اس سے وضو نہیں ٹوٹتا۔

مَسْئَلَةٌ ۳: اگر کسی نے فصد لی یا تکسیر پھوٹی یا چوٹ لگی اور خون نکل آیا، یا پھوڑے پھنسی یا بدن بھر میں اور کہیں سے خون نکلا یا پیپ نکلے تو وضو ٹوٹ گیا، البتہ اگر زخم کے منہ ہی پر رہے، زخم کے منہ سے آگے نہ بڑھے تو وضو نہیں ٹوٹتا۔ تو اگر کسی کے سوئی چھ گئی اور خون نکل آیا لیکن بہا نہیں ہے تو وضو نہیں ٹوٹتا اگر خون نکل کر ذرا سا بھی بہہ پڑے تو وضو ٹوٹ جاتا ہے۔

مَسْئَلَةٌ ۴: اگر کسی نے ناک سکی اور اس میں جمے ہوئے خون کی پھلکیاں نکلیں تو وضو نہیں ٹوٹتا۔ وضو تب ٹوٹتا

ہے جب پتلا خون نکلے اور بہہ پڑے۔ سواگر کسی نے اپنی ناک میں انگلی ڈالی پھر جب اس کو نکالا تو انگلی میں خون کا دھبہ معلوم ہوا لیکن وہ خون بس اتنا ہی ہے کہ انگلی میں تو ذرا سا لگ جاتا ہے لیکن بہتا نہیں تو اس سے وضو نہیں ٹوٹتا۔

مَسْئَلَةٌ ۵: کسی کی آنکھ کے اندر کوئی دانہ وغیرہ تھا وہ ٹوٹ گیا، یا خود اس نے توڑ دیا اور اس کا پانی بہ کر آنکھ میں تو پھیل گیا لیکن آنکھ کے باہر نہیں نکلا تو اس کا وضو نہیں ٹوٹا اور اگر آنکھ کے باہر پانی نکل پڑا تو وضو ٹوٹ گیا۔ اسی طرح اگر کان کے اندر دانہ ہو اور ٹوٹ جائے تو جب تک خون، پیپ سوراخ کے اندر اس جگہ تک رہے جہاں پانی پہنچتا، غسل کرتے وقت فرض نہیں ہے تب تک وضو نہیں ٹوٹا۔ اور جب ایسی جگہ پر آجائے جہاں پانی پہنچانا (غسل میں) فرض ہے تو وضو ٹوٹ جائے گا۔

مَسْئَلَةٌ ۶: کسی نے اپنے پھوڑے یا چھالے کے اوپر کا چھلکا توج ڈالا اور اس کے نیچے خون یا پیپ دکھلائی دینے لگا لیکن وہ خون پیپ اپنی جگہ پر ٹھہرا ہے کسی طرف نکل کے بہا نہیں تو وضو نہیں ٹوٹا اور جو بہ پڑا تو وضو ٹوٹ گیا۔

مَسْئَلَةٌ ۷: کسی کے پھوڑے میں بڑا گہرا گھاؤ ہو گیا تو جب تک خون پیپ اس گھاؤ کے سوراخ کے اندر ہی اندر ہے باہر نکل کر بدن پر نہ آئے اس وقت تک وضو نہیں ٹوٹتا۔

مَسْئَلَةٌ ۸: اگر پھوڑے پھنسی کا خون خود نہیں نکلا بلکہ اس نے دبا کے نکالا ہے تب بھی وضو ٹوٹ جائے گا جب کہ وہ خون بہ جائے۔

مَسْئَلَةٌ ۹: کسی کے زخم سے ذرا ذرا خون نکلنے لگا، اس نے اس پر مٹی ڈال دی یا کپڑے سے پونچھ لیا، پھر ذرا سا نکلا پھر اس نے پونچھ ڈالا، اس طرح کئی دفعہ کیا کہ خون بہنے نہ پایا تو دل میں سوچے اگر ایسا معلوم ہو کہ اگر پونچھنا جاتا تو بہ پڑتا تو وضو ٹوٹ جائے گا اور اگر ایسا ہو کہ پونچھنا جاتا تب بھی نہ بہتا تو وضو نہ ٹوٹے گا۔

مَسْئَلَةٌ ۱۰: کسی کے تھوک میں خون معلوم ہوا تو اگر تھوک میں خون بہت کم ہے اور تھوک کا رنگ سفیدی یا زردی مائل ہے تو وضو نہیں گیا اور اگر خون زیادہ یا برابر ہے اور رنگ سرخی مائل ہے تو وضو ٹوٹ گیا۔

مَسْئَلَةٌ ۱۱: اگر دانت سے کوئی چیز کاٹی اور اس چیز پر خون کا دھبہ معلوم ہوا یا دانت میں خلال کیا اور خلال میں خون کی سرخی دکھائی دی لیکن تھوک میں بالکل خون کا رنگ معلوم نہیں ہوتا تو وضو نہیں ٹوٹتا۔

مَسْئَلَةٌ ۱۲: کسی نے جو یک لگوائی اور جو یک میں اتنا خون بھر گیا کہ اگر بیچ سے کاٹ دو تو خون بہ پڑے تو وضو ٹوٹ گیا، اگر اتنا نہ پیا ہو بلکہ بہت کم پیا ہو تو وضو نہیں ٹوٹتا، اور اگر چھریا مکھی یا کھنٹل نے خون پیا تو وضو نہیں ٹوٹتا۔

مَسْئَلَةٌ (۱۳): کسی کے کان میں درد ہوتا ہے اور پانی نکلا کرتا ہے تو یہ پانی جو کان سے بہتا ہے نجس ہے اگرچہ کچھ پھوڑا یا پھنسی نہ معلوم ہوتی ہو، پس اس کے نکلنے سے وضو ٹوٹ جائے گا جب کان کے سوراخ سے نکل کر اس جگہ تک آجائے جس کا دھونا غسل کرتے وقت فرض ہے۔ اسی طرح اگر ناف سے پانی نکلے اور درد بھی ہوتا ہو تو اس سے بھی وضو ٹوٹ جائے گا۔ ایسے ہی اگر آنکھیں دکھتی ہوں اور کھٹکتی ہوں تو پانی بہنے اور آنسو نکلنے سے وضو ٹوٹ جاتا ہے، اور اگر آنکھیں نہ دکھتی ہوں نہ اس میں کچھ کھٹک ہو تو آنسو نکلنے سے وضو نہیں ٹوٹتا۔

مَسْئَلَةٌ (۱۴): اگر تے ہوئی اور اس میں کھانا یا پانی یا پتے گرے تو اگر منہ بھرتے ہوئی ہو تو وضو ٹوٹ گیا اور منہ بھرتے نہیں ہوئی تو وضو نہیں ٹوٹتا۔ اور منہ بھرنے کا یہ مطلب ہے کہ مشکل سے منہ میں زکے اور اگر تے میں زرا بلغم گرے تو وضو نہیں گیا، چاہے جتنا ہو، منہ بھر ہو چاہے نہ ہو سب کا ایک حکم ہے اور اگر تے میں خون گرے تو اگر پتلا اور بہتا ہوا ہو تو وضو ٹوٹ جائے گا، چاہے کم ہو چاہے زیادہ، منہ بھر ہو یا نہ ہو، اور اگر جما ہوا ٹکڑے ٹکڑے گرے اور منہ بھر ہو تو وضو ٹوٹ جائے گا اور اگر کم ہو تو وضو نہ ٹوٹے گا۔

مَسْئَلَةٌ (۱۵): اگر تھوڑی تھوڑی کر کے کئی دفعہ تے ہوئی لیکن سب ملا کر اتنی ہے کہ اگر ایک دفعہ میں گرتی تو منہ بھر کے ہو جاتی تو اگر ایک ہی متلی برابر باقی رہی اور تھوڑی تھوڑی تے ہوتی رہی تو وضو ٹوٹ گیا، اور اگر ایک ہی متلی برابر نہیں رہی بلکہ پہلی دفعہ کی متلی جاتی رہی تھی اور جی اچھا ہو گیا تھا پھر دہرا کر متلی شروع ہوئی اور تھوڑی تے ہوئی، پھر جب یہ متلی جاتی رہی تو تیسری دفعہ پھر متلی شروع ہو کر تے ہوئی تو وضو نہیں ٹوٹتا۔

مَسْئَلَةٌ (۱۶): لینے لینے آنکھ لگ گئی، یا کسی چیز سے ٹیک لگا کر بیٹھے بیٹھے سو گئی اور ایسی غفلت ہو گئی کہ اگر وہ ٹیک نہ ہوتی تو گر پڑتی تو وضو جاتا رہا، اور اگر نماز میں بیٹھے بیٹھے یا کھڑے کھڑے سو گئی تو وضو نہیں گیا اور اگر سجدے میں سو گئی تو وضو ٹوٹ جائے گا۔

مَسْئَلَةٌ (۱۷): اگر نماز سے باہر بیٹھے بیٹھے سوئی اور اپنا چوترا یا ری سے دبا لیا اور دیوار وغیرہ کسی چیز سے ٹیک بھی نہ لگایا تو وضو نہیں ٹوٹتا۔

مَسْئَلَةٌ (۱۸): بیٹھے ہوئے نیند کا ایسا جھونکا آیا کہ گر پڑی تو اگر گر کے فوراً ہی آنکھ کھل گئی ہو تو وضو نہیں گیا، اور جو گرنے کے ذرا بعد آنکھ کھلی ہو تو وضو جاتا رہا اور اگر بیٹھی جھومتی رہی گری نہیں تب بھی وضو نہیں گیا۔

مَسْئَلَةٌ (۱۹): اگر بے ہوشی ہو گئی یا جنون سے عقل جاتی رہی تو وضو جاتا رہا، چاہے بے ہوشی اور جنون تھوڑی ہی دیر

رہا ہو، ایسے ہی اگر تمباکو وغیرہ کوئی نشہ کی چیز کھالی اور اتنا نشہ ہو گیا کہ اچھی طرح چلا نہیں جاتا اور قدم اٹھانے سے پہلے ہلکا اور ڈگمگاتا ہے تو بھی وضو جاتا رہا۔

مَسْئَلَةٌ (۴۰): اگر نماز میں اتنے زور سے ہنسی نکل گئی کہ ہنسنے والی نے خود بھی اپنی آواز سن لی اور اس کے پاس والیوں نے بھی سب نے سن لی جیسے کھل کھلا کر ہنسنے میں سب پاس والیاں سن لیتی ہیں اس سے بھی وضو ٹوٹ گیا اور نماز بھی ٹوٹ گئی اور اگر ایسا ہو کہ اپنے کو تو آواز سنائی دی مگر سب پاس والیاں نہ سن سکیں اگرچہ بہت ہی پاس والی سن لے اس سے نماز ٹوٹ جائے گی وضو نہ ٹوٹے گا اور اگر ہنسی میں فقط دانت کھل گئے آواز بالکل نہیں نکلی تو نہ وضو ٹوٹا نہ نماز گئی، البتہ اگر چھوٹی لڑکی جو ابھی جوان نہ ہوئی ہو زور سے نماز میں ہنسی یا سجدہ تلاوت میں بڑی عورت، ہنسی آئی۔ تو وضو نہیں جاتا، ہاں وہ سجدہ اور نماز ٹوٹ جائے گی جس میں ہنسی آئی۔

مَسْئَلَةٌ (۴۱): مرد کے ہاتھ لگانے سے یا یوں ہی خیال کرنے سے اگر آگے کی راہ سے پانی آجائے تو وضو ٹوٹ جاتا ہے اور اس پانی کو جو جوش کے وقت نکلتا ہے ”مذی“ کہتے ہیں۔

مَسْئَلَةٌ (۴۲): بیماری کی وجہ سے ریخت کی طرح لیس دار پانی آگے کی طرف سے آتا ہو تو احتیاط اس کہنے میں ہے کہ وہ پانی نجس ہے اور اس کے نکلنے سے وضو ٹوٹ جاتا ہے۔

مَسْئَلَةٌ (۴۳): پیشاب یا مذی کا قطرہ سوراخ سے باہر نکل آیا لیکن ابھی اس کھال کے اندر ہے جو اوپر ہوتی ہے تب بھی وضو ٹوٹ گیا۔ وضو ٹوٹنے کے لیے کھال سے باہر نکلنا ضروری نہیں ہے۔

مَسْئَلَةٌ (۴۴): مرد کے پیشاب کے مقام سے جب عورت کے پیشاب کا مقام مل جائے اور کوئی کپڑا وغیرہ بیچ میں آئے نہ ہو تو وضو ٹوٹ جاتا ہے، ایسے ہی اگر دو عورتیں اپنی اپنی پیشاب گاہیں ملائیں تب بھی وضو ٹوٹ جاتا ہے لیکن خود یہ نہایت برا اور گناہ ہے اور دونوں صورتوں میں چاہے کچھ نکلے چاہے نہ نکلے ایک ہی حکم ہے۔

مَسْئَلَةٌ (۴۵): وضو کے بعد ناخن کٹائے یا زخم کے اوپر کی مردار کھال لوج ڈالی تو وضو میں کوئی نقصان نہیں آیا نہ تو وضو کے دہرانے کی ضرورت ہے اور نہ اتنی جگہ کے پھر تر کرنے کا حکم ہے۔

مَسْئَلَةٌ (۴۶): وضو کے بعد کسی کا ستر دیکھ لیا یا اپنا ستر کھل گیا یا تنگی ہو کر نہائی اور ننگے ہی وضو کیا تو اس کا وضو درست ہے پھر وضو دہرانے کی ضرورت نہیں ہے، البتہ بغیر ضرورت کے کسی کا ستر دیکھنا یا اپنا دکھلانا گناہ کی بات ہے۔

مَسْئَلَةٌ (۴۷): جس چیز کے نکلنے سے وضو ٹوٹ جاتا ہے وہ چیز نجس ہوتی ہے اور جس سے وضو نہیں ٹوٹتا وہ نجس بھی نہیں تو اگر ذرا سا خون نکلا کہ زخم کے منہ سے بہا نہیں یا ذرا سی تے ہوئی منہ بھر کے نہیں ہوئی اور اس میں کھانا یا

پانی یا پت یا جما ہوا خون لکلا تو یہ خون اور یہ تے نجس نہیں ہے۔ اگر کپڑے یا بدن میں لگ جائے اس کا دھونا واجب نہیں اور اگر بھر منہ تے ہوئی اور خون زخم سے بہ گیا تو وہ نجس ہے اس کا دھونا واجب ہے اور اگر اتنی تے کر کے کٹورے یا لونے کو منہ لگا کر کے کلی کے واسطے پانی لیا تو وہ برتن ناپاک ہو جائے گا اس لیے چلو سے پانی لینا چاہیے۔

مَسْئَلَةٌ (۲۸): چھونا لڑکا جو دودھ ڈالتا ہے اس کا بھی یہی حکم ہے کہ اگر منہ بھر کے نہ ہو تو نجس نہیں ہے اور جب منہ بھر کے ہو تو نجس ہے، اگر اسے بغیر دھوئے نماز پڑھی جائے تو نماز نہ ہوگی۔

مَسْئَلَةٌ (۲۹): اگر وضو کرنا تو یاد ہے اور اس کے بعد وضو ٹوٹنا اچھی طرح یاد نہیں کہ ٹوٹا ہے یا نہیں ٹوٹا تو اس کا وضو باقی سمجھا جائے گا۔ اسی سے نماز درست ہے لیکن وضو پھر کر لینا بہتر ہے۔

مَسْئَلَةٌ (۳۰): جس کو وضو کرنے میں شک ہوا کہ فلانا عضو دھویا یا نہیں تو وہ عضو پھر دھو لینا چاہیے اور اگر وضو کرنے کے بعد شک ہو تو کوئی پرواہ نہ کرے وضو ہو گیا۔ البتہ اگر یقین ہو جائے کہ فلانی بات رہ گئی ہے تو اس کو کر لے۔

حدث اصغر یعنی بے وضو ہونے کی حالت کے احکام

مَسْئَلَةٌ (۳۱): بے وضو قرآن مجید کا چھونا درست نہیں ہے، ہاں اگر ایسے کپڑے سے چھولے جو بدن سے جدا ہو تو درست ہے، دوپٹہ یا کرتے کے دامن سے جب کہ اس کو پہنے اوڑھے ہوئے ہو چھونا درست نہیں۔ ہاں اگر اتر اہوا ہو تو اس سے چھونا درست ہے اور زبانی پڑھنا درست ہے اور اگر کلام مجید کھلا ہوا رکھا ہے اور اس کو دیکھ دیکھ کے پڑھا لیکن ہاتھ نہیں لگایا یہ بھی درست ہے۔ اسی طرح بے وضو ایسے تعویذ اور ایسی تشریح کا چھونا بھی درست نہیں ہے جس میں قرآن کی آیت لکھی ہو، خوب یاد رکھو۔



تعمیریں

- سؤال ①: وضو کرنے کا مکمل سنت طریقہ کیا ہے؟
- سؤال ②: اگر کسی شخص نے ایک عضو دھو کر دوسرے عضو کے دھونے میں اتنی تاخیر کی کہ پہلا عضو خشک ہو گیا تو کیا حکم ہے؟
- سؤال ③: اگر اعضائے وضو دھونے میں ترتیب برقرار نہیں رکھی یعنی پہلے پاؤں دھولیا پھر منہ دھولیا اس طرح الٹ پلٹ وضو کیا اس کا کیا حکم ہے؟
- سؤال ④: اگر اعضائے وضو جن کا دھونا فرض ہے ان میں سے کسی جگہ پر آنا وغیرہ لگ جائے اس کا کیا حکم ہے؟
- سؤال ⑤: اگر اعضائے وضو میں کسی جگہ زخم پر پٹی باندھی ہوئی ہو تو اس جگہ کو کیسے دھویا جائے؟
- سؤال ⑥: فرض و سنت کی تعریف کر کے وضو میں ان کی تعداد لکھیں؟
- سؤال ⑦: وضو کے بعد کیا پڑھتے ہیں؟
- سؤال ⑧: کیا ایک وضو سے دو نمازیں پڑھنا درست ہیں؟
- سؤال ⑨: وضو میں کسی اور سے پانی ڈلوانا، منہ پر زور سے چھینٹا مارنا اور وضو کے دوران دنیا کی باتیں کرنا کیسا ہے؟
- سؤال ⑩: جن چیزوں سے وضو ٹوٹتا ہے ان کو مختصراً ذکر کریں۔
- سؤال ⑪: کیا زخم لگنے سے وضو ٹوٹ جاتا ہے؟ اس خون یا پیپ کی تفصیل کیا ہے؟
- سؤال ⑫: تے کا کیا حکم ہے؟ اور منہ بھر کی تعریف کیا ہے؟
- سؤال ⑬: کیا بیٹھے بیٹھے سونے سے یا نماز میں سونے سے وضو ٹوٹ جاتا ہے؟
- سؤال ⑭: نماز میں ہنسنے کا کیا حکم ہے؟
- سؤال ⑮: کیا بے وضو ہونے کی حالت میں قرآن مجید چھونا جائز ہے؟
- سؤال ⑯: اگر چھوٹا بچہ تے کر لے تو کتنی تے نجس ہے؟
- سؤال ⑰: کسی عضو کے بارے میں شک ہو کہ فلاں عضو دھویا ہے یا نہیں، تو اس کے بارے میں بتائیے کہ کون سی صورت میں عضو کا دھونا ضروری ہے؟

باب الغسل

غسل کا بیان

غسل کرنے کا طریقہ

مَسْئَلَةٌ ①: غسل کرنے والی کو چاہیے کہ پہلے گٹے تک دونوں ہاتھ دھوئے، پھر اسٹیج کی جگہ دھوئے، ہاتھ اور اسٹیج کی جگہ پر نجاست ہو تب بھی اور نہ ہو تب بھی ہر حال میں ان دونوں کو پہلے دھونا چاہیے، پھر جہاں بدن پر نجاست لگی ہو پاک کرے، پھر وضو کرے اور اگر کسی چوکی یا پتھر پر غسل کرتی ہو تو وضو کرتے وقت پیر بھی دھو لے اور اگر ایسی جگہ ہے کہ پیر پھر گیلے ہو جائیں گے اور غسل کے بعد پھر دھونے پڑیں گے تو سارا وضو کرے مگر پیر نہ دھوئے۔ پھر وضو کے بعد تین مرتبہ اپنے سر پر پانی ڈالے، پھر تین مرتبہ دائیں کندھے پر، پھر تین بار بائیں کندھے پر پانی ڈالے اس طرح کہ سارے بدن پر پانی بہ جائے، پھر اس جگہ سے ہٹ کر پاک جگہ میں آئے اور پھر پیر دھوئے اور اگر وضو کے وقت پیر دھولے ہوں تو اب دھونے کی حاجت نہیں۔

مَسْئَلَةٌ ②: پہلے سارے بدن پر اچھی طرح ہاتھ پھیر لے تب پانی بہائے تاکہ سب جگہ اچھی طرح پانی پہنچ جائے کہیں سوکھا نہ رہے۔

غسل کے فرائض

مَسْئَلَةٌ ③: غسل کا طریقہ جو ہم نے ابھی بیان کیا سنت کے موافق ہے، اس میں سے بعض چیزیں فرض ہیں کہ ان کے بغیر غسل درست نہیں ہوتا، آدمی ناپاک رہتا ہے اور بعض چیزیں سنت ہیں، ان کے کرنے سے ثواب ملتا ہے، اور اگر نہ کرے تو بھی غسل ہو جاتا ہے۔ فرض فقط تین چیزیں ہیں۔ ① اس طرح کلی کرنا کہ سارے منہ میں پانی پہنچ جائے۔ ② ناک میں پانی ڈالنا جہاں تک ناک نرم ہے۔ ③ سارے بدن پر پانی پہنچانا۔

مَسْئَلَةٌ ④: غسل کرتے وقت قبلہ کی طرف منہ نہ کرے اور پانی بہت زیادہ نہ پھیکنے اور نہ بہت کم لے کہ اچھی

طرح غسل نہ کر سکے۔ ایسی جگہ غسل کرے کہ اس کو کوئی نہ دیکھے، غسل کرتے وقت باتیں نہ کرے، غسل کے بعد کسی کپڑے سے اپنا بدن پونچھ ڈالے، بدن ڈھکنے میں بہت جلدی کرے یہاں تک کہ اگر وضو کرتے وقت پیر نہ دھوئے ہوں تو غسل کی جگہ سے ہٹ کر پہلے اپنا بدن ڈھکے پھر دونوں پیر دھوئے۔

مَسْئَلَةٌ ۵: اگر تنہائی کی جگہ ہو جہاں کوئی نہ دیکھ پائے تو ننگے ہو کر نہانا بھی درست ہے، چاہے کھڑی ہو کر نہائے یا بیٹھ کر اور چاہے غسل خانہ کی چھت پٹی ہو یا نہ پٹی ہو لیکن بیٹھ کر نہانا بہتر ہے، کیوں کہ اس میں پردہ زیادہ ہے اور ناف سے لے کر گھٹنے کے نیچے تک دوسری عورت کے سامنے بھی بدن کھولنا گناہ ہے۔ اکثر عورتیں دوسری کے سامنے بالکل نگلی ہو کر نہاتی ہیں، یہ بہت بُری اور بے غیرتی کی بات ہے۔

مَسْئَلَةٌ ۶: جب سارے بدن پر پانی بہہ جائے، کلی کر لے اور ناک میں پانی ڈال لے تو غسل ہو جائے گا، چاہے غسل کرنے کا ارادہ ہو یا نہ ہو۔ اگر پانی برستے میں ٹھنڈی ہونے کی غرض سے کھڑی ہوگئی یا حوض وغیرہ میں گر پڑی اور سارا بدن بھیگ گیا۔ کلی بھی کر لی اور ناک میں بھی پانی ڈال لیا تو غسل ہو گیا۔

اسی طرح غسل کرتے وقت کلمہ پڑھنا یا پڑھ کر پانی پر دم کرنا بھی ضروری نہیں، چاہے کلمہ پڑھے یا نہ پڑھے، ہر حال میں آدمی پاک ہو جاتا ہے بل کہ نہاتے وقت کلمہ یا اور کوئی دعاء نہ پڑھنا بہتر ہے اس وقت کچھ نہ پڑھے۔

مَسْئَلَةٌ ۷: اگر بدن بھر میں بال برابر بھی کوئی جگہ سوکھی رہ جائے گی تو غسل نہ ہوگا، اسی طرح اگر غسل کرتے وقت کلی کرنا بھول گئی یا ناک میں پانی نہیں ڈالا تو بھی غسل نہیں ہوا۔

مَسْئَلَةٌ ۸: اگر غسل کے بعد یاد آئے کہ فلانی جگہ سوکھی رہ گئی تھی تو پھر سے نہانا واجب نہیں بل کہ جہاں سوکھا رہ گیا تھا اسی کو دھو لے، لیکن فقط ہاتھ پھیر لینا کافی نہیں ہے بل کہ تھوڑا پانی لے کر اس جگہ بہانا چاہیے اور اگر کلی کرنا بھول گئی ہو تو اب کلی کرے، اگر ناک میں پانی نہ ڈالا ہو تو اب ڈال لے۔ غرض یہ کہ جو چیز رہ گئی ہو اب اس کو کو لے نئے سرے سے غسل کرنے کی ضرورت نہیں ہے۔

مَسْئَلَةٌ ۹: اگر کسی بیماری کی وجہ سے سر پر پانی ڈالنا نقصان دہ ہو اور سر چھوڑ کر سارا بدن دھو لے تب بھی غسل درست ہو گیا۔ لیکن جب اچھی ہو جائے تو اب سر دھو ڈالے، پھر سے نہانے کی ضرورت نہیں ہے۔

مَسْئَلَةٌ ۱۰: پیشاب کی جگہ آگے کی کھال کے اندر پانی پہنچانا غسل میں فرض ہے، اگر پانی نہ پہنچے تو غسل نہ ہوگا۔

مَسْئَلَةٌ ۱۱: اگر سر کے بال گندھے ہوئے نہ ہوں تو سارے بال بھگوتا اور ساری جڑوں میں پانی پہنچانا فرض

ہے۔ ایک بال بھی سوکھا رہ گیا یا ایک بال کی جڑ میں پانی نہیں پہنچا تو غسل نہ ہوگا اور اگر بال گندھے ہوئے ہوں تو بالوں کا بھگونا معاف ہے البتہ ساری جڑوں میں پانی پہنچانا فرض ہے ایک جڑ بھی سوکھی نہ رہنے پائے اور اگر بغیر کھولے سب جڑوں میں پانی نہ پہنچ سکے تو کھول ڈالے اور بالوں کو بھی بھگوئے۔

مَسْئَلَةٌ ۱۲: نتھ اور بالیوں اور انگوٹھی چھٹوں کو خوب ہلا لے کہ پانی سوراخوں میں پہنچ جائے اور اگر بالیاں نہ پہنی ہوتی بھی ارادہ کر کے سوراخوں میں پانی ڈال لے، ایسا نہ ہو کہ پانی نہ پہنچے اور غسل صحیح نہ ہو۔ البتہ اگر انگوٹھی، چھلے ڈھیلے ہوں کہ بغیر ہلائے بھی پانی پہنچ جائے تو ہلانا واجب نہیں، لیکن ہلا لینا اب بھی مستحب ہے۔

مَسْئَلَةٌ ۱۳: اگر ناخن میں آٹا لگ کر سوکھ گیا اور اس کے نیچے پانی نہیں پہنچا تو غسل نہیں ہو واجب یاد آئے اور آٹا دیکھے تو آٹا ہٹا کر پانی ڈال لے، اور اگر پانی پہنچانے سے پہلے کوئی نماز پڑھ لی ہو تو اس کو لوٹائے۔

مَسْئَلَةٌ ۱۴: ہاتھ پیر پھٹ گئے اور اس میں موم روغن یا اور کوئی دوا بھری تو اس کے اوپر سے پانی بہا لینا درست ہے۔

مَسْئَلَةٌ ۱۵: کان اور ناف میں بھی خیال کر کے پانی پہنچانا چاہیے، پانی نہ پہنچے گا تو غسل نہ ہوگا۔

مَسْئَلَةٌ ۱۶: اگر نہاتے وقت کلی نہیں کی لیکن خوب منہ بھر کے پانی پی لیا کہ سارے منہ میں پانی پہنچ گیا تو بھی غسل ہو گیا، کیوں کہ مطلب تو سارے منہ میں پانی پہنچ جانے سے ہے، کلی کرے یا نہ کرے، البتہ اگر ایسی طرح پانی پئے کہ سارے منہ بھر میں پانی نہ پہنچے تو یہ پینا کافی نہیں ہے کلی کر لینا چاہیے۔

مَسْئَلَةٌ ۱۷: اگر بالوں میں یا ہاتھ پیروں میں تیل لگا ہوا ہے کہ بدن پر پانی اچھی طرح ٹھہرتا نہیں ہے بل کہ پڑتے ہی ڈھلک جاتا ہے تو اس کا کچھ حرج نہیں، جب سارے بدن اور سارے سر پر پانی ڈال لیا غسل ہو گیا۔

مَسْئَلَةٌ ۱۸: اگر دانتوں کے بیچ میں ڈلی کا دھڑا پھنس گیا تو اس کو خلال سے نکال ڈالے، اگر اس کی وجہ سے دانتوں کے بیچ میں پانی نہ پہنچے گا تو غسل نہ ہوگا۔

مَسْئَلَةٌ ۱۹: ماتھے پر افشاں چنی ہے یا بالوں میں اتنا گوند لگا ہے کہ بال اچھی طرح نہ بھگیں گے تو گوند خوب ہٹا لے اور افشاں دھو ڈالے اگر گوند کے نیچے پانی نہ پہنچے اور ہی اوپر سے بہہ جائے گا تو غسل نہ ہوگا۔

مَسْئَلَةٌ ۲۰: اگر مٹی کی دھڑی (تہہ) جمائی ہے تو اس کو ہٹا کر کلی کرے نہیں تو غسل نہ ہوگا۔

۱۔ جمالیہ کا کھلا۔

۲۔ سونے پانڈی کا برادہ یا عقیقہ کی باریک کترن جو خوبصورتی کے لیے عورتیں بالوں پر چڑھتی یا ماتھے پر چڑھتی ہیں۔

۳۔ چنے کا آٹا ملی ہوئی روٹی، مٹی کی دھڑی یعنی مٹی کی تہہ جو عورتیں ہونٹوں پر جماتی ہیں۔

مَسْئَلَةٌ ۲۱: سی کی آنکھیں دکھتی ہیں اس لیے اس کی آنکھوں سے کچھ بہت نکلا اور ایسا سوکھ گیا کہ اگر اس کو زہائے کی تو اس کے نیچے آنکھ کے کوئے پر پانی نہ پہنچے گا تو اس کا تھپڑا ڈالنا واجب ہے اسے ہٹائے بغیر وضو درست ہے نہ غسل۔

جن چیزوں سے غسل واجب ہوتا ہے ان کا بیان

مَسْئَلَةٌ ۱: سوتے یا جاگتے میں جب جوانی کے جوش کے ساتھ منی نکل آئے تو غسل واجب ہوتا ہے، چاہے مرد کے ہاتھ لگانے سے نکلے یا فقط خیال اور دھیان کرنے سے نکلے، یا کسی اور طرح نکلے ہر حال میں غسل واجب ہے۔

مَسْئَلَةٌ ۲: اگر آنکھ کھلی اور کپڑے یا تہہ بند پر منی لگی ہوئی دیکھی تو بھی غسل کرنا واجب ہے، چاہے سوتے میں کوئی خواب دیکھا ہو یا نہ دیکھا ہو۔

تَنْبِيْهُ: جوانی کے جوش کے وقت اول اول جو پانی نکلتا ہے اس کے نکلنے سے جوش زیادہ ہو جاتا ہے کم نہیں ہوتا اس کو ”مذی“ کہتے ہیں اور خوب مزہ آکر جب جی بھر جاتا ہے اس وقت جو نکلتا ہے اس کو ”منی“ کہتے ہیں اور پہچان ان دونوں کی یہ ہے کہ منی نکلنے کے بعد جی بھر جاتا ہے اور جوش ٹھنڈا پڑ جاتا ہے جب کہ مذی نکلنے سے جوش کم نہیں ہوتا بلکہ زیادہ ہو جاتا ہے اور مذی پتلی ہوتی ہے اور منی گاڑھی ہوتی ہے، سو فقط مذی نکلنے سے غسل واجب نہیں ہوتا البتہ وضو ٹوٹ جاتا ہے۔

مَسْئَلَةٌ ۳: جب مرد کے پیشاب کے مقام کی سپاری اندر چلی جائے اور چھپ جائے تو بھی غسل واجب ہو جاتا ہے، چاہے منی نکلے یا نہ نکلے۔ مرد کی سپاری آگے کی راہ میں گئی ہو تو بھی غسل واجب ہے چاہے کچھ بھی نہ نکلا ہو اور اگر پیچھے کی راہ میں گئی ہو تب بھی غسل واجب ہے، لیکن پیچھے کی راہ میں کرنا اور کرنا بڑا گناہ ہے۔

مَسْئَلَةٌ ۴: جو خون ہر مینے آگے کی راہ سے آیا کرتا ہے اس کو حیض کہتے ہیں، جب یہ خون بند ہو جائے تو غسل کرنا واجب ہے اور جو خون بچہ پیدا ہونے کے بعد آتا ہے اس کو نفاس کہتے ہیں، اس کے بند ہونے پر بھی غسل کرنا واجب ہے۔ خلاصہ یہ کہ چار چیزوں سے غسل واجب ہوتا ہے۔ ① جوش کے ساتھ منی نکلنا۔ ② مرد کی سپاری کا اندر چلا جانا۔ ③ حیض ④ نفاس کے خون کا بند ہو جانا۔

مَسْئَلَةٌ ۵: لڑکی سے اگر کسی مرد نے صحبت کی جو انجی جوان نہیں ہوئی ہے تو اس پر غسل واجب نہیں ہے لیکن

عادت ڈالنے کے لیے اس سے غسل کرانا چاہیے۔

مَسْئَلَةٌ ٦: سوتے میں مرد کے پاس رہنے اور صحبت کرنے کا خواب دیکھا اور مزہ بھی آیا، لیکن آنکھ کھلی تو دیکھا کہ منی نہیں نکلی ہے تو اس پر غسل واجب نہیں ہے، البتہ اگر منی نکل آئی ہو تو غسل واجب ہے۔ اور اگر کپڑے یا بدن پر کچھ بیگا بیگا معلوم ہو لیکن یہ خیال ہو کہ یہ مذی ہے منی نہیں ہے، تب بھی غسل کرنا واجب ہے۔

مَسْئَلَةٌ ٧: اگر تھوڑی سی منی نکلی اور غسل کر لیا پھر نہانے کے بعد اور منی نکل آئی تو پھر نہانا واجب ہے اور اگر نہانے کے بعد شوہر کی منی نکلی جو عورت کے اندر تھی تو غسل درست ہو گیا پھر نہانا واجب نہیں۔ (مزید وضاحت ”غسل کے دیگر مسائل“ میں آرہی ہے۔)

مَسْئَلَةٌ ٨: بیماری کی وجہ سے یا کسی اور وجہ سے خود ہی خود منی نکل آئی مگر جوش اور خواہش بالکل نہیں تھی تو غسل واجب نہیں، البتہ وضو ٹوٹ جائے گا۔

مَسْئَلَةٌ ٩: میاں بی بی دونوں ایک پلنگ پر سو رہے تھے جب اٹھے تو چادر پر منی کا دھبہ دیکھا اور سوتے میں خواب کا دیکھنا نہ مرد کو یاد ہے نہ عورت کو، تو دونوں غسل کر لیں احتیاط اسی میں ہے، کیوں کہ معلوم نہیں یہ کس کی منی ہے۔

مَسْئَلَةٌ ١٠: جب کوئی کافر مسلمان ہو جائے تو اس کو غسل کر لینا مستحب ہے۔

مَسْئَلَةٌ ١١: جب کوئی مردے کو نہلائے تو نہلانے کے بعد غسل کر لینا مستحب ہے۔

مَسْئَلَةٌ ١٢: جس پر نہانا واجب ہے وہ اگر نہانے سے پہلے کچھ کھانا پینا چاہے تو پہلے اپنے ہاتھ اور منہ دھو لے اور کلی کر لے تب کھائے پئے اور اگر بغیر ہاتھ دھوئے کھاپی لے تب بھی کوئی گناہ نہیں ہے۔

مَسْئَلَةٌ ١٣: جن کو نہانے کی ضرورت ہے ان کو کلام مجید کا چھوٹا اور اس کا پڑھنا اور مسجد میں جانا جائز نہیں اور اللہ تعالیٰ کا نام لینا اور کلمہ پڑھنا، درود شریف پڑھنا جائز ہے اور اس قسم کے مسائل کو ہم ان شاء اللہ حیض کے باب میں اچھی طرح بیان کریں گے وہاں دیکھ لینا چاہیے۔

مَسْئَلَةٌ ١٤: تفسیر کی کتابوں کو بغیر نہائے اور بغیر وضو چھوٹا مکروہ ہے اور ترجمہ والے قرآن (یا صرف ترجمہ ہو) کو چھوٹا بالکل حرام ہے۔

مَسْئَلَةٌ ١٥: حالت جنابت میں ناخن کا ثنا اور ناف کے نیچے کے یا اور کسی مقام کے بال دور کرنا مکروہ ہے۔

کس پانی سے وضو کرنا اور نہانا درست ہے اور کس پانی سے درست نہیں؟

مَسْئَلَةٌ ①: آسمان سے برے ہوئے پانی اور ندی، نالے، چشمے اور کنویں، تالاب اور دریاؤں کے پانی سے وضو اور غسل کرنا درست ہے، چاہے میٹھا پانی ہو یا کھارا ہو۔

مَسْئَلَةٌ ②: کسی پھل یا درخت یا پتوں سے نچوڑے ہوئے عرق سے وضو کرنا درست نہیں، اسی طرح جو پانی تربوز سے نکلتا ہے اس سے اور گنے وغیرہ کے رس سے وضو اور غسل درست نہیں ہے۔

مَسْئَلَةٌ ③: جس پانی میں کوئی اور چیز مل گئی یا پانی میں کوئی چیز پکائی گئی اور ایسا ہو گیا کہ اب بول چال میں اس کو پانی نہیں کہتے بل کہ اس کا کچھ اور نام ہو گیا تو اس سے وضو اور غسل جائز نہیں جیسے شربت، شیرہ اور شوربا اور سرکہ اور عرق کلاب اور عرق گاؤزبان وغیرہ کہ ان سے وضو درست نہیں ہے۔

مَسْئَلَةٌ ④: جس پانی میں کوئی پاک چیز پڑ گئی اور پانی کے رنگ، مزے یا بو میں کچھ فرق آ گیا لیکن وہ چیز پانی میں پکائی نہیں گئی نہ پانی کے پتلے ہونے میں کچھ فرق آیا جیسے کہ بہتے ہوئے پانی میں کچھ ریت ملی ہوتی ہے یا پانی میں زعفران پڑ گیا اور اس کا بہت خفیف سارنگ آ گیا، یا صابون پڑ گیا، یا اسی طرح کی کوئی اور چیز پڑ گئی تو ان سب صورتوں میں ایسے پانی سے وضو اور غسل درست ہے۔

مَسْئَلَةٌ ⑤: اگر کوئی چیز پانی میں ڈال کر پکائی گئی اس سے رنگ یا مزہ وغیرہ بدلا تو اس پانی سے وضو درست نہیں، البتہ اگر ایسی چیز پکائی گئی جس سے میل پکیاں خوب صاف ہو جاتا ہے اور اس کے پکانے سے پانی گاڑھا نہ ہوا ہو تو اس سے وضو درست ہے، جیسے میت کو نہلانے کے لیے بیری کی پتیاں پکاتے ہیں تو اس میں کوئی حرج نہیں، البتہ اگر اتنی زیادہ ڈال دیں کہ پانی گاڑھا ہو گیا تو اس سے وضو اور غسل درست نہیں۔

مَسْئَلَةٌ ⑥: کپڑا رنگنے کے لیے پانی میں زعفران گھولا یا پڑیا گھولی تو اس سے وضو درست نہیں۔

مَسْئَلَةٌ ⑦: اگر پانی میں دودھ مل گیا تو اگر دودھ کا رنگ اچھی طرح پانی میں آ گیا تو وضو درست نہیں اور اگر دودھ بہت کم تھا کہ رنگ نہیں آیا تو وضو درست ہے۔

مَسْئَلَةٌ ⑧: جھل میں کہیں تھوڑا پانی ملا تو جب تک اس کی نجاست کا یقین نہ ہو جائے تب تک اس سے وضو کرے، فقط اس وہم پر وضو نہ چھوڑے کہ شاید یہ نجس ہو، اگر اس کے ہوتے ہوئے تیمم کرے گی تو تیمم نہ ہوگا۔

مَسْئَلَةٌ ⑨: کسی کنویں وغیرہ میں درخت کے پتے گر پڑے اور پانی میں بدبو آنے لگی اور رنگ اور مزہ بھی بدل گیا

تو بھی اس سے وضو درست ہے جب تک کہ پانی اسی طرح پتلا ہاتی رہے۔

مَسْئَلَةٌ ۱۰: جس پانی میں نجاست پڑ جائے اس سے وضو غسل کچھ درست نہیں، چاہے وہ نجاست تھوڑی ہو یا بہت ہو، البتہ اگر بہتا ہو پانی ہو تو وہ نجاست کے پڑنے سے ناپاک نہیں ہوتا جب تک کہ اس کے رنگ، مزے یا بو میں فرق نہ آئے اور جب نجاست کی وجہ سے رنگ یا مزہ بدل گیا یا بو آنے لگی تو بہتا ہو پانی بھی نجس ہو جائے گا اس سے وضو درست نہیں، اور جو پانی گھاس، تنکے، پتے وغیرہ کو بہالے جائے وہ بہتا ہو پانی ہے چاہے کتنا ہی آہستہ آہستہ بہتا ہو۔

مَسْئَلَةٌ ۱۱: بڑا بھاری حوض جو دس ہاتھ لمبا اور دس ہاتھ چوڑا ہو اور اتنا گہرا ہو کہ اگر چلو سے پانی اٹھائیں تو زمین نہ کھلے۔ یہ بھی بہتے ہوئے پانی کے مثل ہے، ایسے حوض کو ”دہ دروہ“ کہتے ہیں اگر اس میں ایسی نجاست پڑ جائے جو پڑ جانے کے بعد دکھائی نہیں دیتی جیسے پیشاب، خون، شراب وغیرہ تو چاروں طرف وضو کرنا درست ہے جدھر چاہے وضو کرے اور اگر ایسی نجاست پڑ جائے جو دکھائی دیتی ہے جیسے مردہ کتا تو جدھر پڑا ہو اس طرف وضو نہ کرے، اس کے سوا اور جس طرف چاہے کرے، البتہ اگر اتنے بڑے حوض میں اتنی نجاست پڑ جائے کہ رنگ یا مزہ بدل جائے یا بدبو آنے لگے تو وہ حوض نجس ہو جائے گا۔

مَسْئَلَةٌ ۱۲: اگر بیس ہاتھ لمبا اور پانچ ہاتھ چوڑا یا پچیس ہاتھ لمبا اور چار ہاتھ چوڑا ہو وہ حوض بھی دہ دروہ کے مثل ہے۔

مَسْئَلَةٌ ۱۳: چھت پر نجاست پڑی ہے اور پانی برس اور پر نالا بہہ پڑا تو اگر آدمی یا آدمی سے زیادہ چھت ناپاک ہے تو وہ پانی نجس ہے اور اگر چھت آدمی سے کم ناپاک ہے تو وہ پانی پاک ہے اور اگر نجاست پر نالے کے پاس ہی ہو اور اتنی ہو کہ سب پانی اس سے مل کر آتا ہے تو وہ پانی نجس ہے۔

مَسْئَلَةٌ ۱۴: اگر پانی آہستہ آہستہ بہتا ہو تو بہت جلدی جلدی وضو نہ کرے تاکہ جو دھوون گرتا ہے وہی ہاتھ میں نہ آجائے۔

مَسْئَلَةٌ ۱۵: دہ دروہ حوض میں جہاں پر دھوون گرا ہے اگر وہیں سے پھر پانی اٹھالے تو بھی جائز ہے۔

مَسْئَلَةٌ ۱۶: اگر کوئی کافر یا لڑکا بچہ اپنا ہاتھ پانی میں ڈال دے تو پانی نجس نہیں ہوتا، البتہ اگر معلوم ہو جائے کہ اس کے ہاتھ میں نجاست لگی تھی تو ناپاک ہو جائے گا، لیکن اچوں کہ چھوٹے بچوں کا کوئی اعتبار نہیں، اس لیے جب تک کوئی اور پانی ملے اس کے ہاتھ ڈالے ہوئے پانی سے وضو نہ کرنا بہتر ہے۔

مَسْئَلَةٌ ۱۷: جس پانی میں اسکی جاندار چیز مر جائے جس میں بہتا ہوا خون نہیں ہوتا، یا باہر مر کر پانی میں گر پڑے تو پانی نجس نہیں ہوتا، جیسے مچھر، مکھی، بھڑ، بیجا، بچھو، شہد کی مکھی یا اسی قسم کی اور جو چیز ہو۔

مَسْئَلَةٌ ۱۸: جس جاندار کی پیدائش پانی کی ہو اور ہر دم پانی ہی میں رہا کرتا ہو اس کے مر جانے سے پانی خراب نہیں ہوتا، پاک رہتا ہے، جیسے مچھلی، مینڈک، کچھوا، کیڑا، وغیرہ اور اگر پانی کے سوا اور کسی چیز میں مر جائے جیسے سرکہ، شیرہ، دودھ وغیرہ تو وہ بھی ناپاک نہیں ہوتا اور خشکی کا مینڈک اور پانی کا مینڈک دونوں کا ایک حکم ہے یعنی نہ اس کے مرنے سے پانی نجس ہوتا ہے نہ اس کے مرنے سے، لیکن اگر خشکی کے کسی مینڈک میں خون ہوتا ہو تو اس کے مرنے سے پانی وغیرہ جو چیز ہونا پاک ہو جائے گی۔

قَوْلٌ آخَرٌ: دریا ئی مینڈک کی پہچان یہ ہے کہ اس کی انگلیوں کے بیچ میں جھلی لگی ہوتی ہے، اور خشکی کے مینڈک کی انگلیاں الگ الگ ہوتی ہیں۔

مَسْئَلَةٌ ۱۹: جو چیز پانی میں رہتی ہو لیکن اس کی پیدائش پانی کی نہ ہو اس کے مر جانے سے پانی خراب و نجس ہو جاتا ہے، جیسے پلٹخ اور مرغابی۔ اسی طرح باہر مر کر پانی میں گر پڑے تو بھی نجس ہو جاتا ہے۔

مَسْئَلَةٌ ۲۰: مینڈک، کچھوا وغیرہ اگر پانی میں مر کر بالکل گل جائے اور ریزہ ریزہ ہو کر پانی میں مل جائے تو بھی پانی پاک ہے لیکن اس کا پینا اور اس سے کھانا پکانا درست نہیں، البتہ وضو اور غسل اس سے کر سکتے ہیں۔

مَسْئَلَةٌ ۲۱: دھوپ کے جلے ہوئے پانی سے سفید داغ ہو جانے کا ڈر ہے، اس لیے اس سے وضو غسل نہ کرنا چاہیے۔

مَسْئَلَةٌ ۲۲: مستعمل پانی یعنی ایسا پانی کہ جس سے کسی بے وضو نے وضو کیا ہو یا جس سے کسی نہانے کی حاجت والے نے غسل کیا ہو یا جس سے کسی با وضو شخص نے ثواب کے لیے پھر وضو کیا ہو یا جس سے کوئی شخص بلا غسل واجب ہونے کے نہایا ہو ثواب کے لئے۔ مثلاً جمعہ کے دن محض ثواب کے لیے نہایا ہو حالانکہ اسے نہانے کی حاجت نہ تھی سوائے پانی سے وضو غسل جائز نہیں۔ اور ایسے پانی کا پینا اور کھانے کی چیزوں میں استعمال کرنا مکروہ ہے۔

یہ جو بیان ہوا کہ نہانے کی حاجت والے نے غسل کیا ہو۔ یہ جب ہے کہ نہانے والے کے بدن پر نجاست جمع ہو نہ لگی ہو اور جو لگی ہو تو اس کا دھوؤں ناپاک ہے اور اس کا پینا اور کھانے کی چیزوں میں استعمال حرام ہے۔

کھال اور ہڈی وغیرہ کے احکام

مَسْئَلَةٌ (۳۳): مردار کی کھال کو جب دھوپ میں سکھا ڈالیں یا کوئی دوا وغیرہ لگا کر درست کر لیں کہ پانی مر جائے اور رکھنے سے خراب نہ ہو تو پاک ہو جاتی ہے اس پر نماز پڑھنا درست ہے اور مشک وغیرہ بنا کر اس میں پانی رکھنا بھی درست ہے، لیکن سوڑی کھال پاک نہیں ہوتی اور سب کھالیں پاک ہو جاتی ہیں، مگر آدمی کی کھال سے کوئی کام لینا اور برتنا بہت گناہ ہے۔

مَسْئَلَةٌ (۳۴): کتا، بندر، بلی، شیر وغیرہ جن کی کھال بنانے سے پاک ہو جاتی ہے بسم اللہ کہہ کر ذبح کرنے سے بھی کھال پاک ہو جاتی ہے چاہے بنائی ہو یا بے بنائی ہو، البتہ ذبح کرنے سے ان کا گوشت پاک نہیں ہوتا اور ان کا کھانا درست نہیں۔

مَسْئَلَةٌ (۳۵): مردار کے بال، سینگ، ہڈی اور دانت یہ سب چیزیں پاک ہیں، اگر پانی میں پڑ جائیں تو پانی نجس نہ ہوگا، البتہ اگر ہڈی اور دانت وغیرہ پر اس مردار جانور کی کچھ چکنائی وغیرہ لگی ہو تو وہ نجس ہے اور پانی بھی نجس ہو جائے گا۔

مَسْئَلَةٌ (۳۶): آدمی کی ہڈی اور بال پاک ہیں، لیکن ان کو برتنا اور کام میں لانا جائز نہیں بل کہ عزت سے کسی جگہ دفن کر دینا چاہیے۔

مَسْئَلَةٌ (۳۷): آدمی کے بال اگر اکھاڑے جائیں تو ان بالوں کا سرنا پاک ہے بوجہ اس چکنائی کے جو اس میں لگی ہوتی ہے۔



تہنیک

- سؤال ۱: غسل کا طریقہ بیان کریں۔
- سؤال ۲: غسل میں کتنے فرض ہیں؟
- سؤال ۳: اگر غسل کرنے کے بعد یاد آگیا کہ کوئی جگہ خشک رہ گئی ہے تو کیا کرے؟
- سؤال ۴: اگر دستوں کے درمیان کوئی چیز پھنس گئی جس کی وجہ سے پانی نیچے نہیں پہنچ پاتا تو کیا حکم ہے؟
- سؤال ۵: جن صورتوں میں غسل فرض ہے وہ بیان کریں۔
- سؤال ۶: جن صورتوں میں غسل فرض نہیں ہیں وہ بیان کریں۔
- سؤال ۷: کن کن صورتوں میں غسل واجب، سنت اور مستحب ہے؟ وہ تمام صورتیں بیان کریں۔
- سؤال ۸: کون سے پانی سے وضو اور غسل کرنا درست ہے؟
- سؤال ۹: جنگل میں کہیں تھوڑا پانی ملا تو کیا اس سے وضو کرنا جائز ہے؟
- سؤال ۱۰: جس پانی میں نجاست گر جائے کیا اس سے وضو، غسل وغیرہ درست ہے؟ اور وہ کون سا پانی ہے جو نجاست گرنے سے ناپاک نہیں ہوتا؟
- سؤال ۱۱: وہ درودہ کا کیا مطلب ہے اور اس کا کیا حکم ہے؟
- سؤال ۱۲: جس پانی میں کوئی جاندار چیز مر جائے تو اس کا کیا حکم ہے؟ تفصیل سے بیان کریں۔
- سؤال ۱۳: کھال اور ہڈی وغیرہ کے احکام تفصیل سے لکھیں۔



کنویں کا بیان

مَسْئَلَةٌ ①: جب کنویں میں کوئی نہماست گر پڑے تو کنواں ناپاک ہو جاتا ہے اور پانی نکالنے سے کنواں پاک ہو جاتا ہے چاہے تھوڑی نہماست گرے یا بہت، سارا پانی نکالنا چاہیے، جب سارا پانی نکل جائے گا تو کنواں پاک ہو جائے گا، کنویں کے اندر کے کنکر، دیوار وغیرہ کے دھونے کی ضرورت نہیں، وہ سب خود ہی پاک ہو جائیں گے، اسی طرح رتی، ڈول جس سے پانی نکالا ہے کنویں کے پاک ہونے سے خود ہی پاک ہو جائے گا، ان دھلوں کے بھی دھونے کی ضرورت نہیں۔

تِلْكَ اَيُّهَا: سارا پانی نکالنے کا یہ مطلب ہے کہ اتنا نکالیں کہ پانی ٹوٹ جائے اور آدھا ڈول بھی نہ بھرے۔

مَسْئَلَةٌ ②: کنویں میں کبوتر یا گور یا یعنی چڑیا کی بیٹ گر پڑی تو نجس نہیں ہوا، مرغی اور بلخ کی بیٹ سے نجس ہو جاتا ہے اور سارا پانی نکالنا واجب ہے۔

مَسْئَلَةٌ ③: کتا، بلی، گائے، بکری پیشاب کر دے یا کوئی اور نہماست گرے تو سب پانی نکالا جائے۔

مَسْئَلَةٌ ④: اگر آدمی یا کتا یا بکری یا ان کے برابر کوئی اور جانور گر کے مر جائے تو سارا پانی نکالا جائے اور اگر باہر مرے پھر کنویں میں گرے تب بھی یہی حکم ہے کہ سارا پانی نکالا جائے۔

مَسْئَلَةٌ ⑤: اگر کوئی جاندار چیز کنویں میں مر جائے اور پھول یا پھٹ جائے تب بھی سارا پانی نکالنا چاہیے چاہے مھوٹا جانور ہو یا بڑا، اگر چوہا یا چڑیا مر کر پھول جائے یا پھٹ جائے تو بھی سارا پانی نکالنا چاہیے۔

مَسْئَلَةٌ ⑥: اگر چوہا، چڑیا یا اسی کے برابر کوئی چیز گر کر مر گئی لیکن پھولی پھٹی نہیں تو میں ڈول نکالنا واجب ہے اور تمیں ڈول نکال ڈالیں تو بہتر ہے، لیکن پہلے چوہا نکال لیں تب پانی نکالنا شروع کریں، اگر چوہا نہ نکالا تو اس پانی نکالنے کا کوئی اہتہار نہیں، چوہا نکالنے کے بعد پھر اتنا ہی پانی نکالنا پڑے گا۔

مَسْئَلَةٌ ⑦: بڑی مچھلی جس میں بہتا ہوا خون ہوتا ہو اس کا حکم بھی یہی ہے کہ اگر مر جائے اور پھولے پھٹے نہیں تو میں ۲۰ ڈول نکالنا چاہیے اور تمیں ڈول نکالنا بہتر ہے اور جس میں بہتا ہوا خون نہ ہوتا ہو اس کے مرنے سے پانی ناپاک نہیں ہوتا۔

مَسْئَلَةٌ ۸: اگر کوئی یا مرغی یا بلی یا اسی کے برابر کوئی چیز گر کر مر جائے اور پھولے نہیں تو چالیس ڈول نکالنا واجب ہے اور ساٹھ ڈول نکال دینا بہتر ہے۔

مَسْئَلَةٌ ۹: جس کنویں پر جو ڈول پڑا رہتا ہے پانی اسی کے حساب سے نکالنا چاہیے اور اگر اتنے بڑے ڈول سے نکالا جس میں بہت پانی سماتا ہے تو اس کا حساب لگالینا چاہیے۔ اگر اس میں دو ڈول پانی سماتا ہے تو دو ڈول سمجھیں، اور اگر چار ڈول سماتا ہو تو چار ڈول سمجھنا چاہیے، خلاصہ یہ ہے کہ جتنے ڈول پانی آتا ہوگا اسی کے حساب سے کھینچا جائے گا۔

مَسْئَلَةٌ ۱۰: اگر کنویں میں اتنا بڑا سوت ہے کہ سارا پانی نہیں نکل سکتا جیسے جیسے پانی نکالتے ہیں ویسے ویسے اس میں سے اور نکل آتا ہے تو جتنا پانی اس میں اس وقت موجود ہے اندازہ کر کے اس قدر نکال ڈالیں۔

قَالَ لَنَا: پانی کے اندازہ کرنے کی کئی صورتیں ہیں: ① ایک یہ کہ مثلاً پانچ ہاتھ پانی ہے تو ایک دم لگا تار سو ڈول پانی نکال کر دیکھو کہ کتنا پانی کم ہوا، اگر ایک ہاتھ کم ہوا ہو تو بس اسی سے حساب لگا لو کہ سو ڈول میں ایک ہاتھ پانی نکلا تو پانچ ہاتھ پانی پانچ سو ڈول میں نکل جائے گا۔ ② جن لوگوں کو پانی کی پہچان ہو اور اس کا اندازہ آتا ہو ایسے دو دین دار مسلمانوں سے اندازہ کر لو، جتنا وہ کہیں نکلوا دو، ③ جہاں یہ دونوں باتیں مشکل معلوم ہوں تو تین سو ڈول نکلوا دیں۔

مَسْئَلَةٌ ۱۱: کنویں میں مرا ہوا چوہا یا اور کوئی جانور نکلا اور یہ معلوم نہیں کہ کب سے گرا ہے اور وہ ابھی پھولا پھنا بھی نہیں ہے تو جن لوگوں نے اس کنویں سے وضو کیا ہے ایک دن رات کی نمازیں دہرائیں اور اس پانی سے جو کپڑے دھوئے ہیں ان کو پھر دھونا چاہیے اور اگر پھول گیا ہے یا پھٹ گیا ہے تو تین دن تین رات کی نمازیں دہرانا چاہیے۔ البتہ جن لوگوں نے اس پانی سے وضو نہیں کیا ہے وہ نہ دہرائیں، یہ بات تو احتیاط کی ہے اور بعض عالموں نے یہ کہا ہے کہ جس وقت کنویں کا ناپاک ہونا معلوم ہوا ہے اسی وقت سے ناپاک سمجھیں گے، اس سے پہلے کی نماز وضو سب درست ہے، اگر کوئی اس پر عمل کرے تب بھی درست ہے۔

مَسْئَلَةٌ ۱۲: جس کو نہانے کی ضرورت ہے وہ ڈول ڈھونڈنے کے واسطے کنویں میں اترے اور اس کے بدن اور کپڑے پر آلودگی نجاست نہیں ہے تو کنواں ناپاک نہ ہوگا۔ ایسے ہی اگر کافر اترے اور اس کے کپڑے اور بدن پر نجاست نہ ہو تب بھی کنواں پاک ہے، البتہ اگر نجاست لگی ہو تو ناپاک ہو جائے گا اور سارا پانی نکالنا پڑے گا اور اگر

شک ہو کہ معلوم نہیں کپڑا پاک ہے یا ناپاک ہے تب بھی کنواں پاک سمجھا جائے گا، لیکن اگر دل کی تسلی کے لیے میں یا میں ڈول نکلوادیں تب بھی کچھ حرج نہیں۔

مَسْئَلَةٌ ۱۳: کنویں میں بکری یا چوہا گر گیا اور زندہ نکل آیا تو پانی پاک ہے، کچھ نہ نکالا جائے۔

مَسْئَلَةٌ ۱۴: چوہے کو ملی نے پکڑا اور اس کے دانت لگنے سے زخمی ہو گیا۔ پھر اس سے چھوٹ کر اسی طرح خون میں بھرا ہوا کنویں میں گر پڑا تو سارا پانی نکالا جائے۔

مَسْئَلَةٌ ۱۵: چوہا نابدان میں سے نکل کر بھاگا اور اس کے بدن میں نجاست بھر گئی پھر کنویں میں گر پڑا تو سارا پانی نکالا جائے، چاہے چوہا کنویں میں مر جائے یا زندہ نکلے۔

مَسْئَلَةٌ ۱۶: چوہے کی دم کٹ کر گر پڑی تو سارا پانی نکالا جائے، اسی طرح وہ چھبلی جس میں بہتا ہوا خون ہوتا ہو اس کی دم گرنے سے بھی سارا پانی نکالا جائے۔

مَسْئَلَةٌ ۱۷: جس چیز کے گرنے سے کنواں ناپاک ہوا ہے اگر وہ چیز باوجود کوشش کے نہ نکل سکے تو دیکھنا چاہیے کہ وہ چیز کیسی ہے۔ اگر وہ چیز ایسی ہے کہ خود تو پاک ہوتی ہے، لیکن ناپاکی لگنے سے ناپاک ہو گئی ہے، جیسے ناپاک کپڑا، ناپاک گیند، ناپاک جوتا، تب تو اس کا نکالنا معاف ہے ویسے ہی پانی نکال ڈالیں اور اگر وہ چیز ایسی ہے کہ خود ناپاک ہے جیسے مردہ جانور، چوہا وغیرہ تو جب تک یہ یقین نہ ہو جائے کہ یہ گل سڑ کر مٹی ہو گیا ہے اس وقت تک کنواں پاک نہیں ہو سکتا، اور جب یہ یقین ہو جائے اس وقت سارا پانی نکال دیں کنواں پاک ہو جائے گا۔

مَسْئَلَةٌ ۱۸: جتنا پانی کنویں میں سے نکالنا ضروری ہو، چاہے ایک دم سے نکالیں چاہے تھوڑا تھوڑا کر کے کئی دفعہ نکالیں ہر طرح پاک ہو جائے گا۔



تعمیرین

- سوال ۱: کنویں میں نجاست گر جائے تو کنویں کو پاک کرنے کا کیا طریقہ ہے؟
- سوال ۲: کون سے پرندوں کی بیٹھ کرنے سے کنواں نجس ہو جاتا ہے اور کس سے نہیں ہوتا؟
- سوال ۳: اگر کوئی جانور جیسے کتا، بلی، گائے، بکری، چوہا، چڑیا، بڑی چھکلی، کبوتر، مرغی یا بلی کنویں میں گر کر مر جائے تو کنویں کو کس طرح پاک کریں گے؟ تفصیل سے لکھیں۔
- سوال ۴: ڈول کے ذریعہ پانی نکالنے کے لیے کون سے ڈول کا اعتبار ہوگا؟
- سوال ۵: کنویں میں سے مرا ہوا جانور نکلا تو کیا حکم ہے؟
- سوال ۶: کیا کنواں پاک کرنے کے لیے پانی کا نکالنا ایک دم ضروری ہے؟
- سوال ۷: جس چیز کے گرنے سے کنواں ناپاک ہوا ہے کیا اس کا کنویں سے نکالنا ضروری ہے؟



جانوروں کے جھوٹے کا بیان

مَسْئَلَةٌ ①: آدمی کا جھوٹا پاک ہے، چاہے بددین ہو، یا حیض سے ہو یا ناپاک ہو یا نفاس میں ہو ہر حال میں پاک ہے، اس طرح پسینہ بھی ان سب کا پاک ہے، البتہ اگر اس کے ہاتھ یا منہ میں کوئی ناپاکی لگی ہو تو اس سے وہ جھوٹا ناپاک ہو جائے گا۔

مَسْئَلَةٌ ②: کتے کا جھوٹا نجس ہے، اگر کسی برتن میں منہ ڈال دے تو تین مرتبہ دھونے سے پاک ہو جائے گا، چاہے مٹی کا برتن ہو چاہے تانبے وغیرہ کا۔ دھونے سے سب پاک ہو جاتا ہے، لیکن بہتر یہ ہے کہ سات مرتبہ دھوئے اور ایک مرتبہ مٹی لگا کر مانجھ بھی ڈالے کہ خوب صاف ہو جائے۔

مَسْئَلَةٌ ③: سور کا جھوٹا بھی نجس ہے۔ اسی طرح شیر، بھیریا، بندر، گیدڑ وغیرہ جتنے چیر پھاڑ کر کے کھانے والے جانور ہیں سب کا جھوٹا نجس ہے۔

مَسْئَلَةٌ ④: بلی کا جھوٹا پاک تو ہے لیکن مکروہ ہے۔ کوئی اور پانی ہوتے وقت اس سے وضو نہ کرے، البتہ اگر کوئی اور پانی نہ ملے تو اس سے وضو کر لے۔

مَسْئَلَةٌ ⑤: دودھ سالن وغیرہ میں بلی نے منہ ڈال دیا تو اگر اللہ نے سب کچھ دیا ہے تو اسے نہ کھائے اور اگر غریب آدمی ہو تو کھالے، اس میں کوئی حرج اور گناہ نہیں ہے، بل کہ ایسے شخص کے واسطے مکروہ بھی نہیں ہے۔

مَسْئَلَةٌ ⑥: بلی نے چوہا کھایا اور فوراً آکر برتن میں منہ ڈال دیا تو وہ نجس ہو جائے گا اور جو تھوڑی دیر ٹھہر کر منہ ڈالے کہ اپنا منہ زبان سے چاٹ چکی ہو تو نجس نہ ہو گا بل کہ مکروہ ہی رہے گا۔

مَسْئَلَةٌ ⑦: کھلی ہوئی مرغی جو ادھر ادھر گندی پلید چیزیں کھاتی پھرتی ہے اس کا جھوٹا مکروہ ہے اور جو مرغی بند رہتی ہو اس کا جھوٹا مکروہ نہیں بل کہ پاک ہے۔

مَسْئَلَةٌ ⑧: شکار کرنے والے پرندے جیسے شکرہ، باز وغیرہ ان کا جھوٹا بھی مکروہ ہے، لیکن جو پالتو ہو اور مردار نہ کھانے پانے، نہ اس کی چونچ میں کسی نجاست کے لگے ہونے کا شبہ ہو، اس کا جھوٹا پاک ہے۔

مَسْئَلَةٌ ⑨: حلال جانور جیسے مینڈھا، بکری، بھیر، گائے، بھینس، ہرنی وغیرہ اور حلال پرندے جیسے مینا، طوطا،

فاختہ، چڑیا ان سب کا جھوٹا پاک ہے، اسی طرح گھوڑے کا جھوٹا بھی پاک ہے۔

مَسْئَلَةٌ ۱۰: جو چیزیں گھروں میں رہا کرتی ہیں جیسے سانپ، بچھو، چوہا، چھکلی وغیرہ ان کا جھوٹا مکروہ ہے۔

مَسْئَلَةٌ ۱۱: اگر چوہا روٹی کا کچھ حصہ کاٹ کر کھالے تو بہتر یہ ہے کہ اس جگہ سے ذرا سی توڑ کر باقی روٹی کھالی

جائے۔

مَسْئَلَةٌ ۱۲: گدھے اور خچر کا جھوٹا پاک تو ہے لیکن وضو ہونے میں شک ہے، سواگر کہیں فقط گدھے، خچر کا جھوٹا

پانی ملے اور اس کے سوا اور پانی نہ ملے تو وضو بھی کرے اور تیمم بھی کرے اور چاہے پہلے وضو کرے چاہے پہلے تیمم

کرے، دونوں میں اختیار ہے۔

پسینہ کا حکم

مَسْئَلَةٌ ۱۳: جن جانوروں کا جھوٹا نجس ہے ان کا پسینہ بھی نجس ہے، اور جن کا جھوٹا پاک ہے ان کا پسینہ بھی پاک

ہے، اور جن کا جھوٹا مکروہ ہے ان کا پسینہ بھی مکروہ ہے، اور گدھے اور خچر کا پسینہ پاک ہے کپڑے اور بدن پر لگ

جائے تو دھونا واجب نہیں، لیکن دھوؤ الٹا بہتر ہے۔


مَسْئَلَةٌ ۱۴: کسی نے ملی پالی وہ پاس آکر بیٹھتی ہے اور ہاتھ وغیرہ چاٹتی ہے تو جہاں چائے یا اس کا لعاب لگے تو

اس کو دھوؤ الٹا چاہیے، اگر نہ دھویا اور یوں ہی رہنے دیا تو مکروہ اور بُرا کیا۔

نامحرم کا جھوٹا

مَسْئَلَةٌ ۱۵: غیر مرد کا جھوٹا کھانا اور پانی عورت کے لیے مکروہ ہے جب کہ جانتی ہو کہ یہ اس کا جھوٹا ہے اور اگر

معلوم نہ ہو تو مکروہ نہیں۔



تصویریں

- سؤال ۱: کن جانوروں کا جھوننا پاک ہے اور کن کا نجس اور کن کا مکروہ ہے؟
- سؤال ۲: اگر کتے نے کسی برتن میں منہ ڈالا تو کیا حکم ہے؟
- سؤال ۳: مرغی کے جھوٹے کا کیا حکم ہے؟
- سؤال ۴: بلی نے اگر دودھ وغیرہ میں منہ ڈالا تو اس کا کیا حکم ہے؟
- سؤال ۵: جانوروں کے پسینہ کا کیا حکم ہے؟
- سؤال ۶: گدھے اور خچر کے جھوٹے کا کیا حکم ہے؟
- سؤال ۷: بلی نے چوہا کھایا اور اس کے بعد برتن میں منہ ڈال دیا تو کون سی صورت میں پانی نجس اور کون سی صورت میں پانی مکروہ ہوگا؟
- سؤال ۸: پالتو بلی نے اگر ہاتھ وغیرہ چاٹے تو کیا ہاتھ وغیرہ کو دھونا ضروری ہے؟



تیمم کا بیان

مَسْئَلَةٌ ①: اگر کوئی جنگل میں ہے اور بالکل معلوم نہیں کہ پانی کہاں ہے؟ نہ وہاں کوئی ایسا آدمی ہے جس سے دریافت کرے تو ایسے وقت تیمم کر لے اور اگر کوئی آدمی مل گیا اور اس نے ایک میل شرعی کے اندر پانی کا پتہ بتایا اور گمان غالب ہوا کہ یہ سچا ہے یا آدمی تو نہیں ملا لیکن کسی نشانی سے خود اس کا دل کہتا ہے کہ یہاں ایک میل شرعی کے اندر اندر کہیں پانی ضرور ہے تو پانی کا اس قدر تلاش کرنا کہ اس کو اور اس کے ساتھیوں کو کسی قسم کی تکلیف اور حرج نہ ہو ضروری ہے، بغیر ڈھونڈے تیمم کرنا درست نہیں ہے اور اگر خوب یقین ہے کہ پانی ایک میل شرعی کے اندر ہے تو پانی لانا واجب ہے۔

فَائِدَةٌ: میل شرعی میل انگریزی سے ذرا زیادہ ہوتا ہے، یعنی انگریزی ایک میل پورا اور اس کا آٹھواں حصہ یہ سب مل کر ایک میل شرعی ہوتا ہے۔

مَسْئَلَةٌ ②: اگر پانی کا پتہ چل گیا لیکن پانی ایک میل سے دور ہے تو اتنی دور جا کر پانی لانا واجب نہیں ہے، بل کہ تیمم کر لینا درست ہے۔

مَسْئَلَةٌ ③: اگر کوئی آبادی سے ایک میل کے فاصلہ پر ہو اور ایک میل سے قریب کہیں پانی نہ ملے تو بھی تیمم کر لینا درست ہے، چاہے مسافر ہو یا مسافر نہ ہو تھوڑی دور جانے کے لیے نکلی ہو۔

مَسْئَلَةٌ ④: اگر راستے میں کنواں تو مل گیا مگر لوٹا ڈور (رستی) پاس نہیں ہے، اس لیے کنویں سے پانی نکال نہیں سکتی، نہ کسی اور سے مانگے مل سکتا ہے تو بھی تیمم درست ہے۔

مَسْئَلَةٌ ⑤: اگر کہیں پانی مل گیا لیکن بہت تھوڑا ہے تو اگر اتنا ہو کہ ایک ایک دفعہ منہ اور دونوں ہاتھ اور دونوں پیر دھو سکے تو تیمم کرنا درست نہیں ہے، بل کہ ایک ایک دفعہ ان چیزوں کو دھوئے اور سر کا مسح کر لے اور کلی وغیرہ کرنا یعنی وضو کی سنتیں چھوڑ دے اور اگر اتنا بھی نہ ہو تو تیمم کر لے۔

مَسْئَلَةٌ ⑥: اگر بیماری کی وجہ سے پانی نقصان دیتا ہو کہ اگر وضو یا غسل کرے گی تو بیماری بڑھ جائے گی، یا دیر سے اچھی ہوگی تب بھی تیمم درست ہے، لیکن اگر ٹھنڈا پانی نقصان دیتا ہو اور گرم پانی نقصان نہ کرے تو گرم پانی سے غسل کرنا واجب ہے، البتہ اگر ایسی جگہ ہے کہ گرم پانی نہیں مل سکتا تو تیمم کرنا درست ہے۔

مَسْئَلَةٌ ۷: اگر پانی قریب ہے یعنی یقیناً ایک میل سے کم دور ہے تو تیمم کرنا درست نہیں۔ جا کر پانی لانا اور وضو کرنا واجب ہے۔ مردوں سے شرم کی وجہ سے یا پردہ کی وجہ سے پانی لینے کو نہ جانا اور تیمم کر لینا درست نہیں۔ ایسا پردہ جس میں شریعت کا کوئی حکم چھوٹ جائے ناجائز اور حرام ہے۔ برقع اوڑھ کر یا سارے بدن پر چادر لپیٹ کر جانا واجب ہے، البتہ لوگوں کے سامنے بیٹھ کر وضو نہ کرے اور ان کے سامنے ہاتھ منہ نہ کھولے۔

مَسْئَلَةٌ ۸: جب تک پانی سے وضو نہ کر سکے برابر تیمم کرتی رہے، چاہے جتنے دن گزر جائیں کچھ خیال و دوسرے نہ لائے، جتنی پاکی وضو اور غسل کرنے سے ہوتی ہے اتنی ہی پاکی تیمم سے بھی ہوتی ہے، یہ نہ سمجھے کہ تیمم سے اچھی طرح پاک نہیں ہوتی۔

مَسْئَلَةٌ ۹: اگر پانی قریباً بکتا ہے تو اگر اس کے پاس دام نہ ہوں تو تیمم کر لینا درست ہے اور اگر دام پاس ہوں اور راستہ میں کرایہ بھاڑے کی جتنی ضرورت پڑے گی اس سے زیادہ بھی ہے تو خریدنا واجب ہے۔ البتہ اگر اتنا گراں بیچے کہ اتنے دام کوئی لگا ہی نہیں سکتا تو خریدنا واجب نہیں، تیمم کر لینا درست ہے اور اگر کرایہ وغیرہ راستہ کے خرچ سے زیادہ دام نہیں ہیں تو بھی خریدنا واجب نہیں، تیمم کر لینا درست ہے۔

مَسْئَلَةٌ ۱۰: اگر کہیں اتنی سردی پڑتی ہو اور برف برستی ہو کہ نہانے سے مرجانے یا بیمار ہو جانے کا خوف ہو اور رضائی لحاف وغیرہ کوئی ایسی چیز بھی نہیں کہ نہا کر اس میں گرم ہو جائے تو ایسی مجبوری کے وقت تیمم کر لینا درست ہے۔

مَسْئَلَةٌ ۱۱: اگر کسی کے آدھے سے زیادہ بدن پر زخم ہوں یا چچک نکلی ہو تو نہانا واجب نہیں بل کہ تیمم کر لے۔

مَسْئَلَةٌ ۱۲: اگر کسی میدان میں تیمم کر کے نماز پڑھ لی اور وہاں سے پانی قریب ہی تھا، لیکن اس کو خبر نہ تھی تو تیمم اور نماز دونوں درست ہیں۔ جب معلوم ہو تو ذہرا نا ضروری نہیں۔

مَسْئَلَةٌ ۱۳: اگر سفر میں کسی اور کے پاس پانی ہو تو اپنے جی کو دیکھے، اگر اندر سے دل کہتا ہو کہ اگر میں مانگوں گی تو پانی مل جائے گا تو بغیر مانگے ہوئے تیمم کر لینا درست نہیں، اور اگر اندر سے دل یہ کہتا ہو کہ مانگنے سے وہ شخص پانی نہ دے گا تو بے مانگے بھی تیمم کر کے نماز پڑھ لینا درست ہے، لیکن اگر نماز کے بعد اس سے پانی مانگا اور اس نے دے دیا تو نماز کو ذہرا نا پڑے گا۔

مَسْئَلَةٌ ۱۴: اگر زحرم کا پانی زحرمی میں بھرا ہوا ہے تو تیمم کرنا درست نہیں، زحرمیوں کو کھول کر اس پانی سے نہانا

اور وضو کرنا واجب ہے۔

مَسْئَلَةٌ ۱۵: کسی کے پاس پانی تو ہے لیکن راستہ ایسا خراب ہے کہ کہیں پانی نہیں مل سکتا اس لیے راستے میں پیاز کے مارے تکلیف اور ہلاکت کا خوف ہے تو وضو نہ کرے، تیمم کر لینا درست ہے۔

مَسْئَلَةٌ ۱۶: اگر غسل کرنے سے نقصان ہوتا ہو اور وضو نقصان نہ دے تو غسل کی جگہ تیمم کرے، پھر اگر غسل کے تیمم کے بعد وضو ٹوٹ جائے تو وضو کے لیے تیمم نہ کرے بلکہ وضو کی جگہ وضو کرنا چاہیے اور اگر تیمم غسل سے پہلے کوئی بات وضو توڑنے والی بھی پائی گئی اور پھر غسل کا تیمم کیا ہو تو یہی تیمم غسل وضو دونوں کے لیے کافی ہے۔

تیمم کا طریقہ

مَسْئَلَةٌ ۱۷: تیمم کرنے کا طریقہ یہ ہے کہ دونوں ہاتھ پاک زمین پر مارے اور سارے منہ پر مل لے، پھر دوسری مرتبہ زمین پر دونوں ہاتھ مارے اور دونوں ہاتھوں پر کہنی سمیت ملے۔ ہاتھ میں اگر کوئی چیز پہنی ہو تو اس کے درمیان اچھی طرح ملے، اگر اس کے گمان میں ناخن برابر بھی کوئی جگہ چھوٹ جائے گی تو تیمم نہ ہوگا، انگلیوں، چھلے اتار ڈالے تاکہ کوئی جگہ چھوٹ نہ جائے، انگلیوں میں خلال کر لے۔ جب یہ دونوں چیزیں کر لیں تو تیمم ہو گیا۔

مَسْئَلَةٌ ۱۸: مٹی پر ہاتھ مار کے ہاتھ جھاڑ ڈالے تاکہ بانہوں اور منہ پر بھسوت (غبار) نہ لگ جائے اور صورت نہ بگڑے۔

پاک مٹی یا مٹی کی جنس سے تیمم درست ہے

مَسْئَلَةٌ ۱۹: زمین کے سوا اور جو چیز مٹی کی قسم سے ہو اس پر بھی تیمم درست ہے جیسے مٹی، ریت، پتھر، گچ، چونا، ہڑتال، سرمہ، گیرو وغیرہ، اور جو چیز مٹی کی قسم سے نہ ہو اس سے تیمم درست نہیں جیسے سونا، چاندی، رانگا گیہوں، لکڑی، کپڑا اور اناج وغیرہ، ہاں اگر ان چیزوں پر گرد اور مٹی لگی ہو اس وقت ان پر بھی بہر حال تیمم درست ہے۔

مَسْئَلَةٌ ۲۰: جو چیز نہ تو آگ میں جلے اور نہ گلے وہ چیز مٹی کی قسم سے ہے، اس پر تیمم درست ہے اور جو چیز جل کر راکھ ہو جائے یا گل جائے اس پر تیمم درست نہیں، اسی طرح راکھ پر بھی تیمم درست نہیں۔

مَسْئَلَةٌ ۲۱: تانبے کے برتن، تیکے اور گدے وغیرہ کپڑے پر تیمم کرنا درست نہیں، البتہ اگر اس پر اتنی گرد ہے کہ ہاتھ مارنے سے ذرا ذرا گرد اڑتی ہو تو بھی اس پر تیمم درست نہیں ہے اور مٹی کے گھڑے بدھنے پر تیمم درست ہے

چاہے اس میں پانی بھرا ہوا ہو یا پانی نہ ہو لیکن اگر اس پر لک (روغن) بھرا ہوا ہو تو تیمم درست نہیں۔

مَسْئَلَةٌ (۲۲): اگر پتھر پر بالکل گرد نہ ہو تب بھی تیمم درست ہے، بل کہ اگر پانی سے خوب دھلا ہوا ہو تب بھی درست ہے، ہاتھ پر گرد کا لگنا کچھ ضروری نہیں ہے، اسی طرح ہکی اینٹ پر بھی تیمم درست ہے، چاہے اس پر کچھ گرد ہو چاہے نہ ہو۔

مَسْئَلَةٌ (۲۳): کچھڑ سے تیمم کرنا گودرست ہے مگر مناسب نہیں، اگر کہیں کچھڑ کے سوا اور کوئی چیز نہ ملے تو یہ ترکیب کرے کہ اپنے کپڑے میں کچھڑ بھر لے جب وہ سوکھ جائے تو اس سے تیمم کر لے، البتہ اگر نماز کا وقت نکلنے والا ہو تو اس وقت جس طرح بن پڑے تر سے یا خشک سے تیمم کر لے، نماز نہ قضا ہونے دے۔

مَسْئَلَةٌ (۲۴): اگر زمین پر پیشاب وغیرہ کوئی نجاست پڑ گئی اور دھوپ سے سوکھ گئی اور بدبو بھی ختم ہو گئی تو وہ زمین پاک ہو گئی اس پر نماز درست ہے لیکن اس زمین پر تیمم کرنا درست نہیں جب معلوم ہو کہ یہ زمین ایسی ہے، اور اگر معلوم نہ ہو تو وہ ہم نہ کرے۔

متفرق مسائل

مَسْئَلَةٌ (۲۵): جس طرح وضو کی جگہ تیمم درست ہے اسی طرح غسل کی جگہ بھی مجبوری کے وقت تیمم درست ہے۔ ایسے ہی جو عورت حیض اور نفاس سے پاک ہوئی ہو مجبوری کے وقت اس کے لیے بھی تیمم درست ہے، وضو اور غسل کے تیمم میں کوئی فرق نہیں، دونوں کا ایک ہی طریقہ ہے۔

مَسْئَلَةٌ (۲۶): اگر کسی کو بتلانے کے لیے تیمم کر کے دکھلایا لیکن دل میں اپنے تیمم کرنے کی نیت نہیں ملے کہ فقط اس کو دکھلانا مقصود ہے تو اس کا تیمم نہ ہوگا، کیوں کہ تیمم درست ہونے میں تیمم کرنے کا ارادہ ہونا ضروری ہے تو جب تیمم کرنے کا ارادہ نہ ہو بل کہ فقط دوسرے کو بتلانا اور دکھلانا مقصود ہو تو تیمم نہ ہوگا۔

مَسْئَلَةٌ (۲۷): تیمم کرتے وقت اپنے دل میں بس اتنا ارادہ کر لے کہ میں پاک ہونے کے لیے تیمم کرتی ہوں یا نماز پڑھنے کے لیے تیمم کرتی ہوں تو تیمم ہو جائے گا اور یہ ارادہ کرنا کہ میں وضو کا تیمم کرتی ہوں یا غسل کا، کوئی ضروری نہیں ہے۔

مَسْئَلَةٌ (۲۸): اگر قرآن مجید کے چھونے کے لیے تیمم کیا تو اس سے نماز پڑھنا درست نہیں ہے اور اگر ایک نماز کے لیے تیمم کیا دوسرے وقت کی نماز بھی اس سے پڑھنا درست ہے اور قرآن مجید کا چھونا بھی اس تیمم سے درست

-۴-

مَسْئَلَةٌ ۲۹: کسی کو نہانے کی بھی ضرورت ہے اور وضو بھی نہیں ہے تو ایک ہی تیمم کرے، دونوں کے لیے الگ الگ تیمم کرنے کی ضرورت نہیں ہے۔

مَسْئَلَةٌ ۳۰: کسی نے تیمم کر کے نماز پڑھ لی پھر پانی مل گیا اور وقت ابھی باقی ہے تو نماز کا دہرانا واجب نہیں، وہی نماز تیمم سے درست ہوگئی۔

مَسْئَلَةٌ ۳۱: اگر پانی ایک میل شرعی سے دور نہیں، لیکن وقت بہت تنگ ہے کہ اگر پانی لینے جائے گی تو وقت جاتا رہے گا تو بھی تیمم درست نہیں ہے، پانی لائے اور قضا پڑھے۔

مَسْئَلَةٌ ۳۲: پانی موجود ہوتے وقت قرآن مجید کے چھونے کے لیے تیمم کرنا درست نہیں۔

مَسْئَلَةٌ ۳۳: اگر پانی آگے چل کر ملنے کی امید ہو تو بہتر ہے کہ اول وقت نماز نہ پڑھے بلکہ پانی کا انتظار کر لے، لیکن اتنی دیر نہ لگائے کہ وقت مکروہ ہو جائے اور اگر پانی کا انتظار نہ کیا اول ہی وقت نماز پڑھ لی تب بھی درست ہے۔

مَسْئَلَةٌ ۳۴: اگر پانی پاس ہے لیکن یہ ڈر ہے کہ اگر ریل پر سے اترے گی تو ریل چل جائے گی تب بھی تیمم درست ہے۔ یا سانپ وغیرہ کوئی جانور پانی کے پاس ہے جس سے پانی نہیں مل سکتا تو بھی تیمم درست ہے۔

مَسْئَلَةٌ ۳۵: سفر کے سامان کے ساتھ پانی بندھا تھا لیکن یاد نہ رہا اور تیمم کر کے نماز پڑھ لی پھر یاد آیا کہ میرے سفر کے سامان میں تو پانی بندھا ہوا ہے، تو اب نماز کا دہرانا واجب نہیں۔

نواقض تیمم کا بیان

مَسْئَلَةٌ ۳۶: جتنی چیزوں سے وضو ٹوٹ جاتا ہے ان سے تیمم بھی ٹوٹ جاتا ہے اور پانی مل جانے سے بھی ٹوٹ جاتا ہے۔ اسی طرح اگر تیمم کر کے آگے چلی اور پانی ایک میل شرعی سے کم فاصلہ پر رہ گیا تو بھی تیمم ٹوٹ گیا۔

مَسْئَلَةٌ ۳۷: اگر وضو کا تیمم ہے تو وضو کے موافق پانی ملنے سے تیمم ٹوٹے گا، اور اگر غسل کا تیمم ہے تو جب غسل کے موافق پانی ملے گا تب تیمم ٹوٹے گا، اگر پانی کم ملا تو تیمم نہیں ٹوٹا۔

مَسْئَلَةٌ ۳۸: اگر راستہ میں پانی ملا لیکن اس کو پانی کی کوئی خبر نہ ہوئی اور معلوم نہ ہوا کہ یہاں پانی ہے تو بھی تیمم نہیں ٹوٹا۔ اس طرح اگر راستہ میں پانی ملا اور معلوم بھی ہو گیا لیکن ریل پر سے نہ اتر سکی تو بھی تیمم نہیں ٹوٹا۔


مَسْئَلَةٌ ۳۹: اگر بیماری کی وجہ سے تیمم کیا ہے تو جب بیماری جاتی رہے کہ وضو اور غسل نقصان نہ کرے تو تیمم ٹوٹ جائے گا۔ اب وضو کرنا اور غسل کرنا واجب ہے۔

مَسْئَلَةٌ ۴۰: پانی نہیں ملا اس وجہ سے تیمم کر لیا، پھر ایسی بیماری ہو گئی جس سے پانی نقصان کرتا ہے، پھر بیماری کے بعد پانی مل گیا تو اب وہ تیمم باقی نہیں رہا جو پانی نہ ملنے کی وجہ سے کیا تھا، پھر سے تیمم کرے۔

مَسْئَلَةٌ ۴۱: اگر نہانے کی ضرورت تھی اس لیے غسل کیا۔ لیکن ذرا سا بدن سوکھا رہ گیا اور پانی ختم ہو گیا تو ابھی وہ پاک نہیں ہوا اس لیے اس کو تیمم کر لینا چاہیے، جب کہیں پانی ملے تو اتنی سوکھی جگہ دھو لے، پھر سے نہانے کی ضرورت نہیں ہے۔

مَسْئَلَةٌ ۴۲: اگر ایسے وقت پانی ملا کہ وضو بھی ٹوٹ گیا، تو اس سوکھی جگہ کو پہلے دھو لے اور وضو کے لیے تیمم کر لے اور اگر پانی اتنا کم ہے کہ وضو تو ہو سکتا ہے لیکن وہ سوکھی جگہ اتنے پانی میں نہیں دھل سکتی تو وضو کر لے اور اس سوکھی جگہ کے واسطے غسل کا تیمم کرے، ہاں اگر اس غسل کا تیمم پہلے کر چکی ہو تو اب پھر تیمم کرنے کی ضرورت نہیں وہی پہلا تیمم باقی ہے۔

مَسْئَلَةٌ ۴۳: کسی کا کپڑا یا بدن بھی نجس ہے اور وضو کی بھی ضرورت ہے اور پانی تھوڑا ہے تو بدن اور کپڑا دھو لے اور وضو کے عوض تیمم کرے۔



تعمیر

- سؤال ۱: کن اعذار کی بنا پر تیمم کیا جاسکتا ہے؟
- سؤال ۲: تیمم کن چیزوں سے کرنا جائز اور کن سے ناجائز ہے؟
- سؤال ۳: تیمم کا طریقہ کیا ہے؟
- سؤال ۴: غسل اور وضو کے تیمم میں کیا فرق ہے؟
- سؤال ۵: تیمم کن چیزوں سے ٹوٹ جاتا ہے؟
- سؤال ۶: کیا بیماری کی وجہ سے کیا ہوا تیمم بیماری ختم ہونے سے ٹوٹ جائے گا؟
- سؤال ۷: اگر پتھر پر بالکل گرد نہ ہو تو کیا اس سے تیمم درست ہے؟
- سؤال ۸: قرآن مجید چھونے کے لیے تیمم کیا تو کیا اس سے نماز پڑھنا درست ہے؟
- سؤال ۹: حیض اور نفاس سے پاک ہونے کی صورت میں کیا تیمم کیا جاسکتا ہے؟
- سؤال ۱۰: کیا آب زمزم موجود ہوتے ہوئے تیمم کرنا درست ہے؟
- سؤال ۱۱: زمین پر پیشاب وغیرہ کی کوئی نجاست پڑنے کے بعد دھوپ سے سوکھ گئی تو کس صورت میں اس زمین پر نماز پڑھنا درست ہے اور کس صورت میں تیمم کرنا درست ہے، اگر دونوں میں کوئی فرق ہو تو واضح کریں؟
- سؤال ۱۲: اگر کسی کو بتلانے کے لیے تیمم کر کے دکھلایا تو بتلانے والے کا کس صورت میں تیمم ہوگا اور کس صورت میں تیمم نہ ہوگا؟

موزوں پر مسح کرنے کا بیان

مَسْئَلَةٌ ①: اگر چڑے کے موزے وضو کر کے پہن لے اور پھر وضو ٹوٹ جائے تو پھر وضو کرنے وقت موزہ پر مسح کر لینا درست ہے اور اگر موزے اتار کر پیر دھو لے تو یہ سب سے بہتر ہے۔

مَسْئَلَةٌ ②: اگر موزہ اتنا چھوٹا ہو کہ ٹخنے موزے کے اندر چھپے ہوئے نہ ہوں تو اس پر مسح درست نہیں، اسی طرح اگر بغیر وضو کیے موزہ پہن لیا تو اس پر بھی مسح درست نہیں، اتار کر پیر دھونے چاہئیں۔

مسح کی مدت کا بیان

مَسْئَلَةٌ ③: سفر کے دوران تین دن تین رات تک موزوں پر مسح کرنا درست ہے اور جو سفر میں نہ ہو اس کو ایک دن اور ایک رات۔ جس وقت وضو ٹوٹا ہے اس وقت سے ایک دن رات یا تین دن رات کا حساب کیا جائے گا، جس وقت موزہ پہنا ہے اس کا اعتبار نہ کرے جیسے کسی نے ظہر کے وقت وضو کر کے موزہ پہنا پھر سورج ڈوبنے کے وقت وضو ٹوٹا تو اگلے دن کے سورج ڈوبنے تک مسح کرنا درست ہے اور سفر میں تیسرے دن کے سورج ڈوبنے تک۔ جب سورج ڈوب گیا تو اب مسح کرنا درست نہیں رہا۔

غسل میں پاؤں دھونا ضروری ہے

مَسْئَلَةٌ ④: اگر کوئی ایسی بات ہوگئی جس سے نہانا واجب ہو گیا تو موزہ اتار کر نہائے، غسل کے ساتھ موزے پر مسح کرنا درست نہیں۔

مسح کا طریقہ

مَسْئَلَةٌ ⑤: موزہ کے اوپر کی طرف مسح کرے، تلوے کی طرف مسح نہ کرے۔

مَسْئَلَةٌ ⑥: موزہ پر مسح کرنے کا طریقہ یہ ہے کہ ہاتھ کی انگلیاں تر کر کے آگے کی طرف رکھے، انگلیاں تو سموچی (پوری) موزہ پر رکھ دے اور ہتھیلی موزے سے الگ رکھے، پھر ان کو کھینچ کر ٹخنے کی طرف لے جائے اور اگر انگلیوں کے ساتھ ہتھیلی بھی رکھ دے اور ہتھیلی سمیت انگلیوں کو کھینچ کر لے جائے تو بھی درست ہے۔

مَسْئَلَةٌ ۷: اگر کوئی اُلتامح کرے یعنی ٹخنے کی طرف سے کھینچ کر اگلیوں کی طرف لائے تو بھی جائز ہے لیکن مستحب کے خلاف ہے، ایسے ہی اگر لمبائی میں مسح نہ کرے بل کہ موزے کی چوڑائی میں مسح کرے تو بھی درست ہے، لیکن مستحب کے خلاف ہے۔

مَسْئَلَةٌ ۸: اگر تلوے کی طرف یا ایڑی پر یا موزہ کے اگل بغل میں مسح کرے تو یہ مسح درست نہیں ہوا۔

مَسْئَلَةٌ ۹: اگر پوری اگلیوں کو موزہ پر نہیں رکھا بل کہ فقط اگلیوں کا سر موزہ پر رکھ دیا اور انگلیاں کھڑی رکھیں تو یہ مسح درست نہیں ہوا، البتہ اگر اگلیوں سے پانی برابر ہٹ رہا ہو جس سے بہہ کر تین اگلیوں کے برابر پانی موزہ کو لگ جائے تو درست ہو جائے گا۔

مَسْئَلَةٌ ۱۰: مسح میں مستحب تو یہی ہے کہ ہتھیلی کی طرف سے مسح کرے اور اگر کوئی ہتھیلی کے اوپر کی طرف سے مسح کرے تو بھی درست ہے۔

مَسْئَلَةٌ ۱۱: اگر کسی نے موزہ پر مسح نہیں کیا لیکن پانی برتے وقت باہر نکلی، یا بھیگی گھاس میں چلی جس سے موزہ بھیگ گیا تو مسح ہو گیا۔

مَسْئَلَةٌ ۱۲: ہاتھ کی تین اگلیوں بھر ہر موزہ پر مسح کرنا فرض ہے، اس سے کم میں مسح درست نہ ہوگا۔

مسح توڑنے والی چیزوں کا بیان

مَسْئَلَةٌ ۱۳: جو چیز وضو توڑ دیتی ہے اس سے مسح بھی ٹوٹ جاتا ہے اور موزوں کے اتار دینے سے بھی مسح ٹوٹ جاتا ہے، تو اگر کسی کا وضو تو نہیں ٹوٹا لیکن اس نے موزے اتار ڈالے تو مسح جاتا رہا۔ اب دونوں پیر دھو لے، پھر سے وضو کرنے کی ضرورت نہیں ہے۔

مَسْئَلَةٌ ۱۴: اگر ایک موزہ اتار ڈالا تو دوسرا موزہ بھی اتار کر دونوں پاؤں کا دھونا واجب ہے۔

مَسْئَلَةٌ ۱۵: اگر مسح کی مدت پوری ہو گئی تو بھی مسح جاتا رہا، اگر وضو نہ ٹوٹا ہو تو موزہ اتار کر دونوں پاؤں دھوئے، پورے وضو کا ذکر اتنا واجب نہیں اور اگر وضو ٹوٹ گیا ہو تو موزے اتار کے پورا وضو کرے۔

مَسْئَلَةٌ ۱۶: موزہ پر مسح کرنے کے بعد کہیں پانی میں پیر پڑ گیا اور موزہ ڈھیلا تھا اس لیے موزے کے اندر پانی چلا گیا اور سارا پاؤں یا آدھے سے زیادہ پاؤں بھیگ گیا تو بھی مسح جاتا رہا، دوسرا موزہ بھی اتار دے اور دونوں بھی اچھی طرح سے دھوئے۔

پھٹے ہوئے موزوں کا حکم

مَسْئَلَةٌ ۱۷: جو موزہ اتنا پھٹ گیا ہو کہ چلنے میں پیر کی چھوٹی تین انگلیوں کے برابر کھل جاتا ہے تو اس پر مسح درست نہیں اور اگر اس سے کم کھلتا ہو تو مسح درست ہے۔

مَسْئَلَةٌ ۱۸: اگر موزہ کی سلائی کھل گئی لیکن اس میں سے پیر نہیں دکھلائی دیتا تو مسح درست ہے اور اگر ایسا ہو کہ چلنے وقت تو تین انگلیوں کے برابر پیر دکھلائی دیتا ہے اور یوں نہیں دکھلائی دیتا تو مسح درست نہیں۔

مَسْئَلَةٌ ۱۹: اگر ایک موزہ میں دو انگلیوں کے برابر پیر کھل جاتا ہے اور دوسرے موزہ میں ایک انگلی کے برابر تو کوئی حرج نہیں، مسح جائز ہے اور اگر ایک ہی موزہ کئی جگہ سے پھٹا ہے اور سب ملا کر تین انگلیوں کے برابر کھل جاتا ہے تو مسح جائز نہیں اور اگر اتنا کم ہو کہ سب ملا کر بھی پوری تین انگلیوں کے برابر نہیں ہوتا تو مسح درست ہے۔

متفرق مسائل

مَسْئَلَةٌ ۲۰: کسی نے موزہ پر مسح کرنا شروع کیا اور ابھی ایک دن رات گزرنے نہ پایا تھا کہ مسافر ہو گئی تو تین دن رات تک مسح کرتی رہے، اور اگر سفر سے پہلے ہی ایک دن رات گزر جائے تو مدت ختم ہو چکی، پیر دھو کر پھر سے موزہ پہنے۔

مَسْئَلَةٌ ۲۱: اور اگر سفر میں مسح کرتی تھی پھر گھر پہنچ گئی تو اگر ایک دن رات پورا ہو چکا ہے تو اب موزہ اتار دے، اب اس پر مسح درست نہیں اور اگر ابھی ایک دن رات بھی نہیں ہوا تو ایک دن رات پورا کر لے اس سے زیادہ تک مسح درست نہیں۔

مَسْئَلَةٌ ۲۲: اگر جراب کے اوپر موزے پہنے ہیں تب بھی موزوں پر مسح درست ہے۔

مَسْئَلَةٌ ۲۳: جرابوں پر مسح کرنا درست نہیں ہے، البتہ اگر ان پر چڑھا دیا گیا ہو یا سارے موزہ پر چڑھا نہ چڑھایا ہو بلکہ مردانہ جوتے کی شکل پر چڑھا دیا گیا ہو یا بہت سنگین اور سخت ہوں کہ بغیر کسی چیز سے بانڈھے ہوئے آپ ہی آپ ٹھہرے رہتے ہوں اور ان کو پہن کر تین چار میل راستہ بھی چل سکتی ہو تو ان سب صورتوں میں جراب پر بھی مسح درست ہے۔

مَسْئَلَةٌ ۲۴: برتن اور دستانوں پر مسح درست نہیں۔

تعمیر

- سؤال ۱: کس موزے پر مسح کرنا جائز ہے؟ اور کب جائز ہے؟
- سؤال ۲: موزے پر مسح کرنے کا طریقہ کیا ہے؟
- سؤال ۳: مسح کا وقت کب سے شمار کریں گے؟
- سؤال ۴: مسافر اور مقیم کے مسح میں کیا فرق ہے؟
- سؤال ۵: اگر موزہ پھٹا ہوا ہو تو مسح کا کیا حکم ہے؟ اور موزہ کتنی مقدار میں پھٹے تو معاف ہے؟
- سؤال ۶: کن صورتوں میں مسح ٹوٹ جاتا ہے؟
- سؤال ۷: کیا برقع اور دستانوں پر مسح کرنا صحیح ہے؟
- سؤال ۸: اگر موزے کی سلائی کھل جائے تو کس صورت میں موزے پر مسح درست ہے؟
- سؤال ۹: اگر کسی عورت نے موزوں پر مسح شروع کیا ابھی اس کی مدت پوری نہ ہوئی تھی کہ مسافر ہو گئی تو اس صورت میں موزوں پر کب تک مسح کر سکتی ہے؟



باب الحيض والاستحاضة

حيض اور استحاضہ کا بیان

مَسْئَلَةٌ ①: ہر مہینہ میں جو آگے کی راہ سے معمولی خون آتا ہے اس کو حیض کہتے ہیں۔

مَسْئَلَةٌ ②: کم سے کم حیض کی مدت تین دن تین رات ہے اور زیادہ سے زیادہ اس دن دس رات ہے۔ کسی کو تین دن تین رات سے کم خون آیا تو وہ حیض نہیں ہے۔ بل کہ استحاضہ ہے کہ کسی بیماری کی وجہ سے ایسا ہو گیا ہے اور اگر دس دن سے زیادہ خون آیا ہے تو جتنے دن دس سے زیادہ آیا ہے وہ بھی استحاضہ ہے۔

مَسْئَلَةٌ ③: اگر تین دن تو ہو گئے لیکن تین راتیں نہیں ہوئیں جیسے جمعہ کو صبح سے خون آیا اور اتوار کو شام کے وقت بعد مغرب بند ہو گیا تب بھی یہ حیض نہیں بل کہ استحاضہ ہے۔ اگر تین دن رات سے ذرا بھی کم ہو تو وہ حیض نہیں۔ جیسے جمعہ کو سورج نکلنے وقت خون آیا اور دو شنبہ کو سورج نکلنے سے ذرا پہلے بند ہو گیا تو وہ حیض نہیں بل کہ استحاضہ ہے۔

مَسْئَلَةٌ ④: حیض کی مدت کے اندر سرخ، زرد، سبز، خاکی یعنی میٹلا، سیاہ جو رنگ آئے سب حیض ہے جب تک گدی بالکل سپید (سفید) نہ دکھلائی دے اور جب بالکل سپید رہے جیسی کہ رکھی گئی تھی تو اب حیض سے پاک ہو گئی۔

مَسْئَلَةٌ ⑤: نو برس سے پہلے اور پچپن برس کے بعد کسی کو حیض نہیں آتا ہے، اس لیے نو برس سے چھوٹی لڑکی کو جو خون آئے وہ حیض نہیں ہے بل کہ استحاضہ ہے، اگر پچپن برس کے بعد کچھ نکلے تو اگر خون خوب سرخ یا سیاہ ہو تو حیض ہے اور اگر زرد یا سبز یا خاکی رنگ ہو تو حیض نہیں بل کہ استحاضہ ہے۔ البتہ اگر اس عورت کو اس عمر سے پہلے بھی زیادہ سبز یا خاکی رنگ آتا ہو تو پچپن برس کے بعد بھی یہ رنگ حیض سمجھے جائیں گے۔ اور اگر عادت کے خلاف ایسا ہو تو حیض نہیں بل کہ استحاضہ ہے۔

مَسْئَلَةٌ ⑥: کسی کو ہمیشہ تین دن یا چار دن خون آتا تھا۔ پھر کسی مہینہ میں زیادہ آ گیا لیکن دس دن سے زیادہ نہیں

آبادہ سب بیض ہے اور اگر دس دن سے بھی بڑھ گیا تو بتنے ان پہلے سے عادت کے ہیں اتنا تو بیض نہ ہاتی ہے۔
 استقاضہ ہے۔ اس کی مثال یہ ہے کہ کسی کو ہمیشہ تین دن بیض آنے کی عادت ہے لیکن اسی مہینہ میں نو دن یا دس دن
 رات خون آیا تو یہ سب بیض ہے اور اگر دس دن رات سے ایک لمحہ بھی زیادہ خون آنے لگا تو وہی تین دن بیض ہے۔
 ہیں اور باقی دنوں کا سب استقاضہ ہے ان دنوں کی نمازیں قضا پڑھنا واجب ہیں۔

مَسْئَلَةٌ (۷) ایک عورت ہے جس کی کوئی عادت مقرر نہیں ہے کبھی چار دن خون آتا ہے کبھی سات دن ان طرح
 بدلتا رہتا ہے کبھی دس دن بھی آجاتا ہے تو یہ سب بیض ہے، ایسی عورت کو اگر کبھی دس دن رات سے زیادہ خون
 آئے تو دیکھو کہ اس سے پہلے مہینہ میں کتنے دن بیض آیا تھا بس اتنے ہی دن بیض کے اور باقی سب استقاضہ ہے۔
 مَسْئَلَةٌ (۸) کسی کو ہمیشہ چار دن بیض آتا تھا پھر ایک مہینہ میں پانچ دن خون آیا اس کے بعد دوسرے مہینہ میں
 پندرہ دن خون آیا تو ان پندرہ دن میں سے پانچ دن بیض کے ہیں اور دس دن استقاضہ ہے اور پہلی عادت کا اعتبار
 نہ کریں گے اور یہ سمجھیں گے کہ عادت بدل گئی اور پانچ دن کی عادت ہو گئی۔

مَسْئَلَةٌ (۹) کسی کو دس دن سے زیادہ خون آیا اور اس کو اپنی پہلی عادت بالکل یاد نہیں کہ پہلے مہینے میں کتنے دن
 خون آیا تھا تو اس کے مسئلے بہت باریک ہیں جن کا سمجھنا مشکل ہے اور ایسا اتفاق بھی کم پڑتا ہے اس لیے ہم اس کا
 حکم بیان نہیں کرتے، اگر کبھی ضرورت پڑے تو کسی بڑے عالم سے پوچھ لینا چاہیے اور کسی ایسے ویسے معمولی مولوی
 سے ہرگز نہ پوچھیے۔

مَسْئَلَةٌ (۱۰) کسی لڑکی نے پہلے پہل خون دیکھا تو اگر دس دن یا اس سے کچھ کم آئے سب بیض ہے اور جو دس دن
 سے زیادہ آئے تو پورے دس دن بیض ہے اور جتنا زیادہ ہو وہ سب استقاضہ ہے۔

مَسْئَلَةٌ (۱۱) کسی نے پہلے پہل خون دیکھا اور وہ کسی طرح بند نہیں ہوا کئی مہینے تک۔ برابر آتا رہا تو جس دن خون آیا
 ہے اس دن سے لے کر دس دن رات بیض ہے اس کے بعد بیس دن استقاضہ ہے اس طرح برابر دس دن بیض اور
 بیس دن استقاضہ سمجھا جائے گا۔

مَسْئَلَةٌ (۱۲) دو بیض کے درمیان پاک رہنے کی مدت کم سے کم پندرہ دن ہیں اور زیادہ کی کوئی حد نہیں۔ سوا اگر کسی
 وجہ سے کسی کو بیض آنا بند ہو جائے تو جتنے مہینے تک خون نہ آئے پاک رہے گی۔

مَسْئَلَةٌ (۱۳) اگر کسی کو تین دن رات خون آیا پھر پندرہ دن پاک رہی۔ پھر تین دن رات خون آیا تو تین دن پہلے
 اور تین دن یہ جو پندرہ دن کے بعد ہیں بیض کے ہیں اور بیچ میں پندرہ دن پاکی کا زمانہ ہے۔

سُئِلَ ۱۳: اور اگر ایک یا دو دن خون آیا پھر پندرہ دن پاک رہی پھر ایک یا دو دن خون آیا تو بیچ میں پندرہ دن تو پاکی کا زمانہ ہی ہے ادھر ادھر ایک یا دو دن جو خون آیا ہے وہ بھی حیض نہیں بل کہ استحاضہ ہے۔

سُئِلَ ۱۵: اگر ایک دن یا کئی دن خون آیا۔ پھر پندرہ دن سے کم پاک رہی اس کا کچھ اعتبار نہیں ہے بل کہ یوں سمجھیں گے گویا اول سے آخر تک برابر خون جاری رہا۔ سو جتنے دن حیض آنے کی عادت ہوا تھے دن تو حیض کے ہیں باقی سب استحاضہ ہے۔ مثال اس کی یہ ہے کہ کسی کو ہرمینہ کی پہلی اور دوسری اور تیسری تاریخ حیض آنے کا معمول ہے پھر کسی مہینہ میں ایسا ہوا کہ پہلی تاریخ کو خون آیا پھر چودہ دن پاک رہی۔ پھر ایک دن خون آیا تو ایسا سمجھیں گے کہ سولہ دن گویا برابر خون آیا۔ سو اس میں سے تین دن اول کے تو حیض کے ہیں اور تیرہ دن استحاضہ ہے۔ اور اگر چوتھی، پانچویں، چھٹی تاریخ حیض کی عادت تھی تو یہی تاریخیں حیض کی ہیں اور تین دن اول کے اور دس دن بعد کے استحاضہ کے ہیں اور اگر اس کی کچھ عادت نہ ہو بل کہ پہلے پہل خون آیا ہو تو دس دن حیض ہے اور چھ دن استحاضہ ہے۔

سُئِلَ ۱۶: حمل کے زمانہ میں جو خون آئے وہ بھی حیض نہیں بل کہ استحاضہ ہے چاہے جتنے دن آئے۔

سُئِلَ ۱۷: بچہ پیدا ہونے کے وقت بچہ نکلنے سے پہلے جو خون آئے وہ بھی استحاضہ ہے۔ بل کہ جب تک بچہ آدھے سے زیادہ نہ نکل آئے تب تک جو خون آئے گا اس کو استحاضہ ہی کہیں گے۔

حیض کے (۱۵) احکام کا بیان

سُئِلَ ۱: حیض کے زمانہ میں نماز پڑھنا اور روزہ رکھنا درست نہیں۔ اتنا فرق ہے کہ نماز تو بالکل معاف ہو جاتی ہے، پاک ہونے کے بعد بھی اس کی قضا واجب نہیں ہوتی لیکن روزہ معاف نہیں ہوتا پاک ہونے کے بعد قضا رکھنی پڑے گی۔

سُئِلَ ۲: اگر فرض نماز پڑھنے میں حیض آ گیا تو وہ نماز بھی معاف ہوگئی۔ پاک ہونے کے بعد اس کی قضا نہ پڑھے اور اگر نفل یا سنت میں حیض آ گیا تو اس کی قضا پڑھنا پڑے گی۔ اور اگر آدھے روزہ کے بعد حیض آیا تو وہ روزہ ٹوٹ گیا، جب پاک ہو تو قضا رکھے۔ اگر نفل روزہ میں حیض آ جائے تو اس کی بھی قضا رکھے۔

سُئِلَ ۳: اگر نماز کے اخیر وقت میں حیض آیا اور ابھی نماز نہیں پڑھی ہے تب بھی معاف ہوگئی۔

سُئِلَ ۴: حیض کے زمانہ میں مرد کے پاس رہنا یعنی صحبت کرنا درست نہیں۔ اور صحبت کے ۱۱ اور سب باتیں

درست ہیں۔ (جن میں عورت کے ناف سے لے کر گھٹنے تک کا جسم مرد کے کسی عضو سے مس نہ ہو) یعنی ساتھ کھانا، پینا، لیٹنا وغیرہ درست ہے۔

مَسْئَلَةٌ ۵: کسی کی عادت پانچ دن کی تھی سو جتنے دن کی عادت تھی اتنے ہی دن خون آیا، پھر بند ہو گیا تو جب تک نہانہ لے تب تک صحبت کرنا درست نہیں، اگر غسل نہ کرے تو جب ایک نماز کا وقت گزر جائے کہ ایک نماز کی قضا اس کے ذمہ واجب ہو جائے تب صحبت درست ہے، اس سے پہلے درست نہیں۔

مَسْئَلَةٌ ۶: اگر عادت پانچ دن کی تھی اور خون چار ہی دن آ کے بند ہو گیا تو نہانہ کے نماز پڑھنا واجب ہے لیکن جب تک پانچ دن پورے نہ ہو لیں تب تک صحبت کرنا درست نہیں ہے کہ شاید پھر خون آ جائے۔

مَسْئَلَةٌ ۷: اور اگر پورے دس دن رات حیض آیا تو جب سے خون بند ہو جائے اسی وقت سے صحبت کرنا درست ہے، چاہے نہا چکی ہو یا ابھی نہ نہائی ہو۔

مَسْئَلَةٌ ۸: اگر ایک یا دو دن خون آ کر بند ہو گیا تو نہانہ واجب نہیں، وضو کر کے نماز پڑھے، لیکن ابھی صحبت کرنا درست نہیں، اگر پندرہ دن گزرنے سے پہلے خون آ جائے گا تو اب معلوم ہوگا کہ وہ حیض کا زمانہ تھا۔ حساب سے جتنے دن حیض کے ہوں ان کو حیض سمجھے اور اب غسل کر کے نماز پڑھے اور اگر پورے پندرہ دن بیچ میں گزر گئے اور خون نہیں آیا تو معلوم ہوا کہ وہ استحاضہ تھا، سوا ایک دن یا دو دن خون آنے کی وجہ سے جو نمازیں نہیں پڑھیں اب ان کی قضا پڑھنا چاہیے۔

مَسْئَلَةٌ ۹: تین دن حیض آنے کی عادت ہے لیکن کسی مہینے میں ایسا ہوا کہ تین دن پورے ہو چکے اور ابھی خون بند نہیں ہوا تو ابھی غسل نہ کرے نہ نماز پڑھے اگر پورے دس دن رات پر یا اس سے کم میں خون بند ہو جائے تو ان سب دنوں کی نمازیں معاف ہیں۔ کچھ قضا نہ پڑھنا پڑے گی اور یوں کہیں گے کہ عادت بدل گئی، اس لیے یہ سب دن حیض کے ہوں گے، اور اگر گیارہویں دن بھی خون آیا تو اب معلوم ہوا کہ حیض کے فقط تین ہی دن تھے یہ سب استحاضہ ہے۔ پس گیارہویں دن نہانے اور سات دن کی نمازیں قضا پڑھے اور اب نمازیں نہ چھوڑے۔

مَسْئَلَةٌ ۱۰: اگر دس دن سے کم حیض آیا اور ایسے وقت خون بند ہوا کہ نماز کا وقت بالکل تنگ ہے کہ جلدی اور پھرتی سے نہا دھو ڈالے تو نہانے کے بعد بالکل ذرا سا وقت بچے گا جس میں صرف ایک دفعہ اللَّهُ أَكْبَرُ کہہ کے نیت باندھ سکتی ہے اس سے زیادہ کچھ نہیں پڑھ سکتی تب بھی اس وقت کی نماز واجب ہو جائے گی اور قضا پڑھنی پڑے گی اور اگر اس سے بھی کم وقت ہو تو نماز معاف ہے اس کی قضا پڑھنا واجب نہیں۔

مَسْئَلَةٌ ۱۱: اور اگر پورے دس دن رات حیض آیا اور ایسے وقت بند ہوا کہ بالکل ذرا سا بس اتنا وقت ہے کہ ایک دفعہ اللہ اکبر کہہ سکتی ہے اس سے زیادہ کچھ نہیں کہہ سکتی اور نہانے کی بھی گنجائش نہیں تو بھی نماز واجب ہو جاتی ہے، اس کی قضا پڑھنا چاہیے۔

مَسْئَلَةٌ ۱۲: اگر رمضان شریف میں دن کو پاک ہوئی تو اب پاک ہونے کے بعد کچھ کھانا پینا درست نہیں ہے۔ شام تک روزہ داروں کی طرح سے رہنا واجب ہے لیکن یہ دن روزہ میں شمار نہ ہوگا بل کہ اس کی بھی قضا رکھنی پڑے گی۔

مَسْئَلَةٌ ۱۳: اور اگر رات کو پاک ہوئی اور پورے دس دن رات حیض آیا ہے تو اگر اتنی ذرا سی رات باقی ہو جس میں ایک دفعہ اللہ اکبر بھی نہ کہہ سکے تب بھی صبح کا روزہ واجب ہے اور اگر دس دن سے کم حیض آیا ہے تو اگر اتنی رات باقی ہو کہ پھرتی سے غسل تو کر لے گی لیکن غسل کے بعد ایک دفعہ بھی اللہ اکبر نہ کہہ پائے گی تو بھی صبح کا روزہ واجب ہے اگر اتنی رات تو تھی لیکن غسل نہیں کیا تو روزہ نہ توڑے بل کہ روزہ کی نیت کر لے اور صبح کو نہالے اور جو اس سے بھی کم رات ہو یعنی غسل بھی نہ کر سکے تو صبح کا روزہ جائز نہیں ہے۔ لیکن دن کو کچھ کھانا پینا بھی درست نہیں بل کہ سارا دن روزہ داروں کی طرح رہے پھر اس کی قضا رکھے۔

مَسْئَلَةٌ ۱۴: جب خون سوراخ سے باہر کی کھال میں نکل آئے تب سے حیض شروع ہو جاتا ہے۔ اس کھال سے باہر چاہے نکلے یا نہ نکلے اس کا کچھ اعتبار نہیں ہے تو اگر کوئی سوراخ کے اندر روئی وغیرہ رکھ لے جس سے خون باہر نہ نکلے پائے تو جب تک سوراخ کے اندر ہی اندر خون رہے اور باہر والی روئی وغیرہ پر خون کا دھبہ نہ آئے تب تک حیض کا حکم نہ لگائیں گے۔ جب خون کا دھبہ باہر والی کھال میں آجائے یا روئی وغیرہ کھینچ کر باہر نکال لے تب سے حیض کا حساب ہوگا۔

مَسْئَلَةٌ ۱۵: پاک عورت نے رات کو فرج داخل میں گدی رکھ لی تھی۔ جب صبح ہوئی تو اس پر خون کا دھبہ دیکھا تو جس وقت سے دھبہ دیکھا ہے اسی وقت سے حیض کا حکم لگادیں گے۔

استحاضہ اور معذور کے (۸) احکام کا بیان

مَسْئَلَةٌ ۱: استحاضہ کا حکم ایسا ہے جیسے کسی کے نکیر پھوٹے اور بند نہ ہو۔ ایسی عورت نماز بھی پڑھے، روزہ بھی رکھے، قضا نہ کرنا چاہیے اور اس سے صحبت کرنا بھی درست ہے۔

مَسْتَلَمًا ②: جس کو استحاضہ یا ایسی نکیر پھوٹی ہو کہ کسی طرح بند نہیں ہوتی۔ یا کوئی ایسا زخم ہے کہ برابر بہتا رہتا ہے کوئی ساعت بہنا بند نہیں ہوتا۔ یا پیشاب کی بیماری ہے کہ ہر وقت قطرہ آتا رہتا ہے اتنا وقت نہیں ملتا کہ طہارت سے نماز پڑھ سکے تو ایسے شخص کو معذور کہتے ہیں۔ اس کا حکم یہ ہے کہ ہر نماز کے وقت وضو کر لیا کرے، جب تک وہ وقت رہے گا تب تک اس کا وضو ہاتی رہے گا۔ البتہ جس بیماری میں جتلا ہے اس کے سوا اگر کوئی اور بات ایسی پائی جائے جس سے وضو ٹوٹ جاتا ہے تو وضو جاتا رہے گا اور پھر سے کرنا پڑے گا۔ اس کی مثال یہ ہے کہ کسی کو ایسی نکیر پھوٹی کہ کسی طرح بند نہیں ہوتی یا کسی عورت کو استحاضہ ہو اور اس نے ظہر کے وقت وضو کر لیا تو جب تک ظہر کا وقت رہے گا نکیر یا استحاضہ کے خون کی وجہ سے اس کا وضو نہ ٹوٹے گا۔ البتہ اگر پاخانہ پیشاب گئی یا سوئی چبھ گئی اس سے خون نکل پڑا تو وضو جاتا رہا پھر وضو کرے۔ جب یہ وقت چلا گیا دوسری نماز کا وقت آ گیا تو اب دوسرے وقت دوسرا وضو کرنا چاہیے۔ اسی طرح ہر نماز کے وقت وضو کر لیا کرے اور اس وضو سے فرض، نفل جو نماز چاہے پڑھے۔

مَسْتَلَمًا ③: اگر فجر کے وقت وضو کیا تو آفتاب نکلنے کے بعد اس وضو سے نماز نہیں پڑھ سکتی، دوسرا وضو کرنا چاہیے اور جب آفتاب نکلنے کے بعد وضو کیا تو اس وضو سے ظہر کی نماز پڑھنا درست ہے۔ ظہر کے وقت نیا وضو کرنے کی ضرورت نہیں ہے، جب عصر کا وقت آئے گا تب نیا وضو کرنا پڑے گا۔ ہاں اگر کسی اور وجہ سے وضو ٹوٹ جائے تو یہ اور بات ہے۔

مَسْتَلَمًا ④: کسی کے ایسا زخم تھا کہ ہر دم بہا کرتا تھا۔ اس نے وضو کیا، پھر دوسرا زخم پیدا ہو گیا اور بہنے لگا تو وضو ٹوٹ گیا پھر سے وضو کرے۔

مَسْتَلَمًا ⑤: آدمی معذور جب بنتا ہے اور یہ حکم اس وقت لگاتے ہیں کہ پورا ایک وقت اسی طرح گزر جائے کہ خون برابر بہا کرے اور اتنا بھی وقت نہ ملے کہ اس وقت کی نماز طہارت سے پڑھ سکے۔ اگر اتنا وقت مل گیا کہ اس میں طہارت سے نماز پڑھ سکتی ہے تو اس کو معذور نہ کہیں گے۔ اور جو حکم ابھی بیان ہوا ہے اس پر نہ لگائیں گے۔ البتہ جب پورا ایک وقت اسی طرح گزر گیا کہ اس کو طہارت سے نماز پڑھنے کا موقع نہیں ملا تو یہ معذور ہو گئی، اب اس کا وہی حکم ہے کہ ہر وقت نیا وضو کر لیا کرے۔ پھر جب دوسرا وقت آئے تو اس میں ہر وقت خون کا بہنا شرط نہیں ہے بلکہ وقت بھر میں اگر ایک دفعہ بھی خون آ جایا کرے اور سارے وقت بند رہے تو بھی معذوری ہاتی رہے گی۔ ہاں اگر اس کے بعد ایک پورا وقت ایسا گزر جائے جس میں خون بالکل نہ آئے تو اب معذور نہیں رہی اب اس کا حکم یہ ہے کہ جتنی دفعہ خون نکلے گا وضو ٹوٹ جائے گا۔ اچھی طرح سمجھ لو۔

مَسْئَلَةٌ ۶: ظہر کا وقت کچھ ہو لیا تھا تب زخم وغیرہ کا خون بہنا شروع ہوا تو اخیر وقت تک انتظار کرے اگر بند ہو جائے تو خیر، نہیں تو وضو کر کے نماز پڑھ لے۔ پھر اگر عصر کے پورے وقت میں اسی طرح بہا کہ نماز پڑھنے کی مہلت نہ ملی تو اب عصر کا وقت گزرنے کے بعد معذور ہونے کا حکم لگا دیں گے۔ اور اگر عصر کے وقت کے اندر ہی اندر بند ہو گیا تو وہ معذور نہیں ہے، جو نمازیں اتنے وقت میں پڑھی ہیں وہ سب درست نہیں ہوئیں پھر سے پڑھے۔

مَسْئَلَةٌ ۷: ایسی معذور نے پیشاب، پاخانہ، ہوا کے نکلنے کی وجہ سے وضو کیا اور جس وقت وضو کیا تھا اس وقت خون بند تھا۔ جب وضو کر چکی تب خون آیا تو اس خون نکلنے سے وضو ٹوٹ جائے گا۔ البتہ جو وضو نکسیر یا استحاضہ وغیرہ کے سبب کیا ہے خاص وہ وضو نکسیر کی وجہ سے نہیں ٹوٹا۔

مَسْئَلَةٌ ۸: اگر یہ خون کپڑے وغیرہ میں لگ جائے تو دیکھو اگر ایسا ہو کہ نماز ختم کرنے سے پہلے ہی پھر لگ جائے گا تو اس کا دھونا واجب نہیں ہے اور اگر یہ معلوم ہو کہ اتنی جلدی نہ بھرے گا بلکہ نماز طہارت سے ادا ہو جائے گی تو دھو ڈالنا واجب ہے۔ اگر ایک روپے سے بڑھ جائے تو بے دھوئے ہوئے نماز نہ ہوگی۔

نفاس کا بیان

مَسْئَلَةٌ ۱: بچہ پیدا ہونے کے بعد آگے کی راہ سے جو خون آتا ہے اس کو نفاس کہتے ہیں۔ زیادہ سے زیادہ نفاس کے چالیس دن ہیں اور کم کی کوئی حد نہیں۔ اگر لسی کو ایک آدھ گھڑی آکر خون بند ہو جائے تو وہ بھی نفاس ہے۔

مَسْئَلَةٌ ۲: اگر بچہ پیدا ہونے کے بعد کسی کو بالکل خون نہ آئے تب بھی جننے کے بعد نہانا واجب ہے۔

مَسْئَلَةٌ ۳: آدھے سے زیادہ بچہ نکل آیا لیکن ابھی پورا نہیں نکلا اس وقت جو خون آئے وہ بھی نفاس ہے اور اگر آدھے سے کم نکلا تھا اس وقت خون آیا تو وہ استحاضہ ہے، اگر ہوش و حواس باقی ہوں تو اس وقت بھی نماز پڑھے، نہیں تو گناہ گار ہوگی۔ نہ ہو سکے تو اشارہ ہی سے پڑھے، قضا نہ کرے۔ لیکن اگر نماز پڑھنے سے بچہ کے ضائع ہو جانے کا ڈر ہو تو نماز نہ پڑھے۔

مَسْئَلَةٌ ۴: کسی کا حمل گر گیا تو اگر بچہ کا ایک آدھ عضو بن گیا ہو تو مرنے کے بعد جو خون آئے گا وہ بھی نفاس ہے اور اگر بالکل نہیں بنا بس گوشت ہی گوشت ہے تو یہ نفاس نہیں، پس اگر وہ خون حیض بن سکے تو حیض ہے اور اگر حیض بھی نہ بن سکے مثلاً تین دن سے کم آئے یا پاکی کا زمانہ ابھی پورے پندرہ دن نہیں ہوا تو وہ استحاضہ ہے۔

مَسْئَلَةٌ ۵: اگر خون چالیس دن سے بڑھ گیا تو اگر پہلے پہل ہی بچہ ہوا تھا تو چالیس دن نفاس کے ہیں اور جتنا

زیادہ آیا ہے وہ استحاضہ ہے، پس چالیس دن کے بعد نہا ڈالے اور نماز پڑھنا شروع کرے، خون بند ہونے کا انتظار نہ کرے اور اگر یہ پہلا بچہ نہیں بل کہ اس سے پہلے جن چکی ہے اور اس کی عادت معلوم ہے کہ اتنے دن نفاس آتا ہے، نو جتنے دن نفاس کی عادت ہوا تھے دن نفاس کے ہیں اور جو اس سے زیادہ ہے وہ استحاضہ ہے۔

مَسْئَلَةٌ ۶: کسی کی عادت تیس دن نفاس آنے کی ہے لیکن تیس دن گزر گئے اور ابھی خون بند نہیں ہوا تو ابھی نہ نہائے۔ اگر پورے چالیس دن پر خون بند ہو گیا تو یہ سب نفاس ہے اور اگر چالیس دن سے زیادہ ہو جائے تو فقط تیس دن نفاس کے ہیں اور باقی سب استحاضہ ہے، اس لیے اب فوراً غسل کر ڈالے اور اس دن کی نمازیں قضا پڑھے۔

مَسْئَلَةٌ ۷: اگر چالیس دن سے پہلے خون نفاس کا بند ہو جائے تو فوراً غسل کر کے نماز پڑھنا شروع کرے اور اگر غسل نقصان کرے تو تیمم کر کے نماز شروع کرے، ہرگز کوئی نماز قضا نہ ہونے دے۔

مَسْئَلَةٌ ۸: نفاس میں بھی نماز بالکل معاف ہے اور روزہ معاف نہیں بل کہ اس کی قضا رکھنا چاہیے اور روزہ، نماز اور صحبت کرنے کے یہاں بھی وہی مسئلے ہیں جو اوپر بیان ہو چکے ہیں۔

مَسْئَلَةٌ ۹: اگر چھ مہینے کے اندر اندر آگے پیچھے دو بچے ہوں تو نفاس کی مدت پہلے بچے سے لی جائے گی۔ اگر دوسرا بچہ دس مہینے دن یا دو ایک مہینے کے بعد ہوا تو دوسرے بچے سے نفاس کا حساب نہ کریں گے۔

نفاس اور حیض وغیرہ کے احکام کا بیان

مَسْئَلَةٌ ۱: جو عورت حیض سے ہو یا نفاس سے ہو اور جس پر نہانا واجب ہو اس کو مسجد میں جانا اور کعبہ شریف کا طواف کرنا اور کلام مجید کا پڑھنا اور کلام مجید کا چھونا درست نہیں۔ البتہ اگر کلام مجید جزدان میں یا رومال میں لینا ہو یا اس پر کپڑے وغیرہ کی چوٹی چڑھی ہوئی ہو اور جلد کے ساتھ سلی ہوئی نہ ہو بل کہ الگ ہو کہ اتارنے سے اتر سکے تو اس حال میں قرآن مجید کا چھونا اور اٹھانا درست ہے۔

مَسْئَلَةٌ ۲: جس کا وضو نہ ہو اس کو بھی کلام مجید کا چھونا درست نہیں البتہ زبانی پڑھنا درست ہے۔

مَسْئَلَةٌ ۳: جس روپیہ یا پیسے میں یا طشتری میں یا تعویذ میں یا اور کسی چیز میں قرآن شریف کی کوئی آیت لکھی ہو اس کو بھی چھونا ان لوگوں کے لیے درست نہیں البتہ اگر کسی تھیلی میں یا برتن وغیرہ میں رکھے ہوں تو اس تھیلی اور برتن

کو چھونا اور اٹھانا درست ہے۔

مَسْئَلَةٌ ۴: کرتے کے دامن اور دوپٹے کے آپٹل سے بھی قرآن مجید کو پکڑنا اور اٹھانا درست نہیں البتہ اگر بدن سے الگ کوئی کپڑا ہو جیسے رومال وغیرہ اس سے پکڑ کے اٹھانا جائز ہے۔

مَسْئَلَةٌ ۵: اگر پوری آیت نہ پڑھے بل کہ آیت کا ذرا سا لفظ یا آدھی آیت پڑھے تو درست ہے، لیکن وہ آدھی آیت اتنی بڑی نہ ہو کہ کسی چھوٹی سی آیت کے برابر ہو جائے۔

مَسْئَلَةٌ ۶: اگر ”الحمد“ کی پوری سورت دعا کی نیت سے پڑھے یا اور دعائیں جو قرآن میں آئی ہیں ان کو دعا کی نیت سے پڑھے تلاوت کے ارادہ سے نہ پڑھے تو درست ہے اس میں کچھ گناہ نہیں ہے جیسے یہ دعا:

”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“

اور یہ دعا:

”رَبَّنَا لَا تُوَاخِذْنَا اِنْ نَسِينَا اَوْ اٰخَطَاْنَا“

آخر تک جو سورہ بقرہ کے آخر میں لکھی ہے یا اور کوئی دعا جو قرآن شریف میں آئی ہو دعا کی نیت سے سب کا پڑھنا درست ہے۔

مَسْئَلَةٌ ۷: ”دعائے قنوت“ کا پڑھنا بھی درست ہے۔

مَسْئَلَةٌ ۸: اگر کوئی عورت لڑکیوں کو قرآن شریف پڑھاتی ہو تو ایسی حالت میں ہے لگوانا درست ہے اور رواں پڑھاتے وقت پوری آیت نہ پڑھے بل کہ ایک ایک دو دو لفظ کے بعد سانس توڑ دے اور کاٹ کاٹ کر کے آیت کا رواں کہلائے۔

مَسْئَلَةٌ ۹: کلمہ اور درود شریف پڑھنا اور خدا تعالیٰ کا نام لینا استغفار پڑھنا اور کوئی وظیفہ پڑھنا جیسے:

”لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ“ پڑھنا منع نہیں ہے یہ سب درست ہے۔

مَسْئَلَةٌ ۱۰: حیض کے زمانہ میں مستحب ہے کہ نماز کے وقت وضو کر کے کسی پاک جگہ تھوڑی دیر بیٹھ کر..... ”اللہ اللہ“ کر لیا کرے تاکہ نماز کی عادت چھوٹ نہ جائے اور پاک ہونے کے بعد نماز سے جی ٹھیرائے نہیں۔

مَسْئَلَةٌ ۱۱: کسی کو نہانے کی ضرورت تھی اور ابھی نہانے نہ پائی تھی کہ حیض آگیا تو اب اس پر نہانا واجب نہیں، بل کہ جب حیض سے پاک ہو، تب نہائے ایک ہی غسل دونوں باتوں کی طرف سے ہو جائے گا۔

جوان ہونے کا بیان

مَسْئَلَةٌ ①: جب کسی لڑکی کو حیض آ گیا یا ابھی تک کوئی حیض تو نہیں آیا لیکن اس کے پیٹ رہ گیا یا پیٹ بھی نہیں رہا لیکن خواب میں مرد سے صحبت کراتے دیکھا اور اس سے مزہ آیا اور منی نکل آئی۔ ان تینوں صورتوں میں وہ جوان ہوگئی۔ روزہ نماز وغیرہ شریعت کے سب حکم احکام اس پر لگائے جائیں گے اور اگر تینوں باتوں میں سے کوئی بات نہیں پائی گئی لیکن اس کی عمر پورے پندرہ برس کی ہو چکی ہے تب بھی وہ جوان سمجھی جائے گی اور جو حکم جوان پر لگائے جاتے ہیں اب اس پر لگائے جائیں گے۔

مَسْئَلَةٌ ②: جوان ہونے کو شریعت میں بالغ ہونا کہتے ہیں۔ نو برس سے پہلے کوئی عورت جوان نہیں ہو سکتی۔ اگر اس کو خون بھی آئے تو وہ حیض نہیں بل کہ استحاضہ ہے جس کا حکم اوپر بیان ہو چکا ہے۔

تعمیریں

سؤال ①: حیض اور استحاضہ کی تعریف بیان کرنے کے بعد بتائیے کہ حیض کی کم سے کم مدت اور زیادہ سے زیادہ مدت کتنی ہے؟

سؤال ②: دورانِ حیض مختلف رنگ کے خون آئے تو کون سا رنگ حیض میں شمار نہیں ہوگا، تفصیل سے بیان کیجیے؟

سؤال ③: کسی کے حیض کی مدت متعین ہے اگر کسی مہینہ میں متعین مدت سے زیادہ خون آئے تو کتنے دن حیض کے ہوں گے؟

سؤال ④: نو برس سے پہلے اور پچپن برس کے بعد جو خون آئے اس کا کیا حکم ہے؟ تفصیل سے بیان کریں؟

سؤال ⑤: کسی لڑکی نے پہلے پہل خون دیکھا اور خون کئی مہینے تک برابر آتا رہا تو کتنے دن حیض کے ہوں گے اور کتنے دن استحاضہ کے؟

سؤال ⑥: کسی عورت کی عادت مقرر نہیں ہے ایسی عورت کو کبھی دس دن سے زیادہ خون آئے تو کتنے دن حیض کے شمار ہوں گے؟

سؤال ⑦: حیض کے زمانہ میں نماز روزہ کا کیا حکم ہے؟

- سُؤال ۸: نماز کے دوران اگر حیض آجائے تو کیا حکم ہے؟
- سُؤال ۹: حیض کی عادت کے مطابق خون آیا پھر بند ہو گیا تو صحبت کب درست ہوگی؟
- سُؤال ۱۰: ایک یا دو دن خون آکر بند ہو گیا پھر پندرہ دن سے پہلے یا پندرہ دن کے بعد خون آیا تو کس صورت میں حیض ہوگا اور کس صورت میں استحاضہ ہوگا ایسی عورت کے لیے نماز اور صحبت کا کیا حکم ہے؟
- سُؤال ۱۱: دو حیضوں کے درمیان پاک رہنے کی کم سے کم مدت کتنی ہے؟
- سُؤال ۱۲: نفاس کی تعریف کریں اور اس کی زیادہ سے زیادہ کتنی مدت ہے؟
- سُؤال ۱۳: بچہ پیدا ہونے کے بعد خون نہ آئے تو کیا نہانا ضروری ہے؟
- سُؤال ۱۴: کتنا بچہ نکلنے کی صورت میں آنے والا خون نفاس یا استحاضہ ہے؟
- سُؤال ۱۵: اگر چالیس دن سے خون بڑھ جائے تو کیا حکم ہے؟
- سُؤال ۱۶: کیا نماز، نفاس میں معاف ہوتی ہے؟
- سُؤال ۱۷: اگر چھ مہینے کے اندر اندر آگے پیچھے دو بچے ہوں تو نفاس کی مدت کون سے بچے سے لی جائے گی؟
- سُؤال ۱۸: اگر تیس دن پر آکر خون بند ہو جائے تو کیا حکم ہے؟
- سُؤال ۱۹: حیض والی اور نفاس والی عورت کے لیے کون کون سے کام کرنا درست نہیں ہیں؟
- سُؤال ۲۰: ناپاکی کی حالت میں ایسے تعویذ وغیرہ کو چھونا کہ جس میں قرآن کریم کی آیت ہو کیسا ہے؟
- سُؤال ۲۱: حیض کی حالت میں قرآن کی دعائیں پڑھی جاسکتی ہیں؟
- سُؤال ۲۲: اگر کوئی عورت قرآن کریم پڑھاتی ہے تو کیا اس کو ناپاکی کی حالت میں قرآن پڑھانا صحیح ہے؟
- سُؤال ۲۳: حیض کے زمانہ میں کیا نماز کے وقت وضو کر کے کچھ تسبیح وغیرہ کی جاسکتی ہے؟
- سُؤال ۲۴: نہانا کسی عورت پر لازم تھا اتنے میں حیض آ گیا تو اب کب نہائے؟



باب الانجاس

نجاست کے پاک کرنے کا بیان

نجاست کی اقسام

مَسْئَلَةٌ ①: نجاست کی دو قسمیں ہیں: ایک وہ جس کی نجاست زیادہ سخت ہے، تھوڑی سی لگ جائے تب بھی دھونے کا حکم ہے، اس کو ”نجاست غلیظہ“ کہتے ہیں۔ دوسری وہ جس کی نجاست ذرا کم اور ہلکی ہے اس کو ”نجاست خفیفہ“ کہتے ہیں۔

مَسْئَلَةٌ ②: خون اور آدمی کا پاخانہ، پیشاب، منی، شراب اور کتے بلی کا پاخانہ، پیشاب اور سور کا گوشت اور اس کے بال و ہڈی وغیرہ اس کی ساری چیزیں اور گھوڑے، گدھے، خچر کی لید، گائے، بیل، بھینس وغیرہ کا گوہر، اور بکری بھینز کی بیٹنی غرض یہ کہ سب جانوروں کا پاخانہ اور مرغی، بٹخ اور مرغابی کی بیٹ اور گدھے، خچر اور سب حرام جانوروں کا پیشاب، یہ سب چیزیں نجاست غلیظہ ہیں۔

مَسْئَلَةٌ ③: چھوٹے دودھ پیتے بچہ کا پیشاب پاخانہ بھی نجاست غلیظہ ہے۔

مَسْئَلَةٌ ④: حرام پرندوں کی بیٹ اور حلال جانوروں کا پیشاب جیسے بکری، گائے، بھینس وغیرہ اور گھوڑے کا پیشاب نجاست خفیفہ ہے۔

مَسْئَلَةٌ ⑤: مرغی، بٹخ، مرغابی کے سوا اور حلال پرندوں کی بیٹ پاک ہے جیسے کبوتر، چڑیا، مینا وغیرہ اور چگاڈا کا پیشاب اور بیٹ بھی پاک ہے۔

نجاست کا حکم

مَسْئَلَةٌ ⑥: نجاست غلیظہ میں سے اگر تھلی اور بننے والی چیز کپڑے یا بدن میں لگ جائے تو اگر پھیلاؤ میں روپے کے برابر یا اس سے کم ہو تو معاف ہے، بغیر اس کے دھوئے اگر نماز پڑھ لے تو نماز ہو جائے گی۔ لیکن نہ دھونا اور اسی طرح نماز پڑھتے رہنا مکروہ اور بُرا ہے اور اگر روپے سے زیادہ ہو تو وہ معاف نہیں، بغیر اس کے دھوئے نماز نہ

ہوگی، اور اگر نجاست غلیظہ میں سے گاڑھی چیز لگ جائے جیسے پاخانہ اور مرغی وغیرہ کی بیٹ، تو اگر وزن میں ساڑھے چار ماشہ یا اس سے کم ہو تو بغیر دھوئے ہوئے نماز درست ہے، اور اگر اس سے زیادہ لگ جائے تو بغیر دھوئے ہوئے نماز درست نہیں ہے۔

مَسْئَلَةٌ ۷: اگر نجاست خفیفہ کپڑے یا بدن میں لگ جائے تو جس حصہ میں لگی ہے اگر اس کے چوتھائی سے کم ہو تو معاف ہے اور اگر پورا چوتھائی یا اس سے زیادہ ہو تو معاف نہیں، یعنی اگر آستین میں لگی ہے تو آستین کی چوتھائی سے کم ہو، اگر کلی میں لگی ہے تو اس کی چوتھائی سے کم ہو، اگر دوپٹہ میں لگی ہے تو اس کی چوتھائی سے کم ہو تب معاف ہے۔ اسی طرح اگر نجاست خفیفہ ہاتھ میں بھری ہے تو ہاتھ کی چوتھائی سے کم ہو تب معاف ہے، اسی طرح اگر نامک میں لگ جائے تو اس کی چوتھائی سے کم ہو تب معاف ہے غرض یہ کہ جس عضو میں لگے اس کی چوتھائی سے کم ہو اور اگر پورا چوتھائی ہو تو معاف نہیں، اس کا دھونا واجب ہے یعنی بغیر دھوئے ہوئے نماز درست نہیں۔

مَسْئَلَةٌ ۸: نجاست غلیظہ جس پانی میں پڑ جائے تو وہ بھی نجس غلیظہ ہو جاتا ہے اور نجاست خفیفہ پڑ جائے تو وہ پانی بھی نجس خفیفہ ہو جاتا ہے، چاہے کم پڑے یا زیادہ۔

مَسْئَلَةٌ ۹: کپڑے میں نجس تیل لگ گیا اور ہتھیلی کے گہراؤ یعنی روپے سے کم بھی ہے لیکن دو ایک دن میں پھیل کر زیادہ ہو گیا تو جب تک روپے سے زیادہ نہ ہو معاف ہے اور جب بڑھ گیا تو معاف نہیں رہا، اب اس کا دھونا واجب ہے، بغیر دھوئے ہوئے نماز نہ ہوگی۔

مَسْئَلَةٌ ۱۰: مچھلی کا خون نجس نہیں ہے، اگر لگ جائے تو کچھ حرج نہیں، اسی طرح کھسی، کھٹل، مچھر کا خون بھی نجس نہیں ہے۔

مَسْئَلَةٌ ۱۱: اگر پیشاب کی چھینٹیں سوئی کی نوک کے برابر پڑ جائیں کہ دیکھنے سے دکھائی نہ دیں تو اس کا کچھ حرج نہیں، دھونا واجب نہیں ہے۔

نجاست سے پاک کرنے کے طریقے

مَسْئَلَةٌ ۱۲: اگر دلدار نجاست لگ جائے جیسے پاخانہ، خون تو اتنا دھوئے کہ نجاست چھوٹ جائے اور دھبہ جاتا رہے۔ چاہے جتنی دفعہ میں ختم ہو، جب نجاست ختم ہو جائے گی تو کپڑا پاک ہو جائے گا اور بدن میں لگ گئی ہو تو اس کا بھی یہی حکم ہے، البتہ اگر پہلی ہی دفعہ میں نجاست ختم گئی تو دو مرتبہ اور دھولینا بہتر ہے، اگر دو مرتبہ میں ختم نہ ہو تو تیسرا مرتبہ دھونا بھی بہتر ہے۔

ہوئی تو ایک مرتبہ اور دھوئے، غرض یہ کہ تین بار پورے کر لینا بہتر ہے۔

مَسْئَلَةٌ ۱۳: اگر ایسی نجاست ہے کہ کئی دفعہ دھونے اور نجاست کے ختم ہو جانے پر بھی بدبو نہیں گئی یا کچھ دھبہ رہ گیا تب بھی کپڑا پاک ہو گیا، صابن وغیرہ لگا کر دھبہ چھڑانا اور بدبو دور کرنا ضروری نہیں۔

مَسْئَلَةٌ ۱۴: اور اگر پیشاب کے مثل کوئی نجاست لگ گئی جو دلدار نہیں ہے تو تین مرتبہ دھوئے اور ہر مرتبہ نچوڑے اور تیسری مرتبہ اپنی طاقت بھر خوب زور سے نچوڑے، تب پاک ہوگا، تو اگر خوب زور سے نہ نچوڑے گی تو کپڑا پاک نہ ہوگا۔

مَسْئَلَةٌ ۱۵: اگر نجاست ایسی چیز میں لگی ہے جس کو نچوڑ نہیں سکتی۔ جیسے تخت، چٹائی، زیور، مٹی یا چینی وغیرہ کے برتن، بوتل، جوتہ وغیرہ تو اس کے پاک کرنے کا طریقہ یہ ہے کہ ایک دفعہ دھو کر ٹھہر جائے جب پانی ٹپکنا بند ہو جائے پھر دھوئے، پھر جب پانی ٹپکنا موقوف ہو تب پھر دھوئے، اسی طرح تین دفعہ دھوئے تو وہ چیز پاک ہو جائے گی۔

مَسْئَلَةٌ ۱۶: پانی کی طرح جو چیز تیلی اور پاک ہو اس سے بھی نجاست کا دھونا درست ہے، تو اگر کوئی گلاب یا عرق گاؤ زبان یا اور کسی عرق سے یا سرکہ سے دھوئے تو بھی چیز پاک ہو جائے گی، لیکن گھی، تیل اور دودھ وغیرہ کسی ایسی چیز سے دھونا درست نہیں جس میں چکنائی ہو، وہ چیز ناپاک رہے گی۔

مَسْئَلَةٌ ۱۷: جوتے اور چمڑے کے موزے میں اگر دلدار نجاست لگ کر سوکھ جائے جیسے گوبر، پاخانہ، خون، مٹی وغیرہ تو زمین پر خوب رگڑ کر نجاست ختم کر ڈالنے سے پاک ہو جاتا ہے، ایسے ہی کھرچ ڈالنے سے بھی پاک ہو جاتا ہے اور اگر سوکھی نہ ہو تب بھی اگر اتار کر ڈالے اور کھس دے کہ نجاست کا نام و نشان باقی نہ رہے تو وہ پاک ہو جائے گا۔

مَسْئَلَةٌ ۱۸: اور اگر پیشاب کی طرح کوئی نجاست جوتے میں یا چمڑے کے موزے میں لگ گئی جو دلدار نہیں ہے تو وہ بغیر دھونے پاک نہ ہوگا۔

مَسْئَلَةٌ ۱۹: کپڑا اور بدن فقط دھونے سے ہی پاک ہوتا ہے، چاہے دلدار نجاست لگے یا کوئی اور، کسی اور طرح پاک نہیں ہوتا۔

مَسْئَلَةٌ ۲۰: آئینہ کا شیشہ اور چھری، چاقو، چاندی، سونے کے زیور، پھول، تانبے، لوہے، گلٹ اور شیشے وغیرہ کی

چیزیں اگر نجس ہو جائیں تو خوب پونچھ ڈالنے اور رگڑ دینے یا مٹی سے مانع ڈالنے سے پاک ہو جاتی ہیں، لیکن اگر نقشی چیزیں ہوں تو بغیر دھوئے پاک نہ ہوں گی۔

مَسْئَلَةٌ (۲۱): زمین پر نجاست پڑ گئی پھر ایسی سوکھ گئی کہ نجاست کا نشان بالکل ختم ہو گیا، نہ تو نجاست کا دھبہ ہے نہ بد بو آتی ہے تو اس طرح سوکھ جانے سے زمین پاک ہو جاتی ہے، لیکن ایسی زمین پر تعیم کرنا درست نہیں، البتہ نماز پڑھنا درست ہے، جو اینٹیں یا پتھر، چونا یا گارے سے زمین میں خوب جمادیے گئے ہوں کہ بے کھودے زمین سے جدا نہ ہو سکیں ان کا بھی یہی حکم ہے کہ سوکھ جانے اور نجاست کا نشان نہ رہنے سے پاک ہو جائیں گے۔

مَسْئَلَةٌ (۲۲): جو اینٹیں زمین پر فقط بجمادی گئی ہیں چونا یا گارے سے ان کی جزائی نہیں کی گئی ہے وہ سوکھے سے پاک نہ ہوں گی ان کو دھونا پڑے گا۔

مَسْئَلَةٌ (۲۳): زمین پر جمی ہوئی گھاس بھی سوکھے اور نجاست کا نشان ختم ہونے سے پاک ہو جاتی ہے، اگر کئی ہوئی گھاس ہو تو بغیر دھوئے پاک نہ ہوگی۔

مَسْئَلَةٌ (۲۴): نجس چاقو، چھری یا مٹی اور تانبے وغیرہ کے برتن اگر دہکتی آگ میں ڈال دیئے جائیں تو بھی پاک ہو جاتے ہیں۔

مَسْئَلَةٌ (۲۵): ہاتھ میں کوئی نجس چیز لگی تھی اس کو کسی نے زبان سے تین دفعہ چاٹ لیا تو بھی پاک ہو جائے گا۔ مگر چاشنا منع ہے، یا چھاتی پر بچہ کی تے کا دودھ لگ گیا پھر بچہ نے تین دفعہ چوس کر پی لیا تو پاک ہو گیا۔

مَسْئَلَةٌ (۲۶): اگر کورا برتن نجس ہو جائے اور وہ برتن نجاست کو چوس لے تو فقط دھونے سے پاک نہ ہوگا، بل کہ اس میں پانی بھر دے۔ پھر جب نجاست کا اثر پانی میں آ جائے تو گرا کر پھر بھر دے، اسی طرح برابر کرتی رہے۔ جب نجاست کا نام و نشان بالکل ختم ہو جائے نہ رنگ باقی رہے نہ بد بو تب پاک ہوگا۔

مَسْئَلَةٌ (۲۷): نجس مٹی سے جو برتن کھارنے بنائے تو جب تک وہ کچے ہیں ناپاک ہیں جب پکائے گئے تو پاک ہو گئے۔

مَسْئَلَةٌ (۲۸): شہد یا شیرہ یا گھی، تیل ناپاک ہو گیا تو جتنا تیل وغیرہ ہوتا تھا اس سے زیادہ پانی ڈال کر پکائے جب پانی جل جائے تو پھر پانی ڈال کر جلانے۔ اسی طرح تین دفعہ کرنے سے پاک ہو جائے گا یا یوں کرے کہ جتنا گھی تیل ہوتا تھا پانی ڈال کر ہلانے۔ جب وہ پانی کے اوپر آ جائے تو کسی طرح اٹھالے اسی طرح تین دفعہ پانی ملا کر

اٹھائے تو پاک ہو جائے گا اور کھی اگر جم گیا ہو تو پانی ڈال کر آگ پر رکھ دو۔ جب پگھل جائے تو اس کو نکال لو۔
 مَسْئَلَةٌ ۲۹: نجس رنگ میں کپڑا رکھا تو اتا دھوئے کہ پانی صاف آنے لگے تو پاک ہو جائے گا چاہے کپڑے سے
 رنگ ختم ہو یا نہ ہو، مگر تین دفعہ دھونا چاہیے کہ یہ احتیاط کے زیادہ قریب ہے۔

متفرق مسائل

مَسْئَلَةٌ ۳۰: گوبر کے کنڈے (اوپلے) اور لید وغیرہ نجس چیزوں کی راکھ پاک ہے اور ان کا دھواں بھی پاک ہے،
 روٹی میں لگ جائے تو کوئی حرج نہیں۔

مَسْئَلَةٌ ۳۱: بچھونے کا ایک کونہ نجس ہے اور باقی سب پاک ہے تو پاک کرنے پر نماز پڑھنا درست ہے۔

مَسْئَلَةٌ ۳۲: جس زمین کو گوبر سے لپٹا ہو وہ نجس ہے، اس پر بغیر کوئی پاک چیز بچھائے نماز درست نہیں۔

مَسْئَلَةٌ ۳۳: گوبر سے لپٹی ہوئی زمین اگر سوکھ گئی ہو تو اس پر گیلہ کپڑا بچھا کر بھی نماز پڑھنا درست ہے، لیکن وہ اتنا
 گیلانہ ہو کہ اس زمین کی کچھ مٹی ہٹ کر کپڑے میں لگ جائے۔

مَسْئَلَةٌ ۳۴: پیر دھو کر ناپاک زمین پر چلی اور پیر کا نشان زمین پر بن گیا تو اس سے پیر ناپاک نہ ہوگا، ہاں اگر پیر
 کے پانی سے زمین اتنی بھیگ جائے کہ زمین کی کچھ مٹی یا یہ نجس پانی پیر میں لگ جائے تو نجس ہو جائے گا۔

مَسْئَلَةٌ ۳۵: نجس بچھونے پر سوئی اور پسینہ سے وہ کپڑا نم ہو گیا تو اس کا بھی یہی حکم ہے کہ اس کا کپڑا اور بدن
 ناپاک نہ ہوگا، ہاں اگر اتنا بھیگ جائے کہ بچھونے میں سے کچھ نجاست ہٹ کر بدن یا کپڑے پر لگ جائے تو نجس
 ہو جائے گا۔

مَسْئَلَةٌ ۳۶: نجس مہندی ہاتھوں پیروں میں لگائی تو تین دفعہ خوب دھو ڈالنے سے ہاتھ پیر پاک ہو جائیں گے،
 رنگ کا ختم کرنا واجب نہیں۔

مَسْئَلَةٌ ۳۷: نجس سرمہ یا کاجل آنکھوں میں لگایا تو اس کا پونچھنا اور دھونا واجب نہیں، ہاں اگر پھیل کر آنکھ کے باہر
 آ گیا ہو تو دھونا واجب ہے۔

مَسْئَلَةٌ ۳۸: نجس تیل سر میں ڈال لیا یا بدن میں لگایا تو قاعدے کے موافق تین مرتبہ دھونے سے پاک ہو جائے
 گا، کھلی ڈال کر یا صابن لگا کر تیل کا ختم کرنا واجب نہیں ہے۔

مَسْئَلَةٌ ۳۹: کتے نے آٹے میں منہ ڈال دیا یا بندر نے جھوٹا کر دیا، اگر آٹا ٹکدھا ہو تو جہاں منہ ڈالا ہے اتنا
 بے عمل یا سرس کا ہوگا۔

نکال لے، باقی کا کھانا درست ہے اور اگر سوکھا آٹا ہو تو جہاں جہاں اس کے منہ کا لعاب لگا ہونکا لے، باقی سب پاک ہے۔

مَسْئَلَةٌ (۳۰): کتے کا لعاب نجس ہے اور خود کتا نجس نہیں، سو اگر کتا کسی کے کپڑے یا بدن سے چھو جائے تو نجس نہیں ہوتا، چاہے کتے کا بدن سوکھا ہو یا گیلا، ہاں اگر کتے کے بدن پر کوئی نجاست لگی ہو تو اور بات ہے۔

مَسْئَلَةٌ (۳۱): رو مالی بھیگی ہونے کے وقت ہوا نکلے تو اس سے کپڑا نجس نہیں ہوا۔

مَسْئَلَةٌ (۳۲): نجس پانی میں جو کپڑا بھیگ گیا تھا اس کے ساتھ پاک کپڑے کو پلٹ کر رکھ دیا اور اس کی تری اس پاک کپڑے میں آگئی، لیکن نہ تو اس میں نجاست کا کچھ رنگ آیا نہ بد بو آئی تو اگر یہ پاک کپڑا اتنا بھیگ گیا ہو کہ نچوڑنے سے ایک آدھ قطرہ ٹپک پڑے یا نچوڑتے وقت ہاتھ بھیگ جائے تو وہ پاک کپڑا بھی نجس ہو جائے گا اور اگر اتنا نہ بھیگا ہو تو پاک رہے گا اور اگر پیشاب وغیرہ خاص نجاست کے بھیکے ہوئے کپڑے کے ساتھ پلٹ دیا تو جب پاک کپڑے میں ذرا بھی اس کی نمی اور دھبہ آ گیا تو نجس ہو جائے گا۔

مَسْئَلَةٌ (۳۳): اگر لکڑی کا تختہ ایک طرف سے نجس ہے اور دوسری طرف سے پاک ہے تو اگر اتنا مونا ہے کہ بیچ سے چر سکتا ہے تو اس کو پلٹ کر دوسری طرف نماز پڑھنا درست ہے اور اگر اتنا مونا نہ ہو تو درست نہیں۔

مَسْئَلَةٌ (۳۴): دو تہہ کا کوئی کپڑا ہے اور ایک تہہ نجس ہے دوسری پاک ہے تو اگر دونوں تہیں سلی ہوئی نہ ہوں تو پاک تہہ کی طرف نماز پڑھنا درست ہے اور اگر سلی ہوئی ہوں تو پاک تہہ پر بھی نماز پڑھنا درست نہیں۔

مَسْئَلَةٌ (۳۵): بدن پر یا کپڑے پر منی لگ کر سوکھ گئی تو کھرچ کر خوب مل لینے سے پاک ہو جائے گا اور اگر ابھی سوکھی نہ ہو تو صرف دھونے سے پاک ہوگا۔ لیکن اگر کسی نے پیشاب کر کے استنجا نہیں کیا تھا ایسے وقت منی نکلی تو وہ ملنے سے پاک نہ ہوگی اس کو دھونا چاہیے۔

مَسْئَلَةٌ (۳۶): راستوں کی کیچڑ اور ناپاک پانی معاف ہے بشرط یہ کہ اس میں نجاست کا اثر معلوم نہ ہو۔



تعمیریں

- سؤال ۱: نجاست کی کتنی قسمیں ہیں؟
- سؤال ۲: کون کون سی نجاستیں غلیظ ہیں اور کون سی خفیفہ مثالوں سے وضاحت کریں؟
- سؤال ۳: نجاست غلیظ اور خفیفہ کپڑے یا بدن پر لگ جائے تو اسے پاک کرنے کا کیا طریقہ ہے؟
- سؤال ۴: نجاست غلیظ اور خفیفہ کی کتنی مقدار معاف ہے؟
- سؤال ۵: تحت وغیرہ اور چمڑے کے جوتے و موزے پر نجاست لگ جائے تو انہیں کس طرح پاک کریں گے؟
- سؤال ۶: زمین پر نجاست پڑ جائے تو کس طرح پاک ہوگی؟
- سؤال ۷: شہد، شیرہ، گھی یا تیل وغیرہ ناپاک ہو جائے تو اسے پاک کرنے کا کیا طریقہ ہے؟
- سؤال ۸: کیا کتا نجس ہے؟ اگر کتا آنے وغیرہ میں منہ ڈال دے یا کسی کے بدن یا کپڑوں سے چھو جائے تو اس کا کیا حکم ہے؟
- سؤال ۹: دو تہہ کا کپڑا ہو اور ایک تہہ نجس ہو تو کیا پاک تہہ پر نماز پڑھ سکتے ہیں؟
- سؤال ۱۰: کن کن چیزوں سے نجاست کا دھونا درست ہے؟
- سؤال ۱۱: زمین پر نجاست پڑ گئی پھر سوکھ گئی اب اس زمین کا کیا حکم ہے؟
- سؤال ۱۲: اگر کورا برتن نجس ہو جائے تو اس کے پاک کرنے کا کیا طریقہ ہے؟



فصل فی الاستنجاء

استنجے کا بیان

مَسْئَلَةٌ ①: جب سوکراٹھے تو جب تک گئے تک ہاتھ نہ دھو لے تب تک ہاتھ پانی میں نہ ڈالے، چاہے ہاتھ پاک ہو یا ناپاک ہو، اگر پانی چھوٹے برتن میں رکھا ہو جیسے لوٹا آب خورہ تو اس کو بائیں ہاتھ سے اٹھا کر دائیں ہاتھ پر ڈالے اور تین دفعہ دھوئے، پھر برتن داہنے ہاتھ میں لے کر بائیں ہاتھ تین دفعہ دھوئے، اور اگر چھوٹے برتن میں پانی نہ ہو بڑے مٹکے وغیرہ میں ہو تو کسی آب خورہ وغیرہ سے نکال لے، لیکن انگلیاں پانی میں نہ ڈوبنے پائیں اور اگر آب خورہ وغیرہ کچھ نہ ہو تو بائیں ہاتھ کی انگلیوں سے چٹو بنا کر پانی نکال لے، اور جہاں تک ہو سکے پانی میں انگلیاں کم ڈالے اور پانی نکال کے پہلے داہنا ہاتھ دھوئے، جب وہ ہاتھ دھل جائے تو داہنا ہاتھ جتنا چاہے ڈال دے اور پانی نکال کے بائیں ہاتھ دھوئے اور یہ ترکیب ہاتھ دھونے کی اس وقت ہے کہ ہاتھ ناپاک نہ ہوں اور اگر ناپاک ہوں تو ہرگز مٹکے میں نہ ڈالے بل کہ کسی اور ترکیب سے پانی نکالے کہ نجس نہ ہونے پائے، مثلاً پاک رومال ڈال کے نکالے اور جو پانی کی دھار رومال سے بہے اس سے ہاتھ پاک کر لے یا اور جس طرح ممکن ہو پاک کر لے۔

مَسْئَلَةٌ ②: جو نجاست آگے یا پیچھے کی راہ سے نکلے، اس سے استنجا کرنا سنت ہے۔

مَسْئَلَةٌ ③: اگر نجاست بالکل ادھر ادھر نہ لگے اور پانی سے استنجا نہ کرے بل کہ پاک پتھر یا ڈھیلے سے استنجا کر لے اور اتنا پونچھ ڈالے کہ نجاست جاتی رہے اور بدن صاف ہو جائے تو بھی جائز ہے، لیکن یہ بات صفائی مزاج کے خلاف ہے البتہ اگر پانی نہ ہو یا کم ہو تو مجبوری ہے۔

مَسْئَلَةٌ ④: ڈھیلے سے استنجا کرنے کا کوئی خاص طریقہ نہیں ہے، بس اتنا خیال رکھے کہ نجاست ادھر ادھر پھیلنے نہ پائے، بدن خوب صاف ہو جائے۔

مَسْئَلَةٌ ⑤: ڈھیلے سے استنجا کرنے کے بعد پانی سے استنجا کرنا سنت ہے، لیکن اگر نجاست پھیلی کے گہراؤ یعنی روپے سے زیادہ پھیل جائے تو ایسے وقت پانی سے دھونا واجب ہے، بغیر دھوئے نماز نہ ہوگی اور اگر نجاست پھیلی نہ

ہو تو فقط دھیلے سے پاک کر کے بھی نماز درست ہے لیکن سنت کے خلاف ہے۔

مَسْئَلَةٌ ۶: پانی سے استنجا کرے تو پہلے دونوں ہاتھ گنوں تک دھو لے، پھر تنہائی کی جگہ جا کر بدن ڈھیلا کر کے بیٹھے اور اتنا دھوئے کہ دل کہنے لگے کہ اب بدن پاک ہو گیا، البتہ اگر کوئی خشکی مزاج ہو کہ پانی بہت پھینکتی ہے پھر بھی دل اچھی طرح صاف نہیں ہوتا تو اس کو یہ حکم ہے کہ تین دفعہ یا سات دفعہ دھو لے بس اس سے زیادہ نہ دھوئے۔

مَسْئَلَةٌ ۷: اگر کہیں تنہائی کا موقع نہ ملے تو پانی سے استنجا کرنے کے واسطے کسی کے سامنے اپنے بدن کو کھولنا درست نہیں نہ مرد کے سامنے نہ کسی عورت کے سامنے ایسے وقت پانی سے استنجا نہ کرے اور بغیر استنجا کیے نماز پڑھ لے کیوں کہ بدن کا کھولنا بڑا گناہ ہے۔

مَسْئَلَةٌ ۸: ہڈی اور نجاست جیسے گوبر، لید وغیرہ اور کولڈ، کنکر، شیشہ، پکی اینٹ، کھانے کی چیز، کاغذ سے اور دابے ہاتھ سے استنجا کرنا برا اور منع ہے نہ کرنا چاہیے، لیکن اگر کوئی کر لے تو بدن پاک ہو جائے گا۔

مَسْئَلَةٌ ۹: کھڑے کھڑے پیشاب کرنا منع ہے۔

مَسْئَلَةٌ ۱۰: پیشاب پاخانہ کرتے وقت قبلہ کی طرف منہ کرنا اور پیٹھ کرنا منع ہے۔

مَسْئَلَةٌ ۱۱: چھوٹے بچے کو قبلہ کی طرف بٹھلا کر بگاتا متانا بھی مکروہ اور منع ہے۔

مَسْئَلَةٌ ۱۲: استنجے کے بچے ہوئے پانی سے وضو کرنا درست ہے اور وضو کے بچے ہوئے پانی سے استنجا بھی درست ہے لیکن نہ کرنا بہتر ہے۔

مَسْئَلَةٌ ۱۳: جب پاخانہ پیشاب کو جائے تو پاخانہ کے دروازہ سے باہر بسم اللہ کہے اور یہ دعاء پڑھے: "اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ" اور ننگے سر نہ جائے اور اگر کسی انگوٹھی وغیرہ پر اللہ، رسول کا نام ہو تو اس کو اتار لے اور پہلے بایاں پیر رکھے اور اندر اللہ کا نام نہ لے، اگر چھینک آئے تو فقط دل ہی دل میں "الْحَمْدُ لِلَّهِ" کہے زبان سے کچھ نہ کہے، نہ وہاں کچھ بولے نہ بات کرے، پھر جب نکلے تو داہنا پیر پہلے نکالے اور دروازہ سے نکل کر یہ دعاء پڑھے: "غُفْرَانَكَ الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي" اور استنجے کے بعد بائیں ہاتھ کو زمین پر رگڑ کے یا مٹی سے مل کر دھوئے۔

پیشاب پاخانہ کے وقت تیرہ امور مکروہ ہیں

① چاند یا سورج کی طرف پاخانہ یا پیشاب کے وقت منہ یا پیٹھ کرنا مکروہ ہے ② نہر اور تالاب وغیرہ کے

کنارے پاخانہ پیشاب کرنا مکروہ ہے اگرچہ نجاست اس میں نہ گرے (۳) ایسے درخت کے نیچے جس کے سایہ میں لوگ بیٹھتے ہوں (۴) پھل پھول والے درخت کے نیچے (۵) جاڑوں میں جس جگہ دھوپ لینے کو لوگ بیٹھتے ہوں (۶) جانوروں کے درمیان میں (۷) مسجد اور عید گاہ کے اس قدر قریب جس کی بدبو سے نمازیوں کو تکلیف ہو (۸) قبرستان میں یا ایسی جگہ جہاں لوگ وضو یا غسل کرتے ہوں (۹) راستے میں (۱۰) ہوا کے رخ پر (۱۱) سوراخ میں (۱۲) راستے کے قریب (۱۳) قافلہ یا کسی مجمع کے قریب مکروہ تحریمی ہے۔

حاصل یہ ایسی جگہ جہاں لوگ اٹھتے بیٹھتے ہوں اور ان کو تکلیف ہو اور ایسی جگہ جہاں سے نجاست بہہ کر اپنی طرف آئے مکروہ ہے۔

پیشاب پاخانہ کے وقت سات امور سے بچنا چاہیے

① بات کرنا ② بلا ضرورت کھانا سنا ③ کسی آیت یا حدیث اور تبرک چیز کا پڑھنا ④ ایسی چیز جس پر اللہ یا نبی یا کسی فرشتے یا کسی معظم کا نام یا کوئی آیت یا حدیث یا دعا لکھی ہوئی ہو اپنے ساتھ رکھنا۔ ! بلکہ اگر ایسی چیز جب میں ہو یا تعویذ کپڑے وغیرہ میں لپٹا ہوا ہو کر اہت نہیں (۵) بلا ضرورت لیٹ کر یا کھڑے ہو کر پاخانہ پیشاب کرنا ⑥ تمام کپڑے اتار کر برہنہ ہو کر پاخانہ پیشاب کرنا ⑦ داہنے ہاتھ سے استنجا کرنا (ان سب باتوں سے بچنا چاہیے)۔

جن (۲۲) چیزوں سے استنجا درست نہیں

① ہڈی ② کھانے کی چیزیں ③ لید اور کل ناپاک چیزیں ④ وہ ڈھیلا یا پتھر جس سے ایک مرتبہ استنجا ہو چکا ہو ⑤ پختہ اینٹ ⑥ ٹھیکری ⑦ شیشہ ⑧ کونکہ ⑨ چوننا ⑩ لوہا ⑪ چاندی ⑫ سونا، وغیرہ ⑬ ایسی چیزوں سے استنجا کرنا جو نجاست کو صاف نہ کرے جیسے سرکہ وغیرہ ⑭ وہ چیزیں جن کو جانور وغیرہ کھاتے ہوں جیسے بھس اور گھاس وغیرہ ⑮ ایسی چیزیں جو قیمت دار ہوں خواہ تھوڑی قیمت ہو یا بہت جیسے کپڑا عرق وغیرہ ⑯ آدی کے اجزا جیسے بال، ہڈی، گوشت وغیرہ ⑰ مسجد کی چٹائی یا کوزا یا جھاڑو وغیرہ ⑱ درختوں کے پتے ⑲ کاغذ خواہ لکھا ہو یا سادہ ⑳ زمزم کا پانی ㉑ دوسرے کے مال سے بلا اس کی اجازت و رضامندی کے خواہ وہ پانی ہو یا کپڑا یا اور کوئی چیز ㉒ روٹی اور تمام ایسی چیزیں جن سے انسان یا ان کے جانور نفع اٹھائیں ان تمام چیزوں سے استنجا کرنا

مکروہ ہے۔

جن چیزوں سے استنجا بلا کراہت درست ہے

① پانی ② مٹی کا ڈھیلہ ③ پتھر ④ بے قیمت کپڑا ⑤ ہر وہ چیز جو پاک ہو اور نجاست کو دور کر دے بشرط
یہ کہ مال اور محترم نہ ہوں۔

تعمیرین

- سؤال ①: کیا پانی استعمال کیے بغیر صرف ڈھیلے سے استنجا کرنا جائز ہے؟
سؤال ②: پانی سے استنجا کرنے کا کیا طریقہ ہے؟
سؤال ③: استنجا کرتے وقت قبلہ کی طرف رخ کرنا کیسا ہے؟
سؤال ④: کن کن چیزوں سے استنجا درست ہے اور کن کن چیزوں سے استنجا درست نہیں ہے؟
سؤال ⑤: استنجا کرنا کب سنت ہوتا ہے؟ اور کب واجب ہوتا ہے؟
سؤال ⑥: قضا حاجت کا سنت طریقہ کیا ہے؟



کتاب الصلوٰۃ

نماز کا بیان

اللہ تعالیٰ کے نزدیک نماز کا بہت بڑا رتبہ ہے، کوئی عبادت اللہ تعالیٰ کے نزدیک نماز سے زیادہ پیاری نہیں ہے، اللہ تعالیٰ نے اپنے بندوں پر پانچ وقت کی نمازیں فرض کر دی ہیں، ان کے پڑھنے کا بڑا ثواب ہے اور ان کے چھوڑ دینے سے بڑا گناہ ہوتا ہے۔

حدیث شریف میں آیا ہے کہ جو کوئی اچھی طرح سے وضو کیا کرے اور خوب دل لگا کر اچھی طرح نماز پڑھا کرے، قیامت کے دن اللہ تعالیٰ اس کے چھوٹے چھوٹے گناہ سب بخش دے گا اور جنت دے گا اور آں حضرت ﷺ نے فرمایا ہے: ”نماز دین کا ستون ہے، سو جس نے نماز کو اچھی طرح پڑھا اس نے دین کو ٹھیک رکھا اور جس نے اس ستون کو گرادیا۔ (یعنی نماز نہ پڑھی) اس نے دین برباد کر دیا۔“

اور حضرت محمد (ﷺ) نے فرمایا ہے: ”قیامت میں سب سے پہلے نمازی کی پوچھ ہوگی اور نمازیوں کے ہاتھ، پاؤں اور منہ قیامت میں آفتاب کی طرح چمکتے ہوں گے اور بے نمازی اس دولت سے محروم رہیں گے“ اور حضرت محمد (ﷺ) نے فرمایا ہے: ”نمازیوں کا حشر قیامت کے دن نبیوں اور شہیدوں اور ولیوں کے ساتھ ہوگا اور بے نمازیوں کا حشر فرعون اور ہامان اور قارون ان بڑے بڑے کافروں کے ساتھ ہوگا۔“

اس لیے نماز پڑھنا بہت ضروری ہے اور نہ پڑھنے سے دین اور دنیا دونوں کا بہت نقصان ہوتا ہے، اس سے بڑھ کر اور کیا ہوگا کہ بے نمازی کا حشر کافروں کے ساتھ کیا گیا، بے نمازی کافروں کے برابر سمجھا گیا، اللہ کی پتہ نماز نہ پڑھنا کتنی بری بات ہے۔

البتہ ان لوگوں پر نماز واجب نہیں: بچوں اور چھوٹی لڑکی اور لڑکا جو ابھی جوان نہ ہوئے ہوں باقی سب مسلمانوں پر فرض ہے، لیکن اولاد جب سات برس کی ہو جائے تو ماں باپ کو حکم ہے کہ ان سے نماز پڑھوائیں اور جب دس برس کی ہو جائے تو مار کر پڑھائیں اور نماز کا چھوڑنا کبھی کسی وقت درست نہیں ہے جس طرح ہو سکے نماز ضرور پڑھے البتہ اگر نماز پڑھنا بھول گئی بالکل یاد ہی نہ رہا جب وقت ختم ہو گیا تب یاد آیا کہ میں نے نماز نہیں پڑھی

یا ایسی غافل سونگی کہ آنکھ نہ کھلی اور نماز قضا ہو گئی تو ایسے وقت گناہ نہ ہوگا لیکن جب یاد آ جائے اور آنکھ کھلے تو وضو کر کے فوراً قضا پڑھ لینا فرض ہے البتہ اگر وہ وقت مکروہ ہو تو ذرا ٹھہر جائے تاکہ مکروہ وقت نکل جائے اسی طرح جو نمازیں بے ہوشی کی وجہ سے نہیں پڑھیں اس میں بھی گناہ نہیں، لیکن ہوش آنے کے بعد فوراً قضا پڑھنی پڑے گی۔
تابالغ بچوں کو نماز وغیرہ ادا کرنے کا ثواب ملتا ہے اور جوان کو تعلیم کرے اسے تعلیم کا ثواب ملتا ہے۔

نماز کے وقتوں کا بیان

① فجر کا وقت:

مَسْئَلَةٌ ①: رات کے آخری حصہ میں صبح ہوتے وقت پورب (مشرق) کی طرف یعنی جدھر سے سورج نکلتا ہے آسمان کی لمبائی پر کچھ سفیدی دکھائی دیتی ہے پھر تھوڑی دیر میں آسمان کے کنارے پر چوڑائی میں سفیدی معلوم ہوتی ہے اور آنا فنا بڑھتی جاتی ہے اور تھوڑی دیر میں بالکل اُجالا ہو جاتا ہے تو جب سے یہ چوڑی سفیدی دکھائی دے تب سے فجر کی نماز کا وقت ہو جاتا ہے اور آفتاب نکلنے تک باقی رہتا ہے، جب آفتاب کا ذرا سا کنارہ نکل آتا ہے تو فجر کا وقت ختم ہو جاتا ہے لیکن اول صبح وقت بہت تڑکے (صبح سویرے) نماز پڑھ لینا بہتر ہے۔

② ظہر اور عصر کا وقت:

مَسْئَلَةٌ ②: دو پہر ڈھل جانے سے ظہر کا وقت شروع ہو جاتا ہے اور دو پہر ڈھل جانے کی نشانی یہ ہے کہ لمبی چیزوں کا سایہ پچھم (مغرب) سے شمال کی طرف سرکتا سرکتا بالکل شمال کی سیدھ میں آ کر پورب کی طرف مڑنے لگے بس سمجھو کہ دو پہر ڈھل گئی اور پورب کی طرف منہ کر کے کھڑے ہونے سے بائیں ہاتھ کی طرف کا نام شمال ہے۔ اور ایک پہچان اس سے بھی آسان ہے وہ یہ کہ سورج نکل کر جتنا اونچا ہوتا جاتا ہے ہر چیز کا سایہ گھٹتا جاتا ہے، پس جب گھٹنا موقوف ہو جائے اس وقت ٹھیک دو پہر کا وقت ہے، پھر جب سایہ بڑھنا شروع ہو جائے تو سمجھو کہ دن ڈھل گیا بس اسی وقت سے ظہر کا وقت شروع ہوتا ہے اور جتنا سایہ ٹھیک دو پہر کو ہوتا ہے اس کو چھوڑ کر جب تک ہر چیز کا سایہ دو ٹٹنا نہ ہو جائے اس وقت تک ظہر کا وقت رہتا ہے، مثلاً ایک ہاتھ لکڑی کا سایہ ٹھیک دو پہر کو چار انگل تھا تو جب تک دو ہاتھ اور چار انگل نہ ہوتے تک ظہر کا وقت ہے اور جب دو ہاتھ اور چار انگل ہو گیا تو عصر کا وقت آ گیا اور عصر کا وقت سورج ڈوبنے تک باقی رہتا ہے، لیکن جب سورج کا رنگ بدل جائے اور دھوپ زرد پڑ

جائے اس وقت عصر کی نماز پڑھنا مکروہ ہے، اگر کسی وجہ سے اتنی دیر ہوگئی تو خیر پڑھ لے قضا نہ کرے، لیکن پھر کبھی اتنی دیر نہ کرے اور اس عصر کے سوا اور کوئی نماز ایسے وقت پڑھنا درست نہیں ہے، نہ قضا نہ لعل کچھ نہ پڑے۔

۳) مغرب اور عشاء کا وقت:

مَسْئَلَةٌ ۳: جب سورج ڈوب گیا تو مغرب کا وقت آگیا، پھر جب تک پختہ کی طرف آسمان کے کنارے پر سرخی باقی رہے تب تک مغرب کا وقت رہتا ہے لیکن مغرب کی نماز میں اتنی دیر نہ کرے کہ تارے خوب چمک (چمک) جائیں کہ اتنی دیر کرنا مکروہ ہے، پھر جب وہ سرخی ختم ہو جائے تو عشاء کا وقت شروع ہو گیا اور صبح ہونے تک باقی رہتا ہے، لیکن آدمی رات کے بعد عشاء کا وقت مکروہ ہو جاتا ہے اور ثواب کم ملتا ہے اس لیے اتنی دیر کر کے نماز نہ پڑھے اور بہتر یہ ہے کہ تہائی رات جانے سے پہلے ہی پہلے پڑھ لے۔

نمازوں کے مستحب اوقات کا بیان

مَسْئَلَةٌ ۴: گرمی کے موسم میں ظہر کی نماز میں جلدی نہ کرے، گرمی کی تیزی کا وقت ختم ہو جائے تب پڑھنا مستحب ہے، اور جاڑوں (سردیوں) میں اول وقت پڑھ لینا مستحب ہے۔

مَسْئَلَةٌ ۵: عصر کی نماز ذرا اتنی دیر کر کے پڑھنا بہتر ہے کہ وقت آنے کے بعد اگر کچھ نفلیں پڑھنا چاہے تو پڑھ سکے، کیوں کہ عصر کے بعد تو نفلیں پڑھنا درست نہیں، چاہے گرمی کا موسم ہو یا جاڑے کا دونوں کا ایک حکم ہے، لیکن اتنی دیر نہ کرے کہ سورج میں زردی آجائے اور دھوپ کا رنگ بدل جائے اور مغرب کی نماز میں جلدی کرنا اور سورج ڈوبتے ہی پڑھ لینا مستحب ہے۔

مَسْئَلَةٌ ۶: جو کوئی تہجد کی نماز پھل رات کو اٹھ کر پڑھا کرتی ہو تو اگر پکا بھروسہ ہو کہ آنکھ کھلے گی تو اس کو وتر کی نماز تہجد کے بعد پڑھنا بہتر ہے، لیکن اگر آنکھ کھلنے کا اعتبار نہ ہو اور سو جانے کا ڈر ہو تو عشاء کے بعد سونے سے پہلے ہی پڑھ لینا چاہیے۔

مَسْئَلَةٌ ۷: بادل کے دن فجر، ظہر اور مغرب کی نماز ذرا دیر کر کے پڑھنا بہتر ہے اور عصر کی نماز میں جلدی کرنا مستحب ہے۔

۱۔ عصر کی طرح عشاء میں بھی جلدی کرنا مستحب ہے مگر یہ جلدی کرنے کا حکم اس وقت ہے جب کہ کچھ اوقات معلوم ہوں مشکل ہیں لیکن اگر گزری کے درجے سے نیک اوقات معلوم ہوتے ہیں تو بلا ہر نماز کو اس کے معمولی وقت پر پڑھنا چاہیے۔

وہ اوقات جن میں نماز پڑھنا منع ہے

مَسْئَلَةٌ ۸: سورج نکلنے وقت اور ٹھیک دوپہر کو اور سورج ڈوبنے وقت کوئی نماز صحیح نہیں ہے، البتہ عصر کی نماز اگر ابھی نہ پڑھی ہو تو وہ سورج ڈوبنے وقت بھی پڑھ لے اور ان تینوں وقت سجدہ تلاوت بھی مکروہ اور منع ہے۔

مَسْئَلَةٌ ۹: فجر کی نماز پڑھ لینے کے بعد جب تک سورج نکل کر اونچا نہ ہو جائے نفل نماز پڑھنا مکروہ ہے، البتہ سورج نکلنے سے پہلے قضا نماز پڑھنا درست ہے اور سجدہ تلاوت بھی درست ہے اور جب سورج نکل آیا تو جب تک ذرا روشنی نہ آجائے قضا نماز بھی درست نہیں، ایسے ہی عصر کی نماز پڑھ لینے کے بعد نفل نماز جائز نہیں، البتہ قضا اور سجدہ کی آیت کا سجدہ درست ہے، لیکن جب دھوپ پھینکی پڑ جائے تو یہ بھی درست نہیں۔

مَسْئَلَةٌ ۱۰: فجر کے وقت سورج نکل آنے کے ڈر سے جلدی کے مارے فقط فرض پڑھ لیے تو اب جب تک سورج اونچا اور روشن نہ ہو جائے تب تک سنت نہ پڑھے، جب ذرا روشنی آجائے تب سنت وغیرہ جو نماز چاہے پڑھے۔

مَسْئَلَةٌ ۱۱: جب صبح ہو جائے اور فجر کا وقت آجائے تو دو رکعت سنت اور دو رکعت فرض کے سوا اور کوئی نفل نماز پڑھنا درست نہیں یعنی مکروہ ہے، البتہ قضا نمازیں پڑھنا اور سجدہ کی آیت پر سجدہ کرنا درست ہے۔

مَسْئَلَةٌ ۱۲: اگر فجر کی نماز پڑھنے میں سورج نکل آیا تو نماز نہیں ہوئی، سورج میں روشنی آجانے کے بعد قضا پڑھے اور اگر عصر کی نماز پڑھنے میں سورج ڈوب گیا تو نماز ہوگئی قضا نہ پڑھے۔

مَسْئَلَةٌ ۱۳: عشاء کی نماز پڑھنے سے پہلے سوتے رہنا مکروہ ہے نماز پڑھ کے سونا چاہیے لیکن کوئی مرض سے یا سفر سے بہت تھکا ماندہ ہو اور کسی سے کہہ دے کہ مجھے نماز کے وقت جگا دینا اور وہ دوسرا وعدہ کر لے تو سونا درست ہے۔


مَسْئَلَةٌ ۱۴: عیدین کی نماز جہاں واجب ہے وہاں کے سب مرد و عورت کو قبل نماز عیدین کے نماز فجر کے بعد کوئی نفل وغیرہ پڑھنا مکروہ ہے۔

مَسْئَلَةٌ ۱۵: جن اوقات میں نماز پڑھنا مکروہ ہے ان وقتوں میں اگر قرآن مجید کی تلاوت کرے تو مکروہ نہیں ہے یا بجائے تلاوت کے درود شریف پڑھے یا ذکر کرے۔



تعمیریں

- سؤال ۱: نمازوں کے اوقات اپنے الفاظ میں مختصر بیان کریں؟
- سؤال ۲: وہ کون سے اوقات ہیں جن میں کوئی بھی نماز پڑھنا صحیح نہیں ہے؟
- سؤال ۳: ظہر کی نماز کا مستحب وقت کیا ہے؟
- سؤال ۴: عصر کی نماز کا مستحب وقت کیا ہے؟
- سؤال ۵: بادل کے دن تمام نمازوں کے اوقات کا کیا حکم ہے؟
- سؤال ۶: جو عورت اخیررات میں تہجد کی عادی ہو تو وہ وتر کس وقت پڑھے؟
- سؤال ۷: عشاء کی نماز پڑھنے سے پہلے کس صورت میں سونا مکروہ ہے؟ اور کس صورت میں سونا مکروہ نہیں ہے؟



نماز کی شرطوں کا بیان

مَسْئَلَةٌ ①: نماز شروع کرنے سے پہلے سات چیزیں واجب ہیں: ① اگر وضو نہ ہو تو وضو کرے، نہانے کی ضرورت ہو تو غسل کرے ② بدن پر یا کپڑے پر کوئی نجاست لگی ہو تو اس کو پاک کرے ③ جس جگہ نماز پڑھنی ہو وہ بھی پاک ہونی چاہیے ④ فقط منہ اور دونوں ہتھیلی اور دونوں پیر کے سوا سر سے پیر تک سارا بدن خوب ڈھانک لے ⑤ قبلہ کی طرف منہ کرے ⑥ جس نماز کو پڑھنا چاہتی ہے اس کی نیت یعنی دل سے ارادہ کرے ⑦ وقت آنے کے بعد نماز پڑھے، یہ سب چیزیں نماز کے لیے شرط ہیں، اگر اس میں سے ایک چیز بھی چھوٹ جائے گی تو نماز نہ ہوگی۔

کپڑوں کی طہارت اور ستر کے متعلق احکام

مَسْئَلَةٌ ②: باریک تن زیب یا بگ یا جالی وغیرہ کا بہت باریک دوپٹہ اوڑھ کر نماز پڑھنا درست نہیں۔
مَسْئَلَةٌ ③: اگر نماز پڑھتے وقت چوتھائی پنڈلی یا چوتھائی ران یا چوتھائی بانہہ کھل جائے اور اتنی دیر کھلی رہے جتنی دیر میں تین بار سبحان اللہ کہہ سکے تو نماز ختم ہو جاتی ہے، پھر سے پڑھے اور اگر اتنی دیر نہیں لگی بل کہ کھلتے ہی ڈھک لیا تو نماز ہوگئی۔ اسی طرح جتنے بدن کا ڈھانکنا واجب ہے اس میں سے جب چوتھائی عضو کھل جائے گا تو نماز نہ ہوگی جیسے ایک کان کا چوتھائی یا پوتھائی سر یا چوتھائی بال، چوتھائی پیٹ، چوتھائی پیٹھ، چوتھائی گردن، چوتھائی سینہ، چوتھائی چھاتی وغیرہ کھل جانے سے نماز نہ ہوگی۔

مَسْئَلَةٌ ④: جو لڑکی ابھی جوان نہیں ہوئی اگر اس کی اوڑھنی سرک گئی اور اس کا سر کھل گیا تو اس کی نماز ہوگئی۔
مَسْئَلَةٌ ⑤: اگر کپڑے یا بدن پر کچھ نجاست لگی ہے لیکن پانی کہیں نہیں ملتا تو اسی طرح نجاست کے ساتھ نماز پڑھے۔

مَسْئَلَةٌ ⑥: اگر سارا کپڑا نجس ہو یا پورا کپڑا تو نجس نہیں لیکن بہت ہی کم پاک ہے، یعنی ایک چوتھائی سے کم پاک ہے اور باقی سب کا سب نجس ہے تو ایسے وقت یہ بھی درست ہے، کہ اس کپڑے کو پہنے پہنے نماز پڑھے اور یہ بھی درست ہے کہ کپڑا اتار ڈالے اور نگی ہو کر نماز پڑھے لیکن نگی ہو کر نماز پڑھنے سے اسی نجس کپڑے کو پہن کر پڑھنا
۱۸ مسائل مذکور ہیں۔
۱۹ ایک قسم کا کپڑا۔

بہتر ہے اور اگر چوتھائی کپڑا یا چوتھائی سے زیادہ پاک ہو تو تنگی ہو کر نماز پڑھنا درست نہیں، اسی نجس کپڑے کو پہن کر پڑھنا واجب ہے۔

مَسْئَلَةٌ ۷: اگر کسی کے پاس بالکل کپڑا نہ ہو تو تنگی نماز پڑھے، لیکن ایسی جگہ پڑھے کہ کوئی دیکھ نہ سکے اور کھڑے ہو کر نہ پڑھے بل کہ بیٹھ کر پڑھے، اور رکوع سجدہ کو اشارہ سے ادا کرے اور اگر کھڑے کھڑے پڑھے اور رکوع سجدہ ادا کرے تو بھی درست ہے نماز ہو جائے گی لیکن بیٹھ کر پڑھنا بہتر ہے۔

مَسْئَلَةٌ ۸: سفر میں کسی کے پاس تھوڑا سا پانی ہے کہ اگر نجاست دھوتی ہے تو وضو کے لیے نہیں بچتا اور اگر وضو کرے تو نجاست پاک کرنے کے لیے پانی نہ بچے گا تو اس پانی سے نجاست دھو ڈالے پھر وضو کے لیے تیمم کر لے۔

وقت سے متعلق احکام

مَسْئَلَةٌ ۹: ظہر کی نماز پڑھی لیکن جب پڑھ چکی تو معلوم ہوا کہ جس وقت نماز پڑھی تھی اس وقت ظہر کا وقت نہیں رہا تھا بل کہ عصر کا وقت آ گیا تھا تو اب پھر قضا پڑھنا واجب نہیں ہے بل کہ وہی نماز جو پڑھی ہے قضا میں آ جائے گی اور ایسا سمجھیں گے کہ گویا قضا پڑھی تھی۔

مَسْئَلَةٌ ۱۰: اور اگر وقت آ جانے سے پہلے ہی نماز پڑھ لی تو نماز نہیں ہوئی۔

نیت سے متعلق احکام

مَسْئَلَةٌ ۱۱: زبان سے نیت کرنا ضروری نہیں ہے بل کہ دل میں جب اتنا سوچ لے کہ میں آج کے ظہر کی فرض نماز پڑھتی ہوں اور اگر سنت پڑھتی ہو تو یہ سوچ لے کہ ظہر کی سنت پڑھتی ہوں، بس اتنا خیال کر کے "اللَّهُ أَكْبَرُ" کہہ کر ہاتھ باندھ لے تو نماز ہو جائے گی، جو لمبی چوڑی نیت لوگوں میں مشہور ہے اس کا کہنا کچھ ضروری نہیں ہے۔

مَسْئَلَةٌ ۱۲: اگر زبان سے نیت کہنا چاہے تو اتنا کہہ لینا کافی ہے نیت کرتی ہوں میں آج کے ظہر کی فرض کی "اللَّهُ أَكْبَرُ"۔ یا نیت کرتی ہوں ظہر کی سنتوں کی "اللَّهُ أَكْبَرُ"۔ اور چار رکعت نماز، وقت ظہر، منہ میرا طرف کعبہ شریف کے، یہ سب کہنا ضروری نہیں ہے چاہے کہے چاہے نہ کہے۔

مَسْئَلَةٌ ۱۳: اگر دل میں تو یہی خیال ہے کہ میں ظہر کی نماز پڑھتی ہوں لیکن ظہر کی جگہ زبان سے عصر کا وقت نکل گیا تو بھی ظہر کی نماز ہو جائے گی۔

مَسْئَلَةٌ ۱۴: اگر بھولے سے چار رکعت کی جگہ چھ رکعت یا تین زبان سے نکل جائے تو بھی نماز ہو جائے گی۔

مَسْئَلَةٌ ۱۵: اگر کئی نمازیں قضا ہو گئیں اور قضا پڑھنے کا ارادہ کیا تو وقت مقرر کر کے نیت کرے یعنی یوں نیت کرے کہ میں فجر کے فرض پڑھتی ہوں، اگر ظہر کی قضا پڑھنا ہو تو یوں نیت کرے کہ ظہر کے فرض کی قضا پڑھتی ہوں۔ اسی طرح جس وقت کی قضا پڑھنا ہو خاص اسی کی نیت کرنا چاہیے، اگر فقط اتنی نیت کر لی کہ میں قضا نماز پڑھتی ہوں اور خاص اس وقت کی نیت نہیں کی تو قضا صحیح نہ ہوگی پھر سے پڑھنی پڑے گی۔

مَسْئَلَةٌ ۱۶: اگر کئی دن کی نمازیں قضا ہو گئیں تو دن تاریخ بھی مقرر کر کے نیت کرنا چاہیے، جیسے کسی کی ہفتہ، اتوار، پیر اور منگل چار دن کی نمازیں قضا ہوئیں تو اب فقط اتنی نیت کرنا کہ میں فجر کی نماز پڑھتی ہوں درست نہیں ہے بلکہ یوں نیت کرے کہ ہفتہ کی فجر کی قضا پڑھتی ہوں، پھر ظہر پڑھتے وقت کہے ہفتہ کی ظہر کی قضا پڑھتی ہوں، اسی طرح کہتی جائے۔ پھر جب ہفتہ کی سب نمازیں قضا کر چکے تو کہے کہ اتوار کی فجر کی قضا پڑھتی ہوں، اس طرح سب نمازیں قضا پڑھے۔ اگر کئی مہینے یا کئی سال کی نمازیں قضا ہوں تو مہینے اور سال کا بھی نام لے اور کہے کہ فلاں سال کے فلاں مہینے کی فلاں تاریخ کی فجر کی قضا پڑھتی ہوں، بغیر اس طرح نیت کیے قضا صحیح نہیں ہوتی۔

مَسْئَلَةٌ ۱۷: اگر کسی کو دن تاریخ مہینہ سال کچھ یاد نہ ہوں تو یوں نیت کرے کہ فجر کی نماز جتنی میرے ذمے قضا ہیں ان میں جو سب سے اول ہے اس کی قضا پڑھتی ہوں، یا ظہر کی نمازیں جتنی میرے ذمے قضا ہیں ان میں سے جو سب سے پہلی ہے اس کی قضا پڑھتی ہوں، اسی طرح نیت کر کے برابر قضا پڑھتی رہے، جب دل گواہی دے دے کہ اب سب نمازیں جتنی قضا ہوئیں تھیں سب کی قضا پڑھ چکی ہوں تو قضا پڑھنا چھوڑ دے۔

مَسْئَلَةٌ ۱۸: سنت اور نفل اور تراویح کی نماز میں فقط اتنی نیت کر لینا کافی ہے کہ میں نماز پڑھتی ہوں، سنت ہونے اور نفل ہونے کی کچھ نیت نہیں کی تو بھی درست ہے، مگر سنت تراویح کی نیت کر لینا زیادہ احتیاط کی بات ہے۔

قبلہ کی طرف رخ کرنے کا بیان

مَسْئَلَةٌ ۱: اگر کسی ایسی جگہ ہے کہ قبلہ معلوم نہیں اور نہ وہاں کوئی ایسا آدمی ہے جس سے پوچھ سکے تو اپنے دل میں سوچے جدھر دل گواہی دے اس طرف نماز پڑھ لے، اگر بغیر سوچے پڑھ لے گی تو نماز نہ ہوگی، لیکن بغیر سوچے پڑھنے کی صورت میں اگر بعد میں معلوم ہو جائے کہ ٹھیک قبلہ کی طرف پڑھی ہے تو نماز ہو جائے گی اور اگر وہاں آدمی تو موجود ہے لیکن پردہ اور شرم کے مارے پوچھا نہیں اسی طرح نماز پڑھ لی تو نماز نہیں ہوئی، ایسے وقت ایسی

شرم نہ کرنا چاہیے بل کہ پوچھ کر نماز پڑھے۔

مَسْئَلَةٌ ۴: اگر کوئی تھلانے والا نہ ملا اور دل کی گواہی پر نماز پڑھ لی پھر معلوم ہوا کہ جدھر نماز پڑھی ہے ادھر قبلہ نہیں ہے تو بھی نماز ہوگئی۔

مَسْئَلَةٌ ۳: اگر بے رخ نماز پڑھ رہی تھی پھر نماز ہی میں معلوم ہو گیا کہ قبلہ ادھر نہیں ہے بل کہ فلاں طرف ہے تو نماز ہی میں قبلہ کی طرف گھوم جائے، اب معلوم ہونے کے بعد اگر قبلہ کی طرف نہ پھرے گی تو نماز نہ ہوگی۔

مَسْئَلَةٌ ۴: اگر کوئی کعبہ شریف کے اندر نماز پڑھے تو یہ بھی جائز ہے اور اس کے اندر نماز پڑھنے والی کو اختیار ہے جدھر چاہے منہ کر کے نماز پڑھے۔

مَسْئَلَةٌ ۵: کعبہ شریف کے اندر فرض نماز بھی درست ہے اور نفل بھی درست ہے۔



تسیریں

سؤال ۱: نماز کی شرطیں ذکر کریں؟

سؤال ۲: نماز کی حالت میں کتنا ستر کھلنے سے اور کتنی دیر کھلنے سے نماز ٹوٹ جاتی ہے اور ستر کی کتنی مقدار معاف ہے؟

سؤال ۳: کیا کپڑا میسر نہ ہونے کی صورت میں ننگے نماز پڑھنا جائز ہے؟

سؤال ۴: وقت گزر جانے کے بعد ادا کی نیت سے نماز پڑھ لی، حالاں کہ وہ قضا ہو چکی تھی تو کیا نماز ہوگئی؟

سؤال ۵: کیا نیت زبان سے کرنا ضروری ہے یا دل کا ارادہ کافی ہے؟ اگر دل کا ارادہ تو صحیح تھا لیکن زبان سے غلطی سے الفاظ دوسری نماز کے نکل گئے تو کیا یہ نماز درست ہوگی؟

سؤال ۶: قضا نمازوں کی نیت کس طرح کرے؟

سؤال ۷: سنت، نفل اور تراویح کی نماز کی نیت کس طرح کرے؟


سؤال ۸: اگر قضا نمازوں کے لیے دن، تاریخ اور مہینہ کچھ یاد نہیں تو اب نیت کس طرح کرے؟

سؤال ۹: اگر دل میں خیال ہے کہ میں ظہر کی نماز پڑھتی ہوں لیکن زبان سے ظہر کی جگہ عصر کی نماز نکل گیا اب اس کی نماز کا کیا حکم ہے؟

سؤال ۱۰: اگر کوئی ایسی جگہ ہو کہ قبلہ کی سمت معلوم نہ ہو تو کیا کرے؟

سؤال ۱۱: اگر قبلہ کا رخ معلوم نہ ہو اور بغیر پوجھے و بغیر سوچے نماز شروع کر دی تو کیا نماز درست ہے؟

سؤال ۱۲: کیا کعبہ شریف میں نماز جائز ہے اور اگر جائز ہے تو کس طرف منہ کرنا چاہیے؟



باب ۱۰ الصلوٰۃ

فرض نماز پڑھنے کے طریقہ کا بیان

مَسْئَلَةٌ ①: نماز کی نیت کر کے "اللَّهُ أَكْبَرُ" کہے اور "اللَّهُ أَكْبَرُ" کہتے وقت اپنے دونوں ہاتھ کندھے تک اٹھائے، لیکن ہاتھوں کو دوپٹے سے باہر نہ نکالے، پھر سینے پر ہاتھ باندھ لے اور داہنے ہاتھ کی ہتھیلی کو بائیں ہاتھ کی ہتھیلی کی پشت پر رکھ دے اور یہ دعاء پڑھے:

"سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ"

پھر "أَعُوذُ بِاللَّهِ" اور "بِسْمِ اللَّهِ" پڑھ کر "الْحَمْدُ" پڑھے اور "وَلَا الضَّالِّينَ" کے بعد "آمین" کہے پھر "بِسْمِ اللَّهِ" پڑھ کر کوئی سورت پڑھے۔

پھر اللَّهُ أَكْبَرُ کہہ کے رکوع میں جائے اور "سُبْحَانَ رَبِّيَ الْعَظِيمِ" تین مرتبہ یا پانچ مرتبہ یا سات مرتبہ کہے اور رکوع میں دونوں ہاتھ کی انگلیاں ملا کر گھٹنوں پر رکھ دے اور دونوں بازو پہلو سے خوب ملائے رکھے اور دونوں پیر کے ٹخنے بالکل ملا دے پھر "سَمِعَ اللَّهُ لِمَنْ حَمِدَهُ رَبَّنَا لَكَ الْحَمْدُ" کہتی ہوئی سر اٹھائے۔

جب خوب سیدھی کھڑی ہو جائے تو پھر اللَّهُ أَكْبَرُ کہتی ہوئی سجدے میں جائے۔ زمین پر پہلے گھٹنے رکھے، پھر کانوں کے برابر ہاتھ رکھے اور انگلیاں خوب ملا لے، پھر دونوں ہاتھوں کے بیچ میں ماتھا رکھے اور سجدے کے وقت ماتھا اور ناک دونوں زمین پر رکھ دے، ہاتھ اور پاؤں کی انگلیاں قبلہ کی طرف رکھے مگر پاؤں کھڑے نہ کرے، بلکہ داہنی طرف کو نکال دے اور خوب سمٹ کر اور دب کر سجدہ کرے کہ پیٹ دونوں رانوں سے اور بائیں دونوں پہلو سے ملا دے۔

دونوں بائیں زمین پر رکھ دے اور سجدہ میں کم سے کم تین دفعہ "سُبْحَانَ رَبِّيَ الْأَعْلَى" کہے، پھر "اللَّهُ أَكْبَرُ" کہتی ہوئی اٹھے اور خوب اچھی طرح بیٹھ جائے تب دوسرا سجدہ "اللَّهُ أَكْبَرُ" کہہ کے کرے اور کم سے کم تین دفعہ "سُبْحَانَ رَبِّيَ الْأَعْلَى" کہے کے "اللَّهُ أَكْبَرُ" کہتی ہوئی کھڑی ہو جائے اور زمین پر ہاتھ ٹیک کر کے

نہ اٹھے، پھر "بِسْمِ اللّٰهِ" کہہ کر اَلْحَمْدُ اور سورۃ پڑھ کے دوسری رکعت اسی طرح پوری۔
جب دوسرا سجدہ کر چکے تو بائیں چوڑے پر بیٹھے اور اپنے دونوں پاؤں داہنی طرف نکال دے اور منوں ہاتھ اپنی رانوں پر رکھ لے اور انگلیاں خوب ملا کر رکھے پھر پڑھے:

"التَّحِيَّاتُ لِلّٰهِ وَالصَّلٰوٰتُ وَالطَّيِّبٰتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللّٰهِ وَبَرَكَاتُ
السَّلَامِ عَلَيْنَا وَعَلَىٰ عِبَادِ اللّٰهِ الصَّالِحِينَ، أَشْهَدُ أَنْ لَا إِلَهَ إِلَّا اللّٰهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ"

اور جب کلمہ پر پہنچے تو بیچ کی انگلی اور انگوٹھے سے حلقہ بنا کر "لَا إِلَهَ" کہنے کے وقت انگلی اٹھائے اور "إِلَّا
اللّٰهُ" کہنے کے وقت جھکا دے مگر عقد و حلقہ کی ہیئت کو آخر نماز تک باقی رکھے۔ اگر چار رکعت پڑھنا ہو تو اس سے
زیادہ اور کچھ نہ پڑھے بل کہ فوراً اللّٰهُ أَكْبَرُ کہہ کے اٹھ کھڑی ہو اور دو رکعتیں اور پڑھ لے اور فرض نماز میں
آخری دو رکعتوں میں اَلْحَمْدُ کے ساتھ اور کوئی سورت نہ ملائے۔ جب چوتھی رکعت پر بیٹھے تو پھر التحیات پڑھ
کے یہ درود شریف پڑھے:

"اللّٰهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ
إِنَّكَ حَمِيدٌ مَّجِيدٌ. اللّٰهُمَّ بَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ وَعَلَىٰ
آلِ إِبْرَاهِيمَ إِنَّكَ حَمِيدٌ مَّجِيدٌ."

پھر یہ دعاء پڑھے: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

یا یہ دعاء پڑھے:

"اللّٰهُمَّ اغْفِرْ لِي وَلِوَالِدِي وَلِجَمِيعِ الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ
الْأَحْيَاءِ مِنْهُمْ وَالْأَمْوَاتِ"

یا کوئی اور دعاء پڑھے جو حدیث یا قرآن مجید میں آئی ہو۔ پھر اپنے داہنی طرف سلام پھیرے اور کہے
"السَّلَامُ عَلَيْكُمْ وَرَحْمَةُ اللّٰهِ" پھر یہی کہہ کر بائیں طرف سلام پھیرے اور سلام کرتے وقت فرشتوں پر سلام
کرنے کی نیت کرے۔

یہ نماز پڑھنے کا طریقہ ہے۔ لیکن اس میں جو فرائض ہیں ان میں سے اگر ایک بات بھی چھوٹ جائے تو نماز
نہیں ہوتی، چاہے قصداً چھوڑا ہو یا بھولے سے دونوں کا ایک حکم ہے اور بعض چیزیں واجب ہیں کہ اس میں سے

اگر کوئی چیز قصداً چھوے تو نماز گئی اور خراب ہو جاتی ہے اور پھر سے نماز پڑھنی پڑتی ہے۔ اگر کوئی پھر سے نہ پڑھے تو خیر ہے۔ فرض سر سے اتر جاتا ہے، لیکن بہت گناہ ہوتا ہے اور اگر بھولے سے چھوٹ جائے تو سجدہ سہو کر لینے۔ نماز ہو جائے گی اور بعض چیزیں سنت ہیں اور بعض چیزیں مستحب ہیں۔

نماز کے فرائض

مَسْئَلَةٌ ۴: نماز میں چھ چیزیں فرض ہیں: ① نیت باندھتے وقت اللہ اکبر کہنا۔ ② کھڑا ہونا۔ ③ قرآن میں سے کوئی سورت یا آیت پڑھنا۔ ④ رکوع کرنا ⑤ دونوں سجدے کرنا۔ ⑥ نماز کے آخر میں جتنی دیر "التحیات" پڑھنے میں لگتی ہے اتنی دیر بیٹھنا۔

نماز کے واجبات

مَسْئَلَةٌ ۳: یہ چیزیں نماز میں واجب ہیں: "الحمد" پڑھنا، اس کے ساتھ کوئی سورت ملانا، ہر فرض کو اپنے اپنے موقع پر ادا کرنا، اور پہلے کھڑے ہو کر "الحمد" پڑھنا، پھر سورت ملانا، پھر رکوع کرنا، پھر سجدہ کرنا، دو رکعت پر بیٹھنا، دونوں بیٹھکوں میں "التحیات" پڑھنا، وتر کی نماز میں دعاء قنوت پڑھنا۔ "السَّلَامُ عَلَيْكُمْ وَرَحْمَةُ اللَّهِ" کہہ کر سلام پھیرنا، ہر چیز کو اطمینان سے ادا کرنا، بہت جلدی نہ کرنا۔

مَسْئَلَةٌ ۴: ان باتوں کے سوا جتنی اور باتیں ہیں وہ سب سنت ہیں، لیکن بعض ان میں سے مستحب ہیں۔

متفرق مسائل

مَسْئَلَةٌ ۵: اگر کوئی نماز میں "الْحَمْدُ" نہ پڑھے، بل کہ کوئی اور آیت یا کوئی اور پوری سورت پڑھے یا فقط "الْحَمْدُ" پڑھے اس کے ساتھ کوئی سورت یا کوئی آیت نہ ملائے یا دو رکعت پڑھ کے نہ بیٹھے بغیر بیٹھے اور بغیر التحیات پڑھے تیسری رکعت کے لیے کھڑی ہو جائے یا بیٹھ تو گئی لیکن "التحیات" نہیں پڑھی تو ان سب صورتوں میں سر سے فرض تو اتر جائے گا لیکن نماز بالکل گئی اور خراب ہے، پھر سے پڑھنا واجب ہے، نہ دہرائے گی تو بڑا گناہ ہوگا، البتہ اگر بھولے سے ایسا کیا ہو تو سجدہ سہو کر لینے سے نماز درست ہو جائے گی۔

مَسْئَلَةٌ ۶: اگر "السَّلَامُ عَلَيْكُمْ وَرَحْمَةُ اللَّهِ" کے موقع پر سلام نہیں پھیرا، بل کہ جب سلام کا وقت آیا تو کسی سے بول پڑی، باتیں کرنے لگی یا اٹھ کر کہیں چلی گئی یا اور کوئی ایسا کام کیا جس سے نماز ٹوٹ جاتی ہے، تو اس کا بھی یہی حکم ہے کہ فرض تو اتر جائے گا لیکن نماز کا ذہرانا واجب ہے، پھر سے نہ پڑھے گی تو بڑا گناہ ہوگا۔

مَسْئَلَةٌ ⑤: اگر پہلے سورت پڑھی پھر "الحمد" پڑھی تب بھی نماز دُہرانا پڑے گی اور پھولے سے ایسا یا توجہ ہو کر لے۔

مَسْئَلَةٌ ⑧: "الحمد" کے بعد کم سے کم تین آیتیں پڑھنی چاہئیں، اگر ایک ہی آیت یا دو آیتیں پڑھیں۔

مَسْئَلَةٌ ⑨: اگر کوئی رکوع سے کھڑی ہو کر "سَمِعَ اللَّهُ لِمَنْ حَمِدَهُ رَبَّنَا لَكَ الْحَمْدُ" یا رکوع میں

"سُبْحَانَ رَبِّيَ الْعَظِيمِ" نہ پڑھے یا سجدہ میں "سُبْحَانَ رَبِّيَ الْأَعْلَى" نہ پڑھے یا اخیر کی بیٹھ کر

"التحيات" کے بعد درود شریف نہ پڑھے تو بھی نماز ہوگئی، لیکن سنت کے خلاف ہے۔ اس طرح اگر درود شریف

کے بعد کوئی دعاء نہ پڑھی فقط درود پڑھ کر سلام پھیر دیا تب بھی نماز درست ہے، لیکن سنت کے خلاف ہے۔

مَسْئَلَةٌ ⑩: نیت باندھتے وقت ہاتھوں کا اٹھانا سنت ہے، اگر کوئی نہ اٹھائے تب بھی نماز درست ہے مگر خلاف

سنت ہے۔

مَسْئَلَةٌ ⑪: ہر رکعت میں "بِسْمِ اللَّهِ" پڑھ کر "الْحَمْدُ" پڑھے اور جب سورت طماعتے تو سورت سے پہلے

"بِسْمِ اللَّهِ" پڑھ لے یہی بہتر ہے۔

مَسْئَلَةٌ ⑫: سجدہ کے وقت اگر تاک اور ماتھا دونوں زمین پر نہ رکھے بلکہ فقط ماتھا زمین پر رکھے اور تاک نہ

رکھے تو بھی نماز درست ہے اور اگر ماتھا نہیں لگا یا فقط تاک زمین پر لگائی تو نماز نہیں ہوئی البتہ اگر کوئی مجبوری ہو تو

فقط تاک لگانا بھی درست ہے۔

مَسْئَلَةٌ ⑬: اگر رکوع کے بعد اچھی طرح کھڑی نہیں ہوئی، ذرا سا سر اٹھا کر سجدہ میں چلی گئی تو نماز پھر سے

پڑھے۔

مَسْئَلَةٌ ⑭: اگر دونوں سجدوں کے بیچ میں اچھی طرح نہیں بیٹھی، ذرا سا سر اٹھا کر دوسرا سجدہ کر لیا تو اگر ذرا سا ہی

سر اٹھا یا ہو تو ایک ہی سجدہ ہو اور دونوں سجدے ادا نہیں ہوئے اور نماز بالکل نہیں ہوئی، اور اگر اتنا ہی اٹھی کہ قریب

قریب بیٹھنے کے ہو گئی ہے تو خیر نماز سے تو اثر مٹ گیا لیکن بڑی تلمی اور شراب ہوگئی، اس لیے پھر سے پڑھنا چاہیے

نہیں تو بڑا گناہ ہوگا۔

مَسْئَلَةٌ ⑮: اگر پیال (گھاس پھوس) پر یا روٹی کی چیز پر سجدہ کرے تو سر کو خوب دبا کر سجدہ کرے اتنا دبا جائے کہ

اس سے زیادہ نہ دب سکے اور اگر اوپر اوپر ذرا اشارہ سے سر رکھ دیا یا نہیں تو سجدہ نہیں ہوا۔

مَسْئَلَةٌ ۱۶: فقہ نماز میں آخری دو رکعتوں میں اگر ”الحمد“ کے بعد کوئی سورت بھی پڑھ گئی تو نماز میں کچھ نقصان نہیں آیا نماز بالکل صحیح ہے۔

مَسْئَلَةٌ ۱۷: اگر آخری دو رکعتوں میں اَلْحَمْدُ نہ پڑھے بل کہ تین دفعہ ”سُبْحَانَ اللّٰهِ، سُبْحَانَ اللّٰهِ“ کہہ لے تو بھی درست ہے، لیکن ”اَلْحَمْدُ“ پڑھ لینا بہتر ہے اور اگر کچھ نہ پڑھے چپکے کھڑی رہے تو بھی کوئی حرج نہیں نماز درست ہے۔

مَسْئَلَةٌ ۱۸: پہلی دو رکعتوں میں ”اَلْحَمْدُ“ کے ساتھ سورت ملانا واجب ہے، اگر کوئی پہلی رکعتوں میں فقط ”اَلْحَمْدُ“ پڑھے سورت نہ ملے یا ”اَلْحَمْدُ“ بھی نہ پڑھے ”سُبْحَانَ اللّٰهِ، سُبْحَانَ اللّٰهِ“ پڑھتی رہے تو اب آخری رکعتوں میں ”اَلْحَمْدُ“ کے ساتھ سورت ملانا چاہیے، پھر اگر قصداً ایسا کیا ہے تو نماز پھر سے پڑھے اور اگر بھولے سے کیا ہو تو سجدہ سہو کر لے۔

مَسْئَلَةٌ ۱۹: نماز میں ”اَلْحَمْدُ“ اور سورت وغیرہ ساری چیزیں آہستہ اور چپکے سے پڑھے، لیکن اس طرح پڑھنا چاہیے کہ خود اپنے کان میں آواز ضرور آئے، اگر اپنی آواز خود اپنے آپ کو بھی نہ سنائی دے تو نماز نہ ہوگی۔

مَسْئَلَةٌ ۲۰: کسی نماز کے لیے کوئی سورت مقرر نہ کرے، بل کہ جو بھی چاہے پڑھا کرے، سورت مقرر کر لینا مکروہ ہے۔

مَسْئَلَةٌ ۲۱: دوسری رکعت میں پہلی رکعت سے زیادہ لمبی سورت نہ پڑھے۔


مَسْئَلَةٌ ۲۲: سب عورتیں اپنی اپنی نماز الگ الگ پڑھیں جماعت سے نہ پڑھیں اور جماعت کے لیے مسجد میں جانا اور وہاں جا کر مردوں کے ساتھ پڑھنا نہ چاہیے۔ اگر کوئی عورت اپنے شوہر وغیرہ کسی حرم کے ساتھ جماعت کر کے نماز پڑھے تو اس کا مسئلہ کسی سے پوچھ لے۔ چون کہ ایسا اتفاق کم ہوتا ہے اس لیے ہم نے بیان نہیں کیا۔ البتہ اتنی بات یاد رکھے کہ اگر کبھی ایسا موقع ہو تو کسی مرد کے برابر نہ کھڑی ہو بالکل پیچھے رہے ورنہ اس کی نماز بھی خراب ہوگی اور اس مرد کی نماز بھی برباد ہو جائے گی۔

مَسْئَلَةٌ ۲۳: اگر نماز پڑھتے میں وضو ٹوٹ جائے تو وضو کر کے پھر سے نماز پڑھے۔

مَسْئَلَةٌ ۲۴: مستحب یہ ہے کہ جب کھڑی ہو تو اپنی نگاہ سجدے کی جگہ رکھے اور جب رکوع میں جائے تو پاؤں پر نگاہ رکھے اور جب سجدہ کرے تو ناک پر، سلام پھیرتے وقت کندھوں پر نگاہ رکھے اور جب جمائی آئے تو منہ خوب بند کر لے، اگر اور کسی طرح نہ رکے تو ہاتھ کی ہتھیلی کے اوپر کی طرف سے رد کے اور جب گلا سہلانے تو جہاں تک ہو سکے کھانسی کو روکے اور ضبط کرے۔

تعمیر

- سؤال ۱: نماز پڑھنے کا طریقہ ذکر کریں۔
- سؤال ۲: نماز کے فرائض اور واجبات بیان کریں۔
- سؤال ۳: کیا سجدہ میں ناک اور ماتھا زمین پر رکھنا ضروری ہے؟
- سؤال ۴: کیا نماز کے ارکان سجدہ وغیرہ کو اطمینان سے کرنا ضروری ہے؟ اگر کسی نے رکوع کیا اور پوری طرح کھڑی نہیں ہوئی کہ سجدہ کر دیا تو کیا نماز درست ہے؟
- سؤال ۵: کیا فرض نماز کی آخری دو رکعتوں میں سورت فاتحہ پڑھنا واجب ہے اور کیا ان رکعتوں میں سورت فاتحہ کے بعد سورت پڑھنے سے سجدہ ہو کر نا پڑے گا؟
- سؤال ۶: اکیلے نماز پڑھنے والی قرأت کتنی آواز میں کرے؟
- سؤال ۷: اگر نماز میں کوئی فرض یا واجب چھوٹ جائے تو اس نماز کا کیا حکم ہے؟
- سؤال ۸: سورت فاتحہ کے بعد قرأت کی کم سے کم مقدار کتنی ہے؟
- سؤال ۹: کیا ہر رکعت میں سورت فاتحہ سے پہلے بسم اللہ پڑھے گی؟
- سؤال ۱۰: اگر دو سجدوں کے درمیان بیٹھی نہیں بل کہ سر اٹھاتے ہی فوراً دوسرے سجدے میں چلی گئی تو اس کی نماز کا کیا حکم ہے؟
- سؤال ۱۱: تمام ارکان نماز میں نگاہ کس جگہ رکھے گی؟ تفصیل سے بتائیے۔
- سؤال ۱۲: روئی کی چیز پر کس صورت میں سجدہ درست ہوگا؟



باب حراءة والتجوید

قرآن شریف پڑھنے کا بیان

مَسْئَلَةٌ ①: قرآن شریف کو صحیح صحیح پڑھنا واجب ہے، ہر حرف کو ٹھیک ٹھیک پڑھے، ہمزہ اور عین میں جو فرق ہے اسی طرح بڑی "ح" اور "ه" میں اور "ذ ظ ز ض" میں اور "س ص ث" میں ٹھیک نکال کے پڑھے، ایک حرف کی جگہ دوسرا حرف نہ پڑھے۔

مَسْئَلَةٌ ②: اگر کسی سے کوئی حرف نہیں لکھا جیسے "ح" کی جگہ "ه" پڑھتی ہے یا عین نہیں لکھتا یا "ث س ص" سب کو سین ہی پڑھتی ہے تو صحیح پڑھنے کی مشق کرنا لازم ہے، اگر صحیح پڑھنے کی محنت نہ کرے گی تو گناہ گار ہوگی اور اس کی کوئی نماز صحیح نہ ہوگی البتہ اگر محنت سے بھی درستی نہ ہو تو لاچار ہے۔

مَسْئَلَةٌ ③: اگر "ح ع" وغیرہ سب حرف نکلتے تو ہیں لیکن ایسی بے پروائی سے پڑھتی ہے کہ "ح" کی جگہ "ه" اور "ع" کی جگہ ہمزہ ہمیشہ پڑھ جاتی ہے کچھ خیال کر کے نہیں پڑھتی تب بھی گناہ گار ہے اور نماز صحیح نہیں ہوتی۔

مَسْئَلَةٌ ④: جو سورت پہلی رکعت میں پڑھی ہے وہی سورت دوسری رکعت میں پھر پڑھ گئی تو بھی کچھ حرج نہیں لیکن بے ضرورت ایسا کرنا بہتر نہیں۔

مَسْئَلَةٌ ⑤: جس طرح کلام مجید میں سورتیں آگے پیچھے لکھی ہیں نماز میں اسی طرح پڑھنا چاہیے، جس طرح غمہ کے سپارہ میں لکھی ہیں اس طرح نہ پڑھے، (کیوں کہ بچوں کے واسطے سپارہ میں آسانی کے لیے ترتیب الٹی لکھی ہے) یعنی جب پہلی رکعت میں کوئی سورت پڑھے تو اب دوسری رکعت میں اس کے بعد والی سورت پڑھے، اس کے پہلے والی سورت نہ پڑھے جیسے کسی نے پہلی رکعت میں "قُلْ يَا أَيُّهَا الْكَافِرُونَ" پڑھی تو اب "إِذَا جَاءَ" یا "قُلْ هُوَ اللَّهُ" یا "قُلْ أَعُوذُ بِرَبِّ الْفَلَقِ" یا "قُلْ أَعُوذُ بِرَبِّ النَّاسِ" پڑھے اور "أَلَمْ نَرْكَبُفَ" اور "لَا يَلَابِ" وغیرہ اس کے اوپر کی سورتیں نہ پڑھے کہ اس طرح پڑھنا مکروہ ہے، لیکن اگر بھولے سے اس طرح پڑھ جائے تو مکروہ نہیں ہے۔

مَسْئَلَةٌ ۲: جب کوئی سورت شروع کرے تو بغیر ضرورت اس کو چھوڑ کر دوسری سورت شروع نہ کرے۔

مَسْئَلَةٌ ۴: اگر نماز میں پہلی رکعت میں کسی سورت کا کچھ حصہ پڑھے اور دوسری رکعت میں اس رکعت کا باقی

حصہ پڑھے تو بلا کراہت درست ہے۔ اور اسی طرح اگر اول رکعت میں کسی سورت کا درمیانی حصہ یا ابتدا حصہ

پڑھے پھر دوسری رکعت میں کسی دوسری سورت کا درمیانی حصہ یا کوئی پوری چھوٹی سورت پڑھے تو بلا کراہت

درست ہے مگر اس عادت کا ڈالنا خلاف اولیٰ ہے، بہتر ہے کہ ہر رکعت میں مستقل سورت پڑھے۔

مَسْئَلَةٌ ۸: جس کو نماز بالکل نہ آتی ہو یا نئی نئی مسلمان ہوئی ہو وہ سب جگہ سُبْحَانَ اللَّهِ، سُبْحَانَ اللَّهِ وغیرہ

پڑھتی رہے تو فرض ادا ہو جائے گا لیکن نماز برابر سیکھتی رہے اگر نماز سیکھنے میں کوتاہی کرے گی تو بہت گناہ گار ہوگی۔

مَسْئَلَةٌ ۹: تراویح میں قرآن پڑھتے وقت کوئی آیت یا سورت غلطی سے چھوٹ جائے اور اس آیت یا سورت

کے آگے پڑھنے لگے اور پھر یاد آئے کہ فلاں آیت یا سورت چھوٹ گئی تو مستحب یہ ہے کہ چھوٹی ہوئی آیت یا

سورت کو پڑھے۔ پھر جس قدر قرآن شریف چھوٹ جانے کے بعد پڑھ لیا تھا اس کو دوبارہ پڑھے تاکہ قرآن مجید

با ترتیب ختم ہو۔

اور چوں کہ ایسا کرنا مستحب ہی ہے لہذا اگر کسی شخص نے بوجہ اس کے کہ بہت زیادہ پڑھنے کے بعد یاد آیا تھا

کہ فلاں جگہ کچھ رہ گیا۔ اور اس وجہ سے وہاں سے یہاں تک سب کا پڑھنا گراں ہے۔ اس لیے فقط اسی رہے

ہوئے کو پڑھ کر پھر آگے سے پڑھنا شروع کر دیا تب بھی کچھ مضائقہ نہیں۔

قرآن مجید پڑھنے کی فضیلت کا بیان

① حدیث میں ہے کہ جس وقت چاہے کوئی تم میں سے اپنے پروردگار سے گفتگو کرنا، تو چاہیے کہ قرآن پڑھے

(یعنی قرآن مجید کی تلاوت کرنا گویا حق تعالیٰ سے بات چیت کرنا ہے) زیادہ غنی لوگوں میں قرآن کے اٹھانے

والے ہیں (یعنی) وہ لوگ کہ جن کے سینہ میں اللہ تعالیٰ نے اس کو (یعنی قرآن کو) رکھا ہے (مطلب یہ ہے کہ جس

نے قرآن پڑھا اور اس پر عمل کیا اس سے بڑھ کر کوئی غنی نہیں۔ اس پر عمل کرنے کی برکت سے حق تعالیٰ باطنی غنا

مرحمت فرماتے ہیں اور ظاہر کشائش بھی میسر ہوتی ہے۔

چنانچہ حضرت امام حسن بصری رَضِيَ اللهُ تَعَالَى عَنْهُ سے روایت ہے کہ ایک مرد کثرت سے حضرت عمر

رَضِيَ اللهُ تَعَالَى عَنْهُ کے دروازے پر آتا تھا (دنیاوی حاجتوں کے لئے)۔ حضرت عمر رَضِيَ اللهُ تَعَالَى عَنْهُ نے اس مرد سے کہا

کہ اس انسان کے تحت ۱۱۵ حدیث نہ کہ ہیں۔

کہ ”جا اور پڑھ“ اس کتاب (یعنی قرآن مجید)۔“ سو وہ مرد چلا گیا پس حضرت مَرْوَانَ بْنَ الْوَلَدِ نے اس کو نہ پایا۔ پھر آپ سے ملے اور آپ اس کے شاکی ہوئے (یعنی اس وجہ سے کچھ شکایت فرمائی کہ ”ہم کو تمہاری تلاش تھی بلکہ یہاں چلے گئے؟“

جب کوئی کثرت سے آمد و رفت رکھتا ہو پھر دفعہ آنا چھوڑ دے تو انسان کو فکر ہو ہی جاتی ہے کہ نہ مظلوم کہاں چلا گیا؟ کس حال میں ہے؟)

سو اس نے جواب میں عرض کیا کہ ”میں نے اللہ کی کتاب میں وہ چیز پالی جس نے مجھے عمر کے دووازے سے غنی اور بے پرواہ کر دیا.....“ یعنی قرآن مجید میں ایسی آیت مل گئی جس کی برکت سے میری نظر مخلوق سے ہٹ گئی اور اللہ تعالیٰ پر بھروسہ ہو گیا۔ تمہارے پاس دنیا کی حاجت کے لیے آنا تھا اب آکر کیا کروں۔

غالباً مراد اس سے اس قسم کے مضامین ہوں گے جو اس آیت میں مذکور ہیں ﴿وَلِي السَّمَاءِ رِزْقُكُمْ وَمَا تُوعَدُونَ﴾ یعنی تمہاری روزی آسمان ہی میں ہے اور جس چیز کا تم وعدہ کیے گئے ہو (وہ بھی آسمان ہی میں ہے) یعنی تمہاری روزی وغیرہ سب کاموں کا بندوبست ہمارے ہی دربار سے ہوتا ہے پھر دوسری طرف توجہ ہونے سے کیا نتیجہ۔

② حدیث میں ہے کہ ”افضل عبادت قرآن کی قرأت ہے۔“ (یعنی بعد فرائض کے تمام نفل عبادت میں قرآن پڑھنا افضل ہے۔)

③ حدیث میں ہے کہ ”تعظیم کرو قرآن کے یاد رکھنے والوں کی جس نے ان کی تعظیم کی پس بے شک اس نے میری تعظیم کی۔“ (اور آپ کی تعظیم کا واجب ہونا ظاہر ہے)

④ حدیث میں ہے: ”تم میں بہتر وہ لوگ ہیں جنہوں نے قرآن پڑھا اور قرآن پڑھایا۔“

⑤ حدیث میں ہے: ”جس نے قرآن پڑھایا اور عمل کیا اس چیز پر جو اس میں ہے (یعنی اس کے احکام پر عمل کیا) پہنائے جائیں گے اس کے والدین کو تاج قیامت کے دن جس کی روشنی زیادہ عمدہ ہوگی آفتاب کی روشنی سے دنیا کے مکانوں میں جب کہ وہ آفتاب تم میں ہو۔ (یعنی دنیا میں جب کہ تمہارے گھروں میں آفتاب روشن ہو جیسی اس کی روشنی ہوتی ہے اس سے بڑھ کر اس تاج کی روشنی ہوگی) پس کیا گمان ہے تمہارا اس شخص کے (ثواب کے) بارے میں جس نے (خود) اس پر عمل کیا۔“ (یعنی قرآن پر جس نے عمل کیا اس کا کیا کچھ بڑا درجہ ہوگا جب کہ اس کے طفیل سے اس کے والدین کو یہ رتبہ عنایت ہوا)

بہشتی زیور (خواتین کے لیے)

⑥ حدیث میں ہے: ”جس نے قرآن پڑھا پھر یہ خیال کیا کہ کوئی اللہ کی مخلوق میں سے بھی ہے جس کو اس نعمت سے بڑھ کر نعمت دی گئی ہے تو بے شک اس چیز کو جسے اللہ تعالیٰ نے بڑا کیا ہے اس نے حقیر معلوم بڑھا دیا اس چیز کو جسے اللہ نے حقیر کیا ہے۔ قرآن جاننے والے کو نہیں زیبا ہے اس شخص سے تیزی کرنا جو (اگر تیزی کرے اور نہ اس شخص سے جہالت کرنا جو اس سے جہالت کرے) (یعنی ایسا نہ کرے) لیکن معاف کرے اور درگزر کرے بسبب عزت قرآن کے“ (یعنی اہل علم اور قرآن کے جاننے والوں کو چاہیے کہ دنیا کی تمام نعمتوں سے قرآن کے علم کو اعلیٰ اور افضل سمجھیں۔ اگر انہوں نے قرآن کے علم سے بڑھ کر کسی چیز کو سمجھا تو جس چیز کو اللہ نے بڑا کیا تھا اس کو حقیر کر دیا اور حاکم جس چیز کو بڑا کرے اس کا حقیر کرنا کس قدر بڑا جرم ہے اور اہل قرآن کو چاہیے کہ لوگوں سے جہالت اور بد اخلاقی سے پیش نہ آئیں کہ قرآن کی عزت اور عظمت اسی بات کو چاہتی ہے اور اگر ان سے کوئی جہالت کرے تو اس کی جہالت کو معاف کریں)۔

⑦ حدیث میں ہے کہ جناب رسول اللہ ﷺ نے فرمایا: ”قرآن زیادہ محبوب ہے اللہ تعالیٰ کو آسمانوں سے اور زمین سے اور ان لوگوں سے جو ان (آسمان اور زمین) میں ہیں۔“ (یعنی قرآن مجید کا درجہ تمام مخلوق سے اعلیٰ ہے اور قرآن مجید اللہ تعالیٰ کو سب سے زیادہ پیارا ہے)۔

⑧ حدیث میں ہے ”جس نے کسی (اللہ کے) بندے کو ایک آیت اللہ کی کتاب کی سکھائی سو وہ (یعنی سکھانے والا) آقا ہو گیا اس (پڑھنے والے) کا۔ نہیں لائق ہے اس (طالب علم) کو اس کی مدد نہ کرنا (موقع پر) اور نہ اس (استاد) پر کسی دوسرے کو ترجیح دینا (جس کا رتبہ استاد سے بڑا نہ ہو) پس اگر وہ (یعنی طالب علم) ایسا کرے تو اس نے توڑ دیا ایک حلقہ کو اسلام کے حلقوں میں سے“ (یعنی ایسا سخت اندیشہ ہے)۔

⑨ حدیث میں ہے تحقیق رسول اللہ ﷺ نے فرمایا: ”نہیں ہے میری امت سے وہ شخص جس نے نہ بزرگی کی ہمارے بڑے کی اور نہ رحم کیا ہمارے چھوٹے پر اور نہ پہچانا ہمارے عالم کا حق“ (اور عالم کے اندر قرآن کے پڑھنے پڑھانے والے بھی آگئے اور مطلب یہ ہے کہ ایسا شخص جس کی یہ حالت ہو مابقی جماعت سے خارج ہے اور اس کا ایمان ضعیف ہے لہذا بڑوں کی تعظیم اور چھوٹوں پر رحم کرنا اور علماء کے حق پہچاننا اور ان کی تعظیم و خدمت کرنا ضرور چاہیے)۔

⑩ حدیث میں ہے ”جس نے قرآن پڑھا اور اس کی تفسیر اور اس کے معنی سمجھے اور اس پر عمل نہ کیا تو دوزخ میں اپنا ٹھکانا بنایا“ (یعنی قرآن پڑھ کر اس پر عمل نہ کرنا بہت بڑا سخت گناہ ہے مگر جاہل لوگ خوش نہ ہوں کہ ہم نے

پڑھا ہی نہیں پڑھا اس کے احکام پر عمل نہ کریں گے تو کچھ مضائقہ نہیں اس لیے کہ ایسے جاہل کو دو گناہ ہوں گے ایک علم نہ کرنے کا، دوسرا عمل نہ کرنے کا۔

حدیث میں ہے کہ جناب رسول اللہ ﷺ سے عرض کیا گیا کہ تحقیق فلاں (شخص) تمام بات قرآن پڑھتا ہے پھر جب صبح قریب ہوتی ہے تو چوری کرتا ہے۔ آپ نے فرمایا: ”عن قریب اس کو روک دے گا اس کا قرآن پڑھنا“ (یعنی قرآن کی تلاوت کی برکت سے یہ حرکت چھوٹ جائے گی۔ حضرت علی رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جو شخص قرآن شریف پڑھے اور اس کو حفظ کر لے اور اس کے حلال کو حلال سمجھے اور اس کے حرام کو حرام سمجھے داخل کرے گا اس کو اللہ تعالیٰ جنت میں اور شفاعت قبول کرے گا اس کے دس آدمیوں کے حق میں اس کے خاندان والوں میں سے کہ ان میں سب کے سب ایسے ہوں گے کہ ان کے لیے دوزخ واجب ہو چکی ہوگی۔“

⑫ حدیث میں ہے کہ ”جس نے سنا ایک حرف اللہ کی کتاب سے با وضو لکھی جائیں گی اس کے لیے دس نیکیاں (یعنی دس نیکیوں کا ثواب) اور دور کر دیئے جائیں گے اس کے دس گناہ اور بلند کیے جائیں گے اس کے دس درجے اور جس نے پڑھا ایک حرف اللہ کی کتاب سے نماز میں بیٹھ کر (یعنی جب کہ نماز بیٹھ کر پڑھے اور نماز نفل مراد ہے اس لیے کہ فرض نماز بغیر عذر بیٹھ کر جائز نہیں اور عذر کے ساتھ جائز ہے سو عذر کے ساتھ جب بیٹھ کر نماز پڑھے تو کھڑے ہونے کے برابر ثواب ملتا ہے ہاں نفل نماز بھی اگر کسی عذر سے بیٹھ کر پڑھے تو کھڑے ہونے کے برابر ثواب ملتا ہے) تو لکھی جائیں گی اس کے لیے پچاس نیکیاں (یعنی اس قدر نیکیوں کا ثواب) اور دور کر دیئے جائیں گے اس کے پچاس گناہ اور بلند کیے جائیں گے اس کے لیے پچاس درجے اور جس نے پڑھا اللہ کی کتاب میں سے ایک حرف کھڑے ہو کر لکھی جائیں گی اس کے لیے سو نیکیاں اور دور کر دیئے جائیں گے اس کے سو گناہ اور بلند کیے جائیں گے اس کے سو درجے اور جس نے قرآن پڑھا اور اس کو ختم کیا لکھے گا اللہ تعالیٰ اپنے پاس اس کے لیے دعا جوئی الحال مقبول ہو جائے یا بعد چندے مقبول ہو۔“

⑬ حدیث میں ہے ”جس نے قرآن پڑھا اور پروردگار کی حمد کی اور درود بھیجا نبی ﷺ پر اور مغفرت مانگی اپنے پروردگار سے سو بے شک اس نے بھلائی کو مانگ لیا اس کے مقام سے۔“

(مطلب یہ ہے کہ بھلائی کو اس کی جگہ سے طلب کر لیا۔ یعنی جو طریق دعا کے قبول ہونے کا تھا اس کو برتا جس سے دعا جلد قبول ہونے کی امید ہے۔ اور اللہ کی تعریف میں خواہ الحمد للہ کہے یا کوئی اسی معنی کا کلمہ اور قرآن کی

تلاوت کے بعد اس خاص طریقہ سے دعا مانگنا قبولیت میں خاص اثر رکھتا ہے جیسا کہ اس حصے سے معلوم ہوا۔

⑭ حدیث میں ہے کہ ”اپنی عورتوں کو سورہ واقعہ سکھلاؤ اس لیے کہ بے شک وہ سورت تو نگری کی“

(یعنی اس کے پڑھنے سے تو نگری میسر ہوتی ہے اور ضروری خرچ اچھی طرح میسر ہو جاتا ہے اور غنا بھی)

بھی میسر ہوتا ہے جیسا کہ دوسری حدیث میں ہے کہ ”جو شخص سورہ واقعہ ہر شب کو پڑھے تو اس کو تنگی رزق بھی

ہوگی“ اور عورتیں چوں کہ ضعیف القلب ہوتی ہیں ذرا سی تنگی میں بہت پریشان ہو جاتی ہیں اس لیے ان کی

خصوصیت فرمائی ورنہ اس کا پڑھنا غنا کے حاصل ہونے کے لیے سب کو مفید ہے خواہ مرد ہو یا عورت۔

⑮ حدیث میں ہے کہ ”زیادہ اچھا لوگوں میں قرآن پڑھنے کے اعتبار سے وہ شخص ہے کہ جس وقت وہ قرآن

پڑھے تو یہ سمجھے کہ وہ اللہ سے ڈر رہا ہے۔“

(یعنی تلاوت کرنے والے کو دیکھنے والا یہ سمجھے کہ وہ اللہ سے ڈر رہا ہے۔ مطلب یہ ہے کہ اس طرح اہتمام

سے پڑھے جیسے کہ ڈرنے والا اہتمام سے کلام کرتا ہے کہ کوئی حرکت حاکم کے سامنے بے موقع نہ ہو جائے۔

اور قرآن مجید کے پڑھنے کا عمدہ طریق یہ ہے کہ با وضو قبلہ کی طرف بیٹھ کر عاجزی سے تلاوت کرے اور سمجھے

کہ اللہ تعالیٰ سے باتیں کر رہا ہوں اور اگر معنی جانتا ہو تو معنی پر غور کرے اور جہاں رحمت کی آیت آئے وہاں

رحمت کی دعا مانگے اور جہاں عذاب کا ذکر ہو وہاں دوزخ سے پناہ مانگے اور جب تمام کر چکے تو اللہ کی حمد اور جناب

رسول اللہ ﷺ پر درود پڑھ کے مغفرت طلب کرے اور جو چاہے دعا مانگے اور پھر درود شریف پڑھے اور حتی

المقدور قرآن پڑھنے میں دوسرا خیال نہ آنے دے اگر کوئی خیال آئے تو ادھر توجہ نہ کرے وہ خیال خود جاتا رہے گا

اور تلاوت کے وقت لباس بھی جہاں تک ہو سکے صاف پہنے)

تجوید یعنی قرآن شریف کو اچھی طرح سنوار کر صحیح پڑھنے کا بیان

مشکل ①: اس میں کوشش کرنا واجب ہے اس میں بے پروائی اور سستی کرنے سے گناہ ہوتا ہے۔

قلوبنا: اس کے قاعدے بہت سے ہیں مگر تھوڑے سے (۱۸) قاعدے جو بہت ضروری اور آسان ہیں لکھے

جاتے ہیں۔

تجوید: ان حرفوں میں خوب اہتمام سے فرق کرنا چاہیے اور اچھی طرح ادا کرنا چاہیے۔ (ا۔ ع۔ ہ) میں اور

(ت۔ ط) میں اور (ث۔ س۔ ص) میں اور (ح۔ ہ) میں اور (د۔ ذ۔ ض) میں اور (ز۔ ظ۔ ذ) میں کہ (ت) پر نہیں ہوتی

ہے (ط) پر ہوتی ہے (ث) نرم ہوتی ہے (س) سخت ہوتا ہے (ص) پُر ہوتا ہے اور (ض) کے نکالنے میں زبان کی کروڑوں طرف کی ڈاڑھ سے لگتی ہے۔ سامنے کے دانتوں سے اس کا پڑھنا غلط ہے اور اس کی زیادہ مشق کر لیجیے۔ اور (ذ) نرم ہوتی ہے (ز) سخت ہوتی ہے۔ (ظ) پُر ہوتی ہے۔

قَاعُنْ لَّا ①: یہ حرف ہمیشہ پڑھتے ہیں (خ-ص-ض-ط-ظ-غ-ق)

قَاعُنْ لَّا ②: (ن-م) پر جب تشدید ہو غنہ سے پڑھو۔ یعنی اسی آواز کو ذرا دیر تک ناک میں نکالتی رہو۔

قَاعُنْ لَّا ③: جس حرف پر زبر یا زیر یا پیش ہو اور اس سے آگے (ا) یا (ی) یا (و) نہ ہو تو اس کو بڑھا کر مت پڑھو جیسے اکثر لڑکیوں کو عادت پڑ جاتی ہے اس طرح پڑھنا غلط ہے جیسے (الحمد) کو اس طرح پڑھنا (الحمدو) یا (ملک) کو اس طرح پڑھنا (ملکی) یا (ایاک) کو اس طرح پڑھنا (ایاکا) اور جہاں (ا) یا (ی) یا (و) ہو اس کو گھٹاؤ مت۔ غرض کھڑے پڑے کا بہت خیال رکھو۔

قَاعُنْ لَّا ④: پیش کو (واؤ) کی بودے کر پڑھو اور زیر کو (ی) کی بودے کر۔

قَاعُنْ لَّا ⑤: جہاں نون پر جزم ہو اور اس نون کے بعد ان حرفوں میں سے کوئی حرف ہو اس نون کو غنہ سے پڑھو وہ حروف یہ ہیں (ت ث ج د ذ ز س ش ص ض ط ظ ف ق ک) جیسے اَنْتُمْ۔ مِنْ ثَمَرَةٍ فَاَنْجَيْنَاكُمْ۔ اَنْدَادًا اَنْذَرْتَهُمْ۔ اَنْزَلَ مِنْ سَآئِهِ۔ تَنْشُرُ لِمَنْ صَبَرَ۔ مَنْضُودٍ۔ فَاِنْ طِبْنَ۔ فَاَنْظُرْ۔ يُنْفِقُونَ مِنْ قَبْلِكَ۔ اِنْ كُنْتُمْ۔

قَاعُنْ لَّا ⑥: اسی طرح اگر کسی حرف پر دوزبر یا دوزیر یا دوپیش ہوں جس سے نون کی آواز پیدا ہوتی ہے اور اس حرف کے بعد ان چند حروف میں سے کوئی حرف آجائے تب بھی اس نون کی آواز پر غنہ کرو جیسے جَنْبِ تَجْرِي۔ جَمِيْعًا تُمْ اسْتَوِي۔ مِنْ نَفْسٍ شَيْئًا۔ رِزْقًا قَالُوا۔ رَسُوْلٌ كَرِيْمٌ اِسی طرح اور مثالیں ڈھونڈ لو۔

قَاعُنْ لَّا ⑦: جہاں نون پر جزم ہو اور اس کے بعد حرف (ر) یا حرف (ل) آئے تو اس نون میں نون کی آواز بالکل نہیں رہتی بالکل (ر) یا (ل) میں مل جاتا ہے جیسے مِنْ رَيْبِهِمْ وَلٰكِنْ لَا يَشْعُرُوْنَ۔

قَاعُنْ لَّا ⑧: اسی طرح اگر کسی حرف پر دوزبر یا دوزیر یا دوپیش ہوں جس سے نون کی آواز پیدا ہوتی ہے اور اس حرف کے بعد (ر) یا (ل) ہو جب بھی اس نون کی آواز نہ رہے گی (ر) یا (ل) میں مل جائے گا جیسے غَفُوْرٌ رَجِيْمٌ۔ هُدًى لِّلْمُتَّقِيْنَ۔

قَاعُنْ لَّا ⑨: اگر نون پر جزم ہو اور اس کے بعد حرف (ب) ہو تو اس نون کو میم کی طرح پڑھیں گے اور اس پر

غزہ بھی کریں گے جیسے "اَنْبِئُهُمْ" اس کو اس طرح پڑھیں گے "اَمْبِئُهُمْ" اسی طرح کسی حرف پر دوز بریادو زیریادو پیش ہوں جس سے نون کی آواز پیدا ہوتی ہے اور اس کے بعد (ب) ہو وہاں بھی اس کی آواز کو میم کی طرح پڑھیں گے جیسے "اَلَيْمُ بَعَا" اس کو اس طرح پڑھیں گے "اَلَيْمُ بَعَمَا" بعضے قرآنوں میں موقع پر نعمی سی میم لکھ دیتے ہیں اور بعضوں میں نہیں لکھتے مگر پڑھنا سب جگہ چاہیے جہاں جہاں یہ قاعدہ پایا جائے۔

قَاعُنَا ۱۰: جہاں میم پر جزم ہو اور اس کے بعد حرف (ب) ہو تو اس میم پر غنہ کرو جیسے "تَعْتَصِمُ بِاللَّهِ"

قَاعُنَا ۱۱: جس حرف پر دوز بریادو زیریادو پیش ہوں اور اس کے بعد والے حرف پر جزم ہو تو وہاں دوز بری

جگہ ایک زبر پڑھیں گے اور وہاں جو الف لکھا ہے اس کو نہ پڑھیں گے اور ایک نون زیر والا اپنی طرف سے نکال کر

اس جزم والے حرف سے ملا دیں گے جیسے "خَيْرُ الْوَصِيَّةِ" اس کو اس طرح پڑھیں گے "خَيْرُ الْوَصِيَّةِ" اسی

طرح دوز بری کی جگہ ایک زیر پڑھیں گے اور ویسا ہی نون پچھلے حرف سے ملا دیں گے "فَخُورِ الدِّينِ" اس کو اس

طرح پڑھیں گے "فَخُورِ الدِّينِ" اسی طرح دو پیش کی جگہ ایک پیش پڑھیں گے اور ویسا ہی نون پچھلے حرف سے

ملا دیں گے جیسے "نُوحِ ابْنَةُ" اس کو اس طرح پڑھیں گے "نُوحِ ابْنَةُ" بعضے قرآنوں میں ٹھاسا نون نچ میں لکھ

دیتے ہیں لیکن اگر کسی قرآن میں نہ لکھا ہو جب بھی پڑھنا چاہیے۔

قَاعُنَا ۱۲: (ر) پر اگر زبر یا پیش ہو تو پڑھنا چاہیے جیسے "رَبِّ الْعَالَمِينَ" "اَمْرُهُمْ" اور اگر (ر) کے

نیچے زیر ہو تو باریک پڑھو جیسے "غَيْرِ الْمَغْضُوبِ" اور اگر (ر) پر جزم ہو تو اس سے پہلے والے حرف کو دیکھو اگر

اس پر زبر یا پیش ہے تو (ر) کو پڑھو جیسے "اَنْذَرْتَهُمْ" "مُرْسَلٌ" اور اگر اس سے پہلے والے حرف پر زیر ہو تو

اس جزم والی (ر) کو باریک پڑھو جیسے "لَمْ تُنذِرْهُمْ" اور کہیں کہیں یہ قاعدہ نہیں چلتا مگر وہ مواقع تمہاری سمجھ

میں نہ آئیں گے زیادہ جگہ یہی قاعدہ ہے تم یوں ہی پڑھا کرو۔

قَاعُنَا ۱۳: "اللَّهُ" اور "اللَّهُمَّ" میں جو لام ہے اس لام سے پہلے والے حرف پر اگر زبر یا پیش ہو تو لام کو پڑھو۔

جیسے "خَتَمَ اللَّهُ" "فَرَادَ هُمُ اللَّهُ" "وَاذْ قَالُوا اللَّهُمَّ" اور اگر پہلے والے حرف پر زیر ہو تو اس

لام کو باریک پڑھو جیسے "الْحَمْدُ لِلَّهِ"۔

قَاعُنَا ۱۴: جہاں گول (ة) لکھی ہو چاہے الگ ہو اس طرح (ة) چاہے ملی ہوئی ہو اس طرح (ہ) اور اس پر

نمبرنا ہو تو اس (ة) کو (ہ) کی طرح پڑھیں گے جیسے "فسوة" اس کو اس طرح پڑھیں گے "فسوه"۔ اسی طرح

"اَتُوا الزَّكَاةَ" اور "طَلَبَةُ" میں بھی (ہ) پڑھیں گے۔

قَاعِدَةٌ ۱۵: جس حرف پر دو زبر ہوں اور اس پر ٹھہرنا ہو تو اس حرف سے آگے الف پڑھیں گے جیسے ”بِنَاء“ کو اس طرح پڑھنے کے ”بِنَاءِ اطمین“۔

قَاعِدَةٌ ۱۶: جس جگہ قرآن میں ایسی نشانی لکھی ہوگی ہوگی (ہے) وہاں ذرا بڑھا دو جیسے ”وَلَا الضَّالِّينَ“ یہاں کو اور الفوں سے بڑھا کر پڑھو جیسے ”قَالُوا اَنْتُمْ مِّنْ“ یہاں واؤ کو اور جگہوں کے واؤ سے بڑھا دو جیسے ”اذَانِهِمْ“ اس (ی) کو دوسری جگہ کی (ی) سے بڑھا دو۔

قَاعِدَةٌ ۱۷: جہاں ایسی نشانیاں بنی ہوں وہاں ٹھہر جاؤ (م ط ہ ق ف ل) اور جہاں (س) یا (سکتہ) یا (وقف) ہو وہاں سانس نہ توڑو مگر ذرا رک کر آگے پڑھتی چلی جاؤ۔ اور جہاں ایک آیت میں دو جگہ تین نقطے بنے ہوں اس طرح۔ وہاں ایک جگہ ٹھہرو ایک جگہ نہ ٹھہرو چاہے پہلی جگہ ٹھہرو چاہے دوسری جگہ ٹھہرو اور جہاں (لا) لکھا ہو وہاں مت ٹھہرو۔ اور جہاں اور نشانیاں بنی ہوں جی چاہے ٹھہرو جی چاہے نہ ٹھہرو اور جہاں اوپر نیچے دو نشانیاں بنی ہوں جو اوپر لکھی ہو اس پر عمل کرو۔

قَاعِدَةٌ ۱۸: جس حرف پر جزم ہو اور اس کے بعد والے حرف پر تشدید ہو تو اس جگہ پر پہلا حرف نہ پڑھیں گے جیسے ”قَدْ تَبَيَّنَ“ میں وال نہ پڑھیں گے اور ”قَالَتْ طَّافِقَةٌ“ میں (ت) نہ پڑھیں گے اور ”لَيْسَ بِسَطَّتْ“ میں (ط) نہ پڑھیں گے اور ”اَتَقَلَّتْ دَعْوَا اللّٰهِ“ میں (ت) نہ پڑھیں گے اور ”اُجِيبَتْ دَعْوَتُكُمْ“ میں (ت) نہ پڑھیں گے اور ”اَلَمْ نَخْلُقْكُمْ“ میں (ق) نہ پڑھیں گے۔ البتہ اگر یہ جزم والا حرف (ن) ہو یا دو زبر یا دو پیش سے نون پیدا ہو گیا ہو اور اس کے بعد تشدید والا حرف (ی) ہو یا (واؤ) ہو تو وہاں پڑھنے میں نون کی بھر ہے گی جیسے ”مَنْ يَقُولُ“ ”ظَلُمْتُ وَرَعْدُ“ میں نون کی آواز ناک میں پیدا ہوگی۔

قَاعِدَةٌ ۱۹: پارہ ”وَمَا مِنْ ذَّابَّةٍ“ کے چوتھے رکوع کی چھٹی آیت میں جو یہ بول آیا ہے ”مَجْرِيهَا“ اس (ر) کے زیر کو اور زیور کی طرح نہ پڑھیں گے، بلکہ جس طرح لفظ ستارے کی (ر) کا زیر پڑھا جاتا ہے اس طرح اس کو پڑھیں گے۔

قَاعِدَةٌ ۲۰: پارہ ”حُم“ میں سورہ ”حجرات“ کے دوسرے رکوع کی پہلی آیت میں جو یہ بول آیا ہے ”بِنَسِ الْاِسْمِ“ اس میں ”بِنَسِ“ کا سین کسی حرف سے نہیں ملتا اور اس کے بعد کلام اگلے سین سے ملتا ہے اور اس طرح پڑھا جاتا ہے ”بِنَسِ لِسْمِ“۔

قَاعِدَةٌ ۲۱: پارہ ”تِلْكَ الرُّسُلُ“ سورہ آل عمران کے شروع میں جو ”السَّ“ آیا ہے اس کی میم کو اگلے لفظ اللہ

کے لام سے اس طرح ملایا جاتا ہے جس کے جے یوں ہوتے ہیں م ی زیر میں۔ مَلِّ مِثْلُ اور مَلِّ مِثْلُ پڑھنے والی جو اس طرح پڑھتی ہیں مِثْلُ مَلِّ یہ غلط ہے۔

قَالَ لَوْ لَا (۴): یہ چند (۱۵) مقام ایسے ہیں کہ لکھا جاتا ہے اور طرح اور پڑھا جاتا ہے اور۔ ان کا بہت خیال رکھو۔ اور قرآن میں یہ مقامات نکال کر لڑکیوں کو دکھلا دو اور سمجھا دو۔

مقام ①: قرآن مجید میں جہاں کہیں لفظ آنا آیا ہے اس میں نون کے بعد کا الف نہیں پڑھا جاتا، بل کہ نون اور نون زبر کے ساتھ پڑھتے ہیں اس کو بڑھاتے نہیں اس طرح اَنْ۔

مقام ②: پارہ ”سَيَقُولُ“ کے سولہویں رکوع کی تیسری آیت میں ”يَبْصُطُ“ (ص) سے لکھا جاتا ہے مگر (س) سے پڑھا جاتا ہے اس طرح ”يَبْصُطُ“ اکثر قرآنوں میں ایک نما سا سین بھی لکھ دیتے ہیں لیکن اگر نہ بھی لکھا ہو جب بھی سین پڑھے۔ اسی طرح پارہ ”وَلَوْ اَنَّآ“ کے سولہویں رکوع کی پانچویں آیت میں جو ”بَصْطَةُ“ آیا ہے اس میں بھی (ص) کی جگہ (س) پڑھتے ہیں۔

مقام ③: پارہ ”لَنْ تَنَالُوا“ کے چھٹے رکوع کی پہلی آیت میں ”اَلَانِنْ“ میں (ف) کے بعد الف لکھا جاتا ہے مگر پڑھا نہیں جاتا، بل کہ اس طرح پڑھتے ہیں اَلَانِنْ۔

مقام ④: پارہ ”لَنْ تَنَالُوا“ کے آٹھویں رکوع کی تیسری آیت میں ”لَا اِلٰى اللّٰهِ“ میں پہلے لام کے بعد الف لکھے جاتے ہیں مگر ایک الف پڑھا جاتا ہے اس طرح ”لَا اِلٰى اللّٰهِ“۔

مقام ⑤: پارہ ”لَا يُحِبُّ اللّٰهُ“ کے نویں رکوع کی تیسری آیت میں ”تَبْوَةٌ“ میں ہمزہ کے بعد الف لکھا جاتا ہے مگر پڑھا نہیں جاتا بل کہ یوں پڑھتے ہیں ”تَبْوَةٌ“۔

مقام ⑥: پارہ ”قَالَ الْمَلَأُ الدِّهْنِ“ کے تیسرے رکوع کی چوتھی آیت میں ”مَلَانِه“ میں لام کے بعد الف لکھا جاتا ہے مگر پڑھا نہیں جاتا، بل کہ یوں پڑھتے ہیں ”مَلَانِه“ اسی طرح یہ لفظ قرآن میں جہاں آیا ہے اسی طرح پڑھا جاتا ہے۔

مقام ⑦: پارہ ”وَاعْلَمُوا“ کے تیرھویں رکوع کی پانچویں آیت میں ”لَا اَوْضَعُوا“ میں لام الف کے بعد الف لکھا جاتا ہے مگر پڑھا نہیں جاتا بل کہ یوں پڑھتے ہیں لَاَوْضَعُوا۔

مقام ⑧: پارہ ”وَمَا مِنْ دَابَّةٍ“ کے چھٹے رکوع کی آٹھویں آیت میں ”فَمُودًا“ میں دال کے بعد الف لکھا ہے مگر پڑھا نہیں جاتا بل کہ یوں پڑھتے ہیں ”فَمُودًا“ اسی طرح پارہ ”قَالَ لَمَّا خَطَبُكُمْ“ سورہ ”والنجم“

کے تیسرے رکوع کی انیسویں آیت میں جو ثَمُودًا آیا ہے اس میں بھی الف نہیں پڑھا جاتا۔

مقام ۹: پارہ ”وَمَا أُبْرِي نَفْسِي“ کے دسویں رکوع کی چوتھی آیت میں ”لَتَتْلُوْا“ میں واؤ کے بعد الف لکھا جاتا ہے مگر پڑھا نہیں جاتا بل کہ یوں پڑھتے ہیں لَتَتْلُوْ۔

مقام ۱۰: پارہ ”سُبْحَانَ الَّذِي“ کے چودھویں رکوع کی دوسری آیت میں ”لَنْ نَدْعُوْا“ میں واؤ کے بعد الف لکھا ہے مگر پڑھا نہیں جاتا، بل کہ یوں پڑھتے ہیں ”لَنْ نَدْعُوْ“ اسی طرح پارہ سُبْحَانَ الَّذِي کے سولہویں رکوع کی پہلی آیت میں ”لِشَايِي“ میں الف نہیں پڑھا جاتا بل کہ اس طرح پڑھتے ہیں ”لِشَايِي“

مقام ۱۱: پارہ ”سُبْحَانَ الَّذِي“ کے سترھویں رکوع کی ساتویں آیت میں ”لِكِنَّا“ میں یون کے بعد الف لکھا جاتا ہے لیکن پڑھا نہیں جاتا، بل کہ یوں پڑھتے ہیں ”لِكِنَّا“

مقام ۱۲: ”وَقَالَ الَّذِينَ لَا يَرْجُونَ“ کے سترھویں رکوع کی ساتویں آیت میں ”لَا اَذْبَحْنَهٗ“ میں لام کے بعد دو الف لکھے جاتے ہیں مگر ایک پڑھا جاتا اس طرح ”لَا اَذْبَحْنَهٗ“

مقام ۱۳: پارہ ”وَمَا لِي“ کے چھٹے رکوع کی سینتالیسویں آیت میں ”لَا اِلٰى الْجَحِيْمِ“ میں پہلے لام کے بعد دو الف لکھے جاتے ہیں مگر ایک پڑھا جاتا ہے اس طرح ”لَا اِلٰى الْجَحِيْمِ“

مقام ۱۴: پارہ ”حَمْدُ سُوْرَةِ مُحَمَّدٍ“ کے پہلے رکوع کی چوتھی آیت میں ”لَيَبْلُوْا“ میں واؤ کے بعد الف لکھا جاتا ہے مگر پڑھا نہیں جاتا، بل کہ یوں پڑھتے ہیں ”لَيَبْلُوْ“ اسی طرح اس سورت کے چوتھے رکوع کی تیسری آیت میں نَبْلُوْا میں واؤ کے بعد الف لکھا جاتا ہے مگر پڑھا نہیں جاتا، بل کہ یوں پڑھتے ہیں ”نَبْلُوْ“

مقام ۱۵: پارہ ”تَبَارَكَ الَّذِي“ سورہ دھر کے پہلے رکوع کی چوتھی آیت میں ”سَلٰسِلًا“ میں دوسرے لام کے بعد الف لکھا جاتا ہے مگر پڑھا نہیں جاتا، بل کہ یوں پڑھے ہیں ”سَلٰسِلًا“ اور اسی رکوع کی پندرھویں اور سولہویں آیت میں دو جگہ ”قَوَارِيْرًا قَوَارِيْرًا“ آیا ہے اور دونوں جگہ دوسری را کے بعد الف لکھا جاتا ہے۔ سوا کثر پڑھنے والے پہلے قَوَارِيْرًا پڑھتے جاتے ہیں اور دوسرے ”قَوَارِيْرًا“ پر نہیں ٹھہرتے۔ اس طرح پڑھنے میں تو یہ حکم ہے کہ پہلی جگہ الف پڑھیں، دوسری جگہ الف نہ پڑھیں بل کہ اس طرح پڑھیں ”قَوَارِيْرًا“ اور اگر کوئی پہلی جگہ نہ ٹھہرے اور دوسری جگہ ٹھہر جائے تو (دوسری جگہ) کسی حال میں الف نہ پڑھا جائے گا خواہ وہاں وقف کرے یا نہ کرے۔ اور پہلی جگہ اگر وقف کرے تو الف پڑھے ورنہ نہیں صحیح یہی ہے۔

قَالَ لَا: پارہ ”وَاعْلَمُوْا“ میں جو سورہ توبہ بَرَاءَةٌ مِّنَ اللّٰهِ سے شروع ہوتی ہے اس پر ”بِسْمِ اللّٰهِ“ نہیں

لکھی۔ اس کا حکم یہ ہے کہ اگر کوئی اوپر سے پڑھتی چلی آتی ہے وہ اس پر پہنچ کر ”بِسْمِ اللّٰهِ“ نہ پڑھے دیے ہی شروع کر دے۔ اور اگر کسی نے اسی جگہ سے پڑھنا شروع کیا ہے یا کچھ سورت پڑھ کر پڑھنا بند کر دیا تھا پھر پھر پھر سے پڑھنا شروع کیا تو ان دونوں حالتوں میں ”بِسْمِ اللّٰهِ الرَّحْمٰنِ الرَّحِیْمِ“ پڑھنا چاہیے۔
استاد کے لیے ضروری ہدایت: یہ سب قاعدے سمجھا کر ایک ایک کو کئی کئی روز تک پاؤ پاؤ آدھے آدھے پارہ میں خوب جاری اور مشق کرا دو۔

تعمیرین

- سؤال ①: کیا قرآن شریف کو تجوید سے پڑھنا واجب ہے؟
سؤال ②: اگر کسی سے کوئی حرف کوشش کے باوجود صحیح ادا نہ ہوتا ہو تو کیا اس کی نماز درست ہو جائے گی؟
سؤال ③: اگر حروف تو صحیح ادا کر سکتی ہے لیکن لا پرواہی سے صحیح ادا نہیں کرتی تو اس کی نماز کا کیا حکم ہے؟
سؤال ④: کیا ایک ہی سورت کو نماز کی دونوں رکعتوں میں پڑھ سکتی ہے؟
سؤال ⑤: جس سورت کو شروع کیا ہے اس کو چھوڑ کر دوسری سورت شروع کرنا کیسا ہے؟
سؤال ⑥: جس کو نماز پڑھنے کا طریقہ معلوم نہ ہو وہ نماز کس طرح پڑھے؟
سؤال ⑦: کون سے حروف ہمیشہ پڑھے جائیں گے؟
سؤال ⑧: نون ساکن کے بعد غنہ کب کیا جائے گا؟
سؤال ⑨: لفظ ”اللّٰہ اور اللّٰہم“ کے لام کو کب پڑھو اور کب باریک پڑھا جائے گا؟
سؤال ⑩: وہ چند مقامات بتلائیں جہاں الف تو لکھا جاتا ہے مگر پڑھا نہیں جاتا؟
سؤال ⑪: سورۃ براءۃ پر ”بِسْمِ اللّٰهِ“ کب پڑھی جائے گی اور کب نہیں پڑھیں گے؟
سؤال ⑫: وہ کون سے حروف ہیں جن کی ادائیگی میں خوب اہتمام سے فرق کرنا ضروری ہے؟



باب مفسدات الصلوٰۃ

مفسداتِ نماز کا بیان

نماز توڑ دینے والی (۱۸) چیزوں کا بیان

- ۱: مَسْئَلَةٌ ①: قصد آیا بھولے سے نماز میں بول اٹھی تو نماز ٹوٹ جائے گی۔
- ۲: مَسْئَلَةٌ ②: نماز میں آہ یا اُوہ یا اُف یا ہائے کہے یا زور سے روئے تو نماز ٹوٹ جائے گی، البتہ اگر جنت و دوزخ کو یاد کرنے سے دل بھرا یا اور زور سے آواز یا آہ یا اُف وغیرہ بھی نکل جائے تو نماز نہیں ٹوٹی۔
- ۳: مَسْئَلَةٌ ③: بغیر ضرورت کھنکھارنے اور گلا صاف کرنے سے جس سے ایک آدھ حرف بھی پیدا ہو جائے نماز ٹوٹ جاتی ہے، البتہ لا چاری اور مجبوری کے وقت کھنکھارنا درست ہے اور نماز نہیں ٹوٹی۔
- ۴: مَسْئَلَةٌ ④: نماز میں چھینک آئی اس پر "الْحَمْدُ لِلَّهِ" کہا تو نماز نہیں ٹوٹی لیکن نہ کہنا چاہیے اور اگر کسی اور کو چھینک آئی اور اس نے نماز ہی میں اس کو "يَرْحَمُكَ اللَّهُ" کہا تو نماز ٹوٹ گئی۔
- ۵: مَسْئَلَةٌ ⑤: قرآن شریف میں دیکھ دیکھ کر پڑھنے سے نماز ٹوٹ جاتی ہے۔
- ۶: مَسْئَلَةٌ ⑥: نماز میں اتنی مڑ گئی کہ سینہ قبلہ کی طرف سے مڑ گیا تو نماز ٹوٹ گئی۔
- ۷: مَسْئَلَةٌ ⑦: کسی کے سلام کا جواب دیا اور "وَعَلَيْكُمْ السَّلَامُ" کہا تو نماز ٹوٹ گئی۔
- ۸: مَسْئَلَةٌ ⑧: نماز کے اندر جوڑا باندھا تو نماز ٹوٹ گئی۔
- ۹: مَسْئَلَةٌ ⑨: نماز میں کوئی چیز کھالی یا کچھ پی لیا تو نماز ٹوٹ گئی، یہاں تک کہ اگر ایک تیل یا دھڑاٹھا کر کھالے تو بھی نماز ٹوٹ جائے گی۔ البتہ اگر دھڑاٹھا کوئی چیز دانٹوں میں اٹکی ہوئی تھی اس کو نگل گئی تو اگر چنے سے کم ہو تب تو نماز ہو گئی اور اگر چنے کے برابر یا زیادہ ہو تو نماز ٹوٹ گئی۔
- ۱۰: مَسْئَلَةٌ ⑩: منہ میں پان دبا ہوا ہے اور اس کی پیک حلق میں جاتی ہے تو نماز نہیں ہوئی۔
- ۱۱: مَسْئَلَةٌ ⑪: کوئی میٹھی چیز کھائی، پھر کلی کر کے نماز پڑھنے لگی لیکن منہ میں اس کا ذائقہ کچھ باقی ہے اور تھوک کے

ساتھ حلق میں جاتا ہے تو نماز صحیح ہے۔

مَسْئَلَةٌ ۱۲: نماز میں کچھ خوش خبری سنی اور اس پر "الحمد لله" کہہ دیا، یا کسی کی موت کی خبر سنی اس پر "انالله وانا الیه راجعون" پڑھا تو نماز ٹوٹ گئی۔

مَسْئَلَةٌ ۱۳: کوئی لڑکا وغیرہ گر پڑا اس کے گرتے وقت "بسم الله" کہہ دیا تو نماز ٹوٹ گئی۔

مَسْئَلَةٌ ۱۴: نماز میں بچے نے آکر دودھ پی لیا تو نماز ٹوٹ گئی البتہ اگر دودھ نہیں نکلا تو نماز نہیں گئی۔

مَسْئَلَةٌ ۱۵: الله اكبر کہتے وقت اللہ کے الف کو بڑھا دیا اور "الله اكبر" کہا یا "اکبر" کے الف کو بڑھا کر "الله اكبر" کہا تو نماز ٹوٹ گئی، اسی طرح اگر "اکبر" کی بے کو بڑھایا کر پڑھا اور "الله اکبار" کہا تو بھی نماز ٹوٹ گئی۔

مَسْئَلَةٌ ۱۶: کسی خط یا کسی کتاب پر نظر پڑی اور اس کو اپنی زبان سے نہیں پڑھا لیکن دل ہی دل میں مطلب سمجھ گئی تو نماز نہیں ٹوٹی، البتہ اگر زبان سے پڑھ لے تو نماز ٹوٹ جائے گی۔

مَسْئَلَةٌ ۱۷: نمازی کے سامنے سے اگر کوئی گزر جائے یا کتا، بلی، بکری وغیرہ کوئی جانور نکل جائے تو نماز نہیں ٹوٹی، لیکن سامنے سے جانے والے آدمی کو بڑا گناہ ہوگا، اس لیے ایسی جگہ نماز پڑھنا چاہیے جہاں آگے سے کوئی نہ نکلے اور پھر نے چلنے میں لوگوں کو تکلیف نہ ہو اور اگر ایسی الگ جگہ کوئی نہ ہو تو اپنے سامنے کوئی لکڑی گاڑ لے جو کم سے کم ایک ہاتھ لمبی اور ایک انگل موٹی ہو اور اس لکڑی کے پاس کھڑی ہو اور اس کو بالکل ناک کے سامنے نہ رکھے بل کہ داہنی یا بائیں آنکھ کے سامنے رکھے۔ اگر کوئی لکڑی نہ گاڑے تو اتنی ہی اونچی کوئی اور چیز سامنے رکھ لے جیسے مونڈھا تو اب سامنے سے جانا درست ہے کوئی گناہ نہ ہوگا۔

مَسْئَلَةٌ ۱۸: کسی ضرورت کی وجہ سے اگر قبلہ کی طرف ایک آدھ قدم آگے بڑھ گئی یا پیچھے ہٹ آئی، لیکن سینہ قبلہ کی طرف سے نہیں پھرا تو نماز درست ہوگئی لیکن اگر سجدہ کی جگہ سے آگے بڑھ جائے گی تو نماز نہ ہوگی۔

جو (۲۷) چیزیں نماز میں مکروہ اور منع ہیں ان کا بیان

مَسْئَلَةٌ ۱: مکروہ وہ چیز ہے جس سے نماز نہیں ٹوٹی لیکن ثواب کم ہو جاتا ہے اور گناہ ہو جاتا ہے۔

مَسْئَلَةٌ ۲: اپنے کپڑے یا بدن یا زیور سے کھیلنا، کنکر یوں کو ہٹانا مکروہ ہے، البتہ اگر کنکریوں کی وجہ سے سجدہ نہ کر سکے تو ایک دو مرتبہ ہاتھ سے برابر کر دینا اور ہٹا دینا درست ہے۔

مَسْئَلَةٌ ③: نماز میں انگلیاں چٹخانا اور کولے پر ہاتھ رکھنا اور دانے بائیں منہ موڑ کے دیکھنا یہ سب مکروہ ہے، البتہ اگر کن انکھوں سے کچھ دیکھے اور گردن نہ پھیرے تو ویسا مکروہ تو نہیں ہے لیکن بلا ضرورت شدیدہ ایسا کرنا بھی اچھا نہیں ہے۔

مَسْئَلَةٌ ④: نماز میں دونوں پیر کھڑے رکھ کر بیٹھنا یا پوجا زانو بیٹھنا یا کتے کی طرح بیٹھنا یہ سب مکروہ ہے، ہاں دکھ بیماری کی وجہ سے جس طرح بیٹھنے کا حکم ہے اُس طرح نہ بیٹھ سکے تو جس طرح بیٹھ سکے بیٹھے اس وقت کچھ مکروہ نہیں ہے۔

مَسْئَلَةٌ ⑤: سلام کے جواب میں ہاتھ اٹھانا اور ہاتھ سے سلام کا جواب دینا مکروہ ہے اور اگر زبان سے جواب دیا تو نماز ٹوٹ گئی جیسا کہ اوپر بیان ہو چکا۔

مَسْئَلَةٌ ⑥: نماز میں ادھر ادھر سے اپنے کپڑے کو سمیٹنا سنبھالنا کہ مٹی سے نہ لگے مکروہ ہے۔

مَسْئَلَةٌ ⑦: جس جگہ یہ ڈر ہو کہ کوئی نماز میں ہنسا دے گا یا خیال بٹ جائے گا اور نماز میں بھول چوک ہو جائے گی ایسی جگہ نماز پڑھنا مکروہ ہے۔

مَسْئَلَةٌ ⑧: اگر کوئی آگے بیٹھی باتیں کر رہی ہو یا کسی اور کام میں لگی ہو تو اس کے پیچھے اس کی پیٹھ کی طرف منہ کر کے نماز پڑھنا مکروہ نہیں ہے، لیکن اگر بیٹھنے والی کو اس سے تکلیف ہو اور وہ اس رک جانے سے گھبرائے تو ایسی حالت میں کسی کے پیچھے نماز نہ پڑھے یا وہ اتنے زور زور سے باتیں کرتی ہو کہ نماز میں بھول جانے کا ڈر ہے تو وہاں نماز نہ پڑھنا چاہیے کہ مکروہ ہے اور کسی کے منہ کی طرف منہ کر کے نماز پڑھنا مکروہ ہے۔

مَسْئَلَةٌ ⑨: اگر نمازی کے سامنے قرآن شریف یا تلوار لٹکی ہو تو اس کا کچھ حرج نہیں ہے۔

مَسْئَلَةٌ ⑩: جس فرش پر تصویریں بنی ہوں اس پر نماز ہو جاتی ہے، لیکن تصویر پر سجدہ نہ کرے اور تصویر دار جائے نماز رکھنا مکروہ ہے اور تصویر کا گھر میں رکھنا بڑا گناہ ہے۔

مَسْئَلَةٌ ⑪: اگر تصویر سر کے اوپر ہو یعنی چھت میں یا جھتکیری میں تصویر بنی ہوئی ہو یا آگے کی طرف کو ہو یا دائیں طرف یا بائیں طرف ہو تو نماز مکروہ ہے اور اگر پیر کے نیچے ہو تو نماز مکروہ نہیں، لیکن اگر بہت چھوٹی تصویر ہو کہ اگر زمین پر رکھ دو تو کھڑے ہو کر نہ دکھائی دے یا پوری تصویر نہ ہو بلکہ سر کٹا ہوا اور مٹا ہوا ہو تو ان کا کچھ حرج نہیں، ایسی تصویر سے کسی صورت میں نماز مکروہ نہیں ہوتی چاہے جس طرف بھی ہو۔

- مَسْئَلَةٌ ۱۲: تصویر دار کپڑا پہن کر نماز پڑھنا مکروہ ہے۔
- مَسْئَلَةٌ ۱۳: درخت یا مکان وغیرہ پر کسی بے جان چیز کا نقشہ بنا ہوا تو وہ مکروہ نہیں ہے۔
- مَسْئَلَةٌ ۱۴: نماز کے اندر آیتوں کا یا کسی اور چیز کا انگلیوں پر گننا مکروہ ہے، البتہ اگر انگلیوں کو دبا کر گنتی یاد رکھے تو کوئی حرج نہیں۔
- مَسْئَلَةٌ ۱۵: دوسری رکعت کو پہلی رکعت سے زیادہ لمبی کرنا مکروہ ہے۔
- مَسْئَلَةٌ ۱۶: کسی نماز میں کوئی سورت مقرر کر لینا کہ ہمیشہ وہی پڑھا کرے کوئی اور سورت کبھی نہ پڑھے، یہ بات مکروہ ہے۔
- مَسْئَلَةٌ ۱۷: کندھے پر رومال ڈال کے نماز پڑھنا مکروہ ہے۔
- مَسْئَلَةٌ ۱۸: بہت لمبے اور میلے کچیلے کپڑے پہن کر نماز پڑھنا مکروہ ہے اور اگر دوسرے کپڑے نہ ہوں تو جائز ہے۔
- مَسْئَلَةٌ ۱۹: پیسہ کوڑی وغیرہ کوئی چیز منہ میں لے کر نماز پڑھنا مکروہ ہے اور اگر ایسی چیز ہو کہ نماز میں قرآن شریف وغیرہ نہیں پڑھ سکتی تو نماز نہیں ہوئی ٹوٹ گئی۔
- مَسْئَلَةٌ ۲۰: جس وقت پیشاب پاخانہ زور سے لگا ہوا ایسے وقت نماز پڑھنا مکروہ ہے۔
- مَسْئَلَةٌ ۲۱: جب بہت بھوک لگی ہو اور کھانا تیار ہو تو پہلے کھانا کھالے تب نماز پڑھے، بغیر کھانا کھائے نماز پڑھنا مکروہ ہے، البتہ اگر وقت تنگ ہونے لگے تو پہلے نماز پڑھ لے۔
- مَسْئَلَةٌ ۲۲: آنکھیں بند کر کے نماز پڑھنا بہتر نہیں ہے، لیکن اگر آنکھیں بند کرنے سے نماز میں دل خوب لگے تو بند کر کے پڑھنے میں بھی کوئی برائی نہیں۔
- مَسْئَلَةٌ ۲۳: بے ضرورت نماز میں تھوکنے اور ناک صاف کرنا مکروہ ہے اور اگر ضرورت پڑے تو درست ہے، جیسے کسی کو کھانسی آئی اور منہ میں بلغم آ گیا تو اپنے بائیں طرف تھوک دے یا کپڑے میں لے کر مل ڈالے اور دائیں طرف اور قبلہ کی طرف نہ تھو کے۔
- مَسْئَلَةٌ ۲۴: نماز میں کھٹل نے کاٹ کھایا تو اس کو پکڑ کے چھوڑ دے، نماز پڑھتے میں مارتا اچھا نہیں اور اگر کھٹل نے ابھی کاٹا نہیں ہے تو اس کو نہ پکڑے، بے کائے پکڑنا بھی مکروہ ہے۔
- مَسْئَلَةٌ ۲۵: فرض نماز میں بے ضرورت دیوار وغیرہ کسی چیز کے سہارے پر کھڑا ہونا مکروہ ہے۔

مَسْئَلَةٌ (۳۶): ابھی سورت پوری ختم نہیں ہوئی دو ایک کلمے رہ گئے تھے کہ جلدی کے مارے رکوع میں چلی گئی اور سورت کو رکوع میں جا کر ختم کیا تو نماز مکروہ ہوئی۔

مَسْئَلَةٌ (۳۷): اگر سجدہ کی جگہ پیر سے اونچی ہو جیسی کوئی دہلیز پر سجدہ کرے تو دیکھو کتنی اونچی ہے اگر ایک باشت سے زیادہ اونچی ہو تو نماز درست نہیں ہے اور اگر ایک باشت یا اس سے کم ہے تو نماز درست ہے لیکن بے ضرورت ایسا کرنا مکروہ ہے۔

جن (۱۳) وجہوں سے نماز کا توڑ دینا درست ہے ان کا بیان

مَسْئَلَةٌ (۱): نماز پڑھتے میں ریل چل دے اور اس پر اپنا اسباب رکھا ہوا ہے یا بال بچے سوار ہیں تو نماز توڑ کے بیٹھ جانا درست ہے۔

مَسْئَلَةٌ (۲): سامنے سانپ آگیا تو اس کے ڈر سے نماز کا توڑ دینا درست ہے۔

مَسْئَلَةٌ (۳): رات کو مرغی کھلی رہ گئی اور بلی اس کے پاس آگئی تو اس کے خوف سے نماز توڑ دینا درست ہے۔

مَسْئَلَةٌ (۴): نماز میں کسی نے جوتی اٹھالی اور ڈر ہے کہ اگر نماز نہ توڑے گی تو وہ لے کر بھاگ جائے گا تو اس کے لیے نیت توڑ دینا درست ہے۔

مَسْئَلَةٌ (۵): کوئی نماز میں ہے اور پاٹھی اٹلنے لگی جس کی لاگت تین چار آنہ ہیں تو نماز توڑ کر اس کو درست کر دینا جائز ہے۔ غرض کہ جب ایسی چیز کے ضائع ہو جانے یا خراب ہو جانے کا ڈر ہو جس کی قیمت تین چار آنے ہو تو اس کی حفاظت کے لیے نماز کا توڑ دینا درست ہے۔

مَسْئَلَةٌ (۶): اگر نماز میں پیشاب پاخانہ زور کرے تو نماز توڑ دے اور فراغت کر کے پھر پڑھے۔

مَسْئَلَةٌ (۷): کوئی اندھی عورت یا مرد جا رہا ہے اور آگے کنواں ہے اور اس میں گر پڑنے کا ڈر ہے تو اس کے بچانے کے لیے نماز توڑ دینا فرض ہے، اگر نماز نہیں توڑی اور وہ گر کے مر گیا تو گناہ گار ہوگی۔

مَسْئَلَةٌ (۸): کسی بچہ وغیرہ کے کپڑوں میں آگ لگ گئی اور وہ جلنے لگا تو اس کے لیے بھی نماز توڑ دینا فرض ہے۔

مَسْئَلَةٌ (۹): ماں، باپ، دادا، دادی، نانا، نانی کسی مصیبت کی وجہ سے پکاریں تو فرض نماز کو توڑ دینا واجب ہے، جیسے کسی کا باپ یا ماں وغیرہ بیمار ہے اور پاخانہ وغیرہ کسی ضرورت سے گیا اور آتے میں یا جاتے میں پیر پھسل گیا اور گر پڑا تو نماز توڑ کے اسے اٹھالے، لیکن اگر اور کوئی اٹھانے والا ہو تو بغیر ضرورت نماز نہ توڑے۔

مَسْئَلَةٌ ۱۰: اور اگر ابھی گرا نہیں ہے لیکن گرنے کا ڈر ہے اور اس نے اس کو پکارا تب بھی نماز توڑ دے۔

مَسْئَلَةٌ ۱۱: اور اگر کسی ایسی ضرورت کے لیے نہیں پکارا، یوں ہی پکارا ہے تو فرض نماز کا توڑ دینا درست نہیں۔


مَسْئَلَةٌ ۱۲: اور اگر نفل یا سنت پڑھتی ہو اس وقت ماں، باپ، دادا، دادی، نانا، نانی، پکاریں لیکن یہ ان کو معلوم نہیں ہے کہ فلانی نماز پڑھتی ہے تو ایسے وقت بھی نماز کو توڑ کر ان کی بات کا جواب دینا واجب ہے چاہے کسی مصیبت سے پکاریں اور چاہے بغیر ضرورت پکاریں دونوں کا ایک حکم ہے، اگر نماز توڑ کے نہ بولے گی تو گناہ ہوگا اور اگر وہ جانتے ہوں کہ نماز پڑھتی ہے پھر بھی پکاریں تو نماز نہ توڑے، لیکن اگر کسی ضرورت سے پکاریں اور ان کو تکلیف ہونے کا ڈر ہو تو نماز توڑ دے۔

مَسْئَلَةٌ ۱۳: کسی کے لڑکا پیدا ہو رہا ہے لیکن ابھی سب نہیں نکلا کچھ باہر نکلا ہے اور کچھ نہیں نکلا ایسے وقت بھی اگر ہوش و حواس باقی ہوں تو نماز پڑھنا فرض ہے قضا کر دینا درست نہیں، البتہ اگر نماز پڑھنے سے بچہ کی جان کا خوف ہو تو نماز قضا کر دینا درست ہے، اس طرح دائی جنائی کو اگر یہ خوف ہو کہ اگر میں نماز پڑھنے لگوں گی تو بچہ کو صدمہ پہنچے گا تو ایسے وقت دائی کو بھی نماز کا قضا کر دینا درست ہے، لیکن ان سب کو پھر جلدی قضا پڑھ لینا چاہیے۔



تعمیریں

- سؤال ①: جن چیزوں سے نماز ٹوٹ جاتی ہے ان کو اختصار کے ساتھ بیان کریں؟
- سؤال ②: اگر نماز کے دوران کسی کتاب یا خط پر نظر پڑی تو اس کا کیا حکم ہے؟
- سؤال ③: اگر نماز کے سامنے سے کوئی گزر جائے تو اس کا کیا حکم ہے؟ نماز کو اس سے بچنے کی کیا تدبیر اختیار کرنی چاہیے؟
- سؤال ④: کسی ضرورت سے قبلہ کی طرف آگے بڑھنے کی کون سی صورت میں نماز درست ہوگی اور کون سی صورت میں درست نہ ہوگی؟
- سؤال ⑤: اگر جنت اور دوزخ کو یاد کرنے پر رونے سے آواز پیدا ہوئی تو کیا نماز ٹوٹ جائے گی؟
- سؤال ⑥: مکروہ کسے کہتے ہیں؟
- سؤال ⑦: جو چیزیں نماز میں مکروہ ہیں انہیں مختصراً ذکر کریں۔
- سؤال ⑧: کوئی چیز منہ میں لے کر نماز پڑھنے کا کیا حکم ہے؟
- سؤال ⑨: اگر نماز کے سامنے کوئی آدمی بیٹھا ہو یا قرآن شریف یا تلوار یا کوئی تصویر لٹکی ہو تو اس کا کیا حکم ہے؟
- سؤال ⑩: فرض نماز میں بلا ضرورت کسی چیز سے سہارا لینا کیسا ہے؟
- سؤال ⑪: بلا ضرورت نماز میں تھوکنا اور ناک صاف کرنا کیسا ہے؟ اگر ضرورت پڑ جائے تو کیا کرے؟
- سؤال ⑫: اگر سجدہ کی جگہ پیر سے اونچی ہو تو اس کی نماز کا کیا حکم ہے؟
- سؤال ⑬: کیا دوسری رکعت کو پہلی رکعت سے زیادہ لمبی کرنا شرعاً درست ہے؟
- سؤال ⑭: جن وجہوں سے نماز کا توڑنا درست ہے وہ مختصراً بیان کریں۔
- سؤال ⑮: اگر سنت و نفل نماز پڑھ رہا ہو اور والدین میں سے کوئی پکارے تو کیا حکم ہے؟



باب الوتر والنوافل

نماز وتر کا بیان

مَسْئَلَةٌ ①: وتر کی نماز واجب ہے اور واجب کا مرتبہ قریب قریب فرض کے ہے، چھوڑ دینے سے بڑا گناہ ہوتا ہے، اگر کبھی چھوٹ جائے تو جب موقع ملے فوراً اس کی قضا پڑھنی چاہیے۔

مَسْئَلَةٌ ②: وتر کی تین رکعتیں ہیں، دو رکعتیں پڑھ کے بیٹھے اور ”التحیات“ پڑھے اور درود بالکل نہ پڑھے، بل کہ ”التحیات“ پڑھ چکنے کے بعد فوراً اٹھ کھڑی ہو اور ”الحمد“ اور سورت پڑھ کر ”اللہ اکبر“ کہے اور کندھے تک ہاتھ اٹھائے اور پھر ہاتھ باندھ لے پھر دعائے قنوت پڑھ کے رکوع کرے اور تیسری رکعت پر بیٹھ کے ”التحیات“ اور درود شریف اور دعاء پڑھ کے سلام پھیر لے۔

مَسْئَلَةٌ ③: دعائے قنوت یہ ہے:

”اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُثْنِي عَلَيْكَ الْخَيْرَ وَنَشْكُرُكَ وَلَا نَكْفُرُكَ وَنَخْلَعُ وَنَتْرُكُ مَنْ يَفْجُرُكَ، اللَّهُمَّ إِيَّاكَ نَعْبُدُ وَلَكَ نُصَلِّي وَنَسْجُدُ وَإِلَيْكَ نَسْعِي وَنَخْجِدُ وَنَرْجُو رَحْمَتَكَ وَنَخْشَى عَذَابَكَ إِنَّ عَذَابَكَ بِالْكَفَّارِ مُلْحِقٌ.“

مَسْئَلَةٌ ④: وتر کی تینوں رکعتوں میں ”الحمد“ کے ساتھ سورت ملانا چاہیے جیسا کہ ابھی بیان ہو چکا۔

مَسْئَلَةٌ ⑤: اگر تیسری رکعت میں دعائے قنوت پڑھنا بھول گئی اور جب رکوع میں چلی گئی تب یاد آیا تو اب دعائے قنوت نہ پڑھے بل کہ نماز کے ختم پر سجدہ سہو کر لے اور اگر رکوع چھوڑ کر اٹھ کھڑی ہو اور دعائے قنوت پڑھ لے تب بھی خیر نماز ہو گئی، لیکن ایسا نہ کرنا چاہیے تھا اور سجدہ سہو کرنا اس صورت میں بھی واجب ہے۔

مَسْئَلَةٌ ⑥: اگر بھولے سے پہلی یا دوسری رکعت میں دعائے قنوت پڑھ گئی تو اس کا کچھ اعتبار نہیں ہے تیسری رکعت میں پھر پڑھنی چاہیے اور سجدہ سہو بھی کرنا پڑے گا۔

مَسْتَلَمًا ④: جس کو دعائے قنوت یاد نہ ہو یہ پڑھ لیا کرے ”رَبَّنَا اِنَّا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ وَقِنَا عَذَابَ النَّارِ“ یا تین دفعہ یہ کہہ لے ”اَللّٰهُمَّ اغْفِرْ لِيْ“ یا تین دفعہ ”يَا رَبِّ يَا رَبِّ يَا رَبِّ“ کہہ لے تو نماز ہو جائے گی۔

تعمیرین

- سُؤَال ①: نماز وتر پڑھنے کا طریقہ کیا ہے اور نماز وتر کا کیا حکم ہے؟
- سُؤَال ②: اگر وتر کی تیسری رکعت میں دعائے قنوت پڑھنا بھول گئی اور رکوع کر لیا تو اب کیا کرے؟
- سُؤَال ③: اگر بھولے سے وتر کی پہلی یا دوسری رکعت میں دعائے قنوت پڑھ لی تو کیا حکم ہے؟
- سُؤَال ④: جس کو دعائے قنوت یاد نہ ہو وہ کیا کرے؟



سنت اور نفل نمازوں کا بیان

سنت نمازوں کی تفصیل

مَسْئَلَةٌ ①: فجر کے وقت فرض سے پہلے دو رکعت نماز سنت ہے، حدیث میں اس کی بڑی تاکید آئی ہے، کبھی اس کو نہ چھوڑے، اگر کسی دن دیر ہوگئی اور نماز کا وقت بالکل اخیر ہو گیا تو مجبوری کے وقت فقط دو رکعت فرض پڑھے۔ لیکن جب سورج نکل آئے اور اونچا ہو جائے تو سنت کی دو رکعت قضا پڑھے۔

مَسْئَلَةٌ ②: ظہر کے وقت پہلے چار رکعت سنت پڑھے، پھر چار رکعت فرض، پھر دو رکعت سنت، ظہر کے وقت کی یہ چھ رکعتیں بھی ضروری ہیں، ان کے پڑھنے کی بہت تاکید ہے، بغیر وجہ چھوڑ دینے سے گناہ ہوتا ہے۔

مَسْئَلَةٌ ③: عصر کے وقت پہلے چار رکعت سنت پڑھے پھر چار رکعت فرض پڑھے، لیکن عصر کے وقت کی سنتوں کی تاکید نہیں ہے، اگر کوئی نہ پڑھے تو بھی کوئی گناہ نہیں ہوتا اور جو کوئی پڑھے اس کو بہت ثواب ملتا ہے۔

مَسْئَلَةٌ ④: مغرب کے وقت پہلے تین رکعت فرض پڑھے اور پھر دو رکعت سنت پڑھے، یہ سنتیں بھی ضروری ہیں، نہ پڑھنے سے گناہ ہوگا۔

مَسْئَلَةٌ ⑤: عشاء کے وقت بہتر اور مستحب یہ ہے کہ پہلے چار رکعت سنت پڑھے، پھر چار رکعت فرض۔ پھر دو رکعت سنت پڑھے، پھر اگر جی چاہے دو رکعت نفل بھی پڑھے، اس حساب سے عشاء کی چھ رکعت سنت ہوئیں اور اگر کوئی اتنی رکعتیں نہ پڑھے تو پہلے چار رکعت فرض پڑھے، پھر دو رکعت سنت پڑھے پھر دو رکعت پڑھے، عشاء کے بعد یہ دو رکعتیں پڑھنی ضروری ہیں نہ پڑھے گی تو گناہ ہوگا۔

مَسْئَلَةٌ ⑥: رمضان کے مہینے میں تراویح کی نماز بھی سنت ہے۔ اس کی بھی تاکید آئی ہے، اس کا چھوڑ دینا اور نہ پڑھنا گناہ ہے، عورتیں تراویح کی نماز اکثر چھوڑ دیتی ہیں ایسا ہرگز نہ کرنا چاہیے۔ عشاء کے فرض اور سنتوں کے بعد ہیں رکعت تراویح پڑھے۔ چاہے دو دو رکعت کی نیت باندھے چاہے چار چار رکعت کی، مگر دو دو رکعت پڑھنا اولیٰ ہے، جب بیسوں رکعتیں پڑھے چکے تو دو تر پڑھے۔

قائد: جن سنتوں کا پڑھنا ضروری ہے یہ سنت مؤکدہ کہلاتی ہیں اور رات دن میں ایسی سنتیں بارہ ہیں: دو فجر کی،

چار ظہر سے پہلے دو ظہر کے بعد، دو مغرب کے بعد، دو عشاء کے بعد اور رمضان میں تراویح اور بعض عالموں نے تہجد کو بھی مؤکدہ میں گنا ہے۔

نوافل کا بیان

مَسْئَلَةٌ ④: اتنی نمازیں تو شرع کی طرف سے مقرر ہیں، اگر اس سے زیادہ پڑھنے کو کسی کا جی چاہے تو جتنا چاہے زیادہ پڑھے اور جس وقت جی چاہے پڑھے، فقط اتنا خیال رکھے کہ جن وقتوں میں نماز پڑھنا مکروہ ہے اس وقت نہ پڑھے، فرض اور سنت کے سوائے جو کچھ پڑھے گی اس کو نفل کہتے ہیں جتنی زیادہ نفلیں پڑھے گی اتنا ہی زیادہ ثواب ملے گا اس کی کوئی حد نہیں ہے، بعض اللہ کے بندے ایسے ہوئے ہیں کہ ساری رات نفلیں پڑھا کرتے تھے اور بالکل نہیں سوتے تھے۔

مَسْئَلَةٌ ⑧: بعض نفلوں کا ثواب بہت زیادہ ہوتا ہے، اس لیے اور نفلوں سے ان کا پڑھنا بہتر ہے کہ تھوڑی سی محنت میں بہت ثواب ملتا ہے، وہ یہ ہیں:

① تحیۃ الوضوء، ② اشراق، ③ چاشت، ④ ادائین، ⑤ تہجد، ⑥ صلوٰۃ التبیح۔

① تحیۃ الوضوء:

مَسْئَلَةٌ ⑨: "تَحِيَّةُ الْوُضُوءِ" اس کو کہتے ہیں کہ جب کبھی وضو کرے تو وضو کے بعد دو رکعت نفل پڑھ لیا کرے، حدیث میں اس کی بڑی فضیلت آئی ہے لیکن جس وقت نفل نماز مکروہ ہے اس وقت نہ پڑھے۔

② اشراق کی نماز:

مَسْئَلَةٌ ⑩: اشراق کی نماز کا طریقہ یہ ہے کہ جب فجر کی نماز پڑھ چکے تو جائے نماز پر سے نہ اٹھے، اسی جگہ بیٹھے بیٹھے درود شریف یا کلمہ یا اور کوئی وظیفہ پڑھتی رہے اور اللہ کی یاد میں لگی رہے، دنیا کی کوئی بات چیت نہ کرے، نہ دنیا کا کوئی کام کرے، جب سورج نکل آئے اور اونچا ہو جائے تو دو رکعت یا چار رکعت پڑھ لے تو ایک حج اور ایک عمرے کا ثواب ملتا ہے اور اگر فجر کی نماز کے بعد کسی دنیا کے دھندے میں لگ گئی پھر سورج اونچا ہو جانے کے بعد اشراق کی نماز پڑھی تو بھی درست ہے لیکن ثواب کم ہو جائے گا۔

③ چاشت کی نماز:

مَسْئَلَةٌ ⑪: پھر جب سورج خوب زیادہ اونچا ہو جائے اور دھوپ تیز ہو جائے تب کم سے کم دو رکعت پڑھے یا

اس سے زیادہ پڑھے، یعنی چار رکعت یا آٹھ رکعت یا بارہ رکعت پڑھے، اس کو "چاشت" کہتے ہیں اس کا بھی بہت ثواب ہے۔

④ نمازِ اوابین:

مَسْئَلَةٌ ۱۲: مغرب کے فرض اور سنتوں کے بعد کم سے کم چھ رکعتیں اور زیادہ سے زیادہ بیس رکعتیں پڑھے اس کو "اوابین" کہتے ہیں۔

⑤ نمازِ تہجد:

مَسْئَلَةٌ ۱۳: آدمی رات کو اٹھ کر نماز پڑھنے کا بڑا ہی ثواب ہے۔ اسی کو "تہجد" کہتے ہیں۔ یہ نماز اللہ تعالیٰ کے نزدیک بہت مقبول ہے اور سب سے زیادہ اس کا ثواب ملتا ہے، تہجد کی کم سے کم چار رکعتیں اور زیادہ سے زیادہ بارہ رکعتیں ہیں، نہ ہو تو دو ہی رکعتیں سہی، اگر پچھلی رات کو ہمت نہ ہو تو عشاء کے بعد پڑھ لے مگر ویسا ثواب نہ ہوگا، اس کے سوا بھی رات دن میں جتنی چاہے نفلیں پڑھے۔

⑥ صلوٰۃ التَّسْبِيح:

مَسْئَلَةٌ ۱۴: صلوٰۃ التَّسْبِيح کا حدیث شریف میں بڑا ثواب آیا ہے، اس کے پڑھنے سے بے انتہا ثواب ملتا ہے، حضور ﷺ نے اپنے چچا حضرت عباس رضی اللہ عنہ کو یہ نماز سکھائی تھی اور فرمایا تھا: اس کے پڑھنے سے تمہارے سب گناہ اگلے، پچھلے، نئے، پرانے، چھوٹے، بڑے سب معاف ہو جائیں گے اور فرمایا تھا اگر ہو سکے تو ہر روز یہ نماز پڑھ لیا کرو، اور ہر روز نہ ہو سکے تو ہفتہ میں ایک دفعہ پڑھ لو، اگر ہر ہفتہ نہ ہو سکے تو ہر مہینے میں پڑھ لیا کرو، ہر مہینے میں بھی نہ ہو سکے تو ہر سال میں ایک مرتبہ پڑھ لو، اگر یہ بھی نہ ہو سکے تو عمر بھر میں ایک دفعہ پڑھ لو۔ اس نماز کے پڑھنے کی ترکیب یہ ہے کہ چار رکعت کی نیت باندھے اور "سُبْحَانَكَ اللَّهُمَّ" اور "الْحَمْدُ" اور سورت جب سب پڑھ چکے تو رکوع سے پہلے ہی پندرہ دفعہ یہ پڑھے: "سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ" پھر رکوع میں جائے اور "سُبْحَانَ رَبِّيَ الْعَظِيمِ" کہنے کے بعد دس دفعہ پھر یہی پڑھے، پھر رکوع سے اٹھے اور "رَبَّنَا لَكَ الْحَمْدُ" کے بعد پھر دس دفعہ پڑھے، پھر سجدے میں جائے اور "سُبْحَانَ رَبِّيَ الْأَعْلَى" کے بعد پھر دس دفعہ پڑھے، پھر سجدہ سے اٹھ کے دس دفعہ پڑھے اس کے بعد دوسرا سجدہ کرے اس میں بھی دس دفعہ پڑھے، پھر سجدہ سے اٹھ کے بیٹھے اور دس دفعہ پڑھے کے دوسری رکعت کے لیے

کھڑی ہو۔ اسی طرح دوسری رکعت پڑھے اور جب دوسری رکعت میں التحيات کے لیے بیٹھے تو پہلے وہی دعا دس دفعہ پڑھ لے تب التحيات پڑھے، اسی طرح چاروں رکعتیں پڑھے۔

مَسْئَلَةٌ ۱۵: ان چاروں رکعتوں میں جو سورت چاہے پڑھے کوئی سورت مقرر نہیں ہے۔

مَسْئَلَةٌ ۱۶: اگر کسی رکن میں تسبیحات بھول کر کم پڑھی گئیں یا بالکل ہی چھوٹ گئیں تو اگلے رکن میں ان بھولی ہوئی تسبیحات کو بھی پڑھ لے، مثلاً رکوع میں دس مرتبہ تسبیح پڑھنا بھول گئی اور سجدہ میں یاد آیا تو سجدہ میں یہ بھولی ہوئی دس بھی پڑھے اور سجدہ کی دس بھی پڑھے، گویا ایسی صورت میں سجدہ میں بیس تسبیحیں پڑھے۔ بس یہ یاد رکھنے کی بات ہے کہ ایک رکعت میں پچھتر مرتبہ تسبیح پڑھی جاتی ہے اور چاروں رکعتوں میں تین سو مرتبہ، سو اگر چاروں رکعتوں میں تین سو کا عدد پورا ہو گیا تو ان شاء اللہ صلوٰۃ التسبیح کا ثواب ملے گا اور اگر چاروں رکعتوں میں بھی تین سو کا عدد پورا نہ ہو سکا تو پھر یہ نماز نفل ہو جائے گی صلوٰۃ التسبیح نہ رہے گی۔

مَسْئَلَةٌ ۱۷: اگر صلوٰۃ التسبیح میں کسی وجہ سے سجدہ سہواً واجب ہو گیا تو سہو کے دنوں سجدوں میں اور ان کے بعد کے قعدہ میں تسبیحات نہ پڑھی جائیں گی۔

مَسْئَلَةٌ ۱۸: تسبیحات کے بھول کر چھوٹ جانے یا کم ہو جانے سے سجدہ سہواً واجب نہیں ہوتا۔

تعمیریں

سؤال ۱: سنت مؤکدہ نمازیں کتنی ہیں اور ان کے پڑھنے کا کیا وقت ہے؟

سؤال ۲: سنت غیر مؤکدہ نمازیں کون سی ہیں؟


سؤال ۳: تحیۃ الوضوء، اشراق، چاشت، تہجد یہ تمام نمازیں سنت ہیں یا نفل؟ اور کس وقت ادا کی جاتی ہیں؟

سؤال ۴: صلوٰۃ التسبیح کا طریقہ کیا ہے؟ نیز اس کی فضیلت بھی بیان کریں؟

سؤال ۵: اگر صلوٰۃ التسبیح کے کسی رکن میں تسبیحات بھول گئی تو ان کے دوبارہ پڑھنے کا طریقہ کیا ہے؟

سؤال ۶: اگر صلوٰۃ التسبیح میں کسی وجہ سے سجدہ سہواً واجب ہو جائے تو کیا دنوں سجدوں اور قعدہ میں تسبیحات کو

پڑھنا ہوگا؟



فصل:

نوافل کے (۱۱) احکام

مَسْئَلَةٌ ①: دن کو نفلیں پڑھے تو چاہے دو دو رکعت کی نیت باندھے اور چاہے چار چار رکعت کی نیت باندھے اور دن کو چار رکعت سے زیادہ کی نیت باندھنا مکروہ ہے، اور رات کو ایک دم سے چھ لپٹے یا آٹھ آٹھ رکعت کی نیت باندھ لے تو بھی درست ہے اور اس سے زیادہ کی نیت باندھنا رات کو بھی مکروہ ہے۔

مَسْئَلَةٌ ②: اگر چار رکعتوں کی نیت باندھے اور چاروں پڑھنی بھی چاہے تو جب دو رکعت پڑھ کے بیٹھے، اس وقت اختیار ہے ”التحیات“ کے بعد درود شریف اور دعا بھلی پڑھے، پھر بغیر سلام پھیرے اٹھ کھڑی ہو، پھر تیسری رکعت پر ”سبحانک اللہم“ پڑھ کے ”اعوذ باللہ، بسم اللہ“ کہہ کے ”الحمد“ شروع کرے اور چاہے صرف ”التحیات“ پڑھ کر اٹھ کھڑی ہو اور تیسری رکعت پر ”بسم اللہ“ اور ”الحمد“ سے شروع کرے، پھر چوتھی رکعت پر بیٹھ کر ”التحیات“ وغیرہ سب پڑھ کر سلام پھیرے اور اگر آٹھ رکعت کی نیت باندھی ہے اور آٹھوں رکعتیں ایک سلام سے پوری کرنا چاہے تو اس طرح دونوں باتیں اب بھی درست ہیں، چاہے ”التحیات“ درود شریف اور دعا پڑھ کے کھڑی ہو جائے اور پھر ”سبحانک اللہم“ پڑھے اور چاہے ”التحیات“ پڑھ کر کھڑی ہو کر ”بسم اللہ“ اور ”الحمد“ سے شروع کر دے اور اس طرح چھٹی رکعت پر بیٹھ کر بھی چاہے ”التحیات“، ”درود“، ”دعا“، سب کچھ پڑھ کے کھڑی ہو پھر ”سبحانک اللہم“ پڑھے اور چاہے فقط ”التحیات“ پڑھ کے کھڑی ہو کر ”بسم اللہ“ اور ”الحمد“ سے شروع کر دے اور آٹھوں رکعت پر بیٹھ کر سب کچھ پڑھ کے سلام پھیرے اور اس طرح ہر دو دو رکعت پر ان دونوں باتوں کا اختیار ہے۔

مَسْئَلَةٌ ③: سنت اور نفل کی سب رکعتوں میں ”الحمد“ کے ساتھ سورت ملانا واجب ہے، اگر قصداً سورت نہ ملانے کی تو گناہ گار ہوگی اور اگر بھول گئی تو سجدہ سہو کرنا پڑے گا اور سجدہ سہو کا بیان آگے آئے گا۔

مَسْئَلَةٌ ④: نفل نماز کی جب کسی نے نیت باندھی تو اب اس کو پورا کرنا واجب ہو گیا، اگر توڑ دے گی تو گناہ گار ہوگی اور جو نماز توڑی ہے اس کی قضا پڑھنا پڑے گی، لیکن نفل کی ہر دو دو رکعت الگ ہیں، اگر چار یا چھ رکعت کی نیت باندھے تو فقط دو ہی رکعت کا پورا کرنا واجب ہوا، چاروں رکعتیں واجب نہیں ہوں گی، پس اگر کسی نے چار

رکعت نفل کی نیت کی پھر دو رکعت پڑھ کے سلام پھیر دیا تو کچھ گناہ نہیں۔

مَسْئَلَةٌ ۵: اگر کسی نے چار رکعت نفل کی نیت باندھی اور ابھی دو رکعتیں پوری نہ ہوئی تھیں کہ نماز تو زدی تو فقط دو رکعت کی قضا پڑھے۔

مَسْئَلَةٌ ۶: اور اگر چار رکعت کی نیت باندھی اور دو رکعت پڑھ چکی تیسری یا چوتھی میں نیت تو زدی تو اگر دوسری رکعت پر بیٹھ کر اس نے التحیات وغیرہ پڑھی ہے تو فقط دو رکعت کی قضا پڑھے اور اگر دوسری رکعت پر نہیں بیٹھی، اور التحیات پڑھے بغیر بھولے سے کھڑی ہوگئی یا قصداً کھڑی ہوگئی تو پوری چاروں رکعتوں کی قضا پڑھے۔

مَسْئَلَةٌ ۷: ظہر کی چار رکعت سنت کی نیت اگر ٹوٹ جائے تو پوری چار رکعتیں پھر سے پڑھے، چاہے دو رکعت پر بیٹھ کے التحیات پڑھی ہو یا نہ پڑھی ہو۔

مَسْئَلَةٌ ۸: نفل نماز بیٹھ کر پڑھنا بھی درست ہے، لیکن بیٹھ کر پڑھنے سے آدھا ثواب ملتا ہے اس لیے کھڑے ہو کر پڑھنا بہتر ہے، اس میں وتر کے بعد کی نفلیں بھی آگئیں، البتہ بیماری کی وجہ سے کھڑی نہ ہو سکے تو پورا ثواب ملے گا۔ اور فرض نماز اور سنت جب تک مجبوری نہ ہو بیٹھ کر پڑھنا درست نہیں۔

مَسْئَلَةٌ ۹: اگر نفل نماز کو بیٹھ کر شروع کیا، پھر کچھ بیٹھے بیٹھے پڑھ کر کھڑی ہوگئی یہ بھی درست ہے۔

مَسْئَلَةٌ ۱۰: نفل نماز کھڑے ہو کر شروع کی، پھر پہلی ہی رکعت یا دوسری رکعت میں بیٹھ گئی تو یہ درست ہے۔

مَسْئَلَةٌ ۱۱: نفل نماز کھڑے کھڑے پڑھی، لیکن ضعف کی وجہ سے تھک گئی تو کسی لائٹھی یا دیوار کی ٹیک لکالینا اور اس کے سہارے سے کھڑا ہونا بھی درست ہے مگر وہ نہیں۔

استخارہ کی نماز کا بیان

مَسْئَلَةٌ ۱: جب کوئی کام کرنے کا ارادہ کرے تو اللہ میاں سے صلاح (مشورہ) لے لے، اس صلاح لینے کو استخارہ کہتے ہیں۔ حدیث میں اس کی بہت ترغیب آئی ہے، نبی کریم ﷺ نے فرمایا ہے کہ اللہ تعالیٰ سے صلاح نہ لینا اور استخارہ نہ کرنا بد بختی اور کم نصیبی کی بات ہے، کہیں منگنی کرے یا بیاہ کرے یا سفر کرے یا اور کوئی کام کرے تو بغیر استخارہ کیے نہ کرے، تو ان شاء اللہ تعالیٰ کبھی اپنے کیے پر پشیمان نہ ہوگی۔

مَسْئَلَةٌ ۲: استخارہ کی نماز کا طریقہ یہ ہے کہ پہلے دو رکعت نفل نماز پڑھے، اس کے بعد خوب دل لگا کے یہ دعا

پڑھے:

”اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أَمْرِي فَاقْدِرْهُ وَيَسِّرْهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ“


اور جب ”ہذا الأمر“ پر پہنچے جس لفظ پر لکیر بنی ہے تو اس کے پڑھتے وقت اسی کام کا دھیان کر لے جس کے لیے استخارہ کرنا چاہتی ہے، اس کے بعد پاک و صاف بچھونے پر قبلہ کی طرف منہ کر کے با وضو سو جائے، جب سو کر اٹھے اس وقت جو بات دل میں مضبوطی سے آئے وہی بہتر ہے اسی کو کرنا چاہیے۔

مَسْئَلَةٌ ۳: اگر ایک دن میں کچھ معلوم نہ ہو اور دل کا خلجان اور تردد نہ جائے تو دوسرے دن پھر ایسا ہی کرے، اسی طرح سات دن تک کرے، ان شاء اللہ تعالیٰ ضرور اس کام کی اچھائی یا برائی معلوم ہو جائے گی۔

مَسْئَلَةٌ ۴: اگر حج کے لیے جانا ہو تو یہ استخارہ نہ کرے کہ میں جاؤں یا نہ جاؤں بل کہ یوں استخارہ کرے کہ فلا نے دن جاؤں کہ نہ جاؤں۔

نماز توبہ کا بیان

مَسْئَلَةٌ ۱: اگر کوئی بات خلاف شرع ہو جائے تو دو رکعت نفل پڑھ کر اللہ تعالیٰ کے سامنے خوب گڑگڑا کر اس سے توبہ کرے اور اپنے کیے پر پچھتائے اور اللہ تعالیٰ سے معاف کرائے اور آئندہ کے لیے پکا ارادہ کرے کہ اب کبھی نہ کروں گی اس سے بفضل خدا وہ گناہ معاف ہو جاتا ہے۔



تَمَرِين

- سؤال ①: نفل نماز میں ایک ہی نیت سے دن میں زیادہ سے زیادہ کتنی رکعتیں پڑھ سکتا ہے اور اتنی طرح رات میں کتنی رکعتیں پڑھنا بہتر ہیں وضاحت کریں؟
- سؤال ②: اگر کسی نے چار یا چھ رکعت نفل کی نیت باندھی یا ظہر کی چار رکعت سنت کی نیت باندھی اور پہلی رکعت میں نماز توڑ دی تو کتنی رکعتیں دوبارہ پڑھنی پڑیں گی؟
- سؤال ③: اگر بیٹھ کر نفل پڑھنا شروع کیوں اور پھر بیٹھے بیٹھے کھڑی ہو گئی یا کھڑے ہو کر پڑھ رہی تھی پھر بیٹھ کر پڑھنے لگی تو کیا یہ درست ہے؟
- سؤال ④: رات کو کتنی رکعت سے زیادہ کی نیت باندھنا مکروہ ہے؟ اور دن میں کتنی رکعات سے زیادہ کی نیت مکروہ ہے؟
- سؤال ⑤: نفل نماز میں کتنی رکعتوں پر سلام پھیرنے کا اختیار ہے نیز دو سے زائد نفل نماز پڑھنے کا طریقہ بھی لکھیں؟
- سؤال ⑥: سنت اور نفل کی کتنی رکعتوں میں سورت فاتحہ کے ساتھ سورت ملانا واجب ہے؟
- سؤال ⑦: کیا نفل نماز کی نیت کر کے توڑ دینے میں گناہ ہے اور کیا قضا کرنی پڑے گی؟
- سؤال ⑧: اگر چار رکعت کی نیت باندھی اور دو رکعت پڑھ کر نماز توڑ دی تو کیا حکم ہے؟
- سؤال ⑨: استخارہ کسے کہتے ہیں؟
- سؤال ⑩: استخارہ کی نماز کا کیا طریقہ ہے؟
- سؤال ⑪: استخارہ کتنے دن تک کرے؟
- سؤال ⑫: حج پر جانے کے لیے کس طرح استخارہ کرے؟
- سؤال ⑬: نماز توبہ کے بارے میں آپ کیا جانتے ہیں وضاحت کے ساتھ تحریر کریں؟



باب القضاء والفوات

قضا نمازوں کے پڑھنے کا بیان

مَسْئَلَةٌ ①: جس کی کوئی نماز چھوٹ گئی ہو تو جب یاد آئے فوراً اس کی قضا پڑھے، بلا کسی عذر کے قضا پڑھنے میں دیر لگانا گناہ ہے۔ سو جس کی کوئی نماز قضا ہو گئی اور اس نے فوراً اس کی قضا نہ پڑھی دوسرے وقت پر یا دوسرے دن پڑھ لیا تو وہ گناہ ہے۔ اگر وہ دن پڑھ لوں گی اور اس دن سے پہلے ہی اچانک موت سے مرگئی تو دوسرا گناہ ہوا، ایک تو نماز کے قضا ہو جانے کا اور دوسرے فوراً قضا نہ پڑھنے کا۔

مَسْئَلَةٌ ②: اگر کسی کی کئی نمازیں قضا ہو گئیں تو جہاں تک ہو سکے جلدی سے سب کی قضا پڑھ لے، ہو سکے تو ہم کر کے ایک ہی وقت سب کی قضا پڑھ لے۔ یہ ضروری نہیں کہ ظہر کی قضا ظہر کے وقت پڑھے اور عصر کی قضا عصر کے وقت اور اگر بہت سی نمازیں کئی مہینے یا کئی برس کی قضا ہوں تو ان کی قضا میں بھی جہاں تک ہو سکے جلدی کرے، ایک ایک وقت دو دو چار چار نمازیں قضا پڑھ لیا کرے، اگر کوئی مجبوری اور ناچاری ہو تو خیر ایک وقت ایک ہی نماز کی قضا سہی، یہ بہت کم درجہ کی بات ہے۔

مَسْئَلَةٌ ③: قضا پڑھنے کا کوئی وقت مقرر نہیں ہے جس وقت فرصت ہو وضو کر کے پڑھ لے، البتہ اتنا خیال رکھ کر کہ مکروہ وقت نہ ہو۔

مَسْئَلَةٌ ④: جس کی ایک ہی نماز قضا ہوئی اس سے پہلے کوئی نماز اس کی قضا نہیں ہوئی یا اس سے پہلے نمازیں قضا تو ہوئیں لیکن سب کی قضا پڑھ چکی ہے فقط اسی ایک نماز کی قضا پڑھنی باقی ہے تو پہلے اس کی قضا پڑھ لے تب کوئی اور نماز پڑھے اگر بغیر قضا نماز پڑھے ہوئے اور نماز پڑھی تو ادا درست نہیں ہوئی۔ قضا پڑھ کے پھر ادا پڑھے، ہاں اگر قضا پڑھنی یاد نہیں رہی بالکل بھول گئی تو ادا درست ہو گئی، اب جب یاد آئے تو فقط قضا پڑھ لے، ادا کو نہ ذہرائے۔

مَسْئَلَةٌ ⑤: اگر وقت بہت تنگ ہے کہ اگر پہلے قضا پڑھے گی تو ادا نماز کا وقت باقی نہ رہے گا تو پہلے ادا پڑھ لے

تب قضا پڑھے۔

مَسْئَلَةٌ ۶: اگر دو یا تین یا چار یا پانچ نمازیں قضا ہو گئیں اور سوائے ان نمازوں کے اس کے ذمے کسی اور نماز کی قضا باقی نہیں ہے، یعنی عمر بھر میں جب سے جوان ہوئی ہے کبھی کوئی نماز قضا نہیں ہوئی یا قضا تو ہو گئی لیکن سب کی قضا پڑھ چکی ہے تو جب تک ان پانچوں کی قضا نہ پڑھ لے تب تک ادا نماز پڑھنا درست نہیں ہے اور جب ان پانچوں کی قضا پڑھے تو اس طرح پڑھے کہ جو نماز سب سے اول چھوٹی ہے پہلے اس کی قضا پڑھے، پھر اس کے بعد والی پھر اس کے بعد والی۔ اسی طرح ترتیب سے پانچوں کی قضا پڑھے جیسے کسی نے پورے ایک دن کی نمازیں نہیں پڑھیں فجر، ظہر، عصر، مغرب، عشاء یہ پانچوں نمازیں چھوٹ گئیں تو پہلے فجر، پھر ظہر، پھر عصر، پھر مغرب، پھر عشاء، اسی ترتیب سے قضا پڑھے۔ اگر پہلے فجر کی قضا نہیں پڑھی بل کہ ظہر کی پڑھی یا عصر کی یا اور کوئی تو درست نہیں ہوئی پھر سے پڑھنا پڑے گی۔

مَسْئَلَةٌ ۷: اگر کسی کی چھ نمازیں قضا ہو گئیں تو اب بغیر ان کی قضا پڑھے ہوئی بھی ادا نماز پڑھنی جائز ہے اور جب ان چھ نمازوں کی قضا پڑھے تو جو نماز سب سے اول قضا ہوئی ہے پہلے اس کی قضا پڑھنا واجب نہیں ہے بل کہ جو چاہے پہلے پڑھے اور جو چاہے پیچھے پڑھے، سب جائز ہے اور اب ترتیب سے پڑھنی واجب نہیں ہے۔

مَسْئَلَةٌ ۸: دو چار مہینے یا دو چار برس ہوئے کہ کسی کی چھ نمازیں یا زیادہ قضا ہو گئی تھیں اور اب تک ان کی قضا نہیں پڑھی، لیکن اس کے بعد سے ہمیشہ نماز پڑھتی رہی کبھی قضا نہیں ہونے پائی، مدت کے بعد اب پھر ایک نماز جاتی رہی تو اس صورت میں بھی بغیر اس کی قضا پڑھے ہوئے ادا نماز پڑھنی درست ہے اور ترتیب واجب نہیں۔

مَسْئَلَةٌ ۹: کسی کے ذمہ چھ نمازیں یا بہت سی نمازیں قضا تھیں اس وجہ سے ترتیب سے پڑھنی اس پر واجب نہیں تھیں، لیکن اس نے ایک ایک، دو دو کر کے سب کی قضا پڑھ لی۔ اب کسی نماز کی قضا پڑھنی باقی نہیں رہی، تو اب پھر جب ایک نماز یا پانچ نمازیں قضا ہو جائیں تو ترتیب سے پڑھنا پڑے گی اور بغیر ان پانچوں کی قضا پڑھے ادا نماز پڑھنی درست نہیں، البتہ اب پھر اگر چھ نمازیں چھوٹ جائیں تو پھر ترتیب معاف ہو جائے گی اور بغیر ان چھ نمازوں کی قضا پڑھے بھی ادا پڑھنی درست ہوگی۔

مَسْئَلَةٌ ۱۰: کسی کی بہت سی نمازیں قضا ہو گئی تھیں، اس نے تھوڑی تھوڑی کر کے سب کی قضا پڑھ لی، اب فقط چار پانچ نمازیں رہ گئیں تو اب ان چار پانچ نمازوں کو ترتیب سے پڑھنا واجب نہیں ہے بل کہ اختیار ہے جس طرح حتیٰ چاہے پڑھے اور بغیر ان باقی نمازوں کی قضا پڑھے ہوئے بھی ادا پڑھ لینا درست ہے۔

مَسْئَلَةٌ ۱۱: اگر وتر کی نماز قضا ہوگئی اور سوائے وتر کے کوئی اور نماز اس کے ذمہ قضا نہیں تو بغیر وتر کے قضا پڑھے ہوئے فجر کی نماز پڑھنی درست نہیں ہے، اگر وتر کا قضا ہونا یاد ہو پھر بھی پہلے قضا نہ پڑھے بل کہ فجر کی نماز پڑھ لے تو اب قضا پڑھ کے فجر کی نماز پھر پڑھنی پڑے گی۔

مَسْئَلَةٌ ۱۲: فقط عشاء کی نماز پڑھ کے سورہی، پھر تہجد کے وقت انھی اور وضو کر کے تہجد اور وتر کی نماز پڑھی، پھر صبح کو یاد آیا کہ عشاء کی نماز بھولے سے بے وضو پڑھ لی تھی تو اب فقط عشاء کی قضا پڑھے وتر کی قضا نہ پڑھے۔

مَسْئَلَةٌ ۱۳: قضا فقط فرض نمازوں اور وتر کی پڑھی جاتی ہے، سنتوں کی قضا نہیں ہے، البتہ اگر فجر کی نماز قضا ہو جائے تو اگر دو پہر سے پہلے پہلے قضا پڑھے تو سنت اور فرض دونوں کی قضا پڑھے اور اگر دو پہر کے بعد قضا پڑھے تو فقط دو رکعت فرض کی قضا پڑھے۔

مَسْئَلَةٌ ۱۴: اگر فجر کا وقت تنگ ہو گیا اس لیے فقط دو رکعت فرض پڑھ لیے سنت چھوڑ دی تو بہتر یہ ہے کہ سورج اونچا ہونے کے بعد سنت کی قضا پڑھ لے۔ لیکن دو پہر سے پہلے ہی پہلے پڑھے۔

مَسْئَلَةٌ ۱۵: کسی بے نمازی نے توبہ کی تو جتنی نمازیں عمر بھر میں قضا ہوئی ہیں سب کی قضا پڑھنی واجب ہے۔ توبہ سے نمازیں معاف نہیں ہوتیں، البتہ نہ پڑھنے سے جو گناہ ہوا تھا وہ توبہ سے معاف ہو گیا، اب ان کی قضا نہ پڑھے گی تو پھر گناہ گار ہوگی۔

مَسْئَلَةٌ ۱۶: اگر کسی کی کچھ نمازیں قضا ہوگئی ہوں اور ان کی قضا پڑھنے کی ابھی نوبت نہیں آئی تو مرتے وقت نمازوں کی طرف سے فدیہ دینے کی وصیت کر جانا واجب ہے، نہیں تو گناہ ہوگا اور نماز کے فدیہ کا بیان روزے کے فدیہ کے ساتھ میں آئے گا ان شاء اللہ تعالیٰ۔



تعمیریں

- سؤال ۱: قضا نماز پڑھنے کا طریقہ کیا ہے؟ اور کس وقت پڑھنی چاہیے؟
- سؤال ۲: اگر عمر بھر کسی کے ذمہ قضا نماز نہیں پھر دو تین نمازیں قضا ہو گئیں تو ان کی قضا کا کیا طریقہ ہوگا؟
- سؤال ۳: قضا نمازوں کو ترتیب سے پڑھنا کن وجوہات کی بنا پر ساقط ہو جاتا ہے؟
- سؤال ۴: جس کی قضا نمازوں کی ترتیب ایک دفعہ ساقط ہو گئی تھی تو اب وہ دوبارہ کس طرح لوٹے گی؟
- سؤال ۵: جس کے ذمہ کوئی نماز قضا نہ ہو صرف وتر قضا ہو جائے تو کیا اس کی قضا کیے بغیر فجر کی نماز درست ہے؟
- سؤال ۶: کن کن نمازوں کی قضا پڑھی جاتی ہے؟
- سؤال ۷: کسی کے ذمہ قضا نمازیں تھیں اور ان کو ابھی تک قضا نہیں کیا کہ موت کا وقت آ گیا تو ایسے شخص کو کیا کرنا چاہیے؟
- سؤال ۸: کیا توبہ کرنے سے نماز معاف ہو جاتی ہے؟
- سؤال ۹: کسی کے ذمے پہلے بہت سی قضا نمازیں تھیں پھر وہ کم ہو کر چار رہ گئیں اور پھر ایک نماز چھوٹ گئی تو کیا حکم ہے؟
- سؤال ۱۰: عشاء اگر بے وضو بھولے سے پڑھ لی اور پھر وتر تہجد کے وقت با وضو پڑھی تو کیا حکم ہے؟
- سؤال ۱۱: اگر وقت تنگ ہو تو صاحب ترتیب کے لیے کیا حکم ہے؟
- سؤال ۱۲: فجر کی نماز چھوٹ جائے تو قضا کا کیا حکم ہے کیا سنتیں بھی ساتھ پڑھنی ہوں گی؟ تفصیل سے بتائیے۔



باب سجود السہو

سجدہ سہو کا بیان

سجدہ سہو واجب ہونے کا طریقہ

- ①: نماز میں جتنی چیزیں واجب ہیں اس میں سے ایک واجب یا کئی واجب اگر بھولے سے رہ جائیں تو سجدہ سہو کرنا واجب ہے اور اس کے کر لینے سے نماز درست ہو جاتی ہے، اگر سجدہ سہو نہیں کیا تو نماز پھر سے پڑھے۔
- ②: اگر بھولے سے نماز کا کوئی فرض چھوٹ جائے تو سجدہ سہو کرنے سے نماز درست نہیں ہوتی پھر سے پڑھے۔

سجدہ سہو کا طریقہ

- ③: سجدہ سہو کرنے کا طریقہ یہ ہے کہ اخیر رکعت میں فقط التحیات پڑھ کے ایک طرف سلام پھیر کر دو سجدے کرے، پھر بیٹھ کر التحیات اور درود شریف اور دُعا پڑھ کے دونوں طرف سلام پھیرے اور نماز ختم کرے۔
- ④: کسی نے بھول کر سلام پھیرنے سے پہلے ہی سجدہ سہو کر لیا تب بھی ادا ہو گیا اور نماز صحیح ہو گئی۔

سجدہ سہو کے مسائل

- ⑤: اگر بھولے سے دو رکوع کر لیے یا تین سجدے تو سجدہ سہو کرنا واجب ہے۔

قرأت میں سہو کے مسائل

- ⑥: نماز میں الحمد پڑھنا بھول گئی فقط سورت پڑھی یا پہلے سورت پڑھی اور پھر الحمد پڑھی تو سجدہ سہو کرنا واجب ہے۔

- ⑦: فرض کی پہلی دو رکعتوں میں سورت ملانا بھول گئی تو پچھلی دونوں رکعتوں میں سورت ملائے اور سجدہ

سہو کرے، اور اگر پہلی دو رکعتوں میں سے ایک رکعت میں سورت نہیں ملائی تو پچھلی ایک رکعت میں سورت ملائے اور سجدہ سہو کرے اور اگر پچھلی رکعتوں میں بھی سورت ملا نا یاد نہ رہا، نہ پہلی رکعتوں میں سورت ملائی نہ پچھلی رکعتوں میں بالکل اخیر رکعت میں ”التحیات“ پڑھتے وقت یاد آیا کہ دونوں رکعتوں میں یا ایک رکعت میں سورت نہیں ملائی تب بھی سجدہ سہو کرنے سے نماز ہو جائے گی۔

مَسْئَلَةٌ ۸: سنت اور نفل کی سب رکعتوں میں سورت کا ملانا واجب ہے، اس لیے اگر کسی رکعت میں سورت ملانا بھول جائے تو سجدہ سہو کرے۔

دوران نماز سوچنے کے مسائل

مَسْئَلَةٌ ۹: ”الحمد“ پڑھ کر سوچنے لگی کہ کون سی سورت پڑھوں اور اس سوچ بچار میں اتنی دیر لگ گئی جتنی دیر میں تین مرتبہ ”سبحان اللہ“ کہہ سکتی ہے تو بھی سجدہ سہو واجب ہے۔

مَسْئَلَةٌ ۱۰: اگر بالکل اخیر رکعت میں ”التحیات“ اور ”درود“ پڑھنے کے بعد شبہ ہوا کہ میں نے چار رکعتیں پڑھی ہیں یا تین اسی سوچ میں خاموش بیٹھی رہی اور سلام پھیرنے میں اتنی دیر لگ گئی جتنی دیر میں تین دفعہ ”سبحان اللہ“ کہہ سکتی ہے پھر یاد آ گیا کہ میں نے چاروں رکعتیں پڑھ لیں تو اس صورت میں بھی سجدہ سہو کرنا واجب ہے۔

مَسْئَلَةٌ ۱۱: جب ”الحمد“ اور سورت پڑھ چکی بھولے سے کچھ سوچنے لگی اور رکوع کرنے میں اتنی دیر ہو گئی جتنی کہ اوپر بیان ہوئی تو بھی سجدہ سہو کرنا واجب ہے۔

مَسْئَلَةٌ ۱۲: اسی طرح اگر پڑھتے پڑھتے درمیان میں رک گئی اور کچھ سوچنے لگی اور سوچنے میں اتنی دیر لگ گئی یا جب دوسری یا چوتھی رکعت پر ”التحیات“ کے لیے بیٹھی تو فوراً ”التحیات“ نہیں شروع کی کچھ سوچنے میں اتنی دیر لگ گئی، یا جب رکوع سے اٹھی تو دیر تک کچھ کھڑی سوچتی رہی یا دونوں سجدہ کے بیچ میں جب بیٹھی تو کچھ سوچنے میں اتنی دیر لگا دی تو ان سب صورتوں میں سجدہ سہو کرنا واجب ہے، غرض کہ جب بھولے سے کسی بات کے کرنے میں دیر کر دے گی یا کسی بات کے سوچنے کی وجہ سے دیر لگ جائے گی تو سجدہ سہو واجب ہوگا۔

”التحیات“ کے پڑھنے اور قعدہ کرنے میں سہو کے مسائل

مَسْئَلَةٌ ۱۳: تین رکعت یا چار رکعت والی فرض نماز (ادا پڑھ رہی ہو یا قضا اور وتروں میں اور ظہر کی پہلی سنتوں کی

چار رکعتوں) میں جب دو رکعت پر التحیات کے لیے بیٹھی تو دو دفعہ "التحیات" پڑھ گئی تو بھی سجدہ سہو واجب ہے اور اگر "التحیات" کے بعد اتنا درود شریف بھی پڑھ گئی "اللَّهُمَّ صَلِّ عَلٰی مُحَمَّدٍ" یا اس سے زیادہ پڑھ گئی تب یاد آیا اور اٹھ کھڑی ہوئی تو بھی سجدہ سہو واجب ہے اور اگر اس سے کم پڑھا ہو تو سہو کا سجدہ واجب نہیں۔

مَسْئَلَةٌ ۱۴: نفل نماز (یا منت کی چار رکعت والی نماز) میں دو رکعت پر بیٹھ کر "التحیات" کے ساتھ درود شریف بھی پڑھنا جائز ہے، اس لیے کہ نفل (اور منت کی نماز) میں درود شریف پڑھنے سے سجدہ سہو لازم نہیں آتا، البتہ اگر دو دفعہ "التحیات" پڑھ جائے تو نفل (اور منت کی نماز) میں بھی سجدہ سہو واجب ہے۔

مَسْئَلَةٌ ۱۵: "التحیات" پڑھنے بیٹھی مگر بھولے سے "التحیات" کی جگہ کچھ اور پڑھ گئی یا "الحمد" پڑھنے لگی تو بھی سہو کا سجدہ واجب ہے۔

مَسْئَلَةٌ ۱۶: نیت باندھنے کے بعد "سُبْحَانَكَ اللَّهُمَّ" کی جگہ "دعائے قنوت" پڑھنے لگی تو سہو کا سجدہ واجب نہیں، اس طرح فرض کی تیسری یا چوتھی رکعت میں اگر "الحمد" کی جگہ التحیات یا کچھ اور پڑھنے لگی تو بھی سجدہ سہو واجب نہیں ہے۔

مَسْئَلَةٌ ۱۷: تین رکعت یا چار رکعت والی نماز میں بیچ میں بیٹھنا بھول گئی اور دو رکعت پڑھ کر تیسری رکعت کے لیے کھڑی ہو گئی تو اگر نیچے کا آدھا دھڑا بھی سیدھا نہ ہوا ہو تو بیٹھ جائے اور "التحیات" پڑھ لے تب کھڑی ہو اور ایسی حالت میں سجدہ سہو کرنا واجب نہیں اور اگر نیچے کا آدھا دھڑا سیدھا ہو گیا ہو تو نہ بیٹھے بل کہ کھڑی ہو کر چاروں رکعتیں پڑھ لے، فقط اخیر میں بیٹھے اور اس صورت میں سجدہ سہو واجب ہے۔ اگر سیدھی کھڑی ہو جانے کے بعد پھر لوٹ آئے گی اور بیٹھ کر "التحیات" پڑھے گی تو گناہ گار ہوگی اور سجدہ سہو کرنا اب بھی واجب ہوگا۔

مَسْئَلَةٌ ۱۸: اگر چوتھی رکعت پر بیٹھنا بھول گئی تو اگر نیچے کا دھڑا بھی سیدھا نہیں ہوا تو بیٹھ جائے اور "التحیات" درود وغیرہ پڑھ کے سلام پھیرے اور سجدہ سہو نہ کرے اور اگر سیدھی کھڑی ہو گئی ہو تب بھی بیٹھ جائے بل کہ اگر "الحمد" اور سورت بھی پڑھ چکی ہو یا رکوع بھی کر چکی ہو تب بھی بیٹھ جائے اور "التحیات" پڑھ کر سجدہ سہو کر لے، البتہ اگر رکوع کے بعد بھی یاد نہ آیا اور پانچویں رکعت کا سجدہ کر لیا تو فرض نماز پھر سے پڑھے، یہ نماز نفل ہو گئی۔ ایک رکعت اور ملا کے پوری چھ رکعت کر لے اور سجدہ سہو نہ کرے اور اگر ایک رکعت اور نہیں ملائی یا پانچویں رکعت پر سلام پھیر دیا تو چار رکعتیں نفل ہو گئیں اور ایک رکعت اکارت (بے کار) گئی۔

مَسْئَلَةٌ ۱۹: اگر چوتھی رکعت پر بیٹھی اور "التحیات" پڑھ کے کھڑی ہو گئی، تو سجدہ کرنے سے پہلے پہلے جب یاد

آئے بیٹھ جائے اور ”التحیات“ نہ پڑھے، بل کہ بیٹھ کر ترت (فوراً) سلام پھیر کے سجدہ سہو کرے اور اگر پانچویں رکعت کا سجدہ کر چکی تب یاد آیا تو ایک رکعت اور ملا کے چھ کر لے چار فرض ہو گئیں اور دو نفل اور چھٹی رکعت پر سجدہ سہو بھی کرے، اگر پانچویں رکعت پر سلام پھیر دیا اور سجدہ سہو کر لیا تو برا کیا، چار فرض ہوئے اور ایک رکعت اکارت گئی۔

مَسْئَلَةٌ (۴۰): اگر چار رکعت نفل نماز پڑھی اور بیچ میں بیٹھنا بھول گئی تو جب تک تیسری رکعت کا سجدہ نہ کیا ہو تب تک یاد آنے پر بیٹھ جانا چاہیے۔ اگر سجدہ کر لیا تو خیر تب بھی نماز ہو گئی اور سجدہ سہو ان دونوں صورتوں میں واجب ہے۔

رکعات کی تعداد میں شک ہونے کے مسائل

مَسْئَلَةٌ (۴۱): اگر نماز میں شک ہو گیا کہ تین رکعتیں پڑھی ہیں یا چار رکعتیں تو اگر یہ شک اتفاق سے ہو گیا ہے ایسا شبہ پڑنے کی اس کی عادت نہیں ہے تو پھر سے نماز پڑھے اور اگر شک کرنے کی عادت ہے اور اکثر ایسا شبہ پڑ جاتا ہے تو دل میں سوچ کر دیکھے کہ دل زیادہ کدھر جاتا ہے، اگر زیادہ گمان تین رکعت پڑھنے کا ہو تو ایک اور پڑھ لے اور سجدہ سہو واجب نہیں ہے اور اگر زیادہ گمان یہی ہے کہ میں نے چاروں رکعتیں پڑھ لی ہیں تو اور رکعت نہ پڑھے اور سجدہ سہو بھی نہ کرے اور اگر سوچنے کے بعد بھی دونوں طرف برابر خیال رہے، نہ تین رکعت کی طرف زیادہ گمان جاتا ہے اور نہ چار کی طرف تو تین ہی رکعتیں سمجھے اور ایک رکعت اور پڑھ لے، لیکن اس صورت میں تیسری رکعت پڑھی بیٹھ کر ”التحیات“ پڑھے تب کھڑی ہو کے چوتھی رکعت پڑھے اور سجدہ سہو بھی کرے۔

مَسْئَلَةٌ (۴۲): اگر یہ شک ہوا کہ یہ پہلی رکعت ہے یا دوسری رکعت تو اس کا بھی یہی حکم ہے کہ اگر اتفاق سے یہ شک پڑا ہو تو پھر سے پڑھے اور اگر اکثر شک پڑ جاتا ہو تو جدھر زیادہ گمان ہو جائے اس کو اختیار کرے اور اگر دونوں طرف برابر گمان رہے کسی طرف زیادہ نہ ہو تو ایک ہی سمجھے، لیکن اس پہلی رکعت پر بیٹھ کر ”التحیات“ پڑھے کہ شاید یہ دوسری رکعت ہو اور دوسری رکعت پڑھ کے پھر بیٹھے اور اس میں ”الحمد“ کے ساتھ سورت بھی ملائے، پھر تیسری رکعت پڑھ کر بھی بیٹھے کہ شاید یہی چوتھی ہو پھر چوتھی رکعت پڑھے اور سجدہ سہو کر کے سلام پھیرے۔

مَسْئَلَةٌ (۴۳): اگر یہ شک ہوا کہ دوسری رکعت ہے یا تیسری تو اس کا بھی یہی حکم ہے کہ اگر دونوں گمان برابر درجہ کے ہوں تو دوسری رکعت پر بیٹھ کر تیسری رکعت پڑھے اور پھر بیٹھ کے ”التحیات“ پڑھے کہ شاید یہی چوتھی ہو

پھر چوتھی پڑھے اور سجدہ سہو کر کے سلام پھیرے۔

مَسْئَلَةٌ (۴۴): اگر نماز پڑھ چکنے کے بعد یہ شک ہو کہ نہ معلوم تین رکعتیں پڑھیں یا چار تو اس شک کا کچھ اعتبار نہیں نماز ہوگئی، البتہ اگر ٹھیک یاد آ جائے کہ تین ہی ہوئیں تو پھر کھڑے ہو کر ایک رکعت اور پڑھ لے اور سجدہ سہو کر لے اور اگر پڑھ کے بول پڑی ہو یا اور کوئی ایسی بات کی جس سے نماز ٹوٹ جاتی ہے تو پھر سے پڑھے۔ اسی طرح اگر التحیات پڑھ چکنے کے بعد یہ شک ہو تو اس کا بھی یہی حکم ہے کہ جب تک ٹھیک یاد نہ آئے اس کا کچھ اعتبار نہ کرے، لیکن اگر کوئی احتیاط کی راہ سے نماز پھر سے پڑھ لے تو اچھا ہے کہ دل کی کھٹک نکل جائے اور شبہ باقی نہ رہے۔

متفرق مسائل

مَسْئَلَةٌ (۴۵): اگر نماز میں کئی باتیں ایسی ہو گئیں جن سے سجدہ سہو واجب ہوتا ہے تو ایک ہی سجدہ سب کی طرف سے کافی ہو جائے گا، ایک نماز میں دو دفعہ سجدہ سہو نہیں کیا جاتا۔

مَسْئَلَةٌ (۴۶): سجدہ سہو کرنے کے بعد پھر کوئی ایسی بات ہوگئی جس سے سجدہ سہو واجب ہوتا ہے تو وہی پہلا سجدہ سہو کافی ہے، اب پھر سجدہ سہو نہ کرے۔

مَسْئَلَةٌ (۴۷): نماز میں کچھ بھول ہوگئی تھی جس سے سجدہ سہو واجب تھا لیکن سجدہ سہو کرنا بھول گئی اور دونوں طرف سلام پھیر دیا، لیکن ابھی اسی جگہ بیٹھی ہے اور سینہ قبلہ کی طرف سے نہیں پھیرا نہ کسی سے کچھ بولی، نہ کوئی اور ایسی بات ہوئی جس سے نماز ٹوٹ جاتی ہے تو اب سجدہ سہو کر لے، بل کہ اگر اسی طرح بیٹھے بیٹھے کلمہ اور درود شریف وغیرہ کوئی وظیفہ بھی پڑھنے لگی ہو تب بھی کچھ حرج نہیں، اب سجدہ سہو کر لے تو نماز ہو جائے گی۔

مَسْئَلَةٌ (۴۸): سجدہ سہو واجب تھا اور اس نے قصد دونوں طرف سلام پھیر دیا اور یہ نیت کی کہ میں سجدہ سہو نہ کروں گی، تب بھی جب تک کوئی ایسی بات نہ ہو جس سے نماز جاتی رہتی ہے سجدہ سہو کر لینے کا اختیار رہتا ہے۔

مَسْئَلَةٌ (۴۹): چار رکعت والی یا تین رکعت والی نماز میں بھولے سے دو رکعت پر سلام پھیر دیا تو اب اٹھ کر اس نماز کو پورا کر لے اور سجدہ سہو کر لے۔ البتہ اگر سلام پھیرنے کے بعد کوئی ایسی بات ہوگئی جس سے نماز جاتی رہتی ہے تو پھر سے نماز پڑھے۔

مَسْئَلَةٌ (۵۰): بھولے سے وتر کی پہلی یا دوسری رکعت میں دعائے قنوت پڑھ گئی تو اس کا کچھ اعتبار نہیں، تیسری

رکعت میں پھر پڑھے اور سجدہ سہو کرے۔

مَسْئَلَةٌ (۳۱): وتر کی نماز میں شبہ ہوا کہ نہ معلوم یہ دوسری رکعت ہے یا تیسری رکعت اور کسی بات کی طرف زیادہ گمان نہیں ہے بل کہ دونوں طرف برابر درجہ کا گمان ہے تو اسی رکعت میں دعا قنوت پڑھے اور بیٹھ کر التیحات کے بعد کھڑی ہو کر ایک رکعت اور پڑھے اور اس میں بھی دعائے قنوت پڑھے اور اخیر میں سجدہ سہو کرے۔

مَسْئَلَةٌ (۳۲): وتر میں دعائے قنوت کی جگہ ”سُبْحَانَكَ اللَّهُمَّ“ پڑھ گئی، پھر جب یاد آیا تو دعائے قنوت پڑھی تو سجدہ سہو واجب نہیں۔

مَسْئَلَةٌ (۳۳): وتر میں دعائے قنوت پڑھنا بھول گئی سورت پڑھ کے رکوع میں چلی گئی تو سجدہ سہو واجب ہے۔


مَسْئَلَةٌ (۳۴): ”الحمد“ پڑھ کے دوسورتیں یا تین سورتیں پڑھ گئی تو کچھ ڈر نہیں اور سجدہ سہو واجب نہیں۔

مَسْئَلَةٌ (۳۵): فرض نماز میں کچھلی دونوں رکعتوں یا ایک رکعت میں سورت ملائی تو سجدہ سہو واجب نہیں۔

مَسْئَلَةٌ (۳۶): نماز کے اول میں ”سُبْحَانَكَ اللَّهُمَّ“ پڑھنا بھول گئی، یا رکوع میں ”سُبْحَانَ رَبِّيَ الْعَظِيمِ“ نہیں پڑھا، یا سجدہ میں ”سُبْحَانَ رَبِّيَ الْأَعْلَى“ نہیں کہا، یا رکوع سے اٹھ کر ”سَمِعَ اللَّهُ لِمَنْ حَمِدَهُ“ کہنا یاد نہیں رہا، یا نیت باندھے وقت کندھے تک ہاتھ نہیں اٹھائے یا اخیر رکعت میں درود شریف یا دعا نہیں پڑھی یونہی سلام پھیر دیا۔ تو ان سب صورتوں میں سجدہ سہو واجب نہیں ہے۔

مَسْئَلَةٌ (۳۷): فرض کی کچھلی دونوں رکعتوں میں یا ایک رکعت میں الحمد پڑھنی بھول گئی چپکے کھڑی رہ کے رکوع میں چلی گئی تو بھی سجدہ سہو واجب نہیں۔

مَسْئَلَةٌ (۳۸): جن چیزوں کو بھول کر کرنے سے سجدہ سہو واجب ہوتا ہے اگر ان کو کوئی قصداً کرے تو سجدہ سہو واجب نہیں بل کہ نماز پھر سے پڑھے۔ اگر سجدہ سہو کر بھی لیا تب بھی نماز نہیں ہوئی۔ جو چیزیں نماز میں نہ فرض ہیں نہ واجب ان کو بھول کر چھوڑ دینے سے نماز ہو جاتی ہے اور سجدہ سہو واجب نہیں ہوتا۔



تَمَرِين

- سؤال ۱: سجدہ سہو کن چیزوں کی وجہ سے لازم آتا ہے اور اس کا طریقہ کیا ہے؟
- سؤال ۲: فرض چھوٹ جانے کی صورت میں سجدہ سہو کرنے سے نماز ہو جائے گی یا نہیں؟
- سؤال ۳: نماز کے دوران کتنی مقدار سوچنے سے سجدہ سہو لازم ہو جاتا ہے؟
- سؤال ۴: پہلے قعدہ میں التحیات کے بعد کون سی نماز میں اور کتنی مقدار میں درود شریف پڑھنے سے سجدہ سہو واجب ہو جاتا ہے؟
- سؤال ۵: التحیات کے بدلے کچھ اور پڑھ لیا، اسی طرح نماز کے شروع میں ”سُبْحَانَكَ اللَّهُمَّ“ کی جگہ دعائے قنوت پڑھنے لگی، یا فرض کی تیسری اور چوتھی رکعت میں بجائے سورت فاتحہ کے التحیات پڑھنے لگی تو سجدہ سہو کرنا واجب ہوگا یا نہیں؟
- سؤال ۶: پہلے قعدہ میں بیٹھنا بھول گئی اور تیسری رکعت کے لیے کھڑی ہو گئی تو اب کیا کرے؟
- سؤال ۷: آخری رکعت میں بیٹھنا بھول گئی اور کھڑی ہو گئی یا التحیات پڑھ کر کھڑی ہوئی تو اب کیا کرے؟
- سؤال ۸: نماز میں شک ہونے کے احکام تفصیل سے لکھیں؟
- سؤال ۹: اگر سجدہ سہو کرنا بھول گئی اور سلام پھیر دیا تو کیا حکم ہے؟
- سؤال ۱۰: بھولے سے وتر کی پہلی رکعت میں دعائے قنوت پڑھ لی تو کیا حکم ہے؟
- سؤال ۱۱: جن چیزوں سے سجدہ سہو واجب ہوتا ہے ان کو قصداً کیا تو اس سے سجدہ سہو لازم آتا ہے یا نہیں؟
- سؤال ۱۲: اگر سوچنے میں دیر لگا دی تو سجدہ سہو کا کیا حکم ہے؟
- سؤال ۱۳: اگر چار رکعت والی نماز میں دو رکعت پر درود پڑھ لیا تو کیا حکم ہے؟
- سؤال ۱۴: اگر التحیات میں بیٹھنا بھول جائے تو کیا حکم ہے؟
- سؤال ۱۵: نماز کے بعد شک کا کیا حکم ہے؟
- سؤال ۱۶: اگر سجدہ سہو کرنے کے بعد پھر کوئی غلطی ہو تو کیا حکم ہے؟
- سؤال ۱۷: فرض نمازوں میں پچھلی دونوں یا ایک رکعت میں سورت ملالی تو کیا سجدہ سہو واجب ہے؟

باب سجود التلاوة

سجدہ تلاوت کا بیان

سجدہ تلاوت کی تعداد

مَسْئَلَةٌ ①: قرآن شریف میں چودہ سجدہ تلاوت ہیں، جہاں جہاں کلام مجید کے کنارہ پر سجدہ لکھا رہتا ہے اس آیت کو پڑھ کر سجدہ کرنا واجب ہو جاتا ہے اور اس سجدہ کو ”سجدہ تلاوت“ کہتے ہیں۔

سجدہ تلاوت کا طریقہ

مَسْئَلَةٌ ②: سجدہ تلاوت کرنے کا طریقہ یہ ہے کہ اللہ اکبر کہہ کے سجدہ کرے اور ”اللہ اکبر“ کہتے وقت ہاتھ نہ اٹھائے، سجدہ میں کم سے کم تین دفعہ ”سُبْحَانَ رَبِّيَ الْأَعْلَى“ کہہ کے پھر ”اللہ اکبر“ کہہ کے سر اٹھالے بس ”سجدہ تلاوت“ ادا ہو گیا۔

مَسْئَلَةٌ ③: بہتر یہ ہے کہ کھڑی ہو کر اول ”اللہ اکبر“ کہہ کے سجدہ میں جائے، پھر ”اللہ اکبر“ کہہ کے کھڑی ہو جائے، اور اگر بیٹھ کر ”اللہ اکبر“ کہہ کر سجدہ میں جائے پھر ”اللہ اکبر“ کہہ کے اٹھ بیٹھے کھڑی نہ ہو تب بھی درست ہے۔

آیت سجدہ پڑھنے اور سننے کا حکم

مَسْئَلَةٌ ④: سجدہ کی آیت کو جو شخص پڑھے اس پر بھی سجدہ کرنا واجب ہے اور جو سنے اس پر بھی واجب ہو جاتا ہے، چاہے قرآن شریف سننے کے قصد سے بیٹھی ہو یا کسی اور کام میں لگی ہو اور بغیر قصد کے سجدہ کی آیت سن لی ہو، اس لیے بہتر یہ ہے کہ سجدہ کی آیت کو آہستہ سے پڑھے تاکہ کسی اور پر سجدہ واجب نہ ہو۔

سجدہ تلاوت کی شرائط

مَسْئَلَةٌ ⑤: جو چیزیں نماز کے لیے شرط ہیں وہ سجدہ تلاوت کے لیے بھی شرط ہیں یعنی وضو کا ہونا، جگہ کا پاک

لے سجدہ تلاوت سے حلق ۲۹ مسائل مذکور ہیں۔

ہونا، بدن اور کپڑے کا پاک ہونا، قبلہ کی طرف (رخ کر کے) سجدہ کرنا وغیرہ۔

مَسْئَلَةٌ (۶): جس طرح نماز کا سجدہ کیا جاتا ہے اسی طرح سجدہ تلاوت بھی کرنا چاہیے بعض عورتیں قرآن شریف ہی پر سجدہ کر لیتی ہیں اس سے سجدہ ادا نہیں ہوتا اور سر سے نہیں اترتا۔

مَسْئَلَةٌ (۷): اگر کسی کا وضو اس وقت نہ ہو تو پھر کسی وقت وضو کر کے سجدہ کرے۔ فوراً اسی وقت سجدہ کرنا نہ دینی نہیں ہے، لیکن بہتر یہ ہے کہ اسی وقت سجدہ کر لے، کیوں کہ شاید بعد میں یاد نہ رہے۔

مَسْئَلَةٌ (۸): اگر کسی کے ذمہ بہت سے سجدے تلاوت کے باقی ہوں، اب تک ادا نہ کیے ہوں تو اب ادا کر لے۔ عمر بھر میں کبھی نہ کبھی ادا کر لینے چاہئیں، کبھی ادا نہ کرے کی تو گناہ گار ہوگی۔

مَسْئَلَةٌ (۹): اگر حیض یا نفاس کی حالت میں کسی سے سجدہ کی آیت سن لی تو اس پر سجدہ واجب نہیں ہوا اور اگر ایسی حالت میں سنا جب کہ اس پر نہانا واجب تھا تو نہانے کے بعد سجدہ کرنا واجب ہے۔

مَسْئَلَةٌ (۱۰): اگر بیماری کی حالت میں سنے اور سجدہ کرنے کی طاقت نہ ہو تو جس طرح نماز کا سجدہ اشارہ سے کرتی ہے اسی طرح اس کا سجدہ بھی اشارہ سے کرے۔

دوران نماز سجدہ تلاوت کے مسائل

مَسْئَلَةٌ (۱۱): اگر نماز میں سجدہ کی آیت پڑھے تو وہ آیت پڑھنے کے بعد ثرت (فوراً) نماز ہی میں سجدہ کر لے پھر باقی سورت پڑھ کے رکوع میں جائے، اگر اس آیت کو پڑھ کر ثرت سجدہ نہ کیا اس کے بعد دو آیتیں یا تین آیتیں اور پڑھ لیں تب سجدہ کیا تو یہ بھی درست ہے اور اگر اس سے بھی زیادہ پڑھ گئی تب سجدہ کیا تو سجدہ ادا تو ہو گیا لیکن گناہ گار ہوئی۔

مَسْئَلَةٌ (۱۲): اگر نماز میں سجدہ کی آیت پڑھی اور نماز ہی میں سجدہ نہ کیا تو اب نماز کے بعد سجدہ کرنے سے ادا نہ ہوگا، ہمیشہ کے لیے گناہ گار رہے گی، اب سوائے توبہ استغفار کے اور کوئی صورت معافی کی نہیں ہے۔

مَسْئَلَةٌ (۱۳): سجدہ کی آیت پڑھ کے اگر ثرت رکوع میں چلی جائے اور رکوع میں یہ نیت کر لے کہ میں سجدہ تلاوت کی طرف سے بھی یہی رکوع کرتی ہوں تب بھی وہ سجدہ ادا ہو جائے گا اور اگر رکوع میں یہ نیت نہیں کی تو رکوع کے بعد سجدہ جب کرے گی تو اسی سجدہ سے سجدہ تلاوت بھی ادا ہو جائے گا چاہے کچھ نیت کرے چاہے نہ کرے۔

مَسْئَلَةٌ (۱۴): نماز پڑھتے میں کسی اور سے سجدہ کی آیت سنے تو نماز میں سجدہ نہ کرے، بل کہ نماز کے بعد کرے، اگر

نماز ہی میں کرے گی تو وہ سجدہ ادا نہ ہوگا پھر کرنا پڑے گا اور گناہ بھی ہوگا۔

آیت سجدہ بار بار دہرانے کا حکم

مَسْئَلَةٌ ۱۵: ایک ہی جگہ بیٹھے بیٹھے سجدہ کی آیت کو کئی بار دہرا کر پڑھے تو ایک ہی سجدہ واجب ہے چاہے سب دفعہ پڑھ کے اخیر میں سجدہ کرے یا پہلی دفعہ پڑھ کے سجدہ کر لے پھر اسی کو بار بار دہراتی رہے اور اگر جگہ بدل گئی تب اسی آیت کو دہرایا، پھر تیسری جگہ جا کے وہی آیت پھر پڑھی اسی طرح برابر جگہ بدلتی رہی تو جتنی دفعہ دہرائے اتنی ہی دفعہ سجدہ کرے۔

مَسْئَلَةٌ ۱۶: اگر ایک ہی جگہ بیٹھے بیٹھے سجدہ کی کئی آیتیں پڑھیں تو بھی جتنی آیتیں پڑھے سجدے کرے۔

مَسْئَلَةٌ ۱۷: بیٹھے بیٹھے سجدہ کی کوئی آیت پڑھی پھر اٹھ کھڑی ہوئی، لیکن چلی پھری نہیں، جہاں بیٹھی تھی وہیں کھڑے کھڑے وہی آیت پھر دہرائی تو ایک ہی سجدہ واجب ہے۔

مَسْئَلَةٌ ۱۸: ایک جگہ سجدہ کی آیت پڑھی اور اٹھ کر کسی کام کو چلی گئی پھر اسی جگہ آ کر وہی آیت پڑھی تب بھی دو سجدے کرے۔

مَسْئَلَةٌ ۱۹: ایک جگہ بیٹھے بیٹھے سجدہ کی کوئی آیت پڑھی پھر جب قرآن مجید کی تلاوت کر چکی تو اسی جگہ بیٹھے بیٹھے کسی اور کام میں لگ گئی جیسے کھانا کھانے لگی یا سینے پر ہونے میں لگ گئی یا بچہ کو دودھ پلانے لگی، اس کے بعد پھر وہی آیت اسی جگہ پڑھی تب بھی دو سجدے واجب ہوئے اور جب کوئی اور کام کرنے لگی تو ایسا سمجھیں گے کہ جگہ بدل گئی۔

مَسْئَلَةٌ ۲۰: ایک کوٹھڑی یا دالان کے ایک کونے میں سجدہ کی کوئی آیت پڑھی اور پھر دوسرے کونے میں جا کر وہی آیت پڑھی تب بھی ایک سجدہ ہی کافی ہے، چاہے جتنی دفعہ پڑھے۔ البتہ اگر دوسرے کام میں لگ جانے کے بعد وہی آیت پڑھے گی تو دوسرا سجدہ کرنا پڑے گا، پھر تیسرے کام میں لگنے کے بعد اگر پڑھے گی تو تیسرا سجدہ واجب ہو جائے گا۔

مَسْئَلَةٌ ۲۱: اگر بڑا گنہگار ہو تو دوسرے کونے پر جا کر دہرانے سے دوسرا سجدہ واجب ہوگا اور تیسرے کونے پر تیسرا سجدہ۔

مَسْئَلَةٌ ۲۲: سجدہ کا بھی یہی حکم ہے جو ایک کوٹھڑی کا حکم ہے کہ اگر سجدہ کی ایک آیت کئی دفعہ پڑھے تو ایک ہی سجدہ واجب ہے چاہے ایک ہی جگہ بیٹھے بیٹھے دہرایا کرے یا مسجد میں ادھر ادھر ٹہل ٹہل کر پڑھے۔

مَسْئَلَةٌ (۲۳): اگر نماز میں سجدہ کی ایک ہی آیت کو کئی دفعہ پڑھے تب بھی ایک ہی سجدہ واجب ہے چاہے سب دفعہ پڑھ کے اخیر میں سجدہ کرے یا ایک دفعہ پڑھ کے سجدہ کر لیا پھر اسی رکعت یا دوسری رکعت میں وہی آیت پڑھے۔

مَسْئَلَةٌ (۲۴): سجدہ کی کوئی آیت پڑھی اور سجدہ نہیں کیا پھر اسی جگہ نیت باندھ لی اور وہی آیت پھر نماز میں پڑھی اور نماز میں سجدہ تلاوت کیا تو یہی سجدہ کافی ہے دونوں سجدے اسی سے ادا ہو جائیں گے، البتہ اگر جگہ بدل گئی ہو تو دوسرا سجدہ بھی واجب ہے۔

مَسْئَلَةٌ (۲۵): اگر سجدہ کی آیت پڑھ کے سجدہ کر لیا، تب اسی جگہ نماز کی نیت باندھ لی اور وہی آیت نماز میں دہرائی تو اب نماز میں پھر سجدہ کرے۔

مَسْئَلَةٌ (۲۶): پڑھنے والی کی جگہ نہیں بدلی ایک ہی جگہ بیٹھے بیٹھے ایک آیت کو بار بار پڑھتی رہی، لیکن سننے والی کی جگہ بدل گئی کہ پہلی دفعہ اور جگہ سنا تھا اور دوسری دفعہ اور جگہ، تیسری دفعہ تیسری جگہ تو پڑھنے والی پر ایک ہی سجدہ واجب ہے اور سننے والی پر کئی سجدے واجب ہیں جتنی دفعہ سنے اتنے ہی سجدے کرے۔

مَسْئَلَةٌ (۲۷): اگر سننے والی کی جگہ نہیں بدلی، بل کہ پڑھنے والی کی جگہ بدل گئی تو پڑھنے والی پر کئی سجدے واجب ہوں گے اور سننے والی پر ایک ہی سجدہ ہے۔

ساری سورت کا پڑھنا اور آیت سجدہ کا چھوڑنا یا صرف آیت سجدہ کا پڑھنا

مَسْئَلَةٌ (۲۸): ساری سورت پڑھنا اور سجدہ کی آیت کو چھوڑ دینا مکروہ اور منع ہے، فقط سجدے سے بچنے کے لیے وہ آیت نہ چھوڑے کہ اس میں سجدے سے گویا انکار ہے۔

مَسْئَلَةٌ (۲۹): اگر سورت میں کوئی آیت نہ پڑھے فقط سجدہ کی آیت پڑھے تو اس کا کچھ حرج نہیں، اور اگر نماز میں ایسا کرے تو اس میں یہ بھی شرط ہے کہ وہ اتنی بڑی ہو کہ چھوٹی تین آیت کے برابر ہو، لیکن بہتر یہ ہے کہ سجدہ کی آیت کو ایک دو آیت کے ساتھ ملا کر پڑھے۔


تعمیریں

سؤال ۱: سجدہ تلاوت کسے کہتے ہیں اور اس کے کرنے کا طریقہ کیا ہے؟

سؤال ۲: سجدہ تلاوت کتنے ہیں؟

سؤال ۳: سجدہ تلاوت کب اور کس پر واجب ہوتا ہے؟

- سوال ۴: نماز میں آیت سجدہ پڑھنے کی صورت میں سجدہ کب کرے؟
- سوال ۵: اگر نماز میں سجدہ تلاوت ادا نہ کیا تو کیا باہر سجدہ ادا کرنا پڑے گا؟
- سوال ۶: کیا نماز کے رکوع اور سجدہ میں سجدہ تلاوت ادا ہو سکتا ہے؟
- سوال ۷: جگہ تبدیل ہونے یا حالت تبدیل ہونے (جیسے بیٹھی تھی کھڑی ہو گئی وغیرہ) میں سجدہ تلاوت لازم آتا ہے یا نہیں؟ مثالوں کے ذریعہ اس کی وضاحت فرمائیں۔
- سوال ۸: سجدہ تلاوت کی آیت پڑھی اور سجدہ نہیں کیا پھر اسی جگہ نماز پڑھی اور وہی سجدہ کی آیت اس میں پڑھی اور سجدہ کیا تو کیا نماز کے بعد ایک اور سجدہ کرنا پڑے گا؟
- سوال ۹: سجدہ کی آیت پڑھی اور سجدہ کر لیا پھر اسی جگہ نماز پڑھی اور وہی سجدہ کی آیت اس میں پڑھی تو کیا نماز میں سجدہ کرنا واجب ہوگا؟
- سوال ۱۰: پڑھنے والا آیت سجدہ کو بار بار ایک جگہ پڑھے اور سننے والے کی جگہ بدل جائے یا اس کے برعکس ہو تو کس پر متعدد سجدے آئیں گے اور کس پر صرف ایک؟
- سوال ۱۱: کیا قرآن پر سجدہ کرنے سے سجدہ تلاوت ادا ہو جاتا ہے؟
- سوال ۱۲: اگر حیض یا نفاس کی حالت میں آیت سجدہ سن لی تو کیا حکم ہے اور جس پر نہانا واجب ہے اس کے لیے کیا حکم ہے؟
- سوال ۱۳: کیا سجدہ تلاوت رکوع کرنے سے ادا ہو جائے گا؟
- سوال ۱۴: اگر ایک ہی سجدہ کی آیت مختلف جگہوں پر پڑھی تو کتنے سجدے کرے؟
- سوال ۱۵: اگر مختلف آیات سجدہ ایک ہی جگہ پڑھے تو کتنے سجدے کرے؟
- سوال ۱۶: اگر سجدہ کی آیت پڑھ کر کام میں لگ جائے اور پھر وہی سجدہ کی آیت پڑھے تو کیا کرے؟
- سوال ۱۷: نماز میں اگر کسی اور سے سجدہ کی آیت سننے تو کیا حکم ہے؟
- سوال ۱۸: ایک کوٹھڑی، مسجد اور بڑے گھر میں مختلف جگہوں پر آیت سجدہ پڑھنے کا کیا حکم ہے؟



باب صلوة المریض

بیمار کی نماز کا بیان

مریض کے بیٹھ کر نماز پڑھنے کے مسائل

مَسْئَلَةٌ ①: نماز کو کسی حالت میں نہ چھوڑے، جب تک کھڑے ہو کر پڑھنے کی قوت رہے کھڑے ہو کر نماز پڑھتی رہے اور جب کھڑا نہ ہو جائے تو بیٹھ کر نماز پڑھے، بیٹھے بیٹھے رکوع کر لے اور رکوع کر کے دونوں سجدے کر لے اور رکوع کے لیے اتنا جھکے کہ پیشانی گھٹنوں کے مقابل ہو جائے۔

مَسْئَلَةٌ ②: اگر رکوع سجدہ کرنے کی بھی قدرت نہ ہو تو رکوع اور سجدے کو اشارے سے ادا کرے اور سجدے کے لیے رکوع سے زیادہ جھک جایا کرے۔

مَسْئَلَةٌ ③: سجدہ کرنے کے لیے تکیہ وغیرہ کوئی اونچا چیز رکھ لینا اور اس پر سجدہ کرنا بہتر نہیں، جب سجدہ کی قدرت نہ ہو تو بس اشارہ کر لیا کرے تکیہ کے اوپر سجدہ کرنے کی ضرورت نہیں۔

مَسْئَلَةٌ ④: اگر کھڑے ہونے کی قوت تو ہے لیکن کھڑے ہونے سے بڑی تکلیف ہوتی ہے یا بیماری کے بڑھ جانے کا ڈر ہے تب بھی بیٹھ کر نماز پڑھنا درست ہے۔

مَسْئَلَةٌ ⑤: اگر کھڑی تو ہو سکتی ہے، لیکن رکوع سجدہ نہیں کر سکتی تو چاہے کھڑی ہو کر پڑھے اور رکوع و سجدے اشارے سے کرے اور چاہے بیٹھ کر نماز پڑھے اور رکوع سجدہ کو اشارہ سے ادا کرے دونوں اختیار ہیں لیکن بیٹھ کر پڑھنا بہتر ہے۔

اگر بیٹھنے کی طاقت نہ ہو تو لیٹ کر نماز پڑھے

مَسْئَلَةٌ ⑥: اگر بیٹھنے کی طاقت نہیں رہی تو پیچھے کوئی گاؤ تکیہ وغیرہ لگا کر اس طرح لیٹ جائے کہ سر خوب اونچا رہے بل کہ قریب قریب بیٹھنے کے رہے اور پاؤں قبلہ کی طرف پھیلا لے اور اگر کچھ طاقت ہو تو قبلہ کی طرف پیر نہ لے اس باب میں ۱۶ مسائل مذکور ہیں۔

پھیلائے، بل کہ گھٹنے کھڑے رکھے پھر سر کے اشارے سے نماز پڑھے اور سجدے کا اشارہ زیادہ نیچا کرے، اگر گاؤں تکبیر سے ٹیک لگا کر بھی اس طرح نہ لیٹ سکے کہ سر اور سینہ وغیرہ اونچا رہے تو قبلہ کی طرف پیچ کر کے بالکل چٹ لیٹ جائے، لیکن سر کے نیچے کوئی اونچا تکبیر رکھ دیں کہ منہ قبلہ کی طرف ہو جائے آسمان کی طرف نہ رہے پھر سر کے اشارے سے نماز پڑھے، رکوع کا اشارہ کم کرے اور سجدے کا اشارہ ذرا زیادہ کرے۔

مَسْئَلَةٌ ۷: اگر چٹ نہ لیٹے بل کہ دائیں یا بائیں کروٹ پر قبلہ کی طرف منہ کر کے لیٹے اور سر کے اشارے سے رکوع سجدہ کرے یہ بھی جائز ہے لیکن چٹ لیٹ کر پڑھنا زیادہ اچھا ہے۔

اگر اشارہ سے بھی نماز پڑھنے کی قدرت نہ ہو تو

مَسْئَلَةٌ ۸: اگر سر سے اشارہ کرنے کی بھی طاقت نہیں رہی تو نماز نہ پڑھے، پھر اگر ایک رات دن سے زیادہ یہی حالت رہی تو نماز بالکل معاف ہوگئی، تندرست ہونے کے بعد قضا پڑھنا بھی واجب نہیں ہے اور اگر ایک دن رات سے زیادہ یہ حالت نہیں رہی بل کہ ایک دن رات میں پھر اشارہ سے پڑھنے کی طاقت آگئی تو اشارہ ہی سے ان کی قضا پڑھے اور یہ ارادہ نہ کرے کہ جب بالکل اچھی ہو جاؤں گی تب پڑھوں گی کہ شاید مرگئی تو گناہ گار مرے گی۔

مَسْئَلَةٌ ۹: اسی طرح اگر اچھا خاصا آدمی بے ہوش ہو جائے تو اگر بے ہوشی ایک دن رات سے زیادہ نہ ہوئی ہو تو قضا پڑھنا واجب ہے اور اگر ایک دن رات سے زیادہ ہوگئی ہو تو قضا پڑھنا واجب نہیں۔

متفرق مسائل

مَسْئَلَةٌ ۱۰: جب نماز شروع کی اس وقت بھلی چنگلی تھی، پھر جب تھوڑی نماز پڑھ چکی تو نماز ہی میں کوئی ایسی رگ چڑھ گئی کہ کھڑی نہ ہو سکی تو باقی نماز بیٹھ کر پڑھے اگر رکوع سجدہ کر سکے تو کرے، نہیں تو رکوع سجدہ کو سر کے اشارہ سے کرے اور اگر ایسا حال ہو گیا کہ بیٹھنے کی بھی قدرت نہیں رہی تو اسی طرح لیٹ کر باقی نماز کو پورا کرے۔

مَسْئَلَةٌ ۱۱: بیماری کی وجہ سے تھوڑی نماز بیٹھ کر پڑھی اور رکوع کی جگہ رکوع اور سجدہ کی جگہ سجدہ کیا پھر نماز ہی میں اچھی ہوگئی تو اسی نماز کو کھڑی ہو کر پورا کرے۔

مَسْئَلَةٌ ۱۲: اگر بیماری کی وجہ سے رکوع سجدہ کی قوت نہ تھی اس لیے سر کے اشارہ سے رکوع سجدہ کیا پھر جب کچھ

نماز پڑھ چکی تو ایسی ہوگئی کہ اب رکوع سجدہ کر سکتی ہے تو اب یہ نماز جاتی رہے اس کو پورا نہ کرے بل کہ پھر سے پڑھے۔

مَسْئَلَةٌ ۱۳: فالج گرا اور ایسی بیماری ہوگئی کہ پانی سے استنجا نہیں کر سکتی تو کپڑے یا ڈھیلے سے پونچھ ڈالا کرے اور اسی طرح نماز پڑھے اگر خود تیمم نہ کر سکے تو کوئی دوسرا تیمم کرادے اور اگر ڈھیلے یا کپڑے سے پونچھنے کی بھی طاقت نہیں ہے تو بھی نماز قضا نہ کرے اسی طرح نماز پڑھے۔ کسی اور کو اس کے بدن کا دیکھنا اور پونچھنا درست نہیں نہ ماں نہ باپ کو نہ لڑکانہ لڑکی کو۔ البتہ بیوی کو اپنے میاں اور میاں کو اپنی بیوی کا بدن دیکھنا درست ہے، اس کے سوا کسی کو درست نہیں۔

مَسْئَلَةٌ ۱۴: تندرستی کے زمانہ میں کچھ نمازیں قضا ہوگئی تھیں پھر بیمار ہوگئی تو بیماری کے زمانہ میں جس طرح نماز پڑھنے کی قوت ہو ان کی قضا پڑھے یہ انتظار نہ کرے کہ جب کھڑے ہونے کی قوت آئے تب پڑھوں گی یا جب بیٹھنے لگوں اور رکوع سجدہ کرنے کی قوت آئے تب پڑھوں گی یہ سب شیطانی خیالات ہیں، دین داری کی بات یہ ہے کہ فوراً پڑھے دیر نہ کرے۔


مَسْئَلَةٌ ۱۵: اگر بیمار کا بستر نجس ہے لیکن اس کے بدلنے میں بہت تکلیف ہوگی تو اسی پر نماز پڑھ لینا درست ہے۔

مَسْئَلَةٌ ۱۶: حکیم نے کسی کی آنکھ بنائی اور ہٹنے جلنے سے منع کر دیا تو لیٹے لیٹے نماز پڑھتی رہے۔



تعمیرین

- سوال ۱: مریض کن کن صورتوں میں بیٹھ کر نماز پڑھ سکتا ہے؟ تفصیل سے تحریر کریں۔
- سوال ۲: اگر مریض کو رکوع و سجدہ کی قدرت نہ ہو تو وہ نماز کس طرح پڑھے؟
- سوال ۳: جس میں بیٹھنے کی قدرت بھی نہ ہو وہ نماز کس طرح پڑھے؟
- سوال ۴: مریض سے نماز کب معاف ہوتی ہے؟
- سوال ۵: کیا کسی اچھے خاصے آدمی سے جو مریض نہ ہو نماز معاف ہونے کی کوئی صورت ہے؟
- سوال ۶: اگر فالج گرایا ایسا بیمار ہوا کہ پانی سے استنجا نہیں کر سکتا تو ایسی حالت میں نماز کس طرح پڑھے؟
- سوال ۷: بیمار اگر رکوع سجدہ بیٹھ کر نہ کر سکے مگر کھڑا ہو سکتا ہے تو کیا حکم ہے؟
- سوال ۸: اگر سر سے اشارہ کرنے کی طاقت بھی نہ رہے تو کیا حکم ہے؟
- سوال ۹: اگر بے ہوشی ایک دن رات سے بڑھ جائے تو کیا حکم ہے؟
- سوال ۱۰: نماز بالکل صحیح حالت میں شروع کی اور پھر کوئی مسئلہ پیش آ گیا جس کی وجہ سے کھڑی نہیں ہو سکتی تو کیا کرے؟
- سوال ۱۱: اگر بیماری کی حالت میں نماز شروع کی اور پھر ٹھیک ہو گئی تو کیا حکم ہے؟
- سوال ۱۲: اگر بیماری کی بناء پر استنجا نہیں کر سکتی تو کیا کرے؟
- سوال ۱۳: بیمار کا نجس بستر بدلنے میں تکلیف ہوتی ہو تو کیا حکم ہے؟



باب صلوة المسافر

مسافرت میں نماز پڑھنے کا بیان

شرعاً مسافر کب بنتا ہے

مَسْئَلَةٌ ①: اگر کوئی ایک منزل یا دو منزل کا سفر کرے تو اس سفر سے شریعت کا کوئی حکم نہیں بدلتا اور شریعت کے قاعدے سے اس کو مسافر نہیں کہتے، اس کو ساری باتیں اسی طرح کرنی چاہئیں جیسے کہ اپنے گھر کرتی تھی۔ چار رکعت والی نماز کو چار رکعت پڑھے اور موزہ پہنے ہو تو ایک رات دن مسح کرے پھر اس کے بعد مسح کرنا درست نہیں۔

مَسْئَلَةٌ ②: جو کوئی تین منزل چلنے کا قصد کر کے نکلے وہ شریعت کے قاعدے سے مسافر ہے، جب اپنے شہر کی آبادی سے باہر ہوگئی تو شریعت سے مسافر بن گئی اور جب تک آبادی کے اندر اندر چلتی رہے تب تک مسافر نہیں ہے اور اسٹیشن اگر آبادی کے اندر ہے تو آبادی کے حکم میں ہے اور جو آبادی کے باہر ہو تو وہاں پہنچ کر مسافر ہو جائے گی۔

مَسْئَلَةٌ ③: تین منزل یہ ہے کہ اکثر پیدل چلنے والے وہاں تین روز میں پہنچا کرتے ہیں، تخمینہ اس کا ہمارے ملک میں کہ دریا اور پہاڑ میں سفر نہیں کرنا پڑتا، ازتالیس میل انگریزی ہے۔

مَسْئَلَةٌ ④: اگر کوئی جلد اتنی دور ہے کہ اونٹ اور آدمی کی چال کے اعتبار سے تو تین منزل ہے لیکن تیز سیکہ یا تیز ہلی پر سوار ہے اس لیے دو ہی دن میں پہنچ جائے گی، یا ریل پر سوار ہو کر ذرا دیر میں پہنچ جائے گی، تب بھی شریعت سے وہ مسافر ہے۔

مسافر کی نماز کا حکم

مَسْئَلَةٌ ⑤: جو کوئی شریعت سے مسافر ہو وہ ظہر اور عصر اور عشاء کی فرض نماز دو دو رکعتیں پڑھے، اور سنتوں کا یہ حکم ہے کہ اگر جلدی ہو تو فجر کی سنتوں کے سوا اور سنتیں چھوڑ دینا درست ہے، اس چھوڑ دینے سے کچھ گناہ نہ ہوگا اور اگر

نہ ان عنوان کے تحت مسائل مذکور ہیں۔ نہ ایک ٹھوسے کی تمنا گاڑی۔ نہ لے کی مانند بیوں کی چھوٹی گاڑی۔

کچھ جلدی نہ ہونہ اپنے ساتھیوں سے رہ جانے کا ڈر ہو تو نہ چھوڑے اور سنتیں سفر میں پوری پوری پڑھے ان میں کی نہیں ہے۔

مَسْئَلَةٌ ۶: فجر اور مغرب اور وتر کی نماز میں بھی کوئی کی نہیں ہے، جیسے ہمیشہ پڑھتی ہے ویسے ہی پڑھے۔
مَسْئَلَةٌ ۷: ظہر، عصر، عشاء کی نماز دور کعتوں سے زیادہ نہ پڑھے، پوری چار رکعتیں پڑھنا گناہ ہے جیسے عصر کے کوئی چھ فرض پڑھے تو گناہ گار ہوگی۔

مَسْئَلَةٌ ۸: اگر بھولے سے چار رکعتیں پڑھ لیں تو اگر دوسری رکعت پر بیٹھ کر التعمیات پڑھی ہے تب تو دور کعتیں فرض کی ہو گئیں اور دور کعتیں نفل کی ہو جائیں گے اور سجدہ سہو کرنا پڑے گا اور اگر دور کعت پر نہ بیٹھی ہو تو چاروں رکعتیں نفل ہو گئیں، فرض نماز پھر سے پڑھے۔

دورانِ سفر اقامت کے مسائل

مَسْئَلَةٌ ۹: اگر راستہ میں کہیں ٹھہر گئی تو اگر پندرہ دن سے کم ٹھہرنے کی نیت ہے تو برابر وہ مسافر رہے گی، چار رکعت والی فرض نماز دو رکعت پڑھتی رہے اور اگر پندرہ دن یا اس سے زیادہ ٹھہرنے کی نیت کر لی ہے تو اب وہ مسافر نہیں رہی۔ پھر اگر نیت بدل گئی اور پندرہ دن سے پہلے چلے جانے کا ارادہ ہو گیا تب بھی مسافر نہ بنے گی نمازیں پوری پوری پڑھے، پھر جب یہاں سے چلے تو اگر یہاں سے وہ جگہ تین منزل ہو جاں جاتی ہے تو پھر مسافر ہو جائے گی اور جو اس سے کم ہو تو مسافر نہیں ہوگی۔

مَسْئَلَةٌ ۱۰: تین منزل جانے کا ارادہ کر کے گھر سے نکلی، لیکن گھر ہی سے یہ بھی نیت ہے کہ فلانے گاؤں (جو کہ شرعی سفر کی مقدار سے پہلے ہی ہے) میں پندرہ دن ٹھہروں گی تو مسافر نہیں رہی راستہ بھر پوری نمازیں پڑھے، پھر اگر گاؤں میں پہنچ کے پورے پندرہ دن نہیں ٹھہرنا ہوا تب بھی مسافر نہ بنے گی۔

مَسْئَلَةٌ ۱۱: تین منزل جانے کا ارادہ ہے لیکن پہلی منزل یا دوسری منزل پر اپنا گھر بڑے گاہ بھی مسافر نہیں ہوگی۔

مَسْئَلَةٌ ۱۲: چار منزل جانے کی نیت سے چلی لیکن پہلی دو منزلیں حیض کی حالت میں گذریں تب بھی وہ مسافر نہیں ہے۔ اب نہادھو کر پوری چار رکعتیں پڑھے۔ البتہ حیض سے پاک ہونے کے بعد بھی وہ جگہ اگر تین منزل ہو یا چلتے وقت پاک تھی راستہ میں حیض آگیا ہو تو وہ البتہ مسافر ہے۔ نماز مسافروں کی طرح پڑھے۔

سُئِلَ مَاذَا يَفْعَلُ: نماز پڑھتے پڑھتے نماز کے اندر ہی پندرہ روز ٹھہرنے کی نیت ہوگئی تو مسافر نہیں رہی، یہ نماز بھی پڑھے۔

سُئِلَ مَاذَا يَفْعَلُ: دو چار دن کے لیے راستہ میں کہیں ٹھہرنا پڑا لیکن کچھ ایسی باتیں ہو جاتی ہیں کہ جانا نہیں ہوتا ہے روز یہ نیت ہوتی ہے کہ کل پرسوں چلی جاؤں گی لیکن نہیں جانا ہوتا۔ اسی طرح پندرہ یا بیس دن یا ایک مہینہ یا اس سے بھی زیادہ رہنا ہو گیا لیکن پورے پندرہ دن رہنے کی کبھی نیت نہیں ہوئی تب بھی مسافر رہے گی چاہے جتنے دن اسی طرح گذر جائیں۔

سُئِلَ مَاذَا يَفْعَلُ: تین منزل جانے کا ارادہ کر کے چلی پھر کچھ دور جا کر کسی وجہ سے ارادہ بدل گیا اور گھر لوٹ آئی۔ تو جب سے لوٹنے کا ارادہ ہوا ہے تب ہی سے مسافر نہیں رہی۔

سُئِلَ مَاذَا يَفْعَلُ: کوئی اپنے خاوند کے ساتھ ہے۔ راستہ میں جتنا وہ ٹھہرے گا اتنا ہی یہ ٹھہرے گی بغیر اس کے زیادہ نہیں ٹھہر سکتی تو ایسی حالت میں شوہر کی نیت کا اعتبار ہے اگر شوہر کا ارادہ پندرہ دن ٹھہرنے کا ہو تو عورت بھی مسافر نہیں رہی۔ چاہے ٹھہرنے کی نیت کرے یا نہ کرے اور اگر مرد کا ارادہ کم ٹھہرنے کا ہو تو عورت بھی مسافر ہے۔

سُئِلَ مَاذَا يَفْعَلُ: تین منزل چل کے کہیں پہنچی تو اگر وہ اپنا گھر ہے تو مسافر نہیں رہی چاہے کم رہے یا زیادہ اور اگر نہ گھر نہیں ہے تو اگر پندرہ دن ٹھہرنے کی نیت ہو تب بھی مسافر نہیں رہی اب نمازیں پوری پوری پڑھے اور اگر نہ اپنا گھر ہے نہ پندرہ دن ٹھہرنے کی نیت ہے تو وہاں پہنچ کر بھی مسافر رہے گی۔ چار رکعت فرض کی دو رکعتیں پڑھتی رہے۔

سُئِلَ مَاذَا يَفْعَلُ: راستہ میں کئی جگہ ٹھہرنے کا ارادہ ہے، دس دن یہاں، پانچ دن وہاں، بارہ دن وہاں، لیکن پورے پندرہ دن کہیں ٹھہرنے کا ارادہ نہیں تب بھی مسافر رہے گی۔

سُئِلَ مَاذَا يَفْعَلُ: کسی نے اپنا شہر بالکل چھوڑ دیا، کسی دوسری جگہ گھر بنا لیا اور وہیں رہنے سہنے لگی، اب پہلے شہر سے اور پہلے گھر سے کچھ مطلب نہیں رہا تو اب وہ شہر اور پردیس دونوں برابر ہیں تو اگر سفر کرتے وقت راستہ میں وہ پہلا شہر پڑے اور دو چار دن وہاں رہتا ہو تو مسافر رہے گی، نمازیں سفر کی طرح پڑھے۔

سفر اور حضر کی قضا نماز کا حکم

سُئِلَ مَاذَا يَفْعَلُ: اگر کسی کی نمازیں سفر میں قضا ہو گئیں تو گھر پہنچ کر بھی عصر، عصر، عشاء کی دو ہی دو رکعتیں قضا پڑھے۔

اور اگر سفر سے پہلے مثلاً ظہر کی نماز قضا ہوگئی تو سفر کی حالت میں چار رکعتیں اس کی قضا پڑھے۔

سسرال رہنے کا حکم

مَسْئَلَةٌ (۲۱): بیاہ کے بعد اگر عورت مستقل طور پر اپنی سسرال رہنے لگی تو اس کا اصل گھر سسرال ہے تو اگر تین منزل چل کر میکے گئی اور پندرہ روز ٹھہرنے کی نیت نہیں ہے تو مسافر رہے گی۔ مسافرت کے قاعدے سے نماز روزہ کرے اور اگر وہاں کارہنا ہمیشہ کے لیے دل میں نہیں ٹھاننا تو جو وطن پہلے سے اصلی تھا وہی اب بھی اصلی رہے گا۔

کشتی یا ریل میں نماز

مَسْئَلَةٌ (۲۲): دریا میں کشتی چل رہی ہے اور نماز کا وقت آگیا تو اسی چلتی کشتی پر نماز پڑھ لے اگر کھڑے ہو کر پڑھنے میں سرگھومے تو بیٹھ کر پڑھے۔

مَسْئَلَةٌ (۲۳): ریل پر نماز پڑھنے کا بھی یہی حکم ہے کہ چلتی ریل پر نماز پڑھنا درست ہے اور اگر کھڑے ہو کر پڑھنے سے سرگھومے یا گرنے کا خوف ہو تو بیٹھ کر پڑھے۔

مَسْئَلَةٌ (۲۴): نماز پڑھتے میں ریل پھر گئی اور قبلہ دوسری طرف ہو گیا تو نماز ہی میں گھوم جائے اور قبلہ کی طرف منہ کر لے۔

نامحرم کے ساتھ سفر کرنا بڑا گناہ ہے

مَسْئَلَةٌ (۲۵): اگر تین منزل جانا ہو تو جب تک مردوں میں سے کوئی اپنا محرم یا شوہر ساتھ نہ ہو اس وقت تک سفر کرنا درست نہیں ہے نامحرم کے ساتھ سفر کرنا بڑا گناہ ہے اور اگر ایک منزل یا دو منزل جانا ہو تب بھی نامحرم کے ساتھ جانا بہتر نہیں۔ حدیث میں اس کی بھی بڑی ممانعت آئی ہے۔

مَسْئَلَةٌ (۲۶): جس محرم کو خدا رسول ﷺ کا ڈرنہ ہو اور شریعت کی پابندی نہ کرنا ہو ایسے محرم کے ساتھ بھی سفر کرنا درست نہیں ہے۔

متفرق مسائل

مَسْئَلَةٌ (۲۷): نیکہ یا پہلی جا رہی ہے اور نماز کا وقت آگیا تو پہلی سے اتر کر کسی الگ جگہ پر کھڑی ہو کر نماز پڑھ لے۔ اسی طرح اگر پہلی پر وضو نہ کر سکے تو اتر کر کہیں آڑ میں بیٹھ کر وضو کرے۔ اگر برقع پاس نہ ہو تو چادری وغیرہ

میں خوب لپٹ کر اترے اور نماز پڑھے۔ ایسا گہرا پردہ جس میں نماز قضا ہو جائے حرام ہے۔ ہر بات میں شریعت کی بات کو مقدم رکھے۔ پردہ کی بھی وہی حد رکھے جو شریعت نے بتلائی ہے۔ شریعت کی حد سے آگے بڑھنا اور اس سے زبردرو (شرمنہ) ہونا بڑی بیوقوفی اور نادانی ہے۔ البتہ بلا ضرورت پردہ میں کمی کرنا بے غیرتی اور گناہ ہے۔

مشکل (۱۸): اگر ایسی بیمار ہے کہ بیٹھ کر نماز پڑھنا درست ہے تب بھی چلتی پہلی پر نماز پڑھنا درست نہیں ہے اور پہلی ٹھہرائی۔ لیکن جو ایلوں کے کندھوں پر رکھا ہوا ہے تب بھی اس پر نماز پڑھنا درست نہیں ہے۔ نکل الگ کر کے نماز پڑھنا چاہیے۔ یکہ کا بھی یہی حکم ہے کہ جب تک گھوڑا کھول کر الگ نہ کر دیا جائے اس وقت تک اس پر نماز پڑھنا درست نہیں۔

مشکل (۱۹): اگر کسی کو بیٹھ کر نماز پڑھنا درست ہو تو پاگلی اور میانے پر بھی پڑھنا درست ہے لیکن پاگلی جس وقت کہاڑوں کے کندھوں پر ہو اس وقت پڑھنا درست نہیں زمین پر رکھوالے تب پڑھے۔

مشکل (۲۰): اگر اونٹ سے یا پہلی سے اترنے میں جان یا مال کا اندیشہ ہے تو بدون اترے بھی نماز درست ہے۔



تعمیرین

- سؤال ۱: مسافر کس کو کہتے ہیں اور وہ نمازیں کس طرح پڑھے؟
- سؤال ۲: اگر مسافر بھولے سے چار رکعت نماز پڑھ لے تو کیا حکم ہے؟
- سؤال ۳: راستے میں کہیں ٹھہرنے سے کیا مسافر مقیم بن جاتا ہے؟
- سؤال ۴: مسافر نے دوران نماز پندرہ دن ٹھہرنے کی نیت کر لی تو اس کی نماز کا کیا حکم ہے؟
- سؤال ۵: اپنا شہر بالکل چھوڑ دیا اور اس سے لا تعلق ہو گیا پھر اس شہر میں سفر کے دوران جانے کا اتفاق ہو تو یہ شخص یہاں مسافر ہو گا یا مقیم؟
- سؤال ۶: سفر کی قضا نمازیں گھر اور گھر کی قضا نمازیں سفر میں کس طرح پڑھے گی؟
- سؤال ۷: کیا ریل پر نماز پڑھنا جائز ہے؟
- سؤال ۸: کیا اونٹ وغیرہ پر نماز ہو سکتی ہے؟
- سؤال ۹: اگر تیز رفتار سواری پر تین دن کا سفر ایک دن میں کرے تو کیا حکم ہے؟
- سؤال ۱۰: قصر نمازوں کی رکعات کی تعداد کیا ہے اور کیا سنتوں میں بھی قصر ہے؟
- سؤال ۱۱: اگر چار رکعت کی نماز کو دو کے بجائے پورا پڑھ لیا تو کیا حکم ہے؟
- سؤال ۱۲: کتنے دن ٹھہرنے سے مقیم کہلائے گی؟
- سؤال ۱۳: اگر منزل مقصود کے علاوہ کہیں اور بھی ٹھہرنے کی نیت ۵ دن کی ہے تو کیا حکم ہے؟
- سؤال ۱۴: اگر نیت میں یہ ہو کہ کل چلی جاؤں گی لیکن پندرہ دن گزر گئے اور جانا نہیں ہوا تو کیا حکم ہے؟
- سؤال ۱۵: راستے میں کئی جگہ ٹھہرنے کا ارادہ ہے مگر پندرہ دن سے کم تو کیا حکم ہے؟
- سؤال ۱۶: کشتی میں نماز کا کیا حکم ہے؟
- سؤال ۱۷: پہلی، گھوڑا گاڑی وغیرہ میں نماز کا کیا حکم ہے؟



باب الجنائز

گھر میں موت ہو جانے کا بیان

مَسْئَلَةٌ ①: جب آدمی مرنے لگے تو اس کو چت لٹا دو اور اس کے پیر قبلہ کی طرف کر دو اور سراونچا کر دو تا کہ منہ قبلہ کی طرف ہو جائے اور اس کے پاس بیٹھ کر زور زور سے کلمہ پڑھو، تاکہ تم کو پڑھتے سن کر خود بھی کلمہ پڑھنے لگے اور اس کو کلمہ پڑھنے کا حکم نہ کرو کیوں کہ وہ وقت بڑا مشکل ہے نہ معلوم اس کے منہ سے کیا نکل جائے۔

مَسْئَلَةٌ ②: جب وہ ایک دفعہ کلمہ پڑھ لے تو چپ رہو، یہ کوشش نہ کرو کہ برابر کلمہ جاری رہے اور پڑھتے پڑھتے دم نکلے، کیوں کہ مطلب تو فقط اتنا ہے کہ سب سے آخری بات جو اس کے منہ سے نکلے کلمہ ہونا چاہیے، اس کی ضرورت نہیں کہ دم ٹوٹنے تک کلمہ برابر جاری رہے، ہاں اگر کلمہ پڑھ لینے کے بعد پھر کوئی دنیا کی بات چیت کرے تو پھر کلمہ پڑھنے لگو، جب وہ پڑھ لے تو پھر چپ رہو۔

مَسْئَلَةٌ ③: جب سانس اکھڑ جائے اور جلدی جلدی چلنے لگے اور ناٹگیں ڈھیلی پڑ جائیں کہ کھڑی نہ ہو سکیں اور ناک ٹیڑھی ہو جائے اور کنپٹیں بیٹھ جائیں تو سمجھو اس کی موت آگئی، اس وقت کلمہ زور زور سے پڑھنا شروع کرو۔

مَسْئَلَةٌ ④: سورہ یٰسین پڑھنے سے موت کی سختی کم ہو جاتی ہے، اس کی سرہانے یا اور کہیں اس کے پاس بیٹھ کر پڑھ دو، یا کسی سے پڑھو او۔

مَسْئَلَةٌ ⑤: اس وقت کوئی ایسی بات نہ کرو کہ اس کا دل دنیا کی طرف مائل ہو جائے، کیوں کہ یہ وقت دنیا سے جدائی اور اللہ تعالیٰ کی درگاہ میں حاضری کا وقت ہے، ایسے کام کرو ایسی باتیں کرو کہ دنیا سے دل پھر کر اللہ تعالیٰ کی طرف مائل ہو جائے کہ مردہ کی خیر خواہی اسی میں ہے۔ ایسے وقت بال بچوں کو سامنے لانا یا اور کوئی جس سے اس کو زیادہ محبت تھی اسے سامنے لانا یا ایسی باتیں کرنا کہ دل اس کا ان کی طرف متوجہ ہو جائے اور ان کی محبت اس کے دل میں سما جائے بڑی بُری بات ہے۔ دنیا کی محبت لے کے رخصت ہوئی تو "نعوذ باللہ" بری موت مری۔

مَسْئَلَةٌ ⑥: مرتے وقت اگر اس کے منہ سے خدا نخواستہ کفر کی کوئی بات نکلے تو اس کا خیال نہ کرو، نہ اس کا چچا

کرو، بل کہ یہ سمجھو کہ موت کی سختی سے عقل ٹھکانے نہیں رہی، اس وجہ سے ایسا ہوا، اور عقل جاتے رہنے کے وقت جو کچھ ہو سب معاف ہے اور اللہ تعالیٰ سے اس کی بخشش کی دعا کرتی رہو۔

مَسْئَلَةٌ ۷: جب مرجائے تو سب عضو درست کر دو اور کسی کپڑے سے اس کا منہ اس ترکیب سے باندھ دو کہ کپڑا ٹھوڑی کے نیچے سے نکال کر اس کے دونوں سرے سر پر لے جاؤ اور گرہ لگا دو تاکہ منہ پھیل نہ جائے، اور آنکھیں بند کر دو اور پیر کے دونوں انگوٹھے ملا کے باندھ دو تاکہ ٹانگیں پھیلنے نہ پائیں، پھر کوئی چادر اڑھا دو اور نہلانے اور کفنانے میں جہاں تک ہو سکے جلدی کرو۔

مَسْئَلَةٌ ۸: منہ وغیرہ بند کرتے وقت یہ دعا پڑھو: "بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ."

مَسْئَلَةٌ ۹: مرجانے کے بعد اس کے پاس لوبان وغیرہ کچھ خوشبو لگا دی جائے اور حیض و نفاس والی عورت اور جس کو نہانے کی ضرورت ہو اس کے پاس نہ رہے۔

مَسْئَلَةٌ ۱۰: مرجانے کے بعد جب تک اس کو غسل نہ دیا جائے اس کے پاس قرآن مجید پڑھنا درست نہیں ہے۔

نہلانے کا بیان

مَسْئَلَةٌ ۱: جب گور و کفن کا سب سامان ہو جائے اور نہلانا چاہو تو پہلے کسی تخت یا بڑے تختہ کو لوبان یا اگر تھی وغیرہ خوش بودار چیز کی دھونی دے دو، تین دفعہ یا پانچ دفعہ یا سات دفعہ، چاروں طرف دھونی دے کر مردے کو اس پر لٹا دو اور کپڑے اتار لو، اور کوئی کپڑا ناف سے لے کر زانو تک ڈال دو کہ اتنا بدن چھپا رہے۔

مَسْئَلَةٌ ۲: اگر نہلانے کی کوئی جگہ الگ ہے کہ پانی کہیں الگ بہ جائے گا تو خیر، نہیں تو تخت کے نیچے گڑھا کھدو والو کہ سارا پانی اسی میں جمع رہے، اگر گڑھا نہ کھدو یا پانی سارے گھر میں پھیلاتا بھی کوئی گناہ نہیں، غرض فقط یہ ہے کہ آنے جانے میں کسی کو تکلیف نہ ہو اور کوئی پھسل کر گر نہ پڑے۔

میت کو نہلانے کا طریقہ

مَسْئَلَةٌ ۳: نہلانے کا طریقہ ہے کہ پہلے مردے کو استنجا کرادو، لیکن اس کی رانوں اور استنجے کی جگہ اپنا ہاتھ مت لگاؤ اور اس پر نگاہ بھی نہ ڈالو، بل کہ اپنے ہاتھ میں کوئی کپڑا پیٹ لو اور جو کپڑا ناف سے لے کر زانو تک پڑا ہے اس کے اندر اندر دھلاؤ، پھر اس کو وضو کرادو، لیکن نہ کلی کراؤ، نہ ناک میں پانی ڈالو، نہ گٹے تک ہاتھ دھلاؤ بل کہ پہلے

منہ دھلاؤ، پھر ہاتھ کہنی سمیت، پھر سر کا مسح، پھر دونوں پیر اور اگر تین دفعہ روئی تر کر کے دانتوں اور مسوڑوں پر پھیر دی جائے اور ناک کے دونوں سوراخوں میں پھیر دی جائے تو بھی جائز ہے۔ اور اگر مردہ نہانے کی حاجت میں یا حیض و نفاس میں مرجائے تو اس طرح سے منہ اور ناک میں پانی پہنچانا ضروری ہے اور ناک اور منہ اور کانوں میں روئی بھر دو تاکہ وضو کراتے اور نہلاتے وقت پانی نہ جانے پائے۔ جب وضو کرا چکو تو سر کو گل خیرہ سے یا کسی اور چیز سے جس سے صاف ہو جائے جیسے بسن یا کھلی یا صابون سے مل کر دھوئے اور صاف کر کے پھر مردے کو بائیں کروٹ پر لٹا کر بیری کے پتے ڈال کر پکایا ہوا پانی نیم گرم تین دفعہ سر سے پیر تک ڈالے، یہاں تک کہ بائیں کروٹ تک پانی پہنچ جائے، پھر داہنی کروٹ پر لٹائے اور اسی طرح سر سے پیر تک تین مرتبہ اتنا پانی ڈالے کہ داہنی کروٹ تک پہنچ جائے۔ اس کے بعد مردے کو اپنے بدن کی ٹیک لگا کر ذرا بٹھلائے اور اس کے پیٹ کو آہستہ آہستہ ملے اور دبائے اگر کچھ پاخانہ نکلے تو اس کو پونچھ کے دھو ڈالے اور وضو اور غسل میں اس کے نکلنے سے بچو نقصان نہیں اب نہ دہراؤ، اس کے بعد پھر اس کو بائیں کروٹ پر لٹائے اور کافی بڑا ہوا پانی سر سے پیر تک تین دفعہ ڈالے، پھر سارا بدن کسی کپڑے سے پونچھ کے کفنادو۔

مَسْئَلَةٌ ۴: اگر بیری کے پتے ڈال کر پکایا ہوا پانی نہ ہو تو یہی سادہ نیم گرم پانی کافی ہے، اسی سے اسی طرح تین دفعہ نہلا دے اور بہت تیز گرم پانی سے مردے کو نہ نہلائے اور نہلانے کا یہ طریقہ جو بیان ہو اسنت ہے، اگر کوئی اس طرح تین دفعہ نہہلائے بل کہ ایک دفعہ سارے بدن کو دھو ڈالے تب بھی فرض ادا ہو گیا۔

مَسْئَلَةٌ ۵: جب مردے کو کفن پر رکھو تو سر پر عطر لگا دو، اگر مردہ مرد ہو تو ڈاڑھی پر بھی عطر لگا دو، پھر ماتھے اور ناک اور دونوں ہتھیلی اور دونوں گھٹنوں اور دونوں پاؤں پر کافی لگا دو۔ بعضے بعضے کفن میں عطر لگاتے ہیں اور عطر کی پھیری کان میں رکھ دیتے ہیں، یہ سب جہالت ہے جتنا شرع میں آیا ہے اس سے زائد مت کرو۔

مَسْئَلَةٌ ۶: بالوں میں کنگھی نہ کرو، نہ ناخن کاٹو، نہ کہیں کے بال کاٹو، سب اسی طرح رہنے دو۔

مَسْئَلَةٌ ۷: اگر کوئی مرد مر گیا اور مردوں سے میں سے کوئی نہہلانے والا نہیں ہے تو بیوی کے علاوہ اور کسی عورت کو اس کو غسل دینا جائز نہیں اگر چہ حرم ہی ہو، اگر بیوی بھی نہ ہو تو اس کو تیمم کرا دو، لیکن اس کے بدن میں ہاتھ نہ لگاؤ بل کہ اپنے ہاتھ میں پہلے دستانے پہن لو تب تیمم کراؤ۔

مَسْئَلَةٌ ۸: کسی کا خاوند مر گیا تو اس کی بی بی کو اس کا نہہلانا اور کفنانا درست ہے اور اگر بیوی مرجائے تو خاوند کو


بدن چھوٹا اور ہاتھ لگانا درست نہیں، البتہ دیکھنا درست ہے اور کپڑے کے اوپر سے ہاتھ لگانا بھی درست ہے۔

مَسْئَلَةٌ ۹: جو عورت حیض یا نفاس سے ہو وہ مردے کو نہ نہلانے کہ یہ مکروہ اور منع ہے۔

مَسْئَلَةٌ ۱۰: بہتر یہ ہے کہ جس کا رشتہ زیادہ قریب ہو وہ نہلانے اور اگر وہ نہ نہلا سکے تو کوئی دین دار نیک عورت نہلانے۔

مَسْئَلَةٌ ۱۱: اگر نہلانے میں کوئی عیب دیکھے تو کسی سے نہ کہے، اگر خدا نخواستہ مرنے سے اس کا چہرہ بگڑ گیا اور کالا ہو گیا تو یہ بھی نہ کہے اور بالکل اس کا چہ چانہ کرے کہ یہ سب ناجائز ہے، ہاں اگر وہ کھلم کھلا کوئی گناہ کرتی ہو جیسے ناچتی تھی یا گانے بجانے کا پیشہ کرتی تھی یا رنڈی تھی تو ایسی باتیں کہہ دینا درست ہیں کہ اور لوگ ایسی باتوں سے بچیں اور توبہ کریں۔

مَسْئَلَةٌ ۱۲: مرتے وقت پیشانی پر پسینہ آنا اور آنکھوں سے پانی بہنا اور ناک کے نتھنوں کے پردہ کا کشادہ ہو جانا اچھی موت کی علامت ہے اور فقط پیشانی پر پسینہ آنا بھی اچھی موت کی نشانی ہے۔



تعمیرین

- سؤال ۱: جب آدمی مرنے لگے تو کیا کرنا چاہیے؟
- سؤال ۲: مردے کے پاس جنبی مرد یا نفاس و حیض والی عورت کے رہنے کا کیا حکم ہے؟
- سؤال ۳: کیا مر جانے کے بعد میت کے پاس تلاوت کی جاسکتی ہے؟
- سؤال ۴: کس سورت سے موت کی سختی کم ہو جاتی ہے؟
- سؤال ۵: مرتے وقت اگر کلمہ کفر نکل جائے تو کیا حکم ہے؟
- سؤال ۶: مرنے کے بعد کیا کرنا چاہیے؟
- سؤال ۷: میت کے منہ وغیرہ بند کرتے وقت کون سی دعا پڑھنی چاہیے؟
- سؤال ۸: میت کو نہلانے کا کیا طریقہ ہے؟
- سؤال ۹: اگر کوئی مرد مر گیا اور مردوں میں نہلانے والا کوئی نہ ہو تو کیا حکم ہے، اسی طرح اگر عورت مر گئی اور کوئی نہلانے والا نہیں ہے تو کیا حکم ہے؟
- سؤال ۱۰: کیا شوہر اپنی مردہ بیوی کو نہلا سکتا ہے؟
- سؤال ۱۱: اگر کوئی عیب مردہ میں نظر آئے تو کون سی صورت میں اس عیب کو لوگوں کے سامنے بیان کیا جاسکتا ہے؟
- سؤال ۱۲: کیا حیض اور نفاس والی عورت مردہ کو نہلا سکتی ہے؟
- سؤال ۱۳: کیا مردہ کے بال اور ناخن کاٹے جاسکتے ہیں؟



کفنائے کا بیان

کفن سے متعلق مسائل

مَسْئَلَةٌ ①: عورت کو پانچ کپڑوں میں کفنانا سنت ہے: ایک کرتہ، دوسرے ازار، تیسرے سر بند، چوتھے چادر، پانچویں سینہ بند، ازار سے لے کر پاؤں تک ہونا چاہیے اور چادر اس سے ایک ہاتھ بڑی ہو اور کرتا گلے سے لے کر پاؤں تک ہو، لیکن نہ اس میں کلی ہوں نہ آستین اور سر بند تین ہاتھ لمبا ہو اور سینہ بند چھاتیوں سے لے کر رانوں تک چوڑا اور اتنا لمبا ہو کہ بندھ جائے۔

مَسْئَلَةٌ ②: اگر کوئی پانچ کپڑوں میں نہ کفنائے بل کہ فقط تین کپڑے کفن میں دے دے۔ ایک ازار، دوسرے چادر، تیسرے سر بند تو یہ بھی درست ہے اور اتنا کفن بھی کافی ہے اور تین کپڑوں سے بھی کم دینا مکروہ اور برا ہے ہاں اگر کوئی مجبوری اور لا چاری ہو تو کم دینا بھی درست ہے۔

مَسْئَلَةٌ ③: سینہ بند اگر چھاتیوں سے لے کر ناف تک ہو تب بھی درست ہے، لیکن رانوں تک ہونا زیادہ اچھا ہے۔

مَسْئَلَةٌ ④: پہلے کفن کو تین یا پانچ دفعہ یا سات دفعہ لوبان وغیرہ کی دھونی دے دو تب اس میں مردے کو کفناؤ۔

عورت کو کفنائے کا طریقہ

مَسْئَلَةٌ ⑤: کفنانے کا طریقہ یہ ہے کہ پہلے چادر بچھاؤ، پھر ازار، اس کے اوپر کرتا، پھر مردے کو اس پر لے جا کے پہلے کرتا پہناؤ، اور سر کے بالوں کو دو حصے کر کے کرتے کے اوپر سینے پر ڈال دو۔ ایک حصہ داہنی طرف، ایک بائیں طرف اس کے بعد سر بند سر پر اور بالوں پر ڈال دو اس کو نہ باندھو نہ لپیٹو۔ پھر ازار لپیٹ دو پہلے بائیں طرف لپیٹو، پھر داہنی طرف، اس کے بعد سینہ بند باندھ دو۔ پھر چادر لپیٹو۔ پہلے بائیں طرف پھر داہنی طرف، پھر کسی دھجی سے پیر اور سر کی طرف کفن کو باندھ دو اور ایک بند سے کمر کے پاس بھی باندھ دو کہ راستہ میں کہیں کھل نہ پڑے۔

مَسْئَلَةٌ ⑥: سینہ بند کو اگر سر بند کے بعد ازار لپیٹنے سے پہلے ہی باندھ دیا تو یہ بھی جائز ہے اور اگر سب کفنوں کے

اوپر سے باندھے تو بھی درست ہے۔

نماز جنازہ سے متعلق ایک گزارش

مَسْئَلَةٌ ۷: جب کفنا چکو تو رخصت کرو کہ مرد لوگ نماز پڑھ کر دفن کریں۔

مَسْئَلَةٌ ۸: اگر عورتیں جنازے کی نماز پڑھ دیں تو بھی جائز ہے لیکن چوں کہ ایسا اتفاق کبھی نہیں ہوتا ہے اس لیے ہم نماز اور دفنانے کے مسئلے بیان نہیں کرتے۔

قبر میں عہد نامہ رکھنا یا کفن پر کچھ لکھنا درست نہیں

مَسْئَلَةٌ ۹: کفن میں یا قبر کے اندر عہد نامہ یا اپنے پیر کا شجرہ (نسب نامہ) یا اور کوئی دعا رکھنا درست نہیں، اسی طرح کفن پر یا سینہ پر کافور سے یا روشنائی سے کلمہ وغیرہ کوئی دعا لکھنا بھی درست نہیں، البتہ کعبہ شریف کا غلاف یا اپنے پیر کا رد مال وغیرہ کوئی کپڑا تمہارا رکھ دینا درست ہے۔

تابالغ اور نومولود کا غسل اور کفن

مَسْئَلَةٌ ۱۰: جو بچہ زندہ پیدا ہوا پھر تھوڑی ہی دیر میں مر گیا یا فوراً پیدا ہونے کے بعد ہی مر گیا تو وہ بھی اسی قاعدہ سے نہلا یا جائے اور کفنا کے نماز پڑھی جائے پھر دفن کر دیا جائے اور اس کا نام بھی کچھ رکھا جائے۔

مَسْئَلَةٌ ۱۱: جو بچہ ماں کے پیٹ سے مرایا پیدا ہوا، پیدا ہوتے وقت زندگی کی کوئی علامت نہیں پائی گئی اس کو بھی اسی طرح نہلاؤ، لیکن قاعدے کے موافق کفن نہ دو، بل کہ کسی ایک کپڑے میں لپیٹ کر دفن کر دو اور نام اس کا بھی کچھ نہ کچھ رکھ دینا چاہیے۔

مَسْئَلَةٌ ۱۲: اگر چھوٹی لڑکی مر جائے جو ابھی جوان نہیں ہوئی، لیکن جوانی کے قریب پہنچ گئی ہے تو اس کے کفن کے بھی وہی پانچ کپڑے سنت ہیں جو جوان عورت کے لیے ہیں۔ اگر پانچ کپڑے نہ دو، تین ہی کپڑے دو تب بھی کافی ہے۔ غرض یہ کہ جو حکم سیانی عورت کا ہے وہی کنواری اور چھوٹی لڑکی کا بھی حکم ہے۔ مگر سیانی کے لیے وہ حکم تاکید ہے اور کم عمر کے لیے بہتر ہے۔

مَسْئَلَةٌ ۱۳: جو لڑکی بہت چھوٹی ہو جوانی کے قریب بھی نہ ہوئی ہو اس کے لیے بہتر یہی ہے کہ پانچ کپڑے دیئے جائیں اور دو کپڑے دینا بھی درست ہے ایک ازار اور ایک چادر۔

مَسْئَلَةٌ ۱۴: اگر کوئی لڑکا مر جائے اور اس کے نہلانے اور کفنانے کی تم کو ضرورت پڑے تو اسی ترکیب سے نہلاؤ

جو اوپر بیان ہو چکی، اور کفن آنے کا بھی وہی طریقہ جو اوپر تم کو معلوم ہوا۔ بس اتنا ہی فرق ہے کہ عورت کا کفن پانچ کپڑے ہیں اور مرد کا کفن تین کپڑے، ایک چادر ایک ازار ایک کرتہ۔

مَسْئَلَةٌ (۱۵): مرد کے کفن میں اگر دو ہی کپڑے ہوں یعنی چادر اور ازار، اور کرتہ نہ ہو تب بھی کچھ حرج نہیں دو کپڑے بھی کافی ہیں اور دو سے کم دینا مکروہ ہے، لیکن اگر کوئی مجبوری اور لاچاری ہو تو مکروہ بھی نہیں۔

جنازے کے اوپر ڈالی جانے والی چادر کا حکم

مَسْئَلَةٌ (۱۶): جو چادر جنازے کے اوپر یعنی چار پائی پر ڈالی جاتی ہے وہ کفن میں شامل نہیں ہے، کفن فقط اتنا ہی ہے جو ہم نے بیان کیا۔

میت کو دوسرے شہر لے جانا

مَسْئَلَةٌ (۱۷): جس شہر میں کوئی مرے وہیں اس کا گور و کفن کیا جائے، دوسری جگہ لے جانا بہتر نہیں ہے، البتہ اگر کوئی جگہ کوس آدھ کوس دور ہو تو وہاں لے جانے میں کوئی حرج بھی نہیں ہے۔

متفرق مسائل

مَسْئَلَةٌ (۱۸): اگر انسان کا کوئی عضو یا نصف جسم بغیر سر کے پایا جائے تو اس کو بھی کسی نہ کسی کپڑے میں لپیٹ دینا کافی ہے، ہاں اگر نصف جسم کے ساتھ سر بھی ہو یا نصف سے زیادہ حصہ جسم کا ہو گو سر بھی نہ ہو تو پھر کفن مسنون دینا چاہیے۔

مَسْئَلَةٌ (۱۹): کسی انسان کی قبر کھل جائے یا اور کسی وجہ سے اس کی نعش باہر نکل آئے اور کفن نہ ہو تو اس کو بھی کفن مسنون دینا چاہیے بشرط یہ کہ وہ نعش پھٹی نہ ہو اور اگر پھٹ گئی ہو تو کسی کپڑے میں لپیٹ دینا کافی ہے۔ (مسنون کفن کی حاجت نہیں)

مَسْئَلَةٌ (۲۰): اگر حمل گر جائے تو اگر بچہ کے ہاتھ پاؤں منہ ناک وغیرہ عضو کچھ نہ بنے ہوں تو نہ نہلائے اور نہ کفن لے کچھ بھی نہ کرے بل کہ کسی کپڑے میں لپیٹ کر ایک گڑھا کھود کر گاڑ دو اور اگر اس بچہ کے کچھ عضو بن گئے ہیں تو اس کا وہی حکم ہے جو مردہ بچہ پیدا ہونے کا ہے یعنی نام رکھا جائے اور نہلا دیا جائے لیکن قاعدہ کے موافق کفن نہ دیا جائے نہ نماز پڑھی جائے بل کہ کپڑے میں لپیٹ کر کے دفن کر دیا جائے۔

مَسْئَلَةٌ (۲۱): لڑکے کا فقط سر نکلا اس وقت وہ زندہ تھا پھر مر گیا تو اس کا وہی حکم ہے جو مردہ پیدا ہونے کا حکم ہے

البتہ اگر زیادہ حصہ نکل آیا اس کے بعد مرا تو ایسا سمجھیں گے کہ زندہ پیدا ہوا۔ اگر سر کی طرف سے پیدا ہوا تو سیزن تک نکلنے سے سمجھیں گے کہ زیادہ حصہ نکل آیا۔ اور اگر الٹا پیدا ہوا تو ناف تک لکلنا چاہیے۔

زندگی اور موت کا شرعی دستور العمل

نزع کے وقت سورہ یسین شریف پڑھو اور قریب موت داہنی کروٹ پر قبلہ رخ لٹاؤ کہ مسنون ہے جب کہ مریض کو تکلیف نہ ہو ورنہ اس کے حال پر چھوڑ دو اور چپت لٹانا بھی جائز ہے کہ پاؤں قبلہ کی طرف ہوں اور سر کی قدر اونچا کر دیا جائے اور پاس بیٹھنے والے ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ کسی قدر بلند آواز سے پڑھتے رہیں، میت کو کلمہ پڑھنے کے لیے کہیں نہیں کہ کبھی وہ ضد میں آکر منع کر دے۔

مرنے پر ایک چوڑی پٹی لے کر اور ٹھوڑی کے نیچے کو نکال کر سر پر لا کر گرہ دے دو اور آنکھیں بند کر دو، اور پیروں کے انگوٹھے ملا کر دھجی سے باندھ دو اور ہاتھ داہنے بائیں رکھو، سینے پر نہ رہیں اور لوگوں کو مرنے کی خبر کر دو اور دفن میں بہت جلدی کرو، سب سے پہلے قبر کا بندوبست کرو اور کفن دفن کے لیے سامان ذیل کی فراہمی کر لو جس کو اپنے اپنے موقعہ پر صرف کرو۔

تفصیل اس کی یہ ہے۔ گھڑے دو عدد (اگر گھر میں برتن موجود ہوں تو کورے (غیر مستعمل برتن) کی حاجت نہیں)، لوٹا (اگر موجود ہو تو حاجت نہیں)، تختہ غسل کا اکثر مساجد میں رہتا ہے، لوہان ایک تولہ، روئی آدھی چھٹانک، گل خیر و ایک چھٹانک، کافور چھ ماشہ، تختہ یا لکڑی برائے پٹاؤ (چھت) قبر بقدر پیمائش قبر، بوریا (چٹائی) ایک عدد بقدر قبر۔ کفن جس کی ترکیب مرد کے لیے یہ ہے کہ مردے کے قد کے برابر ایک لکڑی لو اور اس میں ایک نشان کندھے کے مقابل لگا لو اور ایک تاگہ سینے کے مقابل رکھ کر جسم کی گولائی میں کونکا لو کہ دونوں سرے اس تاگے کے دونوں طرف کی پسلیوں پر پہنچ جائیں اور اس کو وہاں سے توڑ کر رکھ لو، پھر ایک کپڑا جس کا عرض اسی تاگے کے برابر یا قریب برابر کے ہو۔ اگر عرض اس قدر نہ ہو تو اس میں جوڑ لگا کر پورا کر لو۔ اور اس لکڑی کے برابر ایک چادر پھاڑ لو۔ اس کو ازار کہتے ہیں۔ اسی طرح دوسری چادر پھاڑ دو جو عرض میں تو اسی قدر ہو البتہ طول میں ازار سے چار گرہ زیادہ ہو (اس کو لفافہ کہتے ہیں)، پھر ایک کپڑا جس کا عرض بقدر چوڑائی جسم مردہ کے ہو اور لکڑی کے نشان سے اخیر تک جس قدر طول ہے اس کا دو گنا پھاڑ لو اور دونوں سرے کپڑے کے ملا کر اتنا چاک کھولو کہ سر کی طرف سے گلے میں آجائے (اس کو قمیص یا کفن کہتے ہیں) عورت کے لیے یہ کپڑے تو ہیں ہی، اس کے علاوہ دو اور ہیں

ایک سینہ بند، دوسرا سر بند جسے اوڑھنی کہتے ہیں۔ سینہ بند زیر بغل سے گھٹنے تک اور تاگے مذکورہ کے بقدر چوڑا۔ سر بند نصف ازار سے تین گرہ زیادہ لمبا اور بارہ گرہ چوڑا۔ یہ تو کفن ہوا۔ اور کفن مسنون اسی قدر ہے اور بعض چیزیں کفن کے متعلقات سے ہیں جن کی تفصیل ذیل میں ہے:

تہبند بدن کی موٹائی سے تین گرہ زیادہ، بڑے آدمی کے لیے سوا گز طول کافی ہے اور عرض میں ناف سے پنڈلی تک چودہ گرہ عرض کافی ہے، یہ دو ہونے چاہئیں، دستانہ چھ گرہ طول اور تین گرہ عرض ہو بقدر پنجہ دست بنا لیں یہ بھی دو عدد ہوں۔ چادر عورت کے گہوارہ کی جو بڑی عورت کے لیے ساڑھے تین گز طول اور دو گز عرض کافی ہے۔

تنبیہ: کفن اور اس کے متعلقات کا بندوبست بھی گھڑوں وغیرہ کے ساتھ کر دیں۔

تنبیہ: اب مناسب ہے کہ بڑے شخص کے کفن کو یکجائی طور پر لکھ دیا جائے تاکہ اور آسانی ہو۔

نمبر	کپڑے کا نام	طول	عرض	اندازہ پیمائش	کیفیت
①	ازار	از حائی گز	سوا گز سے ڈیڑھ گز تک	سر سے پاؤں تک	چودہ یا پندرہ یا سولہ گرہ عرض کا کپڑا ہو تو ڈیڑھ پاٹ میں ہوگا۔
②	لفافہ	پونے تین گز	سوا گز سے ڈیڑھ گز تک	ازار سے چار گرہ زیادہ	چودہ یا پندرہ یا سولہ گرہ عرض کا کپڑا ہو تو ڈیڑھ پاٹ میں ہوگا۔
③	قمیص یا کفنی	از حائی گز پونے تین گز	ایک گز	کندھے سے نصف ساق تک	چودہ گرہ یا ایک گز کے عرض کی تیار ہوتی ہے دو برابر حصہ کر کے اور چاکر کھول کر گلے میں ڈالتے ہیں۔
④	سینہ بند	دو گز	سوا گز	زیر بغل سے ساق تک	بغل سے پنڈلیوں تک باندھا جاتا ہے۔
⑤	سر بند	ڈیڑھ گز	بارہ گرہ	جہاں تک آجائے	سر کے بال کے دو حصے کر کے اور اس میں لپیٹ کر دائیں بائیں جانب سینہ پر رکھے جاتے ہیں۔

تنبیہ: تخمیناً مرد کے کفن مسنون میں ایک گز عرض کا کپڑا دس گز صرف ہوتا ہے اور عورت کے لیے مع چادر گہوارہ

ساڑھے اکیس گز اور تہبند اور دستانہ اس سے جدا ہیں اور بچہ کا کفن اس کے مناسب حال مثل سابق لے لو۔

غسل اور کفنانے کا طریقہ

ایک گھڑے میں دو مٹھی بیری کے پتے ڈال کر پانی کو جوش دے دو اور اس کے دو گھڑے بنا لو۔ اور ایک گڑھا شمالاً جنوباً لبا کھودو (یہ ضروری نہیں اگر کوئی ایسا موقع ہو کہ پانی کسی نالی وغیرہ کے ذریعہ سے بہہ جائے تو اس کے قریب تختہ رکھ لینا کافی ہے) اور اس پر تختہ اسی رخ سے بچھا کر تین دفعہ لو بان کی دھونی دے دو اور مردے کو اس پر لٹاؤ اور کرتہ اٹکر کھاؤ وغیرہ کو چاک کر کے نکال لو۔ اور تہبند ستر پر ڈال کر استعمالی پارچہ اندر ہی اندر اتار لو۔ اور پیٹ پر آہستہ آہستہ ہاتھ پھیرو، نجاست خارج ہو یا نہ ہو، دونوں صورت میں مٹی کے تین یا پانچ ڈھیلوں سے استنجا کراؤ۔ پھر پانی سے استنجا کراؤ مگر ہاتھ میں دستانہ یعنی تھیلی پہن لو، بلا تھیلی کے ستر پر ہاتھ لگانا جائز نہیں ہے، پھر روئی کا پھایہ تر کر کے ہونٹوں اور دانتوں پر پھیر کر پھینک دو اسی طرح تین مرتبہ کرو، اسی صورت سے تین مرتبہ ناک اور رخساروں پر پھیرو۔

پھر منہ اور ناک اور کانوں میں روئی رکھ دو کہ پانی نہ جائے، پھر سر اور داڑھی کو گل خیر و یا صابن سے دھولو، پھر وضو کراؤ، اول میت کا منہ دھوؤ، پھر کہنیوں تک دونوں ہاتھ، پھر سر کا مسح، پھر دونوں پاؤں دھوؤ۔ پھر سارے بدن پر پانی بہاؤ، پھر بائیں کروٹ پر لٹا کر پانی بہاؤ۔ پھر دائیں کروٹ پر ایسا ہی کرو، پھر (اس کے بعد میت کو سر کی طرف سے اٹھاؤ کہ بیٹھنے کے قریب ہو جائے اور اس کے پیٹ کو آہستہ آہستہ اوپر سے نیچے کو ہاتھ سے دباؤ کہ جو کچھ پیٹ سے نجاست نکلنے والی ہو نکل جائے اس کو پانی سے صاف کر دو نجاست کے نکلنے سے غسل کے لوٹانے کی ضرورت نہیں ہے۔) دوسرا دستانہ پہن کر بدن کو صاف کر دو اور تہبند دوسرا بدل دو۔ پھر چار پائی بچھا کر اس پر اول لفافہ، اس پر ازار، پھر اس پر نیچے کا حصہ کفنی کا بچھا کر باقی حصہ بالائی کو سمیٹ کر سرہانے کی طرف رکھ دو۔ پھر مردے کو تختہ سے باہستگی اٹھا کر اس پر لٹاؤ اور کفنی کے حصہ کو سر کی طرف الٹ دو کہ گلے میں آجائے اور پیروں کی طرف بڑھا دو اور تہبند نکال دو اور کافور سر اور داڑھی اور سجدہ کے موقعوں پر (پیشانی، ناک، دونوں ہتھیلی، دونوں گھٹنے، دونوں پنچے) مل دو پھر ازار کا بایاں پلہ لوٹ کر اس پر دایاں پلہ لوٹ دو اور لفافہ کو بھی ایسے ہی کرو اور ایک کتر لے کر سرہانے اور پائنتی چادر کے گوشہ چن کر باندھ دو۔ سینہ بند سے عورت کی چھاتیاں لپیٹ دو۔ سر بند کا ذکر نقشہ میں ہو گیا۔ عورت کے گہوارے پر چادر ڈالی جاتی ہے جس کا ذکر اوپر ہو گیا۔


بیتنیہ: بعض کپڑے لوگوں نے کفن کے ساتھ ضروری سمجھ رکھے ہیں حالانکہ وہ کفن مسنون سے خارج ہیں، ترک میت سے ان کا خریدنا جائز نہیں، وہ یہ ہیں: جائے نماز، طول سوا گز، عرض چودہ گز، پنگا طول ڈیڑھ گز، عرض چودہ گز، یہ مردہ کے قبر میں اتارنے کے لیے ہوتا ہے۔ بچھونا، طول اڑھائی گز، عرض سوا گز، یہ چار پائی پر بچھانے کے لیے ہوتا ہے۔ دامنی، طول دو گز، عرض سوا گز بقدر استطاعت چار سے سات تک محتاجین کو دیتے ہیں جو محض عورت کے لیے مخصوص ہیں۔ چادر کلاں، مرد کے جنازے پر طول تین گز، عرض پونے دو گز، جو چار پائی کو ڈھانک لیتی ہے، البتہ عورت کے لیے ضروری ہے مگر ہے کفن سے خارج، اس لیے اس کا ہم رنگ کفن ہونا ضروری نہیں۔ پردہ کے لیے کوئی سا کپڑا ہو کافی ہے۔

بیتنیہ: اگر جائے نماز وغیرہ کی ضرورت کبھی خیال میں آئے تو گھر کے کپڑے کا آمد ہو سکتے ہیں، ترک میت سے ضرورت نہیں یا کوئی عزیز اپنے مال سے خرید کر دے۔

مسئلہ: سامان غسل و کفن میں سے اگر کوئی چیز گھر میں موجود ہو اور پاک صاف ہو تو اس کے استعمال میں حرج نہیں۔

مسئلہ: کپڑا کفن کا اسی حیثیت کا ہونا چاہیے جیسا مردہ اکثر زندگی میں استعمال کرتا تھا، تکلفات فضول ہیں۔
مسئلہ: جو بچہ علامت زندگی کی ظاہر ہو کر مر گیا تو اس کا نام اور غسل اور نماز سب ہوگی اور اگر کوئی علامت نہ پائی گئی تو غسل دے کر اور ایک کپڑے میں لپیٹ کر بدون نماز دفن کر دیں گے۔

قبر میں مردے کو قبلہ رخ اس طرح کہ تمام جسم کو کروٹ دی جائے لٹائیں اور کفن کی گرہ کھول دیں اور سلف صالحین کے موافق ایصال ثواب کریں۔ وہ اس طرح کہ کسی رسم کی قید اور کسی دن کی تخصیص نہ کریں، اپنی ہمت کے موافق حلال مال سے مساکین کی خفیہ مدد کریں اور جس قدر توفیق ہو بطور خود قرآن شریف وغیرہ پڑھ کر اس کو ثواب پہنچائیں اور قبل دفن قبرستان میں جو وقت فضول خرافات باتوں میں گزارتے ہیں اس وقت کلمہ پڑھتے اور ثواب بخشتے رہا کریں۔



بہشتی

- سؤال ۱: عورت کو کتنے کپڑوں میں کفن دیا جائے گا؟
- سؤال ۲: اگر کسی انسان کا نصف حاصل جائے تو کیا حکم ہے؟
- سؤال ۳: اگر بچہ مردہ پیدا ہو جائے تو کیا حکم ہے؟
- سؤال ۴: چھوٹی لڑکی کو کتنے کپڑوں میں کفن دیا جائے گا؟
- سؤال ۵: کفنانے کا کیا طریقہ ہے؟
- سؤال ۶: اگر عورتیں جنازے کی نماز پڑھ دیں تو کیا حکم ہے؟
- سؤال ۷: قبر یا کفن کے اندر عہد نامہ وغیرہ رکھنے کا کیا حکم ہے؟
- سؤال ۸: مردہ اگر کراچی میں مرا تو کیا اہور میں دفنانا درست ہے؟
- سؤال ۹: عورت کا کفن جتنے کپڑوں پر مشتمل ہوتا ہے ان کے نام بتائیں۔
- سؤال ۱۰: کفن مسنون سے زائد کپڑوں کا میت کے ترکہ سے خریدنا کیسا ہے؟
- سؤال ۱۱: کفن کا کپڑا کس حیثیت کا ہونا چاہیے؟
- سؤال ۱۲: کیا غسل یا کفن میں گھر کی استعمال شدہ اشیاء استعمال کی جاسکتی ہیں؟



کتاب الصوم

روزے کا بیان

روزے کی فضیلت

حدیث شریف میں روزے کا بڑا ثواب آیا ہے اور اللہ تعالیٰ کے نزدیک روزہ دار کا بڑا رتبہ ہے۔ نبی ﷺ نے فرمایا ہے کہ جس نے رمضان کے روزے محض اللہ تعالیٰ کے واسطے ثواب سمجھ کر رکھے تو اُس کے سب اگلے گناہ مغیرہ بخش دیئے جائیں گے اور نبی ﷺ نے فرمایا کہ ”روزے دار کے منہ کی بدبو اللہ تعالیٰ کے نزدیک مشک کی خوش بو سے بھی زیادہ پیاری ہے“ قیامت کے دن روزہ کا بے حد ثواب ملے گا۔ روایت ہے کہ ”روزہ داروں کے واسطے قیامت کے دن عرش کے تلے دسترخوان چنا جائے گا، وہ لوگ اُس پر بیٹھ کر کھانا کھائیں گے اور سب لوگ ابھی حساب ہی میں پھنسے ہوں گے، اس پر وہ لوگ کہیں گے کہ یہ لوگ کیسے ہیں کہ کھانا کھا رہے ہیں اور ہم ابھی حساب ہی میں پھنسے ہوئے ہیں؟ اُن کو جواب ملے گا کہ یہ لوگ روزہ رکھا کرتے تھے اور تم لوگ روزہ نہ رکھتے تھے۔“ یہ روزہ بھی دین اسلام کا بڑا رکن جو کوئی رمضان کے روزے نہ رکھے گا بڑا گناہ گار ہوگا اور اُس کا دین کمزور ہو جائے گا۔

روزے کی اقسام

مَسْئَلَةٌ ①: رمضان شریف کے روزے ہر مسلمان پر جو مجنون اور نابالغ نہ ہو فرض ہیں، جب تک کوئی عذر نہ ہو روزہ چھوڑنا درست نہیں ہے اور اگر کوئی روزہ کی نذر کر لے تو نذر کر لینے سے روزہ فرض ہو جاتا ہے اور قضا اور کفارے کے روزے بھی فرض ہیں اور اس کے سوا اور سب روزے نفل ہیں، رکھے تو ثواب ہے اور نہ رکھے تو کوئی گناہ نہیں، البتہ عید الفطر اور بقرہ عید کے دن اور بقرہ عید سے بعد تین دن روزہ رکھنا حرام ہے۔

روزہ کسے کہتے ہیں

مَسْئَلَةٌ ②: جب سے فجر کی نماز کا وقت آتا ہے اُس وقت سے لے کر سورج ڈوبنے تک روزے کی نیت سے لے کر اس عنوان کے تحت ۵ مسائل مذکور ہیں۔

سب کھانا اور پینا چھوڑ دے اور مرد سے بہتر نہ ہو شرع میں اس کو روزہ کہتے ہیں۔

روزے کی نیت کے مسائل

مَسْئَلَةٌ ۳: زبان سے نیت کرنا اور کچھ کہنا ضروری نہیں ہے، بل کہ جب دل میں یہ دھیان ہے کہ آج میں روزہ رکھتا ہوں ہے اور دن بھر نہ کچھ کھایا نہ پینا بہتر ہوئی تو اس کا روزہ ہو گیا اور اگر کوئی زبان سے بھی کہہ دے کہ "یا اللہ میں روزہ رکھتا ہوں" تو اس کا روزہ بھی صحیح ہے۔

تیسرا روزہ رکھوں گی" یا عربی میں یہ کہہ دے "بِصَوْمٍ غَدٍ نَوَيْتُ" تو بھی کچھ حرج نہیں، یہ بھی بہتر ہے۔
مَسْئَلَةٌ ۴: اگر کسی نے دن بھر نہ کچھ کھایا نہ پینا صبح سے شام تک بھوک پیاسی رہی، لیکن دل میں روزہ رکھنا ارادہ کیا تو اس کا روزہ صحیح ہے۔
تھامل کہ بھوک نہیں لگی یا کسی اور وجہ سے کچھ کھانے پینے کی نوبت نہیں آئی تو اس کا روزہ نہیں ہوا، اگر دل میں روزہ رکھنا ارادہ کر لیتی تو روزہ ہو جاتا۔

مَسْئَلَةٌ ۵: شرع میں روزہ کا وقت صبح صادق سے شروع ہوتا ہے، اس لیے جب تک صبح نہ ہو کھانا پینا وغیرہ سب کچھ جائز ہے، بعض عورتیں پچھلے کو سحری کھا کر نیت کی دعا پڑھ کر لیٹ رہتی ہیں اور یہ سمجھتی ہیں کہ اب نیت کر لینے کے بعد کچھ کھانا پینا نہ چاہیے، یہ خیال غلط ہے جب تک صبح نہ ہو برابر کھاپی سکتی ہے، چاہے نیت کر چکی ہو یا ابھی نہ کی ہو۔

تعمیرین

سؤال ۱: روزے کی دو فضیلتیں لکھیں۔

سؤال ۲: کون سے روزے فرض ہیں ذکر کریں؟

سؤال ۳: کن دنوں میں روزہ رکھنا منع ہے؟

سؤال ۴: روزہ کسے کہتے ہیں؟

سؤال ۵: کیا زبان سے روزہ کی نیت کرنا ضروری ہے؟

سؤال ۶: جلدی سحری کر کے روزہ کی نیت کرنے کے بعد صبح صادق سے پہلے کچھ کھانا پینا جائز ہے یا نہیں؟



رمضان شریف کے روزے کا بیان

رمضان کے روزے کی نیت کے مسائل

سُئِلَ عَنْكَ ①: رمضان شریف کے روزے کی اگر رات سے نیت کر لے تو بھی فرض ادا ہو جاتا ہے اور اگر رات کو روزہ رکھنے کا ارادہ نہ تھا بلکہ صبح ہو گئی تب بھی یہی خیال رہا کہ میں آج کا روزہ نہ رکھوں گی، پھر دن چڑھے خیال آیا کہ فرض چھوڑ دینا تمہاری بات ہے، اس لیے اب روزہ کی نیت کر لی تب بھی روزہ ہو گیا، لیکن اگر صبح کو کچھ کھا پی چکی ہو تو اب نیت نہیں کر سکتی۔

سُئِلَ عَنْكَ ②: اگر کچھ کھایا یا پیا نہ ہو تو دن کو ٹھیک دوپہر سے ایک گھنٹہ پہلے پہلے رمضان کے روزے کی نیت کر لینا درست ہے۔

سُئِلَ عَنْكَ ③: رمضان شریف کے روزے میں بس اتنی نیت کر لینا کافی ہے کہ آج میرا روزہ ہے، یا رات کو اتنا سوچ لے کہ کل میرا روزہ ہے، بس اتنی ہی نیت سے بھی رمضان کا روزہ ادا ہو جائے گا۔ اگر نیت میں خاص یہ بات نہ آئی ہو کہ رمضان کا روزہ ہے یا فرض روزہ ہے تب بھی روزہ ہو جائے گا۔

سُئِلَ عَنْكَ ④: رمضان کے مہینے میں اگر کسی نے یہ نیت کی کہ میں کل نفل کا روزہ رکھوں گی، رمضان کا روزہ نہ رکھوں گی بلکہ اس روزہ کی پھر کبھی قضا رکھ لوں گی تب بھی رمضان ہی کا روزہ ہوا اور نفل کا نہیں ہوا۔

سُئِلَ عَنْكَ ⑤: پچھلے رمضان کا روزہ قضا ہو گیا تھا اور پورا سال گزر گیا اب تک اس کی قضا نہیں رکھی، پھر جب رمضان کا مہینہ آ گیا تو اسی قضا کی نیت سے روزہ رکھا تب بھی رمضان ہی کا روزہ ہوگا قضا کا روزہ رمضان کے بعد رکھے۔

سُئِلَ عَنْكَ ⑥: کسی نے نذر مانی تھی کہ اگر میرا فلاں کام ہو جائے تو میں اللہ تعالیٰ کے لیے دو روزے یا ایک روزہ رکھوں گی، پھر جب رمضان کا مہینہ آیا تو اس نے اسی نذر کے روزے رکھنے کی نیت کی، رمضان کے روزے کی نیت نہیں کی، تب بھی رمضان ہی کا روزہ ہوا نذر کا روزہ ادا نہیں ہوا، نذر کے روزے رمضان کے بعد پھر رکھے، سب کا خلاصہ یہ ہوا کہ رمضان کے مہینے میں جب کسی روزے کی نیت کرے گی تو رمضان ہی کا روزہ ہوگا اور کوئی روزہ صبح نہ ہوگا۔

”یوم الشک“ کے روزے کا حکم

مَسْئَلَةٌ ۷: شعبان کی اُتیسویں تاریخ کو اگر رمضان شریف کا چاند نکل آئے تو صبح کو روزہ رکھو اور اگر نہ نکلے آسمان پر ابر (بادل) ہو اور چاند نہ دکھائی دے تو صبح کو جب تک یہ شبہ رہے کہ رمضان شروع ہو یا نہیں روزہ رکھو، بل کہ شعبان کے تیس دن پورے کر کے رمضان کے روزے شروع کرو۔

مَسْئَلَةٌ ۸: اُتیسویں تاریخ ابر کی وجہ سے رمضان شریف کا چاند نہیں دکھائی دیا تو صبح کو نفل روزہ بھی نہ رکھو، بل اگر ایسا اتفاق پڑا کہ ہمیشہ پیر اور جمعرات یا کسی اور مقرر دن کا روزہ رکھا کرتی تھی اور کل وہی دن ہے تو نفل کی نیت سے صبح کو روزہ رکھ لینا بہتر ہے، پھر اگر کہیں سے چاند کی خبر آگئی تو اسی نفل روزے سے رمضان کا فرض ادا ہوگا اب اُس کی قضا نہ رکھے۔

مَسْئَلَةٌ ۹: بدلی یعنی ابر کی وجہ سے اُتیس تاریخ کو رمضان کا چاند نہیں دکھائی دیا تو دوپہر سے ایک گھنٹہ پہلے تک کچھ نہ کھاؤ نہ پیو۔ اگر کہیں سے خبر آ جائے تو اب روزہ کی نیت کر لو اور اگر خبر نہ آئے تو کھاؤ اور پیو۔

مَسْئَلَةٌ ۱۰: اُتیسویں تاریخ کو چاند نہیں ہوا تو یہ خیال نہ کرو کہ کل کا دن رمضان کا تو ہے نہیں لاؤ میرے ذمہ جو پارسل کا ایک روزہ تھا اُس کی قضا ہی رکھ لو، یا کوئی نذرمانی تھا اُس کا روزہ رکھ لو، اُس دن قضا کا روزہ اور کفارہ کا روزہ اور نذر کا روزہ رکھنا بھی مکروہ ہے کوئی روزہ نہ رکھنا چاہیے، اگر قضا یا نذر کا روزہ رکھ لیا پھر کہیں سے چاند کی خبر آگئی تو بھی رمضان کا ہی روزہ ادا ہو گیا، قضا اور نذر کا روزہ پھر سے رکھے اور اگر خبر نہیں آئی تو جس روزہ کی نیت کی تھی وہی ادا ہو گیا۔

تعمیریں

سؤال ۱: رمضان شریف کے روزہ کی نیت کب سے کب تک درست ہے؟

سؤال ۲: رمضان شریف کے مہینے میں اگر کسی نے یہ نیت کی کہ کل میں قضا روزہ یا نفل یا نذر کا روزہ رکھوں گا تو کیا حکم ہے؟

سؤال ۳: بادل کی وجہ سے ۲۹ شعبان کو چاند نظر نہ آیا تو کیا حکم ہے؟

سؤال ۴: کیا نذر کا روزہ رمضان کا روزہ رکھنے سے ادا ہو جائے گا؟

سؤال ۵: نذر کی نیت سے رمضان میں رکھا ہوا روزہ آیا نذر کا روزہ شمار ہوگا یا رمضان کا؟

چاند دیکھنے کا بیان

اگر آسمان پر بادل یا غبار ہو

مَسْئَلَةٌ ①: اگر آسمان پر بادل ہے یا غبار ہے اس وجہ سے رمضان کا چاند نظر نہیں آیا، لیکن ایک دین دار پرہیزگار سچے آدمی نے آکر گواہی دی کہ میں نے رمضان کا چاند دیکھا ہے تو چاند کا ثبوت ہو گیا، چاہے وہ مرد ہو یا عورت ہو۔

مَسْئَلَةٌ ②: اور اگر بدلی کی وجہ سے عید کا چاند نہ دکھائی دیا تو ایک شخص کی گواہی کا اعتبار نہیں ہے، چاہے جتنا بڑا معتبر آدمی ہو بلکہ جب دو دختر اور پرہیزگار مرد یا ایک دین دار مرد اور دو دین دار عورتیں اپنے چاند دیکھنے کی گواہی دے دیں تب چاند کا ثبوت ہوگا اور اگر چار عورتیں گواہی دیں تو بھی قبول نہیں۔

فاسق کی گواہی معتبر نہیں

مَسْئَلَةٌ ③: جو آدمی دین کا پابند نہیں برابر گناہ کرتا رہتا ہے، مثلاً نماز نہیں پڑھتا یا روزہ نہیں رکھتا یا جھوٹ بولا کرتا ہے یا اور کوئی گناہ کرتا ہے، شریعت کی پابندی نہیں کرتا تو شرع میں اُس کی بات کا کچھ اعتبار نہیں ہے، چاہے جتنی قسمیں کھا کر کے بیان کرے بلکہ ایسے اگر دو تین آدمی ہوں اُن کا بھی اعتبار نہیں۔

چاند کے بارے میں ایک رسم

مَسْئَلَةٌ ④: یہ جو مشہور ہے کہ جس دن رجب کی چوتھی اُس دن رمضان کی پہلی ہوتی ہے، شریعت میں اس کا بھی کچھ اعتبار نہیں ہے اگر چاند نہ ہو تو روزہ نہ رکھنا چاہیے۔

چاند پر تبصرہ درست نہیں

مَسْئَلَةٌ ⑤: چاند دیکھ کر یہ کہنا کہ چاند بہت بڑا ہے کل کا معلوم ہوتا ہے بُری بات ہے، حدیث میں آیا ہے کہ یہ قیامت کی نشانی ہے جب قیامت قریب ہوگی تو لوگ ایسا کہا کریں گے۔ خلاصہ یہ کہ چاند کے بڑے چھوٹے ہونے کا بھی کچھ اعتبار نہ کرو، نہ ہندوؤں کی اس بات کا اعتبار کرو کہ آج دو بج ہے آج ضرور چاند ہے، شریعت سے یہ سب باتیں واپس ہوتی ہیں۔

اگر آسمان صاف ہو

مَسْئَلَةٌ ۶: اگر آسمان بالکل صاف ہو تو دو چار آدمیوں کے کہنے اور گواہی دینے سے بھی چاند ثابت نہ ہوگا۔ چاہے رمضان کا چاند ہو چاہے عید کا، البتہ اگر اتنی کثرت سے لوگ اپنا چاند دیکھنا بیان کریں کہ دل گواہی دینے لگے کہ یہ سب کے سب بات بنا کر نہیں آئے ہیں، اتنے لوگوں کا جھوٹا ہونا کسی طرح نہیں ہو سکتا تب چاند ثابت ہوگا۔

چاند کی افواہ کا اعتبار نہیں

مَسْئَلَةٌ ۷: شہر بھر میں یہ خبر مشہور ہے کہ کل چاند ہوا بہت سے لوگوں نے دیکھا لیکن بہت ڈھونڈا تلاش کیا پھر بھی کوئی آدمی ایسا نہیں ملا جس نے خود چاند کو دیکھا ہو تو ایسی خبر کا کچھ اعتبار نہیں ہے۔

کسی نے اکیلے چاند دیکھا اور گواہی قبول نہ ہوئی تو کیا کرے؟

مَسْئَلَةٌ ۸: کسی نے رمضان شریف کا چاند اکیلے دیکھا، سوائے اس کے شہر بھر میں کسی نے نہیں دیکھا، لیکن شرع کی پابندی نہیں ہے تو اس کی گواہی سے شہر والے تو روزہ نہ رکھیں، لیکن خود یہ روزہ رکھے اور اگر اس اکیلے دیکھنے والی نے تیس ۳۰ روزے پورے کر لئے، لیکن ابھی عید کا چاند نہیں دکھائی دیا تو اکتیسواں روزہ بھی رکھے اور شہر والوں کے ساتھ عید کرے۔

مَسْئَلَةٌ ۹: کسی نے عید کا چاند اکیلے دیکھا، اس لیے اس کی گواہی کا شریعت نے اعتبار نہیں کیا تو اس دیکھنے والے آدمی کو بھی عید کرنا درست نہیں ہے، صبح کو روزہ رکھے اور اپنے چاند دیکھنے کا اعتبار نہ کرے اور روزہ نہ توڑے۔

تعمیرین

سُؤَال ۱: رمضان کا چاند اور عید کا چاند دیکھنے میں کتنے آدمیوں کی گواہی معتبر ہے؟

سُؤَال ۲: اگر آسمان صاف ہو اور چار آدمیوں نے چاند دیکھنے کی گواہی دی تو کیا حکم ہے؟

سُؤَال ۳: اگر کسی نے عید کا چاند اکیلے دیکھا تو کیا اس کی شہادت معتبر ہے؟

سُؤَال ۴: ”رجب کی چوتھی اس دن رمضان کی پہلی ہوتی ہے“ اس بات کی شرعی حیثیت کیا ہے؟

سُؤَال ۵: چاند دیکھ کر یہ کہنا ”چاند بہت بڑا ہے کل کا معلوم ہوتا ہے“ شرعاً کیا ہے؟

قضا روزے کا بیان

قضا رکھنے میں تاخیر گناہ ہے

مَسْئَلَةٌ ①: جو روزے کسی وجہ سے جاتے رہے ہوں رمضان کے بعد جہاں تک جلدی ہو سکے ان کی قضا رکھ لے دینہ کرے، بے وجہ قضا رکھنے میں دیر لگانا گناہ ہے۔

قضا اور کفارے کے روزے کی نیت

مَسْئَلَةٌ ②: روزے کی قضا میں دن تاریخ مقرر کر کے قضا کی نیت کرنا کہ فلاں تاریخ کے روزے کی قضا رکھتی ہوں، یہ ضروری نہیں ہے بل کہ جتنے روزے قضا ہوں اتنے ہی روزے رکھ لینا چاہیے البتہ اگر دو رمضان کے کچھ روزے قضا ہو گئے، اس لیے دونوں سال کے روزوں کی قضا رکھنا ہے تو سال کا مقرر کرنا ضروری ہے، یعنی اس طرح نیت کرے کہ فلاں سال کے روزوں کی قضا رکھتی ہوں۔

مَسْئَلَةٌ ③: قضا روزے میں رات سے نیت کرنا ضروری ہے، اگر صبح ہو جانے کے بعد نیت کی تو قضا صحیح نہیں ہوئی، بل کہ وہ روزہ نفل ہو گیا قضا کا روزہ پھر سے رکھے۔

مَسْئَلَةٌ ④: کفارے کے روزے کا بھی یہی حکم ہے کہ رات سے نیت کرنا چاہیے، اگر صبح ہونے کے بعد نیت کی تو کفارہ کا روزہ صحیح نہیں ہوا۔

قضا روزے لگاتا رکھنا شرط نہیں

مَسْئَلَةٌ ⑤: جتنے روزے قضا ہو گئے ہیں، چاہے سب کو ایک دم سے رکھ لے چاہے تھوڑے تھوڑے کر کے رکھے، دونوں باتیں درست ہیں۔

قضا روزے نہیں رکھے اگلا رمضان آگیا

مَسْئَلَةٌ ⑥: اگر رمضان کے روزے ابھی قضا نہیں رکھے اور دوسرا رمضان آگیا تو خیر، اب رمضان کے ادا روزے رکھے اور عید کے بعد قضا رکھے، لیکن اتنی دیر کرنا زری بات ہے۔

رمضان میں بے ہوشی اور جنون کا حکم

مَسْئَلَةٌ ۷: رمضان کے مہینے میں دن کو بے ہوش ہوگئی اور ایک دن سے زیادہ بے ہوش رہی تو بے ہوش ہونے کے دن کے علاوہ جتنے دن بے ہوش رہی اتنے دنوں کی قضا رکھے، جس دن بے ہوش ہوئی اس ایک دن کی قضا واجب نہیں ہے، کیوں کہ اُس دن کا روزہ بوجہ نیت کے درست ہو گیا۔ ہاں اگر اُس دن روزے سے نہ تھی یا اُس دن حلق میں کوئی دوا ڈالی گئی اور وہ حلق سے اتر گئی تو اُس دن کی قضا بھی واجب ہے۔

مَسْئَلَةٌ ۸: اور اگر رات کو بے ہوش ہوئی ہو تب بھی جس رات کو بے ہوش ہوئی اُس ایک دن کی قضا واجب نہیں ہے، باقی اور جتنے دن بے ہوش رہی سب کی قضا واجب ہے، ہاں اگر اُس رات کو صبح کا روزہ رکھنے کی نیت نہ تھی یا صبح کو کوئی دوا حلق میں ڈالی گئی تو اُس دن کا روزہ بھی قضا رکھے۔

مَسْئَلَةٌ ۹: اگر سارے رمضان بھر بے ہوش رہی تب بھی قضا رکھنا چاہیے، یہ نہ سمجھے کہ سب روزے معاف ہو گئے، البتہ اگر جنون ہو گیا اور پورے رمضان بھر بہن دیوانی رہی تو اس رمضان کے کسی روزے کی قضا واجب نہیں اور اگر رمضان شریف کے مہینے میں کسی دن جنون جاتا رہا اور عقل ٹھکانے ہوگئی تو اب سے روزے رکھنے شروع کرے اور جتنے روزے جنون میں گئے ان کی قضا بھی رکھے۔

تعمیریں

سؤال ۱: قضا روزے کی نیت کس طرح سے کرنی چاہیے؟

سؤال ۲: کیا قضا روزے کی نیت دن میں ہو سکتی ہے؟

سؤال ۳: کیا قضا روزے اکٹھے رکھنا ضروری ہیں؟

سؤال ۴: اگر کوئی سارا رمضان بے ہوش رہا تو اُس کے روزوں کا کیا حکم ہے؟

سؤال ۵: اگر کسی کو پورے رمضان بھر جنون ہو گیا تو اس کے روزوں کا کیا حکم ہے؟ اور اگر پورے رمضان جنون نہ رہا بلکہ رمضان شریف ہی کے مہینے میں کسی دن جاتا رہا تو اس کے گذشتہ اور آئندہ روزوں کا کیا حکم ہے؟



نذر کے روزے کا بیان

مَسْئَلَةٌ ①: جب کوئی روزہ کی نذر مانے تو اس کا پورا کرنا واجب ہے، اگر نہ رکھے گی تو گناہ گار ہوگی۔

نذر کی اقسام

نذر دو طرح کی ہے۔

① نذر معین:

مَسْئَلَةٌ ②: ایک تو یہ کہ دن تاریخ مقرر کر کے نذر مانی کہ ”یا اللہ اگر آج فلاں کام ہو جائے تو کل ہی تیرا روزہ رکھوں گی“ یا یوں کہا کہ ”یا اللہ میری فلاں مراد پوری ہو جائے تو پرسوں جمعہ کے دن روزہ رکھوں گی“ ایسی نذر میں اگر رات سے روزہ کی نیت کرے تو بھی درست ہے اور اگر رات سے نیت نہ کی تو دوپہر سے ایک گھنٹہ پہلے پہلے نیت کر لے یہ بھی درست ہے نذر ادا ہو جائے گی۔

مَسْئَلَةٌ ③: جمعہ کے دن روزہ رکھنے کی نذر مانی اور جب جمعہ آیا تو بس اتنی نیت کر لی کہ ”آج میرا روزہ ہے“ یہ مقرر نہیں کیا کہ یہ نذر کاروزہ ہے یا نفل کی نیت کر لی تب بھی نذر کاروزہ ادا ہو گیا، البتہ اس جمعہ کو اگر قضا روزہ رکھ لیا اور نذر کاروزہ رکھنا یاد نہ رہا، یا یاد تو تھا مگر قصد اقسا کاروزہ رکھا تو نذر کاروزہ ادا نہ ہوگا، بل کہ قضا کاروزہ ہو جائے گا نذر کاروزہ پھر رکھے۔

② نذر غیر معین:

مَسْئَلَةٌ ④: اور دوسری نذر یہ ہے کہ دن تاریخ مقرر کر کے نذر نہیں مانی، بس اتنا ہی کہا یا اللہ اگر میرا فلاں کام ہو جائے تو ایک روزہ رکھوں گی یا کسی کام کا نام نہیں لیا ویسے ہی کہہ دیا کہ پانچ روزے رکھوں گی، ایسی نذر میں رات سے نیت کرنا شرط ہے، اگر صبح ہو جانے کے بعد نیت کی تو نذر کاروزہ نہیں ہوا، بل کہ وہ روزہ نفل ہوگا۔



تعمیریں

سؤال ۱: نذر کی کتنی قسمیں ہیں بیان کریں؟

سؤال ۲: جمعہ کے دن نذر روزہ رکھنے کی نذر مانی اور جب جمعہ آیا تو قضا روزہ رکھ لیا تو کون سا روزہ ہو جائے گا

؟.....

سؤال ۳: نذر غیر معین کے روزہ کی نیت کب شرط ہے.....؟ اگر کسی نے صبح ہو جانے کے بعد نیت کی تو کیا نذر کا

روزہ ہو جائے گا؟



نفل روزے کا بیان

نفل روزے کی نیت

مَسْئَلَةٌ ①: نفل روزے کی نیت اگر یہ مقرر کر کے کرے کہ میں نفل کا روزہ رکھتی ہوں تو بھی صحیح ہے اور اگر فقط اتنی نیت کرے کہ میں روزہ رکھتی ہوں تب بھی صحیح ہے۔

مَسْئَلَةٌ ②: دوپہر سے ایک گھنٹہ پہلے تک نفل کی نیت کر لینا درست ہے تو اگر دس بجے دن تک مثلاً روزہ رکھنے کا ارادہ نہ تھا لیکن ابھی تک کچھ کھایا پیا نہیں، پھر جی میں آگیا اور روزہ رکھ لیا تو بھی درست ہے۔

نفل روزے کا وقت

مَسْئَلَةٌ ③: رمضان شریف کے مہینے کے سوا جس دن چاہے نفل کا روزہ رکھے جتنے زیادہ رکھے گی زیادہ ثواب پائے گی۔ البتہ عید الفطر کے دن، اور بقر عید کی دسویں، گیارہویں، بارہویں اور تیرہویں سال بھر میں فقط یہ پانچ دن روزے رکھنے حرام ہیں، اس کے سوا سب روزے درست ہیں۔

مَسْئَلَةٌ ④: اگر کوئی شخص عید کے دن روزہ رکھنے کی منت مانے تب بھی اس دن کا روزہ درست نہیں، اس کے بدلے کسی اور دن رکھ لے۔

مَسْئَلَةٌ ⑤: اگر کسی نے یہ منت مانی کہ میں پورے سال کے روزے رکھوں گی، سال میں کسی دن کا روزہ بھی نہ چھوڑوں گی، تب بھی یہ پانچ روزے نہ رکھے، باقی سب رکھ لے پھر ان پانچ روزوں کی قضا رکھ لے۔

نفل روزہ شروع کرنے سے واجب ہو جاتا ہے

مَسْئَلَةٌ ⑥: نفل کا روزہ نیت کرنے سے واجب ہو جاتا ہے، سوا اگر صبح صادق سے پہلے یہ نیت کی کہ آج میرا روزہ ہے پھر اس کے بعد توڑ دیا تو اب اس کی قضا رکھے۔

مَسْئَلَةٌ ⑦: کسی نے رات کو ارادہ کیا کہ میں کل روزہ رکھوں گی، لیکن پھر صبح صادق ہونے سے پہلے ارادہ بدل گیا اور روزہ نہیں رکھا تو قضا واجب نہیں۔

۱۳ مسائل مذکور ہیں۔

نفل روزے کے لیے شوہر کی اجازت ضروری ہے

مَسْئَلَةٌ ۸: بغیر شوہر کی اجازت کے نفل روزہ رکھنا درست نہیں، اگر بغیر اس کی اجازت روزہ رکھ لیا تو اس کے توڑ دانے سے توڑ دینا درست ہے پھر جب وہ کہے تب اس کی قضا رکھے۔

مہمان کے خاطر نفل روزہ توڑنا سنت ہے

مَسْئَلَةٌ ۹: کسی کے گھر مہمان گئی یا کسی نے دعوت کر دی اور کھانا نہ کھانے سے اس کا جی برا ہو گا دل شکنی ہوگی تو اس کی خاطر سے نفل روزہ توڑ دینا درست ہے اور مہمان کی خاطر سے گھر والی کو بھی توڑ دینا درست ہے۔

مَسْئَلَةٌ ۱۰: کسی نے عید کے دن نفل روزہ رکھ لیا اور نیت کر لی تب بھی توڑ دے اور اس کی قضا رکھنا بھی واجب نہیں۔

عاشوراء کا روزہ

مَسْئَلَةٌ ۱۱: محرم کی دسویں تاریخ روزہ رکھنا مستحب ہے، حدیث شریف میں آیا ہے کہ جو کوئی یہ روزہ رکھے اس کے گزرے ہوئے ایک سال کے گناہ معاف ہو جاتے ہیں، (اور اس کے ساتھ نویں یا گیارہویں تاریخ کا روزہ رکھنا بھی مستحب ہے، صرف دسویں کو روزہ رکھنا مکروہ ہے)۔

عرفہ کا روزہ

مَسْئَلَةٌ ۱۲: اسی طرح بقرعید کی نویں تاریخ کو روزہ رکھنے کا بھی بڑا ثواب ہے، اس سے ایک سال کے اگلے اور ایک سال کے پچھلے گناہ معاف ہو جاتے ہیں اور اگر شروع چاند سے نویں تک برابر روزہ رکھے تو بہت ہی بہتر ہے۔

پندرہویں شعبان اور شوال کے چھ روزے

مَسْئَلَةٌ ۱۳: شبِ برات کی پندرہویں اور عید کے چھ دن نفل روزہ رکھنے کا بھی اور نفلوں سے زیادہ ثواب ہے۔

ایام بیض، پیر اور جمعرات کا روزہ

مَسْئَلَةٌ ۱۴: اگر ہر مہینے کی تیرہویں، ۱۳، چودہویں، ۱۴، پندرہویں، ۱۵ تین دن روزہ رکھ لیا کرے تو گویا اس نے

سال بھر برابر روزے رکھے۔ حضور ﷺ یہ تین روزے رکھا کرتے تھے، ایسے ہی ہر دو شنبہ و جمعرات کے دن بھی روزہ رکھا کرتے تھے، اگر کوئی ہمت کرے تو ان کا بھی بہت ثواب ہے۔

تعمیرین

- سؤال ۱: نفل روزے کی نیت کیسے کی جائے؟
- سؤال ۲: نفل روزے کی نیت کب تک کرنا جائز ہے؟
- سؤال ۳: کون سے دنوں کے روزے رکھنا حرام ہے؟
- سؤال ۴: پورا سال روزہ رکھنے کی منت مانی تو سال کے تمام دن روزہ رکھنا چاہیے یا نہیں؟
- سؤال ۵: نفل روزہ کب واجب ہوتا ہے؟
- سؤال ۶: نفل روزہ توڑنا کب جائز ہے؟
- سؤال ۷: اگر کسی نے عید کے دن نفل روزہ رکھ لیا تو کیا حکم ہے؟
- سؤال ۸: وہ کون سے دنوں کے نفل روزے ہیں کہ احادیث میں ان کی فضیلت آئی ہے؟



جن چیزوں سے روزہ نہیں ٹوٹتا اور جن سے ٹوٹ جاتا ہے اور

قضایا کفارہ لازم آتا ہے ان کا بیان

روزے میں بھول کر کھانے کا حکم

مَسْئَلَةٌ ①: اگر روزہ دار بھول کر کچھ کھالے یا پی لے یا بھولے سے خاوند سے ہم بستر ہو جائے تو اس کا روزہ نہیں گیا، اگر بھول کر پیٹ بھر بھی کھاپی لے تب بھی روزہ نہیں ٹوٹتا، اگر بھول کر کئی دفعہ کھاپی لیا تب بھی روزہ نہیں گیا۔
مَسْئَلَةٌ ②: ایک شخص کو بھول کر کچھ کھاتے پیتے دیکھا تو اگر وہ اس قدر طاقت ور ہے کہ روزہ سے زیادہ تکلیف نہیں ہوتی تو روزہ یاد دلا دینا واجب ہے اور اگر کوئی نا طاقت ہو کہ روزہ سے تکلیف ہوتی ہے تو اس کو یاد نہ دلائے کھانے دے۔

سرمہ، تیل اور خوش بو مفسد صوم نہیں

مَسْئَلَةٌ ③: دن کو سرمہ لگانا، تیل لگانا، خوش بو سونگھنا درست ہے، اس سے روزہ میں کچھ نقصان نہیں آتا، چاہے جس وقت ہو بلکہ اگر سرمہ لگانے کے بعد تھوک میں یا رینٹھ میں سرمہ کا رنگ دکھائی دے تو بھی روزہ نہیں گیا نہ مکروہ ہوا۔

دھواں اور مکھی کا حکم

مَسْئَلَةٌ ④: حلق کے اندر مکھی چلی گئی، یا آپ ہی آپ دھواں چلا گیا، یا گرد و غبار چلا گیا تو روزہ نہیں گیا، البتہ اگر قصد ایسا کیا تو روزہ جاتا رہا۔

مَسْئَلَةٌ ⑤: لوبان وغیرہ کوئی دھونی سلگائی پھر اس کو اپنے پاس رکھ کر سونگھا تو روزہ جاتا رہا۔ اسی طرح حقہ پینے سے بھی روزہ جاتا رہتا ہے، البتہ اس دھوئیں کے سوا عطر کیوڑہ گلاب پھول وغیرہ اور خوش بو سونگھنا جس میں دھواں

نہ ہو درست ہے۔

۱۔ اس عنوان کے تحت ۲۵ مسائل مذکور ہیں۔

دانتوں میں پھنسی چیز کھانے کا حکم

مَسْئَلَةٌ ٦: دانتوں میں گوشت کا ریشہ اٹکا ہوا تھا یا ڈلی کا ڈھرا وغیرہ کوئی اور چیز تھی اس کو خلال سے نکال کر کھا گئی، لیکن منہ سے باہر نہیں نکالا آپ ہی آپ حلق میں چلی گئی تو دیکھو اگر چنے سے کم ہے تب تو روزہ نہیں گیا اور اگر چنے کے برابر یا اس سے زیادہ ہے تو جاتا رہا البتہ اگر منہ سے باہر نکال لیا تھا پھر اس کے بعد نکل گئی تو ہر حال میں روزہ ٹوٹ گیا، چاہے وہ چیز چنے کی برابر ہو یا اس سے بھی کم ہو دونوں کا ایک حکم ہے۔

تھوک مفسدِ صوم نہیں

مَسْئَلَةٌ ٧: تھوک نکلنے سے روزہ نہیں جاتا چاہے جتنا ہو۔

مَسْئَلَةٌ ٨: اگر پان کھا کر خوب کلی غرغره کر کے منہ صاف کر لیا، لیکن تھوک کی سرخی نہیں گئی تو اس کا کچھ حرج نہیں، روزہ ہو گیا۔

مَسْئَلَةٌ ٩: ناک کو اتنے زور سے سڑک لیا کہ حلق میں چلی گئی تو روزہ نہیں ٹوٹا، اسی طرح منہ کی رال سڑک کر کے نکل جانے سے روزہ نہیں جاتا۔

مَسْئَلَةٌ ١٠: منہ میں پان دبا کر سو گئی اور صبح ہو جانے کے بعد آنکھ کھلی تو روزہ نہیں ہوا، قضا رکھے اور کفارہ واجب نہیں۔

روزے میں بھول معاف ہے غلطی معاف نہیں

مَسْئَلَةٌ ١١: کلی کرتے وقت حلق میں پانی چلا گیا اور روزہ یاد تھا تو روزہ جاتا رہا، قضا واجب ہے کفارہ واجب نہیں۔

روزے میں قے کا بیان

مَسْئَلَةٌ ١٢: آپ ہی آپ قے ہو گئی تو روزہ نہیں گیا، چاہے تھوڑی سی قے ہوئی ہو یا زیادہ، البتہ اگر اپنے اختیار سے قے کی اور منہ بھرتے ہوئی تو روزہ جاتا رہا اور اگر اس سے تھوڑی ہو تو خود کرنے سے بھی نہیں گیا۔

مَسْئَلَةٌ ١٣: تھوڑی سی قے آئی پھر آپ ہی آپ حلق میں لوٹ گئی تب بھی روزہ نہیں ٹوٹا، البتہ اگر قصد الوٹا یعنی تو

روزہ ٹوٹ جاتا۔

کفارہ کب لازم ہوگا؟

مَسْئَلَةٌ (۱۴): کسی نے کنکری یا لوہے کا ٹکڑا وغیرہ کوئی ایسی چیز کھالی جس کو نہیں کھایا کرتے اور نہ اس کو کوئی بطور روزہ کے کھاتا ہے تو اس کا روزہ جاتا رہا، لیکن اس پر کفارہ واجب نہیں اور اگر ایسی چیز کھائی یا پی جس کو لوگ کھایا کرتے ہیں، یا کوئی ایسی چیز ہے کہ یوں تو نہیں کھاتے لیکن بطور دوا کے ضرورت کے وقت کھاتے ہیں تو بھی روزہ جاتا رہا اور قضا و کفارہ دونوں واجب ہیں۔

مَسْئَلَةٌ (۱۵): روزے کے توڑنے سے کفارہ تب لازم آتا ہے جب کہ رمضان شریف میں روزہ توڑ ڈالے اور رمضان شریف کے سوا اور کسی روزے کے توڑنے سے کفارہ واجب نہیں ہوتا، چاہے جس طرح توڑے اگرچہ وہ روزہ رمضان کی قضای کیوں نہ ہو۔ البتہ اگر اس روزہ کی نیت رات سے نہ کی ہو یا روزہ توڑنے کے بعد اسی دن عورت کو حیض آگیا ہو تو اس کے توڑنے سے کفارہ واجب نہیں۔

ان دو صورتوں میں صرف قضا لازم ہے

مَسْئَلَةٌ (۱۶): کسی نے روزہ میں ناس لیا یا کان میں تیل ڈالا یا جلاب میں عمل لیا اور پینے کی دوا نہیں لی تب بھی روزہ جاتا رہا، لیکن صرف قضا واجب ہے اور کفارہ واجب نہیں اور اگر کان میں پانی ڈالا تو روزہ نہیں گیا۔

مَسْئَلَةٌ (۱۷): منہ سے خون نکلتا ہے اس کو تھوک کے ساتھ نکل گئی تو روزہ ٹوٹ گیا۔ البتہ اگر خون تھوک سے کم ہو اور خون کا مزہ حلق میں معلوم نہ ہو تو روزہ نہیں ٹوٹا۔

یہ چیزیں روزے میں مکروہ ہیں

مَسْئَلَةٌ (۱۸): اگر زبان سے کوئی چیز چمک کر تھوک دی تو روزہ نہیں ٹوٹا، لیکن بغیر ضرورت ایسا کرنا مکروہ ہے۔ ہاں اگر کسی کا شوہر بڑا بد مزاج ہو اور یہ ڈر ہو کہ اگر سالن میں نمک پانی درست نہ ہو تو ناک میں دم کر دے گا اس کو نمک چمک لینا درست ہے اور مکروہ نہیں۔

مَسْئَلَةٌ (۱۹): اپنے منہ سے چبا کر چھوٹے بچے کو کوئی چیز کھلانا مکروہ ہے، البتہ اگر اس کی ضرورت پڑے اور مجبوری و ناچاری ہو جائے تو مکروہ نہیں۔

مَسْئَلَةٌ ۲۰: کونکہ چبا کر دانت مانجھنا اور منجن سے دانت مانجھنا مکروہ ہے اور اگر اس میں سے کچھ حلق میں اتر جائے گا تو روزہ جاتا رہے گا اور مسواک سے دانت صاف کرنا درست ہے چاہے سوکھی مسواک ہو یا تازی اسی وقت کی توڑی ہوئی، اگر نیم کی مسواک ہے اور اس کا کڑوا پن منہ میں معلوم ہوتا ہے تب بھی مکروہ نہیں۔

مَسْئَلَةٌ ۲۱: کسی نے بھولے سے کچھ کھالیا اور یوں سمجھی کہ میرا روزہ ٹوٹ گیا، اس وجہ سے پھر قصداً کچھ کھالیا تو اب روزہ جاتا رہا، فقط قضا واجب ہے کفارہ واجب نہیں۔

متفرق مسائل

مَسْئَلَةٌ ۲۲: اگر کسی کو قے ہوئی اور وہ سمجھی کہ میرا روزہ ٹوٹ گیا، اس گمان پر پھر قصداً کھالیا اور روزہ توڑ دیا تو بھی قضا واجب ہے کفارہ واجب نہیں۔

مَسْئَلَةٌ ۲۳: اگر سرمہ لگایا یا فصدلی یا تیل ڈالا پھر سمجھی کہ میرا روزہ ٹوٹ گیا اور پھر قصداً کھالیا تو قضا اور کفارہ دونوں واجب ہیں۔

مَسْئَلَةٌ ۲۴: رمضان کے مہینے میں اگر کسی کا روزہ اتفاقاً ٹوٹ گیا تو روزہ ٹوٹنے کے بعد بھی دن میں کچھ کھانا پینا درست نہیں ہے، سارا دن روزے داروں کی طرح رہنا واجب ہے۔

مَسْئَلَةٌ ۲۵: کسی نے رمضان میں روزہ کی نیت ہی نہیں کی اس لیے کھاتی پیتی رہی، اس پر کفارہ واجب نہیں کفارہ جب ہے کہ نیت کر کے توڑ دے۔

مَسْئَلَةٌ ۲۶: دن کو سو گئی اور ایسا خواب دیکھا جس سے نہانے کی ضرورت ہو گئی تو روزہ نہیں ٹوٹا۔

مَسْئَلَةٌ ۲۷: مرد اور عورت کا ساتھ لیٹنا، ہاتھ لگانا، پیار کرنا، یہ سب درست ہے، لیکن اگر جوانی کا اتنا جوش ہو کہ ان باتوں سے صحبت کرنے کا ڈر ہو تو ایسا نہ کرنا چاہیے مکروہ ہے۔

مَسْئَلَةٌ ۲۸: رات کو نہانے کی ضرورت ہوئی مگر غسل نہیں کیا، دن کو نہائی تب بھی روزہ ہو گیا بلکہ اگر دن بھر نہ نہائے تب بھی روزہ نہیں جاتا البتہ اس کا گناہ الگ ہوگا۔

مَسْئَلَةٌ ۲۹: اگر مرد سے ہمبستر ہوئی تب بھی روزہ جاتا رہا۔ اس کی قضا بھی رکھے اور کفارہ بھی دے۔ جب مرد کے پیشاب کے مقام کی سپاری اندر چلی گئی تو روزہ ٹوٹ گیا اور قضا و کفارہ واجب ہو گئے چاہے منی نکلے یا نہ نکلے۔

مَسْئَلَةٌ ۳۰: اگر مرد نے پاخانہ کی جگہ اپنا عضو کر دیا اور سپاری اندر چلی گئی تب بھی عورت مرد دونوں کا روزہ جاتا

رہا۔ قضا و کفارہ دونوں واجب ہیں۔

سئالہ ۳۱: روزہ میں پیشاب کی جگہ کوئی دوا رکھنا یا تیل وغیرہ کوئی چیز ڈالنا درست نہیں اگر کسی نے دوا رکھ لی تو روزہ جاتا رہا، قضا واجب ہے، کفارہ واجب نہیں۔

سئالہ ۳۲: کسی ضرورت سے دائی نے پیشاب کی جگہ انگلی ڈالی یا خود اس نے اپنی انگلی ڈالی پھر ساری انگلی تھوڑی سی انگلی نکالنے کے بعد پھر کر دی تو روزہ جاتا رہا، لیکن کفارہ واجب نہیں اور اگر نکالنے کے بعد پھر نہیں کی تو روزہ نہیں گیا ہاں اگر پہلے ہی سے پانی وغیرہ کسی چیز میں انگلی بھیگی ہوئی ہو تو اول ہی دفعہ کرنے سے روزہ جاتا رہے گا۔

سئالہ ۳۳: کوئی عورت غافل سو رہی تھی یا بے ہوش پڑی تھی اس سے کسی نے صحبت کی تو روزہ جاتا رہا۔ فقط قضا واجب ہے کفارہ واجب نہیں اور مرد پر کفارہ بھی واجب ہے۔

تعمیرین

سئالہ ۱: جن چیزوں سے روزہ ٹوٹتا ہے ان کو مختصر اذکر کریں۔

سئالہ ۲: جن چیزوں سے روزہ نہیں ٹوٹتا ان کو مختصر اٰبیان کریں۔

سئالہ ۳: کسی کو روزے میں بھولے سے کھاتے دیکھا تو کیا کرنا چاہیے؟

سئالہ ۴: روزے میں سرمہ، تیل، خوش بو وغیرہ لگانا کیسا ہے؟

سئالہ ۵: روزے میں لوبان وغیرہ کی دھونی لینا کیسا ہے؟

سئالہ ۶: دانتوں میں گوشت کا ریشہ پھنس گیا اور روزے کا وقت شروع ہو گیا تو اب اس کا کیا حکم ہے؟

سئالہ ۷: وضو یا غسل میں روزے کی حالت میں غلطی سے پانی حلق میں چلا گیا تو کیا روزہ درست ہے؟

سئالہ ۸: کیا تے سے روزہ ٹوٹ جاتا ہے؟

سئالہ ۹: روزے کی حالت میں دانت مانجھنا کیسا ہے؟

سئالہ ۱۰: وہ صورتیں ذکر کریں جن سے کفارہ لازم نہیں آتا۔

سئالہ ۱۱: روزے میں حقہ اور سگریٹ پینے سے کفارہ آئے گا یا نہیں؟

سئالہ ۱۲: روزے میں مسواک کرنا کیسا ہے؟

سئالہ ۱۳: وہ کون سی صورتیں ہیں کہ جن میں قضا و کفارہ دونوں لازم ہیں؟

سحری کھانے اور افطار کرنے کا بیان

سحری کھانے سے متعلق مسائل

مَسْئَلَةٌ ①: سحری کھانا سنت ہے، اگر بھوک نہ ہو اور کھانا نہ کھائے تو کم سے کم دو ۲۰ تین ۳ چھوہارے ہی کھالے۔ یا کوئی اور چیز تھوڑی بہت کھالے، کچھ نہ سہی تو تھوڑا سا پانی ہی پی لے۔

مَسْئَلَةٌ ②: اگر کسی نے سحری نہ کھائی اور اٹھ کر ایک آدھ پان کھالیا تو بھی سحری کھانے کا ثواب مل گیا۔

مَسْئَلَةٌ ③: سحری میں جہاں تک ہو سکے دیر کر کے کھانا بہتر ہے، لیکن اتنی دیر نہ کرے کہ صبح ہونے لگے اور روزہ میں شبہ پڑ جائے۔

مَسْئَلَةٌ ④: اگر سحری بڑی جلدی کھالی مگر اس کے بعد پان، تمباکو، چائے، پانی دیر تک کھاتی پیتی رہی، جب صبح ہونے میں تھوڑی دیر رہ گئی، تب کلی کر ڈالی تب بھی دیر کر کے کھانے کا ثواب مل گیا اور اس کا بھی وہی حکم ہے جو دیر کر کے کھانے کا حکم ہے۔

مَسْئَلَةٌ ⑤: اگر رات کو سحری کھانے کے لیے آنکھ نہ کھلی، سب کے سب سو گئے تو بے سحری کھائے صبح کاروزہ رکھو، سحری چھوٹ جانے سے روزہ چھوڑ دینا بڑی کم ہمتی کی بات اور بڑا گناہ ہے۔

مَسْئَلَةٌ ⑥: جب تک صبح نہ ہو اور فجر کا وقت نہ آئے جس کا بیان نمازوں کے وقتوں میں گذر چکا ہے تب تک سحری کھانا درست ہے، اس کے بعد درست نہیں۔

صبح صادق کے بعد یا سورج غروب ہونے سے پہلے غلطی سے کھانے کا حکم

مَسْئَلَةٌ ⑦: کسی کی آنکھ دیر میں کھلی اور یہ خیال ہوا کہ ابھی رات باقی ہے، اس گمان پر سحری کھالی، پھر معلوم ہوا کہ صبح ہو جانے کے بعد سحری کھائی تھی تو روزہ نہیں ہوا قضا رکھے اور کفارہ واجب نہیں، لیکن پھر بھی کچھ کھائے پئے نہیں، روزہ داروں کی طرح رہے۔ اسی طرح اگر سورج ڈوبنے کے گمان سے روزہ کھول لیا، پھر سورج نکل آیا تو روزہ جاتا رہا، اس کی قضا کرے کفارہ واجب نہیں اور اب جب تک سورج نہ ڈوب جائے کچھ کھانا پینا درست

نہیں۔

مَسْئَلَةٌ ۸: اگر اتنی دیر ہوگئی کہ صبح ہو جانے کا شبہ پڑ گیا تو اب کچھ کھانا مکروہ ہے اور اگر ایسے وقت کچھ کھا لیا یا پانی پی لیا تو برا کیا اور گناہ ہوا۔ پھر اگر معلوم ہو گیا کہ اس وقت صبح ہوگئی تھی تو اس روزہ کی قضا رکھے اور اگر کچھ نہ معلوم ہو شبہ ہی شبہ رہ جائے تو قضا رکھنا واجب نہیں ہے لیکن احتیاط کی بات یہ ہے کہ اس کی قضا رکھ لے۔

سورج غروب کے یقین ہونے پر افطار میں جلدی کرنا مستحب ہے

مَسْئَلَةٌ ۹: مستحب یہ ہے کہ جب سورج یقیناً ڈوب جائے تو ترت یعنی فوراً روزہ کھول ڈالے، دیر کر کے روزہ کھولنا مکروہ ہے۔

مَسْئَلَةٌ ۱۰: بدلی کی دن ذرا دیر کر کے روزہ کھولو، جب خوب یقین ہو جائے کہ سورج ڈوب گیا ہو گا تب افطار کرو اور صرف مڑی گھڑیاں وغیرہ پر کچھ اعتماد نہ کرو، جب تک کہ تمہارا دل گواہی نہ دے دے، کیوں کہ گھڑی شاید کچھ غلط ہوگئی ہو مل کہ اگر کوئی اذان بھی کہہ دے لیکن ابھی وقت آنے میں کچھ شبہ ہے تب بھی روزہ کھولنا درست نہیں۔

کس چیز سے افطار کرنا بہتر ہے؟

مَسْئَلَةٌ ۱۱: چھوہارے سے روزہ کھولنا بہتر ہے یا اور کوئی میٹھی چیز ہو اس سے کھولے، وہ بھی نہ ہو تو پانی سے افطار کرے، بعض عورتیں اور بعض مرد نمک کی کنکری سے افطار کرتے ہیں اور اس میں ثواب سمجھتے ہیں یہ غلط عقیدہ ہے۔

مَسْئَلَةٌ ۱۲: جب تک سورج کے ڈوبنے میں شبہ رہے تب تک افطار کرنا جائز نہیں۔

تعمیرین

سؤال ۱: سحری کھانے کا کیا حکم ہے اور کس وقت تک کھا سکتے ہیں؟

سؤال ۲: سحری میں تاخیر مستحب ہے یا جلدی؟ تفصیل سے ذکر کریں۔

سؤال ۳: اگر آٹکھ دیر سے کھلی اور خیال ہوا کہ ابھی رات باقی ہے اس گمان پر سحری کھالی، پھر معلوم ہوا کہ صبح ہو جانے کے بعد سحری کھائی ہے تو اب اس شخص کے لیے کیا حکم ہے آیا اس کا روزہ ہو گیا یا نہیں؟

سؤال ۴: افطار کس چیز سے اور کب مستحب ہے؟

سؤال ۵: کیا نمک کی کنکری سے افطار کرنے کو ثواب سمجھنے کا عقیدہ رکھنا درست ہے؟

کفارے کا بیان

مَسْئَلَةٌ ①: رمضان شریف کے روزے توڑ ڈالنے کا کفارہ یہ ہے کہ دو مہینے برابر لگاتار روزے رکھے، تھوڑے تھوڑے کر کے روزے رکھنے درست نہیں، اگر کسی وجہ سے بیچ میں دو ایک روزے نہیں رکھے تو اب پھر سے دو مہینے کے روزے رکھے ہاں جتنے روزے حیض کی وجہ سے جاتے رہے ہیں وہ معاف ہیں ان کے چھوٹ جانے سے کفارہ میں کچھ نقصان نہیں آیا لیکن پاک ہونے کے بعد ترات پھر روزے رکھنے شروع کرے اور ساٹھ روزے پورے کر لے۔

مَسْئَلَةٌ ②: نفاس کی وجہ سے بیچ میں روزے چھوٹ گئے پورے روزے لگاتار نہیں رکھ سکی تو بھی کفارہ صحیح نہیں ہوا سب روزے پھر سے رکھے۔

مَسْئَلَةٌ ③: اگر دکھ بیماری کی وجہ سے بیچ میں کفارے کے کچھ روزے چھوٹ گئے تب بھی تندرست ہونے کے بعد پھر سے روزے رکھنے شروع کرے۔

مَسْئَلَةٌ ④: اگر بیچ میں رمضان کا مہینہ آ گیا تب بھی کفارہ صحیح نہیں ہوا۔

مَسْئَلَةٌ ⑤: اگر کسی کو روزہ رکھنے کی طاقت نہ ہو تو ساٹھ مسکینوں کو صبح شام پیٹ بھر کے کھانا کھلا دے جتنا ان کے پیٹ میں سائے خوب تن کر کھالیں۔

مَسْئَلَةٌ ⑥: ان مسکینوں میں اگر بعضے بالکل چھوٹے بچے ہوں تو جائز نہیں، ان بچوں کے بدلے اور مسکینوں کو پھر کھائے۔

مَسْئَلَةٌ ⑦: اگر گیہوں کی روٹی ہو تو روٹی کھانا بھی درست ہے اور اگر جو، باجرہ، جوار وغیرہ کی روٹی ہو تو اس کے ساتھ کچھ دال وغیرہ دینا چاہیے جس کے ساتھ روٹی کھائیں۔

مَسْئَلَةٌ ⑧: اگر کھانا نہ کھائے بل کہ ساٹھ مسکینوں کو کچا اناج دے دے تو بھی جائز ہے، ہر ایک مسکین کو اتنا اتنا دے جتنا صدقہ فطر دیا جاتا ہے اور صدقہ فطر کا بیان زکاة کے باب میں آئے گا۔

مَسْئَلَةٌ ⑨: اگر اتنے اناج کی قیمت دے دے تو بھی جائز ہے۔

مَسْئَلَةٌ ⑩: اگر کسی اور سے کہہ دیا کہ تم میری طرف سے کفارہ ادا کر دو اور ساٹھ مسکینوں کو کھانا کھلا دو اور اس نے

اس کی طرف سے کھانا کھلا دیا یا کچا اناج دے دیا تب بھی کفارہ ادا ہو گیا اور اگر بے اس کے کہے کسی نے اس کی طرف سے دے دیا تو کفارہ صحیح نہیں ہوا۔

مَسْئَلَةٌ ۱۱: اگر ایک ہی مسکین کو ساٹھ ۶۰ دن تک صبح و شام کھانا کھلا دیا یا ساٹھ ۶۰ دن تک کچا اناج یا قیمت دہتی رہی تب بھی کفارہ صحیح ہو گیا۔

مَسْئَلَةٌ ۱۲: اگر ساٹھ دن تک لگاتار کھانا نہیں کھلایا، بل کہ بیچ میں کچھ دن ناغہ ہو گئے تو کچھ حرج نہیں یہ بھی درست ہے۔

مَسْئَلَةٌ ۱۳: اگر ساٹھ ۶۰ دن کا اناج حساب کر کے ایک فقیر کو ایک ہی دن دے دیا تو درست نہیں۔ اسی طرح ایک ہی فقیر کو ایک ہی دن اگر ساٹھ ۶۰ دفعہ کر کے دے دیا تب بھی ایک ہی دن کا ادا ہوا، ایک کم ساٹھ ۶۰ مسکینوں کو پھر دینا چاہیے، اسی طرح قیمت دینے کا بھی حکم ہے، یعنی ایک دن میں ایک مسکین کو ایک روزے کے بدلے سے زیادہ دینا درست نہیں۔

مَسْئَلَةٌ ۱۴: اگر کسی فقیر کو صدقہ فطر کی مقدار سے کم دیا تو کفارہ صحیح نہیں ہوا۔

مَسْئَلَةٌ ۱۵: جماع کے علاوہ اور کسی سبب سے اگر کفارہ واجب ہوا ہو اور ایک کفارہ ادا نہ کرنے پایا ہو کہ دوسرا واجب ہو جائے تو ان دونوں کے لیے ایک ہی کفارہ کافی ہے اگرچہ دونوں کفارے دور مضانوں کے ہوں۔ ہاں جماع کے سبب سے جتنے روزے فاسد ہوئے ہوں تو اگر وہ ایک ہی رمضان کے روزے ہیں تو ایک ہی کفارہ کافی ہے اور اگر دور مضان کے ہیں تو ہر ایک رمضان کا کفارہ علیحدہ دینا ہوگا اگرچہ پہلا کفارہ نہ ادا کیا ہو۔

جن (۳) وجہوں سے روزہ توڑ دینا جائز ہے ان کا بیان

مَسْئَلَةٌ ۱: اچانک ایسی بیمار پڑ گئی کہ اگر روزہ نہ توڑے گی تو جان پر بن آئے گی، یا بیماری بہت بڑھ جائے گی تو روزہ توڑ دینا درست ہے، جیسے دفعہ پیٹ میں ایسا درد اٹھا کہ بے تاب ہو گئی یا سانپ نے کاٹ کھایا تو دوا پنی لینا اور روزہ توڑ دینا درست ہے، ایسے ہی اگر ایسی پیاس لگی کہ ہلاکت کا ڈر ہے تو بھی روزہ توڑ دینا درست ہے۔

مَسْئَلَةٌ ۲: حاملہ عورت کو کوئی ایسی بات پیش آگئی جس سے اپنی جان کا یا بچہ کی جان کا ڈر ہے تو روزہ توڑ دینا درست ہے۔

مَسْئَلَةٌ ۳: کھانا پکانے کی وجہ سے بے حد پیاس لگ آئی اور اتنی بے تابی ہو گئی کہ اب جان کا خوف ہے تو روزہ

کھول ڈالنا درست ہے، لیکن اگر خود اس نے قصداً اتنا کام کیا جس سے ایسی حالت ہوگئی تو گناہ گار ہوگی۔

جن (۱۴) وجہوں سے روزہ نہ رکھنا جائز ہے ان کا بیان

مَسْئَلَةٌ ۱: اگر ایسی بیماری ہے کہ روزہ نقصان کرتا ہے اور یہ ڈر ہے کہ اگر روزہ رکھے گی تو بیماری بڑھ جائے گی یا دیر میں اچھی ہوگی یا جان جاتی رہے گی تو روزہ نہ رکھے، جب اچھی ہو جائے گی تو اس کی قضا رکھ لے، لیکن فقط اپنے دل سے ایسا خیال کر لینے سے روزہ چھوڑ دینا درست نہیں ہے بل کہ جب کوئی مسلمان دین دار طبیب کہہ دے کہ روزہ تم کو نقصان کرے گا تب چھوڑنا چاہیے۔

مَسْئَلَةٌ ۲: اگر حکیم یا ڈاکٹر کافر ہے یا شرع کا پابند نہیں ہے تو اس کی بات کا اعتبار نہیں ہے، فقط اس کے کہنے سے روزہ نہ چھوڑے۔

مَسْئَلَةٌ ۳: اگر حکیم نے تو کچھ کہا نہیں لیکن خود اپنا تجربہ ہے اور کچھ ایسی نشانیاں معلوم ہوئیں جن کی وجہ سے دل گواہی دیتا ہے کہ روزہ نقصان کرے گا تب بھی روزہ نہ رکھے اور اگر خود تجربہ کار نہ ہو اور اس بیماری کا کچھ حال معلوم نہ ہو تو فقط خیال کا اعتبار نہیں۔ اگر دین دار حکیم کے بغیر بتائے اور بے تجربے کے اپنے خیال ہی خیال پر رمضان کا روزہ توڑے گی تو کفارہ دینا پڑے گا اور اگر روزہ نہ رکھے گی تو گناہ گار ہوگی۔

مَسْئَلَةٌ ۴: اگر بیماری سے اچھی ہوگئی، لیکن ابھی ضعف باقی ہے اور یہ غالب گمان ہے کہ اگر روزہ رکھا تو پھر بیمار پڑ جائے گی تب بھی روزہ نہ رکھنا جائز ہے۔

مَسْئَلَةٌ ۵: اگر کوئی مسافرت میں ہو تو اس کو بھی درست ہے کہ روزہ نہ رکھے، پھر کبھی اس کی قضا رکھ لے اور مسافرت کے معنی وہی ہیں جس کا نماز کے بیان میں ذکر ہو چکا ہے یعنی تین منزل جانے کا قصد ہو۔

مَسْئَلَةٌ ۶: مسافرت میں اگر روزے سے کوئی تکلیف نہ ہو جیسے ریل پر سوار ہے اور یہ خیال ہے کہ شام تک گھر پہنچ جاؤں گی یا اپنے ساتھ سب راحت و آرام کا سامان موجود ہے تو ایسے وقت سفر میں بھی روزہ رکھ لینا بہتر ہے اور اگر روزہ نہ رکھے تب بھی کوئی گناہ نہیں۔ ہاں رمضان شریف کے روزے کی جو فضیلت ہے اس سے محروم رہے گی اور اگر راستہ میں روزہ کی وجہ سے تکلیف اور پریشانی ہو تو ایسے وقت روزہ نہ رکھنا بہتر ہے۔

مَسْئَلَةٌ ۷: اگر بیماری سے اچھی نہیں ہوئی اسی میں مرگئی یا ابھی گھر میں نہیں پہنچی مسافرت ہی میں مرگئی تو جتنے روزے بیماری یا سفر کی وجہ سے چھوٹے ہیں، آخرت میں ان کا مواخذہ نہ ہوگا، کیوں کہ قضا رکھنے کی مہلت ابھی

اس کو نہیں ملی تھی۔

مَسْئَلَةٌ ۸: اگر بیماری میں دس روزے گئے تھے، پھر پانچ دن اچھی رہی لیکن قضا روزے نہیں رکھے تو پانچ روزے تو معاف ہیں، فقط پانچ روزوں کی قضا نہ رکھنے پر پکڑی جائے گی اور اگر پورے دس دن اچھی رہی تو پورے دسوں دن کی پکڑ ہوگی، اس لیے ضروری ہے کہ جتنے روزوں کا مواخذہ اس پر ہونے والا ہے اتنے دنوں کا فدیہ دینے کے لیے کہہ مرے، جب کہ اس کے پاس مال ہو اور فدیہ کا بیان آگے آتا ہے۔

مَسْئَلَةٌ ۹: اسی طرح اگر مسافرت میں روزے چھوڑ دیئے تھے، پھر گھر پہنچنے کے بعد مرگئی تو جتنے دن گھر میں رہی ہے فقط اتنے دن کی پکڑ ہوگی، اس کو بھی چاہیے کہ فدیہ کی وصیت کر جائے، اگر روزے گھر رہنے کی مدت سے زیادہ چھوٹے ہوں تو ان کا مواخذہ نہیں ہے۔

مَسْئَلَةٌ ۱۰: اگر راستہ میں پندرہ دن رہنے کی نیت سے ٹھہر گئی تو اب روزہ چھوڑنا درست نہیں، کیوں کہ شرع سے اب وہ مسافر نہیں رہی، البتہ اگر پندرہ دن سے کم ٹھہرنے کی نیت ہو تو روزہ نہ رکھنا درست ہے۔

مَسْئَلَةٌ ۱۱: حاملہ عورت اور دودھ پلانے والی عورت کو جب اپنی جان کا یا بچہ کی جان کا کچھ ڈر ہو تو روزہ نہ رکھے پھر کبھی قضا رکھے لیکن اگر اپنا شوہر مال دار ہے کہ کوئی اٹا رکھ کر دودھ پلوا سکتا ہے تو دودھ پلانے کی وجہ سے ماں کو روزہ چھوڑنا درست نہیں۔ البتہ اگر وہ ایسا بچہ ہے کہ سوائے اپنی ماں کے کسی اور کا دودھ نہیں پیتا ہے تو ایسے وقت ماں کو روزہ نہ رکھنا درست ہے۔

مَسْئَلَةٌ ۱۲: کسی اتانے دودھ پلانے کی نوکری کی پھر رمضان آ گیا اور روزہ سے بچہ کی جان کا ڈر ہے تو اتا کو بھی روزہ نہ رکھنا درست ہے۔

مَسْئَلَةٌ ۱۳: اسی طرح اگر کوئی دن کو مسلمان ہوئی یا دن کو جو ان ہوئی تو اب دن بھر کچھ کھانا پینا درست نہیں ہے اور اگر کچھ کھالیا تو اس روزہ کی قضا رکھنا بھی نئی مسلمان اور نئی جو ان کے ذمے واجب نہیں ہے۔

مَسْئَلَةٌ ۱۴: مسافرت میں روزہ نہ رکھنے کا ارادہ تھا، لیکن دوپہر سے ایک گھنٹہ پہلے ہی اپنے گھر پہنچ گئی یا ایسے وقت میں پندرہ دن رہنے کی نیت سے کہیں رہ پڑی اور اب تک کچھ کھایا پیا نہیں ہے تو اب روزہ کی نیت کر لے۔

مَسْئَلَةٌ ۱۵: عورت کو حیض آ گیا یا بچہ پیدا ہوا اور نفاس ہو گیا تو حیض اور نفاس رہنے تک روزہ رکھنا درست نہیں۔

مَسْئَلَةٌ ۱۶: اگر رات کو پاک ہو گئی تو اب صبح کو روزہ نہ چھوڑے۔ اگر رات کو نہ نہائی ہو تب بھی روزہ رکھ لے اور

صبح کو نہالے اور اگر صبح ہونے کے بعد پاک ہوئی تو اب پاک ہونے کے بعد روزہ کی نیت کرنا درست نہیں۔ لیکن کچھ کھانا پینا بھی درست نہیں ہے۔ اب دن بھر روزہ داروں کی طرح رہنا چاہیے۔

تعمیریں

- سؤال ۱: رمضان شریف کا روزہ توڑنے کا کفارہ کیا ہے؟
- سؤال ۲: کفارہ ادا کرنے کے دوران بیمار ہو گیا یا رمضان آ گیا تو اس کا کیا حکم ہے؟
- سؤال ۳: کفارہ میں کتنے فقیروں کو کھلانا چاہیے اور کھانا کیسا ہو؟
- سؤال ۴: اگر کوئی کھانا کھلانا نہ چاہے بل کہ کچا اناج دے تو کتنی مقدار دے؟
- سؤال ۵: کیا کفارے میں ساٹھ مسکینوں کو کھلانا ضروری ہے؟
- سؤال ۶: اگر ایک رمضان یا دو رمضانوں کے دو تین روزے توڑ ڈالے تو کتنے کفارے دینے ہوں گے؟
- سؤال ۷: اُن وجوہات کو ذکر کریں جن کی وجہ سے روزہ توڑنا جائز ہے۔
- سؤال ۸: اُن وجوہات کو ذکر کریں جن کی وجہ سے روزہ نہ رکھنا جائز ہے۔
- سؤال ۹: کون سے طبیب یا ڈاکٹر کے کہنے پر روزہ نہ رکھنا جائز ہے؟
- سؤال ۱۰: سفر میں روزہ کا کیا حکم ہے؟
- سؤال ۱۱: اگر بیماری یا سفر میں روزے نہیں رکھے اور انتقال ہو گیا تو کیا ان کے فدیہ کی وصیت کرنا واجب ہے؟
- سؤال ۱۲: اگر بیماری سے اچھی نہیں ہوئی یا دس دن بیماری میں گزر گئے تھے اس کے بعد پانچ دن صحت میں گذر گئے اور پھر مر گئی تو کیا حکم ہے؟



فدیہ کا بیان

مَسْئَلَةٌ ①: جس کو اتنا بوڑھا یا پانچویں ہو گیا ہو کہ روزہ رکھنے کی طاقت نہیں رہی یا اتنی بیمار ہے کہ اب اچھے ہونے کی امید نہیں، نہ روزے رکھنے کی طاقت ہے تو وہ روزے نہ رکھے اور ہر روزہ کے بدلے ایک مسکین کو صدقہ فطر کے برابر غلہ دے دے یا صبح شام پیٹ بھر کے اس کو کھلا دے، شرع میں اس کو ”فدیہ“ کہتے ہیں اور اگر غلہ کے بدلے اسی قدر غلہ کی قیمت دے دے تب بھی درست ہے۔

مَسْئَلَةٌ ②: وہ گیہوں اگر تھوڑے تھوڑے کر کے کئی مسکینوں کو بانٹ دے تو بھی صحیح ہے۔

مَسْئَلَةٌ ③: پھر اگر کبھی طاقت آگئی یا بیماری سے اچھی ہوگئی تو سب روزے قضا رکھنے پڑیں گے اور جو فدیہ دیا ہے اس کا ثواب الگ ملے گا۔

مَسْئَلَةٌ ④: کسی کے ذمہ کئی روزے قضا تھے اور مرتے وقت وصیت کر گئی کہ میرے روزوں کے بدلے فدیہ دے دینا تو اس کے مال میں سے اس کا ولی فدیہ دے دے اور کفن دفن اور قرض ادا کر کے جتنا مال بچے اس کی ایک تہائی میں سے اگر سب فدیہ نکل آئے تو دینا واجب ہوگا۔

مَسْئَلَةٌ ⑤: اگر اس نے وصیت نہیں کی مگر ولی نے اپنے مال میں سے فدیہ دے دیا تب بھی اللہ سے امید رکھے کہ شاید قبول کر لے اور اب روزوں کا مواخذہ نہ کرے اور بغیر وصیت کے خود مردے کے مال میں سے فدیہ دینا جائز نہیں ہے۔ اس طرح اگر تہائی مال سے فدیہ زیادہ ہو جائے تو باوجود وصیت کے بھی زیادہ دینا بدون رضامندی سب وارثوں کے جائز نہیں، ہاں اگر سب وارث خوشی دل سے راضی ہو جائیں تو دونوں صورتوں میں فدیہ دینا درست ہے، لیکن نابالغ وارث کی اجازت کا شرع میں کچھ اعتبار نہیں، بالغ وارث اپنا حصہ جدا کر کے اس میں سے دے دیں تو درست ہے۔

مَسْئَلَةٌ ⑥: اگر کسی کی نمازیں قضا ہوگئی ہوں اور وصیت کر کے مر گئی کہ میری نمازوں کے بدلے میں فدیہ دے دینا اس کا بھی یہی حکم ہے۔

مَسْئَلَةٌ ⑦: ہر وقت کی نماز کا اتنا ہی فدیہ ہے جتنا ایک روزہ کا فدیہ ہے اس حساب سے دن رات کے پانچ فرض

فدیہ سے متعلق ۱۳ مسائل مذکور ہیں۔

یعنی گندم کا نصف صاع اور نصف صاع کی مقدار 1.592 کلوگرام ہے مگر اعتبار لانے دو کلوگرام دے۔

اور ایک وتر چھ ۶ نمازوں کی طرف سے ایک چھٹانک کم پونے گیارہ سیر گیہوں اسی ۸۰ روپے کے سیر سے دے، مگر احتیاطاً پورے بارہ ۱۲ سیر دے دے۔

مَسْئَلَةٌ ۸: کسی کے ذمہ زکاۃ باقی ہے ابھی ادا نہیں کی تو وصیت کر جانے سے اس کا بھی ادا کر دینا وارثوں پر واجب ہے، اگر وصیت نہیں کی اور وارثوں نے اپنی خوشی سے دے دی تو زکاۃ ادا نہیں ہوئی۔ (مگر وارثوں کو ادا کر دینا بہتر ہے علامہ شامی رَحْمَةُ اللهِ تَعَالَى نے السراج الوہاج سے نقل کیا ہے کہ اگر وارث بلا وصیت کے دے گا تو ادا ہو جائے گی۔)


مَسْئَلَةٌ ۹: اگر ولی مردے کی طرف سے قضا روزے رکھ لے یا اس کی طرف سے قضا نمازیں پڑھ لے تو یہ درست نہیں، یعنی اس کے ذمہ سے نہ اتریں گی۔

مَسْئَلَةٌ ۱۰: بے وجہ رمضان کا روزہ چھوڑ دینا درست نہیں اور بڑا گناہ ہے، یہ نہ سمجھے کہ اس کے بدلے ایک روزہ قضا رکھ لوں گی کیوں کہ حدیث شریف میں آیا ہے کہ رمضان کے ایک روزے کے بدلے میں اگر سال بھر برابر روزے رکھتی رہے تب بھی اتنا ثواب نہ ملے گا جتنا رمضان میں ایک روزے کا ثواب ملتا ہے۔

مَسْئَلَةٌ ۱۱: اگر کسی نے شامت اعمال سے روزہ نہ رکھا تو اور لوگوں کے سامنے کچھ کھائے نہ پئے نہ یہ ظاہر کرے کہ آج میرا روزہ نہیں ہے، اس لیے کہ گناہ کر کے اس کو ظاہر کرنا بھی گناہ ہے، اگر سب سے کہہ دے گی تو دہرا گناہ ہوگا، ایک تو روزہ نہ رکھنے کا دوسرا گناہ ظاہر کرنے کا۔ یہ جو مشہور ہے کہ خدا کی چوری نہیں تو بندہ کی کیا چوری یہ غلط بات ہے، بل کہ جو کسی عذر سے روزہ نہ رکھے اس کو بھی مناسب ہے کہ سب کے روبرو نہ کھائے۔

مَسْئَلَةٌ ۱۲: جب لڑکا یا لڑکی روزہ رکھنے کے لائق ہو جائیں تو ان کو بھی روزہ کا حکم کرے اور جب دس برس کی عمر ہو جائے تو مار کر روزہ رکھوائے، اگر سارے روزے نہ رکھ سکے تو جتنے رکھ سکے رکھوائے۔

مَسْئَلَةٌ ۱۳: اگر نابالغ لڑکا لڑکی روزہ رکھ کے توڑ ڈالے تو اس کی قضا نہ رکھوائے، البتہ اگر نماز کی نیت کر کے توڑ دے تو اس کو ڈھرائے۔




باب الاعتکاف

اعتکاف کا بیان

رمضان شریف کی بیسویں تاریخ کے دن سورج چھپنے سے ذرا پہلے سے رمضان کی انتیس ۲۹ یا تیس ۳۰ تاریخ یعنی جس دن عید کا چاند نظر آ جائے اس تاریخ کو دن چھپنے تک اپنے گھر میں جہاں نماز پڑھنے کے لیے جگہ مقرر رکھی ہو اس جگہ پر پابندی سے جم کر بیٹھے اس کو اعتکاف کہتے ہیں، اس کا بڑا ثواب ہے، اگر اعتکاف شروع کرے تو فقط پیشاب پاستخانہ یا کھانے پینے کی ناچاری سے تو وہاں سے اٹھنا درست ہے اور اگر کوئی کھانا پانی دینے والا ہو تو اس کے لیے بھی نہ اٹھے۔ ہر وقت اسی جگہ رہے اور وہیں سوئے اور بہتر یہ ہے کہ بے کار نہ رہے قرآن پڑھتی رہے نقلیں اور تسبیحیں جو توفیق ہو اس میں لگی رہے اور اگر حیض یا نفاس آ جائے تو اعتکاف چھوڑ دے اس میں درست نہیں اور اعتکاف میں مرد سے ہم بستر ہونا پلٹنا چٹنا بھی درست نہیں۔

تعمیریں

- سوال ۱: فدیہ کسے کہتے ہیں اور کب دینا چاہیے؟
- سوال ۲: کیا ایک فدیہ کئی مسکینوں کو دینا جائز ہے؟
- سوال ۳: اگر مرنے والے نے فدیہ کی وصیت کی تو کیا اس کے مال سے سب سے پہلے فدیہ ادا کیا جائے گا؟
- سوال ۴: مرنے والے نے فدیہ کی وصیت نہیں کی تو کیا اس کے مال سے فدیہ ادا کر سکتے ہیں؟
- سوال ۵: اگر نابالغ لڑکے نے روزہ رکھایا نماز شروع کی اور پھر توڑ ڈالا تو کیا حکم ہے؟
- سوال ۶: اعتکاف کسے کہتے ہیں؟
- سوال ۷: اعتکاف کی حالت میں اگر حیض و نفاس آ جائے تو کیا کیا جائے؟
- سوال ۸: کیا حالت اعتکاف میں پیشاب وغیرہ کے لیے باہر جانا شرعاً درست ہے؟



روزے کی فضیلت کا بیان

① حدیث میں ہے کہ فرمایا جناب رسول اللہ ﷺ نے روزہ دار کا سونا عبادت ہے اور اس کا خاموش رہنا تسبیح ہے (یعنی روزہ دار اگر خاموش رہے تو اسے تسبیح یعنی "سبحان اللہ" پڑھنے کا ثواب ملتا ہے) اور اس کا عمل (ثواب میں) بڑھایا جاتا ہے (یعنی اس کے اعمال کا ثواب بہ نسبت اور دنوں کے ان مبارک دنوں میں زیادہ ہوتا ہے) اور اس کی دعا مقبول ہے (یعنی روزے کی حالت کو قبولیت دعا میں خاص دخل ہے) اور اس کے گناہ بخش دیئے جاتے ہیں (یعنی گناہ صغیرہ معاف ہو جاتے ہیں)۔

② حدیث میں ہے کہ روزہ ڈھال ہے اور مضبوط قلعہ ہے دوزخ سے بچانے کے لیے (یعنی جس طرح ڈھال اور مضبوط قلعہ سے انسان پناہ لیتا ہے اور دشمن سے بچتا ہے اسی طرح روزے کے ذریعہ سے دوزخ سے نجات حاصل ہوتی ہے اس طرح کہ انسان کی گناہوں کی قوت کمزور ہو جاتی ہے اور نیکی کا مادہ بڑھتا ہے سو جب انسان باقاعدہ روزہ دار رہے گا اور اچھی طرح روزے کے آداب بجالائے گا تو گناہ اس سے جھوٹ جائیں گے اور دوزخ سے نجات ملے گی)۔

③ حدیث میں ہے کہ روزہ ڈھال ہے جب تک کہ نہ پھاڑے (یعنی برباد نہ کرے روزہ دار) اس کو جھوٹ غیبت سے (یعنی روزہ ڈھال کا کام دیتا ہے جیسا کہ اوپر بیان ہو چکا ہے مگر جب کہ اس کو گناہوں سے محفوظ رکھے اور اگر روزہ رکھا اور غیبت اور جھوٹ وغیرہ گناہ سے باز نہ آیا تو گو فرض ادا ہو جائے گا مگر بہت بڑا گناہ ہوگا اور روزے کی جو برکت حاصل ہوتی ہے اس سے محرومی ہوگی)۔

④ حدیث میں ہے روزہ ڈھال ہے دوزخ سے سو جو شخص صبح کرے اس حال میں کہ وہ روزہ دار ہو پس نہ جہالت کرے اس روز اور جب کہ کوئی آدمی اس سے جہالت سے پیش آئے تو اسے (بدلہ میں) برانہ کہے اور اس سے بری گفتگو نہ کرے اور چاہیے کہ کہہ دے تحقیق میں روزہ دار ہوں اور قسم اس ذات کی جس کے قبضہ میں محمد ﷺ کی جان ہے بے شک بدبو روزہ دار کے منہ کی زیادہ محبوب ہے اللہ کے نزدیک مشک کی خوشبو سے (یعنی قیامت کے روز اس بدبو کے عوض جو روزے کی حالت میں پیدا ہوتی ہے روزے دار کے منہ کے اندر مشک سے زیادہ پاکیزہ خوشبو آئے گی اور وہ محبوب ہوگی اللہ کو۔ اور یہ بدبو جو روزے دار کے منہ کے اندر دنیا میں پیدا ہوتی ہے اس منہ کے تحت ۱۱۶ احادیث مبارکہ ذکر کی گئی ہیں)۔

ہے وہ سبب ہے اس خوش بو کے حاصل ہونے کا جو قیامت کو میسر ہوگی)

⑤ حدیث میں ہے کہ روزے دار کو ہر افطار کے وقت ایک ایسی دعا کی اجازت ہوتی ہے جس کے قبول کرنے کا خاص وعدہ ہے۔

⑥ حدیث میں ہے کہ جناب رسول اللہ ﷺ نے دو آدمیوں سے فرمایا: ”تم روزہ رکھو اس لیے کہ روزہ ڈھال ہے دوزخ سے بچنے کے لیے اور زمانہ کی مصیبتوں سے بچنے کے لئے“ (یعنی روزہ کی برکت سے دوزخ اور مصائب و تکالیف سے نجات ملتی ہے)۔

⑦ حدیث میں ہے کہ تین ایسے آدمی ہیں کہ ان سے کھانے کا حساب (قیامت میں) نہ ہوگا جو کچھ بھی کھائیں جب کہ وہ کھانا حلال ہو (اور وہ) روزہ دار (ہے) اور سحری کھانے والا اور محافظ اللہ تعالیٰ کے راستہ میں (یعنی جو اسلام کی سرحد میں مقیم ہو اور کافروں سے ملک اسلام کی حفاظت کرے۔ یہاں سے بہت بڑی رعایت روزہ دار کی اور سحری کھانے والے کی اور محافظ اسلام کی ثابت ہوئی کہ ان سے کھانے کا حساب ہی معاف کر دیا گیا۔ لیکن اس رعایت پر بہت سے لذیذ کھانوں میں مصروف نہ ہونا چاہیے۔ بہت سی لذتوں میں مصروف ہونے سے اللہ کی یاد سے غفلت پیدا ہو جاتی ہے اور گناہ کی قوت کو ترقی ہوتی ہے۔ خوب سمجھ لو بلکہ اللہ کی اس نعمت کی بہت قدر ہونی چاہیے اور اس کا شکر اس طرح ادا کرنا چاہیے کہ حق تعالیٰ کی خوب اطاعت کرے)۔

⑧ حدیث میں ہے کہ جو روزہ دار کو روزہ افطار کرائے تو اس (روزہ افطار کرانے والے) کو اس روزہ رکھنے والے کے ثواب کے برابر ثواب ملے گا بغیر اس بات کے کہ روزہ دار کا کچھ ثواب کم ہو (یعنی روزہ دار کا ثواب کچھ کم نہ ہوگا بلکہ حق تعالیٰ اپنے فضل و کرم سے اپنی طرف سے روزہ افطار کرانے والے کو اس روزہ دار کے برابر ثواب مرحمت فرمائیں گے۔ اگرچہ کسی معمولی ہی کھانے سے افطار کرائے۔ گو وہ پانی ہی ہو۔

⑨ حدیث میں ہے بے شک اللہ تعالیٰ نے (ثواب) مقرر کیا ہے بنی آدم کی نیکیوں کا دس گنے سے سات سو گنے تک۔ فرماتا ہے اللہ تعالیٰ مگر روزہ (یعنی روزہ میں سات سو کی حد نہیں ہے۔) اور روزہ خاص میرے لیے ہے اور میں ہی اس کی جزا دوں گا (اس سے روزہ کے ثواب کی عظمت کا اندازہ کرنا چاہیے کہ جس کا حساب ہی نہیں معلوم کہ وہ ثواب کس قدر ہے اور خود حق تعالیٰ اس کو عطا فرمائیں گے اور اس کا بندوبست ملائکہ کے ذریعہ سے نہ ہوگا۔ سچان اللہ کیا قدر دانی ہے حق تعالیٰ کی۔ تھوڑی سی محنت پر کس قدر عوض مرحمت فرماتے ہیں مگر یہ ضرور ہے کہ روزے کی یہ تمام فضیلتیں جب ہی اپنا اثر دکھلائیں گی جب کہ روزہ کا حق ادا کرے اور اس میں جھوٹ، غیبت اور

تمام گناہوں سے بچے۔ بعضے لوگ بالکل اور بعضے صبح کی نماز رمضان میں بے پروائی سے قضا کر دیتے ہیں اس کو اس قدر اور ایسا ثواب میسر نہ ہوگا اور اس حدیث سے یہ شبہ نہ ہو کہ روزہ نماز سے بھی افضل ہے اس لیے کہ نماز تمام عبادات میں افضل ہے۔ مراد اس مضمون میں یہ ہے کہ روزہ کا بہت بڑا ثواب ہے اور بس۔ یہ غرض نہیں کہ تمام عبادتوں سے افضل ہے) اور بے شک روزہ دار کے لیے دو خوشیاں ہیں۔ ایک خوشی جب ہوتی ہے جب کہ روزہ افطار کرتا ہے اور دوسری خوشی قیامت کو ہوگی (خدائے تعالیٰ سے ملنے کے وقت جیسا کہ بعض احادیث میں تصریح بھی آئی ہے۔

⑩ حدیث میں ہے جب کہ رمضان (مبارک) لگی پہلی رات ہوتی ہے کھول دیئے جاتے ہیں دروازے آسمان کے اور ان دروازوں میں سے کوئی دروازہ رمضان کی آخر رات آنے تک بھی بند نہیں کیا جاتا۔ اور ایسا کوئی مسلمان نہیں ہے کہ نماز پڑھے کسی رات میں رمضان کی راتوں میں سے مگر (یہ بات ہے کہ) لکھے گا اللہ تعالیٰ اس کے لیے ڈھائی ہزار نیکیاں عوض ہر رکعت کے (یعنی ایک رکعت کے عوض ڈھائی ہزار نیکیوں کا ثواب لکھا جاتا ہے) اور بادے گا (حق تعالیٰ) اس کے لیے ایک مکان جنت میں سرخ یا قوت سے جس کے ساتھ دروازے ہوں گے اور ہر دروازے کے لیے ایک سونے کا محل ہوگا جو آراستہ ہوگا سرخ یا قوت سے۔ پھر جب (روزہ دار) روزہ رکھتا ہے رمضان کے پہلے دن کا تو اس کے گناہ معاف کر دیئے جاتے ہیں جو رمضان (گزشتہ) کی اس تاریخ تک کے ہیں۔ پچھلے رمضان کی پہلی تاریخ تک (یعنی گناہ صغیرہ اس سال کے جو گذر گیا معاف کر دیئے جاتے ہیں) اور مغفرت طلب کرتے ہیں اس کے لیے روزمرہ ستر ہزار فرشتے صبح کی نماز سے آفتاب چھینے تک اور طے گا اس کو بدلے میں ہر رکعت کے جس کو پڑھتا ہے رمضان کے مہینہ میں رات میں یا دن میں ایک درخت (جنت میں) ایسا جس کے سایہ میں سوار پانچ سو برس چل سکتا ہے۔ (کس قدر بڑی فضیلت ہے روزے کی مسلمانو! کبھی قضا نہ ہونے دو بل کہ ہمت ہو تو نفل روزوں سے بھی مشرف ہو لیا کرو اور اللہ تعالیٰ سے پورے طور پر محبت کرو۔ جس نے اس قدر رحمت سے کام لیا کہ معمولی محنت میں اس قدر ثواب مرحمت فرمایا۔ کم سے کم اپنے مطلب ہی کے لیے کہ جنت میں بڑی بڑی نعمتیں ملیں خدا کو اپنا محبوب بنا لو)۔

⑪ حدیث میں ہے کہ بے شک جنت سجائی جاتی ہے ابتدائے سال سے آخر سال تک رمضان کے روزہ داروں کے لئے۔ پس جب کہ رمضان آتا ہے جنت کہتی ہے اے اللہ میرے اندر داخل کر دے اس مہینہ میں اپنے بندوں کو (یعنی ہم فرمادیجیے کہ قیامت کو میرے اندر داخل ہوں) اور بڑی بڑی آنکھوں والی حوریں کہتی ہیں اے اللہ مقرر

فرمادے ہمارے لیے اس مہینہ میں خاوند اپنے بندوں میں سے جو جس شخص نے نہ لگائی اس مہینہ میں کسی مسلمان کو تہمت اور نہ پی اس مہینہ میں کوئی نشہ لانے والی چیز۔ مٹادے گا اللہ تعالیٰ اس کے گناہ۔ اور جس شخص نے تہمت لگائی اس ماہ میں کسی مسلمان کو۔ یا پی اس مہینہ میں کوئی نشہ لانے والی چیز مٹادے گا حق تعالیٰ اس کے سال بھر کے نیک اعمال یعنی بہت گناہ ہوگا۔ (کیوں کہ بزرگ زمانہ میں جس طرح نیکیوں کا ثواب زیادہ ملتا ہے اسی طرح گناہوں کا عذاب بھی زیادہ ہوتا ہے۔ ان لفظوں میں کس قدر دھمکی ہے غور تو کرو۔) سو ڈرور رمضان کے مہینے سے اس لیے کہ تحقیق وہ مہینہ اللہ کا ہے (جس میں بندوں کو حکم ہوتا ہے کہ اللہ کی عبادت اختیار کریں۔ کھانا پینا چھوڑ دیں۔ جیسا کہ اللہ تعالیٰ ہمیشہ کھانے پینے سے پاک رہتا ہے اسی واسطے یہ مہینہ خاص کیا گیا حق تعالیٰ کے ساتھ۔ ورنہ سب مہینے اللہ تعالیٰ ہی کے ہیں) تمہارے لیے گیارہ مہینے خدائے تعالیٰ نے مقرر کر دیئے ہیں جن میں تم (کھانا) کھاتے ہو اور (پانی) پیتے ہو اور لذت حاصل کرتے ہو اور اپنی ذات کے لیے ایک مہینہ مقرر کیا ہے (جس میں کھانے پینے وغیرہ سے تم کو روکا گیا ہے) پس ڈرور رمضان کے مہینے سے اس لیے کہ بے شک وہ مہینہ اللہ تبارک و تعالیٰ کا ہے (تو اچھی طرح اس میں اطاعت حق بجالاؤ اور گناہ نہ کرو اگرچہ اطاعت ہمیشہ ضرور ہے لیکن خاص جگہ جیسے مکہ معظمہ و مدینہ منورہ اور خاص ایام مثلاً رمضان مبارک وغیرہ میں نیکیوں کے کرنے اور گناہوں سے بچنے کا خاص اہتمام کرنا چاہیے کہ بزرگ جگہ اور بزرگ دنوں میں نیکیوں کا ثواب زیادہ اور اسی طرح گناہوں کا عذاب بھی زیادہ ہوتا ہے۔

⑫ حدیث میں ہے کہ جب تم میں سے کسی کے سامنے کھانا قریب کیا جائے اس حال میں کہ وہ روزہ دار ہو (یعنی روزہ افطار کرنے کے لیے کوئی چیز اس کے پاس رکھی جائے) تو چاہیے کہ کہے (یعنی افطار سے پہلے یہ دعا پڑھے)

بِسْمِ اللّٰهِ وَالْحَمْدُ لِلّٰهِ اللّٰهُمَّ لَكَ صُمْتُ وَعَلَىٰ رِزْقِكَ افْطَرْتُ وَعَلَيْكَ تَوَكَّلْتُ سُبْحَانَكَ وَبِحَمْدِكَ تَقَبَّلْ مِنِّيْ اِنَّكَ اَنْتَ السَّمِيعُ الْعَلِيْمُ

⑬ حدیث میں ہے کہ جب تم میں سے کوئی روزہ افطار کرے تو مناسب ہے کہ چھوہارے سے افطار کرے اس لیے کہ وہ برکت ہے۔ پھر اگر نہ پائے چھوہارہ تو مناسب ہے کہ افطار کرے پانی سے اس لیے کہ تحقیق وہ پاک کرنے والی چیز ہے (بعض احادیث میں پانی ملے ہوئے دودھ سے افطار کرنے کا بھی حکم ہے وارد ہوا ہے۔

⑭ حدیث میں ہے کہ جس نے روزے رکھے چالیس دن اس حال میں کہ وہ نہیں طلب کرتا ہے اس (روزہ رکھنے) سے مگر خدا کی رضا مندی (یعنی فقط رضائے الہی مطلوب ہو کوئی اور غرض ریاء وغیرہ کا مطلوب نہ ہو) تو نہ

مانگے گا وہ اللہ سے کچھ مگر (یہ بات ہے کہ) دے گا اللہ اس کو وہ چیز (یعنی چالیس دن محض حق تعالیٰ کے راضی کرنے کے لیے روزے رکھنے سے دعا قبول ہونے لگتی ہے اور ایسا شخص حق تعالیٰ کا ایسا مقبول ہو جاتا ہے کہ اس کی ہر دعا جو اللہ کے نزدیک اس کے لیے بہتر ہوگی ضرور قبول ہوگی۔ حضرات صوفیا کرام رحمۃ اللہ علیہم نے چلہ نشینی تجویز فرمائی ہے۔ یعنی چالیس روز تک تمام تعلقات دنیا کو چھوڑ کر کسی مسجد میں عبادت کرنا اور روزے سے رہنا اس سے بہت بڑا نفع ہوتا ہے دین کا اور نیکیوں کی عمدہ قوت پیدا ہو جاتی ہے اور اس کی برکت سے اللہ پاک کی طرف سے خاص خاص علوم عطا ہوتے ہیں اور فہم عمدہ ہو جاتا ہے) رواہ الدیلمی عن وائلة ولفظہ:

”مَنْ صَامَ أَرْبَعِينَ صِيَامًا مَّا يُرِيدُ بِهِ إِلَّا وَجْهَ اللَّهِ تَعَالَى لَمْ يَسْأَلِ اللَّهُ تَعَالَى شَيْئًا إِلَّا أَعْطَاهُ.“

⑮ حدیث میں ہے کہ جس نے روزہ رکھا ہر محترم مہینہ میں جمعرات اور جمعہ اور سنیچر کو لکھے گا اللہ تعالیٰ اس کے لیے سات سو برس کی عبادت (یعنی سات سو برس کی عبادت کا ثواب اس کے لیے لکھا جاتا ہے اور محترم مہینے یعنی عزت کے مہینے چار ہیں۔ رجب، ذیقعدہ، عشرہ ذی الحجہ یعنی بقرعید کے مہینے کے اول کے دس دن اور محرم۔ مگر دسویں، گیارہویں، بارہویں، تیرہویں ذی الحجہ کو روزہ رکھنا منع ہے۔

رواہ ابن شاہین فی الترغیب و ابن عساکر عن انس بسند ضعیف ولفظہ: ”مَنْ صَامَ فِي كُلِّ شَهْرٍ حَرَامِ الْخَمِيسِ وَالْجُمُعَةِ وَالسَّبْتِ كَتَبَ اللَّهُ تَعَالَى لَهُ عِبَادَةَ سَبْعِ مِائَةِ سَنَةٍ.“

⑯ حدیث میں ہے کہ جس نے روزہ رکھا تین دن کسی محترم مہینے میں جمعرات اور جمعہ اور سنیچر کے دن لکھے گا حق تعالیٰ اس کے لیے دو سال کی عبادت (یعنی اللہ تعالیٰ اس کو دو سال کی عبادت کا ثواب ان تین روزوں کے عوض قیامت کے دن مرحمت فرمائیں گے اور اس وقت یہ ثواب نامہ اعمال میں لکھ لیا جائے گا)۔

رواہ الطبرانی فی الاوسط عن ابن عباس رَضِيَ اللَّهُ تَعَالَى عَنْهُمَا بِلَفْظٍ: ”مَنْ صَامَ ثَلَاثَةَ أَيَّامٍ مِنْ شَهْرِ حَرَامِ الْخَمِيسِ وَالْجُمُعَةِ وَالسَّبْتِ كَتَبَ اللَّهُ تَعَالَى لَهُ عِبَادَةَ سِتِّينَ.“ انتہی۔

اعتکاف کی فضیلت کا بیان

① حدیث میں ہے جس نے اعتکاف کیا دس دن (آخر عشرہ) رمضان میں ہوگا وہ (اعتکاف) مثل دو حج اور دو عمروں کے (یعنی اس کو دو حج اور دو عمروں کا ثواب ملے گا)

② حدیث میں ہے جس نے اعتکاف کیا (اس کو) دین کی عبادت یقین کر کے اور ثواب حاصل کرنے کے لیے تو اس کے گزشتہ گناہ بخش دیئے جائیں گے (یعنی گناہ صغیرہ)

③ حدیث میں ہے کہ پوری حفاظت سرحد اسلام کی چالیس دن تک ہوتی ہے اور جو چالیس دن تک سرحد اسلام کی حفاظت کرے اس طرح کہ نہ فروخت کرے (کچھ) اور نہ خریدے اور نہ کرے کوئی بدعت پاک ہو جائے گا اپنے گناہوں سے (مثل گناہوں سے پاک ہونے) اس دن کے جس دن اس کو اس کی ماں نے جنا تھا (یعنی گناہوں سے بالکل پاک ہو جائے گا اور حدیث میں حفاظت سرحد اسلام کی تشبیہا اس کو فرمایا ہے کہ رباط سے اسلامی سرحد پر ملک اسلام کے تمام علاقے دنیا کے چھوڑ کر روزے نماز وغیرہ میں مشغول ہونا اور نفس کی ظاہری و باطنی حفاظت کرنا اور گناہوں سے بچنا مراد ہے اور گناہوں سے صغیرہ گناہ مراد ہیں اور یہی صورت چلہ نشینی کی صوفیاء کرام میں متعارف ہے)۔

رواہ الطبرانی عن ابی امامة بلفظ تمام الرباط (قال المناوی ای المرابطة یعنی مرابطة النفس بالاقامة علی مجاهدتها لتبديل اخلاقها الرديئة بالحسنة) اربعون یوماً ومن رباط اربعین یوماً لم یبع ولم یشترو ولم یحدث حدثاً (ای لم یفعل شیئاً من الامور الدنیویة الغیر الضروریة) خرج من ذنوبه کیوم ولدته امه کذا فی شرح الجامع الصغیر العزیزی۔

لیلۃ القدر کی فضیلت کا بیان

حق تعالیٰ فرماتے ہیں: ﴿لَيْلَةُ الْقَدْرِ خَيْرٌ مِنْ أَلْفِ شَهْرٍ﴾ یعنی لیلۃ القدر بہتر ہے ہزار مہینوں سے۔ مطلب یہ ہے کہ اس رات میں عبادت کرنے کا اس قدر ثواب ہے کہ اس کے سوا اور ایام میں ہزار مہینے عبادت کرنے سے بھی اس قدر ثواب نہیں میسر ہو سکتا جتنا ثواب کہ اس ایک رات عبادت کرنے میں مل جاتا ہے۔ اس آیت کا شان نزول امام سیوطی رَحِمَهُمُ اللہُ تَعَالَى نے باب النقول میں یہ نقل کیا ہے کہ تحقیق رسول اللہ ﷺ نے ذکر فرمایا ایک مرد کا جو بنی اسرائیل کی قوم میں سے تھا اور جس نے ہزار مہینے اللہ تعالیٰ کے راستے (یعنی جہاد) میں ہتھیار لگائے تھے۔ پس تعجب کیا مسلمانوں نے اس بات سے (اور افسوس کیا کہ ہم کو یہ نعمت کس طرح میسر ہو سکتی ہے) سونا نزل فرمائیں اللہ تعالیٰ نے یہ (آیتیں)

﴿إِنَّا أَنْزَلْنَاهُ فِي لَيْلَةِ الْقَدْرِ﴾ ﴿وَمَا أَدْرَاكَ مَا لَيْلَةُ الْقَدْرِ﴾ ﴿لَيْلَةُ الْقَدْرِ خَيْرٌ مِنْ أَلْفِ شَهْرٍ﴾

یعنی یہ شب قدر بہتر ہے ان ہزار مہینوں سے جنہیں اس مرد نے اللہ تعالیٰ کے راستہ میں ہتھیار لگائے تھے (یعنی جہاد کیا تھا) اور دوسری روایت میں یہ ہے کہ بنی اسرائیل میں ایک مرد تھا جو رات کو عبادت کرتا تھا صبح تک پھر جہاد کرتا تھا، یعنی لڑتا تھا دشمن دین سے دن میں شام تک، سو عمل کیا اس نے ہزار مہینے (یہی عمل کہ رات کو عبادت کرتا تھا اور دن کو جہاد کرتا تھا) پس نازل فرمائی اللہ تعالیٰ نے (آیہ) ﴿لَيْلَةُ الْقَدْرِ خَيْرٌ مِّنْ أَلْفِ شَهْرٍ﴾ یعنی ان ہزار مہینوں میں سے جن میں اس مرد نے عبادت و جہاد کیا تھا یہ رات بہتر ہے اور اے بھائیو! اور بہنو! اس مبارک رات کی قدر کرو کہ تھوڑی سی محنت میں کس قدر ثواب میسر ہوتا ہے اور اس رات میں خاص طور پر دعا قبول ہوتی ہے۔ اگر تمام رات نہ جاگ سکو تو جس قدر بھی ہو سکے جاگو یہ نہ کرو کہ پست ہمتی سے بالکل ہی محروم رہو۔

① حدیث میں ہے کہ یہ مہینہ (یعنی رمضان) تمہارے پاس آ گیا اور اس میں ایک ایسی رات ہے جو ہزار مہینوں سے بہتر ہے جو شخص اس رات (کی برکت و اطاعت و عبادت) سے محروم کیا گیا وہ تمام بھلائیوں سے محروم کیا گیا اور نہیں محروم کیا جاتا ہے اس رات کی برکتوں سے مگر محروم (یعنی ایسی بے بہا رات کی برکت جسے نہ ملی اور جس نے کچھ بھی عبادت اس شب میں نہ کی تو وہ بڑا بھاری محروم ہے جو ایسی نعمت سے محروم رہا)۔

② حدیث میں ہے کہ بے شک اگر اللہ چاہتا تو تم کو "لَيْلَةُ الْقَدْرِ" پر مطلع کر دیتا (لیکن بعض حکمتوں سے بالعمین اس پر مطلع نہیں کیا) اس کو (رمضان کی سات) اخیر راتوں میں تلاش کرو (کہ ان راتوں میں غالب گمان شب قدر کا ہے اور تلاش کرنے کا مطلب یہ ہے کہ ان راتوں میں جاگو اور عبادت کرو تا کہ لیلۃ القدر میسر ہو جائے) حدیث میں ہے کہ لیلۃ القدر ہر رمضان میں ہوتی ہے۔

③ حدیث میں ہے کہ لیلۃ القدر ستائیسویں شب (رمضان) کو ہوتی ہے (اس رات کی تعیین میں بڑا اختلاف ہے مگر مشہور قول یہی ہے کہ ستائیسویں شب کو ہوتی ہے)۔ بہتر یہ ہے کہ اگر ہمت اور قوت ہو تو اخیر کی دس راتوں میں جاگے اور اس میں یہ ضرور نہیں کہ کچھ نظر آئے جب ہی اس کی برکت میسر ہو بل کہ کچھ نظر آئے یا نہ آئے عبادت کرے اور برکت حاصل کرے اور مقصود یہی ہے کہ اس رات کی برکت اور اس قدر ثواب جو مذکور ہوا حاصل کرے۔ کچھ چیز کا نظر آنا مقصود نہیں۔

تراویح کی فضیلت کا بیان

① حدیث میں ہے کہ بے شک اللہ تعالیٰ نے فرض کیا ہے تم پر رمضان کا روزہ اور سنت کیا ہے اس (کی رات)

کا قیام (یعنی تراویح پڑھنا) پس جو شخص اس کا روزہ رکھے اور اس (کی رات) میں قیام کرے (یعنی تراویح پڑھے) ایمان کے اعتبار سے (یعنی روزے اور تراویح کو دین کا حکم سمجھے) اور ثواب طلب کرنے کی نیت سے اور یقین (ثواب کا) سمجھ کر۔ تو ہوگا وہ (یعنی روزہ اور تراویح) کفارہ (یعنی مٹانے والا) اس کے لیے جو گذرا (یعنی جو اس سے صغیرہ گناہ ہوئے وہ سب معاف ہو جائیں گے۔ پس اس مہینہ میں بہت نیکیاں کرنی چاہئیں۔ ایک فرض ادا کرنے سے ستر فرض کا اور نفل کام کرنے سے فرض کام کرنے کے برابر ثواب ملتا ہے)

عیدین کی راتوں کی فضیلت کا بیان

① حدیث میں ہے: ”جو بیدار رہا (عید) الفطر کی رات اور (عید) الاضحیٰ کی رات میں نہ مردہ ہوگا اس کا دل جس دن دل مردہ ہوں گے (یعنی قیامت کے دن کی دہشتوں سے محفوظ رہے گا۔ جس روز کہ لوگ قیامت کی سختیوں سے پریشان ہوں گے)۔“

خیرات کرنے کے ثواب کا بیان

① حدیث میں ہے کہ سخاوت اللہ تعالیٰ کی بہت بڑی عادت ہے (یعنی حق تعالیٰ بہت بڑے سخی ہیں)۔
 ② حدیث میں ہے کہ تحقیق بندہ صدقہ کرتا ہے روٹی کا ٹکڑا (پھر) وہ بڑھتا ہے اللہ کے نزدیک یہاں تک کہ ہو جاتا ہے مثل احد (پہاڑ) کے (یعنی اللہ پاک اس کا ثواب بڑھاتے ہیں اور اس قدر ثواب بڑھ جاتا ہے جیسے کہ احد کے برابر خرچ کرتا اور اس کا ثواب اس کو ملتا۔ لہذا تھوڑے بہت کا خیال نہ چاہیے جو کچھ میسر ہو خیرات کر دے)۔

③ حدیث میں ہے کہ دوزخ سے بچو اگرچہ ایک چھوڑے کا ٹکڑا ہی دے کر (یعنی) اگرچہ تھوڑی ہی چیز ہو اس کو خیرات کرو اور یہ خیال نہ کرو کہ تھوڑی چیز کیا خیرات کریں، یہ بھی ذریعہ بن جائے گی دوزخ سے نجات حاصل کرنے کا۔

④ حدیث میں ہے روزی طلب کرو (اللہ سے) صدقہ کے ذریعہ سے (یعنی خیرات کرو اس کی برکت سے روزی میں ترقی ہوگی)۔

⑤ حدیث میں ہے کہ احسان کے کام بری ہلاکتوں سے بچاتے ہیں اور پوشیدہ خیرات دینا اللہ تعالیٰ کے غصہ کو بجھاتا ہے اور اہل قرابت سے سلوک کرنا عمر بڑھاتا ہے (اگر نیک کام کرتے دیکھ کر دوسرے کو رغبت ہو تو ایسا

موقع پر اس کام کا ظاہر طور پر کرنا بہتر ہے اور جو یہ امید نہ ہو تو خفیہ کرنا افضل ہے بشرط یہ کہ کوئی اور بھی خاص وجہ خفیہ یا ظاہر کرنے کی نہ ہو)

⑥ حدیث میں ہے کہ سائل کا حق (اس پر جس سے کہ وہ سوال کرے) اگرچہ وہ گھوڑے پر (سوار) آئے (یعنی اگر گھوڑے کا سوار سوال کرے اس کو بھی دینا چاہیے اس لیے کہ ایسا شخص بظاہر کسی مجبوری سے سوال کرے گا۔ یہ خیال نہ کرے کہ اس کے پاس تو گھوڑا ہے سو یہ کیسے محتاج ہو سکتا ہے پھر ہم اس کو کیوں دیں۔ ہاں اگر کسی قوی قرینہ سے معلوم ہو جائے کہ یہ شخص حقیقت میں محتاج نہیں ہے بل کہ اس نے کھانے کمانے کا یہی پیشہ کر لیا ہے کہ بھیک مانگتا ہے تو ایسی شخص کو خیرات دینا حرام ہے اور اس کو مانگنا بھی حرام ہے۔ خوب سمجھ لو۔

⑦ حدیث میں ہے کہ اللہ تعالیٰ کریم ہے اور کرم کو پسند کرتا ہے اور دوست رکھتا ہے عالی اخلاق کو (یعنی ہمت کے نیک کاموں کو جیسے خیرات کرنا ذلت سے بچنا دوسرے کی وجہ سے اپنی ذات پر تکلیف برداشت کرنا وغیرہ) اور ناپسند کرتا ہے حقیر اخلاق (و عادتوں) کو (جیسے پست ہمتی دینی امور میں)۔

⑧ حدیث میں ہے کہ بے شک صدقہ بجاتا ہے اپنے اہل سے (یعنی صدقہ کرنے والے سے) گرمی قبر کی اور ضرور یہی بات ہے کہ سایہ حاصل کرے گا مسلمان اپنے صدقہ کے سایہ میں قیامت کے روز (یعنی صدقہ کی برکت سے قبر کی گرمی دور ہوتی ہے اور قیامت کے دن سایہ میسر ہوگا۔

⑨ حدیث میں ہے کہ تحقیق اللہ تعالیٰ کے خاص بندے ہیں جن کو (اس نے) خاص کیا ہے لوگوں کی حاجتوں (کے پورا کرنے) کے لیے (اور) مضطر ہوتے ہیں ان کی طرف لوگ اپنی حاجتوں میں (یعنی لوگ مجبور ہو کر ان کے پاس جاتے ہیں اور حق تعالیٰ جل شانہ نے ان حضرات کو لوگوں کی نفع رسانی کے لیے منتخب فرمایا ہے۔ یہ لوگ حاجتوں کے پورا کرنے والے، امن پانے والے ہیں اللہ کے عذاب سے۔

⑩ حدیث میں ہے کہ خرچ کر اے بلال اور مت اندیشہ کر عرش کے مالک سے کمی کا (یعنی مناسب موقعوں پر خوب خرچ کرو اور تنگی کا اندیشہ حق تعالیٰ سے نہ کرو اور اس جگہ عرش کی ملکیت اللہ تعالیٰ کی خاص طور پر ذکر فرمائی گئی، اگرچہ وہ تمام چیزوں کا مالک ہے سو یہ خصوصیت اس لیے فرمائی گئی کہ عرش نہایت عظیم الشان مخلوق ہے پس اس کو ذکر میں خاص کیا اور بتلادیا کہ جس ذات کے قبضہ و تحت میں ایسی عظیم الشان چیز ہے اور وہ ایسی بڑی چیز کا مالک ہے تو اس سے تنگی کا اندیشہ نہ چاہیے۔ کیا یہ گمان ہو سکتا ہے کہ ایسا بادشاہ اپنے کسی بندے کو دور وئی نہ دے گا۔ ہرگز یہ گمان نہیں ہو سکتا اور اس حدیث کا یہ مطلب نہیں ہے کہ بے حد ہر شخص خرچ کر ڈالے اور پھر پریشان ہو اور

گھبرائے۔ غرض یہ کہ جو لوگ دل کے پختہ ہیں اور صبر کی ان میں پوری قوت ہے تو وہ جس قدر چاہیں نیک کاموں میں صرف کریں کیوں کہ وہ تکلیف سے پریشان نہیں ہوتے اچھی طرح سمجھتے ہیں کہ جو قسمت میں لکھا ہے وہ تو ہم کو ضرور ملے گا۔ خیرات سے کمی نہ ہوگی بل کہ برکت ہوگی تو ایسی ہمت کی حالت میں بشرط یہ کہ کسی کی حق تلفی بھی نہ ہو ان کو اجازت ہے اور ان کے لیے یہی اچھا ہے کہ ہر طرح کے نیک کاموں میں خوب صرف کریں اور جن کا دل کمزور ہے صبر کی ان میں قوت کم ہے آج خرچ کر دیں گے کل کو تنگی سے پریشان ہوں گے۔ دل ڈاواں ڈول ہوگا اور نیت خراب ہوگی تو ایسے لوگ فقط ضروری موقعوں پر جیسے زکاۃ و صدقہ فطر وغیرہ اور مروت کے موقعوں پر صرف کریں اس سے کمی نہ کریں خوب سمجھ لو۔ حضرت سیدنا ابو بکر صدیق رضی اللہ تعالیٰ عنہ خلیفہ اول نے ایک بار حضور صلی اللہ علیہ وسلم کی خدمت میں تمام مال چندہ اسلامی میں پیش کر دیا۔ حضور اکرم صلی اللہ علیہ وسلم نے فرمایا کہ کچھ گھر بھی باقی رکھا ہے یا نہیں۔ عرض کیا گھر تو اللہ و رسول کا نام چھوڑ آیا ہوں اور بس۔ آپ صلی اللہ علیہ وسلم نے وہ تمام مال قبول کر لیا کیوں کہ حضرت خلیفہ اول نہایت دل کے پختہ اور باہمت اور اعلیٰ درجہ کے خدا تعالیٰ کی راہ میں مال جان نثار کرنے والے تھے۔ ان سے یہ اندیشہ نہ تھا کہ پریشان ہوں گے اور ایک دوسرے صحابی رضی اللہ تعالیٰ عنہ نے تھوڑا سا سونا اللہ کی راہ میں پیش کیا۔ آپ صلی اللہ علیہ وسلم نے قبول نہ فرمایا۔ اس وجہ سے کہ وہ کمزور دل کے تھے اور اس قدر باہمت نہ تھے جیسے کہ حضرت ابو بکر رضی اللہ تعالیٰ عنہ تھے خوب سمجھ لو)

⑪ حدیث میں ہے کہ ایک سائل ایک عورت کے پاس اس حالت میں آیا کہ اس عورت کے منہ میں لقمہ تھا اس عورت نے وہ لقمہ منہ سے نکالا اور اس سائل کو دے دیا۔ (اس کے پاس اور کچھ دینے کو نہ تھا اس لیے ایسا کیا) پھر تھوڑی ہی مدت میں ایک لڑکا اس عورت کے پیدا ہوا۔ پھر جب وہ لڑکا کچھ بڑا ہوا تو ایک بھیڑیا آیا اور اس کو اٹھا لے گیا۔ پس نکلی وہ عورت دوڑتی ہوئی بھیڑیے کے پیچھے اور کہتی ہوئی میرا بیٹا میرا بیٹا، (میرے بیٹے کو بھیڑیا لے جاتا ہے جو مدد کر سکے اس کی مدد کرے)۔ سو حکم فرمایا اللہ تعالیٰ نے ایک فرشتے کو کہ بھیڑیے کے پاس جاؤ اور لڑکے کو اس کے منہ سے چھڑا لے اور فرمایا (حق عز شانہ نے فرشتے سے) اس کی ماں سے کہہ کہ اللہ تجھ کو سلام فرماتا ہے اور (یہ بھی) کہ یہ لقمہ بدلہ (اس) لقمہ کا ہے (دیکھو صدقہ کی یہ برکت ہوئی کہ لڑکا جان سے بچ گیا اور ثواب بھی ہوا۔ خوب صدقہ کیا کرو تا کہ دین وہ دنیا میں چین سے رہو۔

⑫ حدیث میں ہے کہ نیکی (کی جگہ) بتلانے والا مثل نیکی کرنے والے کے (ثواب میں) ہے (یعنی جو شخص خود کوئی سلوک نہ کرے مگر اہل ضرورت کو ایسی جگہ کا پتہ بتلا دے یا اس کی سفارش کر دے جہاں اس کا کام ہو جائے تو

اسے بتلانے والے کو مثل اس کی نیکی کرنے والے کے ثواب ملے گا جو خود اپنی ذات سے کسی کی مدد کرے) (۱۳) حدیث میں ہے کہ تین آدمی تھے جن میں سے ایک کے پاس دس دینار تھے سو صدقہ کر دیا اس نے ان میں سے ایک دینار اور دوسرے کے پاس دس اوقیہ تھے سو صدقہ کر دیا اس نے اس میں سے ایک اوقیہ اور تیسرے کے پاس سو اوقیہ تھے سو صدقہ کر دیئے اس نے ان میں سے دس اوقیہ (تو) یہ سب لوگ ثواب میں برابر ہیں اس لیے کہ ہر ایک نے دسواں حصہ اپنے مال کا خیرات کیا ہے (یعنی) اگرچہ بظاہر خیرات ان میں سے بعض نے زیادہ کی ہے اور بعض نے کم مگر حق تعالیٰ تو نیت پر ثواب دیتے ہیں۔ چوں کہ ہر ایک نے اپنے مال کے اعتبار سے دسواں حصہ خیرات کیا اس لیے سب کو برابر ثواب ملے گا۔ ایک دینار دس درہم کا ہوتا ہے اور ایک درہم چار آنے سے کچھ زائد کا اور اوقیہ چالیس درہم کا ہوتا ہے۔

(۱۴) حدیث میں ہے بڑھ گیا ایک درہم ایک لاکھ دینار سے (اور وہ صورت یہ ہے کہ) ایک شخص ہے کہ اس کے پاس دو درہم ہیں ان میں سے ایک درہم اس نے خیرات کر دیا اور دوسرا شخص ہے کہ اس کے پاس بہت سا مال ہے پس اس نے اپنے مال میں سے ایک لاکھ درہم صدقہ کر دیئے یعنی دونوں کے ثواب میں یہ فرق ہوا کہ پہلا شخص باوجود تھوڑا خیرات کرنے کے ثواب میں بڑھ گیا کیوں کہ اپنا آدھا مال اس نے خیرات کر دیا۔ اور دوسرے نے اگرچہ ایک لاکھ صدقہ کیے لیکن چوں کہ یہ عدد اس کے مال کثیر کے مقابلہ میں آدھے سے کم تھا اس لیے اس کو پہلے شخص سے کم ثواب ملا۔ خوب سمجھ لو۔ حق تعالیٰ کی کیسی رحمت ہے اس کی قدر کرو۔ جناب رسول مقبول ﷺ نے کبھی سائل سے انکار نہیں فرمایا۔ اگر ہوا دے دیا ورنہ وعدہ فرمایا کہ جب حق تعالیٰ دے گا اس وقت تم کو دیں گے اور تاحیات آپ ﷺ نے، آپ کے اہل بیت (رضی اللہ تعالیٰ عنہم) نے دو روز برابر بھی شکم سیر ہو کر جو کی روٹی بھی نہیں کھائی۔ کیسی بے رحمی کی بات ہے کہ باوجود گنجائش کے اپنے بھائی مسلمانوں کی مدد نہ کرے اور خود چین کرے)

(۱۵) حدیث میں ہے کہ اللہ کا ہدیہ ہے مومن کے لیے سائل اس کے دروازے پر (اور ظاہر ہے کہ ہدیہ اچھی طرح قبول کرنا چاہیے خصوصاً اللہ تعالیٰ کا ہدیہ۔ پس سائل کی خوب خدمت کرنی چاہیے)

(۱۶) حدیث میں ہے کہ صدقہ کرو اور اپنے مریضوں کی دوا کرو صدقہ کے ذریعہ سے اس لیے کہ صدقہ دفع کرتا ہے مریضوں کو اور بیماریوں کو اور وہ زیادتی (کرتا) ہے تمہاری عمروں اور نیکیوں میں۔

(۱۷) حدیث میں ہے کہ کوئی ولی، اللہ عزوجل کا نہیں پیدا کیا گیا مگر سخاوت اور اچھی عادت پر (یعنی اللہ کے دوستوں میں سخاوت اور اچھی عادت ضرور ہوتی ہے)

کتاب الزکاة

زکاة کا بیان

زکاة ادا نہ کرنے پر وعید

جس کے پاس مال ہو اور اس کی زکاة نہ نکالتی ہو وہ اللہ تعالیٰ کے نزدیک بڑی گناہ گار ہے، قیامت کے دن اس پر بڑا سخت عذاب ہوگا۔ رسول اللہ ﷺ نے فرمایا ہے: ”جس کے پاس سونا چاندی ہو اور وہ اس کی زکاة نہ دیتا ہو قیامت کے دن اس کے لیے آگ کی تختیاں بنائی جائیں گی پھر ان کو دوزخ کی آگ میں گرم کر کے اس کی دونوں کروٹیں اور پیشانی اور پیٹھ داغی جائے گی اور جب ٹھنڈی ہو جائیں گی پھر گرم کر لی جائیں گی“ اور نبی ﷺ نے فرمایا ہے: ”جس کو اللہ نے مال دیا اور اس نے زکاة ادا نہ کی تو قیامت کے دن اس کا مال بڑا زہریلا گنجا سانپ بنایا جائے گا اور وہ اس کی گردن میں لپٹ جائے گا، پھر اس کے دونوں جبرے نوچے گا اور کہے گا میں ہی تیرا مال اور میں ہی تیرا خزانہ ہوں۔“ خدا کی پناہ! بھلا اتنے عذاب کی کون سہار (برداشت) کر سکتا ہے تھوڑے سے لالچ کے بدلے میں مصیبت بھگتنا بڑی بیوقوفی کی بات ہے، اللہ ہی کی دی ہوئی دولت کو اللہ ہی کی راہ میں نہ دینا کتنی بے جا بات ہے۔

سونے چاندی کا نصاب

مَسْئَلَةٌ ①: جس کے پاس ساڑھے (۵۲ ۱/۲) باون تولہ چاندی یا ساڑھے سات تولہ سونا ہو (یا ساڑھے باون تولہ چاندی کی قیمت کے برابر روپیہ ہو۔ شبیر علی) اور ایک سال تک باقی رہے تو سال گزرنے پر اس کی زکاة دینا واجب ہے اور اگر اس سے کم ہو تو اس پر زکاة واجب نہیں اور اگر اس سے زیادہ ہو تو بھی زکاة واجب ہے۔

مال زکاة پر سال گزرنا شرط ہے

مَسْئَلَةٌ ②: کسی کے پاس آٹھ تولہ سونا چار مہینے یا چھ مہینے تک رہا، پھر وہ کم ہو گیا اور دو تین مہینے کے بعد پھر مال

گیا تب بھی زکاۃ دینا واجب ہے، غرض کہ جب سال کے اول و آخر میں مال دار ہو جائے اور سال کے بیچ میں کچھ دن اس مقدار سے کم رہ جائے تو بھی زکاۃ واجب ہوتی ہے، بیچ میں تھوڑے دن کم ہو جانے سے زکاۃ معاف نہیں ہوتی البتہ اگر سب مال جاتا رہا اس کے بعد پھر مال ملے تو جب سے پھر ملا ہے تب سے سال کا حساب کیا جائے گا۔

مَسْئَلَةٌ (۳): کسی کے پاس آٹھ نو تولہ سونا تھا، لیکن سال گزرنے سے پہلے پہلے جاتا رہا پورا سال نہیں گزرنے پایا تو زکاۃ واجب نہیں۔

مقروض پر زکاۃ واجب ہونے یا نہ ہونے کا حکم

مَسْئَلَةٌ (۴): کسی کے پاس ساڑھے باون تولہ چاندی کی قیمت ہے اور اتنے ہی روپوں کی وہ قرض دار ہے تو بھی زکاۃ واجب نہیں۔

مَسْئَلَةٌ (۵): اگر اتنے کی قرض دار ہے کہ قرضہ ادا ہو کر ساڑھے باون تولہ چاندی کی قیمت بچتی ہے تو زکاۃ واجب ہے۔

سونے چاندی کی تمام اشیاء پر زکاۃ واجب ہے

مَسْئَلَةٌ (۶): سونے چاندی کے زیور اور برتن اور سچا گوٹہ، ٹھپہ (سکہ) سب پر زکاۃ واجب ہے، چاہے پہنتی رہتی ہو یا بند رکھے ہوں اور کبھی نہ پہنتی ہو۔ غرض کہ چاندی و سونے کی ہر چیز پر زکاۃ واجب ہے۔ البتہ اگر اتنی مقدار سے کم ہو جو اوپر بیان ہوئی تو زکاۃ واجب نہ ہوگی۔

کھوٹ ملے سونے چاندی کا حکم

مَسْئَلَةٌ (۷): سونا چاندی اگر کھرا نہ ہو بل کہ اس میں کچھ میل ہو، جیسے مثلاً چاندی میں رانگا ملا ہوا ہے تو دیکھو چاندی زیادہ ہے یا رانگا، اگر چاندی زیادہ ہو تو اس کا وہی حکم ہے جو چاندی کا حکم ہے، یعنی اگر اتنی مقدار ہو جو اوپر بیان ہوئی تو زکاۃ واجب ہے اور اگر رانگا زیادہ ہے تو اس کو چاندی نہ سمجھیں گے، پس جو حکم چاندی، تانبے، لوہے، رائے وغیرہ اسباب کا آگے آئے گا وہی اس کا بھی حکم ہے۔

سونے اور چاندی کو ملانے کا حکم

مَسْئَلَةٌ (۸): کسی کے پاس نہ تو پوری مقدار سونے کی ہے نہ پوری مقدار چاندی کی، بل کہ تھوڑا سونا ہے اور تھوڑی

چاندی تو اگر دونوں کی قیمت ملا کر ساڑھے باون $52\frac{1}{2}$ تولہ چاندی کے برابر ہو جائے یا ساڑھے سات تولہ سونے کے برابر ہو جائے تو زکاۃ واجب ہے اور اگر دونوں چیزیں اتنی تھوڑی تھوڑی ہیں کہ دونوں کی قیمت نہ اتنی چاندی کے برابر ہے نہ اتنے سونے کے برابر تو زکاۃ واجب نہیں اور اگر سونے اور چاندی دونوں کی مقدار پوری پوری ہے تو قیمت لگانے کی ضرورت نہیں۔

سونے یا چاندی کے ساتھ نقدی روپے بھی ہوں تو

مَسْئَلَةٌ ۹: فرض کرو کہ کسی زمانہ میں پچیس ۲۵ روپے کا ایک تولہ سونا ملتا ہے اور ایک روپے کی ڈیڑھ تولہ چاندی ملتی ہے اور کسی کے پاس دو تولہ سونا اور پانچ روپے ضرورت سے زائد ہیں اور سال بھر تک وہ رہ گئے تو اس پر زکاۃ واجب ہے، کیوں کہ دو تولہ سونا پچاس ۵۰ روپے کا ہوا اور پچاس روپے کی چاندی پچھتر تولہ ہوئی تو دو تولہ سونے کی چاندی اگر خریدو گی تو پچھتر تولہ ملے گی اور پانچ روپے تمہارے پاس ہیں اس حساب سے اتنی مقدار سے بہت زیادہ مال ہو گیا جتنے پر زکاۃ واجب ہوتی ہے۔ البتہ اگر فقط دو تولہ سونا ہو اس کے ساتھ روپے اور چاندی کچھ نہ ہو تو زکاۃ واجب نہ ہوگی۔

مَسْئَلَةٌ ۱۰: ایک روپیہ کی چاندی مثلاً دو تولہ ملتی ہے اور کسی کے پاس فقط تیس روپے چاندی کے ہیں تو اس پر زکاۃ واجب نہیں اور یہ حساب نہ لگائیں گے کہ تیس روپے کی چاندی ساٹھ تولہ ہوئی کیوں کہ روپیہ تو چاندی کا ہوتا ہے اور جب فقط چاندی یا فقط سونا پاس ہو تو وزن کا اعتبار ہے قیمت کا اعتبار نہیں ہے۔

(یہ حکم اس وقت کا ہے جب روپیہ چاندی کا ہوتا تھا۔ آج کل عام طور پر روپیہ گلٹ کا مستعمل ہے اور نوٹ کے عوض میں بھی وہی ملتا ہے اس لیے اب حکم یہ ہے کہ جس شخص کے پاس اتنے روپیہ یا نوٹ موجود ہوں جن کی ساڑھے باون تولہ چاندی بازار کے بھاؤ کے مطابق آسکے اس پر زکاۃ واجب ہوگی)۔

دورانِ سال مال میں اضافہ کا حکم

مَسْئَلَةٌ ۱۱: کسی کے پاس سو روپے ضرورت سے زائد رکھے تھے پھر سال پورا ہونے سے پہلے پہلے پچاس روپے اور مل گئے تو ان پچاس روپے کا حساب الگ نہ کریں گے بل کہ اسی سو روپے کے ساتھ اس کو ملا دیں گے اور جب ان سو روپے کا سال پورا ہوگا تو پورے ڈیڑھ سو کی زکاۃ واجب ہوگی اور ایسا سمجھیں گے کہ پورے ڈیڑھ سو پر سال گذر گیا۔

مَسْئَلَةٌ ۱۲: کسی کے پاس سو ۱۰۰ تولہ چاندی رکھی تھی، پھر سال گزرنے سے پہلے دو چار ۳ تولہ سونا آ گیا یا نو ۹ دس ۱۰ تولہ سونا مل گیا تب بھی اس کا حساب الگ نہ کیا جائے گا بلکہ اس چاندی کی ساتھ ملا کر کے زکاۃ کا حساب ہوگا، پس جب اس چاندی کا سال پورا ہو جائے گا تو اس سب مال کی زکاۃ واجب ہوگی۔

مال تجارت پر بھی زکاۃ واجب ہے

مَسْئَلَةٌ ۱۳: سونے چاندی کے سوا اور جتنی چیزیں ہیں جیسے لوہا، تانبا، پیتل، گلت، رانگا وغیرہ اور ان چیزوں کے بنے ہوئے برتن وغیرہ اور کپڑے جوتے اور اس کے سوا جو کچھ اسباب ہو اس کا حکم یہ ہے کہ اگر اس کو بیچتی اور سودا گری کرتی ہو تو دیکھو وہ اسباب کتنا ہے اگر اتنا ہے کہ اس کی قیمت ساڑھے باون تولہ چاندی یا ساڑھے سات تولہ سونے کے برابر ہے تو جب سال گزر جائے تو اس سودا گری کے اسباب میں زکاۃ واجب ہے اور اگر اتنا نہ ہو تو اس میں زکاۃ واجب نہیں اور اگر وہ مال سودا گری کے لیے نہیں ہے تو اس میں زکاۃ واجب نہیں ہے چاہے جتنا مال ہو اگر ہزاروں روپے کا مال ہو تب بھی زکاۃ واجب نہیں۔

گھریلو ساز و سامان اور استعمال کی اشیاء پر زکاۃ کا حکم

مَسْئَلَةٌ ۱۴: گھر کا اسباب جیسے پتیلی، دیگ، بڑی دیگ، سنی، لگن اور کھانے پینے کے برتن اور رہنے سہنے کا مکان اور پہننے کے کپڑے، سچے موتیوں کا ہار وغیرہ ان چیزوں میں زکاۃ واجب نہیں چاہے جتنا ہو اور چاہے روزمرہ کے کاروبار میں آتا ہو یا نہ آتا ہو، کسی طرح زکاۃ واجب نہیں۔ ہاں اگر یہ سودا گری کا اسباب ہو تو پھر اس میں زکاۃ واجب ہے خلاصہ یہ کہ سونے چاندی کے سوا اور جتنا مال اسباب ہو اگر وہ سودا گری کا مال اسباب ہے تو زکاۃ واجب ہے۔ نہیں تو اس میں زکاۃ واجب نہیں ہے۔

کرائے پر دی ہوئی اشیاء پر زکاۃ کا حکم

مَسْئَلَةٌ ۱۵: کسی کے پاس دس پانچ گھر ہیں، ان کو کرایہ پر چلاتی ہے تو ان مکانوں پر بھی زکاۃ واجب نہیں، چاہے جتنی قیمت کے ہوں۔ ایسے ہی اگر کسی نے دو چار سو روپے کے برتن خرید لیے اور ان کو کرایہ پر چلاتی رہتی ہے تو اس پر بھی زکاۃ واجب نہیں، غرض کہ کرایہ پر چلانے سے مال میں زکاۃ واجب نہیں ہوتی۔

کپڑے میں اگر چاندی کا کام ہو تو زکاۃ کا حکم

مَسْئَلَةٌ ۱۶: پہننے کے دھراؤ جوڑے چاہے جتنے زیادہ قیمتی ہوں اس میں زکاۃ واجب نہیں لیکن اگر ان میں سچا کام ہے اور اتنا کام ہے کہ اگر چاندی چھوڑائی جائے تو ساڑھے باون تولہ یا اس سے زیادہ نکلے گی تو اس چاندی پر زکاۃ واجب ہے اور اگر اتنا نہ ہو تو زکاۃ واجب نہیں۔

اس صورت میں بھی صاحبِ نصاب بن جائے گا

مَسْئَلَةٌ ۱۷: کسی کے پاس کچھ چاندی یا سونا ہے اور کچھ سوداگری کا مال ہے تو سب کو ملا کر اگر اس کی قیمت ساڑھے باون تولہ چاندی یا ساڑھے سات تولہ سونے کے برابر ہو جائے تو زکاۃ واجب ہے اور اگر اتنا نہ ہو تو واجب نہیں۔

مالِ تجارت کی تعریف

مَسْئَلَةٌ ۱۸: سوداگری کا مال وہ کہلائے گا جس کو اسی ارادہ سے مول لیا ہو کہ اس کی سوداگری کریں گے تو اگر کسی نے اپنے گھر کے خرچ کے لیے یا شادی وغیرہ کے خرچ کے لیے چاول مول لیے پھر ارادہ ہو گیا کہ لاؤ اس کی سوداگری کر لیں تو یہ مال سوداگری کا نہیں ہے اور اس پر زکاۃ واجب نہیں ہے۔

جو مال کسی کے ذمہ قرض ہو اس پر زکاۃ

مَسْئَلَةٌ ۱۹: اگر کسی پر تمہارا قرض آتا ہے تو اس قرض پر بھی زکاۃ واجب ہے، لیکن قرض کی تین قسمیں ہیں:

① دین قوی:

ایک یہ کہ نقد روپیہ یا سونا چاندی کسی کو قرض دیا یا سوداگری کا اسباب بیچا اس کی قیمت باقی ہے اور ایک سال کے بعد یا دو تین برس کے بعد وصول ہوا تو اگر اتنی مقدار ہو جتنی پر زکاۃ واجب ہوتی ہے تو ان سب برسوں کی زکاۃ دینا واجب ہے اور اگر یک مشت نہ وصول ہو تو جب اس میں سے گیارہ تولہ چاندی کی قیمت وصول ہو تب اتنے کی زکاۃ ادا کرنا واجب ہے اور اگر گیارہ تولہ چاندی کی قیمت بھی متفرق ہی ہو کر ملے تو جب بھی یہ مقدار پوری ہو جائے اتنی مقدار کی زکاۃ ادا کرتی رہے اور جب دے تو سب برسوں کی دے اور اگر قرض اس سے کم ہو تو زکاۃ

واجب نہ ہوگی، البتہ اگر اس کے پاس کچھ اور مال بھی ہو اور دونوں ملا کر مقدار پوری ہو جائے تو زکاۃ واجب ہوگی۔

② دین متوسط:

مَسْئَلَةٌ ۲۰: اور اگر نقد نہیں دیا نہ سوداگری کا مال بیچا بل کہ کوئی اور چیز بیچی تھی جو سوداگری کی نہ تھی، جیسے پہننے کے کپڑے بیچ ڈالے یا گھر ہستی کا اسباب بیچ دیا اس کی قیمت باقی ہے اور اتنی ہے جتنی میں زکاۃ واجب ہوتی ہے، پھر وہ قیمت کئی برس کے بعد وصول ہو تو سب برسوں کی زکاۃ دینا واجب ہے اور اگر سب ایک دفعہ کر کے نہ وصول ہو بل کہ تھوڑا تھوڑا کر کے ملے تو جب تک اتنی رقم نہ وصول ہو جائے جو نرخ بازار سے ساڑھے باون تولہ چاندی کی قیمت ہو تب تک زکاۃ واجب نہیں ہے۔ جب مذکورہ رقم وصول ہو تو سب برسوں کی زکاۃ دینا واجب ہے۔

③ دین ضعیف:

مَسْئَلَةٌ ۲۱: تیسری قسم یہ ہے کہ شوہر کے ذمہ مہر ہو، وہ کئی برس کے بعد ملا تو اس کی زکاۃ کا حساب ملنے کے دن سے ہے، پچھلے برسوں کی زکاۃ واجب نہیں، بل کہ اگر اب اس کے پاس رکھا ہے اور اس پر سال گذر جائے تو زکاۃ واجب ہوگی، نہیں تو واجب نہیں۔

پیشگی زکاۃ ادا کرنا

مَسْئَلَةٌ ۲۲: اگر کوئی مال دار آدمی جس پر زکاۃ واجب ہے سال گذرنے سے پہلے ہی زکاۃ دے دے اور سال کے پورے ہونے کا انتظار نہ کرے تو یہ بھی جائز ہے اور زکاۃ ادا ہو جاتی ہے اور اگر مال دار نہیں ہے بل کہ کہیں سے مال ملنے کی امید تھی اس امید پر مال ملنے سے پہلے ہی زکاۃ دے دی تو یہ زکاۃ ادا نہیں ہوگی۔ جب مال مل جائے اور اس پر سال گذر جائے تو پھر زکاۃ دینا چاہیے۔

مَسْئَلَةٌ ۲۳: مال دار آدمی اگر کئی سال کی زکاۃ پیشگی دے دے یہ بھی جائز ہے، لیکن اگر کسی سال مال بڑھ گیا تو بڑھتی زکاۃ پھر دینا پڑے گی۔

مَسْئَلَةٌ ۲۴: کسی کے پاس ۱۰۰ سو روپے ضرورت سے زیادہ رکھے ہوئے ہیں اور سو ۰۰ روپے کہیں اور سے ملنے کی امید ہے، اس نے پورے دو سو ۲۰۰ روپے کی زکاۃ سال پورا ہونے سے پہلے ہی پیشگی دے دی یہ بھی درست ہے، لیکن اگر ختم سال پر روپیہ نصاب سے کم ہو گیا تو زکاۃ معاف ہوگئی اور وہ دیا ہوا صدقہ نافلہ ہو گیا۔

سال گزرنے کے بعد اور زکاۃ نکالنے سے پہلے مال ضائع ہو گیا یا خود کر دیا
 مَسْئَلَةٌ ۳۵: کسی کی مال پر پورا سال گذر گیا لیکن ابھی زکاۃ نہیں نکالی تھی کہ سارا مال چوری ہو گیا یا اور کسی طرح
 سے جاتا رہا تو زکاۃ بھی معاف ہوگئی۔ اگر خود اپنا مال کسی کو دے دیا یا اور کسی طرح اپنے اختیار سے ہلاک کر ڈالا تو
 جتنی زکاۃ واجب ہوئی تھی وہ معاف نہیں ہوئی بل کہ دینا پڑے گی۔
 مَسْئَلَةٌ ۳۶: سال پورا ہونے کے بعد کسی نے اپنا سارا مال خیرات کر دیا تب بھی زکاۃ معاف ہوگئی۔
 مَسْئَلَةٌ ۳۷: کسی کے پاس دو سو ۲۰۰ روپے تھے، ایک سال کے بعد اس میں سے ایک سو ۱۰۰ چوری ہو گئے، یا ایک
 سو ۱۰۰ روپے خیرات کر دیئے تو ایک سو کی زکاۃ معاف ہوگئی، فقط ایک سو ۱۰۰ کی زکاۃ دینا پڑے گی۔

تعمیریں

- سُؤَالٌ ۱: زکاۃ کس پر واجب ہے اور نصاب سے کیا مراد ہے؟
 سُؤَالٌ ۲: سال گزرنے سے کیا مراد ہے اور اگر سال کے درمیان مال نصاب سے کم ہو جائے تو کیا حکم ہے؟
 سُؤَالٌ ۳: نصاب کے بقدر مال ہے لیکن مقروض بھی ہے تو کیا حکم ہے؟
 سُؤَالٌ ۴: کن کن چیزوں پر زکاۃ واجب ہے؟ تفصیل سے بتائیں۔
 سُؤَالٌ ۵: سال مکمل ہونے سے چند دن قبل کچھ مال آ گیا تو کیا اس کی زکاۃ نکالی جائے گی یا نہیں؟
 سُؤَالٌ ۶: قرض پر زکاۃ ہے یا نہیں؟ قرض کی اقسام تفصیل سے بیان کریں۔
 سُؤَالٌ ۷: سوداگری (تجارت) کا مال کون سا ہے؟
 سُؤَالٌ ۸: سال گزرنے سے قبل زکاۃ ادا کرنا کیسا ہے؟
 سُؤَالٌ ۹: اگر کسی پر زکاۃ واجب ہوگئی تھی اور زکاۃ نکالنے سے پہلے مال ضائع ہو گیا تو کیا حکم ہے؟



زکاۃ کے ادا کرنے کا بیان

زکاۃ کی ادائیگی میں جلدی کرے

مَسْئَلَةٌ ①: جب مال پر پورا سال گذر جائے تو فوراً زکاۃ ادا کر دے، نیک کام میں دیر لگانا اچھا نہیں کہ شاید اچانک موت آجائے اور یہ مواخذہ اپنی گردن پر رہ جائے، اگر سال گذرنے پر زکاۃ ادا نہیں کی یہاں تک کہ دوسرا سال بھی گذر گیا تو گناہ گار ہوئی، اب بھی توبہ کر کے دونوں سال کی زکاۃ دے دے، غرض عمر بھر میں کبھی نہ کبھی ضرور دے دے باقی نہ رکھے۔

مقدار زکاۃ

مَسْئَلَةٌ ②: جتنا مال ہے اس کا چالیسواں حصہ زکاۃ میں دینا واجب ہے، یعنی سو۰۰ روپے میں ڈھائی روپے اور چالیس روپے میں ایک روپیہ۔

زکاۃ کی نیت

مَسْئَلَةٌ ③: جس وقت زکاۃ کا روپیہ کسی غریب کو دے اس وقت اپنے دل میں اتنا ضرور خیال کرے کہ میں زکاۃ میں دیتی ہوں، اگر یہ نیت نہیں کی یوں ہی دے دیا تو زکاۃ ادا نہیں ہوئی، پھر سے دینا چاہیے اور جتنا دیا ہے اس کا ثواب الگ ملے گا۔

مَسْئَلَةٌ ④: اگر فقیر کو دیتے وقت یہ نیت نہیں کی تو جب تک وہ مال فقیر کے پاس رہے اس وقت تک یہ نیت کر لینا درست ہے، اب نیت کر لینے سے بھی زکاۃ ادا ہو جائے گی، البتہ جب فقیر نے خرچ کر ڈالا اس وقت نیت کرنے کا اعتبار نہیں ہے، اب پھر سے زکاۃ دے۔

مَسْئَلَةٌ ⑤: کسی نے زکاۃ کی نیت سے دو روپے نکال کر الگ رکھ لیے کہ جب کوئی مستحق ملے گا اس کو دے دوں گی پھر جب فقیر کو دے دیا اس وقت زکاۃ کی نیت کرنا بھول گئی تو بھی زکاۃ ادا ہو گئی۔ البتہ اگر زکاۃ کی نیت سے نکال کر الگ نہ رکھتی تو ادا نہ ہوتی۔

پوری زکاۃ یک مشمت ادا کرنا ضروری نہیں

مَسْئَلَةٌ ۶: کسی نے زکاۃ کے روپے نکال لیے تو اختیار ہے چاہے ایک ہی کو سب دے دے یا تھوڑا تھوڑا کر کے کئی غریبوں کو دے اور چاہے اسی دن سب دے دے یا تھوڑا تھوڑا کر کے کئی مہینے میں دے۔

ایک فقیر کو کتنا دینا چاہیے

مَسْئَلَةٌ ۷: بہتر یہ ہے کہ ایک غریب کو کم سے کم اتنا دے دے کہ اس دن کے لیے کافی ہو جائے، کسی اور سے مانگنا نہ پڑے۔

مَسْئَلَةٌ ۸: ایک ہی فقیر کو اتنا مال دے دینا جتنے مال کے ہونے سے زکاۃ واجب ہوتی ہے مگر وہ ہے لیکن اگر دے دیا تو زکاۃ ادا ہوگئی اور اس سے کم دینا جائز ہے مگر وہ بھی نہیں۔

کسی مستحق کو قرض یا انعام کے نام سے زکاۃ دینا درست ہے

مَسْئَلَةٌ ۹: کوئی عورت قرض مانگنے آئی اور یہ معلوم ہے کہ وہ اتنی تنگ دست اور مفلس ہے کہ کبھی ادا نہ کر سکے گی یا ایسی نادہندہ ہے کہ قرض لے کر کبھی ادا نہیں کرتی، اس کو قرض کے نام سے زکاۃ کاروپہ دے دیا اور اپنے دل میں سوچ لیا کہ میں زکاۃ دیتی ہوں تو زکاۃ ادا ہوگئی، اگرچہ وہ اپنے دل میں یہی سمجھے کہ مجھے قرض دیا ہے۔

مَسْئَلَةٌ ۱۰: اگر کسی کو انعام کے نام سے کچھ دیا، مگر دل میں یہی نیت ہے کہ میں زکاۃ دیتی ہوں تب بھی زکاۃ ادا ہوگئی۔

قرض معاف کرنے سے زکاۃ ادا نہیں ہوتی

مَسْئَلَةٌ ۱۱: کسی غریب آدمی پر تمہارے دس روپے قرض ہیں اور تمہارے مال کی زکاۃ بھی دس روپے یا اس سے زیادہ ہے، اس کو اپنا قرض زکاۃ کی نیت سے معاف کر دیا تو زکاۃ ادا نہیں ہوئی، البتہ اس کو دس روپے زکاۃ کی نیت سے دے دو تو زکاۃ ادا ہوگئی، اب یہی روپے اپنے قرض میں اس سے لے لینا درست ہیں۔

چاندی کی زکاۃ میں اگر چاندی دی جائے تو وزن کا اعتبار ہوگا

مَسْئَلَةٌ ۱۲: کسی کے پاس چاندی کا اتنا زیور ہے کہ حساب سے تین تولہ چاندی زکاۃ کی ہوتی ہے اور بازار میں تین تولہ چاندی دو روپے بکتی ہے تو زکاۃ میں ۲ دو روپے چاندی کی دے دینا درست نہیں کیوں کہ دو روپے

وزن تین تولہ نہیں ہوتا اور چاندی کی زکاۃ میں جب چاندی دی جائے تو وزن کا اعتبار ہوتا ہے قیمت کا اعتبار نہیں ہوتا۔ ہاں اس صورت میں اگر دو روپے کا سونا خرید کر کے دے دیا دو روپے گلٹ کے یا دو روپے کے پیسے یا دو روپے کی گلٹ کی ریزگاری یا دو روپے کا کپڑا یا اور کوئی چیز دے دی، یا خود تین تولہ چاندی دے دے تو درست ہے زکاۃ ادا ہو جائے گی۔

زکاۃ کی ادائیگی کے لیے وکیل بنانا

سُئِلَ (۱۳): زکاۃ کا روپیہ خود نہیں دیا بل کہ کسی اور کو دے دیا کہ تم کسی کو دے دینا، یہ بھی جائز ہے اور اب وہ شخص دیتے وقت اگر زکاۃ کی نیت نہ بھی کرے تب بھی زکاۃ ادا ہو جائے گی۔

سُئِلَ (۱۴): کسی غریب کو دینے کے لیے تم نے دو روپے کسی کو دیئے، لیکن اس نے بچہ وہی دو روپے فقیر کو نہیں دیئے جو تم نے دیئے تھے بل کہ اپنے پاس سے دو روپے تمہاری طرف سے دے دیئے اور یہ خیال کیا کہ وہ روپے میں لے لوں گا تب بھی زکاۃ ادا ہوگی، بشرط یہ کہ روپے اس کے پاس موجود ہوں اور اب وہ شخص اپنے دو روپے کے بدلے میں تمہارے وہ دونوں روپے لے لے، البتہ اگر تمہارے دیئے ہوئے روپے اس نے پہلے خرچ کر ڈالے اس کے بعد اپنے روپے غریب کو دیئے تو زکاۃ ادا نہیں ہوئی یا تمہارے روپے اس کے پاس رکھے تو ہیں لیکن اپنے روپے دیتے وقت یہ نیت نہ تھی کہ میں وہ روپے لے لوں گا تب بھی زکاۃ ادا نہیں ہوئی اب وہ دونوں روپے ہر زکاۃ میں دے دے۔

سُئِلَ (۱۵): اگر تم نے روپے نہیں دیئے لیکن اتنا کہہ دیا کہ تم ہمارے طرف سے زکاۃ دے دینا اس لیے اس نے تمہاری طرف سے زکاۃ دے دی تو ادا ہوگی اور جتنا اس نے تمہاری طرف سے دیا ہے اب تم سے لے لے۔

سُئِلَ (۱۶): اگر تم نے کسی سے کچھ نہیں کہا اس نے بلا تمہاری اجازت کے تمہاری طرف سے زکاۃ دے دی تو زکاۃ ادا نہیں ہوئی، اب اگر تم منظور بھی کر لو تب بھی درست نہیں اور جتنا تمہاری طرف سے دیا ہے تم سے وصول کرنے کا اس کو حق نہیں۔

سُئِلَ (۱۷): تم نے ایک شخص کو اپنی زکاۃ دینے کے لیے دو روپے دیئے تو اس کو اختیار ہے چاہے خود کسی غریب کو دے یا کسی اور کے سپرد کر دے کہ تم یہ روپیہ زکاۃ میں دے دینا اور نام کا بتلانا ضروری نہیں ہے کہ غلامی کی طرف سے یہ زکاۃ دینا اور وہ شخص وہ روپیہ اگر اپنے کسی رشتہ دار یا ماں باپ کو غریب دیکھ کر دے دے تو بھی

درست ہے، لیکن اگر وہ خود غریب ہو تو آپ ہی لے لینا درست نہیں، البتہ اگر تم نے یہ کہہ دیا ہو کہ جو چاہے کرے جسے چاہے دے دو تو آپ بھی لے لینا درست ہے۔

پیداوار کی زکاۃ کا بیان

مَسْئَلَةٌ ①: کوئی شہر کافروں کے قبضہ میں تھا وہی لوگ وہاں رہتے سہتے تھے پھر مسلمان ان پر چڑھ آئے اور ان وہ شہران سے چھین لیا اور وہاں دین اسلام پھیلا یا اور مسلمان بادشاہ نے کافروں سے لے کر شہر کی ساری زمینیں ہی مسلمانوں کو بانٹ دی تو ایسی زمین کو شرع میں عشری کہتے ہیں اور اگر اس شہر کے رہنے والے لوگ سب سب اپنی خوشی سے مسلمان ہو گئے لڑنے کی ضرورت نہیں پڑی تب بھی اس شہر کی سب زمین عشری کہلانے کی ہے۔ عرب کے ملک کی بھی ساری زمین عشری ہے۔

مَسْئَلَةٌ ②: اگر کسی کے باپ دادا سے یہی عشری زمین برابر چلی آتی ہو یا کسی ایسے مسلمان سے خریدی جس نے پاس اسی طرح چلی آتی ہو تو ایسی زمین میں جو کچھ پیدا ہوا اس میں بھی زکاۃ واجب ہے اور طریقہ اس کا یہ ہے کہ کھیت کو سینچنا نہ پڑے فقط بارش کے پانی سے پیداوار ہوگئی یا ندی اور دریا کے کنارے پر ترائی میں کوئی چیز ہو تو بے سینچے پیدا ہوگئی تو ایسے کھیت میں جتنا پیدا ہوا ہے اس کا دسواں ۱۰ حصہ خیرات کر دینا واجب ہے یعنی دس من اور دس من ایک من اور دس ۱۰ سیر میں ایک سیر اور اگر کھیت کو پرچلا کر کے یا کسی اور طریق سے سینچا ہے تو پیداوار کا دسواں ۲۰ حصہ خیرات کرے یعنی بیس ۲۰ من میں ایک من اور بیس ۲۰ سیر میں ایک سیر اور یہی حکم ہے باغ کا لکڑی اور کھجور میں کتنی ہی تھوڑی چیز پیدا ہوئی ہو بہر حال یہ صدقہ خیرات کرنا واجب ہے کم اور زیادہ ہونے میں کچھ فرق نہیں ہے۔

۴۔

مَسْئَلَةٌ ③: اناج، ساگ، ترکاری، میوہ پھل، پھول وغیرہ جو کچھ پیدا ہو سب کا یہی حکم ہے۔

مَسْئَلَةٌ ④: عشری زمین یا پہاڑ یا جنگل سے اگر شہد زکا لائے تو اس میں بھی یہ صدقہ واجب ہے۔

مَسْئَلَةٌ ⑤: اگر کسی نے اپنے گھر کے اندر کوئی درخت لگایا یا کوئی چیز ترکاری کی قسم سے یا اور کچھ بویا اور لگایا پھل آیا تو اس میں یہ صدقہ واجب نہیں ہے۔

مَسْئَلَةٌ ⑥: اگر عشری زمین کوئی کافر خرید لے تو وہ عشری نہیں رہتی پھر اگر اس سے مسلمان بھی خریدے یا لے

طور پر اس کو مل جائے تب بھی وہ عشری نہ ہوگی۔

۷: یہ بات کہ یہ دسواں یا بیسواں ۲۰ حصہ کس کے ذمہ ہے یعنی زمین کے مالک پر ہے یا پیداوار کے مالک پر ہے اس میں عالموں کا بڑا اختلاف ہے مگر ہم آسانی کے واسطے یہی بتلایا کرتے ہیں کہ پیداوار والے کے ذمہ ہے۔ سو اگر کھیت ٹھیکہ پر ہو خواہ نقد پر یا غلہ پر تو کسان کے ذمہ ہوگا اور اگر کھیت بٹائی پر ہو تو زمیندار اور کسان دونوں اپنے اپنے حصہ کا دیں۔

تمرین

- سوال ۱: مال پر کتنی زکاۃ واجب ہوتی ہے؟
- سوال ۲: زکاۃ دیتے وقت نیت کرنا ضروری ہے یا نہیں؟ وہ صورت ذکر کریں کہ ادا کرتے وقت نیت نہ ہو مگر بھی زکاۃ ادا ہو جائے؟
- سوال ۳: زکاۃ دیتے وقت زکاۃ کہہ کر دینا ضروری ہے یا قرض یا انعام وغیرہ بول کر دے سکتے ہیں؟
- سوال ۴: چاندی کی زکاۃ میں چاندی دینا ہو تو قیمت کا اعتبار ہوگا یا وزن کا؟
- سوال ۵: زکاۃ ایک ہی مستحق کو دینا ضروری ہے یا بہت سوں کو دے سکتے ہیں اور ایک مستحق کو زیادہ سے زیادہ کتنی زکاۃ دینی چاہیے؟
- سوال ۶: اگر آپ کا کسی غریب پر پانچ سو روپے قرض ہو تو کیا اس غریب کو قرض معاف کرنے سے زکاۃ ادا ہو جائے گی؟
- سوال ۷: عشری زمین کسے کہتے ہیں؟
- سوال ۸: کیا اناج وغیرہ میں بھی عشر دینا پڑے گا؟
- سوال ۹: پہاڑ یا جنگل سے اگر شہد نکالا جائے تو کیا اس میں بھی صدقہ دینا پڑے گا؟
- سوال ۱۰: کیا گھر میں لگائے ہوئے درخت میں پھل آنے کے بعد صدقہ واجب ہے؟
- سوال ۱۱: اگر کافر عشری زمین خرید لے تو کیا یہ زمین عشری رہے گی؟



جن لوگوں کو زکاۃ دینا جائز ہے ان کا بیان

مال دار اور غریب کسے کہتے ہیں

مَسْئَلَةٌ ①: جس کے پاس ساڑھے باون تولہ چاندی یا ساڑھے سات تولہ سونا یا اتنی ہی قیمت کا سوداگری کا اسباب ہو اس کو شریعت میں مال دار کہتے ہیں، ایسے شخص کو زکاۃ کا پیسہ دینا درست نہیں اور اس کو زکاۃ کا پیسہ لینا اور کھانا بھی حلال نہیں۔ اسی طرح جس کے پاس اتنی ہی قیمت کا کوئی مال ہو جو سوداگری کا اسباب تو نہیں لیکن ضرورت سے زائد ہے وہ بھی مال دار ہے، ایسے شخص کو بھی زکاۃ کا پیسہ دینا درست نہیں، اگرچہ خود اس قسم کے مال دار پر زکاۃ بھی واجب نہیں۔

مَسْئَلَةٌ ②: اور جس کے پاس اتنا مال نہیں بل کہ تھوڑا مال ہے یا کچھ بھی نہیں، یعنی ایک دن کے گزارہ کے موافق بھی نہیں، اس کو غریب کہتے ہیں، ایسے لوگوں کو زکاۃ کا پیسہ دینا درست ہے اور ان لوگوں کو لینا بھی درست ہے۔

ضرورت کے سامان کی تفصیل

مَسْئَلَةٌ ③: بڑی بڑی دیکھیں اور بڑے بڑے فرش فروش اور شامیانے جن کی برسوں میں ایک آدھ دفعہ کہیں شادی بیاہ میں ضرورت پڑتی ہے اور روزمرہ ان کی ضرورت نہیں ہوتی وہ ضروری اسباب میں داخل نہیں۔

مَسْئَلَةٌ ④: رہنے کا گھر اور پہننے کے کپڑے اور کام کاج کے لیے نوکر چاکر اور گھر کی گھرسی جو اکثر کام میں رہتی ہے، یہ سب ضروری اسباب میں داخل ہیں، اس کے ہونے سے مال دار نہیں ہوگی چاہے جتنی قیمت کی ہو، اس لیے اس کو زکاۃ کا پیسہ دینا درست ہے، اسی طرح پڑھے ہوئے آدمی کے پاس اس کی سمجھ اور برتاؤ کی کتابیں بھی ضروری اسباب میں داخل ہیں۔

مَسْئَلَةٌ ⑤: کسی کے پاس دس پانچ مکان ہیں جن کو کرایہ پر چلاتی ہے اور اس کی آمدنی سے گذر کرتی ہے یا ایک آدھ گاؤں ہے جس کی آمدنی آتی ہے، لیکن بال بچے اور گھر میں کھانے پینے والے لوگ اتنے زیادہ ہیں کہ انھی طرح بسر نہیں ہوتی اور تنگی رہتی ہے اور اس کے پاس کوئی ایسا مال بھی نہیں جس میں زکاۃ واجب ہو تو ایسے شخص کو بھی

بے اس عتوں کے تحت اس کا ذکر ہے۔
 ۷ گھر میں رہ جانے والا تمام ضرورت کا سامان۔

مقروض کو زکاۃ دینا

مَسْئَلَةٌ ۶: کسی کے پاس ہزار روپے نقد موجود ہیں، لیکن وہ پورے ہزار روپے کا یا اس سے بھی زائد کا قرض دار ہے تو اس کو بھی زکاۃ کا پیسہ دینا درست ہے اور اگر قرضہ ہزار روپے سے کم ہو تو دیکھو قرضہ دے کر کتنے روپے بچے ہیں اگر اتنے بچیں جتنے میں زکاۃ واجب ہوتی ہے تو اس کو زکاۃ کا پیسہ دینا درست نہیں اور اگر اس سے کم بچیں تو دینا درست ہے۔

مسافر کو زکاۃ دینا

مَسْئَلَةٌ ۷: ایک شخص اپنے گھر کا بڑا مال دار ہے، لیکن کہیں سفر میں ایسا اتفاق ہوا کہ اس کے پاس کچھ خرچ نہیں رہا، سا مال چوری ہو گیا یا اور کوئی وجہ ایسی ہوئی کہ اب گھر تک پہنچنے بھر کا بھی خرچ نہیں ہے، ایسے شخص کو بھی زکاۃ کا پیسہ دینا درست ہے، ایسے ہی اگر حاجی کے پاس راستے میں خرچ چک (یعنی ختم ہو) گیا اور اس کے گھر میں بہت مال و دولت ہے اس کو بھی دینا درست ہے۔

کافر کو زکاۃ درست نہیں

مَسْئَلَةٌ ۸: زکاۃ کا پیسہ کسی کافر کو دینا درست نہیں، مسلمان ہی کو دے اور زکاۃ اور عشر اور صدقہ فطر اور نذر اور کفارہ کے سوا اور خیر خیرات کافر کو بھی دینا درست ہے۔

رفاہی کاموں میں زکاۃ خرچ کرنا درست نہیں

مَسْئَلَةٌ ۹: زکاۃ کے پیسے مسجد بنوانا، یا کسی لاوارث مردہ کا گور و کفن کر دینا، یا مردے کی طرف سے اس کا ترغیب ادا کر دینا، یا کسی اور نیک کام میں لگا دینا درست نہیں، جب تک کسی مستحق کو نہ دیا جائے زکاۃ ادا نہ ہوگی۔

اپنے اصول و فروع کو زکاۃ دینا درست نہیں

مَسْئَلَةٌ ۱۰: اپنی زکاۃ کا پیسہ ماں، باپ، دادا، دادی، نانا، نانی، پردادا وغیرہ جن لوگوں سے یہ پیدا ہوئی ہے ان کو دینا درست نہیں ہے۔ اسی طرح اپنی اولاد اور پوتے، پڑپوتے، نواسے وغیرہ جو لوگ اس کی اولاد میں داخل ہیں، ان کو بھی دینا درست نہیں، ایسے ہی بی بی اپنے میاں کو اور میاں بی بی کو زکاۃ نہیں دے سکتے۔

اصول و فروع کے علاوہ مستحق عزیز و اقارب کو زکاۃ دینا درست ہے۔

مَسْئَلَةٌ (۱۱): ان رشتہ داروں کے سوا سب کو زکاۃ دینا درست ہے، جیسے بھائی، بہن، بھتیجی، بھانجی، چچا، پھوپھی، خالہ، ماموں، سوتیلی ماں، سوتیلا باپ، سوتیلا دادا، ساس، خسر وغیرہ سب کو دینا درست ہے۔

نابالغ بچہ کو زکاۃ دینا

مَسْئَلَةٌ (۱۲): نابالغ لڑکے کا باپ اگر مال دار ہو تو اس کو زکاۃ دینا درست نہیں اور اگر لڑکا لڑکی بالغ ہو گئے اور خوردہ مال دار نہیں، لیکن ان کا باپ مال دار ہے تو ان کو دینا درست ہے۔

مَسْئَلَةٌ (۱۳): اگر چھوٹے بچے کا باپ تو مال دار نہیں، لیکن ماں مال دار ہے تو اس بچے کو زکاۃ کا بیسہ دینا درست ہے۔

سیدوں اور علویوں کو زکاۃ دینا درست نہیں

مَسْئَلَةٌ (۱۴): سیدوں کو اور علویوں کو اسی طرح جو حضرت عباس رضی اللہ تعالیٰ عنہ کی یا حضرت جعفر رضی اللہ تعالیٰ عنہ کی یا حضرت عقیل رضی اللہ تعالیٰ عنہ یا حضرت حارث بن عبدالمطلب رضی اللہ تعالیٰ عنہ کی اولاد میں ہوں ان کو زکاۃ کا پیسہ دینا درست نہیں، اسی طرح جو صدقہ شریعت سے واجب ہو اس کا دینا بھی درست نہیں، جیسے نذر، کفارہ، عشر، صدقہ فطر اور اس کے سوا اور کسی صدقہ خیرات کا دینا درست ہے۔

نوکر اور ملازم کو زکاۃ دینا درست ہے

مَسْئَلَةٌ (۱۵): گھر کے نوکر چاکر خدمت گار مامادائی کھلائی وغیرہ کو بھی زکاۃ کا پیسہ دینا درست ہے، لیکن ان کی تنخواہ میں نہ حساب کرے، بل کہ تنخواہ سے زائد بطور انعام اکرام کے دے دے اور دل میں زکاۃ دینے کی نیت رکھے تو درست ہے۔

رضاعی رشتہ داروں کو زکاۃ دینا درست ہے

مَسْئَلَةٌ (۱۶): جس لڑکے کو تم نے دودھ پلایا ہے اس کو اور جس نے بچپن میں تم کو دودھ پلایا ہے اس کو بھی زکاۃ کا پیسہ دینا درست ہے۔

جس عورت کا مہر شوہر کے ذمہ ہو اس کو زکاۃ دینا

مَسْئَلَةٌ ۱۷: ایک عورت کا مہر ہزار روپیہ ہے لیکن اس کا شوہر بہت غریب ہے، کہ ادا نہیں کر سکتا تو ایسی عورت کو بھی زکاۃ کا پیسہ دینا درست ہے اور اگر اس کا شوہر امیر ہے لیکن مہر دیتا نہیں یا اس نے اپنا مہر معاف کر دیا تو بھی زکاۃ کا پیسہ دینا درست ہے اور اگر یہ امید ہے کہ جب ماٹوں گی تو وہ ادا کر دے گا کچھ تامل نہ کرے گا تو ایسی عورت کو زکاۃ کا پیسہ دینا درست نہیں۔

زکاۃ دینے کے بعد معلوم ہوا کہ وہ مستحق نہیں

مَسْئَلَةٌ ۱۸: ایک شخص کو مستحق سمجھ کر زکاۃ دے دی، پھر معلوم ہوا کہ وہ تو مال دار ہے یا سید ہے یا اندھیاری رات میں کسی کو دے دیا پھر معلوم ہوا کہ وہ تو میری ماں تھی یا میری لڑکی تھی یا اور کوئی ایسا رشتہ دار ہے جس کو زکاۃ دینا درست نہیں تو ان سب صورتوں میں زکاۃ ادا ہوگئی، دوبارہ ادا کرنا واجب نہیں، لیکن لینے والے کو اگر معلوم ہو جائے کہ یہ زکاۃ کا پیسہ ہے اور میں زکاۃ لینے کا مستحق نہیں ہوں تو نہ لے اور پھیر دے اور اگر دینے کے بعد معلوم ہوا کہ جس کو دیا ہے وہ کافر ہے تو زکاۃ ادا نہیں ہوئی پھر ادا کرے۔

مَسْئَلَةٌ ۱۹: اگر کسی پر شبہ ہو کہ معلوم نہیں مال دار ہے یا محتاج ہے تو جب تک تحقیق نہ ہو جائے اس کو زکاۃ نہ دے۔ اگر بے تحقیق کیے دے دیا تو دیکھو دل زیادہ کدھر جاتا ہے اگر دل یہ گواہی دیتا ہے کہ وہ فقیر ہے تو زکاۃ ادا ہوگئی اور اگر دل یہ کہے کہ وہ مال دار ہے تو زکاۃ ادا نہیں ہوئی پھر سے دے، لیکن اگر دینے کے بعد معلوم ہو جائے کہ وہ غریب ہی ہے تو پھر سے نہ دے زکاۃ ادا ہوگئی۔

زکاۃ کے سب سے زیادہ حق دار اپنے نادار رشتہ دار ہیں

مَسْئَلَةٌ ۲۰: زکاۃ کے دینے میں اور زکاۃ کے سوا اور صدقہ خیرات میں سب سے زیادہ اپنے رشتہ ناتہ کے لوگوں کا خیال رکھو کہ پہلے ان ہی لوگوں کو دو، لیکن ان کو یہ نہ بتاؤ کہ یہ زکاۃ یا صدقہ اور خیرات کی چیز ہے تاکہ وہ برانہ مانیں۔ حدیث شریف میں آیا ہے کہ قرابت والوں کو خیرات دینے سے دہرا ثواب ملتا ہے، ایک تو خیرات کا دوسرا اپنے عزیزوں کے ساتھ سلوک و احسان کرنے کا پھر جو کچھ ان سے بچے وہ اور لوگوں کو دو۔

اور اگر اس سے کم بچے تو واجب نہیں۔

صدقہ فطر کے وجوب کا وقت

مَسْئَلَةٌ ⑤: عید کے دن جس وقت فجر کا وقت آتا ہے اسی وقت یہ صدقہ واجب ہوتا ہے تو اگر کوئی فجر کا وقت آنے سے پہلے ہی مر گیا اس پر صدقہ فطر واجب نہیں، اس کے مال میں سے نہ دیا جائے گا۔

مَسْئَلَةٌ ⑥: بہتر یہ ہے کہ جس وقت مرد لوگ نماز کے لیے عید گاہ جاتے ہیں اس سے پہلے ہی صدقہ دے دے، اگر پہلے نہ دیا تو خیر بعد سہی۔

مَسْئَلَةٌ ⑦: کسی نے صدقہ فطر عید کے دن سے پہلے ہی رمضان میں دے دیا تب بھی ادا ہو گیا، اب دوبارہ دینا واجب نہیں۔

مَسْئَلَةٌ ⑧: اگر کسی نے عید کے دن صدقہ فطر نہ دیا تو معاف نہیں ہوا، اب کسی دن دے دینا چاہیے۔

صدقہ فطر کس کس کی طرف سے دینا واجب ہے؟

مَسْئَلَةٌ ⑨: صدقہ فطر فقط اپنی طرف سے واجب ہے کسی اور کی طرف سے ادا کرنا واجب نہیں۔ نہ بچوں کی طرف سے، نہ ماں باپ کی طرف سے، نہ شوہر کی طرف سے نہ کسی اور کی طرف سے۔

مَسْئَلَةٌ ⑩: اگر چھوٹے بچے کے پاس اتنا مال ہو جتنے کے ہونے سے صدقہ فطر واجب ہوتا ہے جیسے اس کا کوئی رشتہ دار مر گیا اس کے مال سے اس بچے کو حصہ ملا، یا کسی اور طرح سے بچے کو مال مل گیا تو اس بچے کے مال میں سے صدقہ فطر ادا کرے، لیکن اگر وہ بچے عید کے دن صبح ہونے کے بعد پیدا ہو تو اس کی طرف سے صدقہ فطر واجب نہیں ہے۔

جس نے رمضان کے روزے نہیں رکھے اس پر بھی صدقہ فطر واجب ہے

مَسْئَلَةٌ ⑪: جس نے کسی وجہ سے رمضان کے روزے نہیں رکھے اس پر بھی یہ صدقہ واجب ہے اور جس نے روزے رکھے اس پر بھی واجب ہے، دونوں میں کچھ فرق نہیں۔

صدقہ فطر کی مقدار

مَسْئَلَةٌ ⑫: صدقہ فطر میں اگر گیسوں کا آٹا یا گیسوں کا ستودے تو آٹا کے سیر یعنی اگر بڑی تول سے آدمی

۱۰۔ یہ حکم عورتوں کا ہے اور مرد پر تا بالغ اولاد کی طرف سے دینا بھی واجب ہے لیکن اگر وہ اولاد مال دار ہو تو باپ کے ذمہ واجب نہیں بلکہ انہیں کے مال میں سے دے اور بالغ اولاد کی طرف سے بھی دینا واجب نہیں البتہ اگر کوئی لڑکا جمن ہو تو اس کی طرف سے دے۔

چھٹانک اوپر پونے دو سیر بل کہ احتیاط کے لیے پورے دو سیر یا کچھ اور زیادہ دے دینا چاہیے، کیوں کہ زیادہ ہونے میں کچھ حرج نہیں ہے بل کہ بہتر ہے اور اگر جو یا جو کا آمادے تو اس کا دونا (دو گنا) دینا چاہیے۔^۷

سئیلہ ۱۳: اگر گیہوں اور جو کے سوا کوئی اور اناج دیا جیسے چنا، جوار (چاول) تو اتنا دے کہ اس کی قیمت اتنے گیہوں یا اتنے جو کے برابر ہو جائے جتنے اوپر بیان ہوئے۔

سئیلہ ۱۴: اگر گیہوں اور جو نہیں دیئے بل کہ اتنے گیہوں اور جو کی قیمت دے دی تو یہ سب سے بہتر ہے۔

صدقہ فطر ایک یا ایک سے زائد فقیروں کو دینا درست ہے

سئیلہ ۱۵: ایک آدمی کا صدقہ فطر ایک ہی فقیر کو دے دے یا تھوڑا تھوڑا کر کے کئی فقیروں کو دے دے، دونوں باتیں جائز ہیں۔

سئیلہ ۱۶: اگر کئی آدمیوں کا صدقہ فطر ایک ہی فقیر کو دے دیا یہ بھی درست ہے۔

صدقہ فطر کے مصارف

سئیلہ ۱۷: صدقہ فطر کے مستحق بھی وہی لوگ ہیں جو زکاۃ کے مستحق ہیں۔

تعمیرین

سئیلہ ۱: صدقہ فطر کے کہتے ہیں، اور یہ کس پر واجب ہوتا ہے؟

سئیلہ ۲: صدقہ فطر کا کون شخص مستحق ہے؟

سئیلہ ۳: قرض دار پر صدقہ فطر واجب ہے یا نہیں؟

سئیلہ ۴: صدقہ فطر کب واجب ہوتا ہے، اور کب دینا چاہیے؟

سئیلہ ۵: صدقہ فطر کس کس کی طرف سے واجب ہے؟

سئیلہ ۶: نابالغ بچے اگر مال دار ہوں تو ان کے مال سے صدقہ فطر ادا کیا جائے گا؟

سئیلہ ۷: صدقہ فطر کی مقدار کیا ہے، اور اس میں کیا چیز دینا بہتر ہے؟

سئیلہ ۸: کیا ایک آدمی کا صدقہ فطر کئی فقیروں کو دینا جائز ہے؟

۷ صدقہ فطر کو ہر ماہ کے حساب 1.59 کھورام گندہ ہوتا ہے اور احتیاطاً پونے دو کھورام دینا بہتر ہے اور جو، بھجور اور کشمش سے دے تو اس کا دو گنا یعنی ساڑھے تین کھورام۔

کتاب الاضحیۃ

قربانی کا بیان

قربانی کی فضیلت

قربانی کا بڑا ثواب ہے، رسول اللہ ﷺ نے فرمایا: ”قربانی کے دنوں میں قربانی سے زیادہ کوئی چیز اللہ تعالیٰ کو پسند نہیں، ان دنوں میں یہ نیک کام سب نیکیوں سے بڑھ کر ہے اور قربانی کرتے وقت یعنی ذبح کرتے وقت خون کا جو قطرہ زمین پر گرتا ہے تو زمین تک پہنچنے سے پہلے ہی اللہ تعالیٰ کے پاس مقبول ہو جاتا ہے“ تو خوب خوشی سے اور خوب دل کھول کر قربانی کیا کرو اور حضرت ﷺ نے فرمایا: ”قربانی کے بدن پر جتنے بال ہوتے ہیں ہر ہر بال کے بدلے میں ایک ایک نیکی لکھی جاتی ہے۔“ سبحان اللہ، بھلا سوچو تو کہ اس سے بڑھ کر اور کیا ثواب ہوگا کہ ایک قربانی کرنے سے ہزاروں لاکھوں نیکیاں مل جاتی ہیں۔ بھٹڑ کے بدن پر جتنے بال ہوتے ہیں اگر کوئی صبح سے شام تک گنے تب بھی نہ گن پائے۔

پس سوچو تو کتنی نیکیاں ہوئیں بڑی دین داری کی بات تو یہ ہے کہ اگر کسی پر قربانی کرنا واجب بھی نہ ہو تب بھی اتنے بے حساب ثواب کے لالچ سے قربانی کر دینا چاہیے کہ جب یہ دن چلے جائیں گے تو یہ دولت کہاں نصیب ہوگی؟ اور اتنی آسانی سے اتنی نیکیاں کیسے کما سکے گی؟ اور اگر اللہ نے مال دار اور امیر بنایا ہو تو مناسب ہے کہ جہاں اپنی طرف سے قربانی کرے جو رشتہ دار مر گئے ہیں جیسے ماں باپ وغیرہ ان کی طرف سے بھی قربانی کر دے کہ ان کی روح کو اتنا بڑا ثواب پہنچ جائے۔ حضرت ﷺ کی طرف سے آپ کی بیبیوں کی طرف سے اپنے پیر وغیرہ کی طرف سے کر دے اور نہیں تو کم سے کم اتنا تو ضرور کرے کہ اپنی طرف سے قربانی کرے، کیوں کہ مال دار پر تو واجب ہے، جس کے پاس مال و دولت سب کچھ موجود ہے اور قربانی کرنا اس پر واجب ہے، پھر بھی اس نے قربانی نہ کی اس سے بڑھ کر بد نصیب اور محروم اور کون ہوگا اور گناہ رہا سوالگ۔ جب قربانی کا جانور قبلہ رخ لٹائے تو پہلے یہ دعاء پڑھے:

”إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ، إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَبِذَلِكَ أُمِرْتُ وَأَنَا مِنَ الْمُسْلِمِينَ اللَّهُمَّ مِنْكَ وَلَكَ“

پھر ”بِسْمِ اللَّهِ اللَّهُ أَكْبَرُ“ کہنے کے ذبح کرے اور ذبح کرنے کے بعد یہ دعاء پڑھے:

”اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ إِبْرَاهِيمَ عَلَيْهِمَا الصَّلَاةُ وَالسَّلَامُ.“

قربانی کس پر واجب ہے؟

مَسْئَلَةٌ ①: جس پر صدقہ فطر واجب ہے اس پر بقرعید کے دنوں میں قربانی کرنا بھی واجب ہے اور اگر اتنا مال نہ ہو جتنے کے ہونے سے صدقہ فطر واجب ہوتا ہے تو اس پر قربانی واجب نہیں ہے، لیکن پھر بھی اگر کر دے تو بہت ثواب پائے۔

مَسْئَلَةٌ ②: مسافر پر قربانی واجب نہیں۔

قربانی کا وقت

مَسْئَلَةٌ ③: بقرعید کی دسویں تاریخ سے لے کر بارہویں تاریخ کی شام تک قربانی کرنے کا وقت ہے، چاہے جس دن قربانی کرے، لیکن قربانی کرنے کا سب سے بہتر دن بقرعید کا دن ہے، پھر گیارہویں تاریخ پھر بارہویں تاریخ۔

مَسْئَلَةٌ ④: بقرعید کی نماز ہونے سے پہلے قربانی کرنا درست نہیں ہے، جب لوگ نماز پڑھ چکیں تب کرے، البتہ اگر کوئی کسی دیہات میں اور گاؤں میں رہتی ہو تو وہاں طلوع صبح صادق کے بعد بھی قربانی کر دینا درست ہے، شہر کے اور قصبہ کے رہنے والے نماز کے بعد کریں۔

مَسْئَلَةٌ ⑤: اگر کوئی شہر کی رہنے والی اپنی قربانی کا جانور کسی گاؤں میں بھیج دے تو اس کی قربانی بقرعید کی نماز سے پہلے بھی درست ہے، اگرچہ خود وہ شہر ہی میں موجود ہے، لیکن جب قربانی دیہات میں بھیج دی تو نماز سے پہلے قربانی کرنا درست ہو گیا، ذبح ہو جانے کے بعد اس کو منگولالے اور گوشت کھائے۔

مَسْئَلَةٌ ⑥: بارہویں تاریخ سورج ڈوبنے سے پہلے پہلے قربانی کرنا درست ہے، جب سورج ڈوب گیا تو اب

قربانی کرنا درست نہیں۔

مَسْئَلَةٌ ۷: دسویں سے بارہویں تک جب جی چاہے قربانی کرے، چاہے دن میں چاہے رات میں لیکن رات کو

ذبح کرنا بہتر نہیں کہ شاید کوئی رگ نہ کٹے اور قربانی درست نہ ہو۔

مَسْئَلَةٌ ۸: دسویں، گیارہویں، بارہویں تاریخ سفر میں تھی، پھر بارہویں تاریخ کو سورج ڈوبنے سے پہلے گھر پہنچ

گئی، یا پندرہ دن کہیں ٹھہرنے کی نیت کر لی تو اب قربانی کرنا واجب ہو گیا، اسی طرح اگر پہلے اتنا مال نہ تھا اس لیے

قربانی واجب نہ تھی، پھر بارہویں تاریخ کو سورج ڈوبنے سے پہلے کہیں سے مال مل گیا تو قربانی کرنا واجب ہے۔

اپنے ہاتھ سے ذبح کرنا افضل ہے

مَسْئَلَةٌ ۹: اپنی قربانی کو اپنے ہاتھ سے ذبح کرنا بہتر ہے، اگر خود ذبح کرنا نہ جانتی ہو تو کسی اور سے ذبح

کروالے اور ذبح کے وقت وہاں جانور کے سامنے کھڑی ہو جانا بہتر ہے اور اگر ایسی جگہ ہے کہ پردہ کی وجہ سے

سامنے نہیں کھڑی ہو سکتی تو بھی کچھ حرج نہیں۔

قربانی کرتے وقت نیت کرنا

مَسْئَلَةٌ ۱۰: قربانی کرتے وقت زبان سے نیت پڑھنا اور دعا پڑھنا ضروری نہیں ہے اگر دل میں خیال کر لیا کہ

میں قربانی کرتی ہوں اور زبان سے کچھ نہیں پڑھا فقط ”بِسْمِ اللّٰهِ اللّٰهُ اَكْبَرُ“ کہہ کے ذبح کر دیا تو بھی قربانی

درست ہوگی، لیکن اگر یاد ہو تو وہ دعا پڑھ لینا بہتر ہے جو اوپر بیان ہوئی۔

قربانی کسی اور کی طرف سے واجب نہیں

مَسْئَلَةٌ ۱۱: قربانی فقط اپنی طرف سے کرنا واجب ہے اولاد کی طرف سے واجب نہیں، بل کہ اگر نابالغ اولاد مال

دار بھی ہو تب بھی اس کی طرف سے کرنا واجب نہیں، نہ اپنے مال میں سے نہ اس کے مال میں سے۔ اگر کسی نے

اس کی طرف سے قربانی کر دی تو نفل ہوگئی لیکن اپنے ہی مال میں سے کرے اس کے مال میں سے ہرگز نہ کرے۔

قربانی کے جانور سے متعلق مسائل

مَسْئَلَةٌ ۱۲: بکری، بکرا، بھینس، دنبہ، گائے، بیل، بھینس، بھینسا، اونٹ، اونٹنی اتنے جانوروں کی قربانی درست ہے

اور کسی جانور کی قربانی درست نہیں۔

مَسْئَلَةٌ ۱۳: گائے، بھینس، اونٹ میں اگر سات آدمی شریک ہو کر قربانی کریں تو بھی درست ہے لیکن شرط یہ ہے کہ کسی کا حصہ ساتویں حصہ سے کم نہ ہو اور سب کی نیت قربانی کرنے کی یا عقیقہ کی ہو صرف گوشت کھانے کی نیت نہ ہو۔ اگر کسی کا حصہ ساتویں حصہ سے کم ہوگا تو کسی کی قربانی درست نہ ہوگی، نہ اس کی جس کا پورا حصہ ہے نہ اس کی جس کا ساتویں سے کم ہے۔

مَسْئَلَةٌ ۱۴: اگر گائے میں سات آدمیوں سے کم لوگ شریک ہوئے جیسے پانچ آدمی شریک ہوئے یا چھ آدمی شریک ہوئے اور کسی کا حصہ ساتویں حصہ سے کم نہیں، تب بھی سب کی قربانی درست ہے اور اگر آٹھ آدمی شریک ہو گئے تو کسی کی قربانی صحیح نہیں ہوتی۔

مَسْئَلَةٌ ۱۵: قربانی کے لیے کسی نے گائے خریدی اور خریدتے وقت یہ نیت کی کہ اگر کوئی اور مل گیا تو اس کو بھی اس گائے میں شریک کر لیں گے اور سا جھے (شراکت) میں قربانی کریں گے۔ اس کے بعد کچھ اور لوگ اس گائے میں شریک ہو گئے تو یہ درست ہے اور اگر خریدتے وقت اس کی نیت شریک کرنے کی نہ تھی بل کہ پوری گائے اپنی طرف سے قربانی کرنے کا ارادہ تھا تو اب اس میں کسی اور کا شریک ہونا بہتر تو نہیں ہے، لیکن اگر کسی کو شریک کر لیا تو دیکھنا چاہیے جس نے شریک کیا ہے وہ امیر ہے کہ اس پر قربانی واجب ہے یا غریب ہے جس پر قربانی واجب نہیں، اگر امیر ہے تو درست ہے اور اگر غریب ہے تو درست نہیں۔

مَسْئَلَةٌ ۱۶: اگر قربانی کا جانور کہیں گم ہو گیا اس لیے دوسرا خریدا پھر وہ پہلا بھی مل گیا، اگر امیر آدمی کو ایسا اتفاق ہوا تو ایک ہی جانور کی قربانی اس پر واجب ہے اور اگر غریب آدمی کو ایسا اتفاق ہوا تو دونوں جانوروں کی قربانی اس پر واجب ہوگی۔

مَسْئَلَةٌ ۱۷: سات آدمی گائے میں شریک ہوئے تو گوشت بانٹتے وقت انکل سے نہ بانٹیں بل کہ خوب ٹھیک ٹھیک تول کر بانٹیں، نہیں تو اگر کوئی حصہ زیادہ کم رہے گا تو سود ہو جائے گا اور گناہ ہوگا، البتہ اگر گوشت کے ساتھ کلد (سر، کھوپڑی)، پائے اور کھال کو بھی شریک کر لیا تو جس طرف کلد، پائے یا کھال ہو اس طرف اگر گوشت کم ہو درست ہے چاہے جتنا کم ہو، جس طرف گوشت زیادہ تھا اس طرف کلد، پائے شریک کیے تو بھی سود ہو گیا اور گناہ ہوا۔

مَسْئَلَةٌ ۱۸: بکری سال بھر سے کم کی درست نہیں، جب پورے سال بھر کی ہو تب قربانی درست ہے اور گائے، بھینس دو برس سے کم کی درست نہیں۔ پورے دو برس ہو چکیں تب قربانی درست ہے اور اونٹ پانچ برس سے کم کا درست نہیں ہے اور دنبہ یا بھیڑ اگر اتنا مونا تازہ ہو کہ سال بھر کا معلوم ہوتا ہو اور سال بھر والے بھیڑ دنبوں میں اگر

چھوڑ دو تو کچھ فرق نہ معلوم ہوتا ہو تو ایسے وقت چھ مہینے کے دنبہ اور بھیڑ کی بھی قربانی درست ہے اور اگر ایسا نہ ہو تو سال بھر کا ہونا چاہیے۔

مَسْئَلَةٌ (۱۹): جو جانور اندھا ہو یا کانا ہو۔ ایک آنکھ کی تہائی روشنی یا اس سے زیادہ جاتی رہی ہو یا ایک کان تہائی یا تہائی سے زیادہ کٹ گیا، یا تہائی دم یا تہائی سے زیادہ کٹ گئی تو اس جانور کی قربانی درست نہیں۔

مَسْئَلَةٌ (۲۰): جو جانور اتانگڑا ہے کہ فقط تین پاؤں سے چلتا ہے، چوتھا پاؤں رکھا ہی نہیں جاتا یا چوتھا پاؤں رکھتا تو ہے لیکن اس سے چل نہیں سکتا اس کی بھی قربانی درست نہیں اور اگر چلتے وقت وہ پاؤں زمین پر ٹیک کر چلتا ہے اور چلنے میں اس سے سہارا لیتا ہے لیکن لنگڑا کر کے چلتا ہے تو اس کی قربانی درست ہے۔

مَسْئَلَةٌ (۲۱): اتاؤ بلا بالکل مریل جانور جس کی ہڈیوں میں بالکل گودانہ رہا ہو اس کی قربانی درست نہیں ہے اور اگر اتاؤ بلا نہ ہو تو ذبلے ہونے سے کچھ حرج نہیں، اس کی قربانی درست ہے، لیکن موٹے تازے جانور کی قربانی کرنا زیادہ بہتر ہے۔

مَسْئَلَةٌ (۲۲): جس جانور کے بالکل دانت نہ ہوں اس کی قربانی درست نہیں اور اگر کچھ دانت گر گئے لیکن جتنے گرے ہیں ان سے زیادہ باقی ہیں تو اس کی قربانی درست ہے۔

مَسْئَلَةٌ (۲۳): جس جانور کے پیدائش ہی سے کان نہیں ہیں اس کی بھی قربانی درست نہیں ہے اور اگر کان تو ہیں لیکن بالکل ذرا ذرا سے چھوٹے چھوٹے ہیں تو اس کی قربانی درست ہے۔

مَسْئَلَةٌ (۲۴): جس جانور کے پیدائش ہی سے سینگ نہیں یا سینگ تو تھے لیکن ٹوٹ گئے اس کی قربانی درست ہے البتہ اگر بالکل جڑ سے ٹوٹ گئے ہوں تو قربانی درست نہیں۔

مَسْئَلَةٌ (۲۵): خصی یعنی بدھیا بکرے اور مینڈھے وغیرہ کی بھی قربانی درست ہے، جس جانور کے خارشت (کھلی) ہو اس کی بھی قربانی درست ہے، البتہ اگر خارشت کی وجہ سے بالکل لاغر ہو گیا ہو تو درست نہیں۔

مَسْئَلَةٌ (۲۶): اگر جانور قربانی کے لیے خرید لیا تب کوئی ایسا عیب پیدا ہو گیا جس سے قربانی درست نہیں تو اس کے بدلے دوسرا جانور خرید کر کے قربانی کرے، ہاں اگر غریب آدمی ہو جس پر قربانی کرنا واجب نہیں تو اس کے واسطے درست ہے وہی جانور قربانی کر دے۔

قربانی کے گوشت اور کھال وغیرہ سے متعلق مسائل

مَسْئَلَةٌ (۲۷): قربانی کا گوشت آپ کھائے اور اپنے رشتہ ناتنے کے لوگوں کو دے دے اور فقیروں محتاجوں کو خیرات

کرے اور بہتر یہ ہے کہ کم سے کم تہائی حصہ خیرات کرے، خیرات میں تہائی سے کمی نہ کرے، لیکن اگر کسی نے تھوڑا ہی گوشت خیرات کیا تو بھی کوئی گناہ نہیں ہے۔

مَسْئَلَةٌ (۲۸): قربانی کی کھال یا تو یوں ہی خیرات کر دے اور یا بیچ کر اس کی قیمت خیرات کر دے وہ قیمت ایسے لوگوں کو دے جن کو زکاۃ کا پیسہ دینا درست ہے اور قیمت میں جو پیسے ملے ہیں بعینہ وہی پیسے خیرات کرنا چاہیے اگر وہ پیسے کسی کام میں خرچ کر ڈالے اور اتنے ہی پیسے اور اپنے پاس سے دے دے تو بری بات ہے مگر ادا ہو جائیں گے۔

مَسْئَلَةٌ (۲۹): اس کھال کی قیمت کو مسجد کی مرمت یا اور کسی نیک کام میں لگانا درست نہیں، خیرات ہی کرنا چاہیے۔
مَسْئَلَةٌ (۳۰): اگر کھال کو اپنے کام میں لائے جیسے اس کی چھلنی بنوالی، یا مشک، یا ڈول، یا جائے نماز بنوالی یہ بھی درست ہے۔

مَسْئَلَةٌ (۳۱): کچھ گوشت یا چربی یا چھچھڑے قصائی کو مزدوری میں نہ دے بل کہ مزدوری اپنے پاس سے الگ دے۔

مَسْئَلَةٌ (۳۲): قربانی کی رسی جھول وغیرہ سب چیزیں خیرات کر دے۔

متفرق مسائل

مَسْئَلَةٌ (۳۳): کسی پر قربانی واجب نہیں تھی لیکن اس نے قربانی کی نیت سے جانور خرید لیا تو اب اس جانور کی قربانی واجب ہوگئی۔

مَسْئَلَةٌ (۳۴): کسی پر قربانی واجب تھی لیکن قربانی کے تینوں دن گزر گئے اور اس نے قربانی نہیں کی تو ایک بکری یا بھیڑ کی قیمت خیرات کر دے اور اگر بکری خرید لی تھی تو وہی بکری بعینہ خیرات کر دے۔

مَسْئَلَةٌ (۳۵): جس نے قربانی کرنے کی منت مانی پھر وہ کام پورا ہو گیا۔ جس کے واسطے منت مانی تھی تو اب قربانی کرنا واجب ہے، چاہے مال دار ہو یا نہ ہو اور منت کی قربانی کا سب گوشت فقیروں کو خیرات کر دے، نہ آپ کھائے نہ امیروں کو دے، جتنا آپ کھایا ہو یا امیروں کو دیا ہو اتنا پھر خیرات کرنا پڑے گا۔

مَسْئَلَةٌ (۳۶): اگر اپنی خوشی سے کسی مردے کے ثواب پہنچانے کے لیے قربانی کرے تو اس کے گوشت میں سے خود کھانا، کھلانا، بائٹنا سب درست ہے جس طرح اپنی قربانی کا حکم ہے۔

مَسْئَلَةٌ ۳۷: لیکن اگر کوئی مردہ وصیت کر گیا ہو کہ میرے ترکہ میں سے میری طرف سے قربانی کی جائے اور اس کی وصیت پر اسی کے مال سے قربانی کی گئی تو اس قربانی کے تمام گوشت وغیرہ کا خیرات کر دینا واجب ہے۔

مَسْئَلَةٌ ۳۸: اگر کوئی شخص یہاں موجود نہیں اور دوسرے شخص نے اس کی طرف سے بغیر اس کے امر کے قربانی کر دی تو یہ قربانی صحیح نہیں ہوئی اور اگر کسی جانور میں کسی غائب کا حصہ بدون اس کے امر کے تجویز کر لیا تو اور حصہ داروں کی قربانی صحیح نہ ہوگی۔

مَسْئَلَةٌ ۳۹: اگر کوئی جانور کسی کو حصہ پر دیا ہے تو یہ جانور اس پرورش کرنے والی کی ملک نہیں ہوا، بل کہ اصل مالک کا ہی ہے، اس لیے اگر کسی نے اس پالنے والی سے خرید کر قربانی کر دی تو قربانی نہیں ہوئی، اگر ایسا جانور خریدنا ہو تو اصل مالک سے جس نے حصہ پر دیا ہے خرید لیں۔

مَسْئَلَةٌ ۴۰: اگر ایک جانور میں کئی آدمی شریک ہیں اور وہ سب گوشت کو آپس میں تقسیم نہیں کرتے، بل کہ یک جا ہی فہراہ واجب کو تقسیم کرنا یا کھانا پکا کر کھلانا چاہیں تو بھی جائز ہے، اگر تقسیم کریں گے تو اس میں برابری ضروری ہے۔

مَسْئَلَةٌ ۴۱: قربانی کی کھال کی قیمت کسی کو اجرت میں دینا جائز نہیں، کیوں کہ اس کا خیرات کرنا ضروری ہے۔

مَسْئَلَةٌ ۴۲: قربانی کا گوشت کا فرد کو بھی دینا جائز ہے بشرط یہ کہ اجرت میں نہ دیا جائے۔

مَسْئَلَةٌ ۴۳: اگر کوئی جانور کا بھن ہو تو اس کی قربانی جائز ہے، پھر اگر بچہ زندہ نکلے تو اس کو بھی ذبح کر دے۔



تعمیر کن

- سوال ۱: قربانی کی فضیلت بیان کریں۔
- سوال ۲: قربانی کس پر واجب ہے؟
- سوال ۳: مسافر اگر مال دار ہو تو اس پر قربانی واجب ہے یا نہیں؟
- سوال ۴: قربانی کا وقت کب سے کب تک ہے؟
- سوال ۵: کیا قربانی رات کو کرنا جائز ہے؟
- سوال ۶: قربانی کس کی طرف سے کرنا واجب ہے؟
- سوال ۷: قربانی کن جانوروں کی جائز ہے اور ان کی عمر کیا ہونی چاہیے؟
- سوال ۸: کون سے جانور میں شرکت ہو سکتی ہے اور کتنے شریک ہو سکتے ہیں؟
- سوال ۹: جانور گم ہو جائے تو اس کا کیا حکم ہے؟
- سوال ۱۰: اگر کسی نے قربانی کا جانور خرید لیا اور اس میں عیب پیدا ہوا تو کیا حکم ہے؟
- سوال ۱۱: مشترک قربانی کے حصہ داروں کو گوشت کس طرح تقسیم کرنا چاہیے؟
- سوال ۱۲: کن عیوب کی موجودگی میں قربانی درست ہے اور کن میں درست نہیں؟
- سوال ۱۳: کھال کا کیا حکم ہے؟ کیا اسے اپنے استعمال میں لانا درست ہے؟
- سوال ۱۴: کیا مردے کو ثواب پہنچانے کی نیت سے قربانی درست ہے؟
- سوال ۱۵: اگر قربانی کی دونوں میں قربانی نہیں کی تو کیا حکم ہے؟
- سوال ۱۶: بغیر اجازت قربانی کرنے کا کیا حکم ہے؟
- سوال ۱۷: کافروں کو قربانی کا گوشت دینا کیسا ہے؟



کتاب العقیقہ

عقیقہ کا بیان

مَسْئَلَةٌ ①: جس (بچہ) کوئی لڑکا یا لڑکی پیدا ہو تو بہتر ہے کہ ساتویں دن اس کا نام رکھ دے اور عقیقہ کر دے، عقیقہ کر دینے سے بچہ کی سب الابلاد دور ہو جاتی ہے اور آفتوں سے حفاظت رہتی ہے۔

مَسْئَلَةٌ ②: عقیقہ کا طریقہ یہ ہے کہ اگر لڑکا ہو تو دو بکری یا دو بھیڑ اور لڑکی ہو تو ایک بکری یا بھیڑ ذبح کرے، با قربانی کی گائے میں لڑکے کے واسطے دو حصے اور لڑکی کے واسطے ایک حصہ لے لے اور سر کے بال منڈوا دے اور بال کے برابر چاندی یا سونا تول کر خیرات کر دے اور بچہ کے سر میں اگر دل چاہے تو زعفران لگا دے۔

مَسْئَلَةٌ ③: اگر ساتویں دن عقیقہ نہ کرے تو جب کرے ساتویں دن ہونے کا خیال کرنا بہتر ہے اور اس کا طریقہ یہ ہے کہ جس دن بچہ پیدا ہوا ہو اس سے ایک دن پہلے عقیقہ کر دے، یعنی اگر جمعہ کو پیدا ہوا ہو تو جمعرات کو عقیقہ کر دے اور اگر جمعرات کو پیدا ہوا ہو تو بدھ کو کرے، چاہے جب کرے وہ حساب سے ساتواں دن پڑے گا۔

مَسْئَلَةٌ ④: یہ جو دستور ہے کہ جس وقت بچہ کے سر پر استرا رکھا جائے اور نائی سر موٹنا شروع کرے فوراً اسی وقت بکری ذبح ہو، یہ محض مہمل رسم ہے، شریعت سے سب جائز ہے، چاہے سر موٹنے کے بعد ذبح کرے، یا ذبح کر لے تب سر موٹے، بے وجہ ایسی باتیں تراش لینا برا ہے۔

مَسْئَلَةٌ ⑤: جس جانور کی قربانی جائز نہیں اس کا عقیقہ بھی درست نہیں اور جس کی قربانی درست ہے اس کا عقیقہ بھی درست ہے۔

مَسْئَلَةٌ ⑥: عقیقہ کا گوشت چاہے کچا تقسیم کرے، چاہے پکا کر کے بانٹے، چاہے دعوت کر کے کھلا دے سب درست ہے۔

مَسْئَلَةٌ ⑦: عقیقہ کا گوشت باپ، دادا، نانا، نانی، دادی وغیرہ سب کو کھا، درست ہے۔

مَسْئَلَةٌ ⑧: کسی کو زیادہ توفیق نہیں اس لیے اس نے لڑکے کی طرف سے ایک ہی بکری کا عقیقہ کیا تو اس کا بھی کچھ عقیقہ سے حلقہ کل مسائل درج ہیں۔

حرج نہیں ہے اور اگر بالکل عقیقہ ہی نہ کرے تو بھی کچھ حرج نہیں۔

عقیقے کے (مزید ۹) احکام

مَسْئَلَةٌ ①: عقیقہ کرنا مستحب ہے یعنی اگر کرے تو ثواب ملے گا اور نہ کرے تو کوئی گناہ نہیں۔

مَسْئَلَةٌ ②: ساتویں دن کا خیال کرنا مستحب ہے واجب نہیں، لہذا اگر اس کے خلاف کر دے تو کوئی حرج نہیں۔

مَسْئَلَةٌ ③: بچہ بالغ ہو گیا پھر عقیقہ کا خیال آیات بھی عقیقہ درست ہے۔

مَسْئَلَةٌ ④: چھوٹے جانور سے عقیقہ کرنا بہتر ہے۔

مَسْئَلَةٌ ⑤: بڑے جانور (اونٹ، گائے) سے بھی درست ہے، چاہے پورا جانور ایک لڑکے یا لڑکی کے عقیقہ میں

ذبح کرے، یا ان میں حصہ رکھے دونوں جائز ہیں۔

مَسْئَلَةٌ ⑥: عقیقہ قربانی کے دنوں میں بھی جائز ہے۔

مَسْئَلَةٌ ⑦: عقیقہ ولیمہ کے ساتھ بھی ہو سکتا ہے، یعنی ولیمہ کے لیے لئے گئے جانور میں عقیقے کا بھی حصہ رکھ سکتے

ہیں (اور چاہے تو چھوٹے جانور ذبح کرے)۔

مَسْئَلَةٌ ⑧: عقیقہ اور قربانی میں بڑا فرق ہے، البتہ قربانی میں جو جانور ذبح کیا جاتا ہے بہتر ہے کہ عقیقہ میں بھی

وہی جانور ذبح کیا جائے۔

مَسْئَلَةٌ ⑨: اگر عقیقہ بچوں کے بڑا ہونے کے بعد کیا جائے تو اس وقت بال نہ کاٹے جائیں، بال کاٹنے کا حکم ان

بانوں کے ساتھ خاص ہے جو ماں کے پیٹ سے بچے لے کر نکلتا ہے اور جب وہ بال نہ رہیں تو دوسرے بال نہ کاٹنے

جائیں۔

تعمیریں

سؤال ①: عقیقہ کب کرنا چاہیے اور اس کا طریقہ کیا ہے؟

سؤال ②: اگر ساتویں دن عقیقہ نہ کر سکا تو پارکب کرنا چاہیے؟

سؤال ③: عقیقہ کا گوشت باپ، دادا، نانا، نانا، وغیرہ کو کھلانا درست ہے یا نہیں؟



کتاب الحج

حج کا بیان

حج کی فضیلت کا بیان

① حدیث میں ہے کہ ملائکہ مصافحہ کرتے ہیں ان حاجیوں سے جو سواری پر جاتے ہیں اور معانقہ کرتے ہیں ان حاجیوں سے جو پیدل جاتے ہیں۔

② حدیث میں ہے کہ سوار حاجی کے لیے ہر قدم پر کہ جس کو اُس کی اونٹنی طے کرتی ہے (اونٹنی ہو یا کوئی دوسری سواری ہو سب کا یہی حکم ہے) ستر نیکیاں (یعنی ستر نیکیوں کا ثواب لکھا جاتا ہے) اور پیدل حاجی کے لیے ہر قدم پر جس کو وہ طے کرتا ہے سات سو نیکیاں لکھی جاتی ہیں (یعنی پیدل چلنے والے کو ہر قدم پر سات سو نیکیوں کا ثواب ملتا ہے)۔

③ حدیث میں ہے کہ حج کرنے والا اور جہاد کرنے والا اللہ عزوجل کے مہمان ہیں اگر اس سے (یعنی اللہ سے) دعا کریں تو ان کی دعا قبول فرمائے اگر اس سے مغفرت طلب کریں تو ان کو بخش دے۔

④ حدیث میں ہے کہ حج کرنے والا چار سو آدمیوں کی اپنے اہل قرابت میں سے (قیامت کے روز) شفاعت کرے گا اور وہ پاک ہو جاتا ہے اپنے گناہوں سے اس طرح جیسا کہ اُس دن (پاک تھا) جس دن کہ اس کو اس کی ماں نے جنا تھا (بشرط یہ کہ حج قبول ہو جائے) پس چاہیے کہ ایسی بڑی نعمت کو حلال روپیہ صرف کر کے اور عمدہ طور پر اُس کے احکام بجالا کر حاصل کرے۔ اے اللہ مجھ کو بھی ایسا ہی حج نصیب فرما آمین۔ اور معافی سے یہ مراد نہیں ہے کہ جو اعمال ایسے فوت ہو گئے تھے جن کی قضا ادا کر سکتا ہے یا اس پر قرض ہے ان سے بھی سبکدوش ہو لیا ان کی تو قضا کرنا ضرور ہے اس لیے کہ یہ حقوق ہیں گناہ نہیں ہیں)۔

⑤ حدیث میں ہے جو حج کرے مال حرام سے پس کہے "لَبَّيْكَ اللَّهُمَّ لَبَّيْكَ" (یہ دعا ہے جو حج میں پڑھی جاتی ہے۔ یعنی تیری تابع داری میں حاضر ہوں اے اللہ میں تیری تابع داری میں حاضر ہوں)۔

اللہ عزوجل فرماتا ہے: لَا تَبْتَئِكَ وَلَا سَعْدَيْكَ وَحَجُّكَ مَرْدُودٌ عَلَيْكَ.

(یعنی نہ تیری لبتیک قبول ہے اور نہ سعدیک قبول ہے اور تیرا حج تیرے منہ پر مارا گیا۔ مطلب یہ ہے کہ تو ہماری اطاعت میں حاضر نہیں ہے (اس لیے کہ) ہماری اطاعت میں حاضر ہوتا تو مال حلال خرچ کر کے آتا اور تیرا حج ہمارے عالی اور پاک دربار میں نجس مال کی وجہ سے مقبول نہیں اور اس کا پورا ثواب نہ ملے گا گو فرض ادا ہو جائے گا)

⑥ حدیث میں ہے کہ جب تو حاجی سے ملے تو اس کو سلام کر اور اس سے مصافحہ کر اور اس سے درخواست کر اس بات کی کہ وہ تیرے لیے مغفرت کی دعا کرے۔ اس سے پہلے کہ وہ اپنے مکان میں داخل ہو۔ اس لیے کہ اس کے گناہ بخش دیئے گئے (پس وہ مقبول بارگاہ الہی ہے اس کی دعا مقبول ہونے کی خاص طور پر امید ہے اور جو دعا چاہے اس سے وہ دعا کرائے دین کی یاد دنیا کی نگر اس کے مکان میں پہنچنے سے پہلے)۔

حج کی فرضیت اور اہمیت

جس شخص کے پاس ضروریات سے زائد اتنا خرچ ہو کہ سواری پر متوسط گزران سے کھاتا پیتا چلا جائے اور حج کر کے پلا آئے اس کے ذمہ حج فرض ہو جاتا ہے اور حج کی بڑی بزرگی آئی ہے، چنانچہ جناب رسول اللہ ﷺ نے فرمایا:

”جو حج گناہوں اور خرابیوں سے پاک ہو، اس کا بدلہ بجز بہشت کے اور کچھ نہیں۔“

اسی طرح عمرہ پر بھی بڑے ثواب کا وعدہ فرمایا گیا ہے، چنانچہ حضور ﷺ نے فرمایا:

”حج اور عمرہ دونوں کے دونوں گناہوں کو اس طرح دور کرتے ہیں جیسے بھٹی لوہے کے میل کو دور کر دیتی ہے۔“

اور جس کے ذمہ حج فرض ہو اور وہ نہ کرے اس کے لیے بڑی دھمکی آئی ہے۔

چنانچہ رسول اللہ ﷺ نے فرمایا: ”جس شخص کے پاس کھانے، پینے اور سواری کا اتنا سامان ہو جس سے وہ بیت اللہ شریف جاسکے اور پھر وہ حج نہ کرے تو وہ یہودی ہو کر مرے یا نصرانی ہو کر مرے، اللہ کو اس کی کچھ پرواہ نہیں ہے۔“

اور یہ بھی فرمایا: ”حج کا ترک کرنا اسلام کا طریقہ نہیں ہے۔“

مَسْئَلَةٌ ①: عمر بھر میں ایک مرتبہ حج کرنا فرض ہے، اگر کئی حج کیے تو ایک فرض ہوا اور سب نفل ہیں اور اس کا بھی بہت بڑا ثواب ہے۔

مَسْئَلَةٌ ②: جوانی سے پہلے لڑکپن میں یا اگر کوئی حج کیا ہے تو اس کا کچھ اعتبار نہیں ہے، اگر مال دار ہے تو جوان ہونے کے بعد پھر حج کرنا فرض ہے اور جو حج لڑکپن میں کیا ہے وہ نفل ہے۔

مَسْئَلَةٌ ③: اندھی پر حج فرض نہیں ہے، چاہے جتنی مال دار ہو۔

بلا عذر حج میں تاخیر گناہ ہے

مَسْئَلَةٌ ④: جب کسی پر حج فرض ہو گیا تو فوراً اسی سال حج کرنا واجب ہے، بلا عذر دیر کرنا اور یہ خیال کرنا کہ ابھی عمر پڑی ہے پھر کسی سال حج کر لیں گے درست نہیں ہے۔ پھر دو چار برس کے بعد بھی اگر حج کر لیا تو ادا ہو گیا، لیکن گناہ گار ہوئی۔

حج کی فرضیت کے لیے شوہر یا محرم کا سفر میں ساتھ ہونا شرط ہے

مَسْئَلَةٌ ⑤: حج کرنے کے لیے راستہ میں اپنے شوہر کا یا کسی محرم کا ساتھ ہونا بھی ضروری ہے۔ بغیر اس کے حج کے لیے جانا درست نہیں ہے۔ ہاں البتہ اگر مکہ سے اتنی دوری پر رہتی ہو کہ اس کے گھر سے مکہ تک تین منزل نہ ہوں بغیر شوہر اور محرم کے ساتھ بھی جانا درست ہے۔

مَسْئَلَةٌ ⑥: اگر وہ محرم نابالغ ہو یا ایسا بدین ہو کہ ماں بہن وغیرہ سے بھی اس پر اطمینان نہیں تو اس کے ساتھ جانا درست نہیں۔

مَسْئَلَةٌ ⑦: جب کوئی محرم قابل اطمینان ساتھ جانے کے لیے مل جائے تو اب حج کو جانے سے شوہر کا رد کرنا درست نہیں ہے، اگر شوہر رو کے بھی تو اس کی بات نہ مانے اور چلی جائے۔

مَسْئَلَةٌ ⑧: جو لڑکی ابھی جوان نہیں ہوئی لیکن جوانی کے قریب ہو چکی ہے اس پر بھی بغیر شرعی محرم کے جانا درست نہیں اور غیر محرم کے ساتھ جانا بھی درست نہیں۔

مَسْئَلَةٌ ⑨: جو محرم اس کو حج کرانے کے لیے لے جائے اس کا سارا خرچ اسی پر واجب ہے کہ جو کچھ خرچ ہو۔

مَسْئَلَةٌ ⑩: اگر ساری عمر ایسا محرم نہ ملا جس کے ساتھ سفر کرے تو حج نہ کرنے کا گناہ نہ ہوگا، لیکن مرتے وقت وصیت کر جانا واجب ہے کہ میری طرف سے حج کرادینا۔ مر جانے کے بعد اس کے وارث اسی کے مال میں سے

کسی آدمی کو خرچ دے کر بھیجیں کہ وہ جا کر مردہ کی طرف سے حج کر کے آئے۔ اس سے اس کے ذمہ حج اتر جائے گا اور اس حج کو جو دوسرے کی طرف سے کیا جاتا ہے "حج بدل" کہتے ہیں۔

حج بدل کے مسائل

مَسْئَلَةٌ ۱۱: اگر کسی کے ذمہ حج فرض تھا اور اس نے سستی سے دیر کر دی، پھر وہ اندھی ہو گئی یا ایسی بیماری ہو گئی کہ سفر کے قابل نہ رہی تو اس کو بھی حج بدل کی وصیت کر جانا چاہیے۔

مَسْئَلَةٌ ۱۲: اگر وہ اتنا مال چھوڑ کر مری ہو کہ قرض وغیرہ دے کر تہائی مال میں سے حج بدل کر سکتے ہیں تب تو وارث پر اس کی وصیت کا پورا کرنا اور حج بدل کرنا واجب ہے اور اگر مال تھوڑا ہے کہ ایک تہائی میں سے حج بدل نہیں ہو سکتا تو اس کا دلی حج نہ کروائے، ہاں اگر ایسا کرے کہ تہائی مال مردہ کا دے اور جتنا زیادہ لگے وہ خود دے دے تو البتہ حج بدل کر سکتا ہے، غرض یہ ہے کہ مردے کا تہائی مال سے زیادہ نہ دے۔ ہاں اگر اس کے سب وارث بخوشی راضی ہو جائیں کہ ہم اپنا حصہ نہ لیں گے تم حج بدل کر دو تو تہائی مال سے زیادہ لگا دینا بھی درست ہے لیکن نابالغ وارثوں کی اجازت کا شرع میں کچھ اعتبار نہیں ہے، اس لیے ان کا حصہ ہرگز نہ لے۔

مَسْئَلَةٌ ۱۳: اگر وہ حج بدل کی وصیت کر کے مر گئی لیکن مال کم تھا اس لیے تہائی مال میں حج بدل نہ ہو سکا اور تہائی سے زیادہ لگانے کو وارثوں نے خوشی سے منظور نہ کیا، اس لیے حج نہیں کرایا گیا تو اس بے چاری پر کوئی گناہ نہیں۔

مَسْئَلَةٌ ۱۴: سب وصیتوں کا یہی حکم ہے۔ سو اگر کسی کے ذمے بہت روزے یا نمازیں قضا باقی تھیں یا زکاۃ باقی تھی اور وصیت کر کے مر گئی تو فقط تہائی مال سے یہ سب کچھ کیا جائے گا، تہائی سے زیادہ بغیر وارثوں کے دلی رضامندی کے لگانا جائز نہیں ہے اور اس کا بیان پہلے بھی آچکا ہے۔

مَسْئَلَةٌ ۱۵: بغیر وصیت کیے اس کے مال میں سے حج بدل کرنا درست نہیں ہے، ہاں اگر سب وارث خوشی سے منظور کر لیں تو جائز ہے اور ان شاء اللہ حج فرض ادا ہو جائے گا، مگر نابالغ کی اجازت کا کچھ اعتبار نہیں۔

دورانِ عدت حج کے لیے جانا درست نہیں

مَسْئَلَةٌ ۱۶: اگر یہ عورت عدت میں ہو تو عدت چھوڑ کر حج کو جانا درست نہیں۔

حج کی فرضیت کے لیے مدینہ کا خرچ پاس ہونا شرط نہیں

مَسْئَلَةٌ ۱۷: جس کے پاس مکہ کی آمد و رفت کے لائق خرچ ہو اور مدینہ کا خرچ نہ ہو اس کے ذمہ حج فرض ہوگا،

بعضے آدمی سمجھتے ہیں کہ جب تک مدینہ کا بھی خرچ نہ ہو، جانا فرض نہیں، یہ بالکل غلط خیال ہے۔

دوران احرام منہ ڈھانکنے کا طریقہ

مَسْئَلَةٌ ۱۸: احرام میں عورت کو منہ ڈھانکنے میں منہ سے کپڑا لگانا درست نہیں۔ آج کل اس کام کے لیے ایک جالی دار پنکھا بکتا ہے اس کو چہرہ پر باندھ لیا جائے اور آنکھوں کے روبرو جالی رہے۔ اس پر برقع پڑا رہے یہ درست ہے۔

ضروری وضاحت

مَسْئَلَةٌ ۱۹: مسائل حج بدون حج کیے نہ سمجھ میں آسکتے ہیں نہ یاد رہ سکتے ہیں اور جب حج کو جاتے ہیں وہاں معظم لوگ سب بتلا دیتے ہیں، اس لیے لکھنے کی ضرورت نہیں سمجھی۔ اسی طرح عمرہ کی ترکیب بھی وہاں جا کر معلوم ہو جاتی ہے۔

زیارت مدینہ کا بیان

اگر گنجائش ہو تو حج کے بعد یا حج سے پہلے مدینہ منورہ حاضر ہو کر جناب رسول مقبول ﷺ کے روضہ مبارک اور مسجد نبوی ﷺ کی زیارت سے برکت حاصل کرے۔

اس کی نسبت رسول مقبول ﷺ نے فرمایا: ”جس شخص نے میری وفات کے بعد میری زیارت کی اس کو وہی برکت ملے گی جیسے میری زندگی میں کسی نے زیارت کی۔“

اور یہ بھی فرمایا: ”جو شخص خالی حج کر لے اور میری زیارت کو نہ آئے اس نے میرے ساتھ بڑی بے مردنی کی۔“

اور اس مسجد کے حق میں آپ نے فرمایا: ”جس شخص نے اس میں ایک نماز پڑھی اس کو پچاس ہزار نماز کے برابر ثواب ملے گا۔“

اللہ تعالیٰ ہم سب کو یہ دولت نصیب کرے اور نیک کاموں کی توفیق عطا فرمائے۔ آمین یا رب العالمین۔



تعمیریں


سؤال ۱: کن لوگوں پر حج فرض ہے؟ تفصیل سے لکھیں۔

سؤال ۲: جس کے ذمہ حج کرنا فرض ہو اور وہ حج نہ کرے تو اس کے بارے میں حدیث شریف میں کیا وعیدیں وارد ہوئی ہیں؟

سؤال ۳: عمر بھر میں کتنی مرتبہ حج کرنا فرض ہے؟ اگر کوئی شخص کئی حج کرے تو کتنے فرض ہوئے اور کتنے نفل؟

سؤال ۴: حج بدل کی تعریف کریں؟

سؤال ۵: کن لوگوں پر حج فرض نہیں ہے؟



منت (نذر) ماننے کا بیان^۱

منت کا حکم

مَسْئَلَةٌ ①: کسی کام پر عبادت کی بات کی کوئی منت مانی پھر وہ کام پورا ہو گیا جس کے واسطے منت مانی تھی تو اب منت کا پورا کرنا واجب ہے، اگر منت پوری نہ کرے گی تو بہت گناہ ہوگا، لیکن اگر کوئی وہابیات منت ہو جس کا شرع میں کچھ اعتبار نہیں تو اس کا پورا کرنا واجب نہیں، جیسا کہ ہم آگے بیان کرتے ہیں۔

روزے کی منت ماننا

مَسْئَلَةٌ ②: کسی نے کہا: ”یا اللہ! اگر میرا فلانا کام ہو جائے تو پانچ روزے رکھوں گی۔“ تو جب کام ہو جائے گا پانچ روزے رکھنے پڑیں گے اور اگر کام نہ ہو تو نہ رکھنا پڑیں گے۔ اگر فقط اتنا ہی کہا ہے کہ ”پانچ روزے رکھوں گی“ تو اختیار ہے چاہے پانچوں روزے ایک دم سے لگاتار رکھے اور چاہے ایک ایک دو دو کر کے پورے پانچ کر لے، دونوں باتیں درست ہیں اور اگر نذر کرتے وقت یہ کہہ دیا کہ ”پانچوں روزے لگاتار رکھوں گی“ یا دل میں یہ نیت تھی تو سب ایک دم سے رکھنے پڑیں گے، اگر پنج میں ایک آدھ چھوٹ جائے تو پھر سے رکھے۔

مَسْئَلَةٌ ③: اگر یوں کہا کہ ”جمعہ کا روزہ رکھوں گی یا محرم کی پہلی تاریخ سے دسویں تاریخ تک روزے رکھوں گی“ تو خاص جمعہ کو روزہ رکھنا واجب نہیں اور محرم کی خاص انہی تاریخوں میں روزہ رکھنا واجب نہیں، جب چاہے اس روزے رکھ لے لیکن دسوں لگاتار رکھنا پڑیں گے، چاہے محرم میں رکھے چاہے کسی اور مہینے میں سب جائز ہے، اسی طرح اگر یہ کہا کہ ”آج میرا یہ کام ہو جائے تو کل ہی روزہ رکھوں گی“ تب بھی اختیار ہے جب چاہے رکھے۔

مَسْئَلَةٌ ④: کسی نے نذر کرتے وقت یوں کہا ”محرم کے مہینے کے روزے رکھوں گی“ تو محرم کے پورے مہینے کے روزے لگاتار رکھنا پڑیں گے، اگر پنج میں کسی وجہ سے دس پانچ روزے چھوٹ جائیں تو اس کے بدلے اتنے روزے اور رکھ لے، سارے روزے نہ دہرائے اور یہ بھی اختیار ہے کہ محرم کے مہینے میں نہ رکھے اور مہینہ میں رکھے، لیکن سب لگاتار رکھے۔

مَسْئَلَةٌ ۵: کسی نے منت مانی کہ ”میری کھوئی ہوئی چیز مل جائے تو میں آٹھ رکعت نماز پڑھوں گی“ تو اس کے مل جانے پر آٹھ رکعت نماز پڑھنا پڑھے گی، چاہے ایک دم سے آٹھوں رکعتوں کی نیت باندھے، یا چار چار کی نیت باندھے، یا دو دو کی سب اختیار ہے اور اگر چار رکعت کی منت مانی تو چاروں ایک ہی سلام سے پڑھنا ہوں گی۔ الگ الگ دو دو پڑھنے سے نذر ادا نہ ہوگی۔

نماز کی منت ماننا

مَسْئَلَةٌ ۶: کسی نے ایک رکعت پڑھنے کی منت مانی تو پوری دو رکعتیں پڑھنی پڑیں گی، اگر تین کی منت کی تو پوری چار، اگر پانچ کی منت کی تو پوری چھ رکعتیں پڑھے۔ اسی طرح آگے کا بھی یہی حکم ہے۔

مَسْئَلَةٌ ۷: یوں منت مانی کہ ”دس روپے خیرات کروں گی یا ایک روپیہ خیرات کروں گی“ تو جتنا کہا ہے اتنا خیرات کرے، اگر یوں کہا ”پچاس روپے خیرات کروں گی“ اور اس کے پاس اس وقت فقط دس ہی روپے کی کائنات ہے تو دس ہی روپے دینا پڑیں گے۔ البتہ اگر دس روپے کے سوا کچھ مال اسباب بھی ہے تو اس کی قیمت بھی لگالیں گے، اس کی مثال یہ سمجھو کہ دس روپے نقد ہیں اور سب مال اسباب پندرہ روپے کا ہے، یہ سب پچیس روپے ہوئے تو فقط پچیس روپے خیرات کرنا واجب ہے، اس سے زیادہ واجب نہیں۔

صدقہ کی منت ماننا

مَسْئَلَةٌ ۸: اگر یوں منت مانی کہ ”دس مسکین کو کھانا کھلاؤں گی“ تو اگر دل میں کچھ خیال ہے کہ ایک وقت یا دو وقت کھلاؤں گی تب تو اسی طرح کھلاؤں اور اگر کچھ خیال نہیں تو دو وقت دس مسکین کو کھلاؤں اور اگر کچھ اناج دے تو اس میں بھی یہی بات ہے کہ اگر دل میں کچھ خیال تھا کہ اتنا اتنا ہر ایک کو دوں گی تو اسی قدر دے اور اگر کچھ خیال نہ تھا تو ہر ایک کو اتنا دے جتنا ہم نے صدقہ فطر میں بیان کیا ہے۔

مَسْئَلَةٌ ۹: اگر یوں کہا ”ایک روپیہ کی روٹی فقیروں کو بانٹوں گی۔“ تو اختیار ہے چاہے ایک روپیہ کی روٹی دے چاہے ایک روپیہ کی کوئی اور چیز یا ایک روپیہ نقد دے دے۔

مَسْئَلَةٌ ۱۰: کسی نے یوں کہا ”دس روپے خیرات کروں گی ہر فقیر کو ایک ایک روپیہ۔“ پھر دسوں روپے ایک ہی فقیر کو دے دے تو بھی جائز ہے، ہر فقیر کو ایک ایک روپیہ دینا واجب نہیں، اگر دس روپے بیس فقیروں کو دے دے تو بھی جائز ہے اور اگر یوں کہا ”دس روپے دس فقیروں پر خیرات کروں گی۔“ تو بھی اختیار ہے چاہے دس کو دے

چاہے کم زیادہ کو۔

مَسْئَلَةٌ ۱۱: اگر یوں کہا ”دس نمازیوں کو کھلاؤں گی۔“ یا دس حافظوں کو کھلاؤں گی، تو دس فقیروں کو کھلائے، چاہے وہ نمازی اور حافظ ہوں یا نہ ہوں۔

منت کا جگہ اور زمانے کے ساتھ خاص کرنے کا حکم

مَسْئَلَةٌ ۱۲: کسی نے یوں کہا کہ ”دس روپے مکہ میں خیرات کروں گی“ تو مکہ میں خیرات کرنا واجب نہیں۔ جہاں چاہے خیرات کرنے، یا یوں کہا تھا ”جمعہ کے دن خیرات کروں گی، فلا نے فقیر کو دوں گی“ تو جمعہ کے دن خیرات کرنا اور اسی فقیر کو دینا ضروری نہیں، اسی طرح اگر روپے مقرر کر کے کہا کہ ”یہی روپے اللہ تعالیٰ کی راہ میں دوں گی۔“ تو بعینہ وہی روپے دینا واجب نہیں، چاہے وہ دے یا اتنے ہی اور دے۔

مَسْئَلَةٌ ۱۳: اسی طرح اگر منت مانی کہ ”جمعہ مسجد میں نماز پڑھوں گی یا مکہ میں نماز پڑھوں گی۔“ تو بھی اختیار ہے جہاں چاہے پڑھے۔

قربانی کی منت ماننا

مَسْئَلَةٌ ۱۴: کسی نے کہا: ”اگر میرا بھائی اچھا ہو جائے تو ایک بکری ذبح کروں گی“ یا یوں کہا: ”ایک بکری کا گوشت خیرات کروں گی۔“ تو منت ہو گئی۔ اگر یوں کہا کہ ”قربانی کروں گی“ تو قربانی کے دنوں میں ذبح کرنا چاہیے اور دنوں صورتوں میں اس کا گوشت فقیروں کے سوا اور کسی کو دینا اور خود کھانا درست نہیں، جتنا خود کھائے یا میروں کو دے دے اتنا پھر خیرات کرنا پڑے گا۔

مَسْئَلَةٌ ۱۵: ایک گائے قربانی کرنے کی منت مانی پھر گائے نہیں ملی تو سات بکریاں کر دے۔

مَسْئَلَةٌ ۱۶: یوں منت مانی تھی کہ ”جب میرا بھائی آئے تو دس روپے خیرات کروں گی۔“ پھر آنے کی خبر پا کر اس نے آنے سے پہلے ہی روپے خیرات کر دیئے تو منت پوری نہیں ہوئی آنے کے بعد پھر خیرات کرے۔

مَسْئَلَةٌ ۱۷: اگر ایسے کام کے ہونے پر منت مانی جس کے ہونے کو چاہتی اور تمنا کرتی ہو کہ یہ کام ہو جائے، جیسے یوں کہے ”اگر میں اچھی ہو جاؤں تو ایسا کروں، اگر میرا بھائی خیریت سے آجائے تو ایسا کروں، اگر میرا باپ مقدمہ سے بری ہو جائے یا نوکر ہو جائے تو ایسا کروں“ تو جب وہ کام ہو جائے منت پوری کرے اور اگر اس طرح کہا کہ ”اگر میں تجھ سے بولوں تو دو روزے رکھوں۔“ یا یہ کہا ”اگر آج میں نماز نہ پڑھوں تو ایک روپیہ خیرات

کروں“ پھر اس سے بول دیا یا نماز نہ پڑھی تو اختیار ہے، چاہے قسم کا کفارہ دے دے اور چاہے دو روزے رکھے اور ایک روپیہ خیرات کرے۔

مَسْئَلَةٌ ۱۸: یہ منت مانی کہ ”ایک ہزار مرتبہ درود شریف پڑھوں گی“ یا ”ہزار مرتبہ کلمہ پڑھوں گی۔“ تو منت ہوگئی اور پڑھنا واجب ہو گیا اور اگر کہا ”ہزار دفعہ“ سبحان اللہ، سبحان اللہ، سبحان اللہ“ پڑھوں گی..... یا ہزار دفعہ ”لا حول“ پڑھوں گی۔“ تو منت نہیں ہوئی اور پڑھنا واجب نہیں۔

مَسْئَلَةٌ ۱۹: منت مانی کہ ”دس کلام مجید ختم کروں گی یا ایک پارہ پڑھوں گی“ تو منت ہوگئی۔

جن چیزوں کی منت ماننا درست نہیں ہے

مَسْئَلَةٌ ۲۰: یہ منت مانی کہ ”اگر فلانا کلام ہو جائے تو مولود پڑھاؤں گی“ تو منت نہیں ہوئی، یا یہ منت کہ ”فلانی بات ہو جائے تو فلانے مزار پر چادر چڑھاؤں۔“ یہ منت بھی نہیں ہوئی یا شاہ عبدالحق صاحب کا توشہ مانا، یا سہ منی یا سید کبیر کی گائے مانی، یا مسجد میں گلگٹے چڑھانے اور اللہ میاں کے طاق بھرنے کی منت مانی، یا بڑے پیر کی گیارہویں کی منت مانی تو یہ منت صحیح نہیں ہوئی۔ اس کا پورا کرنا واجب نہیں۔

مَسْئَلَةٌ ۲۱: مولیٰ مشکل کشا کا روزہ، آس بی بی کا کوٹھا، یہ سب واہیات خرافات ہیں اور مشکل کشا کا روزہ ماننا شرک ہے۔

مَسْئَلَةٌ ۲۲: یہ منت مانی کہ ”فلانی مسجد جو ٹوٹی پڑی ہے اس کو بنوادوں گی“ یا ”فلانا پل بنوادوں گی۔“ تو یہ منت بھی صحیح نہیں ہے۔ اس کے ذمہ کچھ واجب نہیں ہے۔

مَسْئَلَةٌ ۲۳: اگر یوں کہا کہ ”میرا بھائی اچھا ہو جائے تو ناچ کراؤں گی، یا باجہ بجواؤں گی۔“ تو یہ منت گناہ ہے، اچھا ہونے کے بعد ایسا کرنا جائز نہیں۔

مَسْئَلَةٌ ۲۴: اللہ تعالیٰ کے علاوہ کسی اور سے منت ماننا مثلاً یوں کہنا ”اے بڑے پیر! اگر میرا کام ہو جائے تو میں تمہاری یہ بات کروں گی“ یا قبروں اور مزاروں پر جانا یا جہاں جن رہتے ہوں وہاں جانا اور درخواست کرنا حرام اور شرک ہے، بل کہ اس منت کی چیز کا کھانا بھی حرام ہے اور قبروں پر جانے کی عورتوں کے لیے حدیث میں ممانعت آئی ہے۔ حضرت محمد ﷺ نے ایسی عورتوں پر لعنت فرمائی ہے۔

تعمیریں

- سؤال ۱: جس نے پانچ روزوں کی منت مانی تو اس کو یہ روزے لگاتا رکھنے پڑیں گے یا الگ الگ؟
- سؤال ۲: خاص دن کے روزے کی نیت کی اور اس دن روزہ نہ رکھا تو اس کا کیا حکم ہے؟
- سؤال ۳: ماہ محرم کے روزے رکھنے کی منت مانی تو اس کا کیا حکم ہے؟
- سؤال ۴: کسی نے منت مانی ”آٹھ رکعت یا چار رکعت کی“ اس کا کیا حکم ہے؟
- سؤال ۵: منت مانی کہ ”دس مسکینوں کو کھانا کھلاؤں گی“ تو کیا ایک وقت کھانا کافی ہوگا یا دو وقت کھانا پڑے گا؟
- سؤال ۶: منت مانی ”ایک روٹی کی“ تو کیا روٹی ہی دینا ضروری ہے؟
- سؤال ۷: کہا کہ ”دس نمازی یا حافظہ کو کھلاؤں گی“ تو کیا ان کو کھلانا ضروری ہے؟
- سؤال ۸: اگر بکری یا گائے ذبح کرنے کی منت مانی تو اس کا کیا حکم ہے؟
- سؤال ۹: اگر کسی نے کہا کہ ”پچاس روپے خیرات کروں گی“ اور اس وقت اس کے پاس صرف دس روپے ہیں تو کیا حکم ہے؟
- سؤال ۱۰: اگر کسی نے یوں کہا ”دس روپے دس فقیروں کو ایک ایک کر کے دوں گی“ پھر وہ دس ہی ایک فقیر کو دے دیئے تو کیا حکم ہے؟
- سؤال ۱۱: اللہ تعالیٰ کے علاوہ کسی اور کی منت ماننا کیسا ہے؟
- سؤال ۱۲: وہ کون سی منت ہے جس کا پورا کرنا جائز نہیں ہے؟



قسم کھانے کا بیان

قسم کھانے میں احتیاط کرنی چاہیے

مَسْئَلَةٌ ①: بے ضرورت بات بات میں قسم کھانا بڑی بات ہے، اس میں اللہ تعالیٰ کے نام کی بڑی بے تعظیص اور بے حرمتی ہوتی ہے، جہاں تک ہو سکے سچی بات پر بھی قسم نہ کھانا چاہیے۔

قسم کے الفاظ کا بیان

مَسْئَلَةٌ ②: جس نے اللہ تعالیٰ کی قسم کھائی اور یوں کہا ”اللہ کی قسم، خدا کی قسم، خدا کی عزت و جلال کی قسم، خدا کی بزرگی اور بڑائی کی قسم“ تو قسم ہوگئی۔ اب اس کے خلاف کرنا درست نہیں، اگر خدا کا نام نہیں لیا فقط اتنا کہہ دیا ”میں قسم کھاتی ہوں کہ فلاں کام نہ کروں گی“ تب بھی قسم ہوگئی۔

مَسْئَلَةٌ ③: اگر یوں کہا ”خدا گواہ ہے.....، خدا کو گواہ کر کے کہتی ہوں.....، خدا کو حاضر و ناظر جان کے کہتی ہوں“ تب بھی قسم ہوگئی۔

مَسْئَلَةٌ ④: قرآن کی قسم، کلام اللہ کی قسم، کلام مجید کی قسم کھا کر کوئی بات کہی تو قسم ہوگئی اور اگر کلام مجید کو ہاتھ میں لے کر اس پر ہاتھ رکھ کر کوئی بات کہی لیکن قسم نہیں کھائی تو قسم نہیں ہوئی۔

مَسْئَلَةٌ ⑤: یوں کہا ”اگر فلانا کام کروں تو بے ایمان ہو کر مروں.....، مرتے وقت ایمان نہ نصیب ہو..... بے ایمان ہو جاؤں.....“ یا اس طرح کہا کہ ”اگر فلانا کام کروں تو میں مسلمان نہیں۔“ تو قسم ہوگئی اس کے خلاف کرنے سے کفارہ دینا پڑے گا اور ایمان نہ جائے گا۔

جن الفاظ سے قسم منعقد نہیں ہوتی

مَسْئَلَةٌ ⑥: ”اگر فلانا کام کروں تو ہاتھ ٹوٹیں.....، دے دے پھوٹیں.....، کوڑھی ہو جائے.....، بدن پھوٹ لکے.....، خدا کا غضب ٹوٹے.....، آسمان پھٹ پڑے.....، دانے دانے کی محتاج ہو جائے.....، خدا کی مار پڑے.....، خدا کی پھٹکار پڑے.....، اگر فلانا کام کروں تو سو رکھاؤں.....، مرتے وقت کلمہ نہ نصیب ہو.....، قیامت

لے قسم کھانے سے متعلق ۱۶ مسائل مذکور ہیں۔

کے دن خدا اور رسول کے سامنے زردرو (شرمندہ) ہوں۔“ ان باتوں سے قسم نہیں ہوتی اس کے خلاف کرنے سے کفارہ نہ دینا پڑے گا۔

مَسْئَلَةٌ ④: خدا کے سوا کسی اور کی قسم کھانے سے قسم نہیں ہوتی جیسے ”رسول اللہ کی قسم.....، کعبہ کی قسم.....، اپنی آنکھوں کی قسم.....، اپنی جوانی کی قسم.....، اپنے ہاتھ پیروں کی قسم.....، اپنے باپ کی قسم.....، اپنے بچے کی قسم.....، اپنے پیاروں کی قسم.....، تمہارے سر کی قسم.....، تمہاری جان کی قسم.....، تمہاری قسم.....، اپنی قسم“ اس طرح قسم کھا کے پھر اس کے خلاف کرے تو کفارہ نہ دینا پڑے گا، لیکن اللہ تعالیٰ کے سوا کسی اور کی قسم کھانا بڑا گناہ ہے۔ حدیث شریف میں اس کی بڑی ممانعت آئی ہے، اللہ کو چھوڑ کر اور کسی کی قسم کھانا شرک کی بات ہے، اس سے بہت بچنا چاہیے۔

حلال چیز کو اپنے اوپر حرام کر لینے سے قسم منعقد ہو جاتی ہے

مَسْئَلَةٌ ⑧: کسی نے کہا: ”تیرے گھر کا کھانا مجھ پر حرام ہے“ یا یوں کہا کہ ”فلانی چیز میں نے اپنے اوپر حرام کر لی“ تو اس کہنے سے وہ چیز حرام نہیں ہوئی، لیکن یہ قسم ہوگئی۔ اب اگر کھائے گی تو کفارہ دینا پڑے گا۔

دوسرے کے قسم دینے سے قسم نہیں ہوتی

مَسْئَلَةٌ ⑨: کسی دوسرے کی قسم دلانے سے قسم نہیں ہوتی۔ جیسے کسی نے تم سے کہا ”تمہیں خدا کی قسم یہ کام ضرور کرو“ تو یہ قسم نہیں ہوئی۔ اس کے خلاف کرنا درست ہے۔

قسم میں ان شاء اللہ کہنے سے قسم منعقد نہیں ہوتی

مَسْئَلَةٌ ⑩: قسم کھا کر اس کے ساتھ ہی ”ان شاء اللہ“ کا لفظ کہہ دیا جیسے کوئی اس طرح کہے ”خدا کی قسم فلانا کام ان شاء اللہ نہ کروں گی“ تو قسم نہیں ہوئی۔

جھوٹی قسم کھانا گناہ کبیرہ ہے

مَسْئَلَةٌ ⑪: جو بات ہو چکی ہے اس پر جھوٹی قسم کھانا بڑا گناہ ہے، جیسے کسی نے نماز نہیں پڑھی اور جب کسی نے پوچھا تو کہہ دیا ”خدا کی قسم نماز پڑھ چکی“ یا کسی سے گلاس ٹوٹ گیا اور جب پوچھا گیا تو کہہ دیا ”خدا کی قسم میں نے نہیں توڑا“ جان بوجھ کر جھوٹی قسم کھالی تو اس کے گناہ کی کوئی حد نہیں اور اس کا کوئی کفارہ نہیں، بس دن رات اللہ

سے توبہ استغفار کر کے اپنا گناہ معاف کرائے، سوائے اس کے اور کچھ نہیں ہو سکتا اور اگر غلطی اور دھوکہ میں جھوٹی قسم کھالی جیسے کسی نے کہا خدا کی قسم ابھی فلا نا آدمی نہیں آیا اور اپنے دل میں یقین کے ساتھ یہی سمجھتی ہے کہ یہی قسم کھاری ہوں، پھر معلوم ہوا کہ اس وقت آ گیا تھا تو معاف ہے اور اس میں گناہ نہ ہوگا اور کچھ کفارہ بھی نہیں۔

متفرق مسائل

مَسْئَلَةٌ ۱۲: اگر ایسی بات پر قسم کھائی جو ابھی نہیں ہوئی بل کہ آئندہ ہوگی جیسے کوئی کہے ”خدا کی قسم آج پانی بر سے گا.....، خدا کی قسم آج میرا بھائی آئے گا“ پھر وہ نہیں آیا اور پانی نہیں برسا تو کفارہ دینا پڑے گا۔

مَسْئَلَةٌ ۱۳: کسی نے قسم کھائی ”خدا کی قسم آج قرآن ضرور پڑھوں گی“ تو اب قرآن پڑھنا واجب ہو گیا۔ نہ پڑھے گی تو گناہ ہوگا اور کفارہ دینا پڑے گا اور کسی نے قسم کھائی: ”خدا کی قسم آج فلا نا کام نہ کروں گی۔“ تو وہ کام کرنا درست نہیں اگر کرے گی تو قسم توڑنے کا کفارہ دینا پڑے گا۔

مَسْئَلَةٌ ۱۴: کسی نے گناہ کرنے کی قسم کھائی: ”خدا کی قسم آج فلا نے کی چیز پڑا لاؤں گی.....، خدا کی قسم آج نماز نہ پڑھوں گی.....، خدا کی قسم اپنے ماں باپ سے کبھی نہیں بولوں گی.....“ تو اسی وقت قسم توڑ دینا واجب ہے، توڑ کے کفارہ دے دے نہیں تو گناہ ہوگا۔

مَسْئَلَةٌ ۱۵: کسی نے قسم کھائی کہ ”آج میں فلا نی چیز نہ کھاؤں گی۔“ پھر بھولے سے کھالی اور قسم یاد نہ رہی یا کسی نے زبردستی منہ چیر کر کھلا دی تب بھی کفارہ دے۔

مَسْئَلَةٌ ۱۶: غصہ میں قسم کھائی کہ ”تجھ کو کبھی ایک کوڑی نہ دوں گی“ پھر ایک پیسہ یا ایک روپیہ دے دیا تب بھی قسم ٹوٹ گئی کفارہ دے۔



تعمیریں

- سوال ۱: کن الفاظ سے قسم ہو جاتی ہے؟ تفصیل سے بتائیں۔
- سوال ۲: قرآن پاک کی قسم کھانے سے کیا قسم ہو جاتی ہے؟
- سوال ۳: اگر یوں کہا کہ ”خدا گواہ ہو یا فلاں کام کروں تو بے ایمان مردوں یا میرے ہاتھ ٹوٹیں، دیدے پھوٹیں تو کیا ان الفاظ سے قسم ہو جاتی ہے؟“
- سوال ۴: رسول اور کعبہ کی قسم کھانے سے قسم ہو جاتی ہے یا نہیں؟
- سوال ۵: اپنے اوپر کوئی چیز حرام کر لینے سے قسم ہو جاتی ہے؟
- سوال ۶: کسی کو قسم دینے سے قسم ہو جاتی ہے یا نہیں؟
- سوال ۷: اگر کسی بات پر جھوٹی قسم کھالی تو اس کا کیا کفارہ ہے؟
- سوال ۸: گناہ کا کام کرنے کی قسم کھائی تو قسم ہو جائے گی یا نہیں؟
- سوال ۹: اگر غصہ میں قسم کھائی کہ ”تجھ کو ایک روپیہ نہیں دوں گا“ اور پھر دے دیا تو کیا حکم ہے؟



قسم کے کفارے کا بیان

کفارہ قسم میں کھانا کھلانے اور کپڑے دینے میں اختیار ہے

مَسْئَلَةٌ ①: اگر کسی نے قسم توڑ ڈالی تو اس کا کفارہ یہ ہے کہ دس محتاجوں کو دو وقتہ کھانا کھلا دے، یا کچا اناج دے دے اور ہر فقیر کو انگریزی تول سے آدھی چھٹانک اوپر پونے دو سیر گیہوں دینا چاہیے بل کہ احتیاطاً پورے دو سیر دے دے اور اگر جو دے تو اس کے دو گنے دے باقی اور سب ترکیب فقیر کو کھلانے کی وہی ہے جو روزے کے کفارے میں بیان ہو چکی، یا دس فقیروں کو کپڑا پہنا دے، ہر فقیر کو اتنا بڑا کپڑا دے جس سے بدن کا زیادہ حصہ ڈھک جائے جیسے چادر یا بڑا لمبا کرتہ دے دیا تو کفارہ ادا ہو گیا، لیکن وہ کپڑا بہت پرانا نہ ہونا چاہیے۔ اگر ہر فقیر کو فقط ایک ایک لنگی یا فقط ایک ایک پاجامہ دے دیا تو کفارہ ادا نہیں ہوا اور اگر لنگی کے ساتھ کرتہ بھی ہو تو ادا ہو گیا۔ ان دونوں باتوں میں اختیار ہے، چاہے کپڑا دے دے اور چاہے کھانا کھلا دے ہر طرح کفارہ ادا ہو گیا اور یہ حکم جو بیان ہوا تب ہے کہ مرد کو کپڑا دے اور اگر کسی غریب عورت کو کپڑا دیا تو اتنا بڑا کپڑا ہونا چاہیے کہ سارا بدن ڈھک جائے اور اس سے نماز پڑھ سکے اس سے کم ہوگا تو کفارہ ادا نہ ہوگا۔

کھانا کھلانے اور کپڑے دینے کی قدرت نہ ہو تو روزے رکھے

مَسْئَلَةٌ ②: اگر کوئی ایسی غریب ہو کہ نہ تو کھانا کھلا سکتی ہے اور نہ کپڑا دے سکتی ہے تو لگا تار تین روزے رکھے، اگر الگ الگ کر کے تین روزے پورے کر لیے تو کفارہ ادا نہیں ہوا تینوں لگا تار رکھنا چاہیے، اگر دو روزے رکھنے کے بعد بیچ میں کسی عذر سے ایک روزہ چھوٹ گیا تو اب پھر سے تینوں رکھے۔

قسم توڑنے سے پہلے کفارہ ادا کرنا درست نہیں

مَسْئَلَةٌ ③: قسم توڑنے سے پہلے ہی کفارہ ادا کر دیا اس کے بعد قسم توڑی تو کفارہ صحیح نہیں ہوا، اب قسم توڑنے کے بعد پھر کفارہ دینا چاہیے اور جو کچھ فقیروں کو دے چکی ہے اس کو پھر لینا درست نہیں۔

ایک ہی چیز کے بارے میں اگر کئی قسمیں کھائے تو بھی ایک ہی قسم ہے

مَسْئَلَةٌ ۴: کسی نے کئی دفعہ قسم کھائی جیسے ایک دفعہ کہا: ”خدا کی قسم فلا نا کام نہ کروں گی“ اس کے بعد پھر کہا: ”خدا کی قسم فلا نا کام نہ کروں گی“ اسی دن یا اس کے دوسرے تیسرے دن غرض اسی طرح کئی مرتبہ کہا، یا یوں کہا: ”خدا کی قسم.....، اللہ کی قسم، کلام اللہ کی قسم فلا نا کام ضرور کروں گی۔“ پھر وہ قسم توڑ دی تو ان سب قسموں کا ایک ہی کفارہ دے دے۔

قسم کے کفاروں میں مداخلت نہ ہوگا

مَسْئَلَةٌ ۵: کسی کے ذمہ قسموں کے بہت کفارے جمع ہو گئے تو بقول مشہور ہر ایک کا جدا کفارہ دینا چاہیے، زندگی میں نہ دے تو مرتے وقت وصیت کر جانا واجب ہے۔

کفارہ قسم کے مستحقین کا بیان

مَسْئَلَةٌ ۶: کفارہ میں انہی مساکین کو کپڑا یا کھانا دینا درست ہے جن کو زکاۃ دینا درست ہے۔

گھر میں جانے کی قسم کھانے کا بیان

مَسْئَلَةٌ ۱: کسی نے قسم کھائی ”کبھی تیرے گھر نہ جاؤں گی“ پھر اس کے دروازہ کی دہلیز پر کھڑی ہو گئی، یا دروازے کے چبھکے کے نیچے کھڑی ہو گئی اندر نہیں گئی تو قسم نہیں ٹوٹی اور اگر دروازے کے اندر چلی گئی تو قسم ٹوٹ گئی۔

مَسْئَلَةٌ ۲: کسی نے قسم کھائی کہ ”اس گھر میں نہ جاؤں گی“ پھر جب وہ گھر گر کر بالکل کھنڈر ہو گیا تب اس میں گئی تو بھی قسم ٹوٹ گئی اور اگر بالکل میدان ہو گیا زمین برابر ہو گئی اور گھر کا نشان بالکل مٹ گیا یا اس کا کھیت بن گیا یا مسجد بنائی گئی یا باغ بنایا گیا تب اس میں گئی تو قسم نہیں ٹوٹی۔

مَسْئَلَةٌ ۳: قسم کھائی کہ ”اس گھر میں نہ جاؤں گی“ پھر جب وہ گر گیا اور پھر سے بنوایا گیا تب اس میں گئی تو قسم ٹوٹ گئی۔

مَسْئَلَةٌ ۴: کسی نے قسم کھائی کہ ”تیرے گھر نہ جاؤں گی“ پھر کوٹھا چاند کر آئی اور چھت پر کھڑی ہو گئی تو قسم ٹوٹ گئی اگرچہ نیچے نہ اترے۔

مَسْئَلَةٌ ⑤: کسی نے گھر میں بیٹھے ہوئے قسم کھائی کہ ”اب یہاں کبھی نہ آؤں گی“ اس کے بعد تھوڑی دیر بیٹھی رہی تو قسم نہیں ٹوٹی چاہے، جتنے دن وہیں بیٹھی رہے، جب باہر جا کر پھر آئے گی تب قسم ٹوٹنے گی اور اگر قسم کھائی کہ ”یہ کپڑا نہ پہنوں گی“ یہ کہہ کر فوراً اتار ڈالا تو قسم نہیں ٹوٹی اور اگر فوراً نہیں اتارا کچھ دیر پہنے رہی تو قسم ٹوٹ گئی۔

مَسْئَلَةٌ ⑥: قسم کھائی کہ ”اس گھر میں نہ رہوں گی“ اس کے بعد فوراً اس گھر سے اسباب اٹھالے جانے کا بندوبست کرنا شروع کر دیا تو قسم نہیں ٹوٹی اور اگر فوراً نہیں شروع کیا کچھ دیر ٹھہر گئی تو قسم ٹوٹ گئی۔

مَسْئَلَةٌ ⑦: قسم کھائی کہ ”اب تیرے گھر میں قدم نہ رکھوں گی“ تو مطلب یہ ہے کہ نہ آؤں گی، اگر میاں نے (ڈولا، پاکی) پر سوار ہو کر آئی اور گھر میں اسی میاں پر بیٹھی رہی قدم زمین پر نہیں رکھے تب بھی قسم ٹوٹ گئی۔

مَسْئَلَةٌ ⑧: کسی نے قسم کھا کر کہا ”تیرے گھر کبھی نہ کبھی ضرور آؤں گی“ پھر آنے کا اتفاق نہیں ہوا تو جب تک زندہ ہے قسم نہیں ٹوٹی مرتے وقت قسم ٹوٹ جائے گی اس کو چاہیے کہ اس وقت وصیت کر جائے کہ میرے مال میں سے قسم کا کفارہ دے دینا۔

مَسْئَلَةٌ ⑨: قسم کھائی کہ ”فلانے کے گھر نہ جاؤں گی“ تو جس گھر میں وہ رہتی ہو وہاں نہ جانا چاہیے۔ چاہے خود اسی کا گھر ہو یا کرایہ پر رہتی ہو یا مانگ لیا ہو اور بے کرایہ دیئے رہتی ہو۔

مَسْئَلَةٌ ⑩: قسم کھائی کہ ”تیرے یہاں کبھی نہ آؤں گی“ پھر کسی سے کہا کہ ”تو مجھے گود میں لے کر وہاں پہنچا دے“ اس لیے اس نے گود میں لے کر پہنچا دیا تب بھی قسم ٹوٹ گئی۔ البتہ اگر اس نے نہیں کہا بغیر اس کے کہے کسی نے اس کو لاد کے وہاں پہنچا دیا تو قسم نہیں ٹوٹی۔ اسی طرح اگر قسم کھائی کہ ”اس گھر سے کبھی نہ نکلوں گی“ پھر کسی سے کہا کہ ”تو مجھ کو لاد کر نکال لے چل“ اور وہ لے گیا تو قسم ٹوٹ گئی اور اگر بلا کہے لاد لے گیا تو نہیں ٹوٹی۔

کھانے پینے کی قسم کھانے کا بیان

مَسْئَلَةٌ ①: قسم کھائی کہ ”یہ دودھ نہ پیوں گی“ پھر وہی دودھ جما کر دہی بنا لیا تو اس کے کھانے سے قسم نہ ٹوٹے گی۔

مَسْئَلَةٌ ②: بکری کا بچہ پلا ہوا تھا اس پر قسم کھائی اور کہا کہ ”اس بچے کا گوشت نہ کھاؤں گی“ پھر وہ بڑھ کر پوری بکری ہو گئی تب اس کا گوشت کھایا تب بھی قسم ٹوٹ گئی۔

مَسْئَلَةٌ ③: قسم کھائی کہ ”گوشت نہ کھاؤں گی“ پھر مچھلی کھائی یا بلیبھی یا اوجھڑی کھائی تو قسم نہیں ٹوٹی۔

مَسْئَلَةٌ ۴: قسم کھائی کہ ”یہ گیہوں نہ کھاؤں گی“ پھر ان کو پسوا کر روٹی کھائی یا ان کے ستو کھائے تو قسم نہیں ٹوٹی اور اگر خود گیہوں ابال کر کھائے یا بھنوا کر چبائے تو قسم ٹوٹ گئی ہاں اگر یہ مطلب لیا ہو کہ ان کے آنے کی کوئی چیز بھی نہ کھاؤں گی تو ہر چیز کے کھانے سے قسم ٹوٹ جائے گی۔

مَسْئَلَةٌ ۵: اگر یہ قسم کھائی کہ ”یہ آٹا نہ کھاؤں گی“ تو اس کی روٹی کھانے سے قسم ٹوٹ جائے گی اور اگر اس کا پلٹا یا حلویا کچھ اور پکا کر کھایا تب بھی قسم ٹوٹ گئی اور اگر ویسا ہی کچا آٹا پھانک گئی تو قسم نہیں ٹوٹی۔

مَسْئَلَةٌ ۶: قسم کھائی کہ ”روٹی نہ کھاؤں گی“ تو اس دیس میں جن چیزوں کی روٹی کھائی جاتی ہے نہ کھانا چاہیے نہیں تو قسم ٹوٹ جائے گی۔

مَسْئَلَةٌ ۷: قسم کھائی کہ ”سری نہ کھاؤں گی“ تو چڑیا، بئیر، مرغ وغیرہ چیزوں کا سر کھانے سے قسم نہ ٹوٹے گی، اور بکری یا گائے کی سری کھائی تو قسم ٹوٹ گئی۔

مَسْئَلَةٌ ۸: قسم کھائی کہ ”میوہ نہ کھاؤں گی“ تو انار، سیب، انگور، چھوڑا، بادام، اخروٹ، کشمش، مٹھی، بھجور کھانے سے قسم ٹوٹ جائے گی اور اگر خر بوزہ، تر بوز، گلڑی، کھیرا، آم کھائے تو قسم نہیں ٹوٹی۔

نہ بولنے کی قسم کھانے کا بیان

مَسْئَلَةٌ ۱: قسم کھائی کہ ”فلانی عورت سے نہ بولوں گی“ پھر جب وہ سوتی تھی اس وقت سوتے میں اس سے کچھ کہا اور اس کی آواز سے وہ جاگ پڑی تو قسم ٹوٹ گئی۔

مَسْئَلَةٌ ۲: قسم کھائی کہ ”بغیر ماں کی اجازت کے فلانی سے نہ بولوں گی“ پھر ماں نے اجازت دے دی لیکن اجازت کی خبر ابھی اس کو نہیں ملی تھی کہ اس سے بول دی اور بولنے کے بعد معلوم ہوا کہ ماں نے اجازت دے دی تھی تب بھی قسم ٹوٹ گئی۔

مَسْئَلَةٌ ۳: قسم کھائی کہ ”اس لڑکی سے کبھی نہ بولوں گی“ پھر جب وہ جوان ہو گئی یا بڑھیا ہو گئی تب بولی تو بھی قسم ٹوٹ گئی۔

مَسْئَلَةٌ ۴: قسم کھائی کہ ”کبھی تیرا منہ نہ دیکھوں گی“ تیری صورت نہ دیکھوں گی“ تو مطلب یہ ہے کہ تجھ سے ملاقات نہ کروں گی، میل جول نہ رکھوں گی، اگر کہیں دور سے صورت دیکھ لی تو قسم نہیں ٹوٹی۔

بیچنے اور مول لینے (یعنی خریدنے) کی قسم کھانے کا بیان

مَسْئَلَةٌ ①: قسم کھائی کہ ”فلانی چیز میں نہ خریدوں گی“ پھر کسی سے کہہ دیا کہ ”تم مجھے خرید دو“ اس نے مول لے دیا تو قسم نہیں ٹوٹی۔ اسی طرح اگر یہ قسم کھائی کہ ”اپنی فلانی چیز نہ بیچوں گی“ پھر خود نہیں بیچا دوسرے سے کہا کہ ”تم بیچ دو“ اس نے بیچ دیا تو قسم نہیں ٹوٹی۔ اسی طرح کرایہ پر لینے کا حکم ہے، اگر قسم کھالی کہ ”میں یہ مکان کرایہ پر نہ لوں گی“ پھر کسی دوسرے کے ذریعہ سے کرایہ پر لے لیا تو قسم نہیں ٹوٹی۔ البتہ اگر قسم کھانے کا یہی مطلب تھا کہ نہ تو خود یہ کام کروں گی نہ کسی دوسرے سے کراؤں گی تو دوسرے آدمی کے کر دینے سے بھی قسم ٹوٹ جائے گی۔ غرض جو مطلب ہوگا اسی کے موافق سب حکم لگائے جائیں گے، یا یہ کہ قسم کھانے والی عورت پردہ نشین یا امیر زادی ہے کہ خود اپنے ہاتھ سے نہیں بیچتی نہیں خریدتی تو اس صورت میں اگر یہ کام دوسرے سے کہہ کر کرالیے تب بھی قسم ٹوٹ جائے گی۔

مَسْئَلَةٌ ②: قسم کھائی کہ ”میں اپنے اس لڑکے کو نہ ماروں گی“ پھر کسی اور سے کہہ کر بیوا دیا تو قسم نہیں ٹوٹی۔

روزے نماز کی قسم کھانے کا بیان

مَسْئَلَةٌ ①: کسی نے بے وقوفی سے قسم کھائی کہ ”میں روزہ نہ رکھوں گی“ پھر روزہ کی نیت کر لی تو دم بھر گزرنے سے بھی قسم ٹوٹ گئی، پورے دن گزرنے کا انتظام نہ کریں گے، اگر تھوڑی دیر بعد روزہ توڑے گی تب بھی قسم ٹوٹنے کا کفارہ دینا پڑے گا اور اگر یوں کہا کہ ”ایک روزہ بھی نہ رکھوں گی“ تو روزہ ختم ہونے کے وقت قسم ٹوٹے گی جب تک پورا دن نہ گزرے اور روزہ کھولنے کا وقت نہ آئے تب تک قسم نہ ٹوٹے گی۔ اگر وقت آنے سے پہلے ہی روزہ توڑ ڈالا تو قسم نہیں ٹوٹی۔

مَسْئَلَةٌ ②: قسم کھائی کہ ”میں نماز نہ پڑھوں گی“ پھر پشیمان ہوئی اور نماز پڑھنے کھڑی ہوئی تو جب پہلی رکعت کا سجدہ کیا اسی وقت قسم ٹوٹ گئی اور سجدہ کرنے سے پہلے قسم نہیں ٹوٹی۔ اگر ایک رکعت پڑھ کر نماز توڑ دے تب بھی قسم ٹوٹ گئی اور یاد رکھو کہ ایسی قسمیں کھانا بہت گناہ ہے، اگر ایسی بے وقوفی ہوگئی تو اس کو فوراً توڑ ڈالو اور کفارہ

کپڑے وغیرہ کی قسم کھانے کا بیان

مَسْئَلَةٌ ①: قسم کھائی کہ ”اس قالین پر نہ لیوں گی“ پھر قالین بچھا کر اس کے اوپر چادر لگائی اور لیٹی تو قسم ٹوٹ گئی

اور اگر اس قالین سے اوپر ایک اور قالین، یا کوئی درمی بچھالی اس کے اوپر لپی تو قسم نہیں ٹوٹی۔

مَسْئَلَةٌ ۲: قسم کھائی کہ ”زمین پر نہ بیٹھوں گی“ پھر زمین پر بوریا یا کپڑا یا چٹائی، ٹاٹ وغیرہ بچھا کر بیٹھ گئی تو قسم نہیں ٹوٹی اور اگر اپنا دوپٹہ جو اوڑھے ہوئے ہے اسی کا آنچل بچھا کر بیٹھ گئی تو قسم ٹوٹ گئی البتہ اگر دوپٹہ اتار کر بچھا لیا تب بیٹھی تو قسم نہیں ٹوٹی۔

مَسْئَلَةٌ ۳: قسم کھائی کہ ”اس چار پائی یا اس تخت پر نہ بیٹھوں گی“ پھر اس پر درمی یا قالین وغیرہ کچھ بچھا کر بیٹھ گئی تو قسم ٹوٹ گئی، اگر اس چار پائی کے اوپر ایک اور چار پائی بچھائی اور تخت کے اوپر ایک اور تخت بچھا لیا پھر اوپر والی چار پائی اور تخت پر بیٹھی تو قسم نہیں ٹوٹی۔

مَسْئَلَةٌ ۴: قسم کھائی کہ ”فلانی کو کبھی نہ نہلاؤں گی“ پھر اس کے مرجانے کے بعد نہلایا تو قسم ٹوٹ گئی۔

مَسْئَلَةٌ ۵: شوہر نے قسم کھائی کہ ”تجھ کو کبھی نہ ماروں گا“ پھر غصہ میں چوٹا پکڑ کے گھسیٹا یا گلا گھونٹ دیا یا زور سے کاٹ کھایا تو قسم ٹوٹ گئی اور جو دل لگی اور پیار میں کاٹا ہو تو قسم نہیں ٹوٹی۔

مَسْئَلَةٌ ۶: قسم کھائی کہ ”فلانی کو ضرور ماروں گی“ اور وہ اس کہنے سے پہلے ہی مر چکی ہو تو اگر اس کا مرنا معلوم نہ تھا اس وجہ سے قسم کھائی تو قسم نہ ٹوٹے گی اور اگر جان بوجھ کر قسم کھائی تو قسم کھاتے ہی قسم ٹوٹ گئی۔

مَسْئَلَةٌ ۷: اگر کسی نے کسی بات کے کرنے کی قسم کھائی جیسے یوں کہا ”خدا کی قسم اتنا ضرور کھاؤں گی“ تو عمر بھر میں ایک دفعہ کھالینا کافی ہے اور اگر کسی بات کے نہ کرنے کی قسم کھائی جیسے یوں کہا ”خدا کی قسم اتنا نہ کھاؤں گی“ تو ہمیشہ کے لیے چھوڑنا پڑے گا، جب کبھی کھائے گی تو قسم ٹوٹ جائے گی، ہاں اگر ایسا ہوا کہ گھر میں اتنا کھو وغیرہ آئے اور خاص ان اٹاروں کے لیے کہا کہ ”نہ کھاؤں گی“ تو اور بات ہے، وہ نہ کھائے اس کے سوا اور کچھ کھائے تو کچھ حرج نہیں۔

تعمیرین

سؤال ۱: قسم توڑنے کا کفارہ کیا ہے؟

سؤال ۲: کسی نے کئی قسمیں کھائی اور توڑ ڈالیں تو کیا حکم ہے؟

سؤال ۳: اگر کسی نے قسم توڑنے سے پہلے کفارہ ادا کیا اور پھر قسم توڑ دی تو کیا حکم ہے؟

سؤال ۴: کفارہ کن کو دیا جائے گا؟

سؤال ۵: اگر کسی نے قسم کھائی کہ ”کبھی تیرے گھر نہیں جاؤں گی“ اور پھر اس گھر کے مجھے یاد دروازے کے دہلیز پر کھڑی ہوگئی تو کیا حکم ہے؟

سؤال ۶: کسی نے قسم کھائی ”اس گھر میں نہیں جاؤں گی“ اور پھر وہ مسجد بنالی گئی تب اس میں داخل ہوئی تو کیا حکم ہے؟

سؤال ۷: اگر کسی نے قسم کھائی کہ ”تیرے گھر ضرور آؤں گی“ اور پھر آنے کا اتفاق نہیں ہوا تو کیا حکم ہے؟

سؤال ۸: اگر کسی نے قسم کھائی کہ ”فلانے کے گھر میں نہیں جاؤں گی“ تو اس گھر سے کون سا گھر مراد ہے کہ جس میں داخل ہونے سے قسم ٹوٹ جائے گی؟

سؤال ۹: اگر کسی نے قسم کھائی کہ ”تیرے یہاں کبھی نہیں آؤں گی“ اور پھر کوئی صاحب اس کو لے آیا تو کیا حکم ہے؟

سؤال ۱۰: قسم کھائی کہ ”فلاں چیز نہیں خریدوں گی یا نہیں بیچوں گی یا کرایہ پر نہیں دوں گی“ پھر کسی سے کہا کہ ”تم یہ چیز خریدو یا تم بیچو یا تم کرایہ پر دو“ تو کیا حکم ہے؟

سؤال ۱۱: قسم کھائی کہ ”اپنے لڑکے کو نہیں ماروں گی“ اور پھر دوسرے سے پوچھ لیا تو کیا حکم ہے؟

سؤال ۱۲: قسم کھائی کہ ”روزہ نہ رکھوں گی“ پھر روزہ کی نیت سے کچھ دیر بھوکی رہی اور تھوڑی دیر بعد روزہ توڑ دیا تو کیا قسم ٹوٹ جائے گی؟

سؤال ۱۳: اگر یوں کہا کہ ”ایک روزہ نہ رکھوں گی“ تو اس کا کیا حکم ہے؟

سؤال ۱۴: اگر قسم کھائی کہ ”قالین پر نہ بیٹھوں گی“ پھر قالین بچھا کر اوپر چادر لگائی اور بیٹھی تو کیا قسم ٹوٹ جائے گی؟

سؤال ۱۵: اگر قسم کھائی کہ ”اس چار پائی یا تخت پر نہ بیٹھوں گی“ پھر اس پر درمی قالین بچھا کر بیٹھ گئی تو کیا حکم ہے؟

سؤال ۱۶: قسم کھائی کہ ”بیوی کو کبھی نہ ماروں گا“ پھر اس کا چونا پکڑا گھسیٹا تو اس کا کیا حکم ہے؟

سؤال ۱۷: کسی نے قسم کھائی کہ ”فلاں کام ضرور کروں گی“ یا فلاں کام نہ کروں گی تو اس کا کیا حکم ہے؟



دین سے پھر جانے کا بیان

مرتدہ عورت کا حکم

مَسْئَلَةٌ ①: اگر خدا نخواستہ کوئی اپنے ایمان اور دین سے پھر گئی تو تین دن کی مہلت دی جائے گی اور جو اس کو پڑا ہوا اس شبہ کا جواب دے دیا جائے گا، اگر اتنی مدت میں مسلمان ہوگئی تو خیر، نہیں تو ہمیشہ کے لیے قید کر دیں گے جب توبہ کرے گی تب چھوڑیں گے۔

مَسْئَلَةٌ ②: جب کسی نے کفر کا کلمہ زبان سے نکالا تو ایمان جاتا رہا اور جتنی نیکیاں اور عبادت اس نے کی تھی سب اکارت گئی، نکاح ٹوٹ گیا، اگر فرض حج کر چکی ہے تو وہ بھی ٹوٹ گیا، اب اگر توبہ کر کے پھر مسلمان ہوئی تو اپنا نکاح پھر سے پڑھوائے اور پھر دوسرا حج کرے۔

مَسْئَلَةٌ ③: اسی طرح اگر کسی کا میاں توبہ توبہ بے دین ہو جائے تو بھی نکاح جاتا رہا، اب وہ جب تک توبہ کر کے پھر سے نکاح نہ کرے عورت اس سے کچھ واسطہ نہ رکھے۔ اگر کوئی معاملہ میاں بی بی کا سا ہوا تو عورت کو بھی گناہ ہوگا اور اگر وہ زبردستی کرے تو اس کو سب سے ظاہر کر دے شرمائے نہیں، دین کی بات میں کیا شرم۔

کلمات کفریہ کا بیان

مَسْئَلَةٌ ④: جب کفر کا کلمہ زبان سے نکالا تو ایمان جاتا رہا، اگر ہنسی دل لگی میں کفر کی بات کہے اور دل میں نہ ہو تب بھی یہی حکم ہے، جیسے کسی نے کہا کیا خدا کو اتنی قدرت نہیں جو فلانا کام کر دے۔ اس کا جواب دیا ہاں نہیں ہے تو اس کہنے سے کافر ہوگئی۔

مَسْئَلَةٌ ⑤: کسی نے کہا ”اٹھو نماز پڑھو“ جواب دیا ”کون اٹھک بیٹھک کرے“ یا کسی نے روزہ رکھنے کو کہا تو جواب دیا ”کون بھوکا مرے“ یا کہا ”روزہ وہ رکھے جس کے گھر کھانا نہ ہو“ یہ سب کفر ہے۔

مَسْئَلَةٌ ⑥: اس کو کوئی گناہ کرتے دیکھ کر کسی نے کہا ”خدا سے ڈرتی نہیں“ جواب دیا ”ہاں نہیں ڈرتی“ تو کافر

۱۔ اس باب میں ۱۳ مسائل بیان ہوئے ہیں۔

۲۔ ہم عورت کا ہے مرد کو تین دن بعد قتل کر دیا جائے گا۔

۳۔ یعنی بے فائدہ ہوگئی، ضائع ہوگئی۔

ہوگی۔

مَسْئَلَةٌ ۷: کسی کو برا کام کرتے دیکھ کر کہا ”کیا تو مسلمان نہیں ہے جو ایسی بات کرتی ہے؟“

جواب دیا: ”ہاں نہیں ہوں۔“ تو کافر ہوگئی، اگر ہنسی میں کہا ہو تب بھی یہی حکم ہے۔

مَسْئَلَةٌ ۸: کسی نے نماز پڑھنا شروع کی اتفاق سے اس پر کوئی مصیبت پڑ گئی، اس لیے کہا کہ یہ سب نماز ہی کی نحوست ہے تو کافر ہوگئی۔

مَسْئَلَةٌ ۹: کسی کافر کی کوئی بات اچھی معلوم ہوئی، اس لیے تمنا کر کے کہا کہ ہم بھی کافر ہوتے تو اچھا تھا کہ ہم بھی ایسا کرتے تو کافر ہوگئی۔

مَسْئَلَةٌ ۱۰: کسی کا لڑکا مر گیا، اس نے یوں کہا یا اللہ یہ ظلم مجھ پر کیوں؟ کیا مجھے کیوں ستایا؟ تو اس کہنے سے وہ کافر ہوگئی۔

مَسْئَلَةٌ ۱۱: کسی نے یوں کہا اگر خدا بھی مجھ سے کہے تو یہ کام نہ کروں، یا یوں کہا جبریل بھی اتر آئیں تو ان کا کہنا نہ مانوں تو کافر ہوگئی۔

مَسْئَلَةٌ ۱۲: کسی نے کہا میں ایسا کام کرتی ہوں کہ خدا بھی نہیں جانتا تو کافر ہوگئی۔

مَسْئَلَةٌ ۱۳: جب اللہ تعالیٰ کی یا اس کے کسی رسول کی کچھ حقارت کی یا شریعت کی بات کو برا جانا، عیب نکالا، کفر کی بات پسند کی ان سب باتوں سے ایمان جاتا رہتا ہے، اور کفر کی باتوں کو جن سے ایمان جاتا رہتا ہے ہم نے پہلے ہی حصہ میں سب عقیدوں کے بیان کرنے کے بعد بھی بیان کیا ہے وہاں دیکھ لینا چاہیے اور اپنے ایمان کو سنبھالنے میں بہت احتیاط کرنا چاہیے۔ اللہ تعالیٰ ہم سب کا ایمان ٹھیک رکھے اور ایمان ہی پر خاتمہ کرے۔ آمین یا رب العالمین۔

تعمیریں

سؤال ۱: کیا ہنسی مذاق میں بھی کفریہ بات کہنے سے ایمان جاتا رہتا ہے؟

سؤال ۲: ایمان کن باتوں سے جاتا رہتا ہے؟ تفصیل سے ذکر کریں۔

سؤال ۳: کوئی عورت دین سے پھر جائے اور پھر مسلمان نہ ہو تو اس کے ساتھ کیا معاملہ کیا جائے گا؟

سؤال ۴: کلمہ کفر زبان سے نکلنے سے ایمان، نیکیاں، عبادتیں، نکاح اور حج وغیرہ برقرار رہیں گے یا نہیں؟

کتاب الذبائح

ذبح کرنے کا بیان

مَسْئَلَةٌ ①: ذبح کرنے کا طریقہ یہ ہے کہ جانور کا منہ قبلہ کی طرف کر کے تیز چھری ہاتھ میں لے کر بِسْمِ اللّٰهِ، اللّٰهُ اَكْبَرُ کہہ کے اس کے گلے کو کاٹے یہاں تک کہ چار رگیں کٹ جائیں۔ ایک نرختہ جس سے سانس لیتا ہے، دوسری وہ رگ جس سے دانہ پانی جاتا ہے اور تیسری جو نرختہ کے دائیں بائیں ہوتی ہیں۔ اگر ان چار میں سے تین ہی رگیں کٹیں تب بھی ذبح درست ہے اس کا کھانا حلال ہے اور اگر دو ہی رگیں کٹیں تو وہ جانور مردار ہو گیا اور اس کا کھانا درست نہیں۔

مَسْئَلَةٌ ②: ذبح کے وقت بِسْمِ اللّٰهِ قَصْدًا نہیں کہا تو وہ مردار ہے اور اس کا کھانا حرام ہے اور اگر بھول جائے تو کھانا درست ہے۔

مَسْئَلَةٌ ③: کند چھری سے ذبح کرنا مکروہ ہے اور منع ہے کہ اس میں جانور کو بہت تکلیف ہوتی ہے، اسی طرح ٹھنڈا ہونے سے پہلے اس کی کھال کھینچنا، ہاتھ پاؤں توڑنا کاٹنا اور ان چاروں رگوں کے کٹ جانے کے بعد بھی گلا کاٹے جانا، یہ سب مکروہ ہے۔

مَسْئَلَةٌ ④: ذبح کرنے میں مرغی کا گلا کٹ گیا تو اس کا کھانا درست ہے مکروہ بھی نہیں، البتہ اتنا زیادہ ذبح کر دینا یہ بات مکروہ ہے، مرغی مکروہ نہیں ہوتی۔

مَسْئَلَةٌ ⑤: مسلمان کا ذبح کرنا بہر حال درست ہے، چاہے عورت ذبح کرے یا مرد اور چاہے پاک ہو یا ناپاک، بہر حال میں اس کا ذبح کیا ہو جانور کھانا حلال ہے اور کافر کا ذبح کیا ہو جانور کھانا حرام ہے۔

مَسْئَلَةٌ ⑥: جو چیز دھاردار ہو جیسے دھاردار پتھر، گنے یا بانس کا چھلکا سب سے ذبح کرنا درست ہے۔



حلال و حرام چیزوں کا بیان

مَسْئَلَةٌ ①: جو جانور اور جو پرندے شکار کر کے کھاتے رہتے ہیں یا ان کی غذا فقط گندگی ہے ان کا کھانا جائز نہیں، جیسے شیر، بھیڑیا، گیدڑ، بلی، کتا، بندر، شکار، باز، گدھ وغیرہ اور جو ایسے نہ ہوں جیسے طوطا، مینا، فاختہ، چڑیا، بٹیر، مرغابی، کبوتر، نیل گائے، ہرن، بیل، خرگوش وغیرہ سب جائز ہیں۔

مَسْئَلَةٌ ②: بچو، گوہ، کچھوا، بھڑ، خچر، گدھا، گدھی کا گوشت کھانا اور گدھی کا دودھ پینا درست نہیں، گھوڑے کا کھانا جائز ہے لیکن بہتر نہیں، دریائی جانوروں میں سے فقط مچھلی حلال ہے باقی سب حرام۔

مَسْئَلَةٌ ③: مچھلی اور ٹڈی بغیر ذبح کیے ہوئے بھی کھانا درست ہے، ان کے سوا اور کوئی جان دار چیز بغیر ذبح کیے کھانا درست نہیں، جب کوئی چیز مرگئی تو حرام ہوگئی۔

مَسْئَلَةٌ ④: جو مچھلی مر کر پانی کے اوپر الٹی تیرنے لگی اس کا کھانا درست نہیں۔

مَسْئَلَةٌ ⑤: اوجھڑی کھانا حلال ہے، حرام یا مکروہ نہیں۔

مَسْئَلَةٌ ⑥: کسی چیز میں چیونٹیاں مرگئیں تو بغیر نکالے کھانا جائز نہیں، اگر ایک آدھ چیونٹی حلق میں چلی گئی تو مردار کھانے کا گناہ ہوا۔ بعضے بچے بل کہ بڑے بھی گولر کے اندر کے بھٹکے سمیت گولر کھا جاتے ہیں اور یوں سمجھتے ہیں کہ اس کے کھانے سے آنکھیں نہیں آتیں، یہ حرام ہے، مردار کھانے کا گناہ ہوتا ہے۔

مَسْئَلَةٌ ⑦: جو گوشت ہندو بیچتا ہے اور یوں کہتا ہے کہ میں نے مسلمان سے ذبح کرایا ہے اس سے مول لے کر کھانا درست نہیں، البتہ جس وقت سے مسلمان نے ذبح کیا ہے اگر اسی وقت سے کوئی مسلمان برابر بیٹھا دیکھ رہا ہے یا وہ جانے لگا تو دوسرا کوئی اس کی جگہ بیٹھ گیا تب درست ہے۔

مَسْئَلَةٌ ⑧: جو مرغی گندی چیزیں کھاتی پھرتی ہو اس کو تین دن بند رکھ کر ذبح کرنا چاہیے، بغیر بند کیے کھانا مکروہ

ہے۔

۱۔ اس عنوان کے تحت ۸ مسائل مذکور ہیں۔

۲۔ ایک قسم کا گوشت خور جانور جو دن بھر بلوں میں رہتا ہے اور رات کو باہر نکلتا ہے، اس کی آنکھیں بہت مہوئی ہوتی ہیں۔

۳۔ ایک قسم کا پھل۔

۴۔ پھل کا پتلا۔

تعمیر

- سوال ۱: ذبح کرنے کا طریقہ کیا ہے؟
- سوال ۲: ذبح کرنے میں اگر جانور کا گلا کٹ جائے تو کیا حکم ہے؟
- سوال ۳: کیا عورت کا ذبح کیا ہوا جانور حلال ہے؟
- سوال ۴: کون سی چیزوں سے ذبح کرنا درست ہے اور کون سی چیزوں سے مکروہ ہے؟
- سوال ۵: کون سے جانوروں اور پرندوں کا کھانا جائز ہے اور کن کا کھانا جائز نہیں؟
- سوال ۶: دریائی جانوروں میں سے کون سے جانور حلال ہیں؟
- سوال ۷: کیا آپ کے علم میں کوئی ایسا جان دار ہے جسے بغیر ذبح کیے ہوئے کھانا درست ہو؟
- سوال ۸: غیر مسلم سے گوشت خرید کر کھانا کیسا ہے؟
- سوال ۹: جو مرغی گندگی کھاتی ہو اس کا کیا حکم ہے؟



کتاب الاشریۃ

نشہ آور چیزوں کا بیان

مَسْئَلَةٌ ①: جتنی شرابیں ہیں سب حرام اور نجس ہیں، تاڑی کا بھی یہی حکم ہے دوا کے لیے بھی ان کا کھانا پینا درست نہیں، بل کہ جس دوا میں ایسی چیز پڑی ہو اس کا لگانا بھی درست نہیں۔

مَسْئَلَةٌ ②: شراب کے سوا اور جتنے نشے ہیں جیسے افیون، جائے پھل، زعفران وغیرہ ان کا حکم یہ ہے کہ دوا کے لیے اتنی مقدار کھالینا درست ہے کہ بالکل نشہ نہ آئے اور اس دوا کا لگانا بھی درست ہے جس میں یہ چیزیں پڑی ہوں اور اتنا کھانا کہ نشہ ہو جائے حرام ہے۔

مَسْئَلَةٌ ③: تاڑی اور شراب کے سرکہ کا کھانا درست ہے۔

مَسْئَلَةٌ ④: بعض عورتیں بچوں کو افیون دے کر لٹا دیتی ہیں کہ نشہ میں پڑے رہیں، روئیں دھوئیں نہیں یہ حرام ہے۔



سُؤَالٌ ①: تاڑی کا کیا حکم ہے؟

سُؤَالٌ ②: شراب کے سوا اور جتنے نشے کی چیزیں ہیں ان کا کھانا اور اس سے دوا بنا کر لگانا کیسا ہے؟

سُؤَالٌ ③: تاڑی اور شراب کا سرکہ کھا سکتے ہیں؟

سُؤَالٌ ④: بچوں کے رونے وغیرہ سے بچنے کے لیے کیا افیون کھلانا درست ہے؟



کتاب الحظر والاباحۃ

ممنوع اور مباح چیزوں کا بیان

چاندی سونے کے برتنوں کا بیان

مَسْئَلَةٌ ①: سونے چاندی کے برتن میں کھانا پینا جائز نہیں، بل کہ ان کی چیزوں کا کسی طرح سے استعمال کرنا درست نہیں، جیسے چاندی سونے کے چمچ سے کھانا پینا، خلال سے دانت صاف کرنا، گلاب پاش سے گلاب چھڑکنا، سرمہ دانی یا سلائی سے سرمہ لگانا، عطر دان سے عطر لگانا، خاصدان میں پان رکھنا، ان کی پیالی سے تیل لگانا، جس پلنگ کے پائے چاندی کے ہوں اس پر لیٹنا بیٹھنا، چاندی سونے کی آرسی میں منہ دیکھنا یہ سب حرام ہے۔ البتہ آرسی کا زینت کے لیے پہنے رہنا درست ہے، مگر منہ ہرگز نہ دیکھے غرض ان کی چیز کا کسی طرح استعمال کرنا درست نہیں۔

لباس اور پردے کا بیان

مَسْئَلَةٌ ②: چھوٹے لڑکوں کو کڑے، ہنسی وغیرہ کوئی زیور اور ریشمی کپڑا پہنانا، مخمل پہنانا جائز نہیں، اسی طرح ریشمی اور چاندی سونے کا تعویذ بنا کر پہنانا اور کسم و زعفران کا رنگا ہو کپڑا پہنانا بھی درست نہیں۔ غرض جو چیزیں مردوں کو حرام ہیں وہ لڑکوں کو بھی نہ پہنانا چاہیے۔ البتہ اگر بانا سوت کا ہو اور تاناریشمی ایسا کپڑا لڑکوں کو پہنانا جائز ہے اسی طرح اگر کسی مخمل کا زواں ریشم کا نہ ہو وہ بھی درست ہے اور یہ سب مردوں کو بھی درست ہے اور گونہ لچکے کا کر کپڑے پہنانا بھی درست ہے، لیکن وہ لچکے چار انگل سے زیادہ چوڑا نہ ہونا چاہیے۔

مَسْئَلَةٌ ③: بچی کام دار ٹوپی یا اور کوئی کپڑا لڑکوں کو اس وقت جائز ہے جب بہت گھنا کام نہ ہو اگر اتنا زیادہ کام

۱۔ اس عنوان کے تحت ۲۰ مسائل درج ہیں۔

۲۔ ایک زیور جو عمر میں احمہ کے انگوٹھے میں بہنتی ہیں۔ اس میں شیشہ بڑا ہوتا ہے۔

۳۔ ایک قسم کا زیور جو گلے میں پہنا جاتا ہے۔

۴۔ کڑا کا پھول جس سے صحابہ ۱۵۵ اور سرخ کپڑے رنگے جاتے ہیں۔

ہے کہ ذرا دور سے دیکھنے سے سب کام ہی کام معلوم ہوتا ہے کپڑا بالکل دکھائی نہیں دیتا تو اس کا پہنانا جائز نہیں۔ یہی حال ریشمی کام کا ہے کہ اگر اتنا گھٹا ہو تو لڑکوں کو پہنانا جائز نہیں۔

مَسْئَلَةٌ ۴: بہت باریک کپڑا جیسے ململ، جالی، بک، آب رواں ان کا پہننا اور ننگے رہنا دونوں برابر ہیں۔ حدیث شریف میں آیا ہے کہ بہت سے کپڑا پہننے والیاں قیامت کے دن ننگی سمجھی جائیں گی۔ اگر کرتہ دوپٹہ دونوں باریک ہوں اور بھی غضب ہے۔

مَسْئَلَةٌ ۵: مردانہ جوتا پہننا اور مردانی صورت بنانا جائز نہیں حضرت ﷺ نے ایسی عورتوں پر لعنت فرمائی ہے۔

مَسْئَلَةٌ ۶: عورتوں کو زیور پہننا جائز ہے لیکن زیادہ نہ پہننا بہتر ہے جس نے دنیا میں نہ پہنا اس کو آخرت میں بہت ملے گا اور بچتا زیور پہننا درست نہیں جیسے جھانجھ، چھاگل، پازیب وغیرہ اور بچتا زیور چھوٹی لڑکی کو پہنانا بھی جائز نہیں، چاندی سونے کے علاوہ اور کسی چیز کا زیور پہننا بھی درست ہے جیسے پتیل، گلت، رانگا وغیرہ مگر انگوٹھی سونے چاندی کے علاوہ اور کسی چیز کی درست نہیں۔

مَسْئَلَةٌ ۷: عورت کو سارا بدن سر سے پیر تک چھپائے رکھنے کا حکم ہے غیر محرم کے سامنے کھولنا درست نہیں۔ البتہ بوڑھی عورت کو صرف منہ اور ہتھیلی اور ٹخنے سے نیچے پیر کھولنا درست ہے باقی اور بدن کا کھولنا کسی طرح درست نہیں۔ ماتھے پر سے اکثر دوپٹہ سرک جاتا ہے اور اسی طرح غیر محرم کے سامنے آ جاتی ہیں یہ جائز نہیں۔ غیر محرم کے سامنے ایک بال بھی نہ کھولنا چاہیے بل کہ جو بال کنگھی میں ٹوٹتے ہیں اور کٹے ہوئے ناخن بھی کسی ایسی جگہ ڈالے کہ کسی غیر محرم کی نگاہ نہ پڑے نہیں تو گناہ گار ہوگی اسی طرح اپنے کسی بدن کو یعنی ہاتھ پاؤں وغیرہ کسی عضو کا محرم مرد کے بدن سے لگانا بھی درست نہیں۔

مَسْئَلَةٌ ۸: جوان عورت کو غیر مرد کے سامنے اپنا منہ کھولنا درست نہیں، نہ ایسی جگہ کھڑی ہو جہاں کوئی دوسرا دیکھ سکے۔ اسی سے معلوم ہو گیا کہ نئی دلہن کی منہ دکھائی کا جو دستور ہے کہ کنبے کے سارے مرد آ کر منہ دیکھتے ہیں یہ ہرگز جائز نہیں اور بڑا گناہ ہے۔

مَسْئَلَةٌ ۹: اپنے محرم کے سامنے منہ اور سر اور سینہ اور باہیں اور پنڈلی کھل جائیں تو کچھ گناہ نہیں اور پیٹ اور پیٹھ اور ران ان کے سامنے بھی نہ کھلنا چاہیے۔

مَسْئَلَةٌ ۱۰: ناف سے لے کر زانو کے نیچے تک کسی عورت کے سامنے بھی کھولنا درست نہیں بعض عورتیں نگلی سامنے نہاتی ہیں یہ بڑی بے غیرتی اور ناجائز بات ہے چھٹی چھلے میں نگلی کر کے نہلانا اور اس پر مجبور کرنا ہرگز درست نہیں۔ ناف سے زانو تک ہرگز بدن کو ننگا نہ کرنا چاہیے۔

مَسْئَلَةٌ ۱۱: اگر کوئی مجبوری ہو تو ضرورت کے موافق اپنا بدن دکھلا دینا درست ہے مثلاً ران میں پھوڑا ہے تو صرف پھوڑے کی جگہ کھولو زیادہ ہرگز نہ کھولو۔ اس کی صورت یہ ہے کہ پرانا پانجامہ یا چادر پہن لو اور پھوڑے کی جگہ کاٹ دو اس کو جراح دیکھ لے۔ لیکن جراح کے سوا اور کسی کو دیکھنا جائز نہیں نہ کسی مرد کو نہ کسی عورت کو البتہ اگر ناف اور زانو کے درمیان نہ ہو کہیں اور ہو تو عورت کو دکھلانا درست ہے اسی طرح عمل لیتے وقت صرف ضرورت کے موافق اتنا ہی بدن کھولنا درست ہے زیادہ کھولنا درست نہیں۔ یہی حکم دائی جنائی کا ہے کہ ضرورت کے وقت اس کے سامنے بدن کھولنا درست ہے لیکن جتنی ضرورت ہے اس سے زیادہ کھولنا درست نہیں، بچہ پیدا ہونے کے وقت یا کوئی دوا لیتے وقت فقط اتنا ہی بدن کھولنا چاہیے بالکل نگلی ہو جانا جائز نہیں اس کی صورت یہ ہے کہ کوئی چادر وغیرہ بندھوا دی جائے اور ضرورت کے موافق دائی کے سامنے بدن کھول دیا جائے رانیں وغیرہ نہ کھلنے پائیں اور دائی کے سوا کسی اور کو بدن دیکھنا درست نہیں، بالکل نگلی کر دینا اور ساری عورتوں کا سامنے بیٹھ کر دیکھنا بالکل حرام ہے۔ حضرت ﷺ نے فرمایا: ”ستر دیکھنے والی اور دکھلانے والی دونوں پر خدا کی لعنت ہو۔“ اس قسم کے مسئلوں کا بہت خیال رکھنا چاہیے۔

مَسْئَلَةٌ ۱۲: زمانہ حمل وغیرہ میں اگر دائی سے پیٹ ملوانا ہو تو ناف سے نیچے بدن کا کھولنا درست نہیں۔ دوپٹہ وغیرہ ڈال لینا چاہیے۔ بلا ضرورت دائی کو بھی دکھانا جائز نہیں۔ یہ دستور ہے کہ پیٹ ملنے وقت دائی بھی دیکھتی ہے اور دوسری گھر والی ماں، بہن وغیرہ بھی دیکھتی ہیں یہ جائز نہیں۔

مَسْئَلَةٌ ۱۳: جتنے بدن کا دیکھنا جائز نہیں وہاں ہاتھ لگانا بھی جائز نہیں اس لیے نہاتے وقت اگر بدن بھی نہ کھولے تب بھی نائٹ وغیرہ سے رانیں ملوانا درست نہیں اگرچہ کپڑے کے اندر ہاتھ ڈال کر ملے البتہ اگر نائٹ اپنے ہاتھ میں کیسہ پہن کر کپڑے کے اندر ہاتھ ڈال کر ملے تو جائز ہے۔

مَسْئَلَةٌ ۱۴: کافر عورتیں جیسے اہیرن، تیلون، تیلن، کولن، دھوبن، بھنگن، چھاری وغیرہ جو گھروں میں آجاتی ہیں

ان کا حکم یہ ہے کہ جتنا پردہ نامحرم مرد سے ہے اتنا ہی ان عورتوں سے بھی واجب ہے سوائے منہ اور گٹے تک ہاتھ اور ٹخنے تک پیر کے اور کسی ایک بال کا کھولنا بھی درست نہیں، اس مسئلہ کو خوب یاد رکھو سب عورتیں اس کے خلاف کرتی ہیں غرض سر اور سارا ہاتھ اور پنڈلی ان کے سامنے مت کھولو اور اس سے یہ بھی سمجھ لو کہ اگر دائی جناکی ہندویا میم ہو تو بچہ پیدا ہونے کا مقام تو اس کو دکھلانا درست ہے اور سرد وغیرہ اور اعضاء اس کے سامنے کھولنا درست نہیں۔

مَسْئَلَةٌ (۱۵): اپنے شوہر سے کسی جگہ کا پردہ نہیں ہے تم کو اس کے سامنے اور اس کو تمہارے سامنے سارے بدن کا کھولنا درست ہے مگر بے ضرورت ایسا کرنا اچھا نہیں۔

مَسْئَلَةٌ (۱۶): جس طرح خود مردوں کے سامنے آنا اور بدن کھولنا درست نہیں اسی طرح جہانک تاک کے مردوں کو دیکھنا بھی درست نہیں۔ عورتیں یوں سمجھتی ہیں کہ مرد ہم کو نہ دیکھیں ہم ان کو دیکھ لیں تو کچھ حرج نہیں یہ بالکل غلط ہے کواڑ کی راہ یا کوٹھے پر سے مردوں کو دیکھنا، دولہا کے سامنے آ جانا یا اور کسی طرح دولہا کو دیکھنا یہ سب ناجائز ہے۔

مَسْئَلَةٌ (۱۷): نامحرم کے ساتھ تنہائی کی جگہ بیٹھنا لٹنا درست نہیں اگرچہ دونوں الگ الگ اور کچھ فاصلہ پر ہوں تب بھی جائز نہیں۔

مَسْئَلَةٌ (۱۸): اپنے پیر کے سامنے آنا ایسا ہی ہے جیسے کہ غیر محرم کے سامنے آنا اس لیے یہ بھی جائز نہیں۔ اسی طرح لے پالک لڑکا بالکل غیر ہوتا ہے لڑکا بنانے سے سچ لڑکا نہیں بن جاتا سب کو اس سے وہی برتاؤ کرنا چاہیے جو بالکل غیروں کے ساتھ ہوتا ہے۔ اس طرح جو نامحرم رشتہ دار ہیں جیسے دیور، جیٹھ، بہنوئی، نندوئی، چچا زاد، پھوپھی زاد، ماموں زاد بھائی وغیرہ یہ سب شرع میں غیر ہیں سب سے گہرا پردہ ہونا چاہیے۔


مَسْئَلَةٌ (۱۹): بھجورے، خوجے، اندھے کے سامنے آنا بھی جائز نہیں۔

مَسْئَلَةٌ (۲۰): بعض بعض منہیاری سے چوڑیاں پہنتی ہیں یہ بڑی بیہودہ بات ہے حرام ہے بل کہ جو عورتیں باہر نکلتی ہیں ان کو بھی اس سے چوڑیاں پہننا جائز نہیں۔



تعمیرین

- سؤال ①: چھوٹے بچوں کو کون کون سی چیزیں پہنانا درست نہیں؟
- سؤال ②: کیا عورتوں کے لیے بہت باریک کپڑے پہننا جائز ہے؟
- سؤال ③: کیا عورتوں کے لیے مردانہ جوتا پہننا اور مردانہ صورت اختیار کرنا جائز ہے؟
- سؤال ④: عورت کو اپنے بدن کا کتنا حصہ چھپا کر رکھنے کا حکم ہے؟
- سؤال ⑤: کنگھی میں جو بال ٹوٹتے ہیں ان بالوں کا غیر محرم کے دیکھنے سے کیا گناہ ہوگا؟
- سؤال ⑥: کیا کافر عورتوں سے بھی پردہ کرنے کا حکم ہے؟
- سؤال ⑦: کیا نامحرم کے ساتھ تنہائی میں بیٹھنا اور باتیں کرنا شرعاً درست ہے؟
- سؤال ⑧: کیا کسی عورت کا پیر بھی نامحرم ہے؟
- سؤال ⑨: کن کن لوگوں سے شرعاً گہرا پردہ کرنا ضروری ہے؟
- سؤال ⑩: کیا اندھے وغیرہ کے سامنے آنا جائز ہے؟
- سؤال ⑪: منھیار سے چوڑیاں پہننا کیسا ہے؟



متفرقات

مَسْئَلَةٌ ①: ہر ہفتہ نہا دھو کر ناف سے نیچے اور بغل وغیرہ کے بال دور کر کے بدن کو صاف ستھرا کرنا مستحب ہے، ہر ہفتہ نہ ہو تو پندرہویں دن سہی زیادہ سے زیادہ چالیس دن اس سے زیادہ کی اجازت نہیں، اگر چالیس دن گزر گئے اور بال صاف نہ کیے تو گناہ ہوا۔

مَسْئَلَةٌ ②: اپنے ماں باپ، شوہر وغیرہ کو نام لے کر پکارنا مکروہ اور منع ہے، کیوں کہ اس میں بے ادبی ہے، لیکن ضرورت کے وقت جس طرح ماں باپ کا نام لینا درست ہے، اسی طرح شوہر کا نام لینا بھی درست ہے۔ اسی طرح اٹھتے بیٹھتے بات چیت کرتے ہر وقت میں ادب تعظیم کا لحاظ رکھنا چاہیے۔

مَسْئَلَةٌ ③: کسی جاندار چیز کو آگ میں جلانا درست نہیں، جیسے بھڑوں کا پھونکنا، کھٹل وغیرہ پکڑ کر آگ میں ڈال دینا یہ سب ناجائز ہے، البتہ اگر مجبوری ہو کہ بغیر پھونکے کام نہ چلے تو بھڑوں کا پھونک دینا چار پائی میں کھولتا ہوا پانی ڈال دینا درست ہے۔

مَسْئَلَةٌ ④: کسی بات کی شرط باندھنا جائز نہیں جیسے کوئی کہے سیر بھر مٹھائی کھا جاؤ تو ہم ایک روپیہ دیں گے اور اگر نہ کھا سکے تو ایک روپیہ ہم تم سے لیں گے، غرض جب دونوں طرف سے شرط ہو تو جائز نہیں، البتہ اگر ایک ہی طرف سے ہو تو درست ہے۔

مَسْئَلَةٌ ⑤: جب کوئی دو آدمی چپکے چپکے باتیں کرتے ہیں تو ان کے پاس نہ جانا چاہیے۔ چھپ کے ان کو سننا بڑا گناہ ہے، حدیث شریف میں آیا ہے ”جو کوئی دوسروں کی بات کی طرف کان لگائے اور ان کو ناگوار ہو تو قیامت کے دن اس کے کان میں گرم گرم سیسہ ڈالا جائے گا“ اس سے معلوم ہوا کہ بیاہ شادی میں دولہا دلہن کی باتیں سننا، دیکھنا بہت بڑا گناہ ہے۔

مَسْئَلَةٌ ⑥: شوہر کے ساتھ جو باتیں ہوئی ہوں جو کچھ معاملہ پیش آیا ہو کسی اور سے کہنا بڑا گناہ ہے۔ حدیث میں آیا ہے کہ ”ان بچیدوں کے بتلانے والے پر سب سے زیادہ اللہ تعالیٰ کا غصہ اور غضب ہوتا ہے۔“

مَسْئَلَةٌ ⑦: اسی طرح کسی کے ساتھ ہنسی اور چہل کرنا کہ اس کو ناگوار ہو یا تکلیف ہو درست نہیں، آدمی وہیں تک

گدگدائے جہاں تک نہی آئے۔

مَسْئَلَةٌ ۸: مصیبت کے وقت موت کی تمنا کرنا، اپنے کو کونسا درست نہیں۔

مَسْئَلَةٌ ۹: پچھیلی، چوسر، تاش وغیرہ کھیلنا درست نہیں اور اگر بازی بدۃً کر کھیلے تو یہ صریح جو اور حرام ہے۔

مَسْئَلَةٌ ۱۰: جب لڑکا لڑکی دس برس کے ہو جائیں تو لڑکوں کو ماں، بہن، بھائی وغیرہ کے پاس اور لڑکیوں کو بھائی اور باپ کے پاس لٹانا درست نہیں، البتہ لڑکا اگر باپ کے پاس اور لڑکی ماں کے پاس لیٹے تو جائز ہے۔

مَسْئَلَةٌ ۱۱: جب کسی کو چھینک آئے تو "الْحَمْدُ لِلَّهِ" کہہ لینا بہتر ہے اور جب "الْحَمْدُ لِلَّهِ" کہہ لیا تو سننے والی پر اس کے جواب میں "يَرْحَمُكَ اللَّهُ"، کہنا واجب ہے نہ کہے گی تو گناہ گار ہوگی اور یہ بھی خیال رکھو کہ اگر چھینکنے والی عورت یا لڑکی ہے تو کاف کا زیر کہو اور اگر مرد یا لڑکا ہے تو کاف کا زبر کہو، پھر چھینکنے والی اس کے جواب میں کہے "يَغْفِرُ اللَّهُ لَنَا وَ لَكُمْ" لیکن چھینکنے والی کے ذمہ یہ جواب واجب نہیں بل کہ بہتر ہے۔

مَسْئَلَةٌ ۱۲: چھینک کے بعد "الْحَمْدُ لِلَّهِ" کہتے کئی آدمیوں نے سنا تو سب کو "يَرْحَمُكَ اللَّهُ" کہنا واجب نہیں، اگر ان میں سے ایک کہہ دے تو سب کی طرف سے ادا ہو جائے گا، لیکن اگر کسی نے جواب نہ دیا تو سب گناہ گار ہوں گے۔

مَسْئَلَةٌ ۱۳: اگر کوئی بار بار چھینکے اور "الْحَمْدُ لِلَّهِ" کہے تو فقط تین بار "يَرْحَمُكَ اللَّهُ" کہنا واجب ہے اس کے بعد واجب نہیں۔

مَسْئَلَةٌ ۱۴: جب حضور ﷺ کا نام مبارک لے یا پڑھے یا سنے تو درود شریف پڑھنا واجب ہو جاتا ہے۔ اگر نہ پڑھا تو گناہ ہوا، لیکن اگر ایک ہی جگہ کئی دفعہ نام لیا تو ہر دفعہ درود پڑھنا واجب نہیں، ایک ہی دفعہ پڑھ لینا کافی ہے، البتہ اگر جگہ بدل جانے کے بعد پھر نام لیا یا سنا تو پھر درود پڑھنا واجب ہو گیا۔

مَسْئَلَةٌ ۱۵: بچوں کی باہری وغیرہ بنوانا جائز نہیں یا تو سارا سر منڈوا دیا سارے سر پر بال رکھواؤ۔

مَسْئَلَةٌ ۱۶: عطر وغیرہ کسی خوش بو میں اپنے کپڑے بسانا اس طرح کہ غیر مردوں تک اس کی خوش بو جائے درست نہیں۔


مَسْئَلَةٌ ۱۷: ناجائز لباس کا سی کر دینا بھی جائز نہیں، مثلاً شوہر ایسا لباس سلوادے جو اس کو پہننا جائز نہیں تو عذر کر دے۔ اسی طرح درزن سلوائی پر ایسا کپڑا نہ سیئے۔

سَبَّحْتُمْ لَكُمْ ۱۸: جھوٹے قصے اور بے سند حدیثیں جو جاہلوں نے اردو کتابوں میں لکھ دیں اور معتبر کتابوں میں ان کا کہیں ثبوت نہیں جیسے نورنامہ وغیرہ اور حسن و عشق کی کتابیں دیکھنا اور پڑھنا جائز نہیں، اسی طرح غزل اور قصیدوں کی کتابیں خاص کر آج کل کے ناول کو ہرگز نہ دیکھنا چاہیے۔ ان کا خریدنا بھی جائز نہیں اگر اپنی لڑکیوں کے پاس دیکھو جلا دو۔

سَبَّحْتُمْ لَكُمْ ۱۹: عورتوں میں بھی السلام علیکم اور مصافحہ کرنا سنت ہے، اس کو روانہ دینا چاہیے، آپس میں کیا کرو۔
سَبَّحْتُمْ لَكُمْ ۲۰: جہاں تم مہمان جاؤ کسی فقیر وغیرہ کو روٹی کھانا مت دو، بغیر گھر والے سے اجازت لیے دینا گناہ ہے۔

تعمیریں

- سَبَّحْتُمْ لَكُمْ ۱: زیر ناف اور بغل وغیرہ کے بال کتنے دنوں میں صاف کرنا چاہیے؟
سَبَّحْتُمْ لَكُمْ ۲: کسی بات پر شرط باندھنا کیسا ہے؟
سَبَّحْتُمْ لَكُمْ ۳: جاندار کو آگ میں جلانا کیسا ہے؟
سَبَّحْتُمْ لَكُمْ ۴: چپکے سے کسی کی بات سننے کی کیا وعید ہے؟
سَبَّحْتُمْ لَكُمْ ۵: مصیبت کے وقت موت کی تمنا کرنا کیسا ہے؟
سَبَّحْتُمْ لَكُمْ ۶: کتنی عمر میں بچوں کا بستر الگ کرنا چاہیے؟
سَبَّحْتُمْ لَكُمْ ۷: چھینک سے متعلق احکام تفصیل سے لکھیں۔
سَبَّحْتُمْ لَكُمْ ۸: کس وقت درود شریف پڑھنا واجب ہے؟
سَبَّحْتُمْ لَكُمْ ۹: بچوں کے بال کیسے بنانے چاہئیں؟
سَبَّحْتُمْ لَكُمْ ۱۰: ناجائز لباس کا سینا کیسا ہے؟
سَبَّحْتُمْ لَكُمْ ۱۱: غزل، ناول، قصیدوں کی کتابوں کا کیا حکم ہے؟



کتاب اللقطة

گری پڑی چیز پانے کا بیان

لقطہ کس نیت سے اٹھائے؟

مَسْئَلَةٌ ①: کہیں راستہ، گلی یا بیسیوں کی محفل میں یا اپنے یہاں کوئی مہمان داری ہوئی تھی یا وعظ کہلویا تھا، سب کے جانے کے بعد کچھ ملا، یا اور کہیں کوئی چیز پڑی پائی، تو اس کو خود لے لینا درست نہیں حرام ہے، اگر اٹھائے تو اس نیت سے اٹھائے کہ اس کے مالک کو تلاش کر کے دے دوں گی۔

لقطہ اٹھانا کب واجب ہو جاتا ہے؟

مَسْئَلَةٌ ②: اگر کوئی چیز پائی اور اس کو نہ اٹھایا تو گناہ نہیں، لیکن اگر یہ ڈر ہو کہ اگر میں نہ اٹھاؤں گی تو کوئی اور لے گا اور جس کی چیز ہے اس کو نہ ملے گی تو اس کا اٹھالینا اور مالک کو پہنچا دینا واجب ہے۔

مالک کو تلاش کرنا واجب ہے

مَسْئَلَةٌ ③: جب کسی نے پڑی ہوئی چیز اٹھالی تو اب مالک کا تلاش کرنا اور تلاش کر کے دے دینا اس کے ذمے ہو گیا، اب اگر پھر وہیں ڈال دیا یا اٹھا کر اپنے گھر لے آئی، لیکن مالک کو تلاش نہیں کیا تو گناہ گار ہوئی، خواہ ایسی جگہ پڑی ہو کہ اٹھانا اس کے ذمے واجب نہ تھی، یعنی کسی محفوظ جگہ پڑی تھی کہ ضائع ہو جانے کا ڈر نہیں تھا یا ایسی جگہ ہو کہ اٹھالینا واجب تھا۔ دونوں کا یہی حکم ہے کہ اٹھالینے کے بعد مالک کو تلاش کر کے پہنچانا واجب ہو جاتا ہے، پھر وہیں ڈال دینا جائز نہیں۔

مالک کو تلاش کرنے کا طریقہ

مَسْئَلَةٌ ④: محفلوں میں مردوں اور عورتوں کے جماؤ جم گھٹے میں خوب پکارے، تلاش کرے۔ اگر مردوں میں خود

نہ جاسکے، نہ پکار سکے تو اپنے میاں وغیرہ کسی اور سے پکروائے اور خوب مشہور کرادے کہ ہم نے ایک چیز پائی ہے جس کی ہو ہم سے آکر لے لے، لیکن یہ ٹھیک پتہ نہ دے کہ کیا چیز پائی ہے، تاکہ کوئی جھوٹ فریب کر کے نہ لے سکے، البتہ کچھ گول مول ادھورا پتہ متلادینا چاہیے، مثلاً یہ کہ ایک زیور، یا ایک کپڑا ہے، یا ایک بوہ ہے جس میں کچھ نقد ہے، اگر کوئی آئے اور اپنی چیز کا ٹھیک ٹھیک پتہ دے دے تو اس کے حوالے کر دینا چاہیے۔

اگر مالک نہ ملے تو

مَسْئَلَةٌ ۵: بہت تلاش کرنے اور مشہور کرنے کے بعد جب بالکل مایوسی ہو جائے کہ اب اس کا کوئی وارث نہ ملے گا تو اس چیز کو خیرات کر دے اپنے پاس نہ رکھے، البتہ اگر وہ خود غریب محتاج ہو تو خود ہی اپنے کام میں لائے، لیکن خیرات کرنے کے بعد اگر اس کا مالک آگیا تو اس کے دام لے سکتا ہے اور اگر خیرات کرنے کو منظور کر لیا تو اس کو اس خیرات کا ثواب مل جائے گا۔

پالتو پرندوں کا حکم

مَسْئَلَةٌ ۶: پالتو کبوتر، یا طوطا، مینا یا اور کوئی چیز اس کے گھر گر پڑی اور اس نے اس کو پکڑ لیا تو مالک کو تلاش کر کے پہنچانا واجب ہو گیا، خود لے لینا حرام ہے۔

پھلوں کا حکم

مَسْئَلَةٌ ۷: باغ میں آم یا امرود وغیرہ پڑے ہیں تو ان کو بلا اجازت اٹھانا اور کھانا حرام ہے، البتہ اگر کوئی ایسی کم قدر چیز ہے کہ ایسی چیز کو کوئی تلاش نہیں کرتا اور نہ اس کے لینے کھانے سے کوئی برامانتا ہے تو اس کو خرچ میں لانا درست ہے، مثلاً راہ میں ایک بیر پڑا ملا یا ایک مٹھی پنے کے بوٹے ملے۔

خزانے کا حکم

مَسْئَلَةٌ ۸: کسی مکان یا جنگل میں خزانہ یعنی کچھ گڑا ہوا مال نکل آیا تو اس کا بھی وہی حکم ہے جو پڑی ہوئی چیز کا حکم ہے خود لے لینا جائز نہیں، تلاش و کوشش کرنے کے بعد اگر مالک کا پتہ نہ چلے تو اس کو خیرات کر دے اور غریب ہونو خود بھی لے سکتی ہے۔

تعمیریں

- سؤال ①: اگر کوئی چیز کہیں پڑی ہو تو اس کا کیا حکم ہے؟
- سؤال ②: اعلان کرنے کا طریقہ کیا ہے؟
- سؤال ③: بہت تلاش اور مشہور کرنے کے باوجود مالک نہ ملے تو کیا حکم ہے؟
- سؤال ④: پالتو کبوتر وغیرہ اگر گھر آجائیں اس کا کیا حکم ہے؟
- سؤال ⑤: کہیں گڑا ہوا خزانہ مل جائے اس کا کیا حکم ہے؟



کتاب الوقف

وقف کا بیان

مَسْئَلَةٌ ①: اپنی کوئی جائیداد جیسے مکان، باغ، گاؤں وغیرہ اللہ کی راہ میں فقیروں، غریبوں، مسکینوں کے لیے وقف کر دیا کہ اس گاؤں کی سب آمدنی فقیروں محتاجوں پر خرچ کر دی جائے، یا باغ کے سب پھل پھول غریبوں کو دے دیئے جائیں، اس مکان میں مسکین لوگ رہا کریں، کسی اور کے کام نہ آئے تو اس کا بڑا ثواب ہے۔ جتنے نیک کام ہیں مرنے سے بند ہو جاتے ہیں لیکن یہ ایسا نیک کام ہے کہ جب تک وہ جائیداد باقی رہے گی برابر قیامت تک اس کا ثواب ملتا رہے گا۔ جب تک فقیروں کو راحت اور نفع ملتا رہے گا برابر نامہ اعمال میں ثواب لکھا جائے گا۔

مَسْئَلَةٌ ②: اگر اپنی کوئی چیز وقف کر دے تو کسی نیک بخت دیانت دار آدمی کے سپرد کر دے کہ وہ اس کی دیکھ بھال کرے کہ جس کام کے لیے وقف کیا ہے اسی پر خرچ ہوا کرے، کہیں بے جا خرچ نہ ہونے پائے۔

مَسْئَلَةٌ ③: جس کو وقف کر دیا اب وہ چیز اس کی نہیں رہی اللہ تعالیٰ کی ہو گئی، اب اس کو بیچنا کسی کو دینا درست نہیں، اب اس میں کوئی شخص اپنا دخل نہیں دے سکتا، جس بات کے لیے وقف ہے وہی کام اس سے لیا جائے گا اور کچھ نہیں ہو سکتا۔

مَسْئَلَةٌ ④: مسجد کی کوئی چیز جیسے اینٹ، گارا، چونا، لکڑی، پتھر وغیرہ کوئی چیز اپنے کام میں لانا درست نہیں، چاہے کتنی ہی نکتی ہو مگر گھر کے کام میں نہ لانا چاہیے بل کہ اس کو بیچ کر مسجد کے ہی خرچ میں لگادینا چاہیے۔

مَسْئَلَةٌ ⑤: وقف میں یہ شرط ٹھہرا لینا بھی درست ہے کہ جب تک میں زندہ ہوں اس وقف کی آمدنی خواہ سب کی سب یا آدمی تمہائی اپنے خرچ میں لایا کروں گی پھر میرے بعد فلاں نیک جگہ خرچ ہوا کرے، اگر یوں کہہ لیا تو اتنی آمدنی اس کو لے لینا جائز اور حلال ہے اور یہ بڑا آسان طریقہ ہے کہ اس میں اپنے آپ کو بھی کسی طرح کی

تکلیف اور تنگی ہونے کا اندیشہ نہیں اور جائیداد بھی وقف ہوگئی۔ اسی طرح اگر یوں شرط کر دے کہ اول اس کی آمدنی میں سے میری اولاد کو اتنا دے دیا جائے کہ اس نیک جگہ میں خرچ ہو جائے، یہ بھی درست ہے اور اولاد کو اسی قدر دے دیا جائے کہ اسے گے۔

تَمَرِین

- سؤال ۱: جس چیز کو وقف کر دیا جائے کیا اس کو بیچا جاسکتا ہے؟
- سؤال ۲: مسجد کی کوئی چیز پرانی ہوگئی تو اس کا خود استعمال کرنا کیسا ہے؟
- سؤال ۳: وقف میں یہ شرط لگانا کہ اس کی آمدنی پہلے اس پر خرچ ہوگی اور اس کے مرنے کے بعد فلاں نیک کام میں خرچ ہوگی، کیسا ہے؟



کتاب النکاح

نکاح کا بیان

نکاح کی فضیلت اور اس کے حقوق کا بیان

① حدیث میں ہے کہ ”دنیا صرف ایک استعمال کی چیز ہے اور دنیا کی استعمالی چیزوں میں سے کوئی چیز نیک عورت سے افضل نہیں“ (یعنی دنیا میں اگر نیک عورت میسر آ جائے تو بہت بڑی نعمت اور حق تعالیٰ کی رحمت ہے کہ خاوند کی راحت اور اس کی فلاح دارین کا سبب ہے، دنیا میں بھی ایسی عورت سے راحت میسر ہوتی ہے اور آخرت کے کاموں میں بھی مدد ملتی ہے)۔

② حدیث میں ہے کہ جناب رسول اللہ ﷺ نے فرمایا: ”نکاح میرا طریقہ اور میری سنت (مؤکدہ) ہے جو نہ عمل کرے میری سنت (مؤکدہ) پر تو وہ مجھ سے نہیں ہے۔“

(یعنی مجھ میں اور اس میں کوئی علاقہ نہیں۔ یہ زجر اور ڈانٹ ہے ایسے شخص کو جو سنت پر عمل نہ کرے اور جناب رسول اللہ ﷺ کی خلق کا بیان ہے ایسے شخص پر۔ سو اس سے بہت کچھ پرہیز لازم ہے اور مسلمان کو کیسے چھین پڑ سکتا ہے کہ ذرا دیر بھی جناب رسول خدا ﷺ اس سے ناراض رہیں، اللہ اس دن سے پہلے موت دے دیں جس روز مسلمان کو اللہ و رسول کی ناراضی گوارا ہو)

③ اور حدیث میں ہے ”نکاح کرو اس لیے کہ میں فخر کروں گا (قیامت میں) تمہارے ذریعہ سے (اور) امتوں پر“ (یعنی جناب رسول اللہ ﷺ کو یہ بات بہت پسند ہے کہ آپ کی امت کثرت سے ہو اور دوسری امتوں سے زیادہ ہوتا کہ ان کی کثرت اعمال کی وجہ سے آپ کو بھی ثواب اور قرب الہی زیادہ میسر ہو۔ اس لیے کہ جو کوئی آپ کی امت میں جو کچھ بھی عمل کرتا ہے وہ آپ ہی کی تعلیم کے سبب کرتا ہے۔ پس جس قدر زیادہ عمل کرنے والے ہوں گے اسی قدر آپ کو ان کی تعلیم کرنے کا ثواب زیادہ ہوگا۔ یہاں سے یہ بات بھی معلوم ہوگئی کہ جہاں

تک بھی اور جس طرح بھی ہو سکے قرب الہی کے وسیلے اور اعمال کثرت سے اختیار کرے اور اس میں کوتاہی نہ کرے۔ اور حدیث میں ہے کہ:

”قیامت کے دن کل صفیں ایک سو بیس ہوں گی، جن میں چالیس (۴۰) صفیں اور امتوں کے لوگوں کی ہوں گی اور اسی (۸۰) صفیں جناب رسول اللہ ﷺ کی امت کی ہوں گی۔“

سبحان اللہ کیا دل داری منظور ہے حق تعالیٰ کو جناب رسول اللہ ﷺ کی

③ ”اور جو شخص صاحب وسعت ہو (یعنی عورت کے حقوق ادا کر سکے) تو چاہیے کہ نکاح کرے اور جہنم پائے (اس قدر مال کہ عورت کے حقوق اس سے ادا کرے) تو اس پر روزہ ہے (یعنی روزہ رکھے اس سے شہوت میں کمی ہو جائے گی) پس بے شک روزہ اس کے لیے مثل رگ شہوت مل دینے کے ہے۔“

(اگر عورت کی خواہش مرد کو بہت زیادہ نہ ہو بلکہ معتدل اور درمیانی درجہ کی ہو، اور عورت کے ضروری خرچ اٹھانے پر قادر ہو تو ایسے شخص کے لیے نکاح سنت مؤکدہ ہے اور جس کو اعلیٰ درجہ کا تقاضا ہو یعنی بہت خواہش ہو تو ایسے شخص کے لیے نکاح واجب ضروری ہے اس لیے کہ اندیشہ ہے خدا نخواستہ زنا میں مبتلا ہو گیا تو حرام کاری کا گناہ ہوگا۔ اور اگر باوجود سخت تقاضائے شہوت کے اس قدر طاقت نہیں کہ عورت کے ضروری حقوق ادا کر سکے تو یہ شخص کثرت سے روزے رکھے پھر جب اتنی گنجائش ہو جائے کہ عورت کے حقوق ادا کرنے پر قادر ہو تو نکاح کر لے)

⑤ حدیث میں ہے کہ ”اولاد جنت کا پھول ہے“ (مطلب یہ ہے کہ جنت کے پھولوں سے جیسی مسرت اور فرحت حاصل ہوگی ویسی ہی راحت اور مسرت اولاد کو دیکھ کر حاصل ہوتی ہے اور اولاد نکاح کے ذریعہ سے میر آتی ہے)

⑥ حدیث میں ہے کہ ”تحقیق آدمی کا درجہ جنت میں بلند کیا جاتا ہے سو وہ کہتا ہے کہاں سے ہے میرے لیے یہ (یعنی وہ کہتا ہے کہ یہ رتبہ مجھے کیسے ملا؟ میں نے تو ایسا عمل کوئی نہیں کیا جس کا یہ ثواب ہو۔) پس کہا جاتا ہے (اس آدمی سے یہ) بسبب مغفرت طلب کرنے تیری اولاد کے ہے تیرے لئے“ (یعنی تیری اولاد نے ہم سے تیرے لیے استغفار کی اس کی بدولت یہ درجہ تجھ کو عنایت ہوا)

④ حدیث میں ہے ”تحقیق وہ بچہ جو حمل سے گر جاتا ہے (یعنی بغیر دن پورے ہوئے پیدا ہو جاتا ہے) اپنے پروردگار سے جھگڑے گا جب کہ اس کے ماں باپ جہنم میں داخل ہوں گے (یعنی حق تعالیٰ سے مبالغہ کے ساتھ سفارش کرے گا کہ میرے والدین کو دوزخ سے نکال دو اور حق تعالیٰ اپنی عنایت کی وجہ سے اس کے اس جھگڑے کو

قبول فرمائیں گے اور اس کی ناز برداری کریں گے) پس کہا جائے گا اے سقط جھگڑا کرنے والے! اپنے رب سے داخل کر دے اپنے والدین کو جنت میں۔ پس کھینچ لے گا بچہ ان دونوں کو اپنے ناز سے یہاں تک کہ داخل کرے گا ان دونوں کو جنت میں“ (معلوم ہوا کہ آخرت میں ایسی اولاد بھی کام آئے گی جو نکاح کا نتیجہ ہے۔

⑧ حدیث میں ہے کہ ”بے شک جس وقت دیکھتا ہے مرد اپنی عورت کی طرف اور عورت دیکھتی ہے مرد کی طرف تو دیکھتا ہے اللہ تعالیٰ دونوں کی طرف رحمت کی نظر سے۔“

⑨ حدیث میں ہے کہ ”حق تعالیٰ پر حق ہے (یعنی حق تعالیٰ نے اپنی رحمت سے اپنے ذمہ یہ بات مقرر فرمائی ہے) مدد کرنی اس شخص کی جو نکاح کرے پاک دامنی حاصل کرنے کو اس چیز سے جسے اللہ نے حرام کیا ہے“ (یعنی زنا سے محفوظ رہنے کے لیے جو شادی کرے اور نیت اطاعت حق کی ہو تو خرچ وغیرہ میں اللہ تعالیٰ اس کی مدد فرمائیں گے)

⑩ حدیث میں ہے کہ ”عیال دار شخص کی دو رکعتیں (نماز) کی بہتر ہیں مجرد شخص کی بیاسی ۸۲ رکعتوں سے، اور دوسری حدیث میں بجائے بیاسی کی ستر کا عدد آیا ہے، سو مطلب یہ ہو سکتا ہے کہ ستر اس شخص کے حق میں ہے جو ضروری حق اہل و عیال کا ادا کرے اور بیاسی اس کے حق میں ہیں جو ضروری حقوق سے زیادہ ان کی خدمت کرے جان اور مال اور اچھی عادت سے۔“

⑪ حدیث میں ہے ”بے شک بہت بڑا گناہ اللہ کے نزدیک ضائع کرنا (اور ان کی ضروری خدمت میں کمی کرنا) ہے مرد کا ان لوگوں کو جن کا خرچ اس کے ذمہ ہے۔“

⑫ حدیث میں ہے کہ ”میں نے نہیں چھوڑا اپنے بعد کوئی فتنہ جو زیادہ ضرر دینے والا ہو مردوں کو عورتوں (کے فتنے) سے“ یعنی مردوں کے حق میں عورت کے فتنے سے بڑھ کر کوئی فتنہ ضرر دینے والا نہیں کہ ان کی محبت میں بے حس ہو جاتے ہیں اور اللہ اور رسول کے حکم کی پرواہ نہیں کرتے۔ لہذا چاہیے کہ ایسی محبت عورتوں سے نہ کرے کہ جس میں شریعت کے خلاف کام کرنے پڑیں مثلاً وہ مرد کی حیثیت سے زیادہ کھانے پینے کو مانگیں تو ہرگز ان کی خاطر کرنے کو رشوت وغیرہ نہ لے بل کہ مال حلال سے جو اللہ تعالیٰ دے ان کی خدمت کر دے۔ اور عورتوں کو تعلیم و تادیب کرنا ہے اور بے باک و گستاخ نہ کر دے۔ عورتوں کی عقل ناقص ہوتی ہے ان کی اصلاح کا خاص طور پر انتظام لازم ہے۔

⑬ حدیث میں ہے کہ ”پیغام نکاح کا کوئی تم میں سے نہ دے اپنے بھائی کے پیغام پر یہاں تک کہ وہ بھائی نکاح

کر لے یا چھوڑ دے“ (یعنی جب ایک شخص نے کہیں پیغام نکاح کا دیا ہو اور ان لوگوں کی کچھ مرضی بھی پائی جاتی ہو کہ وہ اس شخص سے نکاح کرنے کو کچھ راضی ہیں تو دوسرے شخص کو اس جگہ ہرگز پیغام نہ دینا چاہیے۔ ہاں اگر وہ لوگ خود اس پہلے شخص کو انکار کر دیں یا وہ خود ہی وہاں سے اپنا ارادہ منقطع کر دے یا ان لوگوں کی ابھی بالکل مرضی اس شخص کے ساتھ نکاح کرنے کی نہیں پائی جاتی، تو اب دوسرے کو اس لڑکی کا پیغام دینا درست ہے۔ اور یہی حکم خرید و فروخت کے بھاؤ کرنے کا ہے کہ جب ایک شخص کسی سے خریدنے یا فروخت کرنے کا بھاؤ کر رہا ہے تو دوسرے کو جب تک اس کا معاملہ علیحدہ نہ ہو جائے اس کے بھاؤ پر بھاؤ کرنا نہیں چاہیے جب کہ باہم خرید و فروخت کی کچھ مرضی معلوم ہوتی ہو خوب سمجھ لو اور اس حکم میں کافر بھی داخل ہے۔ یعنی اگر کوئی کافر کسی سے لین دین کا بھاؤ کر رہا ہے اور دوسرے شخص کے معاملہ کرنے کی اس کے ساتھ کچھ مرضی بھی معلوم ہوتی ہے تو مسلمان کو زیبا نہیں کہ اس کافر کے بھاؤ پر اپنا بھاؤ پیش کرے)

⑬ حدیث میں ہے کہ ”تحقیق عورت نکاح کی جاتی ہے اپنے دین کی وجہ سے اور اپنے مال کی وجہ سے اور اپنے حسن کی وجہ سے سو تو لازم پکڑ لے صاحب دین کو تیرے ہاتھ خاک میں ملیں“ (یعنی کوئی مرد تو عورت دین دار پند کرتا ہے اور کوئی مال دار اور کوئی خوبصورت تو جناب رسول کریم ﷺ فرماتے ہیں کہ دین داری کا خیال چاہے اور دین دار عورت سے نکاح کرنا اولیٰ ہے۔ ہاں اگر مثلاً ایسا موقع ہو کہ کوئی عورت دین دار ہے لیکن اتنی بد شکل ہے کہ طبیعت کسی طرح اسے قبول نہیں کرتی اور اندیشہ ہے کہ اگر ایسی عورت سے نکاح کیا جائے تو باہم میاں بی بی میں موافقت نہ رہے گی اور عورت کے حق ادا کرنے میں کوتاہی ہوگی تو ایسے وقت ایسی عورت سے نکاح نہ کرے اور ”تیرے ہاتھ خاک میں مل جائیں“ یہ عربی محاورہ ہے اور مختلف موقعوں پر استعمال ہوتا ہے۔ یہاں پر اس سے دین دار عورت کی رغبت دلانا مراد ہے)

⑭ حدیث میں ہے ”بیبیوں میں بہتر وہ بی بی ہے جس کا مہر بہت آسان ہو“ (یعنی مرد سہولت سے اس کو ادا کر سکے۔ آج کل زیادتی مہر کا دستور بہت ہو گیا ہے لوگوں کو اس رسم سے بچنا چاہیے۔)

⑮ حدیث میں ہے کہ ”اپنے نطفوں کے لیے (عمدہ محل و جگہ) پسند کرو اس لیے کہ عورتیں (بچے) جنتی ہیں اپنے بھائیوں اور بہنوں کی مانند“ (یعنی نیک بخت اور شریف خاندان کی عورت سے نکاح کرو اس لیے کہ اولاد مہنگی نسیال کی مشابہت ہوتی ہے اور گویا باپ کا بھی اثر ہوتا ہے مگر اس حدیث سے معلوم ہوتا ہے کہ ماں کا اثر زیادہ ہے، تو اگر ماں ایسے لوگوں میں سے ہوگی جو بد اخلاق ہیں اور دین دار اور شریف نہیں ہیں تو اولاد بھی ان ہی لوگوں کی

کی مثل پیدا ہوگی ورنہ اولاد اچھی اور نیک بخت ہوگی۔

⑭ حدیث میں ہے کہ ”سب سے بڑا حق لوگوں میں خاوند کا ہے عورت پر اور مرد پر سب سے بڑا حق لوگوں میں اس کی ماں کا ہے“ (یعنی بعد اللہ و رسول کے حقوق کے عورت کے ذمہ خاوند کا بہت بڑا حق ہے حتیٰ کہ اس کے ماں سے بھی خاوند کا زیادہ حق ہے اور مرد کے ذمہ سب سے زیادہ حق بعد اللہ و رسول کے حق کے ماں کا حق ہے اس سے معنوم ہوا کہ مرد کے ذمہ ماں کا حق باپ سے بڑھ کر ہے)

⑮ حدیث میں ہے ”اگر کوئی تم میں کا ارادہ کرے اپنی بیوی سے ہم بستری کا تو کہے:

بِسْمِ اللّٰهِ اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا.

تو اگر ان کی تقدیر میں کوئی بچہ مقدر ہوگا اس صحبت سے نہ ضرر دے گا اس کو شیطان کبھی۔“

⑯ ایک ایسی حدیث میں ہے کہ جناب رسول اللہ ﷺ نے حضرت عبدالرحمن بن عوف رضی اللہ عنہ سے فرمایا ”أُولِمَ وَلَوْ بِشَاةٍ“ یعنی ”ولیمہ کرو اگرچہ ایک ہی بکری ہو۔“

مطلب یہ ہے گو تھوڑا ہی سامان ہو مگر دینا چاہیے۔ بہتر یہ ہے کہ عورت سے ہم بستری کرنے کے بعد ولیمہ کیا جائے گو بہت علماء نے صرف نکاح کے بعد بھی جائز فرمایا ہے اور ولیمہ مستحب ہے۔

مَسْئَلَةٌ ①: نکاح بھی اللہ تعالیٰ کی بڑی نعمت ہے، دین اور دنیا دونوں کے کام اس سے درست ہو جاتے ہیں اور اس میں بہت فائدے اور بے انتہا مصلحتیں ہیں، آدمی گناہ سے بچتا ہے، دل ٹھکانے ہو جاتا ہے، نیت خراب اور ڈانواں ڈول نہیں ہونے پاتی اور بڑی بات یہ ہے کہ فائدہ کا فائدہ اور ثواب کا ثواب، کیوں کہ میاں بیوی کا پاس بیٹھ کر محبت اور پیار کی باتیں کرنا، ایسی دل لگی میں دل بہلانا نفل نمازوں سے بھی بہتر ہے۔

مَسْئَلَةٌ ②: نکاح فقط دو لفظوں سے بندھ جاتا ہے، جیسے کسی نے گواہوں کے رو برو کہا کہ ”میں نے اپنی لڑکی کا نکاح تمہارے ساتھ کیا۔“ اس نے کہا ”میں نے قبول کیا۔“ بس نکاح بندھ گیا اور دونوں میاں بی بی ہو گئے، البتہ اگر اس کی کئی لڑکیاں ہوں تو فقط اتنا کہنے سے نکاح نہ ہوگا بلکہ نام لے کر یوں کہے کہ میں نے اپنی لڑکی قدسیہ کا (مثلاً) نکاح تمہارے ساتھ کیا، وہ کہے کہ میں نے قبول کیا۔

مَسْئَلَةٌ ③: کسی نے کہا ”اپنی فلائی لڑکی کا نکاح میرے ساتھ کر دو“ اس نے کہا ”میں نے اس کا نکاح تمہارے ساتھ کر دیا“ تو نکاح ہو گیا، چاہے پھر وہ یوں کہے کہ میں نے قبول کیا یا نہ کہے۔ نکاح ہو گیا۔

مَسْئَلَةٌ ۴: اگر خود عورت وہاں موجود ہو اور اشارہ کر کے یوں کہہ دے کہ ”میں نے اس کا نکاح تمہارے ساتھ کیا“ وہ کہے ”میں نے قبول کیا“ تب بھی نکاح ہو گیا نام لینے کی ضرورت نہیں اور اگر وہ خود موجود نہ ہو تو اس کا بھی نام لے اور اس کے باپ کا نام بھی اتنے زور سے لے کہ گواہ لوگ سن لیں اور اگر باپ کو بھی لوگ نہ جانتے ہوں اور فقط باپ کے نام لینے سے معلوم نہ ہو تو دادا کا نام بھی لینا ضروری ہے۔ غرض یہ ہے کہ ایسا پتہ مذکور ہونا چاہیے کہ سننے والے سمجھ لیں کہ فلاں کا نکاح ہو رہا ہے۔

مَسْئَلَةٌ ۵: نکاح ہونے کے لیے یہ بھی شرط ہے کہ کم سے کم دو مردوں کے یا ایک مرد اور دو عورتوں کے سامنے کیا جائے اور وہ لوگ اپنے کانوں سے نکاح ہوتے اور وہ دونوں لفظ کہتے سنیں تب نکاح ہوگا۔ اگر تنہائی میں ایک نے کہا ”میں نے اپنی لڑکی کا نکاح تمہارے ساتھ کیا“ دوسرے نے کہا ”میں نے قبول کیا“ تو نکاح نہیں ہوا۔ اسی طرح اگر فقط ایک آدمی کے سامنے کیا تب بھی نہیں ہوا۔

مَسْئَلَةٌ ۶: اگر مرد کوئی نہیں صرف عورتیں ہی عورتیں ہیں تب بھی نکاح درست نہیں ہے، چاہے دس ۱۰ بارہ ۱۱ کیوں نہ ہوں، دو عورتوں کے ساتھ ایک مرد ضرور ہونا چاہیے۔

نابالغ اور کافر کی گواہی معتبر نہیں

مَسْئَلَةٌ ۷: اگر دو مرد تو ہیں لیکن مسلمان نہیں ہیں تو بھی نکاح نہیں ہوا۔ اسی طرح اگر مسلمان تو ہیں لیکن وہ دونوں یا ان میں سے ایک ابھی جوان نہیں ہوا تب بھی نکاح درست نہیں۔ اسی طرح اگر ایک مرد اور دو عورتوں کے سامنے نکاح ہوا لیکن وہ عورتیں ابھی جوان نہیں ہوئیں یا ان میں سے ایک ابھی جوان نہیں ہوئی ہے تو نکاح صحیح نہیں ہے۔

نکاح کہاں بہتر ہے؟

مَسْئَلَةٌ ۸: بہتر یہ ہے کہ بڑے مجمع میں نکاح کیا جائے، جیسے نماز جمعہ کے بعد جمعہ مسجد میں یا اور کہیں تاکہ نکاح کی خوب شہرت ہو جائے اور چھپ چھپا کے نکاح نہ کرے، لیکن اگر کوئی ایسی ضرورت پڑ گئی کہ بہت آدمی نہ جان سکتے تو خیر کم سے کم دو مرد یا ایک مرد اور دو عورتیں ضرور موجود ہوں جو اپنے کانوں سے نکاح ہوتے سنیں۔

بالغ مرد، عورت اپنا نکاح خود کروا سکتے ہیں

مَسْئَلَةٌ ۹: اگر مرد بھی جوان ہے اور عورت بھی جوان ہے تو وہ دونوں اپنا نکاح خود کر سکتے ہیں۔ دو گواہوں کے سامنے ایک کہہ دے کہ ”میں نے اپنا نکاح تیرے ساتھ کیا“ دوسرا کہے ”میں نے قبول کیا“ بس نکاح ہو گیا۔

نکاح میں وکیل بنانا درست ہے

مَسْئَلَةٌ ۱۰: کسی نے اپنا نکاح خود نہیں کیا بل کہ کسی سے کہہ دیا کہ ”تم میرا نکاح کسی سے کر دو“ یا یوں کہا ”میرا نکاح فلانے سے کر دو“ اور اس نے دو گواہوں کے سامنے کر دیا تب بھی نکاح ہو گیا، اب اگر وہ انکار بھی کرے تب بھی کچھ نہیں ہو سکتا۔

تعمیریں

سؤال ۱: نکاح کے چند فوائد تحریر کریں۔


سؤال ۲: نکاح کتنے لفظوں سے بندھ جاتا ہے؟

سؤال ۳: نکاح میں لڑکی کا اور اس کے باپ دادا کا نام لینا ضروری ہے؟

سؤال ۴: نکاح میں کتنے گواہ ہونے چاہئیں اور کیا گواہوں میں عورتیں بھی ہو سکتی ہیں؟

سؤال ۵: گواہوں کی کیا شرائط ہیں؟

سؤال ۶: نکاح کس جگہ کرنا بہتر ہے؟



جن لوگوں سے نکاح کرنا حرام ہے ان کا بیان

حرمت ابدی کا بیان

مَسْئَلَةٌ ①: اپنی اولاد کے ساتھ اور پوتے پڑپوتے اور نواسے وغیرہ کے ساتھ نکاح درست نہیں اور باپ، دادا، پردادا، نانا، پرانا نا وغیرہ سے بھی درست نہیں۔

مَسْئَلَةٌ ②: اپنے بھائی اور ماموں اور چچا اور بھتیجے اور بھانجے کے ساتھ نکاح درست نہیں اور شرع میں بھائی دو ہے جو ایک ماں باپ سے ہو، یا ان دونوں کا باپ ایک ہو اور ماں دو ہوں، یا ان دونوں کی ماں ایک ہو اور باپ دو ہوں۔ یہ سب بھائی ہیں اور جس کا باپ بھی الگ ہو اور ماں بھی الگ ہو وہ بھائی نہیں اس سے نکاح درست ہے۔

مَسْئَلَةٌ ③: داماد کے ساتھ بھی نکاح درست نہیں ہے، چاہے لڑکی کی رخصتی ہو چکی ہو اور دونوں میاں بی بی ایک ساتھ رہے ہوں یا ابھی رخصتی نہ ہوئی ہو، ہر طرح نکاح حرام ہے۔

سوتیلے باپ سے نکاح کا حکم

مَسْئَلَةٌ ④: کسی کا باپ مر گیا اور ماں نے دوسرا نکاح کیا لیکن ماں ابھی اس کے پاس رہنے نہ پائی تھی کہ مر گئی یا اس نے طلاق دے دی تو اس سوتیلے باپ سے نکاح درست ہے، ہاں اگر ماں اس کے پاس رہ چکی ہو تو اس سے نکاح درست نہیں۔

مَسْئَلَةٌ ⑤: سوتیلی اولاد سے نکاح درست نہیں۔ یعنی ایک مرد کے کئی بیٹیاں ہیں تو سوتیلی کی اولاد سے کسی طرح نکاح درست نہیں چاہے اپنے میاں کے پاس رہ چکی ہو یا نہ رہی ہو ہر طرح نکاح حرام ہے۔

سسرالی رشتہ کی وجہ سے حرمت

مَسْئَلَةٌ ⑥: خسر اور خسر کے باپ دادا کے ساتھ بھی نکاح درست نہیں۔

دو بہنوں سے نکاح کا حکم

مَسْئَلَةٌ ⑦: جب تک اپنی بہن نکاح میں رہے تب تک بہنوں سے نکاح درست نہیں، البتہ اگر بہن مر گئی یا اس

نے چھوڑ دیا اور عدت پوری ہو چکی تو اب بہنوئی سے نکاح درست ہے اور طلاق کی عدت پوری ہونے سے پہلے نکاح درست نہیں۔

مَسْئَلَةٌ ۸: اگر دو بہنوں نے ایک ہی مرد سے نکاح کیا تو جس کا نکاح پہلے ہوا وہ صحیح ہے اور جس کا بعد میں کیا گیا وہ نہیں ہوا۔

مَسْئَلَةٌ ۹: ایک مرد کا نکاح ایک عورت سے ہوا، تو اب جب تک وہ عورت اس کے نکاح میں رہے اس کی پھوپھی اور اس کی خالہ اور بھانجی اور بھتیجی کا نکاح اس مرد سے نہیں ہو سکتا۔

مَسْئَلَةٌ ۱۰: جن دو عورتوں میں ایسا رشتہ ہو کہ اگر ان دونوں میں سے کوئی عورت مرد ہوتی تو آپس میں دونوں کا نکاح نہ ہو سکتا، ایسی عورتیں ایک ساتھ ایک مرد کے نکاح میں نہیں رہ سکتیں، جب ایک مر جائے یا طلاق مل جائے اور عدت گزر جائے تب دوسری عورت اس مرد سے نکاح کرے۔

مَسْئَلَةٌ ۱۱: ایک عورت ہے اور اس کی سوتیلی لڑکی ہے، یہ دونوں ایک ساتھ اگر کسی مرد سے نکاح کر لیں تو درست ہے۔

لے پالک سے نکاح درست ہے

مَسْئَلَةٌ ۱۲: لے پالک کا شرع میں کچھ اعتبار نہیں، لڑکا بنانے سے سچ مچ وہ لڑکا نہیں ہو جاتا، اس لیے متنبی سے نکاح کر لینا درست ہے۔

جن رشتہ داروں سے نکاح جائز ہے

مَسْئَلَةٌ ۱۳: سگا ماموں نہیں ہے، بل کہ کسی رشتہ سے ماموں لگتا ہے تو اس سے نکاح درست ہے، اسی طرح اگر کسی دور کے رشتہ سے چچا یا بھانجیا یا بھتیجا ہوتا ہو اس سے نکاح درست ہے، ایسے ہی اگر اپنا بھائی نہیں ہے بل کہ چچا زاد بھائی ہے یا ماموں زاد یا پھوپھی زاد، خالہ زاد بھائی ہے اس سے بھی نکاح درست ہے۔

مَسْئَلَةٌ ۱۴: اسی طرح دو بہنیں اگر سگی نہ ہوں، ماموں زاد یا چچا زاد یا پھوپھی زاد یا خالہ زاد بہنیں ہوں تو وہ دونوں ایک ساتھ ہی ایک مرد سے نکاح کر سکتی ہیں ایسی بہن کے رہتے بھی بہنوئی سے نکاح درست ہے۔ یہی حال پھوپھی اور خالہ وغیرہ کا ہے کہ اگر کوئی دور کا رشتہ نکلتا ہو تو پھوپھی، بھتیجی اور خالہ، بھانجی کا ایک ساتھ ہی ایک مرد

سے نکاح درست ہے۔

رضاعت کی وجہ سے حرمت کا بیان

مَسْئَلَةٌ ۱۵: جتنے رشتے نسب کے اعتبار سے حرام ہیں، وہ رشتے دودھ پینے کے اعتبار سے بھی حرام ہیں، یعنی دودھ پلانے والے کے شوہر سے نکاح درست نہیں، کیوں کہ وہ اس کا باپ ہو اور دودھ شریک بھائی سے نکاح درست نہیں، جس کو اس نے دودھ پلایا ہے اس سے اور اس کی اولاد سے نکاح درست نہیں کیوں کہ وہ اس کی اولاد ہوئی۔ دودھ کے حساب سے ماموں، بھانجا، چچا، بھتیجا سب سے نکاح حرام ہے۔

مَسْئَلَةٌ ۱۶: دودھ شریکی دو بہنیں ہوں تو وہ دونوں بہنیں ایک ساتھ ایک مرد کے نکاح میں نہیں رہ سکتیں، غرض کہ جو حکم اوپر بیان ہو چکا دودھ کے رشتوں میں بھی وہی حکم ہے۔

حرام چیز سے بھی حرمت ثابت ہو جاتی ہے

مَسْئَلَةٌ ۱۷: کسی مرد نے کسی عورت سے زنا کیا تو اب اس عورت کی ماں اور اس عورت کی اولاد کو اس مرد سے نکاح کرنا درست نہیں۔

مَسْئَلَةٌ ۱۸: کسی عورت نے جوانی کی خواہش کے ساتھ بدینتی سے کسی مرد کو ہاتھ لگایا تو اب اس عورت کی ماں اور اولاد کو اس مرد سے نکاح کرنا جائز نہیں۔ اسی طرح اگر کسی مرد نے کسی عورت پر ہاتھ ڈالا تو وہ مرد اس کی ماں اور اولاد پر حرام ہو گیا۔

مَسْئَلَةٌ ۱۹: رات کو اپنی بی بی کے جگانے کے لیے اٹھا، مگر غلطی سے لڑکی پر ہاتھ پڑ گیا یا ساس پر ہاتھ پڑ گیا اور بی بی سمجھ کر جوانی کی خواہش کے ساتھ اس کو ہاتھ لگایا۔ تو اب وہ مرد اپنی بی بی پر ہمیشہ کے لیے حرام ہو گیا، اب کوئی صورت جائز ہونے کی نہیں ہے اور لازم ہے کہ یہ مرد اب اس عورت کو طلاق دے دے۔

مَسْئَلَةٌ ۲۰: کسی لڑکے نے اپنی سوتیلی ماں پر بدینتی سے ہاتھ ڈال دیا تو اب وہ عورت اپنے شوہر پر بالکل حرام ہو گئی، اب کسی صورت سے حلال نہیں ہو سکتی اور اگر اس سوتیلی ماں نے سوتیلے لڑکے کے ساتھ ایسا کیا تب بھی یہی حکم ہے۔

بے طلاق دینے کا مطلب یہ ہے کہ مرد عورت کو کہہ دے کہ میں نے تمہیں چھوڑ دیا تاکہ عدت کے بعد عورت دوسری جگہ نکاح کر سکے، ویسے طلاق دینے کا حکم نہیں اس لیے کہ عورت تو پہلے سے مرد پر حرام ہو چکی ہے۔

مسلمان عورت کا نکاح غیر مسلم سے جائز نہیں

مَسْئَلَةٌ (۲۱): مسلمان عورت کا نکاح مسلمان کے سوا کسی اور مذہب والے مرد سے درست نہیں ہے۔

دورانِ عدت نکاح درست نہیں

مَسْئَلَةٌ (۲۲): کسی عورت کے میاں نے طلاق دے دی یا مر گیا تو جب تک طلاق کی عدت اور مرنے کی عدت پوری نہ ہو چکے تب تک دوسرے مرد سے نکاح کرنا درست نہیں۔

نکاح پر نکاح جائز نہیں

مَسْئَلَةٌ (۲۳): جس عورت کا نکاح کسی مرد سے ہو چکا ہو تو اب بغیر طلاق لیے اور عدت پوری کیے دوسرے سے نکاح کرنا درست نہیں۔

بدکاری سے حاملہ عورت کا نکاح


مَسْئَلَةٌ (۲۴): جس عورت کا شوہر نہ ہو اور اس کو بدکاری سے حمل ہو، اس کا نکاح بھی درست ہے، لیکن بچہ پیدا ہونے سے پہلے صحبت کرنا درست نہیں، البتہ جس نے زنا کیا تھا اگر اسی سے نکاح ہوا ہو تو صحبت بھی درست ہے۔

چار عورتوں سے زیادہ سے نکاح جائز نہیں

مَسْئَلَةٌ (۲۵): جس مرد کے نکاح میں چار عورتیں ہوں، اب اس سے پانچویں عورت کا نکاح درست نہیں اور ان چار میں سے اگر اس نے ایک کو طلاق دے دی تو جب تک طلاق کی عدت پوری نہ ہو چکی کوئی اور عورت اس سے نکاح نہیں کر سکتی۔

شیعہ لڑکے سے نکاح درست نہیں

مَسْئَلَةٌ (۲۶): سنی لڑکی کا نکاح شیعہ مرد کے ساتھ بہت سے عالموں کے فتوے میں درست نہیں ہے۔



تَمَرِین

سؤال ۱: جن عورتوں کے ساتھ نکاح کرنا حرام ہے ان کو مختصراً ذکر کریں۔

سؤال ۲: جب ایک بہن نکاح میں ہو تو دوسری سے نکاح کرنا کیسا ہے اور اگر دو بہنوں سے ایک ساتھ نکاح کیا تو کیا حکم ہے؟

سؤال ۳: کن دو عورتوں کو ایک ساتھ نکاح میں جمع کرنا درست نہیں؟

سؤال ۴: لے پالک سے نکاح کرنا جائز ہے یا نہیں؟

سؤال ۵: نکاح میں دودھ کے رشتوں کا کیا حکم ہے؟ تفصیل سے لکھیں۔

سؤال ۶: اگر غلطی سے شہوت کا ہاتھ اپنی بیٹی پر پڑ گیا تو کیا حکم ہے؟

سؤال ۷: مسلمان عورت کا نکاح کا فر مرد سے درست ہے؟

سؤال ۸: سنی لڑکی کا نکاح شیعہ مرد سے درست ہے یا نہیں؟



ولی کا بیان

ولی کون ہو سکتا ہے؟

لڑکی اور لڑکے کے نکاح کرنے کا جس کو اختیار ہوتا ہے اس کو "ولی" کہتے ہیں۔

مَسْئَلَةٌ ①: لڑکی اور لڑکے کا ولی سب سے پہلے اس کا باپ ہے، اگر باپ نہ ہو تو دادا، وہ نہ ہو تو پردادا، اگر یہ لوگ کوئی نہ ہوں تو سگا بھائی، سگا بھائی نہ ہو تو سوتیللا بھائی یعنی باپ شریک بھائی، پھر بھتیجا، پھر بھتیجی کا لڑکا، پھر بھتیجی کا پوتا، یہ لوگ نہ ہوں تو سگا چچا، پھر سوتیللا چچا، یعنی باپ کا سوتیللا بھائی، پھر سگے چچا کا لڑکا پھر اس کا پوتا، پھر سوتیلے چچا کا لڑکا پھر اس کا پوتا، یہ کوئی نہ ہوں تو باپ کا چچا ولی ہے، پھر اس کی اولاد۔ اگر باپ کا چچا اور اس کے لڑکے پوتے پر دتے کوئی نہ ہوں تو دادا کا چچا پھر اس کے لڑکے پوتے پھر پر دتے وغیرہ یہ کوئی نہ ہوں تب ماں ولی ہے، پھر دادی، پھر نانی، پھر نانا، پھر حقیقی بہن، پھر سوتیلی بہن جو باپ شریک ہو۔ پھر جو بھائی بہن ماں شریک ہوں، پھر پھوپھی، پھر ماموں، پھر خالہ وغیرہ۔

نابالغ، پاگل اور کافر ولی نہیں بن سکتا

مَسْئَلَةٌ ②: نابالغ شخص کسی کا ولی نہیں ہو سکتا اور کافر کسی مسلمان کا ولی نہیں ہو سکتا اور مجنون پاگل بھی کسی کا ولی نہیں ہے۔

بالغ عورت پر ولی کا اختیار

مَسْئَلَةٌ ③: بالغ یعنی جوان عورت خود مختار ہے، چاہے نکاح کرے، چاہے نہ کرے اور جس کے ساتھ جی چاہے کرے، کوئی شخص اس پر زبردستی نہیں کر سکتا، اگر وہ خود اپنا نکاح کسی سے کر لے تو نکاح ہو جائے گا، چاہے ولی کو خبر ہو چاہے نہ ہو اور ولی چاہے خوش ہو یا ناخوش، ہر طرح نکاح درست ہے، ہاں البتہ اگر اپنے میل (بیسری) میں نکاح نہیں کیا یا اپنے سے کم ذات والے سے نکاح کر لیا اور ولی ناخوش ہے تو فتویٰ اس پر ہے کہ نکاح درست نہ ہوگا اور اگر نکاح تو اپنے میل ہی میں کیا لیکن جتنا مہر اس کے دادھیالی خاندانی میں باندھا جاتا ہے جس کو شرع میں "مہر

مثلاً ”کہتے ہیں اس سے بہت کم پر نکاح کر لیا تو ان صورتوں میں نکاح تو ہو گیا لیکن اس کا ولی اس نکاح کو نوزد داسکتا ہے۔ مسلمان حاکم کے پاس فریاد کرے وہ نکاح توڑ دے، لیکن اس فریاد کا حق اس ولی کو ہے جس کا ذکر ماں سے پہلے آیا ہے، یعنی باپ سے لے کر دادا کے چچا کے بیٹوں پوتوں تک۔

مَسْئَلَةٌ ۴: کسی ولی نے جو ان لڑکی کا نکاح بغیر اس سے پوچھے اور اجازت لیے کر دیا تو وہ نکاح اس کی اجازت پر موقوف ہے، اگر وہ لڑکی کی اجازت دے تو نکاح ہو گیا اور اگر وہ راضی نہ ہو اور اجازت نہ دے تو نہیں ہوا اور اجازت کا طریقہ آگے آتا ہے۔

لڑکی سے اجازت لینے کا طریقہ

مَسْئَلَةٌ ۵: جو ان کنواری لڑکی سے ولی نے آکر کہا کہ میں تمہارا نکاح فلانے کے ساتھ کیے دیتا ہوں، یا کر دیا ہے اس پر وہ چپ ہو رہی یا مسکرا دی یا رونے لگی تو بس یہی اجازت ہے، اب وہ ولی نکاح کر دے تو صحیح ہو جائے گا یا کر چکا تھا تو صحیح ہو گیا، یہ بات نہیں ہے کہ جب زبان سے کہے تب ہی اجازت سمجھی جائے، جو لوگ زبردستی کر کے زبان سے قبول کراتے ہیں برا کرتے ہیں۔

مَسْئَلَةٌ ۶: ولی نے اجازت لیتے وقت شوہر کا نام نہیں لیا، نہ اس کو پہلے سے معلوم ہے تو ایسے چپ رہنے سے رضا مندی ثابت نہ ہوگی اور اجازت نہ سمجھیں گے، بل کہ نام و نشان بتلانا ضروری ہے، جس سے لڑکی اتنا سمجھ جائے کہ یہ فلانا شخص ہے۔ اسی طرح اگر مہر نہیں بتلایا اور مہر مثل سے بہت کم پر نکاح پڑھ دیا تو بدون اجازت عورت کے نکاح نہ ہوگا، اس کے لیے قاعدہ کے موافق پھر اجازت لینی چاہیے۔

مَسْئَلَةٌ ۷: اگر وہ لڑکی کنواری نہیں ہے بل کہ ایک نکاح پہلے ہو چکا ہے یہ دوسرا نکاح ہے، اس سے اس کے ولی نے اجازت لی اور پوچھا تو فقط چپ رہنے سے اجازت نہ ہوگی، بل کہ زبان سے کہنا چاہیے، اگر اس نے زبان سے نہیں کہا فقط چپ رہنے کی وجہ سے ولی نے نکاح کر دیا تو نکاح موقوف رہا، بعد میں اگر وہ زبان سے منظور کر لے تو نکاح ہو گیا اور اگر منظور نہ کرے تو نہیں ہوا۔

مَسْئَلَةٌ ۸: باپ کے ہوتے ہوئے چچا یا بھائی وغیرہ کسی اور ولی نے کنواری لڑکی سے اجازت مانگی تو اب فقط چپ رہنے سے اجازت نہ ہوگی، بل کہ زبان سے اجازت دے تب اجازت ہوگی، ہاں اگر باپ ہی نے ان کو اجازت لینے کے واسطے بھیجا ہو تو فقط چپ رہنے سے اجازت ہو جائے گی۔ خلاصہ یہ ہے کہ جو ولی سب سے مقدم ہو اور شرع سے اسی کو پوچھنے کا حق ہو، جب وہ خود یا اس کا بھیجا ہوا آدمی اجازت لے تب چپ رہنے سے اجازت

ہوگی اور اگر حق تھا دادا کا اور پوچھا بھائی نے، یا حق تو تھا بھائی کا اور پوچھا چچا نے تو ایسے وقت چپ رہنے سے اجازت نہ ہوگی۔

مَسْئَلَةٌ ۹: ولی نے بغیر پوچھے اور بغیر اجازت لیے نکاح کر دیا، پھر نکاح کے بعد خود ولی نے یا اس کے بھیجے ہوئے کسی آدمی نے آکر خبر کر دی کہ تمہارا نکاح فلانے کے ساتھ کر دیا گیا تو اس صورت میں بھی چپ رہنے سے اجازت ہو جائے گی اور نکاح صحیح ہو جائے گا۔ اور اگر کسی اور نے خبر دی تو اگر وہ خبر دینے والا نیک معتبر آدمی ہے یا دو شخص ہیں، تب بھی چپ رہنے سے نکاح صحیح ہو جائے گا۔ اور اگر خبر دینے والا ایک شخص اور غیر معتبر ہے تو چپ رہنے سے نکاح صحیح نہ ہوگا بلکہ موقوف رہے گا، جب زبان سے اجازت دے دے یا کوئی اور ایسی بات پائی جائے جس سے اجازت سمجھ لی جائے تب نکاح صحیح ہوگا۔

مَسْئَلَةٌ ۱۰: (نکاح کی اطلاع ہونے پر) جس صورت میں زبان سے کہنا ضروری ہو اور زبان سے عورت نے نہیں کہا لیکن جب میاں اس کے پاس آیا تو صحبت سے انکار نہیں کیا تب بھی نکاح درست ہو گیا۔

بالغ لڑکے پر ولی کا اختیار

مَسْئَلَةٌ ۱۱: یہی حکم لڑکے کا ہے کہ اگر جوان ہو تو اس پر زبردستی نہیں کر سکتے اور ولی بغیر اس کی اجازت کے نکاح نہیں کر سکتا۔ اگر بغیر پوچھے نکاح کر دے گا تو اجازت پر موقوف رہے گا۔ اگر اجازت دے دی تو ہو گیا نہیں تو نہیں ہوا، البتہ اتنا فرق ہے کہ لڑکے کے فقط چپ رہنے سے اجازت نہیں ہوتی، زبان سے کہنا اور بولنا چاہیے۔

نابالغ لڑکی یا لڑکے کے ولی کے احکام

مَسْئَلَةٌ ۱۲: اگر لڑکی یا لڑکا نابالغ ہو تو وہ خود مختار نہیں ہے، بغیر ولی کے اس کا نکاح نہیں ہوتا، اگر اس نے بغیر ولی کے اپنا نکاح کر لیا یا کسی اور نے کر دیا تو ولی کی اجازت پر موقوف ہے، اگر ولی اجازت دے گا تو نکاح ہوگا نہیں تو نہ ہوگا اور ولی کو اس کے نکاح کرنے نہ کرنے کا پورا اختیار ہے، جس سے چاہے کر دے۔ نابالغ لڑکیاں اور لڑکے اس نکاح کو اس وقت رد انکار نہیں کر سکتے چاہے وہ نابالغ لڑکی کنباری ہو یا پہلے کوئی اور نکاح ہو چکا ہو اور رخصتی بھی ہو چکی ہو دونوں کا ایک حکم ہے۔

خیار بلوغ کا بیان

مَسْئَلَةٌ ۱۳: نابالغ لڑکی یا لڑکے کا نکاح اگر باپ نے یا دادا نے کیا ہے تو جوان ہونے کے بعد بھی اس نکاح کو رد

نہیں کر سکتے، چاہے اپنے میل میں کیا ہو یا بے میل کم ذات والے سے کر دیا ہو اور چاہے مہر مثل پر نکاح کیا ہو یا اس سے بہت کم پر نکاح کر دیا ہو، ہر طرح نکاح صحیح ہے اور جوان ہونے کے بعد بھی وہ کچھ نہیں کر سکتے۔

مَسْئَلَةٌ (۱۴): اگر باپ دادا کے سوا کسی اور ولی نے نکاح کیا ہے اور جس کے ساتھ نکاح کیا ہے وہ لڑکا ذات میں برابر درجہ کا بھی ہے اور مہر بھی مہر مثل مقرر کیا ہے، اس صورت میں اس وقت تو نکاح صحیح ہو جائے گا، لیکن جوان ہونے کے بعد ان کو اختیار ہے، چاہے اس نکاح کو باقی رکھیں چاہے مسلمان حاکم کے پاس نالاش کر کے توڑ ڈالیں اور اگر اس ولی نے لڑکی کا نکاح کم ذات والے مرد سے کر دیا۔ یا مہر مثل سے بہت کم پر نکاح کر دیا ہے یا لڑکے کا نکاح جس عورت سے کیا ہے اس کا مہر اس عورت کے مہر مثل سے بہت زیادہ مقرر کر دیا تو وہ نکاح نہیں ہوا۔

مَسْئَلَةٌ (۱۵): باپ اور دادا کے سوا کسی اور نے نکاح کر دیا تھا اور لڑکی کو اپنے نکاح ہو جانے کی خبر تھی، پھر جوان ہو گئی اور اب تک اس کے میاں نے اس سے صحبت نہیں کی تو جس وقت جوان ہوئی ہے فوراً اسی وقت اپنی ناراضی ظاہر کر دے کہ ”میں راضی نہیں ہوں“ یا یوں کہے کہ ”میں اس نکاح کو باقی رکھنا نہیں چاہتی“ چاہے اس جگہ کوئی اور ہو چاہے نہ ہو بل کہ بالکل تنہا بیٹھی ہو ہر حال میں کہنا چاہیے، لیکن فقط اس سے نکاح نہ ٹوٹے گا۔ شرعی حاکم کے پاس جائے وہ نکاح توڑ دے تب نکاح ٹوٹے گا۔ جوان ہونے کے بعد اگر ایک دم ایک لمحہ بھی چپ رہے گی تو اب نکاح توڑوانے کا اختیار نہ رہے گا اور اگر اس کو اپنے نکاح کی خبر نہ تھی جوان ہونے کے بعد خبر پہنچی تو جس وقت خبر ملی ہے فوراً اسی وقت نکاح سے انکار کر دے، ایک لمحہ بھی چپ رہے گی تو نکاح توڑوانے کا اختیار جاتا رہے گا۔

مَسْئَلَةٌ (۱۶): اور اگر اس کا میاں محبت کر چکا تب جوان ہوئی تو فوراً جوان ہوتے ہی خبر پاتے ہی انکار کرنا ضروری نہیں ہے، بل کہ جب تک اس کی رضامندی کا حال معلوم نہ ہو گا تب تک قبول کرنے نہ کرنے کا اختیار باقی ہے؛ چاہے جتنا زمانہ گذر جائے۔ ہاں جب اس نے صاف زبان سے کہہ دیا کہ میں منظور کرتی ہوں یا کوئی اور ایسی بات پائی گئی جس سے رضامندی ثابت ہوئی، جیسے اپنے میاں کے ساتھ تنہائی میں میاں بی بی کی طرح رہی تو اب اختیار جاتا رہا اور نکاح لازم ہو گیا۔

اگر ولی اقرب نہ ہو تو

مَسْئَلَةٌ (۱۷): قاعدے سے جس ولی کو نابالغ کے نکاح کرنے کا حق ہے وہ پردیس میں ہے اور اتنا دور ہے کہ اگر

اس کا انتظار کریں اور اس سے مشورہ لیں تو یہ موقع ہاتھ سے جاتا رہے گا اور پیغام دینے والا اتنا انتظار نہ کرے گا اور پھر ایسی جگہ مشکل سے ملے گی۔ تو ایسی صورت میں اس کے بعد والی بھی نکاح کر سکتا ہے، اگر اس نے بغیر اس کے پوچھے نکاح کر دیا تو نکاح ہو گیا اور اگر اتنا دور نہ ہو تو بغیر اس کی رائے لیے دوسرے ولی کو نکاح نہ کرنا چاہیے۔ اگر کرے گا تو اسی ولی کی اجازت پر موقوف رہے گا جب وہ اجازت دے تب صحیح ہوگا۔

مَسْئَلَةٌ ۱۸: اسی طرح اگر حق دار ولی کے ہوتے دوسرے ولی نے نابالغ کا نکاح کر دیا جیسے حق تو تھا باپ کا اور نکاح کر دیا دادا نے اور باپ سے بالکل رائے نہیں لی تو وہ نکاح باپ کی اجازت پر موقوف رہے گا یا حق تو تھا بھائی کا اور نکاح کر دیا چچا نے تو بھائی کی اجازت پر موقوف ہے۔

ولی ہونے میں لڑکا باپ سے مقدم ہے

مَسْئَلَةٌ ۱۹: کوئی عورت پاگل ہوگئی اور عقل جاتی رہی اور اس کا جوان لڑکا بھی موجود ہے اور باپ بھی ہے، اس کا نکاح کرنا اگر منظور ہو تو اس کا ولی لڑکا ہے، کیوں کہ ولی ہونے میں لڑکا باپ سے بھی مقدم ہے۔

تعمیریں

سُؤَالَ ۱: ولی کس کو کہتے ہیں.....؟

سُؤَالَ ۲: ولی کون کون ہیں..... بالترتیب ذکر کریں۔

سُؤَالَ ۳: بالغہ عورت اپنا نکاح ولی کی اجازت کے بغیر کر لے تو کیا ولی نکاح توڑوا سکتا ہے؟

سُؤَالَ ۴: کیا جوان لڑکی کا نکاح اس کی اجازت کے بغیر کروایا جاسکتا ہے.....؟

سُؤَالَ ۵: جوان لڑکی سے اجازت کا طریقہ تفصیل سے درج کریں۔

سُؤَالَ ۶: نابالغ کا نکاح ولی نے کر دیا ہو تو اس کا حکم تفصیل سے لکھیں کہ کس صورت میں یہ نکاح رد ہو سکتا ہے

اور کس صورت میں رد نہیں ہو سکتا.....؟

سُؤَالَ ۷: دور کے ولی کو کس صورت میں نکاح کا حق ہے..... اور جب دور کے ولی کو حق نہ ہو اور نکاح کر دے تو

اس کا کیا حکم ہے.....؟



کون کون لوگ اپنے برابر کے اور اپنے میل کے ہیں اور کون کون برابر کے نہیں؟

مَسْئَلَةٌ ①: شرع میں اس کا بڑا خیال کیا گیا ہے کہ بے میل اور بے جوڑ نکاح نہ کیا جائے، یعنی لڑکی کا نکاح کسی ایسے مرد سے مت کر دو جو اس کے برابر درجہ کا اور اس کی نگر کا نہیں۔

مَسْئَلَةٌ ②: برابری کئی قسم کی ہوتی ہے:

① تو نسب میں برابر ہونا ② مسلمان ہونے میں ③ دین داری میں ④ مال میں ⑤ پیشہ میں۔

① نسب میں برابری کا بیان:

مَسْئَلَةٌ ③: نسب میں برابری تو یہ ہے کہ شیخ اور سید اور انصاری علوی یہ سب ایک دوسرے کے برابر ہیں، یعنی اگرچہ سید اور کارتبہ اوروں سے بڑھ کر ہے، لیکن اگر سید کی لڑکی شیخ کے یہاں بیاہ گئی تو یہ نہ کہیں گے کہ اپنے میل میں نکاح نہیں ہوا، بل کہ یہ بھی میل ہی ہے۔

مَسْئَلَةٌ ④: نسب میں اعتبار باپ کا ہے ماں کا کچھ اعتبار نہیں، اگر باپ سید ہے تو لڑکا بھی سید ہے اور اگر باپ شیخ ہے تو لڑکا بھی شیخ ہے ماں چاہے جیسی ہو، اگر کسی سید نے کوئی باہر کی عورت گھر میں ڈال لی اور اس سے نکاح کر لیا تو لڑکے سید ہوئے اور درجہ میں سب سیدوں کے برابر ہیں، ہاں یہ اور بات ہے کہ جس کے ماں باپ دونوں عالی خاندان ہوں اس کی زیادہ عزت ہے، لیکن شرع میں سب ایک ہی میل کے کہلائیں گے۔

مَسْئَلَةٌ ⑤: مغل پٹھان سب ایک قوم ہیں اور شیخوں سیدوں کی نگر کے نہیں، اگر شیخ یا سید کی لڑکی ان کے یہاں بیاہ آئی تو کہیں گے کہ بے میل اور گھٹ کر نکاح ہوا۔

② مسلمان ہونے میں برابری کا بیان:

مَسْئَلَةٌ ⑥: مسلمان ہونے میں برابری کا اعتبار فقط مغل پٹھان وغیرہ اور قوموں میں ہے، شیخوں، سیدوں، علویوں اور انصاریوں میں اس کا کچھ اعتبار نہیں ہے تو جو شخص خود مسلمان ہو گیا اور اس کا باپ کافر تھا، وہ شخص اس عورت کے برابر کا نہیں جو خود بھی مسلمان ہے اور اس کا باپ بھی مسلمان تھا، اور جو شخص خود مسلمان ہے اور اس کا

باپ بھی مسلمان ہے، لیکن اس کا دادا مسلمان نہیں، وہ اس عورت کے برابر کا نہیں جس کا دادا بھی مسلمان ہے۔
 مَسْئَلَةٌ ۷: جس کے باپ، دادا دونوں مسلمان ہوں لیکن پردادا مسلمان نہ ہو تو وہ شخص اس عورت کے برابر سمجھا جائے گا جس کی کئی پشتیں مسلمان ہوں، خلاصہ یہ کہ دادا تک مسلمان ہونے میں برابری کا اعتبار ہے، اس کے بعد پردادا اور ننگر دادا میں ضروری نہیں ہے۔

۳) دین داری میں برابری کا بیان:

مَسْئَلَةٌ ۸: دین داری میں برابری کا یہ مطلب ہے کہ ایسا شخص جو دین کا پابند نہیں، لُچا (غندا)، فہدا (بد معاش)، شرابی، بدکار آدمی نیک بخت پارسا دین دار عورت کے برابر کا نہ سمجھا جائے گا۔

۴) مال میں برابری کا بیان:

مَسْئَلَةٌ ۹: مال میں برابری کے یہ معنی ہیں کہ بالکل مفلس محتاج، مال دار عورت کے برابر کا نہیں ہے اور اگر وہ بالکل مفلس نہیں بل کہ جتنا مہر پہلی رات کو دینے کا دستور ہے اتنا مہر دے سکتا ہے اور نفقہ بھی تو اپنے میل اور برابر کا ہے، اگرچہ سارا مہر نہ دے سکے اور یہ ضروری نہیں کہ جتنے مال دار لڑکی والے ہیں لڑکا بھی اتنا ہی مال دار ہو یا اس کے قریب قریب مال دار ہو۔

۵) پیشہ میں برابری کا بیان:

مَسْئَلَةٌ ۱۰: پیشہ میں برابری یہ ہے کہ جو لا ہے درزیوں کے میل اور جوڑ کے نہیں، اسی طرح نائی دھوبی وغیرہ بھی درزی کے برابر کے نہیں۔

مَسْئَلَةٌ ۱۱: دیوانہ پاگل آدمی، ہوشیار، سمجھ دار عورت کے میل کا نہیں۔

تعمیریں

سؤال ۱: نکاح میں برابری لڑکی کے لیے معتر ہے یا لڑکے کے لئے؟ نیز کتنی چیزوں میں برابری معتر ہے؟
 مختصراً ذکر کریں۔

سؤال ۲: نسب میں برابری کا کیا مطلب ہے؟ تفصیل سے لکھیں۔

سؤال ۳: مال اور پیشہ میں برابری کا کیا مطلب ہے.....؟ بیان کریں۔

مہر کا بیان

مہر کا حکم

مَسْئَلَةٌ ①: نکاح میں چاہے مہر کا کچھ ذکر کرے چاہے نہ کرے، ہر حال میں نکاح ہو جائے گا، لیکن مہر دینا پڑے گا بل کہ اگر کوئی یہ شرط کر لے کہ ہم مہر نہ دیں گے بے مہر کا نکاح کرتے ہیں تب بھی مہر دینا پڑے گا۔

مہر کی کم سے کم اور زیادہ سے زیادہ مقدار

مَسْئَلَةٌ ②: کم سے کم مہر کی مقدار تخمیناً پونے تین روپے بھر چاندی ہے اور زیادہ کی کوئی حد نہیں، چاہے جتنا مقرر کرے لیکن مہر کا بہت بڑھانا اچھا نہیں، سو اگر کسی نے فقط ایک روپیہ بھر چاندی یا ایک روپیہ یا ایک اٹھنی مہر مقرر کے نکاح کیا، تب بھی پونے تین روپے بھر چاندی دینی پڑے گی شریعت میں اس سے کم مہر نہیں ہو سکتا اور اگر خفی سے پہلے ہی طلاق دے دے تو اس کا آدھا دے۔

پورا مہر کب لازم ہوتا ہے؟

مَسْئَلَةٌ ③: کسی نے دس روپے یا بیس یا سو یا ہزار اپنی حیثیت کے موافق کچھ مہر مقرر کیا اور بی بی کو رخصت کر لیا اور اس سے صحبت کی یا صحبت تو نہیں کی لیکن تنہائی میں میاں بی بی کسی ایسی جگہ رہے جہاں صحبت کرنے سے روکنے والی اور منع کرنے والی کوئی بات نہ تھی تو پورا مہر جتنا مقرر کیا ہے ادا کرنا واجب ہے اور اگر یہ کوئی بات نہیں ہوئی تھی کہ لڑکا یا لڑکی مر گئی تب بھی پورا مہر دینا واجب ہے اور اگر یہ کوئی بات نہیں ہوئی اور مرد نے طلاق دے دی تو آدھا مہر دینا واجب ہے، خلاصہ یہ ہوا کہ میاں بی بی میں اگر ویسی تنہائی ہو گئی جس کا اوپر ذکر ہوا، یا دونوں سے کوئی مر گیا تو پورا مہر واجب ہو گیا۔ اور اگر ویسی تنہائی اور سبکدوشی ہونے سے پہلے ہی طلاق ہو گئی تو آدھا مہر واجب ہوا۔

مَسْئَلَةٌ ④: اگر دونوں میں سے کوئی بیمار تھا، یا رمضان کا روزہ رکھے ہوئے تھا، یا حج کا احرام باندھے ہوئے تھا، یا

۱۔ اس عنوان کے تحت ۲۱ مسائل مذکور ہیں۔

۲۔ مہر کی یہ مقدار اس وقت کی ہے جب بہشتی زیور لکھی گئی اور وہیہ جس وقت چاندی کا ہوتا تھا، کم سے کم شرعی مہر دس روپے (دو تولہ ساڑھے سات ماش بھائی

30.618 گرام بھر چاندی ہے) آج کل کے روپیہ میں حساب چاندی کی قیمت سے کر لیا جائے۔

۳۔ مہر کی یہ مقدار اس زمانے میں تھی جس زمانہ میں روپیہ چاندی کا ہوتا تھا۔

عورت کو حیض تھا، یا وہاں کوئی جھانکتا تاکتا تھا، ایسی حالت میں دونوں کی تنہائی اور یکجائی ہوئی تو ایسی تنہائی کا اعتبار نہیں ہے، اس سے پورا مہر واجب نہیں ہوا، اگر طلاق مل جائے تو آدھا مہر پانے کی مستحق ہے۔ البتہ اگر رمضان کا روزہ نہ تھا بل کہ قضا یا نفل یا نذر کا روزہ دونوں میں سے کوئی رکھے ہوئے تھا ایسی حالت میں تنہائی میں ری تو پورا مہر پانے کی مستحق ہے، شوہر پر پورا مہر واجب ہو گیا۔

مَسْئَلَةٌ ⑤: شوہر نامرد ہے لیکن دونوں میاں بی بی میں ویسی تنہائی ہو چکی ہے تب بھی پورا مہر پائے گی، اسی طرح اگر جڑے نے نکاح کر لیا پھر تنہائی اور یکجائی کے بعد طلاق دے دی تب بھی پورا مہر پائے گی۔

مَسْئَلَةٌ ⑥: میاں بی بی تنہائی میں رہے، لیکن لڑکی اتنی چھوٹی ہے کہ صحبت کے قابل نہیں، یا لڑکا بہت چھوٹا ہے کہ صحبت نہیں کر سکتا تو اس تنہائی سے بھی پورا مہر واجب نہیں ہوا۔

اگر بغیر مہر کے نکاح کیا تو

مَسْئَلَةٌ ⑦: اگر نکاح کے وقت مہر کا بالکل ذکر ہی نہیں کیا گیا کہ کتنا ہے یا اس شرط پر نکاح کیا کہ بغیر مہر کے نکاح کرتا ہوں کچھ مہر نہ دوں گا، پھر دونوں میں سے کوئی مر گیا یا ویسی تنہائی و یکجائی ہو گئی جو شرع میں معتبر ہے تب بھی مہر دلایا جائے گا اور اس صورت میں مہر مثل دینا ہوگا اور اگر اس صورت میں ویسی تنہائی سے پہلے مرد نے طلاق دے دی تو مہر پانے کی مستحق نہیں ہے بل کہ فقط ایک جوڑا کپڑا پائے گی اور یہ جوڑا دینا مرد پر واجب ہے نہ دے گا تو گناہ گار ہوگا۔

مہر کے کپڑے (متعہ) سے متعلق احکام

مَسْئَلَةٌ ⑧: جوڑے میں فقط چار کپڑے مرد پر واجب ہیں: ایک کرتہ، ایک سر بند یعنی اوڑھنی، ایک پانچامہ یا ساڑھی جس چیز کا دستور ہو، ایک بڑی چادر جس میں سر سے پیر تک لپٹ سکے، اس کے سوا اور کوئی کپڑا واجب نہیں۔

مَسْئَلَةٌ ⑨: مرد کی جیسی حیثیت ہو ویسے کپڑے دینا چاہیے، اگر معمولی غریب آدمی ہو تو سوتی کپڑے اور اگر بہت غریب آدمی نہیں لیکن بہت امیر بھی نہیں تو ٹسرے کے اور جو بہت امیر کبیر ہو تو عمدہ ریشمی کپڑے دینا چاہیے، لیکن ہر حال میں یہ خیال رہے کہ اس جوڑے کی قیمت مہر مثل کے آدھے سے نہ بڑھے اور ایک روپیہ چھ آنے یعنی ایک

روپیہ اور ایک چوٹی اور ایک دوئی بھر چاندی کے جتنے دام ہوں اس سے کم قیمت بھی نہ ہو، یعنی بہت قیمتی کپڑے جن کی قیمت مہر مثل کے آدھے سے بڑھ جائے مرد پر واجب نہیں۔ یوں اپنی خوشی سے اگر وہ بہت قیمتی اس سے زیادہ بڑھیا کپڑے دے دے تو اور بات ہے۔

نکاح کے بعد مہر متعین کیا گیا

مَسْئَلَةٌ ۱۰: نکاح کے وقت تو کچھ مہر مقرر نہیں کیا گیا لیکن نکاح کے بعد میاں بی بی دونوں نے اپنی خوشی سے کچھ مقرر کر لیا تو اب مہر مثل نہ دلایا جائے گا، بل کہ دونوں نے اپنی خوشی سے جتنا مقرر کر لیا ہے وہی دلایا جائے گا، البتہ اگر ویسی تہائی ویکجائی ہونے سے پہلے ہی طلاق مل گئی تو اس صورت میں مہر پانے کی مستحق نہیں ہے، بل کہ مرز وہی جوڑا کپڑے ملے گا جس کا بیان اوپر ہو چکا ہے۔

اگر شوہر مہر میں اضافہ یا بیوی کمی کر دے تو

مَسْئَلَةٌ ۱۱: سو روپے یا ہزار روپے اپنی حیثیت کے موافق مہر مقرر کیا، پھر شوہر نے اپنی خوشی سے کچھ مہر اور بڑھا دیا اور کہا کہ ہم سو روپے کی جگہ ڈیڑھ سو دے دیں گے تو جتنے روپے زیادہ دینے کو کہے ہیں وہ بھی واجب ہو گئے، نہ دے گا تو گناہ گار ہوگا۔ اور اگر ویسی تہائی ویکجائی سے پہلے طلاق مل گئی تو جس قدر اصل مہر تھا اسی کا آدھا دیا جائے گا جتنا بعد میں بڑھایا تھا اس کو شمار نہ کریں گے۔ اسی طرح عورت نے اپنی خوشی و رضا مندی سے اگر کچھ مہر معاف کر دیا تو جتنا معاف کیا ہے اتنا معاف ہو گیا اور اگر پورا معاف کر دیا تو پورا مہر معاف ہو گیا، اب اس کے پانے کی مستحق نہیں ہے۔

مَسْئَلَةٌ ۱۲: اگر شوہر نے کچھ دباؤ ڈال کر دھمکا کر دق (تنگ) کر کے معاف کر لیا تو اس معاف کرانے سے معاف نہیں ہوا، اب بھی اس کے ذمہ ادا کرنا واجب ہے۔

ہر قسم کا مال مہر بن سکتا ہے بشرط یہ کہ معلوم ہو سکے

مَسْئَلَةٌ ۱۳: مہر میں روپیہ، پیسہ، سونا، چاندی کچھ مقرر نہیں کیا، بل کہ کوئی گاؤں یا کوئی باغ یا کچھ زمین مقرر ہوئی تو یہ بھی درست ہے، جو باغ وغیرہ مقرر کیا ہے وہی دینا پڑے گا۔

مَسْئَلَةٌ ۱۴: مہر میں کوئی گھوڑا یا ہاتھی یا اور کوئی جانور مقرر کیا لیکن یہ مقرر نہیں کیا فلانا گھوڑا دوں گا یہ بھی درست ہے، ایک منگھولا (درمیانہ) گھوڑا جو نہ بہت بڑھیا ہو نہ بہت گھٹیا دینا چاہیے یا اس کی قیمت دے دے۔ البتہ اگر

لفظ اتنا ہی کہا کہ ایک جانور دے دوں گا اور یہ نہیں بتلایا کہ کون سا جانور دے گا تو یہ مہر مقرر کرنا صحیح نہیں ہوا، مہر مثل دینا پڑے گا۔

نکاح فاسد میں مہر

مَسْئَلَةٌ ۱۵: کسی نے بے قاعدہ نکاح کر لیا تھا اس لیے میاں بی بی میں جدائی کرادی گئی، جیسے کسی نے چھپا کے اپنا نکاح کر لیا دو گواہوں کے سامنے نہیں کیا یا دو گواہ تو تھے لیکن بہرے تھے انہوں نے وہ لفظ نہیں سنے جن سے نکاح بند ہوتا ہے، یا کسی کے میاں نے طلاق دے دی تھی یا مر گیا تھا اور ابھی عدت پوری نہیں ہونے پائی کہ اس نے دوسرا نکاح کر لیا یا کوئی اور ایسی ہی بے قاعدہ بات ہوئی اس لیے دونوں میں جدائی کرادی گئی لیکن ابھی مرد نے صحبت نہیں کی ہے تو کچھ مہر نہیں ملے گا بل کہ اگر ویسی تنہائی میں ایک جگہ رہے سبے بھی ہوں تب بھی مہر نہ ملے گا، البتہ اگر صحبت کر چکا ہو تو مہر مثل دلا یا جائے گا، لیکن اگر کچھ مہر نکاح کے وقت ٹھہرایا گیا تھا اور مہر مثل اس سے زیادہ ہے تو وہی ٹھہرایا ہوا مہر ملے گا مہر مثل نہ ملے گا۔

مَسْئَلَةٌ ۱۶: کسی نے اپنی بی بی سمجھ کر غلطی سے کسی غیر عورت سے صحبت کر لی تو اس کو بھی مہر مثل دینا پڑے گا اور اس صحبت کو زنا نہ کہیں گے نہ کچھ گناہ ہوگا، بل کہ اگر پیٹ رہ گیا تو اس لڑکے کا نسب بھی ٹھیک ہے، اس کے نسب میں کچھ دھبہ نہیں ہے اور اس کو حرامی کہنا درست نہیں۔ اور جب معلوم ہو گیا کہ یہ میری عورت نہ تھی تو اب اس عورت سے الگ رہے اب صحبت کرنا درست نہیں اور اس عورت کو بھی عدت بیٹھنا واجب ہے، اب بغیر عدت پوری کیے اپنے میاں کے پاس رہنا اور میاں کا صحبت کرنا درست نہیں۔ اور عدت کا بیان آگے آئے گا ان شاء اللہ تعالیٰ۔

عورت مہر کا مطالبہ کب کر سکتی ہے؟

مَسْئَلَةٌ ۱۷: جہاں کہیں پہلی ہی رات کو سب مہر دے دینے کا دستور ہو، وہاں اول ہی رات سارا مہر لے لینے کا عورت کو اختیار ہے، اگر اول رات نہ مانگا تو جب مانگا تب مرد کو دینا واجب ہے، دیر نہیں کر سکتا۔

مَسْئَلَةٌ ۱۸: ہندوستان میں دستور ہے کہ مہر کا لین دین طلاق کے بعد یا مرجانے کے بعد ہوتا ہے کہ جب طلاق مل جاتی ہے تب مہر کا دعویٰ کرتی ہے یا مرد مر گیا اور کچھ مال چھوڑ گیا تو اس مال میں سے لے لیتی ہے اور اگر عورت مر گئی تو اس کے وارث مہر کے دعویدار ہوتے ہیں اور جب تک میاں بی بی ساتھ رہتے ہیں تب تک نہ کوئی دیتا ہے

سنہ وہ مانگتی ہے تو ایسی جگہ اس دستور کی وجہ سے طلاق ملنے سے پہلے مہر کا دعویٰ نہیں کر سکتی۔ البتہ پہلی رات کو جتنے مہر کی پیشگی دینے کا دستور ہے اتنا مہر پہلے دینا واجب ہے، ہاں اگر کسی قوم میں یہ دستور نہ ہو تو اس کا یہ حکم نہ ہوگا۔

مسئلہ ۱۹: جتنے مہر کے پیشگی دینے کا درست ہے اگر اتنا مہر پیشگی نہ دیا تو عورت کو اختیار ہے کہ جب تک اتنا نہ پائے تب تک مرد کو ہم بستر نہ ہونے دے اور اگر ایک دفعہ صحبت کر چکا ہے تب بھی اختیار ہے کہ اب دوسری دفعہ یا تیسری دفعہ قابو نہ ہونے دے۔ اور اگر وہ اپنے ساتھ پردیس لے جانا چاہے تو بغیر اتنا مہر لیے پردیس نہ جائے۔ اسی طرح اگر عورت اس حالت میں اپنے کسی محرم عزیز کے ساتھ پردیس چلی جائے یا مرد کے گھر سے اپنے بیٹے چلی جائے تو مرد اس کو روک نہیں سکتا۔ اور جب اتنا مہر دے دیا تو اب شوہر کی بے اجازت کچھ نہیں کر سکتی، بے مرضی پائے کہیں آنا جانا جائز نہیں اور شوہر کا جہاں جی چاہے اسے لے جائے جانے سے انکار کرنا درست نہیں۔

مہر کی ادائیگی سے متعلق مسائل

مسئلہ ۲۰: مہر کی نیت سے شوہر نے کچھ دیا تو جتنا دیا ہے اتنا مہر ادا ہو گیا، دیتے وقت عورت سے یہ بتلانا ضروری نہیں ہے کہ میں مہر دے رہا ہوں۔

مسئلہ ۲۱: مرد نے کچھ دیا لیکن عورت تو کہتی ہے کہ یہ چیز تم نے مجھ کو یوں ہی دی، مہر میں نہیں دی اور مرد کہتا ہے کہ یہ میں نے مہر میں دیا ہے تو مرد ہی کی بات کا اعتبار کیا جائے گا۔ البتہ اگر کھانے پینے کی کوئی چیز تھی تو اس کو مہر میں نہ سمجھیں گے اور مرد کی اس بات کا اعتبار نہ کریں گے۔

مہر مثل کا بیان


مسئلہ ۱: خاندانی مہر یعنی مہر مثل کا مطلب یہ ہے کہ اس عورت کے باپ کے گھرانے میں سے کوئی دوسری عورت دیکھو جو اس کے مثل ہو، یعنی اگر یہ کم عمر ہے تو وہ بھی نکاح کے وقت کم عمر ہو، اگر یہ خوبصورت ہے تو وہ بھی خوبصورت ہو، اس کا نکاح کنوارے پن میں ہوا اور اس کا نکاح بھی کنوارے پن میں ہوا ہو، نکاح کے وقت جتنی مال دار یہ ہے اتنی وہ بھی تھی، جس دیس کی یہ رہنے والی ہے اسی دیس کی وہ بھی ہے، اگر یہ دین دار، ہوشیار، سلیقہ دار پرہمی لکھی ہے تو وہ بھی ایسی ہی ہو۔ غرض جس وقت اس کا نکاح ہوا ہے اس وقت ان باتوں میں وہ بھی اسی کے مثل تھی جس کا اب نکاح ہوا تو جو مہر اس کا مقرر ہوا تھا وہی اس کا مہر مثل ہے۔

مسئلہ ۲: باپ کے گھرانے کی عورتوں سے مراد جیسے اس کی بہنیں، پھوپھی، چچا زاد بہن وغیرہ، یعنی اس کی

دادھیالی لڑکیاں، مہر مثل کے دیکھنے میں ماں کا مہرنہ دیکھیں گے، ہاں اگر ماں بھی باپ ہی کے گھرانے میں سے ہو، جیسے باپ نے اپنے چچا کی لڑکی سے نکاح کر لیا تھا تو اس کے مہر کو بھی مہر مثل کہا جائے گا۔

تعمیریں

- سوال ۱: نکاح میں مہر کا کچھ ذکر نہ کیا، یا مہرنہ دینے کی شرط کر لی تو کیا نکاح درست ہے؟
- سوال ۲: مہر کی کم سے کم مقدار کتنی چاندی ہے؟ تولہ اور گرام دونوں میں بتائیں۔
- سوال ۳: کس صورت میں پورا مہر لازم ہو جاتا ہے اور کس صورت میں آدھا؟ تفصیل سے لکھیں۔
- سوال ۴: مہر مثل کب دیا جاتا ہے؟
- سوال ۵: کس وقت طلاق دینے سے مرد پر صرف ایک جوڑا کپڑا آتا ہے اور جوڑے میں کون سے کپڑے دیئے جائیں گے اور ان کی کیا قیمت ہوگی؟
- سوال ۶: زبردستی مہر معاف کرانے کا کیا حکم ہے؟
- سوال ۷: کیا مہر میں روپیہ دینا ضروری ہے یا اور کوئی چیز دے سکتے ہیں؟
- سوال ۸: بے قاعدہ نکاح کیا اور پھر جدائی کرادی گئی تو مہر دلایا جائے گا یا نہیں؟
- سوال ۹: مہر کس وقت دینا واجب ہے؟
- سوال ۱۰: کیا مہر دیتے وقت عورت کو یہ بتلانا ضروری ہے کہ یہ مہر دے رہا ہوں؟
- سوال ۱۱: مہر مثل سے کیا مراد ہے؟
- سوال ۱۲: مہر مثل میں باپ کے گھرانے کا اعتبار ہے یا ماں کے گھرانے کا؟



کافروں کے نکاح کا بیان

مَسْئَلَةٌ ①: کافر لوگ اپنے اپنے مذہب کے اعتبار سے جس طریقہ سے نکاح کرتے ہوں شریعت اس کو بھی معجز رکھتی ہے اور اگر وہ دونوں ساتھ مسلمان ہو جائیں تو اب نکاح دہرانے کی کچھ ضرورت نہیں وہی نکاح اب بھی باقی ہے۔

مَسْئَلَةٌ ②: اگر دونوں میں سے ایک مسلمان ہو گیا دوسرا نہیں ہو تو نکاح جاتا رہا، اب میاں بی بی کی طرح رہتا سہنا درست نہیں۔

مَسْئَلَةٌ ③: اگر عورت مسلمان ہو گئی اور مرد مسلمان نہیں ہو تو اب جب تک پورے تین حیض نہ آئیں تب تک دوسرے مرد سے نکاح درست نہیں۔

بیبیوں میں برابری کرنے کا بیان

مَسْئَلَةٌ ①: جس کے کئی بیبیاں ہوں تو مرد پر واجب ہے کہ سب کو برابر رکھے، جتنا ایک عورت کو دیا ہے دوسری بھی اتنے کی دعوے دار ہو سکتی ہے، چاہے دونوں کنواری ہوں یا دونوں بیاہی ہوں یا ایک تو کنواری ہو اور دوسری بیاہی بیاہ لایا، سب کا ایک حکم ہے اگر ایک کے پاس ایک رات رہا تو دوسری کے پاس بھی ایک رات رہے، اس کی پاس دو یا تین راتیں رہا تو اس کے پاس بھی دو یا تین راتیں رہے، جتنا مال، زیور، کپڑے اس کو دیئے اتنے ہی کی دوسری عورت بھی دعوے دار ہے۔

مَسْئَلَةٌ ②: جس کا نیا نکاح ہو اور جو پرانی ہو چکی دونوں کا حق برابر ہے، کچھ فرق نہیں۔

مَسْئَلَةٌ ③: برابری فقط رات کے رہنے میں ہے دن کے رہنے میں برابری ہونا ضروری نہیں، اگر دن میں ایک کے پاس زیادہ رہا اور دوسری کے پاس کم رہا تو کچھ حرج نہیں اور رات میں برابری واجب ہے۔ اگر ایک کے پاس مغرب کے بعد ہی آ گیا اور دوسری کے پاس عشاء کے بعد آیا تو گناہ ہوا۔ البتہ جو شخص رات کو نوکری میں لگا رہتا ہو اور دن کو گھر میں رہتا ہو جیسے چوکیدار پہرہ دار اس کے لیے دن کو برابری کا حکم ہے۔

مَسْئَلَةٌ ④: صحبت کرنے میں برابری کرنا واجب نہیں ہے کہ اگر اس کی باری میں صحبت کی ہے تو دوسری کی باری

میں بھی صحبت کرے، یہ ضروری نہیں۔

سُئِلَ مَا ۵: مرد چاہے بیمار ہو چاہے تندرست، بہر حال رہنے میں برابری کرے۔

سُئِلَ مَا ۶: ایک عورت سے زیادہ محبت ہے اور دوسری سے کم تو اس میں کچھ گناہ نہیں، چوں کہ دل اپنے اختیار میں نہیں ہوتا۔

سُئِلَ مَا ۷: سفر میں جاتے وقت برابری واجب نہیں جس کو جی چاہے ساتھ لے جائے اور بہتر یہ ہے کہ نام (یعنی قرعہ ڈالے) نکال لے، جس کا نام نکلے اس کو لے جائے تاکہ کوئی اپنے جی میں ناخوش نہ ہو۔

تَمَرَاتُ

سُؤَالٌ ۱: اگر میاں بیوی دونوں کافر تھے اور اب دونوں مسلمان ہو گئے تو ان کے نکاح کا کیا حکم ہے؟


سُؤَالٌ ۲: اگر صرف عورت مسلمان ہو گئی تو اب نکاح کا کیا حکم ہے؟

سُؤَالٌ ۳: بیویوں میں برابری سے کیا مراد ہے؟

سُؤَالٌ ۴: کیا نئی اور پرانی بیوی میں برابری کے اعتبار سے کچھ فرق ہے؟

سُؤَالٌ ۵: کیا صحبت کرنے میں بھی برابری واجب ہے؟

سُؤَالٌ ۶: سفر میں لے جاتے وقت برابری کا کیا حکم ہے؟



باب الرضاع

دودھ پینے اور پلانے کا بیان

دودھ پلانے کا حکم

مَسْئَلَةٌ ①: جب بچہ پیدا ہو تو ماں پر دودھ پلانا واجب ہے، البتہ اگر باپ مال دار ہو اور کوئی اتا تلاش کر سکے تو دودھ نہ پلانے میں کچھ گناہ بھی نہیں۔

مَسْئَلَةٌ ②: کسی اور کے لڑکے کو بغیر میاں کی اجازت لیے دودھ پلانا درست نہیں، ہاں البتہ اگر کوئی بچہ بھوک کے مارے تڑپتا ہو اور اس کے ضائع ہو جانے کا ڈر ہو تو ایسے وقت بے اجازت بھی دودھ پلانے۔

دودھ پلانے کی مدت

مَسْئَلَةٌ ③: زیادہ سے زیادہ دودھ پلانے کی مدت دو برس ہیں، دو سال کے بعد دودھ پلانا حرام ہے، بالکل درست نہیں۔

مَسْئَلَةٌ ④: اگر بچہ کچھ کھانے پینے لگا اور اس وجہ سے دو برس سے پہلے ہی دودھ چھڑا دیا تب بھی کچھ حرج نہیں۔

دودھ کی وجہ سے حرمت کا بیان

مَسْئَلَةٌ ⑤: جب بچہ نے کسی اور عورت کا دودھ پیا تو وہ عورت اس کی ماں بن گئی اور اس اتا کا شوہر جس کے بچہ کا یہ دودھ ہے اس بچہ کا باپ ہو گیا اور اس کی اولاد اس کے دودھ شریکی بھائی بہن ہو گئے اور نکاح حرام ہو گیا اور جو جو رشتے نسب کے اعتبار سے حرام ہیں وہ رشتے دودھ کے اعتبار سے بھی حرام ہو جاتے ہیں، لیکن بہت سے عالموں کے فتوے میں یہ حکم جب ہی ہے کہ بچہ نے دو برس کے اندر ہی اندر دودھ پیا ہو۔ اگر بچہ دو برس کا ہو چکا اس کے بعد کسی عورت کا دودھ پیا تو اس پینے کا کچھ اعتبار نہیں، نہ وہ پلانے والی ماں بنی اور نہ اس کی اولاد اس بچہ کے بھائی بہن ہوئے، اس لیے اگر آپس میں نکاح کر دیں تو درست ہے، لیکن امام اعظم رَحِمَهُمُ اللہُ تَعَالَى جو بہت بڑے امام

ہیں وہ فرماتے ہیں کہ اگر ڈھائی برس کے اندر اندر بھی دودھ پیا ہو تب بھی نکاح درست نہیں۔ البتہ اگر ڈھائی برس کے بعد دودھ پیا ہو تو اس کا بالکل اعتبار نہیں، بے کھنکے سب کے نزدیک نکاح درست ہے۔

مَسْئَلَةٌ ۶: جب بچے کے حلق میں دودھ چلا گیا تو سب رشتے جو ہم نے اوپر لکھے ہیں حرام ہو گئے، چاہے تھوڑا دودھ گیا ہو یا بہت اس کا کچھ اعتبار نہیں۔

مَسْئَلَةٌ ۷: اگر بچے نے چھاتی سے دودھ نہیں پیا، بل کہ اس نے اپنا دودھ نکال کر اس کے حلق میں ڈال دیا تو اس سے بھی وہ سب رشتے حرام ہو گئے۔ اسی طرح اگر بچے کی ناک میں دودھ ڈال دیا تب بھی سب رشتے حرام ہو گئے اور اگر کان میں ڈالا تو اس کا کچھ اعتبار نہیں۔

اگر عورت کا دودھ کسی اور چیز میں ملا دیا گیا ہو تو

مَسْئَلَةٌ ۸: اگر عورت کا دودھ پانی میں یا کسی دوا میں ملا کر بچہ کو پلایا تو دیکھو کہ دودھ زیادہ ہے یا پانی یا دونوں برابر، اگر دودھ زیادہ ہو یا دونوں برابر ہوں تو جس عورت کا دودھ ہے وہ ماں ہو گئی اور سب رشتے حرام ہو گئے اور اگر پانی یا دوا زیادہ ہے تو اس کا کچھ اعتبار نہیں، وہ عورت ماں نہیں بنی۔

مَسْئَلَةٌ ۹: عورت کا دودھ بکری یا گائے کے دودھ میں مل گیا اور بچہ نے پی لیا تو دیکھو زیادہ کون سا ہے، اگر عورت کا دودھ زیادہ یا دونوں برابر ہوں تو سب رشتے حرام ہو گئے اور جس عورت کا دودھ ہے، یہ بچہ اس کی اولاد بن گیا اور اگر بکری یا گائے کا دودھ زیادہ ہے تو اس کا کچھ اعتبار نہیں، ایسا سمجھیں گے کہ گویا اس نے پیایا نہیں۔

متفرق مسائل

مَسْئَلَةٌ ۱۰: اگر کسی کنواری لڑکی کے دودھ اتر آیا، اس کو کسی بچہ نے پی لیا تو اس سے بھی سب رشتے حرام ہو گئے۔

مَسْئَلَةٌ ۱۱: مردہ عورت کا دودھ دودھ کر کسی بچہ کو پلا دیا تو اس سے بھی سب رشتے حرام ہو گئے۔

مَسْئَلَةٌ ۱۲: دو لڑکوں نے ایک بکری یا ایک گائے کا دودھ پیا تو اس سے کچھ نہیں ہوتا وہ بھائی بہن نہیں ہوئے۔

مَسْئَلَةٌ ۱۳: جوان مرد نے اپنی بی بی کا دودھ پیا تو وہ حرام نہیں ہوئی، البتہ بہت گناہ ہوا، کیوں کہ دو برس کے بعد دودھ پینا بالکل حرام ہے۔

حرمت رضاعت کی چند مثالیں

مَسْئَلَةٌ ۱۴: ایک لڑکا ایک لڑکی ہے۔ دونوں نے ایک ہی عورت کا دودھ پیا ہے تو ان میں نکاح نہیں ہو سکتا، خواہ

ایک ہی زمانہ میں پیا ہو یا ایک نے پہلے دوسرے نے کئی برس کے بعد دونوں کا ایک حکم ہے۔

مَسْئَلَةٌ ۱۵: ایک لڑکی نے باقر کی بیوی کا دودھ پیا تو اس لڑکی کا نکاح نہ باقر سے ہو سکتا ہے نہ اس کے باپ دادا کے ساتھ، نہ باقر کی اولاد کے ساتھ، بل کہ باقر کی جو اولاد دوسری بیوی سے ہے اس سے بھی نکاح درست نہیں۔

مَسْئَلَةٌ ۱۶: عباس نے خدیجہ کا دودھ پیا اور خدیجہ کے شوہر قادر کی ایک دوسری بی بی زینب تھی جس کو طلاق مل چکی ہے تو اب زینب بھی عباس سے نکاح نہیں کر سکتی، کیوں کہ عباس زینب کے میاں کی اولاد ہے اور میاں کی اولاد سے نکاح درست نہیں۔ اسی طرح اگر عباس اپنی عورت کو چھوڑ دے تو وہ عورت قادر کے ساتھ نکاح نہیں کر سکتی، کیوں کہ وہ اس کا خسر ہوا۔ اور قادر کی بہن اور عباس کا نکاح نہیں ہو سکتا، کیوں کہ یہ دونوں پھوپھی بھتیجے ہوئے، چاہے وہ قادر کی سگی بہن ہو یا دودھ شریکی بہن ہو، دونوں کا ایک حکم ہے، البتہ عباس کی بہن سے قادر نکاح کر سکتا ہے۔

مَسْئَلَةٌ ۱۷: عباس کی ایک بہن ساجدہ ہے، ساجدہ نے ایک عورت کا دودھ پیا، لیکن عباس نے نہیں پیا تو اس دودھ پلانے والی عورت کا نکاح عباس سے ہو سکتا ہے۔

مَسْئَلَةٌ ۱۸: عباس کے لڑکے نے زاہدہ کا دودھ پیا تو زاہدہ کا نکاح عباس کے ساتھ ہو سکتا ہے۔

مَسْئَلَةٌ ۱۹: قادر اور ذاکر دو بھائی ہیں۔ اور ذاکر کے ایک دودھ شریکی بہن ہے تو قادر کے ساتھ اس کا نکاح ہو سکتا ہے، البتہ ذاکر کے ساتھ نہیں ہو سکتا، خوب اچھی طرح سمجھ لو، چون کہ اس قسم کے مسئلے مشکل ہیں کہ کم سمجھ میں آتے ہیں، اس لیے ہم زیادہ نہیں لکھتے، جب کبھی ضرورت پڑے تو کسی سمجھ دار بڑے عالم سے سمجھ لینا چاہیے۔

رضاعت کے ثبوت کے لیے نصاب شہادت ضروری ہے

مَسْئَلَةٌ ۲۰: کسی مرد کا کسی عورت سے رشتہ لگا، پھر ایک عورت آئی اور اس نے کہا کہ ”میں نے تو ان دونوں کو دودھ پلایا ہے۔“ اور سوائے اس عورت کے کوئی اور اس دودھ پینے کو نہیں بیان کرتا تو فقط اس عورت کے کہنے سے دودھ کا رشتہ ثابت نہ ہوگا۔ ان دونوں کا نکاح درست ہے، بل کہ جب دو معتبر اور دین دار مرد یا ایک دین دار مرد اور دو دین دار عورتیں دودھ پینے کی گواہی دیں تب اس رشتہ کا ثبوت ہوگا، اب البتہ نکاح حرام ہو گیا، بغیر انکی گواہی کے ثبوت نہ ہوگا، لیکن اگر فقط ایک مرد ایک عورت کے کہنے سے یا دو تین عورتوں کے کہنے سے دل گواہی دینے لگے کہ یہ سچ کہتی ہوں گی، ضرور ایسا ہوا ہوگا تو ایسے وقت نکاح نہ کرنا چاہیے کہ خواہ مخواہ شک میں پڑنے سے

کیا فائدہ اور اگر کسی نے کر لیا تب بھی خیر ہو گیا۔

انسانی دودھ سے کسی اور قسم کا نفع اٹھانا درست نہیں

مسئلہ (۲۱): عورت کا دودھ کسی دوا میں ڈالنا جائز نہیں اور اگر ڈال دیا تو اب اس کا کھانا اور لگانا جائز اور حرام ہے۔ اسی طرح دوا کے لیے آنکھ میں یا کان میں دودھ ڈالنا بھی جائز نہیں۔
خلاصہ یہ کہ آدمی کے دودھ سے کسی طرح کا نفع اٹھانا اور اس کو اپنے کام میں لانا درست نہیں۔

تمرین

- سوال ۱: دودھ پلانا کس کے ذمہ واجب ہے؟
- سوال ۲: دودھ پلانے کی زیادہ سے زیادہ مدت کتنی ہے؟
- سوال ۳: ماں کے علاوہ کسی اور کا دودھ پیا تو اس کا کیا حکم ہے؟
- سوال ۴: کتنے برس کی عمر میں دودھ پینے سے دودھ کے رشتے حرام ہو جاتے ہیں؟
- سوال ۵: اگر بچے کی ناک یا کان میں دودھ ڈال دیا تو کیا حکم ہے؟
- سوال ۶: اگر عورت نے اپنا دودھ پانی، دوائی یا بکری کے دودھ میں ملا کر بچے کو پلایا تو کیا حکم ہے؟
- سوال ۷: بچے نے کنواری لڑکی کا دودھ پیا تو اس کا کیا حکم ہے؟
- سوال ۸: جوان مرد نے اپنی بیوی کا دودھ پیا تو کیا بیوی اس پر حرام ہو جائے گی؟
- سوال ۹: نادر اور ذاکر دو بھائی ہیں اور ذاکر کی ایک دودھ شریک بہن ہے تو کیا قادر کا نکاح اس کے ساتھ ہو سکتا ہے؟
- سوال ۱۰: کسی مرد کا کسی عورت سے رشتہ لگا پھر ایک عورت آئی اور کہنے لگی کہ میں نے ان دونوں کو دودھ پلایا ہے تو ان دونوں کے نکاح کا کیا حکم ہے؟
- سوال ۱۱: عورت کا دودھ بطور دوا استعمال کرنا کیسا ہے؟



کتاب الطلاق

طلاق کا بیان

نابالغ اور پاگل کی طلاق واقع نہیں ہوتی

مَسْئَلَةٌ ①: جو شوہر جوان ہو چکا ہو اور دیوانہ پاگل نہ ہو، اس کے طلاق دینے سے طلاق پڑ جائے گی اور جو لڑکا ابھی جوان نہیں ہوا اور دیوانہ پاگل ہو جس کی عقل ٹھیک نہیں ان دونوں کے طلاق دینے سے طلاق نہیں پڑتی۔

نیند میں طلاق دینے کا اعتبار نہیں

مَسْئَلَةٌ ②: سوتے ہوئے آدمی کے منہ سے نکلا کہ تجھ کو طلاق ہے، یا یوں کہہ دیا کہ میری بی بی کو طلاق، تو اس پر اٹنے سے طلاق نہ پڑے گی۔

مکرہ (مجبور) اور نشے والے کی طلاق واقع ہو جاتی ہے

مَسْئَلَةٌ ③: کسی نے زبردستی کسی سے طلاق دلوا دی، بہت مارا، کوٹا، دھمکایا کہ طلاق دے دے، نہیں تو تجھے مار ڈالوں گا، اس مجبوری سے اس نے طلاق دے دی تب بھی طلاق پڑ گئی۔

مَسْئَلَةٌ ④: کسی نے شراب وغیرہ کے نشے میں اپنی بی بی کو طلاق دے دی، جب ہوش آیا تو پشیمان ہوا تب بھی طلاق پڑ گئی، اسی طرح غصے میں طلاق دینے سے بھی طلاق پڑ جاتی ہے۔

طلاق دینے میں وکیل بنانا درست ہے

مَسْئَلَةٌ ⑤: شوہر کے سوا کسی اور کو طلاق دینے کا اختیار نہیں ہے، البتہ اگر شوہر نے کہہ دیا ہو کہ تو اس کو طلاق دے دے تو وہ بھی دے سکتا ہے۔

طلاق کی مذمت کا بیان

① حدیث میں ہے "أَبْغَضُ الْحَلَالِ إِلَى اللَّهِ الطَّلَاقُ"

یہ طلاق کی مذمت میں سات احادیث مذکور ہیں۔

یہ بھنا، بکنا، بے معنی ٹھکرا کر۔

یعنی ”زیادہ مبعوض اور زیادہ بری چیز حلال چیزوں میں اللہ کے نزدیک طلاق ہے۔“

مطلب یہ ہے کہ طلاق حاجت کے وقت جائز رکھی گئی ہے اور حلال ہے مگر بلا حاجت بہت بری بات ہے اس لیے کہ نکاح تو باہم الفت و محبت اور زوج و زوجہ کی راحت کے واسطے ہوتا ہے اور طلاق سے یہ سب باتیں جاتی رہتی ہیں اور حق تعالیٰ کی نعمت کی ناشکری ہوتی ہے، ایک دوسرے کو کلفت ہوتی ہے، باہم عداوت ہوتی ہے۔ نیز اس کی وجہ سے بیوی کے اور اہل قرابت سے بھی عداوت پڑتی ہے۔ جہاں تک ہو سکے ہرگز ہرگز ایسا قصد نہ کرنا چاہیے۔ میاں بیوی کو معاملات میں باہم ایک دوسرے کی برداشت چاہیے اور خوب محبت سے رہنا چاہیے۔ جب کوئی صورت نباہ کی نہ ہو تو مضائقہ نہیں خوب سمجھ لو۔

② حدیث میں ہے کہ ”نکاح کرو اور طلاق نہ دو (یعنی بلا وجہ) اس لیے کہ بے شک اللہ تعالیٰ نہیں دوست رکھتا ہے بہت مزہ چکھنے والے مردوں اور بہت مزہ چکھنے والی عورتوں کو۔“

(یعنی اللہ پاک کو یہ بات پسند نہیں کہ طلاق ہو بلا ضرورت اور میاں دوسرا نکاح کرے اور بی بی دوسرا نکاح کرے، ہاں اگر کوئی ضرورت ہو تو کوئی مضائقہ نہیں)۔

③ حدیث میں ہے کہ ”نہ طلاق دی جائیں عورتیں مگر بد چلنی سے۔ اس لیے کہ اللہ تعالیٰ نہیں دوست رکھتا بہت مزہ چکھنے والے مردوں اور بہت مزہ چکھنے والی عورتوں کو“ (اس سے معلوم ہوا کہ اگر اس کی پارسائی اور پاک دامنی کے باب میں کوئی خلل ہو جائے تو اس کی وجہ سے طلاق دے دینا درست ہے۔ اسی طرح اور بھی کوئی سبب ہو تو کچھ حرج نہیں)۔

④ حدیث میں ہے ”نکاح کرو اور طلاق نہ دو اس لیے کہ طلاق دینے سے عرش ہلتا ہے۔“

⑤ حدیث میں ہے کہ ”شیطان اپنے تخت کو پانی پر رکھتا ہے پھر اپنے لشکروں کو بھیجتا ہے (لوگوں کے بہکانے کو) پس زیادہ قریب ان کا (لشکروں کے لوگوں میں) ازروئے رتبہ کے وہ شخص ہوتا ہے جو ان میں سب سے بڑا ہو ازروئے فتنہ کے آتا ہے (اس کے پاس) ایک کہتا ہے ”میں نے یہ کیا اور یہ کیا (یعنی یہ فتنہ برپا کیا اور یہ فتنہ برپا کیا)“ سو کہتا ہے شیطان ”تو نے کچھ نہیں کیا (یعنی تو نے کوئی بڑا کام نہیں کیا)“ اور آتا ہے ایک سان میں کا، پس کہتا ہے ”نہیں چھوڑا میں نے فلاں شخص کو یہاں تک کہ جدائی کر دی میں نے اس (شوہر) کے اور اس کی بیوی کے درمیان۔“ سو قریب کر لیتا ہے اس شخص کو اپنی ذات سے یعنی اپنے گلے لگا لیتا ہے اور کہتا ہے کہ ”ہاں تو نے

لے یعنی بڑا محبوب شیطان کو وہ شخص سے ہے جو بہت بڑا فتنہ برپا کرے۔

بہت بڑا کام کیا“

(یعنی شیطان کی بہت بڑی خوشی یہ ہے کہ میاں بی بی میں جدائی کرادی جائے۔ لہذا جہاں تک ہو سکے مسلمان شیطان کو خوش نہ کرے)۔

⑥ حدیث میں ہے کہ جو عورت خود طلاق طلب کرے بغیر سخت مجبوری کے تو جنت کی خوش بو اس پر حرام ہے (یعنی سخت گناہ ہوگا۔ گو بشرط اسلام پر خاتمہ ہونے کے اپنے اعمال کا بدلہ بھگت کر آخر کو جنت میں داخل ہو جائے گی)

⑦ حدیث میں ہے کہ ”منتزعات اور ”مختلعات“ وہ ”منافقات“ ہیں۔“

(”منتزعات“ وہ عورتیں جو اپنی ذات کو مرد کے قبضہ سے نکالیں شرارت کر کے یعنی ایسی حرکتیں کریں جس سے مرد باخض ہو کر طلاق دے دے۔ اور ”مختلعات“ وہ عورتیں جو خاوندوں سے بلا مجبوری غلغلا طلب کریں۔ اور منافقات سے مراد یہ ہے کہ یہ خصلت منافقوں کی سی ہے کہ ظاہر کچھ باطن کچھ ظاہر اتو نکاح ہمیشہ کے لیے ہوتا ہے اور یہ اس میں جدائی طلب کرتی ہیں اس لیے گناہ گار ہوں گی گو کافر نہ ہوں گی)



طلاق دینے کا بیان

طلاق کا اختیار صرف مرد کو ہے

مَسْئَلَةٌ ①: طلاق دینے کا اختیار فقط مرد کو ہے، جب مرد نے طلاق دے دی تو پڑ گئی، عورت کا اس میں کچھ بس نہیں، چاہے منظور کرے چاہے نہ کرے، ہر طرح طلاق ہو گئی اور عورت اپنے مرد کو طلاق نہیں دے سکتی۔

طلاق کی تعداد

مَسْئَلَةٌ ②: مرد کو فقط تین طلاق دینے کا اختیار ہے، اس سے زیادہ کا اختیار نہیں۔ تو اگر چار پانچ طلاق دے دیں تب بھی تین ہی طلاقیں ہوئیں۔

طلاق کے الفاظ اگر مرد خود سن لے تو طلاق واقع ہو جاتی ہے

مَسْئَلَةٌ ③: جب مرد نے زبان سے کہہ دیا کہ ”میں نے اپنی بی بی کو طلاق دے دی“ اور اتنے زور سے کہا کہ خود ان الفاظ کو سن لیا۔ بس اتنا کہتے ہی طلاق پڑ گئی، چاہے کسی کے سامنے کہے چاہے تنہائی میں اور چاہے بی بی نے یا نہ سنے، ہر حال میں طلاق ہو گئی۔

طلاق کی اقسام

مَسْئَلَةٌ ④: طلاق تین قسم کی ہے:

① طلاق بائن:

ایک تو ایسی طلاق جس میں نکاح بالکل ٹوٹ جاتا ہے اور اب بے نکاح کیے اس مرد کے پاس رہنا جائز نہیں، اگر پھر اسی کے پاس رہنا چاہے اور مرد بھی اس کو رکھنے پر راضی ہو تو پھر سے نکاح کرنا پڑے گا ایسی طلاق کو ”بائن طلاق“ کہتے ہیں۔

② طلاق مغلظہ:

دوسری وہ جس میں نکاح ایسا ٹوٹا کہ دوبارہ نکاح بھی کرنا چاہیں تو بعد عدت کسی دوسرے سے اول نکاح کرنا

پڑے گا اور جب وہاں طلاق ہو جائے تب بعد عدت اس سے نکاح ہو سکے گا۔ ایسی طلاق کو ”مغلظہ“ کہتے ہیں۔

③ طلاق رجعی:

تیسری وہ جس میں نکاح ابھی نہیں ٹوٹا، صاف لفظوں میں ایک یا دو طلاق دینے کے بعد اگر مرد پشیمان ہوا تو پھر سے نکاح کرنا ضروری نہیں، بے نکاح کیے بھی اس کو رکھ سکتا ہے، پھر میاں بی بی کی طرح رہنے لگیں تو درست ہے، البتہ اگر مرد طلاق دے کر اسی پر قائم رہا اور اس سے نہیں پھرا تو جب طلاق کی عدت گزر جائے گی تب نکاح ٹوٹ جائے گا اور عورت جدا ہو جائے گی اور جب تک عدت نہ گزرے تب تک رکھنے نہ رکھنے دونوں باتوں کا اختیار ہے، ایسی طلاق کو ”رجعی طلاق“ کہتے ہیں، البتہ اگر تین طلاقیں دے دیں تو اب اختیار نہیں۔

مَسْئَلَةٌ ⑤: طلاق دینے کی دو قسمیں ہیں:

① طلاق صریح:

ایک تو یہ کہ صاف صاف لفظوں میں کہہ دیا کہ ”میں نے تجھ کو طلاق دے دی“ یا یوں کہا کہ ”میں نے اپنی بی بی کو طلاق دے دی“ غرض کہ ایسی صاف بات کہہ دی جس میں طلاق دینے کے سوا کوئی اور معنی نہیں نکل سکتے، ایسی طلاق کو ”صریح“ کہتے ہیں۔

② طلاق کنائی:

دوسری قسم یہ کہ صاف صاف لفظ نہیں کہے، بل کہ ایسے گول گول لفظ کہے جس میں طلاق کا مطلب بھی ہو سکتا ہے اور طلاق کے سوا اور دوسرے معنی بھی نکل سکتے ہیں، جیسے کوئی کہے ”میں نے تجھ کو دور کر دیا“ تو اس کا ایک مطلب تو یہ ہے کہ ”میں نے تجھ کو طلاق دے دی۔“ دوسرا مطلب یہ ہو سکتا ہے کہ ”طلاق تو نہیں دی لیکن اب تجھ کو اپنے پاس نہ رکھوں گا، ہمیشہ اپنے میکے میں پڑی رہ، تیری خبر نہ لوں گا“ یا یوں کہے ”مجھے تجھ سے کچھ واسطہ نہیں، مجھے تجھ سے کچھ مطلب نہیں، تو مجھ سے جدا ہوگئی۔ میں نے تجھ کو الگ کر دیا، جدا کر دیا، میرے گھر سے چلی جا۔ نکل جا۔ ہٹ دور ہو۔ اپنے ماں باپ کے سر جا کے بیٹھ۔ اپنے گھر جا۔ میرا تیرا نباہ نہ ہوگا“ اسی طرح کے اور الفاظ جن میں دونوں مطلب نکل سکتے ہیں ایسی طلاق کو ”کنائیہ“ کہتے ہیں۔

طلاق صریح کا حکم

مَسْئَلَةٌ ۶: اگر صاف صاف لفظوں میں طلاق دی تو زبان سے نکلنے ہی طلاق پڑگئی، چاہے طلاق دینے کی نیت ہو چاہے نہ ہو، بل کہ ہنسی دل لگی میں کہا ہو ہر طرح طلاق ہوگئی اور صاف لفظوں میں طلاق دینے سے تیسری قسم کی طلاق پڑتی ہے، یعنی عدت کے ختم ہونے تک اس کے رکھنے نہ رکھنے کا اختیار ہے اور ایک مرتبہ کہنے سے ایک ہی طلاق پڑے گی، نہ دو پڑیں گی نہ تین، البتہ اگر تین دفعہ کہے یا یوں کہے ”تجھ کو تین طلاق دیں“ تو تین طلاقیں پڑیں۔

مَسْئَلَةٌ ۷: کسی نے ایک طلاق دی تو جب تک عورت عدت میں رہے تب تک دوسری طلاق اور تیسری طلاق اور دینے کا اختیار رہتا ہے اگر دے گا تو پڑ جائے گی۔

مستقبل کے صیغوں سے طلاق واقع نہیں ہوتی

مَسْئَلَةٌ ۸: کسی نے یوں کہا ”تجھ کو طلاق دے دوں گا“ تو اس سے طلاق نہیں ہوئی، اسی طرح اگر کسی بات پر یوں کہا کہ ”اگر فلانا کام کرے گی تو طلاق دے دوں گا“ تب بھی طلاق نہیں ہوئی، چاہے وہ کام کرے چاہے نہ کرے، ہاں اگر یوں کہہ دے ”اگر فلانا کام کرے تو طلاق ہے“ تو اس کے کرنے سے طلاق پڑے جائے گی۔

الفاظ طلاق کے ساتھ ان شاء اللہ ملانے سے طلاق واقع نہ ہوگی

مَسْئَلَةٌ ۹: کسی نے طلاق دے کر اس کے ساتھ ہی ان شاء اللہ بھی کہہ دیا تو طلاق نہیں پڑی۔ اسی طرح اگر یوں کہا ”اگر خدا چاہے تو تجھ کو طلاق“ اس سے بھی کسی قسم کی طلاق نہیں پڑتی، البتہ اگر طلاق دے کر ذرا ٹھہر گیا پھر ان شاء اللہ کہا تو طلاق پڑگئی۔

بیوی کو طلاق کہنے سے طلاق ہوگئی

مَسْئَلَةٌ ۱۰: کسی نے اپنی بی بی کو طلاق کہہ کر پکارا تب بھی طلاق پڑگئی، اگرچہ ہنسی میں کہا ہو۔

اگر طلاق کو کسی چیز پر معلق کر دے تو

مَسْئَلَةٌ ۱۱: کسی نے کہا جب تو لکھنؤ جائے تو تجھ کو طلاق ہے تو جب تک لکھنؤ نہ جائے گی طلاق نہ پڑے گی، جب وہاں جائے گی تب پڑے گی۔

الفاظ کنائی کا حکم

مَسْئَلَةٌ ۱۲: اور اگر صاف صاف طلاق نہیں دی، بل کہ گول گول الفاظ کہے اور اشارہ کنایہ سے طلاق دی تو ان لفظوں کے کہنے کے وقت اگر طلاق دینے کی نیت تھی تو طلاق ہوگئی اور اول قسم کی یعنی بائن طلاق ہوئی، اب بغیر نکاح کیے نہیں رکھ سکتا اور اگر طلاق کی نیت نہ تھی، بل کہ دوسرے معنی کے اعتبار سے کہا تھا تو طلاق نہیں ہوئی۔ البتہ اگر قرینے سے معلوم ہو جائے کہ طلاق ہی دینے کی نیت تھی اب وہ جھوٹ بکتا ہے تو اب عورت اس کے پاس نہ رہے اور یہی سمجھے کہ مجھے طلاق مل گئی، جیسے بی بی نے غصہ میں آکر کہا کہ ”میرا تیرا نباہ نہ ہوگا مجھ کو طلاق دے دے۔“ اس نے کہا: ”اچھا میں نے چھوڑ دیا“ تو یہاں عورت یہی سمجھے کہ مجھے طلاق دے دی۔

رخصتی سے پہلے طلاق ہو جانے کا بیان

مَسْئَلَةٌ ۱: ابھی میاں کے پاس نہ جانے پائی تھی کہ اس نے طلاق دے دی، یا رخصتی تو ہوگئی لیکن ابھی میاں بی بی میں ویسی تنہائی نہیں ہونے پائی جو شرع میں معتبر ہے، جس کا بیان مہر کے باب میں آچکا ہے، تنہائی و یکجائی ہونے سے پہلے ہی طلاق دے دی تو طلاق بائن پڑی۔ چاہے صاف لفظوں سے دی ہو یا گول لفظوں میں۔ ایسی عورت کو جب طلاق دی جائے تو پہلی ہی قسم کی یعنی بائن طلاق پڑتی ہے اور ایسی عورت کے لیے طلاق کی عدت بھی کچھ نہیں ہے، طلاق ملنے کے بعد فوراً دوسرے مرد سے نکاح کر سکتی ہے اور ایسی عورت کو ایک طلاق دینے کے بعد اب دوسری تیسری طلاق بھی دینے کا اختیار نہیں اگر دے دے گا تو نہ پڑے گی، البتہ اگر پہلی ہی دفعہ یوں کہہ دے کہ تجھ کو دو طلاق یا تین طلاق تو جتنی دی ہیں سب پڑ گئیں اور اگر یوں کہے: ”تجھ کو طلاق ہے، طلاق ہے، طلاق ہے“ تب بھی ایسی عورت کو ایک ہی طلاق پڑے گی۔

مَسْئَلَةٌ ۲: رخصتی اور میاں بی بی کی تنہائی کے ساتھ اگر صحبت بھی ہوگئی، اس کے بعد اگر ایک یا دو طلاق صاف لفظوں میں دے دی تو طلاق رجعی ہوگی، اور گول لفظوں میں دی تو طلاق بائن ہوگی، رجعی میں رجوع کا حق ہوگا اور بائن میں رجوع کا حق نہ ہوگا۔ ہاں اگر تین طلاق نہیں دیں تو اسی شخص سے نکاح جدید (جب کہ میاں بیوی دونوں راضی ہوں) عدت کے اندر بھی ہو سکتا ہے اور عدت کے بعد بھی اور دوسرے شخص سے بعد عدت کے نکاح ہو سکتا ہے اور عدت ہر صورت میں لازم ہوگی اور جب تک عدت ختم نہ ہو دوسری اور تیسری طلاق بھی دی جا سکتی ہے۔

اور اگر تہائی و یکجائی تو ایسی ہوگی کہ صحبت کرنے سے کوئی مانع شرعی یا طبعی موجود نہیں تھا، مگر صحبت نہیں ہوئی تو اس صورت میں اگر صاف لفظوں میں طلاق دی جائے یا گول لفظوں میں دونوں صورتوں میں طلاق بائن ہی پڑے گی اور عدت بھی واجب ہوگی اور رجعت کا حق نہ ہوگا اور بلا عدت پوری کیے کسی دوسرے سے نکاح بھی نہیں کر سکتی، ہاں اسی شخص سے (جس نے طلاق دی ہے) دوبارہ نکاح عدت کے اندر اور عدت ختم ہونے کے بعد ہر حال میں کر سکتی ہے، شرط یہ ہے کہ تین طلاق نہ دی ہوں۔

تین طلاق دینے کا بیان

مَسْئَلَةٌ ①: اگر کسی نے اپنی عورت کو تین طلاقیں دے دیں تو اب وہ عورت بالکل اس مرد کے لیے حرام ہوگی، اب اگر پھر سے نکاح کرے تب بھی عورت کو اس مرد کے پاس رہنا حرام ہے اور یہ نکاح نہیں ہوا، چاہے صاف لفظوں میں تین طلاقیں دی ہوں یا گول لفظوں میں سب کا ایک حکم ہے۔


مَسْئَلَةٌ ②: تین طلاق کے بعد اگر پھر اسی مرد کے پاس رہنا چاہے اور نکاح کرنا چاہے تو اس کی فقط ایک صورت ہے، وہ یہ کہ پہلے کسی اور مرد سے نکاح کر کے ہم بستر ہو، پھر جب وہ دوسرا مرد مر جائے یا طلاق دے دے تو عدت پوری کر کے پہلے مرد سے نکاح کر سکتی ہے، بغیر دوسرا خاوند کیے پہلے خاوند سے نکاح نہیں کر سکتی، اگر دوسرا خاوند تو کیا لیکن ابھی وہ صحبت نہ کرنے پایا تھا کہ مر گیا یا صحبت کرنے سے پہلے ہی طلاق دے دی تو اس کا کچھ اعتبار نہیں، پہلے مرد سے جب ہی نکاح ہو سکتا ہے کہ دوسرے مرد نے صحبت بھی کی ہو بغیر اس کے پہلے مرد سے نکاح درست نہیں، خوب سمجھ لو۔

مَسْئَلَةٌ ③: تین طلاقیں ایک دم سے دے دیں، جیسے یوں کہہ دیا ”تجھ کو تین طلاق“ یا یوں کہا کہ ”تجھ کو طلاق ہے طلاق ہے طلاق ہے“ یا الگ کر کے تین طلاقیں دیں جیسے ایک آج دی ایک کل ایک پرسوں یا ایک اس مہینہ میں ایک دوسرے مہینہ میں ایک تیسرے میں یعنی عدت کے اندر اندر تینوں طلاقیں دے دیں سب کا ایک حکم ہے اور صاف لفظوں میں طلاق دے کر پھر روک رکھنے کا اختیار اس وقت ہوتا ہے جب تین طلاقیں نہ دے، فقط ایک یا دو دے، جب تین طلاقیں دے دیں تو اب کچھ نہیں ہو سکتا۔

مَسْئَلَةٌ ④: کسی نے اپنی عورت کو ایک طلاق رجعی دی، پھر میاں راضی ہو گیا اور روک رکھا، پھر دو چار برس گزر گئے کبا بات پر غصہ آیا تو ایک طلاق رجعی اور دے دی جس میں روک رکھنے کا اختیار ہوتا ہے، پھر جب غصہ

روک رکھا اور نہیں چھوڑا۔ یہ دو طلاقیں ہو چکیں اب اس کے بعد اگر کبھی ایک طلاق اور دے دے گا تو تین پوری ہو جائیں گی اور اس کا وہی حکم ہوگا کہ بغیر دوسرا خاوند کیے اس مرد سے نکاح نہیں ہو سکتا۔ اسی طرح اگر کسی نے طلاق بائن دی جس میں روک رکھنے کا اختیار نہیں ہوتا نکاح ٹوٹ جاتا ہے، پھر پشیمان ہوا اور میاں بی بی نے راضی ہو کر پھر سے نکاح پڑھوایا، کچھ زمانہ کے بعد پھر غصہ آیا اور ایک طلاق بائن دے دی اور غصہ اترنے کے بعد پھر نکاح پڑھوایا۔ یہ دو طلاقیں ہوئیں، اب تیسری دفعہ اگر طلاق دے گا تو پھر وہی حکم ہے کہ بغیر دوسرا خاوند کیے اس سے نکاح نہیں کر سکتی۔

مَسْئَلَةٌ ۵: اگر دوسرے مرد سے اس شرط پر نکاح ہوا کہ صحبت کر کے عورت کو چھوڑ دے گا تو اس اقرار لینے کا کچھ اعتبار نہیں، اس کو اختیار ہے چاہے چھوڑے یا نہ چھوڑے اور جب جی چاہے چھوڑے اور یہ اقرار کر کے نکاح کرنا بہت گناہ اور حرام ہے اللہ تعالیٰ کی طرف سے لعنت ہوتی ہے، لیکن نکاح ہو جاتا ہے تو اگر اس نکاح کے بعد دوسرے خاوند نے صحبت کر کے چھوڑ دیا یا مر گیا تو پہلے خاوند کے لیے حلال ہو جائے گی۔



تیسرے

- سؤال ۱: کن لوگوں کی طلاق واقع نہیں ہوتی؟
- سؤال ۲: مجبور، شرابی اور غصہ میں طلاق دینے کا کیا حکم ہے؟
- سؤال ۳: طلاق کا اختیار شوہر کے علاوہ کسی اور کو ہے یا نہیں؟
- سؤال ۴: مرد نے طلاق دی اور عورت نے قبول نہ کی یا طلاق کے الفاظ نہیں سنے تو کیا اس کو طلاق پڑ جائے گی؟
- سؤال ۵: طلاق کی اقسام بمع ان کے احکام کے بیان کریں۔
- سؤال ۶: طلاق دینے کی کتنی قسمیں ہیں؟ ذکر کریں۔
- سؤال ۷: کیا عدت میں طلاق واقع ہو جاتی ہے؟
- سؤال ۸: کیا طلاق دینے میں نیت شرط ہے؟
- سؤال ۹: کسی نے اپنی بیوی کو طلاق کہہ کر پکارا تو کیا حکم ہے؟
- سؤال ۱۰: اگر شوہر سے بیوی نے غصہ میں آکر کہا کہ میرا تیرا نباہ نہ ہو سکے گا مجھ کو طلاق دے دے اس نے کہا اچھا میں نے چھوڑ دیا اور کہتا ہے کہ اس سے میری نیت طلاق کی نہ تھی تو کیا طلاق واقع ہوگی؟
- سؤال ۱۱: رخصتی سے پہلے طلاق دینے کا کیا حکم ہے؟ وضاحت کے ساتھ ذکر کریں۔
- سؤال ۱۲: رخصتی کے بعد طلاق دینے کا کیا حکم ہے؟ تفصیل سے ذکر کریں، نیز طلاق بائن اور طلاق رجعی میں کیا فرق ہے؟
- سؤال ۱۳: اگر کسی نے اپنی بیوی کو تین طلاق دیں تو کیا حکم ہے؟
- سؤال ۱۴: تین طلاق دینے کے بعد عورت کو دوبارہ اپنے پاس رکھنے کی کیا صورت ہے؟
- سؤال ۱۵: ایک شخص نے اپنی بیوی کو تین طلاقیں اکٹھی دے دیں اور دوسرے نے الگ الگ کر کے وقفوں سے دیں، دونوں کے حکم میں کیا فرق ہے؟



کسی شرط پر طلاق دینے کا بیان

مَسْئَلَةٌ ①: نکاح کرنے سے پہلے کسی عورت کو کہا: اگر میں تجھ سے نکاح کروں تو تجھ کو طلاق ہے تو جب اس عورت سے نکاح کرے گا تو نکاح کرتے ہی طلاق بائن پڑ جائے گی، اب بغیر نکاح کیے اس کو نہیں رکھ سکتا اور اگر یوں کہا ہو ”اگر تجھ سے نکاح کروں تو تجھ پر دو طلاق“ تو دو طلاق بائن پڑ گئیں اور اگر تین طلاق کو کہا تھا تو تینوں پڑ گئیں اور اب طلاق مغالطہ ہو گئی۔

مَسْئَلَةٌ ②: نکاح ہوتے ہی جب اس پر طلاق پڑ گئی تو اس نے اسی عورت سے پھر نکاح کر لیا تو اب اس دوسرے نکاح کرنے سے طلاق نہ پڑے گی، ہاں اگر یوں کہا ہو ”جتنی دفعہ تجھ سے نکاح کروں، ہر مرتبہ تجھ کو طلاق ہے“ تو جب نکاح کرے گا ہر دفعہ طلاق پڑ جایا کرے گی، اب اس عورت کو رکھنے کی کوئی صورت نہیں، دوسرا خاوند کر کے اگر اس مرد سے نکاح کرے گی تب بھی طلاق پڑ جائے گی۔

مَسْئَلَةٌ ③: کسی نے کہا ”جس عورت سے نکاح کروں اس کو طلاق۔“ تو جس سے نکاح کرے گا اس پر طلاق پڑ جائے گی، البتہ طلاق پڑنے کے بعد اگر پھر اسی عورت سے نکاح کر لیا تو طلاق نہیں پڑی۔

مَسْئَلَةٌ ④: کسی غیر عورت سے جس سے ابھی نکاح نہیں کیا ہے اس طرح کہا ”اگر تو فلانا کام کرے تو تجھ کو طلاق“ اس کا کچھ اعتبار نہیں، اگر اس سے نکاح کر لیا اور نکاح کے بعد اس نے وہی کام کیا تب بھی طلاق نہیں پڑی، کیوں کہ غیر عورت کو طلاق دینے کی یہی صورت ہے کہ یوں کہے ”اگر تجھ سے نکاح کروں تو طلاق“ کسی اور طرح طلاق نہیں پڑ سکتی۔

مَسْئَلَةٌ ⑤: اور اگر اپنی بی بی سے کہا ”اگر تو فلانا کام کرے تو تجھ کو طلاق۔“ ”اگر تو میرے پاس سے جائے تو تجھ کو طلاق.....“ اگر تو اس گھر میں جائے تو تجھ کو طلاق“ یا اور کسی بات کے ہونے پر طلاق دی تو جب وہ کام کرے گی تب طلاق پڑ جائے گی، اگر نہ کرے گی تو نہ پڑے گی اور طلاق رجعی پڑے گی جس میں بغیر نکاح بھی روک رکھنے کا اختیار ہوتا ہے۔ البتہ اگر کوئی گول لفظ کہتا جیسے یوں کہے ”اگر تو فلانا کام کرے تو مجھے تجھ سے کچھ واسطہ نہیں تو جب وہ کام کرے گی تب طلاق بائن پڑے گی، بشرط یہ کہ مرد نے اس لفظ کے کہتے وقت طلاق کی نیت کی ہو۔

مَسْئَلَةٌ ⑥: اگر یوں کہا ”اگر فلانا کام کرے تو تجھ کو دو طلاق“ یا تین طلاق تو جتنی طلاق کہی اتنی پڑیں گی۔

مَسْئَلَةٌ ④: اپنی بی بی سے کہا تھا ”اگر اس گھر میں جائے تو تجھ کو طلاق“ اور وہ چلی گئی اور طلاق پڑ گئی، پھر عدت کے اندر اندر اس نے روک رکھا، یا پھر سے نکاح کر لیا تو اب پھر گھر میں جانے سے طلاق نہ پڑے گی۔ البتہ اگر یوں کہا ہو جتنی مرتبہ اس گھر میں جائے ہر مرتبہ تجھ کو طلاق، یا یوں کہا ہو جب کبھی تو گھر میں جائے ہر مرتبہ تجھ کو طلاق۔ تو اس صورت میں عدت کے اندر یا پھر نکاح کر لینے کے بعد دوسری مرتبہ گھر میں جانے سے دوسری طلاق ہو گئی، پھر عدت کے اندر یا تیسرے نکاح کے بعد اگر تیسری دفعہ گھر میں جائے گی تو تیسری طلاق پڑ جائے گی، اب تین طلاق کے بعد اس سے نکاح درست نہیں۔ البتہ اگر دوسرا خاوند کر کے پھر اسی مرد سے نکاح کرے تو اب اس گھر میں جانے سے طلاق نہ پڑے گی۔

مَسْئَلَةٌ ⑧: کسی نے اپنی عورت سے کہا اگر تو فلانا کام کرے تو تجھ کو طلاق، ابھی اس نے وہ کام نہیں کیا تھا کہ اس نے اپنی طرف سے ایک اور طلاق دے دی اور چھوڑ دیا اور کچھ مدت بعد پھر اسی عورت سے نکاح کیا اور اس نکاح کے بعد اب اس نے وہی کام کیا تو پھر طلاق پڑ گئی، البتہ اگر طلاق پانے اور عدت گذر جانے کے بعد اس نکاح سے پہلے اس نے وہی کام کر لیا ہو تو اب اس نکاح کے بعد اس کام کے کرنے سے طلاق نہ پڑے گی اور اگر طلاق پانے کے بعد عدت کے اندر اس نے وہی کام کیا ہو تب بھی دوسری طلاق پڑ گئی۔

مَسْئَلَةٌ ⑨: کسی نے اپنی عورت کو کہا اگر تجھ کو حیض آئے تو تجھ کو طلاق، اس کے بعد اس نے خون دیکھا تو ابھی سے طلاق کا حکم نہ لگائیں گے بل کہ جب پورے تین دن تین رات خون آتا رہے تو تین دن تین رات کے بعد یہ حکم لگائیں گے کہ جس وقت سے خون آیا تھا اسی وقت طلاق پڑ گئی تھی اور اگر یوں کہا ہو جب تجھ کو ایک حیض آئے تو تجھ کو طلاق تو حیض کے ختم ہونے پر طلاق پڑے گی۔

مَسْئَلَةٌ ⑩: اگر کسی نے بی بی سے کہا اگر تو روزہ رکھے تو تجھ کو طلاق تو روزہ رکھتے ہی فوراً طلاق پڑ گئی، البتہ اگر یوں کہا اگر تو ایک روزہ رکھے، یا دن بھر کا روزہ رکھے تو تجھ کو طلاق۔ تو روزہ کے ختم پر طلاق پڑے گی۔ اگر روزہ توڑ ڈالے تو طلاق نہ پڑے گی۔

مَسْئَلَةٌ ⑪: عورت نے گھر سے باہر جانے کا ارادہ کیا، مرد نے کہا ابھی مت جاؤ۔ عورت نہ مانی، اس پر مرد نے کہا اگر تو باہر جائے تو تجھ کو طلاق۔ تو اس کا حکم یہ ہے کہ اگر ابھی باہر جانے کی تو طلاق پڑے گی اور اگر ابھی نہ گئی کچھ دیر میں گئی تو طلاق نہ پڑے گی، کیوں کہ اس کا مطلب یہی تھا کہ ابھی نہ جاؤ پھر جانا، یہ مطلب نہیں کہ عمر بھر کبھی نہ جانا۔

مَسْئَلَةٌ ۱۲: کسی نے یوں کہا جس دن تجھ سے نکاح کروں تجھ کو طلاق، پھر رات کے وقت نکاح کیا تب بھی طلاق پڑگئی، کیوں کہ بول چال میں اس کا مطلب یہ ہے کہ جس وقت تجھ سے نکاح کروں تجھ کو طلاق۔

بیمار کے طلاق دینے کا بیان

مَسْئَلَةٌ ۱: بیماری کی حالت میں کسی نے اپنی عورت کو طلاق دے دی، پھر عورت کی عدت ابھی ختم نہ ہونے پائی تھی کہ اسی بیماری میں مر گیا، تو شوہر کے مال سے بی بی کا جتنا حصہ ہوتا ہے اتنا اس عورت کو بھی ملے گا، چاہے ایک طلاق دی ہو یا دو تین اور چاہے طلاق رجعی دی ہو یا بائن، سب کا ایک حکم ہے اگر عدت ختم ہو چکی تھی تب وہ مرا تو حصہ نہ پائے گی۔ اسی طرح اگر مرد اسی بیماری میں نہیں مرا بل کہ اس سے اچھا ہو گیا تھا پھر بیمار ہو گیا تب بھی حصہ نہ پائے گی۔ چاہے عدت ختم ہو چکی ہو یا نہ ختم ہوئی ہو۔

مَسْئَلَةٌ ۲: عورت نے طلاق مانگی تھی اس لیے مرد نے طلاق دے دی، تب بھی عورت حصہ پانے کی مستحق نہیں، چاہے عدت کے اندر مرے یا عدت کے بعد، دونوں کا ایک حکم ہے، البتہ اگر طلاق رجعی دی ہو اور عدت کے اندر مرے تو حصہ پائے گی۔

مَسْئَلَةٌ ۳: بیماری کی حالت میں عورت سے کہا اگر تو گھر سے باہر جائے تو تجھ کو بائن طلاق ہے، پھر عورت باہر گئی تو طلاق بائن پڑ گئی تو اس صورت میں حصہ نہ پائے گی کہ اس نے خود ایرا کام کیوں کیا جس سے طلاق پڑی اور اگر یوں کہا اگر تو کھانا کھائے تو تجھ کو طلاق بائن ہے، یا یوں کہا اگر تو نماز پڑھے تو تجھ کو طلاق بائن ہے، ایسی صورت میں اگر وہ عدت کے اندر مر جائے گا تو عورت کو حصہ ملے گا کیوں کہ عورت کے اختیار سے طلاق نہیں پڑی، کھانا کھانا اور نماز پڑھنا ضروری ہے، اس کو کیسے چھوڑتی اور اگر طلاق رجعی دی ہو تو پہلی صورت میں بھی عدت کے اندر مرنے سے حصہ پائے گی۔ غرض طلاق رجعی میں بہر حال حصہ ملتا ہے بشرط یہ کہ عدت کے اندر مرا ہو۔

مَسْئَلَةٌ ۴: کسی بھلے چنگے آدمی نے کہا جب تو گھر سے باہر نکلے تو تجھ کو طلاق بائن ہے، پھر جس وقت وہ گھر سے باہر نکلی اس وقت وہ بیمار تھا اور اسی بیماری میں عدت کے اندر مر گیا تب بھی حصہ نہ پائے گی۔

مَسْئَلَةٌ ۵: تندرستی کے زمانہ میں کہا جب تیرا باپ پردیس سے آئے تو تجھ کو بائن طلاق، جب وہ پردیس سے آیا اس وقت مرد بیمار تھا اور اسی بیماری میں مر گیا تو حصہ نہ پائے گی اور اگر بیماری کی حالت میں یہ کہا ہو اور اسی میں عدت کے اندر مر گیا ہو تو حصہ پائے گی۔

طلاق رجعی میں رجعت کر لینے یعنی روک رکھنے کا بیان

مَسْئَلَةٌ ①: جب کسی نے رجعی ایک طلاق یا دو طلاقیں دیں تو عدت ختم ہونے سے پہلے پہلے مرد کو اختیار ہے کہ اس کو روک رکھے، پھر سے نکاح کرنے کی ضرورت نہیں اور عورت چاہے راضی ہو یا راضی نہ ہو اس کو کچھ اختیار نہیں ہے اور اگر تین طلاقیں دے دیں تو اس کا حکم اوپر بیان ہو چکا اس میں یہ اختیار نہیں ہے۔

مَسْئَلَةٌ ②: رجعت کرنے یعنی روک رکھنے کا طریقہ یہ ہے کہ یا تو صاف صاف زبان سے کہہ دے کہ میں تجھ کو پھر رکھ لیتا ہوں تجھ کو نہ چھوڑوں گا، یا یوں کہہ دے کہ میں اپنے نکاح میں تجھ کو رجوع کرتا ہوں، یا عورت سے نہیں کہا کسی اور سے کہا کہ میں نے اپنی بی بی کو پھر رکھ لیا اور طلاق سے باز آیا، بس اتنا کہہ دینے سے وہ پھر اس کی بی بی ہو گئی۔

مَسْئَلَةٌ ③: رجعت کا ایک طریقہ یہ بھی ہے کہ زبان سے تو کچھ نہیں کہا، لیکن اس سے صحبت کر لی یا اس کا بوسہ لیا پیار کیا یا جوانی کی خواہش کے ساتھ اس کو ہاتھ لگایا تو ان سب صورتوں میں پھر وہ اس کی بی بی ہو گئی، پھر سے نکاح کرنے کی ضرورت نہیں ہے۔

مَسْئَلَةٌ ④: جب عورت کا روک رکھنا منظور ہو تو بہتر ہے کہ دو چار لوگوں کو گواہ بنالے کہ شاید کبھی کچھ جھگڑا پڑے تو کوئی ٹکڑ نہ سکے، اگر کسی کو گواہ نہ بنایا تنہائی میں ایسا کر لیا تب بھی صحیح ہے۔ مطلب تو حاصل ہی ہو گیا۔

مَسْئَلَةٌ ⑤: اگر عورت کی عدت گزر چکی تب ایسا چاہا تو کچھ نہیں ہو سکتا، اب اگر عورت منظور کرے اور راضی ہو تو پھر سے نکاح کرنا پڑے گا، بغیر نکاح کیے نہیں رکھ سکتا، اگر وہ رکھے بھی تو عورت کو اس کے پاس رہنا درست نہیں۔

مَسْئَلَةٌ ⑥: جس عورت کو حیض آتا ہو اس کے لیے طلاق کی عدت تین حیض ہیں، جب تین حیض پورے ہو چکے تو عدت گزر چکی، جب یہ بات معلوم ہو گئی تو اب سمجھو کہ اگر تیسرا حیض پورے دس دن آیا ہے تب تو جس وقت خون بند ہوا اور دس دن پورے ہوئے اسی وقت عدت ختم ہو گئی اور روک رکھنے کا جو اختیار مرد کو تھا جاتا رہا، چاہے عورت نہا چکی ہو یا ابھی نہ نہائی ہو اس کا کچھ اعتبار نہیں اور اگر تیسرا حیض دس دن سے کم آیا اور خون بند ہو گیا، لیکن ابھی عورت نے غسل نہیں کیا اور نہ کوئی نماز اس کے اوپر واجب ہوئی تو اب بھی مرد کا اختیار باقی ہے، اب بھی اپنے قصد سے باز آئے گا تو وہ پھر اس کی بی بی بن جائے گی، البتہ اگر خون بند ہونے پر اس نے غسل کر لیا یا غسل تو نہیں کیا،

لیکن ایک نماز کا وقت گزر گیا یعنی ایک نماز کی انشا اس کے اسے واجب ہو گئی، ان دونوں صورتوں میں مرد کا اختیار جاتا رہا، اب اطیر کا کچھ نہیں رہ سکتا۔

مسئلہ (۷): جس عورت سے ابھی صحبت نہ کی ہو طواہ نبھائی ہو چکی ہو اس کو ایک طلاق دینے سے روک رکھنے کا اختیار نہیں رہتا، کیوں کہ اس کو بوطلاق دی جائے ہائے پڑتی ہے بیبا اور پر بیان ہو چکا، اس کو خوب یاد رکھو۔
مسئلہ (۸): اگر دونوں ایک جگہ نبھائی میں تو رہے لیکن مرد کہتا ہے کہ میں نے صحبت نہیں کی، پھر اس اقرار کے بعد طلاق دے دی تو اب طلاق سے باز آنے کا اختیار اس کو نہیں۔

مسئلہ (۹): جس عورت کو ایک یا دو طلاق رجعی ملی ہوں جس میں مرد کو طلاق سے باز آنے کا اختیار ہوتا ہے، ایسی عورت کو مناسب ہے کہ خوب بناؤ سنگار کر کے رہا کرے کہ شاید مرد کا بی بی اس کی طرف جھک پڑے اور رجعت کر لے اور مرد کا قصد اگر باز آنے کا نہ ہو تو اس کو مناسب ہے کہ جب تھکے میں آئے تو کھانس کھنکار کے آئے کہ وہ اپنا بدن اگر کچھ کھلا ہو تو ڈھک لے اور کسی بے موقع جگہ نگاہ نہ پڑے اور جب عدت پوری ہو چکے تو عورت کہیں اور جا کرے۔

مسئلہ (۱۰): اگر ابھی رجعت نہ کی ہو تو اس عورت کو اپنے ساتھ سفر میں لے جانا جائز نہیں اور اس عورت کو اس کے ساتھ جانا بھی درست نہیں۔

مسئلہ (۱۱): جس عورت کو ایک یا دو طلاق ہائے دے دی جس میں روک رکھنے کا اختیار نہیں ہوتا، اس کا حکم یہ ہے کہ اگر کسی اور مرد سے نکاح کرنا چاہے تو عدت کے بعد نکاح کرے، عدت کے اندر نکاح درست نہیں اور خود اسی سے نکاح کرنا منظور ہو تو عدت کے اندر بھی ہو سکتا ہے۔

تیسرین

سوال (۱): نکاح کرنے سے پہلے کسی عورت کو کہا "اگر میں تجھ سے نکاح کروں تو تجھ کو طلاق ہے" یا یوں کہا کہ "جتنی مرتبہ تجھ سے نکاح کروں ہر مرتبہ تجھ کو طلاق" تو اس عورت کو نکاح میں رکھنے کیا صورت ہوگی؟

سوال (۲): اگر یوں کہا کہ "جس عورت سے نکاح کروں اس کو طلاق" تو کیا یہ شخص زندگی بھر نکاح کر سکے گا؟

سوال (۳): غیر عورت سے جس سے ابھی نکاح نہیں کیا ہے اس طرح کہا "اگر تو فلانا کام کرے تو تجھ کو طلاق" یا یہ الفاظ اپنی بیوی کو کہے دونوں میں کیا فرق ہے؟

سوال ۴: کسی نے اپنی بیوی سے کہا کہ ”اگر تو فلانا کام کرے تو تجھ کو طلاق“ تو اس میں ایسی صورت بتائیں کہ وہ عورت فلانا کام بھی کرے اور اس کو اس کی وجہ سے طلاق بھی نہ پڑے۔

سوال ۵: اگر کسی نے یوں کہا کہ ”جس دن تجھ سے نکاح کروں تو تجھ کو طلاق“ اور پھر رات کو نکاح کیا تو کیا حکم ہے؟

سوال ۶: عورت نے گھر سے باہر جانے کا ارادہ کیا تو شوہر نے کہا ابھی نہ جاؤ عورت نہ مانی، اس پر شوہر نے کہا ”اگر تو باہر جائے تو تجھ کو طلاق“ تو اس کا حکم کیا ہے؟

سوال ۷: مرد نے بیماری کی حالت میں اپنی عورت کو طلاق دی تو کس صورت میں عورت کو میراث ملے گی اور کس صورت میں نہیں ملے گی؟ وضاحت فرمائیں، نیز بیماری سے کون سی بیماری مراد ہے؟

سوال ۸: بیماری کی حالت میں کہا کہ ”اگر تو گھر سے باہر جائے تو تجھ کو طلاق یا اگر تو کھانا کھائے تو تجھ کو طلاق“ اور عورت گھر سے باہر چلی گئی یا کھانا کھالیا تو کیا میراث سے اسے حصہ ملے گا؟

سوال ۹: تندرستی کی حالت میں کہا کہ اگر تو گھر سے باہر نکلی تو تجھ کو طلاق بائن اور جب وہ عورت گھر سے نکلی تو خاوند مریض تھا تو کیا حکم ہے؟

سوال ۱۰: طلاق کے بعد بیوی کو روک رکھنے کا اختیار کب تک ہے، اور رجعت کا طریقہ کیا ہے؟


سوال ۱۱: کیا رجوع پر گواہ بنانا ضروری ہے؟

سوال ۱۲: جس عورت سے ابھی صحبت نہ کی ہو اور اسے طلاق دے تو اس کے رجوع کا کیا طریقہ ہے؟

سوال ۱۳: طلاق رجعی کے بعد عورت اور مرد کو کس طرح رہنا چاہیے؟

سوال ۱۴: اگر رجوع نہ کیا ہو تو عورت کو سفر میں ساتھ لے جانا کیسا ہے؟

سوال ۱۵: طلاق بائن دینے کے بعد عدت کے اندر نکاح کر سکتا ہے؟



باب الایلاء

بی بی کے پاس نہ جانے کی قسم کھانے کا بیان

ایلاء کی تعریف اور حکم

مَسْئَلَةٌ ①: جس نے قسم کھالی اور یوں کہہ دیا، خدا کی قسم اب صحبت نہ کروں گا، خدا کی قسم تجھ سے کبھی صحبت نہ کروں گا، قسم کھاتا ہوں کہ تجھ سے صحبت نہ کروں گا یا اور کسی طرح کہا تو اس کا حکم یہ ہے کہ اگر اس نے صحبت نہ کی تو چار مہینے کے گزرنے پر عورت پر طلاق بائن پڑ جائے گی، اب بے نکاح کیے میاں بی بی کی طرح نہیں رہ سکتے اور اگر چار مہینے کے اندر ہی اندر اس نے اپنی قسم توڑ ڈالی اور صحبت کر لی تو طلاق نہ پڑے گی، البتہ قسم توڑنے کا کفارہ دینا پڑے گا، ایسی قسم کھا۔ نے کو شرع میں ”ایلاء“ کہتے ہیں۔

ایلاء کی کم سے کم مدت چار مہینے ہے

مَسْئَلَةٌ ②: ہمیشہ کے لیے صحبت نہ کرنے کی قسم نہیں کھائی بل کہ فقط چار مہینے کے لیے قسم کھائی اور یوں کہا خدا کی قسم چار مہینے تک تجھ سے صحبت نہ کروں گا تو اس سے ایلاء ہو گیا، اس کا بھی یہی حکم ہے کہ اگر چار مہینے تک صحبت نہ کرے گا تو طلاق بائن پڑ جائے گی اور اگر چار مہینے سے پہلے صحبت کر لے تو قسم کا کفارہ دے اور قسم کے کفارہ کا بیان آگے آئے گا۔

مَسْئَلَةٌ ③: اگر چار مہینے سے کم کے لیے قسم کھائی تو اس کا کچھ اعتبار نہیں، اس سے ایلاء نہ ہوگا، چار مہینے سے ایک دن بھی کم کر کے قسم کھائے تب بھی ایلاء نہ ہوگا، البتہ جتنے دنوں کی قسم کھائی ہے اتنے دنوں سے پہلے پہلے صحبت کرے گا تو قسم توڑنے کا کفارہ دینا پڑے گا اور اگر صحبت نہ کی تو عورت کو طلاق نہ پڑے گی اور قسم بھی پوری رہے گی۔

متفرق مسائل

مَسْئَلَةٌ ④: کسی نے فقط چار مہینے کے لیے قسم کھائی، پھر اپنی قسم نہیں توڑی اس لیے چار مہینے کے بعد طلاق پڑ گئی

اور طلاق کے بعد پھر اسی مرد سے نکاح ہو گیا تو اب نکاح کے بعد اگر چار مہینے تک صحبت نہ کرے تو کچھ حرج نہیں، اب کچھ نہ ہوگا اور اگر ہمیشہ کے لیے قسم کھالی جیسے یوں کہہ دیا قسم کھاتا ہوں کہ اب تجھ سے صحبت نہ کروں گا یا یوں کہا خدا کی قسم تجھ سے کبھی صحبت نہ کروں گا، پھر اپنی قسم نہیں توڑی اور چار مہینے کے بعد طلاق پڑ گئی اس کے بعد پھر اسی سے نکاح کر لیا اور نکاح کے بعد پھر چار مہینے تک صحبت نہیں کی تو اب پھر دوسری طلاق پڑ گئی۔ اگر تیسری دفعہ پھر اسی سے نکاح کر لیا تو اس کا بھی یہی حکم ہے کہ اس نکاح کے بعد بھی اگر چار مہینے تک صحبت نہ کرے گا تو تیسری طلاق پڑ جائے گی۔ اور اب بغیر دوسرا خاوند کیسے اس سے نکاح بھی نہ ہو سکے گا، البتہ اگر دوسرے یا تیسرے نکاح کے بعد صحبت کر لیتا تو قسم نوٹ جاتی اور اب کبھی طلاق نہ پڑتی، ہاں قسم توڑنے کا کفارہ دینا پڑتا۔

مَسْئَلَةٌ ۵: اگر اسی طرح آگے پیچھے تینوں نکاحوں میں تین طلاقیں پڑ گئیں، اس کے بعد عورت نے دوسرا خاوند کر لیا جب اس نے چھوڑ دیا تو عدت ختم کر کے پھر اسی پہلے مرد سے نکاح کر لیا اور اس نے پھر صحبت نہیں کی تو اب طلاق نہ پڑے گی چاہے جب تک صحبت نہ کرے، لیکن جب کبھی صحبت کرے گا تو قسم کا کفارہ دینا پڑے گا، کیوں کہ قسم تو یہ کھالی تھی کہ کبھی صحبت نہ کروں گا وہ ٹوٹ گئی۔

مَسْئَلَةٌ ۶: اگر عورت کو طلاق بائن دے دی پھر اس سے صحبت نہ کرنے کی قسم کھالی تو ایلاء نہیں ہوا، اب پھر سے نکاح کرنے کے بعد اگر صحبت نہ کرے تو طلاق نہ پڑے گی، لیکن جب صحبت کرے گا تو قسم توڑنے کا کفارہ دینا پڑے گا اور اگر طلاق رجعی دے دینے کے بعد عدت کے اندر ایسی قسم کھائی تو ایلاء ہو گیا، اب اگر رجعت کر لے اور صحبت نہ کرے تو چار مہینے کے بعد طلاق پڑ جائے گی اور اگر صحبت کرے تو قسم کا کفارہ دے۔

مَسْئَلَةٌ ۷: خدا کی قسم نہیں کھائی بل کہ یوں کہا اگر تجھ سے صحبت کروں تو تجھ کو طلاق ہے تب بھی ایلاء ہو گیا صحبت کرے گا تو رجعی طلاق پڑ جائے گی اور قسم کا کفارہ اس صورت میں نہ دینا پڑے گا اور اگر صحبت نہ کی تو چار مہینے کے بعد طلاق بائن پڑ جائے گی اور اگر یوں کہا اگر تجھ سے صحبت کروں تو میرے ذمہ ایک حج ہے یا ایک روزہ ہے یا ایک روپیہ کی خیرات ہے یا ایک قربانی ہے تو ان سب صورتوں میں بھی ایلاء ہو گیا۔ اگر صحبت کرے گا تو جو بات کہی ہے وہ کرنا پڑے گی اور کفارہ نہ دینا پڑے گا اور اگر صحبت نہ کی تو چار مہینے کے بعد طلاق پڑ جائے گی۔



تعمیریں

- سؤال ۱: ایلاء کے کہتے ہیں اور ایلاء کا حکم کیا ہے؟
- سؤال ۲: اگر چار ماہ سے کم کی قسم کھائی تو کیا حکم ہے؟
- سؤال ۳: اگر خدا کی قسم نہیں کھائی بل کہ یوں کہا کہ اگر تجھ سے صحبت کروں تو تجھ کو طلاق ہے یا یوں کہا کہ اگر تجھ سے صحبت کروں تو میرے ذمہ ایک حج یا ایک روزہ یا ایک روپیہ کی خیرات ہے تو کیا حکم ہے؟
- سؤال ۴: ہمیشہ کے لیے صحبت نہ کرنے کی قسم کھائی تو کیا حکم ہے؟
- سؤال ۵: ایلاء کا کفارہ کیا ہے تفصیل سے ذکر کریں؟



باب الخلع

خُلع کا بیان

خُلع کی تعریف اور حکم

مَسْئَلَةٌ ①: اگر میاں بی بی میں کسی طرح نباہ نہ ہو سکے اور مرد طلاق بھی نہ دیتا ہو تو عورت کو جائز ہے کہ کچھ مال دے کر یا اپنا مہر دے کر اپنے مرد سے کہے کہ اتنا روپیہ لے کر میری جان چھوڑ دے، یا یوں کہے جو میرا مہر تیرے ذمہ ہے اس کے عوض میں میری جان چھوڑ دے، اس کے جواب میں مرد کہے میں نے چھوڑ دی تو اس سے عورت پر ایک طلاق بائن پڑ گئی، روک رکھنے کا اختیار مرد کو نہیں ہے، البتہ اگر مرد نے اسی جگہ بیٹھے بیٹھے جواب نہیں دیا کہ اٹھ کھڑا ہوا یا مرد تو نہیں اٹھا عورت اٹھ کھڑی ہوئی تب مرد نے کہا اچھا میں نے چھوڑ دی تو اس سے کچھ نہیں ہوا، جواب سوال دونوں ایک ہی جگہ ہونے چاہئیں، اس طرح جان چھڑانے کو شرع میں ”خُلع“ کہتے ہیں۔

مَسْئَلَةٌ ②: مرد نے کہا میں نے تجھ سے خُلع کیا، عورت نے کہا میں نے قبول کیا تو خُلع ہو گیا، البتہ اگر عورت نے اسی جگہ جواب نہ دیا ہو وہاں سے کھڑی ہو گئی ہو یا عورت نے قبول ہی نہیں کیا تو کچھ نہیں ہوا، لیکن عورت اگر اپنی جگہ بیٹھی رہی اور مرد یہ کہہ کر کھڑا ہو اور عورت نے اس کے اٹھنے کے بعد قبول کیا تب بھی خُلع ہو گیا۔

خُلع میں اگر مال کا ذکر نہ ہو تو

مَسْئَلَةٌ ③: مرد نے فقط اتنا کہا میں نے تجھ سے خُلع کیا اور عورت نے قبول کر لیا، روپے پیسے کا ذکر نہ مرد نے کیا نہ عورت نے تب بھی جو حق مرد کا عورت پر ہے اور جو حق عورت کا مرد پر ہے سب معاف ہوا، اگر مرد کے ذمے مہر باقی ہو تو وہ بھی معاف ہو گیا اور اگر عورت پا چکی ہے تو خیراب اس کا پھیرنا واجب نہیں، البتہ عدت کے ختم ہونے تک روٹی کپڑا اور رہنے کا گھر دینا پڑے گا، ہاں اگر عورت نے کہہ دیا ہو کہ عدت کا روٹی کپڑا اور رہنے کا گھر بھی تجھ سے نہ ہوں گی تو وہ بھی معاف ہو گیا۔

خُلع میں اگر مال کا ذکر ہو تو

مَسْئَلَةٌ ۴: اور اگر اس کے ساتھ کچھ مال کا بھی ذکر کر دیا، جیسے یوں کہا سو روپے کے عوض میں نے تم سے خُلع کیا پھر عورت نے قبول کر لیا تو خُلع ہو گیا، اب عورت کے ذمے سو روپے دینے واجب ہو گئے، اپنا مہر پا چکی ہو تب بھی سو روپے دینے پڑیں گے اور اگر مہر ابھی نہ پایا ہو تب بھی دینے پڑیں گے اور مہر بھی نہ ملے گا، کیوں کہ وہ بوجہ خُلع معاف ہو گیا۔

خُلع میں شوہر کا مال لینا کیسا ہے؟

مَسْئَلَةٌ ۵: خُلع میں اگر مرد کا قصور ہو تو مرد کو روپیہ اور مال لینا یا جو مہر مرد کے ذمے ہے اس کے عوض میں خُلع کرنا بڑا گناہ ہے اور حرام ہے، اگر کچھ مال لے لیا تو اس کو اپنے خرچ میں لانا بھی حرام ہے۔ اور اگر عورت ہی کا قصور ہو تو جتنا مہر دیا ہے اس سے زیادہ مال نہ لینا چاہیے۔ بس مہر ہی کے عوض میں خُلع کر لے، اگر مہر سے زیادہ لے لیا تو بھی خیر بے جانو ہوا لیکن کچھ گناہ نہیں۔

مَسْئَلَةٌ ۶: عورت خُلع کرنے پر راضی نہ تھی، مرد نے اس پر زبردستی کی اور خُلع کرنے پر مجبور کیا یعنی مار پیٹ کر دھکا کر خُلع کیا تو طلاق پڑ گئی، لیکن مال عورت پر واجب نہیں ہوا اور اگر مرد کے ذمے مہر باقی ہو تو وہ بھی معاف نہیں ہوا۔

مال کے عوض طلاق دینا

مَسْئَلَةٌ ۷: یہ سب باتیں اس وقت ہیں جب خُلع کا لفظ کہا ہو یا یوں کہا ہو سو روپے پر یا ہزار روپے کے عوض میں میری جان چھوڑ دے، یا یوں کہا میرے مہر کے عوض میں مجھ کو چھوڑ دے اور اگر اس طرح نہیں کہا بل کہ طلاق کا لفظ کہا جیسے یوں کہے سو روپے کے عوض میں مجھے طلاق دے دے تو اس کو خُلع نہ کہیں گے، اگر مرد نے اس مال کے عوض طلاق دے دی تو ایک طلاق بائن پڑ گئی اور اس میں کوئی حق معاف نہیں ہوا، نہ وہ حق معاف ہوئے جو مرد کے اوپر ہیں، نہ وہ جو عورت پر ہیں، مرد نے اگر مہر نہ دیا ہو تو وہ بھی معاف نہیں ہوا، عورت اس کی دعوے دار ہو سکتی ہے اور مرد یہ سو روپے عورت سے لے لے گا۔

مَسْئَلَةٌ ۸: مرد نے کہا میں نے سو روپے کے عوض میں طلاق دی تو عورت کے قبول کرنے پر موقوف ہے، اگر نہ قبول کرے تو نہ پڑے گی اور اگر قبول کر لے تو ایک طلاق بائن پڑ گئی، لیکن اگر جگہ بدل جانے کے بعد قبول کیا تو

طلاق نہیں پڑی۔

مَسْئَلَةٌ ۹: عورت نے کہا مجھے طلاق دے دے مرد نے کہا تو اپنا مہر وغیرہ اپنے سب حق معاف کر دے تو طلاق دے دوں، اس پر عورت نے کہا اچھا میں نے معاف کیا اس کے بعد مرد نے طلاق نہیں دی تو کچھ معاف نہیں ہوا اور اگر اسی مجلس میں طلاق دے دی تو معاف ہو گیا۔

مَسْئَلَةٌ ۱۰: عورت نے کہا تین سو روپے کے عوض میں مجھ کو تین طلاقیں دے دے۔ اس پر مرد نے ایک ہی طلاق دی تو فقط ایک سو روپے مرد کو ملے گا اور اگر دو طلاقیں دی ہوں تو دو سو روپے اور اگر تینوں دے دیں تو پورے تین سو روپے عورت سے دلائے جائیں گے اور سب صورتوں میں طلاق بائن پڑے گی، کیوں کہ مال کا بدلہ ہے۔

نابالغ اور مجنون کو خلع کا اختیار نہیں

مَسْئَلَةٌ ۱۱: نابالغ لڑکا اور دیوانہ پاگل آدمی اپنی بی بی سے خلع نہیں کر سکتا۔



سؤال ۱: خلع کسے کہتے ہیں؟

سؤال ۲: اگر عورت راضی نہ ہو اور مرد زبردستی مار پیٹ کر خلع پر مجبور کرے تو اس صورت میں طلاق ہوگی یا نہیں؟

سؤال ۳: خلع اور طلاق میں کیا فرق ہے؟

سؤال ۴: کیا نابالغ لڑکا اور دیوانہ آدمی اپنی بیوی سے خلع کر سکتا ہے؟

سؤال ۵: اگر خلع میں مرد کا قصور ہو تو کیا مرد کے لیے روپیہ وغیرہ لینا شرعاً درست ہے؟

سؤال ۶: مرد کے یا عورت کے جواب دینے سے پہلے جگہ بدلنے سے کیا خلع ہو جائے گا؟



باب الظہار

بی بی کو ماں کے برابر کہنے کا بیان

ظہار کی تعریف اور حکم

مَسْئَلَةٌ ①: کسی نے اپنی بی بی سے کہا تو میری ماں کے برابر ہے، یا یوں کہا تو میرے لیے ماں کے برابر ہے، تو میرے حساب (یعنی نزدیک) ماں کے برابر ہے، اب تو میرے نزدیک ماں کے مثل ہے، ماں کی طرح ہے۔ تو دیکھو اس کا کیا مطلب ہے؟ اگر یہ مطلب لیا کہ تعظیم میں بزرگی میں ماں کی برابر ہے، یا یہ مطلب لیا کہ تو بالکل بڑھیا ہے عمر میں میری ماں کے برابر ہے تب تو اس کہنے سے کچھ نہیں ہوا۔ اسی طرح اگر اس کے کہتے وقت کچھ نیت نہیں کی اور کوئی مطلب نہیں لیا یوں ہی بک دیا تب بھی کچھ نہیں ہوا۔ اور اگر اس کہنے سے طلاق دینے اور چھوڑنے کی نیت کی ہے تو اس کو طلاق بائن پڑگئی اور اگر طلاق دینے کی بھی نیت نہیں تھی اور عورت کا چھوڑنا بھی مقصود نہیں تھا، بل کہ مطلب فقط اتنا ہے کہ اگرچہ تو میری بی بی ہے اپنے نکاح سے تجھ کو الگ نہیں کرتا، لیکن اب تجھ سے کبھی صحبت نہ کروں گا، تجھ سے صحبت کرنے کو اپنے اوپر حرام کر لیا، بس روٹی کپڑا لے اور پڑی رہ۔ غرض کہ اس کے چھوڑنے کی نیت نہیں، فقط صحبت کرنے کو اپنے اوپر حرام کر لیا ہے۔ تو اس کو شرع میں ”ظہار“ کہتے ہیں۔

اس کا حکم یہ ہے کہ وہ عورت رہے گی تو اسی کے نکاح میں لیکن مرد جب تک اس کا کفارہ نہ ادا کرے تب تک صحبت کرنا یا جوانی کی خواہش کے ساتھ ہاتھ لگانا، منہ چومنا، پیار کرنا حرام ہے۔ جب تک کفارہ نہ دے گا تب تک وہ عورت اس پر حرام رہے گی، چاہے جتنے برس گذر جائیں، جب کفارہ دے دے تو دونوں میاں بی بی کی طرح رہیں، پھر سے نکاح کرنے کی ضرورت نہیں، اور اس کا کفارہ اسی طرح دیا جاتا ہے جس طرح روزہ توڑنے کا کفارہ دیا جاتا ہے۔

متفرق مسائل

مَسْئَلَةٌ ②: اگر کفارہ دینے سے پہلے ہی صحبت کر لی تو بڑا گناہ ہوا، اللہ تعالیٰ سے توبہ استغفار کرے اور اب سے

پکا ارادہ کرے کہ اب بغیر کفارہ دیئے پھر کبھی صحبت نہ کروں گا اور عورت کو چاہیے کہ جب تک مرد کفارہ نہ دے تب تک اس کو اپنے پاس نہ آنے دے۔

مَسْئَلَةٌ ۳: اگر بہن کے برابر یا بیٹی یا پھوپھی یا اور کسی ایسی عورت کے برابر کہا جس کے ساتھ نکاح ہمیشہ ہمیشہ حرام ہوتا ہے تو اس کا بھی یہی حکم ہے۔

مَسْئَلَةٌ ۴: کسی نے کہا تو میرے لیے سو کے برابر ہے تو اگر طلاق دینے اور چھوڑنے کی نیت تھی تب تو طلاق پڑ گئی اور اگر ظہار کی نیت کی یعنی یہ مطلب لبا کہ طلاق تو نہیں دیتا لیکن صحبت کرنے کو اپنے اوپر حرام کیے لیتا ہوں تو کچھ نہیں ہوا۔ اسی طرح اگر کچھ نیت نہ کی ہو تب بھی کچھ نہیں ہوا۔

مَسْئَلَةٌ ۵: اگر ظہار میں چار مہینے یا اس سے زیادہ مدت تک صحبت نہ کی اور کفارہ نہ دیا تو طلاق نہیں پڑی، اس سے ایلاء نہیں ہوتا۔

مَسْئَلَةٌ ۶: جب تک کفارہ نہ دے تب تک دیکھنا، بات چیت کرنا حرام نہیں، البتہ پیشاب کی جگہ کو دیکھنا درست نہیں۔

مَسْئَلَةٌ ۷: اگر ہمیشہ کے لیے ظہار نہیں کیا بل کہ کچھ مدت مقرر کر دی جیسے یوں کہا سال بھر کے لیے یا چار مہینے کے لیے تو میرے لیے ماں کے برابر ہے تو جتنی مدت مقرر کی ہے اتنی مدت تک ظہار رہے گا، اگر اس مدت کے اندر صحبت کرنا چاہے تو کفارہ دے، اور اگر اس مدت کے بعد صحبت کرے تو کچھ نہ دینا پڑے گا، عورت حلال ہو جائے گی۔

مَسْئَلَةٌ ۸: ظہار میں بھی اگر فوراً ان شاء اللہ کہہ دیا تو کچھ نہیں ہوا۔

مَسْئَلَةٌ ۹: نابالغ لڑکا اور دیوانہ پاگل آدمی ظہار نہیں کر سکتا، اگر کرے گا تو کچھ نہ ہوگا، اسی طرح اگر کوئی غیر عورت سے ظہار کرے جس سے ابھی نکاح نہیں کیا ہے تو بھی کچھ نہیں ہوا، اب اس سے نکاح کرنا درست ہے۔

مَسْئَلَةٌ ۱۰: ظہار کا لفظ اگر کئی دفعہ کہے جیسے دو دفعہ یا تین دفعہ یہی کہا کہ تو میرے لیے ماں کے برابر ہے تو جتنی دفعہ کہا ہے اتنے ہی کفارے دینے پڑیں گے، البتہ اگر دوسرے اور تیسرے مرتبہ کہنے سے خوب مضبوط اور پکے ہو جانے کی نیت کی ہونے سے ظہار کرنا مقصود نہ ہو تو ایک ہی کفارہ دے۔

مَسْئَلَةٌ ۱۱: اگر کئی عورتوں سے ایسا کہا تو جتنی یہیاں ہوں اتنے کفارہ دے۔

مَسْئَلَةٌ ۱۲: اگر برابر کا لفظ نہیں کہا نہ مثل اور طرح کا لفظ کہا بل کہ یوں کہا تو میری ماں ہے، ماںوں کہا تو میری بہن

ہے تو اس سے کچھ نہیں ہوا، عورت حرام نہیں ہوئی، لیکن ایسا کہنا برا اور گناہ ہے، اسی طرح پکارتے وقت یوں کہنا میری بہن فلانا کام کر دو، یہ بھی برا ہے مگر اس سے بھی کچھ نہیں ہوتا۔

مَسْئَلَةٌ (۱۳): کسی نے یوں کہا اگر تجھ کو رکھوں تو ماں کو رکھوں، یا یوں کہا اگر تجھ سے صحبت کروں تو گویا ماں سے کروں اس سے کچھ نہیں ہوا۔

مَسْئَلَةٌ (۱۴): اگر یوں کہا تو میرے لیے ماں کی طرح حرام ہے، تو اگر طلاق دینے کی نیت ہو تو طلاق پڑے گی، اور اگر ظہار کی نیت کی ہو یا کچھ نیت نہ کی تو ظہار ہو جائے گا، کفارہ دے کر صحبت کرنا درست ہے۔

کفارہ کا بیان

مَسْئَلَةٌ (۱): ظہار کا کفارہ اسی طرح ہے جس طرح روزہ توڑنے کا کفارہ ہے، دونوں میں کچھ فرق نہیں، وہاں ہم نے خوب کھول کھول کے بیان کیا ہے وہی نکال کر دیکھ لو، اب یہاں بعض ضروری باتیں جو وہاں نہیں بیان ہوئیں ہم بیان کرتے ہیں۔

مَسْئَلَةٌ (۲): اگر طاعت ہو تو مرد ساٹھ روزے لگا تار رکھے، بیچ میں کوئی روزہ چھوٹے نہ پائے، اور جب تک روزے ختم نہ ہو چکیں تب تک عورت سے صحبت نہ کرے اگر روزے ختم ہونے سے پہلے اسی عورت سے صحبت کر لی تو اب سب روزے پھر سے رکھے، چاہے دن کو اس عورت سے صحبت کی ہو یا رات کو اور چاہے قصداً ایسا کیا ہو یا بھولے سے سب کا ایک ہی حکم ہے۔

مَسْئَلَةٌ (۳): اگر شروع مہینہ یعنی پہلی تاریخ سے روزے رکھنا شروع کیے تو پورے دو مہینے روزے رکھ لے، چاہے پورے ساٹھ دن ہوں اور تیس تیس دن کا مہینہ ہو یا اس سے کم دن ہوں دونوں طرح کفارہ ادا ہو جائے گا اور اگر پہلی تاریخ سے روزے رکھنا نہیں شروع کیے تو پورے ساٹھ دن روزے رکھے۔


مَسْئَلَةٌ (۴): اگر کفارہ روزے سے ادا کر رہا تھا اور کفارہ پورا ہونے سے پہلے دن کو یا رات کو بھولے سے ہم بستر ہو گیا تو کفارہ دہرانا پڑے گا۔

مَسْئَلَةٌ (۵): اگر روزے کی طاقت نہ ہو تو ساٹھ فقیروں کو دو وقت کھانا کھلائے، یا کچا نانج دے دے، اگر سب فقیروں کو ابھی نہیں کھلا چکا تھا کہ بیچ میں صحبت کر لی تو گناہ تو ہو مگر اس صورت میں کفارہ دہرانا نہ پڑے گا اور کھانا کھلانے کی سب وہی صورت ہے جو وہاں بیان ہو چکی۔

مَسْئَلَةٌ ۶: کسی کے ذمے ظہار کے دو کفارے تھے، اس نے ساٹھ مسکینوں کو چار چار سیر گیہوں دے دیئے اور یہ سمجھا کہ ہر کفارے سے دو دو سیر دیتا ہوں، اس لیے دونوں کفارے ادا ہو گئے، تب بھی ایک ہی کفارہ ادا ہوا دوسرا کفارہ پھر دے، اور اگر ایک کفارہ روزہ توڑنے کا تھا دوسرا ظہار کا، اس میں ایسا کیا تو دونوں ادا ہو گئے۔

تعمیریں

- سُؤَال ۱: ظہار کسے کہتے ہیں اور اس کا حکم کیا ہے؟
- سُؤَال ۲: اگر بیوی کو بہن، بیٹی، پھوپھی کے برابر کہا تو کیا حکم ہے؟
- سُؤَال ۳: اگر ظہار کا لفظ یعنی کئی مرتبہ یہ کہا کہ تو میرے لیے ماں کے برابر ہے تو کیا حکم ہے؟
- سُؤَال ۴: اگر صرف یہ کہا کہ تو میری ماں ہے، یا بہن کہہ کر پکارا، یا اگر تجھ کو رکھوں تو ماں کو رکھوں یا اگر تجھ سے صحبت کروں تو گویا ماں سے کروں تو ان تمام صورتوں کا کیا حکم ہے؟
- سُؤَال ۵: ظہار کا کفارہ کیا ہے؟
- سُؤَال ۶: اگر روزوں کے درمیان بھولے سے رات کو بہستری کر لے تو کیا حکم ہے؟
- سُؤَال ۷: اگر کسی کے ذمہ ظہار کے دو کفارے تھے اور اُس نے ساٹھ مسکینوں کو چار چار سیر گیہوں دیئے تو کیا یہ دونوں کفاروں سے ادا ہو جائیں گے؟



باب اللعان

لعان کا بیان


مَسْئَلَةٌ ①: جب کوئی اپنی بی بی کو زنا کی تہمت لگائے یا جوڑ کا پیدا ہو اس کو کہے کہ یہ میرا لڑکا نہیں، نہ معلوم کس کا ہے؟ تو اس کا حکم یہ ہے کہ عورت قاضی اور شرعی حاکم کے پاس فریاد کرے، تو حاکم دونوں سے قسم لے، پہلے شوہر سے اس طرح کہلائے میں اللہ تعالیٰ کو گواہ کر کے کہتا ہوں کہ جو تہمت میں نے اس کو لگائی ہے اس میں سچا ہوں، چار دفعہ اسی طرح شوہر کہے، پھر پانچویں دفعہ کہے اگر میں جھوٹا ہوں تو مجھ پر اللہ تعالیٰ کی لعنت ہو۔ جب مرد پانچویں دفعہ کہے چکے تو عورت چار مرتبہ اس طرح کہے، میں اللہ تعالیٰ کو گواہ کر کے کہتی ہوں کہ اس نے جو تہمت مجھے لگائی ہے اس تہمت میں یہ جھوٹا ہے، اور پانچویں دفعہ کہے اگر اس تہمت لگانے میں یہ سچا ہو تو مجھ پر اللہ تعالیٰ کا غضب ٹوٹے۔ جب دونوں قسم کھالیں تو حاکم دونوں میں جدائی کر دے گا، اور ایک طلاق بائن پڑ جائے گی۔ اور اب یہ لڑکا باپ کا نہ کہلایا جائے گا، ماں کے حوالہ کر دیا جائے گا۔ اس قسمی کو شرع میں ”لعان“ کہتے ہیں۔



سؤال ①: لعان کے کہتے ہیں؟

سؤال ②: لعان کا طریقہ شریعت نے کیا بتلایا ہے؟

سؤال ③: لعان کا شرعی حکم کیا ہے؟



باب العدة

عدت کا بیان

عدت کی تعریف

مَسْئَلَةٌ ①: جب کسی کا میاں طلاق دے دے یا نخل و ایلاء وغیرہ کسی اور طرح سے نکاح ٹوٹ جائے یا شوہر مر جائے تو ان سب صورتوں میں تھوڑی مدت تک عورت کو ایک گھر میں رہنا پڑتا ہے، جب تک یہ مدت ختم نہ ہو چکے تب تک کہیں اور نہیں جاسکتی نہ کسی اور مرد سے اپنا نکاح کر سکتی ہے، جب وہ مدت پوری ہو جائے تو جو جی چاہے کرے، اس مدت گزارنے کو عدت کہتے ہیں۔

طلاق کی عدت کا بیان

مَسْئَلَةٌ ②: اگر میاں نے طلاق دے دی تو تین حیض آنے تک شوہر ہی کے گھر جس میں طلاق ملی ہے وہیں بیٹھی رہے اس گھر سے باہر نہ نکلے نہ دن کو نہ رات کو نہ کسی دوسرے سے نکاح کرے جب پورے تین حیض ختم ہو گئے تو عدت پوری ہو گئی اب جہاں جی چاہے جائے، مرد نے خواہ ایک طلاق دی ہو یا دو تین طلاقیں دی ہوں اور طلاق بائن دی ہو یا رجعی سب کا ایک حکم ہے۔

بڑھیا یا نابالغ لڑکی کی عدت

مَسْئَلَةٌ ③: اگر چھوٹی لڑکی کو طلاق مل گئی جس کو ابھی حیض نہیں آتا یا اتنی بڑھیا ہے کہ اب حیض آنا بند ہو گیا ہے ان دونوں کی عدت تین مہینے ہیں، تین مہینے بیٹھی رہے۔ اس کے بعد اختیار ہے جو چاہے کرے۔

مَسْئَلَةٌ ④: کسی لڑکی کو طلاق مل گئی اس نے مہینوں کے حساب سے عدت شروع کی، پھر عدت کے اندر ہی ایک یا دو مہینہ کے بعد حیض آ گیا تو اب پورے تین حیض آنے تک بیٹھی رہے جب تک تین حیض نہ پورے ہوں عدت ختم نہ ہوگی۔

حاملہ کی عدت

مَسْئَلَةٌ ۵: اگر کسی کو پیٹ ہے اور اسی زمانہ میں طلاق مل گئی تو بچہ پیدا ہونے تک بیٹھی رہے یہی اس کی عدت ہے، جب بچہ پیدا ہو گیا تو عدت ختم ہوگئی، طلاق ملنے کے بعد تھوڑی ہی دیر میں اگر بچہ پیدا ہو گیا تب بھی عدت ختم ہوگئی۔

اگر زمانہ حیض میں طلاق دے دی تو

مَسْئَلَةٌ ۶: اگر کسی نے حیض کے زمانہ میں طلاق دے دی تو جس حیض میں طلاق دی ہے اس حیض کا کچھ اعتبار نہیں ہے اس کو چھوڑ کر تین حیض اور پورے کرے۔

طلاق کی عدت صحبت یا خلوت کے بعد واجب ہوتی ہے

مَسْئَلَةٌ ۷: طلاق کی عدت اسی عورت پر ہے جس کو صحبت کے بعد طلاق ملی ہو یا صحبت تو ابھی نہیں ہوئی مگر میاں بی بی میں تنہائی و یکجائی ہو چکی ہے تب طلاق ملی چاہے ویسی تنہائی ہوئی ہو جس سے پورا مہر دلایا جاتا ہے، یا ویسی تنہائی ہوئی ہو جس سے پورا مہر واجب نہیں ہوتا، بہر حال عدت بیٹھنا واجب ہے اور اگر ابھی بالکل کسی قسم کی تنہائی نہ ہونے پائی تھی کہ طلاق مل گئی تو ایسی عورت پر عدت نہیں جیسا کہ اوپر آچکا ہے۔

وطی بالشبہ کی صورت میں بھی عدت واجب ہے

مَسْئَلَةٌ ۸: غیر عورت کو اپنی بی بی سمجھ کر دھوکہ سے صحبت کر لی، پھر معلوم ہوا کہ یہ بی بی نہ تھی تو اس عورت کو بھی عدت بیٹھنا ہوگا، جب تک عدت ختم نہ ہو چکے تب تک اپنے شوہر کو بھی صحبت نہ کرنے دے، نہیں تو دونوں پر گناہ ہوگا۔ اس کی عدت بھی یہی ہے جو ابھی بیان ہوئی، اگر اسی دن پیٹ رہ گیا تو بچہ ہونے تک انتظار کرے اور عدت بیٹھے، یہ بچہ حرامی نہیں اس کا نسب ٹھیک ہے جس نے دھوکہ سے صحبت کی ہے اسی کا لڑکا ہے۔

نکاح فاسد میں عدت کا بیان

مَسْئَلَةٌ ۹: کسی نے بے قاعدہ نکاح کر لیا جیسے کسی عورت سے نکاح کیا تھا پھر معلوم ہوا کہ اس کا شوہر ابھی زندہ ہے اور اس نے طلاق نہیں دی، یا معلوم ہوا کہ اس مرد و عورت نے بچپن میں ایک عورت کا دودھ پیا ہے اس کا حکم یہ کہ اگر مرد نے اس سے صحبت کر لی، پھر حال کھلنے کے بعد جدائی ہوگئی تو بھی عدت بیٹھنا پڑے گی۔ جس وقت

سے مرد نے توبہ کر کے جدائی اختیار کی اسی وقت سے عدت شروع ہوگئی اور اگر ابھی صحبت نہ ہونے پائی ہو تو عدت واجب نہیں، بل کہ ایسی عورت سے اگر خوب تنہائی و یک جائی بھی ہو چکی ہو تب بھی عدت واجب نہیں، عدت جب ہی ہے کہ صحبت ہو چکی ہو۔

متفرق مسائل

مَسْئَلَةٌ ۱۰: عدت کے اندر کھانا کپڑا اسی مرد کے ذمہ واجب ہے جس نے طلاق دی، اور اس کا بیان اچھی طرح آگے آتا ہے۔

مَسْئَلَةٌ ۱۱: کسی نے اپنی عورت کو طلاق بائن دی یا تین طلاقیں دے دیں، پھر عدت کے اندر دھوکہ میں اس سے صحبت کر لی تو اب اس دھوکہ کی صحبت کی وجہ سے ایک عدت اور واجب ہوگئی، اب تین حیض اور پورے کرے، جب تین حیض اور گذر جائیں گے تو دونوں عدتیں ختم ہو جائیں گی۔

مَسْئَلَةٌ ۱۲: مرد نے طلاق بائن دے دی اور جس گھر میں عدت بیٹھی ہے اسی میں وہ بھی رہتا ہے تو خوب اچھی طرح پردہ باندھ کر آڑ کر لے۔

تعمیریں

سؤال ۱: عدت کسے کہتے ہیں؟


سؤال ۲: بڑھیا اور نابالغ لڑکی کی عدت ایام کے حساب سے ہوگی یا مہینے کے حساب سے؟

سؤال ۳: مہینوں کے حساب سے ایک عورت نے عدت شروع کی دوران عدت حیض آگیا تو اب اس صورت میں اس عورت کے لیے کیا حکم ہے؟

سؤال ۴: غیر کی عورت کو اپنی بیوی سمجھ کر صحبت کی تو کیا اس عورت پر بھی عدت ہے؟

سؤال ۵: کسی عورت کو دوران حمل اگر طلاق مل جائے تو اس کی عدت کتنی ہے؟

سؤال ۶: اگر میاں بیوی کے درمیان جدائی ہو جائے کسی عورت کے دونوں کو بچپن میں دودھ پلانے کی وجہ سے تو کیا اس صورت میں بھی عدت اس عورت پر لازم ہے؟



موت کی عدت کا بیان

مَسْئَلَةٌ ①: کسی کا شوہر مر گیا تو وہ چار مہینے اور دس دن تک عدت بیٹھے، شوہر کے مرتے وقت جس گھر میں رہا کرتی تھی اسی گھر میں رہنا چاہیے باہر نکلنا درست نہیں ہے۔ البتہ اگر کوئی غریب عورت ہے جس کے پاس گزارے کے موافق خرچ نہیں اس نے کھانا پکانے وغیرہ کی نوکری کر لی اس کو جانا اور نکلنا درست ہے لیکن رات کو اپنے گھر ہی میں رہا کرے چاہے صحبت ہو چکی ہو یا نہ ہوئی ہو اور چاہے کسی قسم کی تنہائی و یکجائی ہوئی ہو یا نہ ہوئی ہو، اور چاہے حیض آتا ہو یا نہ آتا ہو سب کا ایک حکم ہے کہ چار مہینے دس دن عدت بیٹھنا چاہیے۔ البتہ اگر وہ عورت پیٹ سے تھی اس حالت میں شوہر مر تو بچہ پیدا ہونے تک عدت بیٹھے، اب مہینوں کا کچھ اعتبار نہیں ہے۔ اگر مرنے سے دو چار گھنٹے بعد بچہ پیدا ہو گیا تب بھی عدت ختم ہوگئی۔

مَسْئَلَةٌ ②: گھر بھر میں جہاں جی چاہے رہے یہ جو دستور ہے کہ خاص ایک جگہ مقرر کر کے رہتی ہے کہ غم زدہ کی چار پائی اور خود غم زدہ وہاں سے ٹلنے نہیں پاتی یہ بالکل مہمل اور واہیات ہے، اس کو چھوڑنا چاہیے۔

مَسْئَلَةٌ ③: شوہر نابالغ بچہ تھا اور جب وہ مر تو اس کو پیٹ تھا تب بھی اس کی عدت بچہ ہونے تک ہے لیکن یہ لڑکا حرامی ہے شوہر کا نہ کہا جائے گا۔

چار مہینے اور دس دن کا حساب

مَسْئَلَةٌ ④: اگر کسی کا میاں چاند کی پہلی تاریخ کو مر اور عورت کو حمل نہیں تو چاند کے حساب سے چار مہینے دس دن پورے کرے اور اگر پہلی تاریخ کو نہیں مرا تو ہر مہینہ تیس تیس دن کا لگا کر چار مہینے دس دن پورے کرنا چاہیے اور طلاق کی عدت کا بھی یہی حکم ہے کہ اگر حیض نہیں آتا نہ پیٹ ہے اور چاند کی پہلی تاریخ کو طلاق مل گئی تو چاند کے حساب سے تین مہینے پورے کر لے چاہے انتیس کا چاند ہو یا تیس کا، اور اگر پہلی تاریخ کو طلاق نہیں ملی ہے تو ہر مہینہ تیس تیس دن کا لگا کر تین مہینے پورے کرے۔

نکاح فاسد میں موت کی عدت کا بیان

مَسْئَلَةٌ ⑤: کسی نے بے قاعدہ نکاح کیا تھا جیسے بے گواہوں کے نکاح کر لیا یا بہنوئی سے نکاح ہو گیا اور اس کی

بہن بھی اب تک اس کے نکاح میں ہے پھر وہ شوہر مر گیا تو ایسی عورت جس کا نکاح صحیح نہیں ہوا، مرد کے مرنے سے چار مہینے دس دن عدت نہ بیٹھے بل کہ تین حیض تک عدت بیٹھے، حیض نہ آتا: دو تین مہینے، اور حمل سے ہو تو بچہ ہونے تک بیٹھے۔

عدتِ طلاق میں شوہر کا انتقال ہو جائے تو

مَسْئَلَةٌ ۶: کسی نے اپنی بیماری میں طلاق بائن دے دی اور طلاق کی عدت ابھی پوری نہ ہونے پائی تھی کہ وہ مر گیا تو دیکھو کہ طلاق کی عدت بیٹھنے میں زیادہ دن لگیں گے یا موت کی عدت پوری کرنے میں، جس عدت میں زیادہ دن لگیں گے وہ عدت پوری کرے اور اگر بیماری میں طلاق رجعی دی ہے اور ابھی عدت طلاق کی نہ گذری تھی کہ شوہر مر گیا تو اس عورت پر وفات کی عدت لازم ہے۔

عدتِ موت اور طلاق کے فوراً بعد شروع ہو جاتی ہے معلوم ہو یا معلوم نہ ہو

مَسْئَلَةٌ ۷: کسی کا میاں مر گیا مگر اس کو خبر نہیں ملی، چار مہینے دس دن گزر چکنے کے بعد خبر آئی تو اس کی عدت پوری ہو چکی، جب سے خبر ملی ہے تب سے عدت بیٹھنا ضروری نہیں۔ اس طرح اگر شوہر نے طلاق دے دی مگر اس کو نہ معلوم ہوا بہت دنوں کے بعد خبر ملی، جتنی عدت اس کے ذمہ تھی وہ خبر ملنے سے پہلے ہی گذر چکی تو اس کی بھی عدت پوری ہوگئی اب عدت بیٹھنا واجب نہیں۔

متفرق مسائل

مَسْئَلَةٌ ۸: کسی کام کے لیے گھر سے باہر کہیں گئی تھی یا اپنی پڑوسن کے گھر گئی تھی کہ اتنے میں اس کا شوہر مر گیا اب فوراً وہاں سے چلی آئے اور جس گھر میں رہتی تھی وہیں رہے۔

مَسْئَلَةٌ ۹: مرنے کی عدت میں عورت کو روٹی کپڑا نہ دلایا جائے گا اپنے پاس سے خرچ کرے۔

مَسْئَلَةٌ ۱۰: بعض جگہ دستور ہے کہ میاں کے مرنے کے بعد سال بھر تک عدت کے طور پر بیٹھی رہتی ہے یہ بالکل حرام ہے۔



تعمیر


سؤال ۱: کسی عورت کا شوہر مر گیا تو وہ کتنے دن عدت میں رہے گی؟

سؤال ۲: کسی عورت کا نابالغ شوہر اس حال میں مرا کہ اس کی بیوی کو پیٹ تھا تو اس عورت کی عدت کب تک ہوگی؟

سؤال ۳: اگر کسی عورت کا میاں چاند کی پہلی تاریخ کو مرا اور عورت کو حمل نہیں تو کیا یہ عورت چاند کے حساب سے اپنی عدت پوری کرے گی اور اسی طرح اگر کسی عورت کا میاں چاند کی پہلی تاریخ کو نہیں مرا تو کیا عورت ہر مہینہ کے تیس تیس دن کا حساب لگا کر اپنی عدت پوری کرے گی؟

سؤال ۴: مرنے کی عدت میں عورت کو کیا روٹی کھڑا ملے گا؟

سؤال ۵: کسی کا میاں مر گیا مگر اس کو خبر نہ ملی یہاں تک کہ اس کی عدت کے ایام پورے ہو گئے تو کیا اب پتہ چلنے کی صورت میں دوبارہ عدت میں بیٹھنا ضروری ہے؟



سوگ کرنے کا بیان

مَسْئَلَةٌ ①: جس عورت کو طلاق رجعی ملی ہے اس کی عدت تو فقط یہی ہے کہ اتنی مدت تک گھر سے باہر نہ نکلے نہ کسی اور مرد سے نکاح کرے۔ اس کو بناؤ سنگار وغیرہ درست ہے اور جس کو تین طلاقیں مل گئیں یا ایک طلاق بائن ملی یا اور کسی طرح سے نکاح ٹوٹ گیا یا مرد مر گیا۔ ان سب صورتوں کا حکم یہ ہے کہ جب تک عدت میں رہے تب تک نہ تو گھر سے باہر نکلے نہ اپنا دوسرا نکاح کرے نہ کچھ بناؤ سنگار کرے یہ سب باتیں اس پر حرام ہیں۔ اس سنگار نہ کرنے اور میلے کچیلے رہنے کو سوگ کہتے ہیں۔

مَسْئَلَةٌ ②: جب تک عدت ختم نہ ہو تب تک خوش بولگانا کپڑے بسانا زیور گہنا پہننا، پھول پہننا، سرمہ لگانا، پان لگا کر منہ لال کرنا، مسی ملنا، سر میں تیل ڈالنا، کنگھی کرنا، مہندی لگانا، اچھے کپڑے پہننا، ریشمی اور رنگے ہوئے بہار دار کپڑے پہننا۔ یہ سب باتیں حرام ہیں۔ البتہ اگر بہار دار نہ ہوں تو درست ہے چاہے جیسا رنگ ہو، مطلب یہ ہے کہ زینت کا کپڑا نہ ہو۔

مَسْئَلَةٌ ③: سر میں درد ہونے کی وجہ سے تیل ڈالنے کی ضرورت پڑے تو جس میں خوش بو نہ ہو وہ تیل ڈالنا درست ہے، اس طرح دوا کے لیے سرمہ لگانا بھی ضرورت کے وقت درست ہے، لیکن رات کو لگائے اور دن کو پونچھ ڈالے اور سر ملنا اور نہانا بھی درست ہے، ضرورت کے وقت کنگھی کرے جس میں بال چکنے ہو جاتے ہیں، مل کہ موٹے دندانے والی کنگھی کرے کہ خوبصورتی نہ آنے پائے۔

مَسْئَلَةٌ ④: سوگ کرنا اسی عورت پر واجب ہے جو بالغ ہو، نابالغ لڑکی پر واجب نہیں۔ اس کو یہ سب باتیں درست ہیں، البتہ گھر سے نکلنا اور دوسرا نکاح کرنا اس کو بھی درست نہیں۔

مَسْئَلَةٌ ⑤: جس کا نکاح صحیح نہیں ہوا تھا بے قاعدہ ہو گیا تھا وہ توڑ دیا گیا یا مرد مر گیا تو ایسی عورت پر بھی سوگ کرنا واجب نہیں۔

مَسْئَلَةٌ ⑥: شوہر کے علاوہ کسی اور کے مرنے پر سوگ کرنا درست نہیں۔ البتہ اگر شوہر منع نہ کرے تو اپنے عزیز اور رشتہ دار کے مرنے پر بھی تین دن تک بناؤ سنگار چھوڑ دینا درست ہے۔ اس سے زیادہ بالکل حرام ہے اور اگر منع کرے تو تین دن بھی نہ چھوڑے۔

میاں کے لاپتہ ہو جانے کا بیان

جس کا شوہر بالکل لاپتہ ہو گیا معلوم نہیں مر گیا یا زندہ ہے تو وہ عورت اپنا دوسرا نکاح نہیں کر سکتی بل کہ انتظار کرتی رہے کہ شاید آجائے۔ جب انتظار کرتے کرتے اتنی مدت گذر جائے کہ شوہر کی عمر نوے برس کی ہو جائے تو اب حکم لگائیں گے کہ وہ مر گیا ہوگا۔ سو اگر وہ عورت ابھی جوان ہو اور نکاح کرنا چاہے تو شوہر کی عمر نوے برس کی ہونے کے بعد عدت پوری کر کے نکاح کر سکتی ہے مگر شرط یہ ہے کہ اس لاپتہ مرد کے مرنے کا حکم کسی شرعی حاکم نے لگایا ہو۔

فی الذی: نیز ایک رسالہ ”الحیلة الناجزة للحلیلة العاجزة“ میں اس مسئلہ اور اس قسم کے دوسرے ضروری مسائل کو جن میں امام مالک رَضِيَ اللهُ تَعَالَى عَنْهُ کے مذہب پر فتویٰ دینے کی گنجائش ہے تفصیل سے لکھا گیا ہے۔ اور علماء تھانہ بھون و دیوبند و سہارنپور کے اس پر متفقہ دستخط ہیں اس کو بھی ایسی ضرورت کے وقت بغور دیکھنا ضروری ہے۔ (شبیر علی)

مسائل

مَسْئَلَةٌ ①: طلاق دینے کے (جب کسی ضرورت سے طلاق دی جائے) تین طریقے ہیں۔ ایک بہت اچھا، دوسرا اچھا، تیسرا بدعت اور حرام۔

سو بہت اچھا طریقہ یہ ہے کہ مرد بیوی کو پاکی کے زمانے میں (یعنی ایسے وقت جس میں حیض وغیرہ سے عورت پاک ہو) ایک طلاق دے مگر یہ بھی شرط ہے کہ اس تمام پاکی کے زمانہ میں صحبت نہ کی ہو اور عدت گذرنے تک پھر کوئی طلاق نہ دے (عدت گذرنے سے خود ہی نکاح جاتا رہے گا ایک سے زیادہ طلاق دینے کی حاجت نہیں اس لیے کہ طلاق سخت مجبوری میں جائز رکھی گئی ہے لہذا بقدر ضرورت کافی ہے بہت سی طلاقوں کی کیا حاجت ہے)۔

اور اچھا طریقہ یہ ہے کہ اس کو تین پاکی کی زمانوں میں تین طلاق دے (دو حیضوں کے درمیان جو پاکی رہتی

ہے لیکن آج کل شدت ضرورت کی وجہ سے علماء کرام نے امام مالک رَضِيَ اللهُ تَعَالَى عَنْهُ کے مذہب پر فتویٰ دے دیا ہے، ان کے نزدیک اتنی مدت شرط نہیں بل کہ چار برس کے بعد عورت دوسرے مرد کے ساتھ نکاح کر سکتی ہے اگر کسی کو ضرورت ہو تو علماء سے ملنے سے معلوم کر کے اسی پر عمل کر سکتا ہے۔ یہاں تک کہ جس کی گنجائش نہیں۔

ہے اس کو ایک زمانہ کی پاکی کہتے ہیں سو ہر پاکی کے زمانہ میں ایک طلاق دے (اور ان پاکی کے زمانوں میں بھی صحت نہ کرے۔

اور بدعت اور حرام طریقہ وہ ہے جو ان دونوں صورتوں کے خلاف ہو مثلاً تین طلاق یک بارگی دے دے یا حیض کی حالت میں طلاق دے یا جس پاکی میں صحبت کی تھی اس میں طلاق دی تو اس اخیر قسم کی سب صورتوں میں طلاق واقع ہو جائے گی مگر گناہ ہوگا۔ خوب سمجھ لو اور یہ سب تفصیل اس صورت میں ہے کہ عورت سے صحبت یا غلط صحیح ہوئی ہو اور جس سے ایسا اتفاق نہ ہوا ہو اس کا حکم ابھی آگے آتا ہے

سینکڑا (۲): جس عورت سے نکاح کر لیا مگر صحبت نہیں کی ایسی عورت کو خواہ حیض کے زمانہ میں طلاق دے یا پاکی کے زمانہ میں ہر طرح درست ہے مگر ایک طلاق دے۔

تعمیر

- سوال (۱): عورت کے لیے عدت ختم ہونے تک کون کون سی چیزیں استعمال کرنا درست نہیں ہیں؟
- سوال (۲): سوگ کرنا کس عورت پر واجب ہے؟
- سوال (۳): جس عورت کا نکاح درست نہ ہو اور مرد مر جائے تو کیا اس صورت میں سوگ کرنا اس عورت پر لازم ہے؟
- سوال (۴): کیا شوہر کے علاوہ کسی اور پر سوگ کرنا درست ہے؟
- سوال (۵): طلاق دینے کے کتنے طریقے ہیں تفصیل سے ذکر کریں؟
- سوال (۶): جس عورت سے نکاح کے بعد صحبت نہ ہوئی ہو کیا اس کو حالت حیض میں طلاق دینا درست ہے؟



باب النفقة

روٹی کپڑے کا بیان

مَسْئَلَةٌ ①: بی بی کا روٹی کپڑا مرد کے ذمہ واجب ہے، عورت چاہے کتنی ہی مال دار ہو مگر خرچ مرد ہی کے ذمہ ہے اور رہنے کے لیے گھر دینا بھی مرد کے ہی ذمہ ہے۔

مَسْئَلَةٌ ②: نکاح ہو گیا لیکن رخصتی نہیں ہوئی تب بھی روٹی کپڑے کی دعوے دار ہو سکتی ہے، لیکن اگر مرد نے رخصت کرانا چاہا، پھر بھی رخصتی نہیں ہوئی تو روٹی کپڑا پانے کی مستحق نہیں۔

مَسْئَلَةٌ ③: بی بی بہت چھوٹی ہے کہ صحبت کے قابل نہیں، تو اگر مرد نے کام کاج کے لیے یا اپنا دل بہلانے کے لیے اس کو اپنے گھر رکھ لیا تو اس کا روٹی کپڑا مرد کے ذمہ واجب ہے۔ اور اگر نہ رکھا اسکے بھیج دیا تو واجب نہیں، اور اگر شوہر چھوٹا نابالغ ہو لیکن عورت بڑی ہے تو روٹی کپڑا ملے گا۔

مَسْئَلَةٌ ④: جتنا مہر پہلے دینے کا دستور ہے وہ مرد نے نہیں دیا اس لیے وہ مرد کے گھر نہیں جاتی تو اس کو روٹی کپڑا دلایا جائے گا اور اگر یوں ہی بے وجہ مرد کے گھر نہ جاتی ہو تو روٹی کپڑا پانے کی مستحق نہیں ہے، جب سے جائے گی تب سے دلایا جائے گا۔

مَسْئَلَةٌ ⑤: جتنے زمانہ تک شوہر کی اجازت سے اپنے ماں باپ کے گھر رہے اتنے زمانہ کا روٹی کپڑا بھی مرد سے لے سکتی ہے۔

مَسْئَلَةٌ ⑥: عورت بیمار پڑ گئی تو بیماری کے زمانہ کا روٹی کپڑا پانے کی مستحق ہے، چاہے مرد کے گھر بیمار پڑے اپنے میکے میں، لیکن اگر بیماری کی حالت میں مرد نے بلایا پھر بھی نہیں آئی تو اب اس کے پانے کی مستحق نہیں رہی اور بیماری کی حالت میں فقط روٹی کپڑے کا خرچ ملے گا۔ دوا علاج حکیم طبیب کا خرچہ مرد کے ذمہ واجب نہیں۔ اپنے پاس سے خرچ کرے، اگر مرد دے دے اس کا احسان ہے۔

مَسْئَلَةٌ ⑦: عورت حج کرنے گئی تو اتنے زمانہ کا روٹی کپڑا مرد کے ذمہ نہیں، البتہ اگر شوہر بھی ساتھ ہو تو اس زمانہ کا خرچ بھی ملے گا لیکن روٹی کپڑے کا جتنا خرچ گھر میں ملتا تھا اتنا ہی پانے کی مستحق ہے جو کچھ زیادہ ملے گا اپنے

پاس سے لگائے اور ریل اور جہاز وغیرہ کا کرایہ بھی مرد کے ذمے نہیں ہے۔

مَسْئَلَةٌ ۸: روٹی کپڑے میں دونوں کی رعایت کی جائے گی اگر دونوں مال دار ہوں تو امیروں کی طرح کھانا کپڑا ملے گا اور اگر دونوں غریب ہوں تو غریبوں کی طرح اور مرد غریب ہو اور عورت امیر یا عورت غریب ہے اور مرد امیر تو ایسا روٹی کپڑا دے کہ امیری سے کم ہو اور غریبی سے بڑھا ہوا ہو۔

مَسْئَلَةٌ ۹: عورت اگر بیمار ہے کہ گھر کا کاروبار نہیں کر سکتی، یا ایسے بڑے گھر کی ہے کہ اپنے ہاتھ سے پینے کوٹنے کھانا پکانے کا کام نہیں کرتی بل کہ عیب سمجھتی ہے تو پکا پکایا کھانا دیا جائے گا اور اگر دونوں باتوں میں سے کوئی بات نہ ہو تو گھر کا سب کام کاج اپنے ہاتھ سے کرنا واجب ہے، یہ سب کام خود کرے، مرد کے ذمہ فقط اتنا ہے کہ چولہا، چکی، کچا اناج، لکڑی، کھانے پینے کے برتن وغیرہ لادے وہ اپنے ہاتھ سے پکائے اور کھائے۔

مَسْئَلَةٌ ۱۰: تیل، کنگھی، کھلی، صابون، وضو اور نہانے دھونے کا پانی مرد کے ذمہ ہے اور سرمہ، مسی، پان، تمباکو مرد کے ذمہ نہیں، دھوبی کی تنخواہ مرد کے ذمہ نہیں، اپنے ہاتھ سے دھوئے اور پہنے اور اگر مرد دے دے، تو اس کا احسان ہے۔

مَسْئَلَةٌ ۱۱: دائی جنائی کی مزدوری اس پر ہے جس نے بلوایا، مرد نے بلایا ہو تو مرد پر اور عورت نے بلوایا ہو تو اس پر اور جو بے بلائے آگئی تو مرد پر۔

مَسْئَلَةٌ ۱۲: روٹی کپڑے کا خرچ ایک سال کا یا اس سے کچھ کم زیادہ پیشگی دے دیا اب اس میں سے کچھ لوٹا نہیں سکتا۔



۱۔ تیل یا سرموں کا پھوک، کھل۔

۲۔ ایک قسم کا نمجن جسے عورتیں بطور سنگار استعمال کرتی ہیں۔

۳۔ جانے والی عورت۔

رہنے کے لیے گھر ملنے کا بیان

شوہر کے ذمہ گھر دینا واجب ہے

مَسْئَلَةٌ ①: مرد کے ذمہ یہ بھی واجب ہے کہ بی بی کے رہنے کے لیے کوئی ایسی جگہ دے جس میں شوہر کا کوئی رشتہ دار نہ رہتا ہو بل کہ خالی ہوتا کہ میاں بی بی بالکل بے تکلفی سے رہ سکیں، البتہ اگر عورت خود سب کے ساتھ رہنا گوارا کر لے تو ساجھے کے گھر میں بھی رکھنا درست ہے۔

کس قسم کا گھر دینا واجب ہے؟

مَسْئَلَةٌ ②: گھر میں سے ایک جگہ عورت کو الگ کر دے کہ وہ اپنا مال اسباب حفاظت سے رکھے اور خود اس میں رہے سہے اور اس کی قفل کنجی اپنے پاس رکھے کسی اور کو اس میں دخل نہ ہو فقط عورت ہی کے قبضے میں رہے تو بس حق ادا ہو گیا، عورت کو اس سے زیادہ کا دعویٰ نہیں ہو سکتا اور یہ نہیں کہہ سکتی کہ پورا گھر میرے لیے الگ کر دو۔

شوہر بیوی کے میسکے والوں کو گھر آنے سے روک سکتا ہے

مَسْئَلَةٌ ③: جس طرح عورت کو اختیار ہے کہ اپنے لیے کوئی الگ گھر مانگے جس میں مرد کا کوئی رشتہ دار نہ رہنے پائے فقط عورت ہی کے قبضے میں رہے، اسی طرح مرد کو اختیار ہے کہ جس گھر میں عورت رہتی ہے وہاں اس کے رشتہ داروں کو نہ آنے دے، نہ ماں کو، نہ باپ کو، نہ بھائی کو، نہ کسی اور رشتہ دار کو۔

بیوی کو میسکے جانے کا اختیار کتنا ہے؟

مَسْئَلَةٌ ④: عورت اپنے ماں باپ کو دیکھنے کے لیے ہفتہ میں ایک دفعہ جاسکتی ہے اور ماں باپ کے سوا اور رشتہ داروں کے لیے سال بھر میں ایک دفعہ اس سے زیادہ کا اختیار نہیں۔ اسی طرح اس کے ماں باپ بھی ہفتہ میں فقط ایک مرتبہ یہاں آسکتے ہیں، مرد کو اختیار ہے کہ اس سے زیادہ جلدی جلدی نہ آنے دے اور ماں باپ کے سوا اور رشتہ دار سال بھر میں فقط ایک دفعہ آسکتے ہیں، اس سے زیادہ آنے کا اختیار نہیں، لیکن مرد کو اختیار ہے کہ زیادہ دیر نہ

ٹھہرنے دے نہ ماں باپ کو نہ کسی اور کو، اور جانا چاہیے کہ رشتہ داروں سے مراد وہ رشتہ دار ہیں جن سے نکاح ہمیشہ کے لیے حرام ہے۔ اور جو ایسے نہ ہوں وہ شرع میں غیر کے برابر ہیں۔


سینلہ ۵: اگر باپ بہت بیمار ہے اور اس کا کوئی خبر لینے والا نہیں تو ضرورت کے موافق وہاں روز جایا کرے، اگر باپ بے دین کافر ہو تب بھی یہی حکم ہے، بل کہ اگر شوہر منع بھی کرے تب بھی جانا چاہیے، لیکن شوہر کے منع کرنے پر جانے سے روٹی کپڑے کا حق نہ رہے گا۔

متفرق مسائل

سینلہ ۶: غیر لوگوں کے گھر نہ جانا چاہیے، اگر بیاہ شادی وغیرہ کی کوئی محفل ہو اور شوہر اجازت بھی دے دے تو بھی جانا درست نہیں، شوہر اجازت دے گا تو وہ بھی گناہ گار ہوگا، بل کہ محفل کے زمانہ میں اپنے محرم رشتہ دار کے یہاں جانا بھی درست نہیں۔

سینلہ ۷: جس عورت کو طلاق مل گئی وہ بھی عدت تک روٹی کپڑا اور رہنے کا گھر پانے کی مستحق ہے، البتہ جس کا خاندان مر گیا اس کو روٹی کپڑا اور گھر ملنے کا حق نہیں، ہاں اس کو میراث سب چیزوں میں ملے گی۔

سینلہ ۸: اگر نکاح عورت ہی کی وجہ سے ٹوٹا جیسے سوتیلے لڑکے سے پھنس گئی، یا جوانی کی خواہش سے فقط ہاتھ لگا یا کچھ اور نہیں ہوا، اس لیے مرد نے طلاق دے دی یا وہ بد دین کافر ہو گئی، اسلام سے پھر گئی اس لیے نکاح ٹوٹ گیا تو ان سب صورتوں میں عدت کے اندر اس کو روٹی کپڑا نہ ملے گا، البتہ رہنے کا گھر ملے گا، ہاں اگر وہ خود ہی چلی جائے تو اور بات ہے پھر نہ دیا جائے گا۔



تعمیرین

- سؤال ۱: مرد کے ذمہ بیوی کے لیے کیا کیا واجب ہے اور کب واجب ہے؟
- سؤال ۲: نکاح کے بعد کن وجوہات کی بنا پر مرد پر روٹی کپڑا واجب نہ ہوگا؟
- سؤال ۳: کیا عورت کو روٹی کپڑا صرف اسی وقت ملے گا جب کہ وہ مرد کے گھر ہوگی؟
- سؤال ۴: روٹی کپڑے میں کس کی رعایت کی جائے گی؟
- سؤال ۵: اگر عورت گھر کا کام نہیں کرتی ہے تو کیا حکم ہے؟
- سؤال ۶: عورت کی دواء، دائی جنائی، تیل، کنگھی، صابن، سرمہ پان، دھوبی کا خرچہ کیا خاوند کے ذمہ لازم ہے؟
- سؤال ۷: اگر بیوی بہت چھوٹی ہے صحبت کے قابل نہیں ہے یا شوہر نابالغ ہے اور عورت بڑی ہے تو اس کے خرچے کا کیا حکم ہے؟
- سؤال ۸: مرد کے ذمہ عورت کے لیے کس قسم کا گھر دینا لازم ہے؟
- سؤال ۹: عورت ماں باپ سے ملنے کے لیے کتنے عرصے میں گھر سے نکل سکتی ہے؟
- سؤال ۱۰: کیا عورت شادی بیاہ وغیرہ کے محفل میں جاسکتی ہے؟



باب ثبوت النسب

لڑکے کے حلالی ہونے کا بیان

شوہر کی موجودگی نسب خود بخود ثابت ہوگا

مَسْئَلَةٌ ①: جب کسی شوہر والی عورت کے اولاد ہوگی تو وہ اسی کے شوہر کی کہلائے گی، کسی شبہ پر یہ کہنا کہ یہ لڑکا اس کے بیاں کا نہیں ہے بل کہ فلانے کا ہے درست نہیں اور اس لڑکے کو حرامی کہنا بھی درست نہیں، اگر اسلام کی حکومت ہو تو ایسا کہنے والے کو کوڑے مارے جائیں۔

مدت حمل کا بیان

مَسْئَلَةٌ ②: حمل کی مدت کم سے کم چھ مہینے ہیں اور زیادہ سے زیادہ دو برس، یعنی کم سے کم چھ مہینے بچہ پیٹ میں رہتا ہے پھر پیدا ہوتا ہے۔ چھ مہینے سے پہلے نہیں پیدا ہوتا اور زیادہ سے زیادہ دو برس پیٹ میں رہ سکتا ہے، اس سے زیادہ پیٹ میں نہیں رہ سکتا ہے۔

ثبوت نسب میں شریعت کی وسعت

مَسْئَلَةٌ ③: شریعت کا قاعدہ ہے کہ جب تک ہو سکے تب تک بچہ کو حرامی نہ کہیں گے، جب بالکل مجبوری ہو جائے تب حرامی ہونے کا حکم لگادیں گے اور عورت کو گناہ گار ٹھہرائیں گے۔

اگر طلاق رجعی کے بعد ولادت ہو تو

مَسْئَلَةٌ ④: کسی نے اپنی بی بی کو طلاق رجعی دے دی، پھر دو برس سے کم میں اس کے کوئی بچہ پیدا ہوا تو لڑکا اسی شوہر کا ہے اس کو حرامی کہنا درست نہیں، شریعت سے اس کا نسب ٹھیک ہے، اگر دو برس سے ایک دن بھی کم ہو تب بھی یہی حکم ہے ایسا سمجھیں گے کہ طلاق سے پہلے کا پیٹ ہے اور دو برس تک بچہ پیٹ میں رہا اور اب بچہ ہونے

کے بعد اس کی عدت ختم ہوئی اور نکاح سے الگ ہوئی۔ ہاں اگر وہ عورت اس جننے سے پہلے خود ہی اقرار کر چکی ہو کہ میری عدت ختم ہو گئی تو مجبوری ہے، اب یہ بچہ حرامی ہے، بل کہ ایسی عورت کے اگر دو برس کے بعد بچہ ہو اور ابھی تک عورت نے اپنی عدت ختم ہونے کا اقرار نہیں کیا ہے تب بھی وہ بچہ اسی شوہر ہی کا ہے، چاہے جننے سال میں ہوا ہو، اور ایسا سمجھیں گے کہ طلاق دے دینے کے بعد عدت میں صحبت کی تھی اور طلاق سے باز آ گیا تھا، اس لیے وہ عورت اب چہ پیدا ہونے کے بعد اسی کی بی بی ہے اور نکاح دونوں کا نہیں ٹوٹا۔ اگر مرد کا بچہ نہ ہو تو وہ کہہ دے کہ میرا نہیں ہے اور جب انکار کرے گا تو لعان کا حکم ہوگا۔

طلاق بائن کے بعد ولادت ہو تو

مَسْئَلَةٌ ۵: اگر طلاق بائن دے دی تو اس کا حکم یہ ہے کہ اگر دو برس کے اندر اندر پیدا ہو تب تو اسی مرد کا ہوگا اور اگر دو برس کے بعد ہو تو وہ حرامی ہے، ہاں اگر دو برس کے بعد پیدا ہونے پر بھی مرد دعویٰ کرے کہ یہ بچہ میرا ہے تو حرامی نہ ہوگا اور ایسا سمجھیں گے کہ عدت کے اندر دھوکے سے صحبت گزری ہوگی اس سے پیٹ رہ گیا۔

متفرق مسائل

مَسْئَلَةٌ ۶: اگر نابالغ لڑکی کو طلاق مل گئی جو ابھی جوان تو نہیں ہوئی، لیکن جوانی کے قریب قریب ہو گئی ہے، پھر طلاق کے بعد پورے نو مہینے میں بچہ پیدا ہوا تو وہ حرامی ہے اور اگر نو مہینے سے کم میں پیدا ہوا تو شوہر کا ہے، البتہ وہ لڑکی عدت کے اندر ہی یعنی تین مہینے سے پہلے اقرار کر لے کہ مجھ کو پیٹ ہے تو وہ بچہ حرامی نہ ہوگا، دو برس کے اندر اندر پیدا ہونے سے باپ کا کہلائے گا۔

مَسْئَلَةٌ ۷: کسی کا شوہر مر گیا تو مرنے کے وقت سے اگر دو برس کے اندر بچہ پیدا ہوا تو وہ حرامی نہیں بل کہ شوہر کا بچہ ہے، ہاں اگر وہ عورت اپنی عدت ختم ہو جانے کا اقرار کر چکی ہو تو مجبوری ہے۔ اب حرامی کہا جائے گا اور اگر دو برس کے بعد پیدا ہو تب بھی حرامی ہے۔

تَنْبِيْهُمُ: ان مسلوں سے معلوم ہوا کہ جاہل لوگوں کی جو عادت ہے کہ کسی کے مرے پیچھے نو مہینے سے ایک دو مہینے بھی زیادہ گزر کر بچہ پیدا ہو تو اس عورت کو بدکار سمجھتے ہیں یہ بڑا گناہ ہے۔

مَسْئَلَةٌ ۸: نکاح کے بعد چھ مہینے سے کم میں بچہ پیدا ہوا تو وہ حرامی ہے اور اگر پورے چھ مہینے یا اس سے زیادہ مدت میں ہوا ہو تو وہ شوہر کا ہے، اس پر بھی شبہ کرنا گناہ ہے، البتہ اگر شوہر انکار کرے اور کہے کہ میرا نہیں ہے تو

لعان کا حکم ہوگا۔

مَسْئَلَةٌ ۹: نکاح ہو گیا لیکن ابھی (رواج کے موافق) رخصتی نہیں ہوئی تھی کہ بچہ پیدا ہو گیا اور شوہر انکار نہیں کرتا کہ میرا بچہ نہیں ہے (تو وہ بچہ شوہر ہی سے کہا جائے گا حرامی نہیں کہا جائے گا اور دوسروں کو اس کا حرامی کہنا درست نہیں، اگر شوہر کا نہ ہو تو وہ انکار کرے اور انکار کرنے پر لعان کا حکم ہوگا۔

مَسْئَلَةٌ ۱۰: میاں پردیس میں ہے اور مدت ہو گئی، برسیں گذر گئیں کہ گھر نہیں آیا، اور یہاں لڑکا پیدا ہو گیا (اور شوہر اس کو اپنا ہی بتاتا ہے) تب بھی وہ (از روئے قانون شرع) حرامی بچہ نہیں اسی شوہر کا ہے، البتہ اگر شوہر خبر پا کر انکار کرے گا تو لعان کا حکم ہوگا۔

تَمَرِین

سُؤَال ۱: کم سے کم اور زیادہ سے زیادہ حمل کی مدت کتنی ہے؟

سُؤَال ۲: اگر نابالغ لڑکی کو طلاق مل گئی اور نو ماہ کے اندر بچہ پیدا ہوا تو کیا حکم ہے؟

سُؤَال ۳: اگر کسی عورت کا شوہر مر گیا اور مرنے کے وقت سے دو برس کے بعد بچہ پیدا ہوا تو کیا حکم ہے؟

سُؤَال ۴: نکاح ہوا اور ابھی رخصتی نہیں ہوئی تھی کہ بچہ پیدا ہوا تو کیا حکم ہے؟

سُؤَال ۵: میاں پردیس میں ہے اور مدت ہو گئی، برسیں گذر گئیں کہ گھر نہیں آیا اور یہاں بچہ پیدا ہوا تو کیا حکم ہے؟



باب الحضانة

اولاد کی پرورش کا بیان

مَسْئَلَةٌ ①: میاں بی بی میں جدائی ہوگئی اور طلاق مل گئی اور گود میں بچہ ہے تو اس کی پرورش کا حق ماں کو ہے، باپ اس کو نہیں چھین سکتا، لیکن بچہ کا سارا خرچ باپ ہی کو دینا پڑے گا اور اگر ماں خود پرورش نہ کرے، باپ کے حوالے کر دے تو باپ کو لینا پڑے گا، عورت کو زبردستی نہیں دے سکتا۔

مَسْئَلَةٌ ②: اگر ماں نہ ہو، یا ہے تو لیکن اس نے بچہ کے لینے سے انکار کر دیا تو پرورش کا حق نانی اور پر نانی کو ہے ان کے بعد دادی اور پردادی کو، یہ بھی نہ ہوں تو سگی بہنوں کا حق ہے کہ وہ اپنے بھائی کی پرورش کریں، سگی بہنیں نہ ہوں تو سوتیلی بہنیں، مگر جو بہنیں ایسی ہوں کہ ان کی اور اس بچہ کی ماں ایک ہو وہ پہلے ہیں اور جو بہنیں ایسی ہوں کہ ان کا اور اس بچہ کا باپ ایک ہے وہ پیچھے ہیں۔ پھر خالہ، پھر پھوپھی۔

مَسْئَلَةٌ ③: اگر ماں نے کسی ایسے مرد سے نکاح کر لیا جو بچہ کا محرم رشتہ دار نہیں، یعنی اس رشتہ میں ہمیشہ کے لیے نکاح حرام نہیں ہوتا تو اب اس بچہ کی پرورش کا حق نہیں رہا، البتہ اگر اسی بچہ کے کسی ایسے رشتہ دار سے نکاح کیا جس سے نکاح درست نہیں ہوتا، جیسے اس کے چچا سے نکاح کر لیا یا ایسا ہی کوئی رشتہ ہو تو ماں کا حق باقی ہے، ماں کے سوا کوئی اور عورت جیسے بہن خالہ وغیرہ غیر مرد سے نکاح کر لے اس کا بھی یہی حکم ہے کہ اب اس بچہ کی پرورش کا حق نہیں رہا۔

مَسْئَلَةٌ ④: غیر مرد سے نکاح کر لینے کی وجہ سے حق جاتا رہا تھا لیکن پھر اس مرد نے چھوڑ دیا یا مر گیا تو اب پھر اس کا حق لوٹ آئے گا اور بچہ اس کے حوالہ کر دیا جائے گا۔


مَسْئَلَةٌ ⑤: بچہ کے رشتہ داروں میں سے اگر کوئی عورت بچہ کی پرورش کے لیے نہ ملے تو اب باپ زیادہ مستحق ہے، پھر دادا وغیرہ اسی ترتیب سے جو ہم دلی نکاح کے بیان میں ذکر کر چکے ہیں، لیکن اگر نامحرم رشتہ دار ہو اور بچہ کو اسے دینے میں آئندہ چل کر کسی خرابی کا اندیشہ ہو تو اس صورت میں ایسے شخص کے سپرد کریں گے جہاں ہر طرح

اطمینان ہو۔

مَسْئَلَةٌ ۶: لڑکا جب تک سات برس کا نہ ہو تب تک اس کی پرورش کا حق رہتا ہے، جب سات برس کا ہو گیا تو اب باپ اس کو زبردستی لے سکتا ہے اور لڑکی کی پرورش کا حق نو برس تک رہتا ہے، جب نو برس کی ہو گئی تو باپ لے سکتا ہے، اب اس کو روکنے کا حق نہیں ہے۔

تعمیریں

- سؤال ۱: میاں بیوی میں جدائی کے بعد بچے کی پرورش کا حق کس کا ہے؟
- سؤال ۲: اگر ماں نہ ہو یا اس نے بچہ لینے سے انکار کر دیا ہو تو پھر پرورش کا حق بالترتیب کس کو حاصل ہے؟
- سؤال ۳: لڑکا، لڑکی میں پرورش کا حق کب تک رہتا ہے؟
- سؤال ۴: باپ کس صورت میں بچے کی پرورش کا حق دار ہے؟
- سؤال ۵: اگر ماں نے کسی غیر مرد سے نکاح کر لیا تھا اس کے بعد اس کو اگر طلاق ہو گئی تو کیا اس صورت میں بچے کی پرورش کا حق دوبارہ ماں کے پاس آئے گا؟



کتاب البیوع

بیچنے اور مول لینے کا بیان

مَسْئَلَةٌ ①: جب ایک شخص نے کہا میں نے یہ چیز اتنے داموں پر بیچ دی اور دوسرے نے کہا میں نے لے لی تو وہ چیز بک گئی اور جس نے مول لیا ہے وہی اس کی مالک بن گئی۔ اب اگر وہ چاہے کہ میں نہ بیچوں اپنے پاس ہی رہنے دوں، یا یہ چاہے کہ میں نہ خریدوں تو کچھ نہیں ہو سکتا ہے، اس کو دینا پڑے گا اور اس کو لینا پڑے گا اور اس پک جانے کو ”بیع“ کہتے ہیں۔

مَسْئَلَةٌ ②: ایک نے کہا کہ میں نے یہ چیز دو پیسے کو تمہارے ہاتھ بیچی، دوسری نے کہا مجھے منظور ہے، یا یوں کہا میں اتنے داموں پر راضی ہوں، اچھا میں نے لے لیا تو ان سب باتوں سے وہ چیز بک گئی۔ اب نہ تو بیچنے والی کو یہ اختیار ہے کہ نہ دے اور نہ لینے والی کو یہ اختیار ہے کہ نہ خریدے، لیکن یہ حکم اس وقت ہے کہ دونوں طرف سے یہ بات چیت ایک ہی جگہ بیٹھے بیٹھے ہوئی ہو، اگر ایک نے کہا میں نے یہ چیز چار پیسے کو تمہارے ہاتھ بیچی اور وہ دوسری چار پیسے کا نام سن کر کچھ نہیں بولی اٹھ کھڑی ہوئی یا کسی اور سے صلاح لینے چلی گئی یا اور کسی کام کو چلی گئی اور جگہ بدل گئی تب اس نے کہا اچھا میں نے چار پیسے کو خرید لی تو ابھی وہ چیز نہیں بکی۔ ہاں اگر اس کے بعد وہ بیچنے والی کنجڑنٹ وغیرہ یوں کہہ دے کہ میں نے دے دی یا یوں کہے اچھا لے لو تو البتہ بک جائے گی اسی طرح اگر وہ کنجڑنٹ اٹھ کھڑی ہوئی یا کسی کام کو چلی گئی تب دوسری نے کہا میں نے لے لیا تب بھی وہ چیز نہیں بکی۔ خلاصہ مطلب یہ ہوا کہ جب ایک ہی جگہ دونوں طرف سے بات چیت ہوگی تب وہ چیز بکے گی۔

مَسْئَلَةٌ ③: کسی نے کہا یہ چیز ایک پیسہ کو دے دو، اس نے کہا میں نے دے دی، اس سے بیع نہیں ہوئی، البتہ اس کے بعد اگر مول لینے والی نے پھر کہہ دیا کہ میں نے لے لیا تو بک گئی۔

مَسْئَلَةٌ ④: کسی نے کہا یہ چیز ایک پیسہ کو میں نے لے لی اس نے کہا لے لو تو بیع ہو گئی۔

مَسْئَلَةٌ ⑤: کسی نے کسی چیز کے دام چکا کر اتنے دام اس کے ہاتھ پر رکھے اور وہ چیز اٹھالی اور اس نے خوشی سے

دام لے لئے، پھر نہ تو اس نے زبان سے کہا کہ میں نے اتنے داموں پر یہ چیز نیچی نہ اس نے کہا میں نے خریدی تو اس لین دین ہو جانے سے بھی چیز بک جاتی ہے اور بیع درست ہو جاتی ہے۔

مَسْئَلَةٌ ۶: کوئی کنجڑن امرود بیچنے آئی بے پوچھے بڑے بڑے چار امرود کے اس کی نوکری میں سے نکالے اور ایک پیسہ اس کے ہاتھ پر رکھ دیا اور اس نے خوشی سے پیسہ لے لیا تو بیع ہو گئی چاہے زبان سے کسی نے کچھ کہا ہو چاہے نہ کہا ہو۔

مَسْئَلَةٌ ۷: کسی نے موتیوں کی ایک لڑی کو کہا یہ لڑی دس پیسہ کو تمہارے ہاتھ نیچی، اس پر خریدنے والی نے کہا اس میں سے پانچ موتی میں نے لے لئے، یا یوں کہا آدھے موتی میں نے خرید لیے تو جب تک وہ بیچنے والا اس پر راضی نہ ہو بیع نہیں ہوگی، کیوں کہ اس نے تو پوری لڑی کا مول کیا ہے تو جب تک وہ راضی نہ ہو لینے والے کو یہ اختیار نہیں ہے کہ اس میں سے کچھ لے اور کچھ نہ لے، اگر لے تو پوری لڑی لینا پڑے گی، ہاں البتہ اگر اس نے یہ کہہ دیا ہو کہ ہر موتی ایک ایک پیسے کو، اس پر اس نے کہا اس میں سے پانچ موتی میں نے خریدے تو پانچ موتی بک گئے۔

مَسْئَلَةٌ ۸: کسی کے پاس چار چیزیں ہیں، بجلی، بالی، بندے، پٹے۔ اس نے کہا یہ سب میں نے چار آنہ کو بیچا تو بغیر اس کی منظوری کے یہ اختیار نہیں ہے کہ بعض چیزیں لے اور بعض چھوڑ دے، کیوں کہ وہ سب کو ساتھ ملا کر بیچنا چاہتی ہے، ہاں البتہ اگر ہر چیز کی قیمت الگ الگ بتلا دے تو اس میں سے ایک آدھ چیز بھی خرید سکتی ہے۔

مَسْئَلَةٌ ۹: بیچنے اور مول لینے میں یہ بھی ضروری ہے کہ جو سودا خریدے، ہر طرح سے اس کو صاف کر لے، کوئی بات ایسی گول مول نہ رکھے جس سے جھگڑا بکھیزا پڑے۔ اسی طرح قیمت بھی صاف صاف مقرر اور طے ہو جانا چاہیے، اگر دونوں میں سے ایک چیز بھی اچھی طرح معلوم اور طے نہ ہوگی تو بیع صحیح نہ ہوگی۔

مَسْئَلَةٌ ۱۰: کسی نے روپے کی یا پیسے کی کوئی چیز خریدی، اب وہ کہتی ہے پہلے تم روپے دو تب میں چیز دوں گی اور یہ کہتی ہے پہلے تو چیز دے دے تب میں روپے دوں تو پہلے اس سے دام دلوائے جائیں گے، جب یہ دام دے دے تب اس سے وہ چیز دلوائیں گے، دام کے وصول پانے تک اس چیز کے نہ دینے کا اس کو اختیار ہے اور اگر دونوں طرف ایک سی چیز ہے مثلاً دونوں طرف دام ہیں، یا دونوں طرف سودا ہے، جیسے روپے کے پیسے لینے لگیں، یا کپڑے کے بدلے کپڑا لینے لگیں اور دونوں میں یہی جھگڑا آن پڑے تو دونوں سے کہا جائے گا کہ تم اس کے ہاتھ

پر رکھو اور وہ تمہارے ہاتھ پر رکھے۔

قیمت کے معلوم ہونے کا بیان^۱

مَسْئَلَةٌ ①: کسی نے مٹھی بند کر کے کہا کہ جتنے دام ہمارے ہاتھ میں ہیں اتنے کو فلانی چیز دے دو اور معلوم نہیں کہ ہاتھ میں کیا ہے؟ روپیہ ہے، یا پیسہ ہے، یا اثرنی ہے اور ایک ہے یا دو؟ تو ایسی بیع درست نہیں۔

مَسْئَلَةٌ ②: کسی شہر میں دو قسم کے پیسے چلتے ہیں تو یہ بھی بتلا دے کہ فلانے پیسہ کے بدلہ میں یہ چیز لیتی ہوں، اگر کسی نے نہیں بتلایا فقط اتنا ہی کہا کہ میں نے یہ چیز ایک پیسہ کو بیچی، اس نے کہا کہ میں نے لے لی تو دیکھو کہ وہاں کس پیسہ کا زیادہ رواج ہے، جس پیسہ کا رواج زیادہ ہو وہی پیسہ دینا پڑے گا اور اگر دونوں کا رواج برابر ہو تو بیع درست نہیں رہی، بل کہ فاسد اور خراب ہوگئی۔

مَسْئَلَةٌ ③: کسی کے ہاتھ میں کچھ پیسے ہیں اور اس نے مٹھی کھول کر دکھلا دیا کہ اتنے پیسوں کی یہ چیز دے دو اور اس نے وہ پیسے ہاتھ میں دیکھ لیے اور وہ چیز دے دی، لیکن یہ نہیں معلوم ہوا کہ کتنے آنے ہاتھ میں ہیں تب بھی بیع درست ہے، اسی طرح اگر پیسوں کی ڈھیری سامنے بچھونے پر رکھی ہو اس کا بھی یہی حکم ہے کہ اگر بیچنے والی اتنے داموں کو چیز بیچ ڈالے اور یہ نہ جانے کہ کتنے آنے ہیں تو بیع درست ہے۔ غرض یہ کہ جب اپنی آنکھ سے دیکھ لے کہ اتنے پیسے ہیں تو ایسے وقت اس کی مقدار بتلانا ضرور نہیں ہے اور اگر اس نے آنکھ سے نہیں دیکھا ہے تو ایسے وقت مقدار کا بتلانا ضروری ہے، جیسے یوں کہے دس آنہ کو ہم نے یہ چیز لی، اگر صورت میں اس کی مقدار مقرر اور طے نہیں کی تو بیع فاسد ہوگئی۔

مَسْئَلَةٌ ④: کسی نے یوں کہا آپ یہ چیز لے لیں، قیمت طے کرنے کی کیا ضرورت ہے جو دام ہوں گے آپ سے واجباً لے لیے جائیں گے، میں بھلا آپ سے زیادہ لوں گی، یا یہ کہا کہ آپ یہ چیز لے لیں، میں اپنے گھر بچھ کر جو کچھ قیمت ہوگی پھر بتلا دوں گی، یا یوں کہا اسی میل کی یہ چیز فلانی نے لی ہے جو دام انہوں نے دیئے ہیں وہی دام آپ بھی دے دیجیے گا، یا اس طرح کہا کہ جو آپ کا جی چاہے دے دیجیے گا، میں ہرگز انکار نہ کروں گی، جو کچھ دے دوں گی لے لوں گی، یا اس طرح کہا کہ بازار سے پوچھو لو جو اس کی قیمت ہو وہ دے دینا، یا یوں کہا فلانی کو دکھلا لو جو قیمت وہ کہہ دیں تم دے دینا تو ان سب صورتوں میں بیع فاسد ہے۔ البتہ اگر اسی جگہ قیمت صاف معلوم ہوگئی

اور جس گنجلک کی وجہ سے بیع فاسد ہوئی تھی وہ گنجلک جاتی رہے تو بیع درست ہو جائے گی اور اگر جگہ بدل جانے کے بعد معاملہ صاف ہوا تو پہلی بیع فاسد رہی، البتہ اس صاف ہونے کے بعد پھرنے سے بیع کر سکتی ہیں۔

مَسْئَلَةٌ ⑤: کوئی دوکان دار مقرر ہے جس چیز کی ضرورت پڑتی ہے اس کی دوکان سے آجاتی ہے آج سیر بھر چھالی منگالیں، کل دو سیر کتھہ آگیا، کسی دن پاؤ بھر ناریل وغیرہ لے لیا اور قیمت کچھ نہیں پوچھوائی اور یوں سمجھی کہ جب حساب ہوگا تو جو کچھ نکلے گا دے دیا جائے گا یہ درست ہے۔ اسی طرح عطار کی دوکان سے دوا کا نسخہ بندھا منگایا اور قیمت نہیں دریافت کی اور یہ خیال کیا کہ تندرست ہونے کے بعد جو کچھ دام ہوں گے دے دیئے جائیں گے، یہ بھی درست ہے۔

مَسْئَلَةٌ ⑥: کسی کے ہاتھ میں ایک روپیہ یا پیسہ ہے اس نے کہا کہ اس روپیہ کی یہ چیز ہم نے لی تو اختیار ہے چاہے وہی روپیہ دے چاہے اس کے بدلے کوئی اور روپیہ دے، مگر وہ دوسرا بھی کھوٹا نہ ہو۔

مَسْئَلَةٌ ⑦: کسی نے ایک روپیہ کو کچھ خریدا تو اختیار ہے چاہے روپیہ دے دے چاہے دو اٹھنی دے دے اور چاہے چار چونی دے دے اور چاہے آٹھ دونی دے دے، بیچنے والی اس کے لینے سے انکار نہیں کر سکتی، ہاں اگر ایک روپے کے پیسے دے تو بیچنے والی کو اختیار ہے چاہے لے چاہے نہ لے اگر وہ پیسے لینے پر راضی نہ ہو تو روپیہ ہی دینا پڑے گا۔

مَسْئَلَةٌ ⑧: کسی نے کوئی قلم دان یا صندوقچہ بیچا تو اس کی کنجی (چابی) بھی بک گئی، کنجی کے دام الگ نہیں لے سکتی اور نہ کنجی کو اپنے پاس رکھ سکتی ہے۔

سودا معلوم ہونے کا بیان

مَسْئَلَةٌ ①: اناج غلہ وغیرہ سب چیزوں میں اختیار ہے چاہے تول کے حساب سے لے اور یوں کہہ دے کہ ایک روپے کے بیس سیر گیہوں میں نے خریدا اور چاہے یوں ہی مول کر کے لے اور یوں کہہ دے کہ گیہوں کی یہ ڈھیری میں نے ایک روپیہ کو خریدی پھر اس ڈھیری میں چاہے جتنے گیہوں نکلیں سب اسی کے ہیں۔

مَسْئَلَةٌ ②: کنڈے، آم، امرود، نارنگی وغیرہ میں بھی اختیار ہے کہ گنتی کے حساب سے لے یا ویسے ہی ڈھیر کا مول کر کے لے، اگر ایک ٹوکری کے سب آم دو آنے کو خرید لیے اور گنتی اس کی کچھ معلوم نہیں کہ کتنے ہیں تو بیع درست ہے اور سب آم اسی کے ہیں، چاہے کم نکلیں چاہے زیادہ۔

مَسْئَلَةٌ ۳: کوئی عورت بیروغیرہ کوئی چیز بیچنے آئی اس سے کہا کہ ایک پیسہ کو اس اینٹ کے برابر تول دے اور وہ بھی اس اینٹ کے برابر تول دینے پر راضی ہوگئی اور اس اینٹ کا وزن کسی کو نہیں معلوم کہ کتنی بھاری نکلے گی تو یہ بیع بھی درست ہے۔

مَسْئَلَةٌ ۴: آم کا یا امرود، نارنگی وغیرہ کا پورا ٹوکرا ایک روپے کو اس شرط پر خریدا کہ اس میں چار سو آم ہیں، پھر جب گنے گئے تو اس میں تین سو ہی نکلے، لینے والی کو اختیار ہے چاہے لے چاہے نہ لے، اگر لے گی تو پورا ایک روپیہ نہ دینا پڑے گا بلکہ ایک سیکڑے کے دام کم کر کے فقط بارہ آنے دے اور اگر ساڑھے تین سو نکلے تو چودہ آنے دے۔ غرض کہ جتنے آم کم ہوں اتنے دام بھی کم ہو جائیں گے اور اگر اس ٹوکرا میں چار سو سے زیادہ آم ہوں تو جتنے زیادہ ہیں وہ بیچنے والی کے ہیں، اس کو چار سو سے زیادہ لینے کا حق نہیں ہے، ہاں اگر پورا ٹوکرا خریدا اور کچھ مقرر نہیں کیا کہ اس میں کتنے آم ہیں تو جو کچھ نکلے سب اسی کا ہے چاہے کم نکلے اور چاہے زیادہ۔

مَسْئَلَةٌ ۵: بتاری دوپٹہ، یا چکن کا دوپٹہ، یا پلنگ پوش، یا ازار بند وغیرہ کوئی ایسا کپڑا خریدا کہ اگر اس میں سے کچھ پھاڑ لیں تو نکلا اور خراب ہو جائے گا اور خریدتے وقت یہ شرط کر لی تھی کہ یہ دوپٹہ تین گز کا ہے، پھر جب ناپا تو کچھ کم نکلا تو جتنا کم نکلا ہے اس کے بدلے میں دام نہ کم ہوں گے بلکہ جتنے دام طے ہوئے ہیں وہ پورے دینا پڑیں گے۔ ہاں کم نکلنے کی وجہ سے بس اتنی رعایت کی جائے گی کہ دونوں طرف سے کچی بیچ ہو جانے پر بھی اس کو اختیار ہے، چاہے لے چاہے نہ لے اور اگر کچھ زیادہ نکلا تو وہ بھی اسی کا ہے اور اس کے بدلے میں دام کچھ زیادہ دینا نہ پڑیں گے۔

مَسْئَلَةٌ ۶: کسی نے رات کو دو رویشی ازار بند ایک روپے کے لئے، جب صبح کو دیکھا تو معلوم ہوا کہ ایک ان میں کا سوتی ہے تو دونوں کی بیچ جائز نہیں ہوئی نہ رویشی کی نہ سوتی کی۔ اسی طرح اگر دو انگوٹھیاں شرط کر کے خریدیں کہ دونوں کا رنگ فیروزہ کا ہے، پھر معلوم ہوا کہ ایک میں فیروزہ نہیں ہے کچھ اور ہے تو دونوں کی بیچ ناجائز ہے، اب اگر ان میں سے ایک کا یا دونوں کا لینا منظور ہو تو اس کی ترکیب یہ ہے کہ پھر سے بات چیت کر کے خریدے۔



تَمَرِیْن

سؤال ①: بیچ کے کہتے ہیں؟

سؤال ②: اگر کسی نے کہا یہ چیز مجھے دس روپے کی دے دو اور بیچنے والی نے کہا کہ میں نے دے دی تو کیا بیچ ہوگئی؟

سؤال ③: اگر کسی نے چیز کی قیمت بیچنے والے کے ہاتھ پر رکھ دی اور چیز اٹھائی اور زبان سے کسی نے کچھ نہیں کہا تو کیا اس صورت میں بیچ ہو جائے گی؟

سؤال ④: بیچنے اور خریدنے والی کے لیے کن باتوں کا خیال رکھنا ضروری ہے؟

سؤال ⑤: اگر کسی نے دس روپے کی کوئی چیز خریدی اور بیچنے والی کہتی ہے کہ پہلے قیمت دو، تب چیز دوں گی اور خریدار کہتی ہے کہ پہلے چیز دو تب قیمت دوں گی تو اس صورت میں کس کا قول معتبر ہے؟

سؤال ⑥: اگر کسی نے مٹھی کھول کر دکھلایا کہ اس میں جو رقم ہے اس کے عوض فلاں چیز دے دو تو کیا حکم ہے؟

سؤال ⑦: ایک مقررہ دکان دار سے روزمرہ ضرورت کی چیزیں قیمت معلوم کیے بغیر آ جاتی ہیں اور ماہانہ حساب کر کے رقم دی جاتی ہے۔ تو کیا یہ درست ہے؟

سؤال ⑧: کسی نے یوں کہا آپ یہ چیز لے لیں قیمت طے کرنے کی کیا ضرورت ہے جو دام ہوں گے آپ سے واجب لے لیے جائیں گے۔ یا جو آپ کا جی چاہے دے دیجیے تو اس بیچ کا کیا حکم ہے؟

سؤال ⑨: اناج، غلہ وغیرہ کس طرح خریدے؟

سؤال ⑩: اگر کپڑا خریدتے وقت یہ شرط لگائی تھی کہ تین گز کا ہے پھر جب ناپا تو کچھ کم لکھلایا زیادہ لکھلایا تو کیا حکم ہے؟

سؤال ⑪: کسی نے رات کو دور بٹھی ازار بند ایک روپے میں لیے جب صبح دیکھا تو ایک سوتی لکھلایا تو اس بیچ کا کیا حکم ہے؟



باب الدین

ادھار لینے کا بیان^۱

مَسْئَلَةٌ ①: کسی نے اگر کوئی سودا ادھار خریدا تو یہ بھی درست ہے، لیکن اتنی بات ضروری ہے کہ کچھ مدت مقرر کر کے کہہ دے کہ چند دن میں یا مہینے بھر میں یا چار مہینے میں تمہارے دام دے دوں گی، اگر کچھ مدت مقرر نہیں کی فقط اتنا کہہ دیا کہ ابھی دام نہیں ہیں پھر دے دوں گی۔ سو اگر یوں کہا ہے کہ میں اس شرط سے خریدتی ہوں کہ دام پھر دوں گی تو بیع فاسد ہوگئی اور اگر خریدنے کے اندر یہ شرط نہیں لگائی خرید کر کہہ دیا کہ دام پھر دوں گی تو کچھ ڈرنہیں اور اگر نہ خریدنے کے اندر کچھ کہا نہ خرید کر کچھ کہا تب بھی بیع درست ہوگئی۔ اور ان دونوں صورتوں میں اس چیز کے دام ابھی دینا پڑیں گے۔ ہاں اگر بیچنے والی کچھ دن کی مہلت دے دے تو اور بات ہے، لیکن اگر مہلت نہ دے اور ابھی دام مانگے تو دینا پڑیں گے۔

مَسْئَلَةٌ ②: کسی نے خریدتے وقت یوں کہا کہ فلاں چیز ہم کو دے دو جب خرچ آئے گا تب دام لے لینا، یا یوں کہا جب میرا بھائی آئے گا تب دے دوں گی، یا یوں کہا جب کھیتی کٹے گی تب دے دوں گی، یا اس نے اس طرح کہا بی بی تم لے لو جب تمی چاہے دام دے دینا یہ بیع فاسد ہوگئی، بلکہ کچھ نہ کچھ مدت مقرر کر کے لینا چاہیے اور اگر خرید کر ایسی بات کہہ دی تو بیع ہوگئی اور سودے والی کو اختیار ہے کہ ابھی دام مانگ لے لیکن صرف کھیتی کٹنے کے مسئلہ میں کہ اس صورت میں کھیتی کٹنے سے پہلے نہیں مانگ سکتی۔

مَسْئَلَةٌ ③: نقد داموں پر ایک روپیہ کے بیس سیر گیہوں کہتے ہیں، مگر کسی کو ادھار لینے کی وجہ سے اس نے روپیہ کے پندرہ سیر گیہوں دئے تو یہ بیع درست ہے، مگر اسی وقت معلوم ہو جانا چاہیے کہ ادھار مول لے گی۔

مَسْئَلَةٌ ④: یہ حکم اس وقت ہے جب کہ خریدار سے اول پوچھ لیا ہو کہ نقد لوگے یا ادھار، اگر اس نے نقد کہا تو بیس سیر دے دئے اور اگر ادھار کہا تو پندرہ سیر دے دئے اور اگر معاملہ اس طرح کیا کہ خریدار سے یوں کہا کہ اگر نقد لوگے تو ایک روپیہ کے بیس سیر ہوں گے اور ادھار لوگے تو پندرہ سیر ہوں گے، یہ جائز نہیں۔

مَسْئَلَةٌ ⑤: ایک مہینے کے وعدے پر کوئی چیز خریدی، پھر ایک مہینہ ہو چکا، تب کہہ سن کر کچھ اور مدت بڑھوائی کہ پندرہ دن کی مہلت اور دے دو تو تمہارے دام ادا کر دوں اور وہ بیچنے والی بھی اس پر رضامند ہو گئی تو پندرہ دن کی مہلت اور مل گئی اور اگر وہ راضی نہ ہو تو ابھی مانگ سکتی ہے۔

مَسْئَلَةٌ ⑥: جب اپنے پاس دام موجود ہوں تو ناحق کسی کو ٹالنا کہ آج نہیں کل آنا، اس وقت نہیں اس وقت آنا، ابھی روپیہ توڑوایا نہیں ہے جب توڑوایا جائے گا تب دام ملیں گے، یہ سب باتیں حرام ہیں، جب وہ مانگے اسی وقت روپیہ توڑوا کر دام دے دینا چاہیے۔ ہاں البتہ اگر ادھار خریدا ہے تو جتنے دن کے وعدے پر خریدا ہے اتنے دن کے بعد دینا واجب ہوگا، اب وعدہ پورا ہونے کے بعد ٹالنا اور دوڑانا جائز نہیں ہے، لیکن اگر کچھ اس کے پاس ہی نہیں، نہ کہیں سے بندوبست کر سکتی ہے تو مجبوری ہے جب آئے اس وقت نہ ٹالے۔



باب خیيار الشرط

پھیر دینے کی شرط کر لینے کا بیان

مَسْئَلَةٌ ①: خریدتے وقت یوں کہہ دیا کہ ایک دن یا دو دن تک ہم کو لینے نہ لینے کا اختیار ہے جی چاہے گا پس گے نہیں تو پھیر (واپس) دیں گے تو یہ درست ہے۔ جتنے دن کا اقرار کیا ہے اتنے دن تک پھیر دینے کا اختیار ہے چاہے لے چاہے پھیر دے اور اس کو شرع میں خیيار شرط کہتے ہیں۔

مَسْئَلَةٌ ②: کسی نے کہا کہ تین دن تک مجھ کو لینے نہ لینے کا اختیار ہے، پھر تین دن گذر گئے اور اس نے کچھ نہیں جواب دیا نہ وہ چیز پھیری تو اب وہ چیز لینی پڑے گی پھیرنے کا اختیار نہیں۔ ہاں اگر وہ رعایت کر کے پھیر لے تو خیر پھیر دے، بغیر رضامندی کے نہیں پھیر سکتی۔

مَسْئَلَةٌ ③: تین دن سے زیادہ کی شرط کرنا درست نہیں ہے، اگر کسی نے چار یا پانچ دن کی شرط کی تو دیکھو تین دن کے اندر اس نے کچھ جواب دیا یا نہیں، اگر تین دن کے اندر اس نے پھیر دیا تو بیع پھر گئی اور اگر کہہ دیا کہ میں نے لے لیا تو بیع درست ہو گئی اور اگر تین دن گذر گئے اور کچھ حال معلوم نہ ہوا کہ لے گی یا نہ لے گی تو بیع فاسد ہو گئی۔

مَسْئَلَةٌ ④: اسی طرح بیچنے والی بھی کہہ سکتی ہے کہ تین دن تک مجھ کو اختیار ہے اگر چاہوں گی تو تین دن کے اندر پھیر لوں گی تو یہ بھی جائز ہے۔

مَسْئَلَةٌ ⑤: خریدتے وقت کہہ دیا تھا کہ تین دن تک مجھے پھیر دینے کا اختیار ہے، پھر دوسرے دن آئی اور کہہ دیا کہ میں نے وہ چیز لے لی، اب نہ پھیروں گی تو اب وہ اختیار جاتا رہا اب نہیں پھیر سکتی بل کہ اگر اپنے گھر ہی میں آکر کہہ دیا کہ میں نے یہ چیز لے لی اب نہ پھیروں گی تب بھی وہ اختیار جاتا رہا اور جب بیع کا توڑنا اور پھیرنا منظور ہو تو بیچنے والے کے سامنے توڑنا چاہیے، اس کی پیٹھ پیچھے توڑنا درست نہیں ہے

مَسْئَلَةٌ ⑥: کسی نے کہا تین دن تک میری ماں کو اختیار ہے، اگر کہے گی تو لے لوں گی نہیں تو پھیر دوں گی تو یہ بھی درست ہے، اب تین دن کے اندر وہ یا اس کی ماں پھیر سکتی ہیں اور اگر خود وہ یا اس کی ماں کہہ دے کہ میں نے لے

لی اب نہ پھیروں گی تو اب پھیرنے کا اختیار نہیں رہا۔

مَسْئَلَةٌ ④: دو یا تین تھان لیے اور کہا کہ تین دن تک ہم کو اختیار ہے کہ اس میں سے جو پسند ہوگا ایک تھان دس روپے کو لے لیں گے تو یہ درست ہے، تین دن کے اندر اس میں سے ایک تھان پسند کر لے اور چار یا پانچ تھان اگر لیے اور کہا کہ اس میں سے ایک پسند کر لیں گے تو یہ بیچ فاسد ہے۔

مَسْئَلَةٌ ⑧: کسی نے تین دن تک پھیر دینے کی شرط ٹھہرائی تھی پھر وہ چیز اپنے گھر پر تیار شروع کر دی جیسے اوڑھنے کی چیز تھی تو اوڑھنے لگی، یا پہننے کی چیز تھی اس کو پہن لیا، یا بچانے کی چیز تھی اس کو بچانے لگی تو اب پھیر دینے کا اختیار نہیں رہا۔

مَسْئَلَةٌ ⑨: ہاں اگر استعمال صرف دیکھنے کے واسطے ہوا ہے تو پھیر دینے کا حق ہے، مثلاً سلا ہوا کرتہ، چادر یا دری خریدی تو یہ دیکھنے کے لیے کہ یہ کرتہ ٹھیک بھی آتا ہے یا نہیں ایک مرتبہ پہن کر دیکھا اور فوراً اتار دیا، یا چادر کی لمبائی چوڑائی اوڑھ کر دیکھی، یا دری کی لمبائی چوڑائی بچھا کر دیکھی تو بھی پھیر دینے کا حق حاصل ہے۔



باب خیار الرویۃ

بے دیکھی ہوئی چیز کے خریدنے کا بیان

مَسْئَلَةٌ ①: کسی نے کوئی چیز بغیر دیکھے ہوئے خرید لی تو یہ بیچ درست ہے، لیکن جب دیکھے تو اس کو اختیار ہے پسند ہو تو رکھے نہیں تو پھیر دے، اگرچہ اس میں کوئی عیب بھی نہ ہو اور جیسی ٹھہرائی تھی ویسی ہی ہو تب بھی رکھنے نہ رکھنے کا اختیار ہے۔


مَسْئَلَةٌ ②: کسی نے بغیر دیکھے اپنی چیز بیچ ڈالی تو اس بیچنے والی کو دیکھنے کے بعد پھیر لینے کا اختیار نہیں ہے، دیکھنے کے بعد اختیار فقط لینے والی کو ہوتا ہے۔

مَسْئَلَةٌ ③: کوئی بچوں، مٹری پھلیاں بیچنے کو لائی، اس میں اوپر تو اچھی اچھی تھیں ان کو دیکھ کر پورا ٹوکرا لے لیا، لیکن نیچے خراب ٹکڑے تو اب بھی اس کو پھیر دینے کا اختیار ہے، البتہ اگر سب پھلیاں یکساں ہوں تو تھوڑی سی پھلیاں دیکھ لینا کافی ہے، چاہے سب پھلیاں دیکھے چاہے نہ دیکھے پھیرنے کا اختیار نہ رہے گا۔

مَسْئَلَةٌ ④: امرود، یا انار یا نارنگی وغیرہ کوئی ایسی چیز خریدی کہ سب یکساں نہیں ہوا کرتیں تو جب تک سب نہ دیکھے تب تک اختیار رہتا ہے، تھوڑے کے دیکھ لینے سے اختیار نہیں جاتا۔

مَسْئَلَةٌ ⑤: اگر کوئی چیز کھانے پینے کی خریدی تو اس میں فقط دیکھ لینے سے اختیار نہیں جائے گا، بل کہ چکھنا بھی چاہیے، اگر چکھنے کے بعد ناپسند ٹھہرے تو پھیر دینے کا اختیار ہے۔

مَسْئَلَةٌ ⑥: بہت زمانہ ہو گیا کہ کوئی چیز دیکھی تھی اب آج اس کو خرید لیا لیکن ابھی دیکھا نہیں پھر جب گھر لاکر دیکھا تو جیسی دیکھی تھی بالکل ویسی ہی اس کو پایا تو اب دیکھنے کے بعد پھیر دینے کا اختیار نہیں ہے، ہاں اگر اتنے دنوں میں کچھ فرق ہو گیا ہو تو دیکھنے کے بعد اس کے لینے نہ لینے کا اختیار ہوگا۔



تعمیریں

سؤال ۱: ادھار خرید و فروخت کیسا ہے؟

سؤال ۲: اگر کسی نے خریدتے وقت یہ کہا کہ فلاں چیز دے دو جب میرا بھائی آ جائے گا تو پیسے دے دوں گی تو کیا حکم ہے؟

سؤال ۳: اگر کسی نے خریدار سے یوں کہا کہ اگر نقد لوگے تو ایک روپیہ کے بیس سیر ہوں گے اور ادھار لوگے تو ایک روپیہ کے پندرہ سیر ہوں گے تو اس بیع کا کیا حکم ہے؟

سؤال ۴: خیار شرط کے کہتے ہیں؟

سؤال ۵: اگر کسی نے چار یا پانچ دن کی خیار شرط لگائی تو کیا حکم ہے؟


سؤال ۶: تین یا پانچ تھان لیے اور کہا کہ ان ہی میں سے ایک پسند کر لیں گے، تو اس بیع کا کیا حکم ہے؟

سؤال ۷: اگر تین دن تک پھیر دینے کی شرط لگائی تھی پھر وہ چیز گھر میں استعمال کرنا شروع کر دی تو کیا حکم ہے؟

سؤال ۸: اگر کوئی چیز بغیر دیکھے ہوئے لی تو کیا دیکھنے کے بعد اس کو واپس کر دینا درست ہے جب کہ اس میں کوئی عیب بھی نہ ہو؟

سؤال ۹: اگر کسی نے بغیر دیکھے کوئی چیز بیچی تو اب واپس لینے کا کیا حکم ہے؟

سؤال ۱۰: کیا کھانے کی چیز میں واپس دینے کا اختیار صرف دیکھنے سے ختم ہو جاتا ہے؟



باب خیار العیب

سودے میں عیب نکل آنے کا بیان

سودے میں عیب چھپانا حرام ہے

مَسْئَلَةٌ ①: جب کوئی چیز بیچے تو واجب ہے جو کچھ اس میں عیب و خرابی ہو سب بتلا دے، نہ بتلانا اور دھوکہ دے کر بیچ ڈالنا حرام ہے۔

اگر عیب نکل آئے تو کیا حکم ہے؟

مَسْئَلَةٌ ②: جب خرید چکی تو دیکھا اس میں کوئی عیب ہے، جیسے تھان کو چوہوں نے کتر ڈالا ہے، یا دوشالے میں کیزا لگ گیا ہے یا اور کوئی عیب نکل آیا تو اب اس خریدنے والی کو اختیار ہے چاہے رکھ لے اور لے لے چاہے پھیر دے، لیکن اگر رکھ لے تو پورے دام دینا پڑیں گے اس عیب کے عوض میں کچھ دام کاٹ لینا درست نہیں، البتہ اگر دام کی کمی پر وہ بیچنے والا بھی راضی ہو جائے تو کم کر کے دینا درست ہے۔

خریدار عیب پر مطلع ہونے سے پہلے اگر کوئی تصرف کرے تو

مَسْئَلَةٌ ③: کسی نے کوئی تھان خرید کر رکھا تھا کہ کسی لڑکے نے اس کا ایک کونا پھاڑ ڈالا یا قینچی سے کتر ڈالا، اس کے بعد دیکھا کہ وہ اندر سے خراب ہے جا بجا چوہے کتر گئے ہیں تو اب اس کو نہیں پھیر سکتی، کیوں کہ ایک اور عیب تو اس کے گھر ہو گیا ہے، البتہ اس عیب کے بدلے میں جو کہ بیچنے والی کے گھر کا ہے دام کم کر دیئے جائیں۔ لوگوں کو دکھایا جائے جو وہ تجویز کریں اتنا کم کر دو۔

مَسْئَلَةٌ ④: اسی طرح اگر کپڑا قطع کر چکی تب عیب معلوم ہوا تب بھی پھیر نہیں سکتی، البتہ دام کم کر دیئے جائیں گے، لیکن اگر بیچنے والی کہے کہ میرا قطع کیا ہوا دے دو اور اپنے سب دام لے لو، میں دام کم نہیں کرتی تو اس کو یہ اختیار حاصل ہے خریدنے والی انکار نہیں کر سکتی۔ اگر قطع کر کے ہی بھی لیا تھا، پھر عیب معلوم ہوا تو عیب کے بدلے

دام کم کر دیئے جائیں گے اور بیچنے والی اس صورت میں اپنا کپڑا نہیں لے سکتی اور اگر اس خریدنے والی نے وہ کپڑا بیچ ڈالا یا اپنے نابالغ بچہ کے پہنانے کی نیت سے قطع کر ڈالا بشرط یہ کہ بالکل اس کے دے ڈالنے کی نیت کی ہو اور پھر اس میں عیب نکلا تو اب دام کم نہیں کیے جائیں گے اور اگر بالغ اولاد کی نیت سے قطع کیا تھا اور پھر عیب نکلا تو اب دام کم کر دیئے جائیں گے۔

متفرق مسائل

مَسْئَلَةٌ ۵: کسی نے فی انڈا ایک پیسہ کے حساب سے کچھ انڈے خریدے جب توڑے تو سب گندے نکلے تو سارے دام پھیر سکتی ہے اور ایسا سمجھیں گے کہ گویا اس نے بالکل خریدا ہی نہیں اور اگر بعضے گندے نکلے بعضے اچھے تو گندوں کے دام پھیر سکتی ہے۔ اور اگر کسی نے بیس ۲۰ پیسے ۲۵ انڈوں کے ایک مشمت دام لگا کر خرید لیے کہ یہ سب انڈے پانچ آنے کو میں نے لیے تو دیکھو کتنے خراب نکلے، اگر سو ۱۰۰ میں پانچ چھ خراب نکلے تو اس کا کچھ اعتبار نہیں اور اگر زیادہ خراب نکلے تو خراب کے دام حساب سے پھیر لے۔

مَسْئَلَةٌ ۶: کھیرا، لکڑی، خر بوزہ، تر بوز، لوکی، بادام، اخروٹ وغیرہ کچھ خریدا۔ جب توڑے اندر سے بالکل خراب نکلے تو دیکھو کہ کام میں آسکتے ہیں یا بالکل نکتے اور پھینک دینے کے قابل ہیں، اگر بالکل خراب اور نکتے ہوں تب تو یہ بیچ بالکل صحیح نہیں ہوئی، اپنے سب دام پھیر لے اور اگر کسی کام میں آسکتے ہوں تو جتنے دام بازار میں لگیں اتنے دیئے جائیں پوری قیمت نہ دی جائے گی۔

مَسْئَلَةٌ ۷: اگر سو ۱۰۰ بادام میں چار پانچ ہی خراب نکلے تو کچھ اعتبار نہیں اور اگر زیادہ خراب نکلے تو جتنے خراب ہیں ان کے دام کاٹ لینے کا اختیار ہے۔

مَسْئَلَةٌ ۸: ایک روپیہ کے پندرہ سیرگیوں خریدے یا ایک روپیہ کا ڈیڑھ سیرگی لیا، اس میں سے کچھ تو اچھا نکلا اور کچھ خراب نکلا تو یہ درست نہیں ہے کہ اچھا اچھالے لے اور خراب خراب بھردے، بلکہ اگر لے تو سب لینا پڑے گا اور پھیرے تو سب پھیرے، ہاں البتہ اگر بیچنے والی خود راضی ہو جائے کہ اچھا اچھالے لو اور جتنا خراب ہے وہ پھیر دو تو ایسا کرنا درست ہے، بغیر اس کی مرضی کے نہیں کر سکتی۔

مَسْئَلَةٌ ۹: عیب نکلنے کے وقت پھیر دینے کا اختیار اسی وقت ہے جب کہ عیب دار چیز کے لینے پر کسی طرح رضا مندی ثابت نہ ہوتی ہو اور اگر اسی کے لینے پر راضی ہو جائے تو اب اس کا پھیرنا جائز نہیں، البتہ بیچنے والی خوشی سے

پھیر لے تو پھیرنا درست ہے، جیسے کسی نے ایک بکری یا گائے وغیرہ کوئی چیز خریدی جب گھر آئی تو معلوم ہوا کہ یہ بیمار ہے، یا اس کے بدن میں کہیں زخم ہے، پس اگر دیکھنے کے بعد اپنی رضامندی ظاہر کرے کہ خیر ہم نے عیب دار ہی لے لی تو اب پھیرنے کا اختیار نہیں رہا اور اگر زبان سے نہیں کہا لیکن ایسے کام کیے جس سے رضامندی معلوم ہوتی ہے جیسے اس کی دوا علاج کرنے لگی تب بھی پھیرنے کا اختیار نہیں رہا۔

مَسْئَلَةٌ ۱۰: کمری کا گوشت خریدا پھر معلوم ہوا کہ بھیڑ کا گوشت ہے تو پھیر سکتی ہے۔

مَسْئَلَةٌ ۱۱: موتیوں کا ہار دیا اور کوئی زیور خریدا اور کسی وقت اس کو پہن لیا یا جو تہ خریدا اور پہنے پہنے چلنے پھرنے لگی تو اب عیب کی وجہ سے پھیرنے کا اختیار نہیں رہا۔ ہاں اگر اس وجہ سے پہنا ہو کہ پاؤں میں دیکھوں آتا ہے یا نہیں اور پیر کو چلنے میں تکلیف تو نہیں ہوتی تو اس آزمائش کے لیے ذرا دیر کے پہننے سے کچھ حرج نہیں اب بھی پھیر سکتی ہے۔ اسی طرح اگر کوئی چارپائی یا تخت خریدا اور کسی ضرورت سے اس کو بچھا کر بیٹھی یا تخت پر نماز پڑھی اور استعمال کرنے لگی تو اب پھیرنے کا اختیار نہیں رہا۔ اسی طرح اور سب چیزوں کو سمجھ لو۔ اگر اس سے کام لینے لگے تو پھیرنے کا اختیار نہیں رہتا ہے۔

مَسْئَلَةٌ ۱۲: بیچتے وقت اس نے کہہ دیا کہ خوب دیکھ بھال لو، اگر اس میں کچھ عیب نکلے یا خراب ہو تو میں ذمہ دار نہیں، اس کہنے پر بھی اس نے لے لیا تو چاہے جتنے عیب اس میں نکلیں پھیرنے کا اختیار نہیں ہے، اور اس طرح بیچنا بھی درست ہے، اس کہہ دینے کے بعد عیب کا بتلانا واجب نہیں ہے۔

تعمیریں

سؤال ۱: اگر کوئی چیز خرید لی اور اس میں کوئی عیب نکل آیا تو کیا حکم ہے؟

سؤال ۲: اگر کپڑا خرید کر رکھا تھا کسی نے اس کا ایک کونا پھاڑ ڈالا اس کے بعد دیکھا کہ وہ اندر سے بھی خراب ہے تو اس کو واپس کرنے کا کیا حکم ہے؟

سؤال ۳: عیب نکلنے کے وقت پھیر دینے کا اختیار کب ہے؟

سؤال ۴: بیچنے والے نے بیچتے وقت کہہ دیا کہ خوب دیکھ بھال لو، اگر بعد میں کوئی عیب وغیرہ نکلے تو میں ذمہ دار نہیں ہوں گا، پھر خریدنے کے بعد اس میں عیب نکل آیا تو اب واپس کرنے کا کیا حکم ہے؟

سؤال ۵: اگر سو بادام لیے کتنے خراب نکلنے پر دام کاٹ سکتی ہے؟

باب البیع الفاسد والباطل

بیع باطل اور فاسد وغیرہ کا بیان

مَسْئَلَةٌ ①: جو بیع شرع میں بالکل ہی غیر معتبر اور لغو ہو اور ایسا سمجھیں کہ اس نے بالکل خریدا ہی نہیں۔ اور اس نے بیچا ہی نہیں اس کو ”باطل“ کہتے ہیں، اس کا حکم یہ ہے کہ خریدنے والا اس کا مالک نہیں ہوا، وہ چیز اب تک اسی بیچنے والے کی ملک میں ہے، اس لیے خریدنے والی کو نہ تو اس کا کھانا جائز نہ کسی کو دینا جائز۔ کسی طرح سے اپنے کام میں لانا درست نہیں اور جو بیع ہو تو گئی ہو لیکن اس میں کچھ خرابی آگئی ہے اس کو بیع فاسد کہتے ہیں۔ اس کا حکم یہ ہے کہ جب تک خریدنے والی کے قبضہ میں نہ آجائے تب تک وہ خریدی ہوئی چیز اس کی ملک میں نہیں آتی اور جب قبضہ کر لیا تو ملک میں تو آگئی لیکن حلال طیب نہیں ہے، اس لیے اس کو کھانا پینا یا کسی اور طرح سے اپنے کام میں لانا درست نہیں بل کہ ایسی بیع کا توڑ دینا واجب ہے، لینا ہو تو پھر سے بیع کریں اور مول لیں۔ اگر یہ بیع نہیں توڑی بل کہ کسی اور کے ہاتھ وہ چیز بیچ ڈالی تو گناہ ہوا اور اس دوسری خریدنے والی کے لیے اس کا کھانا پینا اور استعمال کرنا جائز ہے اور یہ دوسری بیع درست ہوگئی، اگر نفع لے کر بیچا ہو تو نفع کا خیرات کر دینا واجب ہے اپنے کام میں لانا درست نہیں۔

مَسْئَلَةٌ ②: زمینداروں کے یہاں یہ جو دستور ہے کہ تالاب کی مچھلیاں بیچ دیتے ہیں، یہ بیع باطل ہے، تالاب کے اندر جتنی مچھلیاں ہوتی ہیں جب تک شکار کر کے پکڑی نہ جائے تب تک ان کا کوئی مالک نہیں ہے، شکار کر کے جو کوئی پکڑے وہی ان کا مالک بن جاتا ہے۔ جب یہ بات سمجھ میں آگئی تو اب سمجھو کہ جب یہ زمیندار ان کا مالک ہی نہیں تو بیچنا کیسے درست ہوگا؟ ہاں اگر زمیندار خود مچھلیاں پکڑ کر بیچا کریں تو البتہ درست ہے۔ اگر کسی اور سے پکڑوا دیں گے تو وہی مالک بن جائے گا۔ زمیندار کا اس پکڑی ہوئی مچھلی میں کچھ حق نہیں ہے، اسی طرح مچھلیوں کے پکڑنے سے لوگوں کو منع کرنا بھی درست نہیں ہے۔

مَسْئَلَةٌ ۳: کسی کی زمین میں خود بخود گھاس اُگی، نہ اس نے لگایا نہ اس کو پانی دے کر سینچا تو یہ گھاس بھی کسی کی ملک نہیں ہے، جس کا جی چاہے کاٹ لے جائے نہ اس کا بیچنا درست ہے اور نہ کاٹنے سے کسی کو منع کرنا درست ہے، البتہ اگر پانی دے کر سینچا اور خدمت کی ہو تو اس کی ملک ہو جائے گی، اب بیچنا بھی جائز ہے اور لوگوں کو منع کرنا بھی درست ہے۔

مَسْئَلَةٌ ۴: جانور کے پیٹ میں جو بچہ ہے پیدا ہونے سے پہلے اس بچہ کا بیچنا باطل ہے اور اگر پورا جانور بیچ دیا تو درست ہے، لیکن اگر یوں کہہ دیا کہ میں یہ بکری تو بیچتی ہوں لیکن اس کے پیٹ کا بچہ نہیں بیچتی ہوں جب پیدا ہوا تو وہ میرا ہے تو یہ بیع فاسد ہے۔

مَسْئَلَةٌ ۵: جانور کے تھن میں جو دودھ بھرا ہوا ہے دوہنے کے پہلے اس کا بیچنا باطل ہے، پہلے دودھ لے تب بیچے۔ اسی طرح بھیڑ، دنبہ وغیرہ کے بال جب تک کاٹ نہ لے تب تک بالوں کا بیچنا ناجائز اور باطل ہے۔

مَسْئَلَةٌ ۶: جو ڈھنی یا لکڑی مکان میں یا چھت میں لگی ہوئی ہے، کھودنے یا نکلانے سے پہلے اس کا بیچنا درست نہیں ہے۔ مَسْئَلَةٌ ۷: آدمی کے بال اور ہڈی وغیرہ کسی چیز کا بیچنا ناجائز اور باطل ہے اور ان چیزوں کا اپنے کام میں لانا اور برتنا بھی درست نہیں ہے۔

مَسْئَلَةٌ ۸: بجز خنزیر کے دوسرے مردار کی ہڈی اور بال اور سینگ پاک ہیں ان سے کام لینا بھی جائز ہے اور بیچنا بھی جائز ہے۔

مَسْئَلَةٌ ۹: تم نے ایک بکری یا اور کوئی چیز کسی سے پانچ روپے کو مول لی اور اس بکری پر قبضہ کر لیا اور اپنے گھر منگا کر بندھوا لی لیکن ابھی دام نہیں دیئے پھر اتفاق سے اس کے دام نہ دے سکی یا اب اس کا رکھنا منظور نہ ہو اس لیے تم نے کہا کہ یہی بکری چار روپے میں لے جاؤ ایک روپیہ ہم تم کو اور دے دیں گے، یہ بیچنا اور لینا جائز نہیں جب تک اس کو روپے نہ دے چکے اس وقت تک کم داموں پر اس کے ہاتھ بیچنا درست نہیں ہے۔

مَسْئَلَةٌ ۱۰: کسی نے اس شرط پر اپنا مکان بیچا کہ ایک مہینے تک ہم نہ دیں گے بل کہ خود اس میں رہیں گے، یا یہ شرط ٹھہرائی کہ اتنے روپے تم ہم کو قرض دے دو، یا کپڑا اس شرط پر خریدا کہ تم ہی قطع کر کے سی دینا، یا یہ شرط کی کہ ہمارے گھر تک پہنچا دینا، یا اور کوئی ایسی شرط مقرر کی جو شریعت سے واہیات اور ناجائز ہے تو یہ سب بیع فاسد ہے۔ مَسْئَلَةٌ ۱۱: یہ شرط کر کے ایک گائے خریدی کہ یہ چار سیر دودھ دیتی ہے تو بیع فاسد ہے، البتہ اگر کچھ مقدار نہیں

مقرر کی فقط یہ شرط کی کہ یہ گائے بہت دودھیاری ہے تو بیع جائز ہے۔

مَسْئَلَةٌ ۱۲: مٹی یا چینی کے کھلونے یعنی تصویریں بچوں کے لیے خریدے تو یہ بیع باطل ہے، شرع میں ان کھلونوں کی کچھ قیمت نہیں، لہذا اس کے کچھ دام نہ دلائے جائیں گے اگر کوئی توڑ دے تو کچھ تاوان بھی دینا نہ پڑے گا۔

مَسْئَلَةٌ ۱۳: کچھ اناج گھی تیل وغیرہ روپے کے دس سیر یا اور کچھ نرخ طے کر کے خریدا تو دیکھو کہ اس بیع ہونے کے بعد اس نے تمہارے یا تمہارے بیٹھے ہوئے آدمی کے سامنے تول کر دیا ہے یا تمہارے اور تمہارے بیٹھے ہوئے آدمی کے سامنے نہیں تول، بل کہ کہا تم جاؤ تول کر گھر بھیج دیتے ہیں، یا پہلے سے الگ تول ہوا رکھا تھا اس نے اسی طرح اٹھا دیا پھر نہیں تول۔ یہ تین صورتیں ہوں گی۔ پہلی صورت کا حکم یہ ہے کہ گھر میں لا کر اب اس کا تولنا ضروری نہیں ہے بغیر تولے بھی اس کا کھانا پینا بیچنا وغیرہ سب صحیح ہے۔ اور دوسری اور تیسری صورت کا حکم یہ ہے کہ جب تک خود نہ تول لے تب تک اس کا کھانا پینا بیچنا وغیرہ کچھ درست نہیں، اگر بغیر تولے بیچ دیا تو یہ بیع فاسد ہوگئی، پھر اگر تول بھی لے تب بھی یہ بیع درست نہیں ہوئی۔

مَسْئَلَةٌ ۱۴: بیچنے سے پہلے اس نے تول کر تم کو دکھایا، اس کے بعد تم نے خرید لیا اور پھر دوبارہ اس نے نہیں تولنا تو اس صورت میں بھی خریدنے والی کو پھر تولنا ضروری ہے، بغیر تولے کھانا اور بیچنا درست نہیں اور بیچنے سے پہلے اگرچہ اس نے تول کر دکھا دیا ہے لیکن اس کا کچھ اعتبار نہیں۔

مَسْئَلَةٌ ۱۵: زمین اور گاؤں اور مکان وغیرہ کے علاوہ اور جتنی چیزیں ہیں ان کے خریدنے کے بعد جب تک قبضہ نہ کر لے تب تک بیچنا درست نہیں۔

مَسْئَلَةٌ ۱۶: ایک بکری یا اور کوئی چیز خریدی، کچھ دن بعد ایک اور شخص آیا اور کہا کہ یہ بکری تو میری ہے، کسی نے یونہی پکڑ کر بیچ لی اس کی نہیں تھی تو اگر وہ اپنا دعویٰ قاضی مسلم کے یہاں دوگواہوں سے ثابت کر دے تو قضاے قاضی کے بعد بکری اس کو دے دینا پڑے گی اور بکری کے دام اس سے کچھ نہیں لے سکتے بل کہ جب وہ بیچنے والا طے تو اس سے اپنے دام وصول کر دے تو اس کی بیع حرام اور باطل ہے، بل کہ اس مری چیز کو بھنگی یا چمار کو کھانے کے لیے دینا بھی جائز نہیں، البتہ چمار بھنگیوں سے پھینکنے کے لیے اٹھواد یا پھر انہوں نے کھالیا تو تم پر کچھ الزام نہیں اور اس کی کھال نکلو اگر درست کر لینے اور بنا لینے کے بعد بیچنا اور اپنے کام میں لانا درست ہے، جیسا کہ

ہم نے بیان کیا ہے وہاں دیکھ لو۔


مَسْئَلَةٌ (۱۸): جب ایک نے مول تول کر کے ایک دام ٹھہرائے اور وہ بیچنے والا اتنے داموں پر رضامند بھی ہو تو اس وقت کسی دوسرے کو دام بڑھا کر خود لے لینا جائز نہیں، اسی طرح یوں کہنا بھی درست نہیں کہ تم اس سے نہ لو، ایسی چیز میں تم کو اس سے کم داموں پر دے دوں گی۔

مَسْئَلَةٌ (۱۹): ایک کنجڑن نے تم کو پیسہ کے چار امرود دیئے، پھر کسی نے زیادہ تکرار کر کے پیسہ کے پانچ لیے تو اب تم کو اس سے ایک امرود لینے کا حق نہیں، زبردستی کر کے لینا ظلم اور حرام ہے جس سے جو کچھ طے ہو بس اتنا ہی لینے کا اختیار ہے۔

مَسْئَلَةٌ (۲۰): کوئی شخص کچھ بیچتا ہے لیکن تمہارے ہاتھ بیچنے پر راضی نہیں ہوتا تو اس سے زبردستی لے کر دام دے دینا جائز نہیں، کیوں کہ وہ اپنی چیز کا مالک ہے چاہے بیچے یا نہ بیچے اور جس کے ہاتھ چاہے بیچے، پولیس والے اکثر زبردستی سے لے لیتے ہیں یہ بالکل حرام ہے۔ اگر کسی عورت کا میاں پولیس میں نوکر ہو تو ایسے موقع پر میاں سے تحقیق کر لیا کرے، یوں ہی نہ برتے۔


مَسْئَلَةٌ (۲۱): نکلے کے سیر بھر آ لو لئے، اس کے بعد تین چار آ لوز زبردستی اور لے لیے یہ درست نہیں، البتہ اگر وہ خود اپنی خوشی سے کچھ اور دے دے تو اس کا لینا جائز ہے۔ اسی طرح جو دام طے کر لیے ہیں چیز لے لینے کے بعد اب اس سے کم دام دینا درست نہیں، البتہ اگر وہ اپنی خوشی سے کچھ کم کر دے تو کم دے سکتی ہے۔

مَسْئَلَةٌ (۲۲): جس کے گھر میں شہد کا چھتہ لگا ہے وہی مالک ہے، کسی غیر کو اس کا توڑنا اور لینا درست نہیں، اور اگر اس کے گھر میں کسی پرندے نے بچے دیئے تو وہ گھر والے کی ملک نہیں بل کہ جو پکڑے اسی کے ہیں، لیکن بچوں کو پکڑنا اور ستانا درست نہیں ہے۔



تعمیرین

- سؤال ۱: بیع باطل اور بیع فاسد کی تعریف حکم سمیت ذکر کریں۔
- سؤال ۲: پیسہ میں بچہ، تھن میں دودھ فروخت کرنا کیسا ہے؟
- سؤال ۳: اگر اس شرط پر گائے لی کہ یہ چار سیر دودھ دیتی ہے تو کیا حکم ہے؟
- سؤال ۴: تصویر دار کھلونے بچوں کے لیے خریدنے کا کیا حکم ہے؟
- سؤال ۵: بیچنے سے پہلے چیز تول کر تم کو دکھلا دی پھر بغیر تولے تم نے خریدی تو یہ کیسا ہے؟
- سؤال ۶: خریدنے کے بعد چیز پر قبضہ کرنے سے پہلے آگے بیچنا کیسا ہے؟
- سؤال ۷: زبردستی چیز لے کر اس کی قیمت دینا کیسا ہے؟



باب المراجعة والتولية

نفع لے کر یا دام کے دام پر بیچنے کا بیان

مَسْئَلَةٌ ①: ایک چیز ہم نے ایک روپیہ کو خریدی تھی تو اب اپنی چیز کا ہم کو اختیار ہے، چاہے ایک ہی روپیہ کو بیچ ڈالیں اور چاہے دس ہیں روپے کو بیچیں اس میں کوئی گناہ نہیں، لیکن اگر معاملہ اس طرح طے ہوا کہ اس نے کہا ایک آنہ روپیہ منافع لے کر ہمارے ہاتھ بیچ ڈالو، اس پر تم نے کہا اچھا ہم نے روپے پیچھے ایک آنہ نفع پر بیچا تو اب اپنی روپیہ سے زیادہ نفع لینا جائز نہیں (خلاصہ اس مسئلے کا یہ ہے کہ اگر ایک روپے پر ایک آنہ نفع لینے کی بات ہوئی تو نی روپیہ ایک آنہ نفع لے سکتے ہیں اس سے زیادہ نہیں یعنی اگر چیز دو روپے کی ہو تو دو آنہ نفع اور اگر چار روپے کی ہو تو چار آنہ نفع لے سکتے ہیں۔) یا یوں ٹھہرا کر جتنے کو خریدا ہے اس پر چار آنہ نفع لے لو، اب بھی ٹھیک دام بتلا دینا واجب ہے اور چار آنے سے زیادہ نفع لینا درست نہیں۔ اسی طرح اگر تم نے کہا کہ یہ چیز ہم تم کو خرید کے دام پر دیں گے کچھ نفع نہ لیں گے تو اب کچھ نفع لینا درست نہیں، خرید ہی کے دام ٹھیک بتلا دینا واجب ہے۔

مَسْئَلَةٌ ②: کسی سودے کا یوں مول کیا کہ اتنی روپیہ کے نفع پر بیچ ڈالو، اس نے کہا کہ اچھا میں نے اتنے ہی نفع پر بیچا، یا تم نے کہا کہ جتنے کو لیا ہے اتنے ہی دام پر بیچ ڈالو، اس نے کہا اچھا تم وہی دے دو نفع کچھ نہ دینا، لیکن اس نے ابھی یہ نہیں بتلایا کہ یہ چیز کتنے کی خریدی ہے تو دیکھو اگر اسی جگہ اٹھنے سے پہلے وہ اپنی خرید کے دام بتلا دے تب تو یہ بیچ صحیح ہے اور اگر اسی جگہ نہ بتلائے بل کہ یوں کہے آپ لے جائیے حساب دیکھ کر بتلایا جائے گا یا اور کچھ کہا تو وہ بیچ فاسد ہے۔

مَسْئَلَةٌ ③: لینے کے بعد اگر معلوم ہوا کہ اس نے چالاک سے اپنی خرید غلط بتلائی ہے اور نفع وعدہ سے زیادہ لیا ہے تو خریدنے والے کو دام کم دینے کا اختیار نہیں ہے، بل کہ اگر خریدنا منظور ہے تو وہی دام دینا پڑیں گے جتنے کو اس نے بیچا ہے۔ البتہ یہ اختیار ہے کہ اگر لینا منظور نہ ہو تو پھیر دے اور اگر خرید کے دام پر بیچ دینے کا اقرار تھا اور یہ

وعدہ تھا کہ ہم نفع نہ لیں گے پھر اس نے اپنی خرید غلط اور زیادہ تلافیٰ تو جتنا زیادہ تلافیا ہے اس کے لینے کا حق نہیں ہے، لینے والی کو اختیار ہے کہ فقط خرید کے دام دے اور جو زیادہ تلافیا ہے وہ نہ دے۔

مَسْئَلَةٌ ۴: کوئی چیز تم نے ادھار خریدی تو اب جب تک دوسرے خریدنے والے کو یہ نہ تلافیٰ دے کہ بھائی ہم نے یہ چیز ادھار لی ہے اس وقت تک اس کو نفع پر بیچنا یا خرید کے دام پر بیچنا ناجائز ہے، بل کہ تلافیٰ دے کہ یہ چیز میں نے ادھار خریدی تھی پھر اس طرح نفع لے کر یا دام کے دام پر بیچنا درست ہے، البتہ اگر اپنی خرید کے داموں کا کچھ ذکر نہ کرے پھر چاہے جتنے دام پر بیچ دے تو درست ہے۔

مَسْئَلَةٌ ۵: ایک کپڑا ایک روپیہ کا خریدا۔ پھر چار آنے دے کر اس کو رنگوایا، یا اس کو دھلویا، یا سلوایا تو اب ایسا سمجھیں گے کہ سوارو پے کو اس نے مول لیا، لہذا اب سوارو پیہ اس کی اصلی قیمت ظاہر کر کے نفع لینا درست ہے، مگر یوں نہ کہے کہ سوارو پے کو میں نے لیا ہے بل کہ یوں کہے کہ سوارو پے میں یہ چیز مجھ کو پڑی ہے تاکہ جھوٹ نہ ہونے پائے۔

مَسْئَلَةٌ ۶: ایک بکری چار روپے کو مول لی، پھر مہینہ بھر تک رہی اور ایک روپیہ اس کی خوراک میں لگ گیا تو اب پانچ روپے اس کی اصلی قیمت ظاہر کر کے نفع لینا درست ہے۔ البتہ اگر وہ دودھ دیتی ہو تو جتنا دودھ دیا ہے اتنا گھنا دینا پڑے گا، مثلاً اگر مہینہ بھر میں آٹھ آنے کا دودھ دیا ہے تو اب اصلی قیمت ساڑھے چار روپے ظاہر کرے اور یوں کہے کہ ساڑھے چار میں مجھ کو پڑی۔ اور چوں کہ عورتوں کو اس قسم کی ضرورت زیادہ نہیں پڑتی اس لیے ہم اور مسائل نہیں بیان کرتے۔

تیسرین

سُؤَال ۱: اگر خریدنے کے بعد معلوم ہوا کہ بیچنے والے نے اپنی خرید غلط تلافیٰ ہے اور نفع وعدہ سے زیادہ لیا ہے تو کیا خریدار دام کم کر سکتی ہے؟

سُؤَال ۲: اگر چیز خود ادھار خریدی ہو تو کیا دوسرے کو نفع پر بیچنا درست ہے؟

سُؤَال ۳: اگر کپڑا ۵۰ روپے کا خریدا اور ۱۵ روپے کا رنگ دیا تو کیا اب اس کو یہ کہہ کر نفع پر بیچنا درست ہے کہ میں نے یہ ۶۵ روپے میں خریدا ہے؟



باب الربا

سودی لین دین کا بیان

سودی لین دین کا بڑا گناہ ہے، قرآن مجید اور حدیث شریف میں اس کی بڑی برائی اور اس سے بچنے کی بڑی تاکید آئی ہے۔ حضرت رسول اللہ ﷺ نے سود دینے والے اور لینے والے اور بیچ میں پڑ کے سود دلانے والے، سودی دستاویز لکھنے والے، گواہ شاہد وغیرہ سب پر لعنت فرمائی ہے اور فرمایا ہے کہ ”سود دینے والا اور لینے والا گناہ میں دونوں برابر ہیں“ اس لیے اس سے بہت بچنا چاہیے، اس کے مسائل بہت نازک ہیں، ذرا ذرا سی بات میں سود کا گناہ ہو جاتا ہے اور انجان لوگوں کو پتہ بھی نہیں لگتا کہ کیا گناہ ہوا۔ ہم ضروری ضروری مسئلے یہاں بیان کرتے ہیں، لین دین کے وقت ہمیشہ ان کا خیال رکھا کرو۔

قائدین کا: ہندو پاکستان کے رواج سے سب چیزیں چار قسم کی ہیں:

- ۱ ایک تو خود سونا چاندی یا ان کی بنی ہوئی چیز۔
- ۲ دوسرے اس کے سوا اور وہ چیز جو تول کر بکتی ہیں جیسے اناج، غلہ، لوہا، تانبہ، روئی، ترکاری وغیرہ۔
- ۳ تیسری وہ چیزیں جو گز سے ناپ کر بکتی ہیں جیسے کپڑا۔
- ۴ چوتھے وہ جو گنتی کے حساب سے بکتی ہیں جیسے انڈے، آم (آم اور امرود یہ دونوں چیزیں آج کل پاکستان میں عموماً تول سے بچی جاتی ہیں)، امرود، نارنگی، بکری، گائے، گھوڑا وغیرہ۔ ان سب چیزوں کا حکم الگ الگ سمجھ لو۔



کتاب الصرف

سونے چاندی اور ان کی چیزوں کا بیان

مَسْئَلَةٌ ①: چاندی سونے کے خریدنے کی کئی صورتیں ہیں: ایک تو یہ کہ چاندی کو چاندی سے اور سونے کو سونے سے خریدا۔ جیسے ایک روپیہ کی چاندی خریدنا منظور ہے یا آٹھ آنے کے چاندی خریدی اور دام میں اٹھنی دی یا اشرفی سے سونا خریدا۔ غرض یہ کہ دونوں طرف ایک ہی قسم کی چیز ہے تو ایسے وقت دو باتیں واجب ہیں: ایک تو یہ کہ دونوں طرف کی چاندی یا دونوں طرف کا سونا برابر ہو۔ دوسرے یہ کہ جدا ہونے سے پہلے ہی پہلے دونوں طرف سے لین دین ہو جائے کچھ ادھار باقی نہ رہے، اگر ان دونوں باتوں میں سے کسی بات کے خلاف کیا تو سود ہو گیا مثلاً ایک روپے کی چاندی تم نے لی تو وزن میں ایک روپے کے برابر لینا چاہیے، اگر روپے بھر سے کم لی یا اس سے زیادہ لی تو یہ سود ہو گیا۔ اس طرح اگر تم نے روپیہ تو دے دیا لیکن اس نے چاندی ابھی نہیں دی، تھوڑی دیر میں تم سے الگ ہو کر دینے کا وعدہ کیا، یا اسی طرح تم نے ابھی روپیہ نہیں دیا چاندی ادھار لے لی تو یہ بھی سود ہے۔

مَسْئَلَةٌ ②: دوسری صورت یہ ہے کہ دونوں طرف ایک قسم کی چیز نہیں بل کہ ایک طرف چاندی اور ایک طرف سونا ہے، اس کا حکم یہ ہے کہ وزن کا برابر ہونا ضروری نہیں، ایک روپے کا چاہے جتنا سونا ملے جائز ہے، اس طرح ایک اشرفی کی چاہے جتنی چاندی ملے جائز ہے، لیکن جدا ہونے سے پہلے ہی پہلے لین دین ہو جانا، کچھ ادھار نہ رہنا، یہاں بھی واجب ہے جیسا کہ ابھی بیان ہوا۔

مَسْئَلَةٌ ③: بازار میں چاندی کا بھاؤ بہت تیز ہے، یعنی اٹھارہ آنے کی روپیہ بھر چاندی ملتی ہے روپے کی روپے بھر کوئی نہیں دیتا یا چاندی کا زیور بہت عمدہ بنا ہوا ہے اور دس روپیہ بھر اس کا وزن ہے، مگر بارہ سے کم میں نہیں ملتا تو سود سے بچنے کی ترکیب یہ ہے کہ روپے سے نہ خریدو بل کہ پیسوں سے خریدو اور اگر زیادہ لینا ہو تو اشرفیوں سے خریدو، یعنی اٹھارہ آنے پیسوں کی عوض میں روپیہ بھر چاندی لے لو، یا کچھ ریزگاری یعنی ایک روپے سے کم اور کچھ پیسے دے کر خرید لو تو گناہ نہ ہوگا، لیکن ایک روپیہ نقد اور دو آنے پیسے نہ دینا چاہیے نہیں تو سود ہو جائے گا، اسی طرح

اگر آٹھ روپے بھر چاندی نور روپے میں لینا منظور ہے تو سات روپے اور دو روپے کے پیسے دے دو تو سات روپے کے عوض میں سات روپے بھر چاندی ہوگئی باقی سب چاندی ان پیسوں کی عوض میں آگئی۔

اگر دو روپے کے پیسے نہ دو تو کم سے کم اٹھارہ آنے کے پیسے ضرور دینا چاہیے، یعنی سات روپے اور چودہ آنے کی ریزگاری اور اٹھارہ آنے کے پیسے دیئے تو چاندی کے مقابلہ میں تو اسی کے برابر چاندی آئی جو کچھ بچی وہ سب پیسوں کی عوض میں ہوگئی اگر آٹھ روپے اور ایک روپے کے پیسے دوگی تو گناہ سے نہ بچ سکوگی، کیوں کہ آٹھ روپے کی عوض میں آٹھ روپے بھر چاندی ہونے چاہیے، پھر یہ پیسے کیسے، اس لیے سود ہو گیا۔

غرض یہ کہ اتنی بات ہمیشہ خیال میں رکھو کہ جتنی چاندی لی ہے تم اس سے کم چاندی دو اور باقی پیسے دے دو اگر پانچ روپے بھر چاندی لی ہے تو پورے پانچ روپے نہ دو۔ دس روپے بھر چاندی لی ہو تو پورے دس روپے نہ دو کم دو۔ باقی پیسے شامل کر دو تو سود نہ ہوگا اور یہ بھی یاد رکھو کہ اس طرح ہرگز سودانہ طے کرو کہ نور روپے کی اتنی چاندی دے دو ملے کہ یوں کہو کہ سات روپے اور دو روپے کے پیسوں کے عوض میں یہ چاندی دے دو اور اگر اس طرح کہا تو پھر سود ہو گیا خوب سمجھ لو۔

مَسْئَلَةٌ ۴: اور اگر دونوں لینے دینے والے رضا مند ہو جائیں تو ایک آسان بات یہ ہے کہ جس طرف چاندی وزن میں کم ہو اس طرف پیسے شامل ہونے چاہئیں۔

مَسْئَلَةٌ ۵: اور ایک اس سے بھی آسان بات یہ ہے کہ دونوں آدمی جتنے چاہیں روپے رکھیں اور جتنی چاہیں چاندی رکھیں، مگر دونوں آدمی ایک ایک پیسہ بھی شامل کر دیں اور یوں کہہ دیں کہ ہم اس چاندی اور اس پیسہ کو اس روپے اور اس پیسہ کے بدلے لیتے ہیں، سارے بکھیروں سے بچ جاؤ گی۔

مَسْئَلَةٌ ۶: اگر چاندی سستی ہے اور ایک روپے کی ڈیڑھ روپہ بھرتی ہے، روپے کی روپہ بھر لینے میں اپنا نقصان ہے تو اس کے لینے اور سود سے بچنے کی یہ صورت ہے کہ داسوں میں کچھ نہ کچھ پیسے ضرور ملا دو، کم سے کم دو روپے آنے یا ایک آنہ یا ایک پیسہ ہی سہی، مثلاً دس روپے کی چاندی پندرہ روپے بھر خریدی تو نور روپے اور ایک روپے کے پیسے دو، یا دو روپے آنے کے پیسے دو باقی روپے اور ریزگاری دے دو تو ایسا سمجھیں گے کہ چاندی کے عوض میں اس کے برابر چاندی لی باقی سب چاندی ان پیسوں کی عوض میں ہے اس طرح گناہ نہ ہوگا اور وہ بات یہاں بھی ضرور خیال رکھو کہ یوں نہ کہو کہ اس روپے کی چاندی دے دو ملے کہ یوں کہو کہ نور روپے اور ایک روپے کے پیسوں کے عوض میں یہ چاندی دے دو۔ غرض یہ کہ جتنے پیسے شامل کرنا منظور ہیں معاملہ کرتے وقت ان کو صاف

کہہ بھی دو ورنہ سود سے بچاؤ نہ ہوگا۔

سینٹلہ ۷: کھوٹی اور خراب چاندی دے کر اچھی چاندی لینا ہے اور اچھی چاندی اس کے برابر نہیں مل سکتی تو میں کرو کہ یہ خراب چاندی پہلے بیچ ڈالو جو دام ملیں ان کی اچھی چاندی خرید لو اور بیچنے و خریدنے میں اسی قاعدے کا خیال رکھو جو اوپر بیان ہوا، یا یہاں بھی دونوں آدمی ایک ایک پیسہ شامل کر کے بیچ لو خرید لو۔

سینٹلہ ۸: عورتیں اکثر بزاز سے سچا گوڑہ، ٹھہرے، لچکے خریدتی ہیں اس میں بھی ان مسئلوں کا خیال رکھو کیوں کہ وہ بھی چاندی ہے اور روپیہ چاندی کا اس کے عوض دیا جاتا ہے یہاں بھی آسان بات وہی ہے کہ دونوں طرف ایک ایک پیسہ ملا لیا جائے۔

سینٹلہ ۹: اگر چاندی یا سونے کی نئی ہوئی کوئی ایسی چیز خریدی جس میں فقط چاندی ہی چاندی ہے، یا فقط سونا ہے کوئی اور چیز نہیں ہے تو اس کا بھی یہی حکم ہے کہ اگر سونے کی چیز چاندی یا روپوں سے خریدے یا چاندی کی چیز اشرفی سے خریدے تو وزن میں چاہے جتنی ہو جائز ہے فقط اتنا خیال رکھے کہ اسی وقت لین دین ہو جائے کسی کے ذمہ کچھ باقی نہ رہے۔ اور اگر چاندی کی چیز روپوں سے اور سونے کی چیز اشرفیوں سے خریدے تو وزن میں برابر ہونا واجب ہے، اگر کسی طرف کچھ کمی بیشی ہو تو اسی ترکیب سے خریدو جو اوپر بیان ہوئی۔

سینٹلہ ۱۰: اور اگر کوئی ایسی چیز ہے کہ چاندی کے علاوہ اس میں کچھ اور بھی لگا ہوا ہے، مثلاً جوشن کے اندر لاکھ بھری ہوئی ہے اور نونگوں پرنگ جڑے ہیں انگوٹھیوں پر نگینے رکھے ہیں یا جوشنوں میں لاکھ تو نہیں ہے لیکن تاگوں میں گندھے ہوئے ہیں۔ ان چیزوں کو روپوں سے خریدو تو دیکھو اس چیز میں کتنی چاندی ہے؟ وزن میں اتنے ہی روپوں کے برابر ہے جتنے کو تم نے خریدا ہے یا اس سے کم ہے یا اس سے زیادہ؟ اگر روپوں کی چاندی سے اس چیز کی چاندی یقیناً کم ہو تو یہ معاملہ جائز ہے اور اگر برابر یا زیادہ ہو تو سود ہو گیا اور اس سے بچنے کی وہی ترکیب ہے جو اوپر بیان ہوئی کہ دام کی چاندی اس زیور کی چاندی سے کم رکھو اور باقی پیسے شامل کر دو اور اسی وقت لین دین کا ہو جانا ان سب مسئلوں میں بھی شرط ہے۔

سینٹلہ ۱۱: اپنی انگوٹھی سے کسی کی انگوٹھی بدل لی تو دیکھو اگر دونوں پرنگ لگا ہو تب تو بہر حال یہ بدل لینا جائز ہے، چاہے دونوں کی چاندی برابر ہو یا کم زیادہ سب درست ہے، البتہ ہاتھ در ہاتھ ہونا ضروری ہے اور اگر دونوں سادی یعنی بے رنگ کی ہوں تو برابر ہونا شرط ہے اگر ذرا بھی کمی بیشی ہو گئی تو سود ہو جائے گا، اگر ایک پرنگ ہے اور دوسری

سادی تو اگر سادی میں زیادہ چاندی ہو تو یہ بدلنا جائز ہے ورنہ حرام اور سود ہے۔ اسی طرح اگر اسی وقت دونوں طرف سے لین دین نہ ہو ایک نے تو ابھی دے دی دوسری نے کہا بہن میں ذرا دیر میں دے دوں گی تو یہاں بھی سود ہو گیا۔

مسئلہ ۱۲: جن مسئلوں میں اسی وقت لین دین ہونا شرط ہے، اس کا مطلب یہ ہے کہ دونوں کے جدا اور علیحدہ ہونے سے پہلے ہی پہلے لین دین ہو جائے، اگر ایک آدمی دوسرے سے الگ ہو گیا اس کے بعد لین دین ہو تو اس کا اعتبار نہیں، یہ بھی سود میں داخل ہے مثلاً تم نے دس روپے کی چاندی، یا سونا، یا چاندی سونے کی کوئی چیز سنا سے خریدی تو تم کو چاہیے کہ روپے اسی وقت دے دو اور اس کو چاہیے کہ وہ چیز اسی وقت دے دے، اگر سنا چاندی اپنے ساتھ نہیں لایا اور یوں کہا کہ میں گھر جا کر ابھی بھیج دوں گا تو یہ جائز نہیں بلکہ اس کو چاہیے کہ یہیں منگوا دے اور اس کے منگوانے تک لینے والا بھی وہاں سے نہ ہلے نہ اس کو اپنے سے الگ ہونے دے، اگر اس نے کہا تم میرے ساتھ چلو میں گھر پہنچ کر دے دوں گا تو جہاں جہاں وہ جائے برابر اس کے ساتھ رہنا چاہیے، اگر وہ اندر چلا گیا یا اور کسی طرح الگ ہو گیا تو گناہ ہوا اور وہ بیع ناجائز ہو گئی اب پھر سے معاملہ کریں۔

مسئلہ ۱۳: خریدنے کے بعد تم گھر میں روپیہ لینے آئیں، یا وہ کہیں پیشاب وغیرہ کے لیے چلا گیا، یا اپنی دوکان کے اندر ہی کسی کام کو گیا اور ایک دوسرے سے الگ ہو گیا تو یہ ناجائز اور سودی معاملہ ہو گیا۔

مسئلہ ۱۴: اگر تمہارے پاس اس وقت روپیہ نہ ہو اور ادھار لینا چاہو تو اس کی تدبیر یہ ہے کہ جتنے دام تم کو دینا چاہئیں اتنے روپے اس سے قرض لے کر اس خریدی ہوئی چیز کے دام بے باق کر دو، قرض کی ادائیگی تمہارے ذمہ رہ جائے گی اس کو جب چاہے دے دینا۔

مسئلہ ۱۵: ایک کام دار دوپٹہ یا ٹوپی وغیرہ دس روپے کو خریدا تو دیکھو اس میں سے ۲ روپے بھر چاندی نکلے گی، جتنے روپے بھر چاندی اس میں ہوا اتنے روپے اسی وقت پاس رہتے رہتے دے دینا واجب ہیں باقی روپے جب چاہو۔ یہی حکم جڑاؤ زیوروں وغیرہ کی خرید کا ہے مثلاً پانچ روپے کا زیور خریدا اور اس میں دو روپے بھر چاندی ہے تو دو روپے اسی وقت دے دو باقی جب چاہے دینا۔

مسئلہ ۱۶: ایک روپیہ یا کئی روپے کے پیسے لیے یا پیسے دے کر روپیہ لیا تو اس کا حکم یہ ہے کہ دونوں طرف سے لین دین ہونا ضروری نہیں ہے بلکہ ایک طرف سے ہو جانا کافی ہے، مثلاً تم نے روپیہ تو اسی وقت دے دیا لیکن اس نے پیسے ذرا دیر بعد دیئے، یا اس نے پیسے اسی وقت دے دیئے تم نے روپیہ علیحدہ ہونے کے بعد دیا یہ درست

ہے، البتہ اگر پیسوں کے ساتھ کچھ ریزگاری بھی لی ہو تو ان کا لین دین دونوں طرف سے اسی وقت ہو جانا چاہیے کہ یہ روپیہ دے دے اور وہ ریزگاری دے دے، لیکن یاد رکھو کہ پیسوں کا یہ حکم اسی وقت ہے جب دوکان دار کے پاس پیسے ہیں تو سہی لیکن کسی وجہ سے دے نہیں سکتا یا گھر پر تھے وہاں جا کر لادے گا تب دے گا اور اگر پیسے نہیں تھے یوں کہا جب سودا بکے اور پیسے آئیں تو لے لینا یا کچھ پیسے ابھی دے دیئے اور باقی کی نسبت کہا جب پکری ہو اور پیسے آئیں تو لے لینا یہ درست نہیں اور چوں کہ اکثر پیسوں کے موجود نہ ہونے ہی سے یہ ادھار ہوتا ہے اس لیے مناسب یہی ہے کہ بالکل پیسے ادھار کے نہ چھوڑے۔ اور اگر کبھی ایسی ضرورت پڑے تو یوں کرو کہ جتنے پیسے موجود ہیں وہ قرض لے لو اور روپیہ امانت رکھا دو جب سب پیسے دے اس وقت بیچ کر لینا۔

مَسْئَلَةٌ ۱۷: اگر اشرفی دے کر روپے لیے تو دونوں طرف سے لین دین سامنے رہتے رہتے ہو جانا واجب ہے۔
مَسْئَلَةٌ ۱۸: چاندی سونے کی چیز روپے یا اشرفیوں سے خریدی اور شرط کر لی کہ ایک دن تک یا تین دن تک ہم کو لینے نہ لینے کا اختیار ہے تو یہ جائز نہیں، ایسے معاملہ میں یہ اقرار نہ کرنا چاہیے۔

جو چیزیں مثل کر بکتی ہیں ان کا بیان

مَسْئَلَةٌ ۱۹: اب ان چیزوں کا حکم سنو جو تول کر بکتی ہیں جیسے اناج، گوشت، لوہا، تانبا، ترکاری، نمک وغیرہ اس قسم کی چیزوں میں سے اگر ایک چیز کو اسی قسم کی چیز سے بیچنا اور بدلنا چاہو مثلاً ایک گیہوں دے کر دوسرے گیہوں لیے یا ایک دھان دے کر دوسرے دھان لیے یا آٹے کے عوض آٹا یا اسی طرح کوئی اور چیز غرض یہ کہ دونوں طرف ایک ہی قسم کی چیز ہے تو اس میں بھی ان دونوں باتوں کا خیال رکھنا واجب ہے: ایک تو یہ کہ دونوں طرف بالکل برابر ہو ذرا بھی کسی طرف کمی بیشی نہ ہو، ورنہ سود ہو جائے گا۔ دوسری یہ کہ اسی وقت ہاتھ در ہاتھ دونوں طرف سے لین دین اور قبضہ ہو جائے، اگر قبضہ نہ ہو تو کم سے کم اتنا ضرور ہو کہ دونوں گیہوں الگ کر کے رکھ دیئے جائیں تم اپنے گیہوں تول کر الگ رکھ دو کہ دیکھو یہ رکھے ہیں جب تمہارا جی چاہے لے جانا۔ اسی طرح وہ بھی اپنے گیہوں تول کر الگ کر دے اور کہہ دے کہ یہ تمہارے الگ رکھے ہیں جب چاہو لے جانا۔ اگر یہ بھی نہ کیا اور ایک دوسرے سے الگ ہو گئی تو سود کا گناہ ہوا۔

مَسْئَلَةٌ ۲۰: خراب گیہوں دے کر اچھے گیہوں لینا منظور ہے یا برا آٹا دے کر اچھا آٹا لینا ہے اس لیے اس کے برابر کوئی نہیں دیتا تو سود سے بچنے کی ترکیب یہ ہے کہ اس گیہوں یا آٹے وغیرہ کو پیسوں سے بیچ دو کہ ہم نے اتنا

آٹا دو آنے کو بیچا، پھر اسی دو آنے کے عوض اس سے وہ اچھے گیہوں (یا آٹا) لے لو یہ جائز ہے۔

مسئلہ ۲۱: اور اگر ایسی چیزوں میں جو تول کر بکتی ہیں ایک طرح کی چیز نہ ہو جیسے گیہوں دے کر دھان لیے یا جو، چنا، جوار، نمک، گوشت، ترکاری وغیرہ کوئی اور چیز لی غرض یہ کہ ادھر اور چیز ہے اور ادھر اور چیز دونوں طرف ایک چیز نہیں تو اس صورت میں دونوں کا وزن برابر ہونا واجب نہیں۔ سیر بھر گیہوں دے کر چاہے دس سیر دھان وغیرہ لے لو یا چھٹانک ہی بھر لو تو سب جائز ہے۔ البتہ وہ دوسری بات یہاں بھی واجب ہے کہ سامنے رہتے رہتے دونوں طرف سے لین دین ہو جائے یا کم سے کم اتنا ہو کہ دونوں کی چیزیں الگ کر کے رکھ دی جائیں، اگر ایسا نہ کیا تو سود کا گناہ ہو گیا۔

مسئلہ ۲۲: سیر بھر چنے کے عوض میں کنجڑن سے کوئی ترکاری لی، پھر گیہوں نکالنے کے لیے اندر کوٹھڑی میں گئی وہاں سے الگ ہو گئی تو یہ ناجائز اور حرام ہے اب پھر سے معاملہ کرے۔

مسئلہ ۲۳: اگر اس قسم کی چیز جو تول کر بکتی ہے روپے پیسے سے خریدی یا کپڑے وغیرہ کسی ایسی چیز سے بدلی ہے جو تول کر نہیں بکتی بل کہ گز سے ناپ کر بکتی ہے یا گنتی سے بکتی ہے، مثلاً ایک تھان کپڑا دے کر گیہوں وغیرہ لیے یا گیہوں چنے دے کر امرود، نارنگی، ناشپاتی، انڈے ایسی چیزیں لیں جو گن کر بکتی ہیں، غرض یہ کہ ایک طرف ایسی چیز ہے جو تول کر بکتی ہے اور دوسری طرف گنتی سے یا گز سے ناپ کر بکنے والی چیز ہے تو اس صورت میں ان دونوں باتوں میں سے کوئی بات بھی واجب نہیں، ایک پیسہ کے چاہے جتنے گیہوں آٹا ترکاری خریدے، اسی طرح کپڑا دے کر چاہے جتنا انانج لے، گیہوں چنے وغیرہ دے کر چاہے جتنے امرود نارنگی وغیرہ لے اور چاہے اس وقت اس جگہ رہتے رہتے لین دین ہو جائے اور چاہے الگ ہونے کے بعد ہر طرح یہ معاملہ درست ہے۔

مسئلہ ۲۴: ایک طرف چھٹا ہوا آٹا ہے دوسری طرف بے چھٹا، یا ایک طرف موٹا ہے دوسری طرف باریک تو بدلتے وقت ان دونوں کا برابر ہونا واجب ہے کمی زیادتی جائز نہیں، اگر ضرورت پڑے تو اس کی وہی ترکیب ہے جو بیان ہوئی، اور اگر ایک طرف گیہوں کا آٹا ہے دوسری طرف چنے کا یا جوار وغیرہ کا تو اب وزن میں دونوں کا برابر ہونا واجب نہیں مگر وہ دوسری بات بہر حال واجب ہے کہ ہاتھ در ہاتھ لین دین ہو جائے۔

مسئلہ ۲۵: گیہوں کو آٹے سے بدلنا کسی طرح درست نہیں، چاہے سیر بھر گیہوں دے کر سیر ہی بھر آٹا لو چاہے کچھ کم زیادہ لو، بہر حال ناجائز ہے۔ البتہ اگر گیہوں دے کر گیہوں کا آٹا نہیں لیا بل کہ چنے وغیرہ کسی اور چیز کا آٹا

لیا تو جائز ہے مگر ہاتھ در ہاتھ ہو۔

مَسْئَلَةٌ (۲۶): سروسوں دے کر سروسوں کا تیل لیا یا تیل دے کر تلی کا تیل لیا تو دیکھو اگر یہ تیل جو تم نے لیا ہے یقیناً اس تیل سے زیادہ ہے جو اس سروسوں اور تیل میں نکلے گا تو یہ بدلنا ہاتھ در ہاتھ صحیح ہے اور اگر اس کے برابر یا کم ہو یا شبہ اور شک ہو کہ شاید اس سے زیادہ نہ ہو تو درست نہیں بل کہ سود ہے۔

مَسْئَلَةٌ (۲۷): گائے کا گوشت دے کر بکری کا گوشت لیا تو دونوں کا برابر ہونا واجب نہیں، کمی بیشی جائز ہے مگر ہاتھ در ہاتھ ہو۔

مَسْئَلَةٌ (۲۸): اپنا لوٹا دے کر دوسرے کا لوٹا لیا یا لوٹے کو پتیلی وغیرہ کسی اور برتن سے بدلاتو وزن میں دونوں کا برابر ہونا اور ہاتھ در ہاتھ ہونا شرط ہے، اگر ذرا بھی کمی بیشی ہوئی تو سود ہو گیا کیوں کہ دونوں چیزیں تانے کی ہیں، اس لیے وہ ایک ہی قسم کی سمجھی جائیں گی۔ اسی طرح اگر وزن میں برابر ہو مگر ہاتھ در ہاتھ نہ ہوئی تب بھی سود ہوا۔ البتہ اگر ایک طرف تانے کا برتن ہو دوسری طرف لوہے کا یا پتیل وغیرہ کا تو وزن کی کمی بیشی جائز ہے مگر ہاتھ در ہاتھ ہو۔

مَسْئَلَةٌ (۲۹): کسی سے سیر بھر گیہوں قرض لیے اور یوں کہا ہمارے پاس گیہوں تو ہیں نہیں ہم اس کے عوض دو سیر چنے دے دیں گے تو جائز نہیں، کیوں کہ اس کا مطلب تو یہ ہوا کہ گیہوں کو چنے سے بدلتی ہے اور بدلتے وقت ایسی دونوں چیزوں کا اسی وقت لین دین ہو جانا چاہیے، کچھ ادھار نہ رہنا چاہیے۔ اگر کبھی ایسی ضرورت پڑے تو یوں کرے کہ گیہوں ادھار لے جائے اس وقت یہ نہ کہے کہ اس کے بدلے ہم چنے دیں گے، بل کہ کسی دوسرے وقت چنے لا کر کہے۔ بہن اس گیہوں کے بدلے تم یہ چنے لے لو یہ جائز ہے۔

مَسْئَلَةٌ (۳۰): یہ جتنے مسئلے بیان ہوئے سب میں اسی وقت رہتے رہتے سامنے لین دین ہو جانا یا کم سے کم اسی وقت سامنے دونوں چیزیں الگ کر کے رکھ دینا شرط ہے، اگر ایسا نہ کیا تو سودی معاملہ ہوا۔

مَسْئَلَةٌ (۳۱): جو چیزیں تول کر نہیں بکتیں بل کہ گز سے ناپ کر یا گن کر بکتی ہیں، ان کا حکم یہ ہے کہ اگر ایک ہی قسم کی چیز دے کر اسی قسم کی چیز لوجیسے امرود دے کر دوسرے امرود لیے یا نارنگی دے کر نارنگی یا کپڑا دے کر دوسرا ویسا کپڑا لیا تو برابر ہونا شرط نہیں کمی بیشی جائز ہے، لیکن اسی وقت لین دین ہو جانا واجب ہے اور اگر ادھر اور چیز ہے اور اس طرف اور چیز مثلاً امرود دے کر نارنگی لی، یا گیہوں دے کر امرود لئے، یا تزیب دے کر ٹھٹھا یا گاڑھا لیا تو بہر حال

۱۔ ایک قسم کی صدری جو قبا کے نیچے پہننے ہیں۔ ۲۔ ایک قسم کا سوتی کپڑا۔ ۳۔ ایک قسم کا سونا کپڑا کھدر۔

جائز ہے نہ تو دونوں کا برابر ہونا واجب ہے اور نہ اس وقت لین دین ہونا واجب ہے۔

مَسْئَلَةٌ ۳۲: سب کا خلاصہ یہ ہوا کہ علاوہ چاندی سونے کے اگر دونوں طرف ایک ہی چیز ہو اور وہ چیز تول کر بکتی ہو جیسے گیہوں کے عوض گیہوں، چنے کے عوض چنا وغیرہ تب تو وزن میں برابر ہونا بھی واجب ہے اور اسی وقت سامنے رہتے رہتے لین دین ہو جانا بھی واجب ہے اور اگر دونوں طرف ایک ہی چیز ہے لیکن تول کر نہیں بکتی، جیسے امرود دے کر امرود، نارنگی دے کر نارنگی، کپڑا دے کر ویسا ہی کپڑا لیا یا ادھر سے اور چیز ہے اس طرف سے اور چیز، لیکن دونوں تول کر بکتی ہیں جیسے گیہوں کے بدلے چنا، چنے کے بدلے کپڑا لیا یا ادھر سے اور چیز ہے اس طرف سے اور چیز لیکن دونوں تول کر بکتی ہیں جیسے گیہوں کے بدلے چنا، چنے کے بدلے جوار لینا۔ ان دونوں صورتوں میں وزن برابر ہونا واجب نہیں، کمی بیشی جائز ہے، البتہ اسی وقت لین دین ہونا واجب ہے اور جہاں دونوں باتیں نہ ہوں یعنی دونوں طرف ایک ہی چیز نہیں اس طرف کچھ اور ہے اس طرف کچھ اور، اور وہ دونوں وزن کے حساب سے بھی نہیں بکتیں، وہاں کمی بیشی بھی جائز ہے اور اسی وقت لین دین کرنا بھی واجب نہیں جیسے امرود دے کر نارنگی لینا۔ خوب سمجھ لو۔

مَسْئَلَةٌ ۳۳: چینی کا ایک برتن دوسرے چینی کے برتن سے بدلا۔ یا چینی کو تام چینی سے بدلا تو اس میں برابری واجب نہیں، ایک کے بدلے دو لیوے تب بھی جائز ہے۔ اسی طرح ایک سوئی دے کر دو سوئیاں یا تین یا چار لینا بھی جائز ہے، لیکن اگر دونوں طرف چینی یا دونوں طرف تام چینی ہو تو اسی وقت سامنے رہتے رہتے لین دین ہو جانا چاہیے اور اگر قسم بدل جائے مثلاً چینی سے تام چینی بدلی تو یہ بھی واجب نہیں۔


مَسْئَلَةٌ ۳۴: تمہارے پاس تمہاری پڑوسن آئی کہ تم نے جو سیر بھر آٹا پکایا ہے وہ روٹی ہم کو دے دو۔ ہمارے گھر مہمان آگئے ہیں اور سیر بھر یا سوا سیر آٹا یا گیہوں لے لو یا اس وقت روٹی دے دو پھر ہم سے آٹا یا گیہوں لے لو، یہ درست ہے۔

مَسْئَلَةٌ ۳۵: اگر نوکر ماما سے کوئی چیز منگاؤ تو اس کو خوب سمجھا دو کہ اس چیز کو اس طرح خرید کر لانا کبھی ایسا نہ ہو کہ وہ بے قاعدہ خرید لائے جس میں سود ہو جائے، پھر تم اور سب بال بچے اس کو کھائیں اور حرام کھانا کھانے کے وبال میں سب گرفتار ہوں اور جس جس کو تم کھاؤ مثلاً میاں کو، مہمان کو سب کا گناہ تمہارے اوپر پڑے۔



تعمیریں

- سوال ۱: حدیث شریف میں سود کی کیا بُرائی آئی ہے بیان کریں۔
- سوال ۲: پاکستان میں فروخت ہونے والی چیزیں کتنی قسم کی ہیں؟
- سوال ۳: سونے اور چاندی کی خرید و فروخت کو اصطلاح شرع میں کیا کہتے ہیں؟ اور ان میں سود کب آتا ہے اور اس سے بچنے کا کیا طریقہ ہے؟ تفصیل سے بیان کریں؟
- سوال ۴: سونے چاندی کے علاوہ جو چیزیں تُل کر بیچی جاتی ہیں ان کی خرید و فروخت میں سود کب آتا ہے؟ اور اس سے بچنے کا کیا طریقہ ہے؟



باب بیع المسلم

بیع مسلم کا بیان

بیع مسلم کی تعریف اور جواز کی شرائط

مَسْتَلَمًا ①: فصل کتنے سے پہلے یا کتنے کے بعد کسی کو دس ۱۰ روپے دیئے اور یوں کہا کہ دو مہینے یا تین مہینے کے بعد فلا نے مہینے میں فلاں تاریخ میں ہم تم سے ان دس روپے کے گیہوں لیں گے اور نرخ اسی وقت طے کر لیا کہ روپے کے پندرہ سیر یا روپے کے بیس سیر کے حساب سے لیں گے تو یہ بیع درست ہے، جس مہینے کا وعدہ ہوا ہے اس مہینے میں اس کو اسی بھاؤ گیہوں دینا پڑیں گے، چاہے بازار میں گراں بکیں چاہے سستے، بازار کے بھاؤ کا کچھ اعتبار نہیں ہے اور اس بیع کو "مسلم" کہتے ہیں۔

لیکن اس کے جائز ہونے کی کئی شرطیں ہیں ان کو خوب غور سے سمجھو۔

① اول شرط یہ ہے کہ گیہوں وغیرہ کی کیفیت خوب صاف صاف اسی طرح بتلا دے کہ لیتے وقت دونوں میں جھگڑانہ پڑے مثلاً، کہہ دے کہ فلاں قسم کا گیہوں دینا، بہت پتلانہ ہونہ پالٹا مارا ہوا ہو، عمدہ ہو خراب نہ ہو، اس میں کوئی اور چیز چنے، مٹر وغیرہ نہ ملی ہو، خوب سوکھے ہوں گیلے نہ ہوں۔ غرض یہ کہ جس قسم کی چیز لینا ہو ویسی بتلا دینا چاہیے تاکہ اس وقت بکھیرا نہ ہو۔ اگر اس وقت صرف اتنا کہہ دیا کہ دس روپے کے گیہوں دینا تو یہ ناجائز ہوا، یا یوں کہا کہ ان دس روپے کے دھان دے دینا یا چاول دے دینا اس کی قسم کچھ نہیں بتلائی یہ سب ناجائز ہے۔

② دوسری شرط یہ ہے کہ نرخ بھی اسی وقت طے کر لے، کہ روپے کے پندرہ سیر یا بیس سیر کے حساب سے لیں گے۔ اگر یوں کہا کہ اس وقت جو بازار کا بھاؤ ہو اس حساب سے ہم کو دینا یا اس سے دو سیر زیادہ دینا تو یہ جائز نہیں، بازار کے بھاؤ کا کچھ اعتبار نہ کرو، اسی وقت اپنے لینے کا نرخ مقرر کر لو، وقت آنے پر اسی مقرر کیے ہوئے بھاؤ سے لے لو۔

③ تیسری شرط یہ ہے کہ جتنے روپے کے لینا ہوں اسی وقت بتلا دو کہ ہم دس روپے یا بیس روپے کے گیہوں لیں گے۔ اگر یہ نہیں بتلایا اور یوں ہی گول مول کہہ دیا کہ تھوڑے روپے کے ہم بھی لیں گے تو یہ صحیح نہیں۔

۴ چوتھی شرط یہ ہے کہ اسی وقت اسی جگہ رہتے رہتے سب روپے دے دے، اگر معاملہ کرنے کے بعد الگ ہو کر پھر روپے دیئے تو وہ معاملہ باطل ہو گیا اب پھر سے کرنا چاہیے۔ اسی طرح اگر پانچ روپے تو اسی وقت دے دیئے اور پانچ روپے دوسرے وقت دیئے تو پانچ روپے میں بیع سلم باقی رہی اور پانچ روپے میں باطل ہو گئی۔

۵ پانچویں شرط یہ ہے کہ اپنے لینے کی مدت کم سے کم ایک مہینہ مقرر کرے کہ ایک مہینے کے بعد فلانی تاریخ ہم گیہوں لیں گے، مہینے سے کم مدت مقرر کرنا صحیح نہیں اور زیادہ چاہے جتنی مقرر کرے جائز ہے، لیکن دن تاریخ مہینہ سب مقرر کر دے تاکہ بکھیرا نہ پڑے، کہ وہ کہے میں ابھی نہ دوں گا تم کہو نہیں آج ہی دو۔ اس لیے پہلے ہی سے سب طے کر لو۔ اگر دن تاریخ مہینہ مقرر نہ کیا مل کہ یوں کہا کہ جب فصل کٹے گی تب دے دینا تو یہ صحیح نہیں۔

۶ چھٹی شرط یہ ہے کہ یہ بھی مقرر کر دے کہ فلانی جگہ وہ گیہوں دینا یعنی اسی شہر میں یا کسی دوسرے شہر میں جہاں لینا ہو وہاں پہنچانے کے لیے کہہ دے، یا یوں کہہ دے کہ ہمارے گھر پہنچا دینا۔ غرض یہ کہ جو منظور ہو صاف بتا دے، اگر یہ نہیں بتلایا تو صحیح نہیں۔ البتہ اگر کوئی ہلکی چیز ہو جس کے لانے اور لے جانے میں کچھ مزدوری نہیں لگتی مثلاً مشک خریدایا سچے موتی یا اور کچھ، تو لینے کی جگہ بتلانا ضروری نہیں، جہاں یہ طے اس کو دے دے، اگر ان شرطوں کے موافق کیا تو بیع سلم درست ہے ورنہ درست نہیں۔

جن اشیاء میں بیع سلم درست ہے

مَسْئَلَةٌ ۲: گیہوں وغیرہ غلہ کے علاوہ اور جو چیزیں ایسی ہوں کہ ان کی کیفیت بیان کر کے مقرر کر دی جائے کہ لینے وقت کچھ جھگڑا ہونے کا ڈر نہ رہے ان کی بیع سلم بھی درست ہے، جیسے اٹلے، اینٹیں، کپڑا۔ مگر سب باتیں طے کر لے کہ اتنی بڑی اینٹ ہو، اتنی لمبی، اتنی چوڑی، کپڑا سوتی ہو، اتنا باریک ہو، اتنا موٹا ہو، دیکھی ہو یا دلائی ہو، غرض یہ کہ سب باتیں بتلا دینا چاہئیں، کچھ گھٹک باقی نہ رہے۔

بیع میں جہالت سے بیع سلم فاسد ہو جائے گی

مَسْئَلَةٌ ۳: روپے کی پانچ گٹھڑی یا پانچ کھانچی کے حساب سے بھوسا بطور بیع سلم کے لیا تو یہ درست نہیں، کیوں کہ گٹھڑی اور کھانچی کی مقدار میں بہت فرق ہوتا ہے، البتہ اگر کسی طرح سے سب کچھ مقرر اور طے کر لے یا وزن کے حساب سے بیع کرے تو درست ہے۔

بیع سلم کے جواز کے لیے ایک اور شرط

مَسْئَلَةٌ ۴: (۱) ساتویں شرط) سلم کے صحیح ہونے کی یہ بھی شرط ہے کہ جس وقت معاملہ کیا ہے اس وقت سے لے کر لینے اور وصول پانے کے زمانے تک وہ چیز بازار میں ملتی رہے نایاب نہ ہو، اگر اس درمیان میں وہ چیز بالکل نایاب ہو جائے کہ اس ملک میں بازاروں میں نہ ملے گو دوسری جگہ سے بہت مصیبت جھیل کر منگوا سکے تو وہ بیع سلم باطل ہوگئی۔

بیع سلم میں یہ شرطیں لگانا درست نہیں

مَسْئَلَةٌ ۵: معاملہ کرتے وقت یہ شرط کر دی کہ فصل کے کٹنے پر فلاں مہینے میں ہم نئے گیہوں لیں گے یا فلاں کھیت کے گیہوں لیں گے تو یہ معاملہ جائز نہیں ہے، اس لیے یہ شرط نہ کرنا چاہیے پھر وقت مقررہ پر اس کو اختیار ہے چاہے نئے دے یا پرانے، البتہ اگر نئے گیہوں کٹ چکے ہوں تو نئے کی شرط کرنا بھی درست ہے۔

بیع سلم میں بیع کے بدلے کچھ اور لینا جائز نہیں

مَسْئَلَةٌ ۶: تم نے دس روپے کے گیہوں لینے کا معاملہ کیا تھا وہ مدت گذر گئی بل کہ زیادہ ہوگئی مگر اس نے اب تک گیہوں نہیں دیئے نہ دینے کی امید ہے تو اب یہ کہنا جائز نہیں کہ اچھا تم گیہوں نہ دو بل کہ اس گیہوں کے بدلے اتنے چنے یا اتنے دھان یا اتنی فلاں چیز دے دو، گیہوں کے عوض کسی اور چیز کا لینا جائز نہیں یا تو اس کو کچھ مہلت دے دو اور بعد مہلت گیہوں لو، یا اپنا روپیہ واپس لے لو۔ اسی طرح اگر بیع سلم کو تم دونوں نے توڑ دیا کہ ہم وہ معاملہ توڑتے ہیں گیہوں نہ لیں گے روپیہ واپس دے دو یا تم نے نہیں توڑا بل کہ وہ معاملہ خود ہی ٹوٹ گیا جیسے وہ چیز نایاب ہوگئی، کہیں نہیں ملتی تو اس صورت میں تم کو صرف روپے لینے کا اختیار ہے اس روپے کے عوض اس سے کوئی اور چیز لینا درست نہیں، پہلے روپیہ لے لو، لینے کے بعد اس سے جو چیز چاہو خریدو۔



سؤال ۱: بیع سلم کسے کہتے ہیں؟

سؤال ۲: بیع سلم کے صحیح ہونے کی شرائط کیا ہیں؟

سؤال ۳: اگر چیز وقت مقررہ پر نہ دے سکا تو کیا اس کے عوض دوسری چیز لینا درست ہے یا نہیں؟

باب القرض

قرض لینے کا بیان

مَسْئَلَةٌ ①: جو چیز ایسی ہو کہ اسی طرح کی چیز تم دے سکتے ہو اس کا قرض لینا درست ہے، جیسے اناج، اٹھ سے گوشت وغیرہ اور جو چیز ایسی ہو کہ اسی طرح کی چیز دینا مشکل ہے تو اس کا قرض لینا درست نہیں، جیسے امرود، نارنگی، بکری، مرغی وغیرہ۔

مَسْئَلَةٌ ②: جس زمانے میں روپے کے دس سیر گیہوں ملتے تھے، اس وقت تم نے پانچ سیر گیہوں قرض لیے پھر گیہوں سستے ہو گئے اور روپے کے بیس سیر ملنے لگے تو تم کو وہی پانچ سیر گیہوں دینا پڑیں گے۔ اسی طرح اگر گراں ہو گئے تب بھی جتنے لیے ہیں اتنے ہی دینا پڑیں گے۔

مَسْئَلَةٌ ③: جیسے گیہوں تم نے دیئے تھے اس نے اس سے اچھے گیہوں ادا کیے تو اس کا لینا جائز ہے یہ سو نہیں، مگر قرض لینے کے وقت یہ کہنا درست نہیں کہ ہم اس سے اچھے لیں گے، البتہ وزن میں زیادہ نہ ہونا چاہیے۔ اگر تم نے دیئے ہوئے گیہوں سے زیادہ لیے تو یہ ناجائز ہو گیا، خوب ٹھیک تول کر لینا دینا چاہیے، لیکن اگر تھوڑا جھکا تول دیا تو کچھ ڈر نہیں۔

مَسْئَلَةٌ ④: کسی سے کچھ روپیہ یا غلہ اس وعدہ پر قرض لیا کہ ایک مہینہ یا چند روز دن کے بعد ہم ادا کر دیں گے اور اس نے منظور کر لیا تب بھی یہ مدت کا بیان کرنا لغو بلکہ ناجائز ہے، اگر اس کو اس مدت سے پہلے ضرورت پڑے اور تم سے مانگے یا بے ضرورت ہی مانگے تو تم کو ابھی دینا پڑے گا۔

مَسْئَلَةٌ ⑤: تم نے دو سیر گیہوں یا آٹا وغیرہ کچھ قرض لیا جب اس نے مانگا تو تم نے کہا: بہن! اس وقت گیہوں تو نہیں ہیں، اس کے بدلے تم دو آنہ پیسے لے لو اس نے کہا اچھا تو یہ پیسے اسی وقت سامنے رکھتے رہتے دے دینا چاہیے۔ اگر پیسے نکالنے اندر گئی اور اس کے پاس سے الگ ہو گئی تو معاملہ باطل ہو گیا، اب پھر سے کہنا چاہیے کہ تم اس ادھار گیہوں کے بدلے دو آنے لے لو۔

مَسْئَلًا ۶: ایک روپے کے پیسے قرض لیے پھر پیسے گراں ہو گئے اور روپے کے ساڑھے پندرہ آنے چلنے لگے تو اب سولہ آنے دینا واجب نہیں ہیں، بل کہ اس کے بدلے روپیہ دینا چاہیے، وہ یوں نہیں کہہ سکتی کہ میں روپیہ نہیں لیتی پیسے لیے تھے وہی لاؤ۔

مَسْئَلًا ۷: گھروں میں دستور ہے کہ دوسرے گھر سے اس وقت دس پانچ روٹی قرض منگالی، پھر جب اپنے گھر تک گئی، تو گن کر بھیج دی یہ درست ہے۔

بلا ضرورت قرض کی مذمت

① حدیث۔ ابو سعید خدری رضی اللہ تعالیٰ عنہ سے مروی ہے کہ میں نے رسول اللہ صلی اللہ علیہ وسلم کو یوں فرماتے ہوئے سنا "أَعُوذُ بِاللَّهِ مِنَ الْكُفْرِ وَالذَّنْبِ"

(تَرْجَمًا: "میں اللہ کی پناہ چاہتا ہوں کفر اور ذن (یعنی قرض) سے۔" ایک شخص نے کہا یا رسول اللہ صلی اللہ علیہ وسلم کیا آپ قرض کو کفر کے برابر کرتے ہیں اور اس کے ساتھ ذکر کرتے ہیں؟ فرمایا: "ہاں۔"

② حدیث۔ عبد اللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا: "قرض اللہ کا جھنڈا ہے زمین میں جو وہ کسی بندے کو ذلیل کرنا چاہتے ہیں اس کی گردن پر قرض کا بوجھ رکھ دیتے ہیں۔"

③ حدیث۔ عبد اللہ بن عمر رضی اللہ تعالیٰ عنہما سے مروی ہے وہ فرماتے ہیں کہ میں نے رسول اللہ صلی اللہ علیہ وسلم سے سنا کہ آپ ایک شخص کو اس طرح وصیت فرما رہے تھے کہ "گناہ کم کیا کرو تم پر موت آسان ہو جائے گی اور قرض کم لیا کرو کہ آزاد ہو کر چلو گے۔"

④ حدیث۔ ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: "جو شخص لوگوں کا مال ادا کرنے کی نیت سے لے حق تعالیٰ اس کا قرض ادا کر دیتے ہیں اور جو شخص لوگوں کا مال ضائع کرنے (اور مار لینے) کی نیت سے لے خدائے تعالیٰ اس کو تباہ کر دیتے ہیں" اس کو بخاری و ابن ماجہ وغیرہ نے روایت کیا ہے۔

⑤ حدیث۔ حضرت اُمّ المؤمنین عائشہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم نے فرمایا ہے: "میری امت میں سے جو شخص قرض کے بارے میں لد جائے پھر اس کے ادا کرنے میں (پوری) کوشش کرے پھر ادا

لے اس منون کے تحت ۱۰ احادیث مروی ہیں۔

۱۰ رواہ النسائی والحاکم وقال صحیح الا سناد

۱۱ رواہ الحاکم وقال صحیح علی شرط مسلم قال الحافظ بل فیہ بشر بن عبید الدراسی

۱۲ رواہ بیہقی

کرنے سے پہلے مر جائے تو میں اس کا مددگار ہوں۔“ ۷

② حدیث۔ میمون کردی اپنے باپ سے روایت کرتے ہیں (جو صحابی ہیں) کہ رسول اللہ ﷺ نے فرمایا: ”جس نے کسی عورت سے قلیل یا کثیر مقدار مہر پر نکاح کیا اور اس کے دل میں عورت کا حق (مہر) ادا کرنے کی نیت نہیں (بل کہ محض) دھوکہ دیا۔ پھر بدون ادا کیے ہی مر بھی گیا تو وہ قیامت کے دن زنا کار بن کر اللہ کے سامنے جائے گا اور جس شخص نے کسی سے قرض لیا اور اس کے دل میں قرض ادا کرنے کی نیت نہیں (بل کہ محض) دھوکہ سے اس کا مال لے لیا پھر بدون ادا کیے ہی مر بھی گیا تو وہ خدائے تعالیٰ کے سامنے چور بن کر جائے گا۔“ ۸

④ حدیث۔ عمر بن شرید اپنے باپ سے (جو صحابی ہیں) روایت کرتے ہیں کہ رسول اللہ ﷺ نے فرمایا کہ ”ہوت والے کا مال اس کی آبرو اور مال کو حلال کر دیتا ہے۔“ ۹

قَالَ: یعنی جو شخص قرض ادا کرنے پر قادر ہو اور پھر بھی ادا نہ کرے تو قرض خواہ اس کی آبروریزی کر سکتا ہے اور برا بھلا کہہ سکتا اور لوگوں میں اس کی بد معاملگی مشتہر کر سکتا ہے اور جس طریقہ سے ممکن ہو ظاہر آیا چھپ کر اپنا حق اس سے وصول کر سکتا ہے۔

⑧ حدیث۔ ابو ذر رَضِيَ اللهُ تَعَالَى عَنْهُ سے مروی ہے کہ رسول اللہ ﷺ نے فرمایا: ”حق تعالیٰ تین شخصوں سے بہت نفرت کرتے ہیں۔ ایک بڑھا زنا کار۔ دوسرے مفلس تکبر کرنے والا۔ تیسرے مال دار عالم (جو قرض خواہوں پر مال منول کر کے ظلم کرتا ہے)۔“ ۱۰

دعا ادائے قرض

① حدیث۔ حضرت علی رَضِيَ اللهُ تَعَالَى عَنْهُ کے پاس ایک مکاتب آیا اور کہنے لگا کہ میں کتابت کی رقم ادا کرنے سے عاجز ہو گیا ہوں میری امداد کیجیے۔ فرمایا کہ میں تجھ کو چند کلمات (کی دعا) نہ بتلا دوں جو مجھے رسول اللہ ﷺ نے بتلائی ہے اگر تیرے اوپر کوہ شہیر کے برابر بھی قرض ہوگا تو حق تعالیٰ ادا کر دیں گے۔ یوں کہا کرو:

”اللَّهُمَّ اكْفِنِي بِحَلَالِكَ عَنْ حَرَامِكَ وَأَغْنِنِي بِفَضْلِكَ عَمَّنْ سِوَاكَ.“ ۱۱

رواہ احمد باسناد جید و ابو یعلیٰ والطبرانی فی الاوسط

رواہ الطبرانی فی الصغیر والاوسط ورواہ ثقاہ

رواہ ابن حبان فی صحیحہ و الحاکم وقال صحیح الا سناد

رواہ الترمذی فی صحیحہ و ابو داؤد و النسائی و الترمذی و ابن حبان و الحاکم و صحیحہ

رواہ الترمذی و اللفظ له و قال حسن ہر یب و الحاکم و قال صحیح الا سناد

⑩ حدیث۔ انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم نے معاذ بن جبل رضی اللہ عنہ سے فرمایا: ”میں تم کو ایسی دعا بتلاؤں کہ اگر تمہارے اوپر پہاڑ کے برابر قرض ہو تو اس کو بھی حق تعالیٰ ادا کر دیں گے یوں کہا کرو:

اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ
وَتُدِلُّ مَنْ تَشَاءُ بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ ۖ رَحْمَانَ الدُّنْيَا وَالْآخِرَةِ
وَرَحِيمَهُمَا تُعْطِيهِمَا مَنْ تَشَاءُ وَتَمْنَعُ مِنْهُمَا مَنْ تَشَاءُ إِرْحَمْنِي رَحْمَةً تُغْنِينِي بِهَا
عَنْ رَحْمَةِ مَنْ سِوَاكَ.“ ۞



- سؤال ①: کیا چیزوں کا قرض لینا درست ہے؟
- سؤال ②: ایک زمانے میں گیہوں پانچ روپے کے دس سیر تھے اس وقت آپ نے پانچ سیر بطور قرض لیے تھے۔ پھر پانچ روپے کے بیس سیر ہو گئے تو اب کتنے ادا کرنے ہوں گے؟
- سؤال ③: اگر قرض میں ردی گیہوں دیئے تھے تو اس کے بدلے میں اعلیٰ گیہوں لینا کیسا ہے؟



کتاب الکفالة

کسی کی ذمہ داری کر لینے کا بیان

مَسْئَلَةٌ ①: نعيمہ کے ذمہ کسی کے کچھ روپے یا پیسے تھے، تم نے اس کی ذمہ داری کر لی کہ اگر یہ نہ دے گی تو ہم سے لے لینا، یا یوں کہا کہ ہم اس کے ذمہ دار ہیں، یا دین دار ہیں، یا اور کوئی ایسا لفظ کہا جس سے ذمہ داری معلوم ہوئی اور اس حق دار نے تمہاری ذمہ داری منظور بھی کر لی تو اب اس کی ادائیگی تمہارے ذمہ واجب ہوگی، اگر نعيمہ نہ دے تو تم کو دینا پڑے گا اور اس حق دار کو اختیار ہے جس سے چاہے تقاضا کرے، چاہے تم سے اور چاہے نعيمہ سے، اب جب تک نعيمہ اپنا قرض ادا نہ کر دے یا معاف نہ کرالے تب تک برابر تم ذمہ دار رہو گی۔ البتہ اگر وہ حق دار تمہاری ذمہ داری معاف کر دے اور کہہ دے کہ اب تم سے کچھ مطلب نہیں، ہم تم سے تقاضا نہ کریں گے۔ تو اب تمہاری ذمہ داری نہیں رہی اور اگر تمہاری ذمہ داری کے وقت ہی اس حق دار نے منظور نہیں کیا اور کہا تمہاری ذمہ داری کا ہم کو اعتبار نہیں یا اور کچھ کہا تو تم ذمہ دار نہیں ہوئیں۔

مَسْئَلَةٌ ②: تم نے کسی کی ذمہ داری کر لی تھی اور اس کے پاس روپے ابھی نہ تھے اس لیے تم کو دینا پڑے گا اگر تم نے اس قرض دار کے کہنے سے ذمہ داری کی ہے تب تو جتنا تم نے حق دار کو دیا ہے اس قرض دار سے لے سکتی ہو اور اگر تم نے اپنی خوشی سے ذمہ داری کی ہے تو دیکھو تمہاری ذمہ داری کو پہلے کس نے منظور کیا ہے، اس قرض دار نے یا حق دار نے؟ اگر پہلے قرض دار نے منظور کیا تب تو ایسا ہی سمجھیں گے کہ تم نے اس کے کہنے سے ذمہ داری کی، لہذا اپنا روپیہ اس سے لے سکتی ہو اور اگر پہلے حق دار نے منظور کر لیا تو جو کچھ تم نے دیا ہے قرض دار سے لینے کا حق نہیں ہے بل کہ اس کے ساتھ تمہاری طرف سے احسان سمجھا جائے گا کہ ویسے ہی اس کا قرض تم نے ادا کر دیا وہ خود دے دے تو اور بات ہے۔

مَسْئَلَةٌ ③: اگر حق دار نے قرض دار کو مہینہ بھر یا پندرہ دن وغیرہ کی مہلت دے دی تو اب اتنے دن اس ذمہ

داری کرنے والے سے بھی تقاضا نہیں کر سکتا۔


مَسْئَلَةٌ ۴: اور اگر تم نے اپنے پاس سے دینے کی ذمہ داری نہیں کی تھی، بل کہ اس قرض دار کا روپیہ تمہارے پاس امانت رکھا تھا اس لیے تم نے کہا تھا کہ ہمارے پاس اس شخص کی امانت رکھی ہے، ہم اس میں سے دے دیں گے، پھر وہ روپیہ چوری ہو گیا یا اور کسی طرح جاتا رہا تو اب تمہاری ذمہ داری نہیں رہی، نہ اب تم پر اس کا دینا واجب ہے اور نہ وہ حق دار تم سے تقاضا کر سکتا ہے۔

مَسْئَلَةٌ ۵: کہیں جانے کے لیے تم نے کوئی یکہ یا بہلی کرایہ پر کی اور اس بہلی والے کی کسی نے ذمہ داری کر لی کہ اگر یہ نہ لے گیا تو میں اپنی بہلی دے دوں گا تو یہ ذمہ داری درست ہے، اگر وہ نہ دے تو اس ذمہ دار کو دینا پڑے گی۔

مَسْئَلَةٌ ۶: تم نے اپنی چیز کسی کو وی کہ جاؤ اس کو بیچ لاؤ، وہ بیچ آیا۔ لیکن دام نہیں لایا اور کہا کہ دام کہیں نہیں جاسکتے، دام کا میں ذمہ دار ہوں اس سے نہ ملیں تو مجھ سے لے لینا تو یہ ذمہ داری صحیح نہیں۔

مَسْئَلَةٌ ۷: کسی نے کہا کہ اپنی مرغی اسی میں بند رہنے دو، اگر بلی لے جائے تو میرا ذمہ مجھ سے لے لینا، یا بکری کو کہا اگر بھیڑیا لے جائے تو مجھ سے لے لینا تو یہ ذمہ داری صحیح نہیں۔

مَسْئَلَةٌ ۸: نابالغ لڑکا یا لڑکی اگر کسی کی ذمہ داری کرے تو وہ ذمہ داری صحیح نہیں۔



کتاب الحوالہ

اپنا قرضہ دوسرے پر اتار دینے کا بیان

مَسْئَلَةٌ ①: شفیعہ کا تمہارے ذمہ کچھ قرض ہے اور رابعہ تمہاری قرض دار ہے، شفیعہ نے تم سے تقاضا کیا تم نے کہا کہ رابعہ ہماری قرض دار ہے تم اپنا قرضہ اسی سے لے لو، ہم سے نہ مانگو، اگر اسی وقت شفیعہ یہ بات منظور کر لے اور رابعہ بھی اس پر راضی ہو جائے تو شفیعہ کا قرضہ تمہارے ذمہ سے اتر گیا۔ اب شفیعہ تم سے بالکل تقاضا نہیں کر سکتی، بل کہ اسی رابعہ سے مانگے چاہے جب ملے اور جتنا قرضہ تم نے شفیعہ کو دلایا ہے اتنا اب تم رابعہ سے نہیں لے سکتیں۔ البتہ اگر رابعہ اس سے زیادہ کی قرض دار ہے تو جو کچھ زیادہ ہے وہ لے سکتی ہو۔ پھر اگر رابعہ نے شفیعہ کو دے دیا تب تو خیر اور اگر نہ دیا اور مرگئی تو جو کچھ مال و اسباب چھوڑا ہے وہ بیچ کر شفیعہ کو دلائیں گے اور اگر اس نے کچھ مال نہیں چھوڑا جس سے قرضہ دلائیں یا اپنی زندگی ہی میں مکر گئیں اور قسم کھالی کہ تمہارے قرضہ سے مجھے کچھ واسطہ نہیں اور گواہ بھی نہیں ہیں تو اب اس صورت میں پھر شفیعہ تم سے تقاضا کر سکتی ہے اور اپنا قرضہ تم سے لے سکتی ہے اور اگر تمہارے کہنے پر شفیعہ رابعہ سے لینا منظور نہ کرے یا رابعہ اس کو دینے پر راضی نہ ہو تو قرضہ تم سے نہیں اترتا۔

مَسْئَلَةٌ ②: رابعہ تمہاری قرض دار نہ تھی تم نے یوں ہی اپنا قرضہ اس پر اتار دیا اور رابعہ نے مان لیا اور شفیعہ نے بھی قبول و منظور کر لیا تب بھی تمہارے ذمہ سے شفیعہ کا قرضہ اتر کر رابعہ کے ذمہ ہو گیا، اس لیے اس کا بھی وہی حکم ہے جو ابھی بیان ہوا اور جتنا روپیہ رابعہ کو دینا پڑے گا دینے کے بعد تم سے لے لے اور دینے سے پہلے ہی لے لینے کا حق نہیں ہے۔

مَسْئَلَةٌ ③: اگر رابعہ کے پاس تمہارے روپے امانت رکھے تھے اس لیے تم نے اپنا قرضہ رابعہ پر اتار دیا پھر وہ روپے کسی طرح ضائع ہو گئے تو اب رابعہ ذمہ دار نہیں رہی، بل کہ اب شفیعہ تم ہی سے تقاضا کرے گی اور تم ہی سے لے گی، اب رابعہ سے مانگنے اور لینے کا حق نہیں رہا۔

مَسْئَلَةٌ ④: رابعہ پر قرضہ اتار دینے کے بعد اگر تم ہی وہ قرضہ ادا کر دو اور شفیعہ کو دے دو، یہ بھی صحیح ہے، شفیعہ یہ نہیں کہہ سکتی کہ میں تم سے نہ لوں گی بل کہ رابعہ ہی سے لوں گی۔

کتاب الوکالة

کسی کو وکیل کر دینے کا بیان

مَسْئَلَةٌ ①: جس کام کو آدمی خود کر سکتا ہے اس میں یہ بھی اختیار ہے کہ کسی اور سے کہہ دے کہ تم ہمارا یہ کام کرو، جیسے بیچنا، مول لینا، کرایہ پر لینا دینا، نفاذ کرنا وغیرہ۔ مثلاً ماما کو بازار سودا لینے بھیجا یا ماما کے ذریعہ سے کوئی چیز بکوائی یا یکہ بہلی کرایہ پر منگوا یا۔ اور جس سے کام کرایا ہے شریعت میں اس کو ”وکیل“ کہتے ہیں، جیسے ماما کو یا کسی نوکر کو سودا لینے بھیجا تو وہ تمہارا وکیل کہلائے گا۔

مَسْئَلَةٌ ②: تم نے ماما سے گوشت منگوا یا وہ ادھار لے آئی تو گوشت والا تم سے دام کا تقاضا نہیں کر سکتا، اس ماما سے تقاضا کرے اور وہ ماما تم سے تقاضا کرے گی۔ اسی طرح اگر کوئی چیز تم نے ماما سے بکوائی تو اس لینے والے سے تم کو تقاضا کرنے اور دام کے وصول کرنے کا حق نہیں ہے، اس نے جس سے چیز پائی ہے اتنی سو دام بھی دے گا اور اگر وہ خود تمہیں کو دام دے دے تب بھی جائز ہے، مطلب یہ ہے کہ اگر وہ تم کو نہ دے تو تم زبردستی نہیں کر سکتیں۔

مَسْئَلَةٌ ③: تم نے نوکر سے کوئی چیز منگوائی وہ لے آیا تو اس کو اختیار ہے کہ جب تک تم سے دام نہ لے لے تب تک وہ چیز تم کو نہ دے چاہے اس نے اپنے پاس سے دام دے دیئے ہوں یا ابھی نہ دیئے ہوں دونوں کا ایک حکم ہے۔ البتہ اگر وہ دس پانچ دن کے وعدے پر ادھار لایا ہو تو جتنے دن کا وعدہ کر آیا ہے اس سے پہلے دام نہیں مانگ سکتا۔

مَسْئَلَةٌ ④: تم نے سیر بھر گوشت منگوا یا تھا وہ ڈیڑھ سیر اٹھالایا تو پورا ڈیڑھ سیر لینا واجب نہیں۔ اگر تم نہ لو تو آدھ سیر اس کو لینا پڑے گا۔

مَسْئَلَةٌ ⑤: تم نے کسی سے کہا کہ فلاں بکری جو فلاں کے یہاں ہے اس کو جا کر دو روپے میں لے آؤ تو اب وہ وکیل وہی بکری خود اپنے لیے نہیں خرید سکتا۔ غرض جو چیز خاص تم مقرر کر کے سچلا دو اس وقت اس کو اپنے لیے خریدنا درست نہیں۔ البتہ جو دام تم نے ہٹلائے ہیں اس سے زیادہ میں خرید لیا تو اپنے لیے خریدنا درست ہے اور اگر تم نے

کچھ دام نہ بتلائے ہوں تو کسی طرح اپنے لیے نہیں خرید سکتا۔

مَسْئَلَةٌ ٦: اگر تم نے کوئی خاص بکری نہیں بتلائی، بس اتنا کہا کہ ایک بکری کی ضرورت ہے ہم کو خرید دو تو وہ اپنے لیے بھی خرید سکتا ہے جو بکری چاہے اپنے لیے خریدے اور جو چاہے تمہارے لئے۔ اگر خود لینے کی نیت سے خریدے تو اس کی ہوئی اور اگر تمہاری نیت سے خریدے تو تمہاری ہوئی اور اگر تمہارے دیئے داموں سے خریدی تو بھی تمہاری ہوئی، چاہے جس نیت سے خریدے۔

مَسْئَلَةٌ ٧: تمہارے لیے اس نے بکری خریدی پھر ابھی تم کو دینے نہ پایا تھا کہ بکری مر گئی یا چوری ہو گئی تو اس بکری کے دام تم کو دینا پڑیں گے، اگر تم کہو کہ تو نے اپنے لیے خریدی تھی ہمارے لیے نہیں خریدی تو اگر تم پہلے اس کو دام دے چکی ہو تو تمہارے گئے اور اگر تم نے ابھی دام نہیں دیئے اور وہ اب دام مانگتا ہے تو تم اگر قسم کھا جاؤ کہ تو نے اپنے لیے خریدی تھی تو اس کی بکری گئی اور اگر قسم نہ کھا سکو تو اس کی بات کا اعتبار کرو۔

مَسْئَلَةٌ ٨: اگر نوکر یا ماما کوئی چیز گراں خرید لائی تو اگر تھوڑا ہی فرق ہو تب تو تم کو لینا پڑے گا اور دام دینا پڑیں گے اور اگر بہت زیادہ گراں لے آئی کہ اتنے دام کوئی نہیں لگا سکتا تو اس کا لینا واجب نہیں، اگر نہ لو تو اس کو لینا پڑے گا۔

مَسْئَلَةٌ ٩: تم نے کسی کو کوئی چیز بیچنے کو دی تو اس کو یہ جائز نہیں کہ خود لے لے اور دام تم کو دے۔ اسی طرح اگر تم نے کچھ منگوا یا کہ فلائی چیز خرید لاؤ تو وہ اپنی چیز تم کو نہیں دے سکتا، اگر اپنی چیز دینا یا خود لینا منظور ہو تو صاف صاف کہہ دے کہ یہ چیز میں لیتا ہوں مجھ کو دے دو یا یوں کہہ دے کہ یہ میری چیز تم لے لو اور اتنے دام دے دو، بغیر بتائے ہوئے ایسا کرنا جائز نہیں۔

مَسْئَلَةٌ ١٠: تم نے ماما سے بکری کا گوشت منگوا یا وہ گائے کالے آئی تو تم کو اختیار ہے چاہے لو چاہے نہ لو۔ اسی طرح تم نے آلو منگوائے وہ بھنڈی یا کچھ اور لے آئی تو اس کا لینا ضروری نہیں، اگر تم انکار کرو تو اس کو لینا پڑے گا۔

مَسْئَلَةٌ ١١: تم نے ایک پیسہ کی چیز منگوائی، وہ دو پیسہ کی لے آئی تو تم کو اختیار ہے کہ ایک ہی پیسہ کے موافق لو اور ایک پیسہ کی جوزا بدلائی وہ اسی کے سر ڈالو۔

مَسْئَلَةٌ ١٢: تم نے دو شخصوں کو بھیجا کہ جاؤ فلائی چیز خرید لاؤ تو خریدتے وقت دونوں کو موجود رہنا چاہیے، فقط ایک آدمی کو خریدنا جائز نہیں، اگر ایک ہی آدمی خریدے تو وہ بیع موقوف ہے جب تم منظور کر لو گے تو صحیح ہو جائے گی۔


مَسْئَلَةٌ ١٣: تم نے کسی سے کہا کہ ہمیں ایک گائے یا بکری یا اور کچھ کہا کہ فلائی چیز خرید لا دو، اس نے خود نہیں خریدا

بل کہ کسی اور سے کہہ دیا اس نے خرید تو اس کا لینا تمہارے ذمہ واجب نہیں، چاہے لو چاہے نہ لو، دونوں اختیار ہیں البتہ اگر وہ خود تمہارے لیے خریدے تو تم کو لینا پڑے گا۔

وکیل کے برطرف کر دینے کا بیان


وکیل کے موقوف اور برطرف کرنے کا تم کو ہر وقت اختیار ہے، مثلاً تم نے کسی سے کہا تھا ہم کو ایک بکری کی ضرورت ہے کہیں مل جائے تو لے لینا۔ پھر منع کر دیا کہ اب نہ لینا تو اب اس کو لینے کا اختیار نہیں، اگر اب لے گا تو اسی کے سر پڑے گی تم کو نہ لینا پڑے گی۔

مَسْئَلَةٌ ①: اگر خود اس کو نہیں منع کیا بل کہ خط لکھ بھیجا یا آدمی بھیج کر اطلاع کر دی کہ اب نہ لینا تب بھی وہ برطرف ہو گیا اور اگر تم نے اطلاع نہیں دی کسی اور آدمی نے اپنے طور پر اس سے کہہ دیا کہ تم کو فلانے نے برطرف کر دیا ہے اب نہ خریدنا تو اگر دو آدمیوں نے اطلاع دی ہو یا ایک ہی نے اطلاع دی مگر وہ معتبر اور پابند شرع ہے تو برطرف ہو گیا اور اگر ایسا نہ ہو تو برطرف نہیں ہوا، اگر وہ خرید لے تو تم کو لینا پڑے گا۔



تعمیرین

- سؤال ۱: ذمہ داری لینے کا طریقہ حکم سمیت بیان کریں۔
- سؤال ۲: اگر حق دار نے قرض دار کو پندرہ دن کی مہلت دی تو کیا یہ مہلت ذمہ دار کے حق میں بھی سمجھی جائے گی؟
- سؤال ۳: ذمہ دار قرض دار کے قرض کی ادائیگی کے بعد کب اس سے اپنا پیسہ لینے کا مطالبہ کر سکتا ہے؟
- سؤال ۴: اپنا قرض دوسرے پر اتارنے (حوالہ کرنے) کا کیا طریقہ ہے؟ اور اس کی کیا شرائط ہیں؟
- سؤال ۵: جس پر قرض اتارا جائے کیا اس کا مقروض ہونا ضروری ہے؟
- سؤال ۶: جس پر قرض اتارا گیا ہے وہ مر گیا تو قرض خواہ اپنا قرضہ کیسے وصول کرے گا؟
- سؤال ۷: وکیل کے کہتے ہیں؟
- سؤال ۸: اگر تم نے کسی کو کوئی چیز بیچنے کے لیے دی تو کیا وہ اسے خود خرید سکتا ہے؟ یا تم نے کسی اور سے کہا کہ میرے لیے فلاں چیز لے آؤ تو کیا وہ اپنے پاس سے وہ چیز تمہیں دے سکتا ہے؟
- سؤال ۹: تم نے دو آدمیوں کو بھیجا کہ جاؤ فلاں چیز خرید لاؤ، ان دونوں میں سے ایک آدمی وہ چیز خرید لایا، یا جس کو وکیل بنایا تھا اس نے خود نہیں خرید اہل کہ کسی اور سے کہہ دیا اور اس نے خرید تو کیا حکم ہے؟
- سؤال ۱۰: وکیل کو برطرف کرنا کیسا ہے اور اس کی کیا صورت ہوگی؟



کتاب المضاربات

مضاربت کا بیان یعنی ایک کاروپہ ایک کا کام

مضاربت کی تعریف اور جواز کی شرائط

مَسْئَلَةٌ ①: تم نے تجارت کے لیے کسی کو کچھ روپے دیئے کہ اس سے تجارت کرو جو کچھ نفع ہو گا وہ ہم تم بانٹ لیں گے، یہ جائز ہے اس کو "مضاربت" کہتے ہیں۔ لیکن اس کی کئی شرطیں ہیں اگر ان شرطوں کے موافق ہو تو صحیح ہے نہیں تو ناجائز اور فاسد ہے۔

① ایک تو جتنا روپیہ دینا ہو وہ بتلا دو اور اس کو تجارت کے لیے دے بھی دو اپنے پاس نہ رکھو۔ اگر روپیہ اس کے حوالہ نہ کیا اپنے ہی پاس رکھا تو یہ معاملہ فاسد ہے۔

② دوسرے یہ کہ نفع بانٹنے کی صورت طے کر لو اور بتلا دو کہ تم کو کتنا طے گا اور اس کو کتنا، اگر یہ بات طے نہیں ہوئی بس اتنا ہی کہا کہ نفع ہم تم دونوں بانٹ لیں گے تو یہ فاسد ہے۔

③ تیسرے یہ کہ نفع تقسیم کرنے کو اس طرح نہ طے کرو کہ جس قدر نفع ہو اس میں سے دس روپے ہمارے باقی تمہارے، یا دس روپے تمہارے باقی ہمارے۔ غرض یہ کہ کچھ خاص رقم مقرر نہ کرو کہ اتنی ہماری یا اتنی تمہاری مل کہ یوں طے کرو کہ آدھا ہمارا آدھا تمہارا، یا ایک حصہ اس کا دو حصے اس کے یا ایک حصہ ایک کا باقی تین حصے دوسرے کے۔

غرض کہ نفع کی تقسیم حصوں کے اعتبار سے کرنا چاہیے، نہیں تو معاملہ فاسد ہو جائے گا، اگر کچھ نفع ہو گا تب تو وہ کام کرنے والا اس میں سے اپنا حصہ پائے گا اور اگر کچھ نفع نہ ہو تو کچھ نہ پائے گا۔ اگر یہ شرط کر لی کہ اگر نفع نہ ہو تب بھی ہم تم کو اصل مال میں سے اتنا دے دیں گے تو یہ معاملہ فاسد ہے۔ اسی طرح اگر یہ شرط کی کہ اگر نقصان ہو گا تو اس کام کرنے والے کے ذمہ پڑے گا یا دونوں کے ذمہ ہو گا یہ بھی فاسد ہے، بل کہ حکم یہ ہے کہ جو کچھ نقصان ہو وہ مالک کے ذمہ ہے اسی کاروپہ گیا۔

مضاربت کو ختم کرنے کا اختیار کب تک ہے؟

مَسْئَلَةٌ ۲: جب تک اس کے پاس روپیہ موجود ہو اور اس نے اسباب نہ خریداہو تب تک تم کو اس کے موقوف کر دینے اور روپیہ واپس لے لینے کا اختیار ہے اور جب وہ مال خرید چکا تو اب موقوفی کا اختیار نہیں ہے۔

مال کے ساتھ اگر کام کی شرط بھی لگائی تو مضاربت فاسد ہو جائے گی

مَسْئَلَةٌ ۳: اگر یہ شرط کی کہ تمہارے ساتھ ہم کام کریں گے، یا ہمارا فلاں آدمی تمہارے ساتھ کام کرے گا تو یہ (معاملہ) فاسد ہے۔

مضاربت کا حکم

مَسْئَلَةٌ ۴: اس کا حکم یہ ہے کہ اگر وہ معاملہ صحیح ہوا ہے کوئی داہیات شرط نہیں لگائی ہے تو نفع میں دونوں شریک ہیں، جس طرح ملے کیا ہو بانٹ لیں اور اگر کچھ نفع نہ ہو یا نقصان ہو تو اس آدمی کو کچھ نہ ملے گا اور نقصان کا تاوان اس کو نہ دینا پڑے گا اور اگر وہ معاملہ فاسد ہو گیا ہے تو پھر وہ کام کرنے والا نفع میں شریک نہیں ہے بل کہ وہ بمنزلہ نوکر کے ہے، یہ دیکھو کہ اگر ایسا آدمی نوکر رکھا جائے تو کتنی تنخواہ دینی پڑے گی، بس اتنی ہی تنخواہ اس کو ملے گی نفع ہو تب بھی اور نہ ہو تب بھی بہر حال تنخواہ پائے گا اور نفع سب مالک کا ہے، لیکن اگر تنخواہ زیادہ بیٹھتی ہے اور جو نفع ٹھہرا تھا اگر اس کے حساب سے دیں تو کم بیٹھتا ہے تو اس صورت میں تنخواہ نہ دیں گے نفع بانٹ دیں گے۔

تَنْبِيْهُم: چون کہ اس قسم کے مسئلوں کی عورتوں کو نہایت کم ضرورت پڑتی ہے اس لیے ہم زیادہ نہیں لکھتے جب کبھی ایسا معاملہ ہوا کرے اس کی ہر بات کو کسی مولوی سے پوچھ لیا کرو تا کہ گناہ نہ ہو۔



سؤال ۱: مضاربت کسے کہتے ہیں؟

سؤال ۲: مضاربت کے صحیح ہونے کے کیا شرائط ہیں؟

سؤال ۳: اگر مضاربت میں یہ شرط ٹھہرائی کہ ہمارا فلاں آدمی تمہارے ساتھ کام کرے گا تو کیا حکم ہے؟

سؤال ۴: مضاربت جب فاسد ہو جائے تو نفع کیسے تقسیم کیا جائے گا؟



کتاب الودیعة

امانت رکھنے اور رکھانے کا بیان

امانت کا حکم

مَسْئَلَةٌ ①: کسی نے کوئی چیز تمہارے پاس امانت رکھائی اور تم نے لے لی تو اب اس کی حفاظت کرنا تم پر واجب ہو گیا، اگر حفاظت میں کوتاہی کی اور وہ چیز ضائع ہو گئی تو اس کا تاوان یعنی ڈانڈ دینا پڑے گا۔ البتہ اگر حفاظت میں کوتاہی نہیں ہوئی، پھر بھی کسی وجہ سے وہ چیز جاتی رہی مثلاً چوری ہو گئی یا گھر میں آگ لگ گئی اس میں جل گئی تو اس کا تاوان وہ نہیں لے سکتی، بل کہ اگر امانت رکھتے وقت یہ اقرار کر لیا کہ اگر جاتی رہے تو میں ذمہ دار ہوں مجھ سے دام لے لینا تب بھی اس کو تاوان لینے کا اختیار نہیں یوں تم اپنی خوشی دے دو وہ اور بات ہے۔

مَسْئَلَةٌ ②: کسی نے کہا میں ذرا کام سے جاتی ہوں میری چیز رکھ لو تو تم نے کہا اچھا رکھ دو، یا تم کچھ نہیں بولیں وہ تمہارے پاس رکھ کر چلی گئی تو امانت ہو گئی، البتہ اگر تم نے صاف کہہ دیا کہ میں نہیں جانتی اور کسی کے پاس رکھا دو، یا اور کچھ کہہ کے انکار کر دیا، پھر بھی وہ رکھ کر چلی گئی تو اب وہ چیز تمہاری امانت میں نہیں ہے، البتہ اگر اس کے چلے جانے کے بعد تم نے اٹھا کر رکھ دیا تو اب امانت ہو جائے گی۔

امانت اگر کئی آدمیوں کے حوالے کی تو حفاظت کس کے ذمہ ہوگی؟

مَسْئَلَةٌ ③: کئی عورتیں بیٹھی تھیں ان کے سپرد کر کے چلی گئی تو سب پر اس چیز کی حفاظت واجب ہے اگر وہ چھوڑ کر چلی گئیں اور وہ چیز جاتی رہی تو تاوان دینا پڑے گا اور اگر سب ساتھ نہیں اٹھیں ایک ایک کر کے اٹھیں تو جو سب سے اخیر میں رہ گئی اسی کے ذمہ حفاظت ہو گئی، اب وہ اگر چلی گئی اور چیز جاتی رہی تو اسی سے تاوان لیا جائے گا۔

امین امانت کی حفاظت خود کرے یا اپنے گھر کے کسی فرد سے کروائے

مَسْئَلَةٌ ④: جس کے پاس کوئی امانت ہو اس کو اختیار ہے کہ چاہے خود اپنے پاس حفاظت سے رکھے، یا اپنی ماں،

بہن اپنے شوہر وغیرہ کسی ایسے رشتہ دار کے پاس رکھا دے کہ ایک ہی گھر میں اس کے ساتھ رہتے ہوں جن کے پاس اپنی چیز بھی ضرورت کے وقت رکھا دیتی ہو، لیکن اگر کوئی دیانت دار نہ ہو تو اس کے پاس رکھانا درست نہیں۔ اگر جان بوجھ کے ایسے غیر معتبر کے پاس رکھ دیا تو ضائع ہو جانے پر تاوان دینا پڑے گا اور ایسے رشتہ دار کے سوا کسی اور کے پاس بھی پرانی امانت رکھنا بدون مالک کی اجازت کے درست نہیں چاہے وہ بالکل غیر ہو یا کوئی رشتہ دار بھی لگتا ہو، اگر اوروں کے پاس رکھا دیا تو بھی ضائع ہو جانے پر تاوان دینا پڑے گا، البتہ وہ غیر اگر ایسا شخص ہے کہ یہ اپنی چیزیں بھی اس کے پاس رکھتی ہے تو درست ہے۔

حفاظت میں کوتاہی کی صورت میں تاوان دینا پڑے گا

مَسْئَلَةٌ ⑤: کسی نے کوئی چیز رکھائی اور تم بھول گئیں اسے وہیں چھوڑ کر چلی گئیں تو جاتے رہنے پر تاوان دینا پڑے گا، یا کوٹھڑی صندوقچہ وغیرہ کا قفل کھول کر تم چلی گئیں اور وہاں ایرے غیرے سب جمع ہیں اور وہ چیز ایسی ہے کہ عرفاً بغیر قفل لگائے اس کی حفاظت نہیں ہو سکتی تب بھی ضائع ہو جانے سے تاوان دینا ہوگا۔

مَسْئَلَةٌ ⑥: گھر میں آگ لگ گئی تو ایسے وقت غیر کے پاس بھی پرانی امانت کا رکھا دینا جائز ہے، لیکن جب وہ عذر جاتا رہا تو فوراً لے لینا چاہیے، اگر اب واپس نہ لے گی تو تاوان دینا پڑے گا۔ اسی طرح مرتے وقت اگر کوئی اپنے گھر کا آدمی موجود نہ ہو تو پڑوسی کے سپرد کر دینا درست ہے۔

روپے (نقدی) امانت رکھوانے کے مسائل

مَسْئَلَةٌ ⑦: اگر کسی نے کچھ روپے پیسے امانت رکھوائے تو بعینہ ان ہی روپے پیسوں کا حفاظت سے رکھنا واجب ہے، نہ تو اپنے روپوں میں ان کا ملانا جائز ہے اور نہ ان کا خرچ کرنا جائز، یہ نہ سمجھو کہ روپیہ روپیہ سب برابر، لاؤ اس کو خرچ کر ڈالیں جب مانگے گی تو اپنا روپیہ دے دیں گے البتہ اگر اس نے اجازت دے دی ہو تو ایسے وقت خرچ کرنا درست ہے، لیکن اس کا یہ حکم ہے کہ اگر وہی روپیہ تم الگ رہنے دو تب تو امانت سمجھا جائے گا، اگر جاتا رہا تو تاوان نہ دینا پڑے گا اور اگر تم نے اجازت لے کر اسے خرچ کر دیا تو اب وہ تمہارے ذمہ قرض ہو گیا امانت نہیں رہا، لہذا اب بہر حال تم کو دینا پڑے گا۔ اگر خرچ کرنے کے بعد تم نے اتنا ہی روپیہ اس کے نام سے الگ کر کے رکھ دیا تب بھی وہ امانت نہیں وہ تمہارا ہی روپیہ ہے، اگر چوری ہو گیا تو تمہارا گیا اس کو پھر دینا پڑے گا، غرض یہ کہ خرچ کرنے کے بعد جب تک اس کو ادا نہ کر دو گی تب تک تمہارے ذمہ رہے گا۔

مَسْئَلَةٌ ۸: سو روپے کسی نے تمہارے پاس امانت رکھائے اس میں سے پچاس تم نے اجازت لے کر خرچ کر ڈالے تو پچاس روپے تمہارے ذمہ قرض ہو گئے اور پچاس امانت، اب جب تمہارے پاس روپے ہوں تو اپنے پاس کے پچاس روپے اس امانت کے پچاس روپے میں نہ ملاؤ، اگر اس میں ملا دو گی تو وہ بھی امانت نہ رہیں گے یہ پورے سو روپے تمہارے ذمہ ہو جائیں گے۔ اگر جاتے رہے تو پورے سو دینا پڑیں گے، کیوں کہ امانت کا روپیہ اپنے روپوں میں ملا دینے سے امانت نہیں رہتا بلکہ قرض ہو جاتا ہے اور ہر حال میں دینا پڑتا ہے۔

مَسْئَلَةٌ ۹: تم نے اجازت لے کر اس کے سو روپے اپنے سو روپے میں ملا دیئے تو وہ سب روپیہ دونوں کی شرکت میں ہو گیا، اگر چوری ہو گیا تو دونوں کا گیا کچھ نہ دینا پڑے گا اور اگر اس میں سے کچھ چوری ہو گیا کچھ رہ گیا تب بھی آدھا اس کا گیا آدھا اس کا۔ اور اگر سوا ایک کے ہوں دو سوا ایک کے تو اس کے حصے کے موافق اس کا جائے گا اس کے حصے کے موافق اس کا۔ مثلاً اگر بارہ روپے جاتے رہے تو چار روپے ایک سو روپے والے کے گئے اور آٹھ روپے دو سو والے کے۔ یہ حکم اسی وقت ہے جب اجازت سے ملائے ہوں اور اگر بغیر اجازت کے اپنے روپے میں ملا دیا ہو تو اس کا وہی حکم ہے جو بیان ہو چکا کہ امانت کا روپیہ بلا اجازت اپنے روپوں میں ملا لینے سے قرض ہو جاتا ہے، اس لیے اب وہ روپیہ امانت نہیں رہا جو کچھ گیا تمہارا گیا اس کا روپیہ اس کو بہر حال دینا پڑے گا۔

امانت سے بغیر اجازت نفع اٹھانا درست نہیں

مَسْئَلَةٌ ۱۰: کسی نے بکری یا گائے وغیرہ امانت رکھائی تو اس کا دودھ پینا یا کسی اور طرح اس سے کام لینا درست نہیں، البتہ اجازت سے یہ سب جائز ہو جاتا ہے، بلا اجازت جتنا دودھ لیا ہے اس کے دام دینے پڑیں گے۔

مَسْئَلَةٌ ۱۱: کسی نے ایک کپڑا یا زیور یا چار پائی وغیرہ رکھائی، اس کی بلا اجازت اس کا برتن درست نہیں، اگر اس نے بلا اجازت کپڑا یا زیور پہنایا چار پائی پر لینی بیٹھی اور اس کے برتنے کے زمانہ میں وہ کپڑا پھٹ گیا یا چور لے گیا یا زیور، چار پائی وغیرہ ٹوٹ گئی یا چوری ہو گئی تو تاوان دینا پڑے گا، البتہ اگر توبہ کر کے پھر اسی طرح حفاظت سے رکھ دیا پھر کسی طرح ضائع ہوا تو تاوان نہ دینا پڑے گا۔

مَسْئَلَةٌ ۱۲: صندوق میں سے امانت کا کپڑا نکالا کہ شام کو یہی پہن کر فلانی جگہ جاؤں گی، پھر پہننے سے پہلے ہی وہ جاتا رہا تو بھی تاوان دینا پڑے گا۔

متفرق مسائل

مَسْئَلَةٌ ۱۳: امانت کی گائے یا بکری وغیرہ بیمار پڑ گئی، تم نے اس کی دوا کی، اس دوا سے وہ مر گئی تو تاوان دینا

پڑے گا اور اگر روانہ کی اور مرگئی تو تاوان نہ دینا ہوگا۔

مَسْئَلَةٌ ۱۴: کسی نے رکھنے کو روپیہ دیا تم نے بٹوے میں ڈال لیا، یا ازار بند میں باندھ لیا لیکن ڈالتے وقت وہ روپیہ ازار بند یا بٹوے میں نہیں پڑا، بل کہ نیچے گر گیا، مگر تم یہی سمجھیں کہ میں نے بٹوے میں رکھ لیا تو تاوان نہ دینا پڑے گا۔

امانت واپس کرنے کے مسائل

مَسْئَلَةٌ ۱۵: جب وہ اپنی امانت مانگے تو فوراً اس کو دے دینا واجب ہے، بلا عذر نہ دینا اور دیر کرنا جائز نہیں۔ اگر کسی نے اپنی امانت مانگی تم نے کہا بہن اس وقت ہاتھ خالی نہیں کل لے لینا۔ اس نے کہ اچھا کل ہی سہی تب تو خیر کچھ حرج نہیں اور اگر وہ کل کے لینے پر راضی نہ ہوئی اور نہ دینے سے خفا ہو کر چلی گئی تو اب وہ چیز امانت نہیں رہی، اب اگر جاتی رہے گی تو تم کو تاوان دینا پڑے گا۔

مَسْئَلَةٌ ۱۶: کسی نے اپنا آدمی امانت مانگنے کے لیے بھیجا، تم کو اختیار ہے کہ اس آدمی کو نہ دو اور کہلا بھیجو کہ وہ خود ہی آ کر اپنی چیز لے جائیں، ہم کسی اور کو نہ دیں گے اور اگر تم نے اس کو سچا سمجھ کر دے دیا اور پھر مالک نے کہا کہ میں نے اس کو نہ بھیجا تھا تم نے کیوں دے دیا تو وہ تم سے لے سکتا ہے اور تم اس آدمی سے وہ شے لوٹا سکتی ہو اور اگر اس کے پاس سے وہ شے جاتی رہی ہو تو تم اس سے دام نہیں لے سکتی، ہو اور مالک تم سے دام لے گا۔

تعمیریں

- سؤال ۱: امانت کسے کہتے ہیں اور اس کا حکم کیا ہے؟
- سؤال ۲: کیا امانت دار امانت دوسرے کے پاس رکھوا سکتا ہے؟
- سؤال ۳: امانت میں تصرف کرنا یا اس سے فائدہ اٹھانا کیسا ہے؟
- سؤال ۴: امانت والے نے امانت مانگی تم نے نہ دی تو کیا حکم ہے؟
- سؤال ۵: اگر اپنی امانت لینے لیے کوئی آدمی بھیجا تو اس کو دینے کا کیا حکم ہے؟



کتاب العاریۃ

مانگے کی چیز کا بیان

مَسْئَلَةٌ ①: کسی سے کوئی کپڑا یا زیور یا چارپائی، برتن وغیرہ کوئی چیز کچھ دن کے لیے مانگ لی کہ ضرورت نکل جانے کے بعد دے جائیں گی تو اس کا حکم بھی امانت کی طرح ہے، اب اس کو اچھی طرح حفاظت سے رکھنا واجب ہے اگر باوجود حفاظت کے جاتی رہے تو جس کی چیز ہے اس کو تاوان لینے کا حق نہیں ہے بل کہ اگر تم نے اقرار کر لیا ہو کہ اگر جائے گی تو ہم سے دام لے لینا تب بھی تاوان لینا درست نہیں۔ البتہ اگر حفاظت نہ کی اس وجہ سے جاتی رہی تو تاوان دینا پڑے گا اور مالک کو ہر وقت اختیار ہے جب چاہے اپنی چیز لے لے تم کو انکار کرنا درست نہیں، اگر مانگنے پر نہ دی تو پھر ضائع ہو جانے پر تاوان دینا پڑے گا۔

مَسْئَلَةٌ ②: جس طرح برتنے کی اجازت مالک نے دی ہو اسی طرح برتنا جائز ہے اس کے خلاف درست نہیں، اگر خلاف کرے گی تو جاتے رہنے پر تاوان دینا پڑے گا، جیسے کسی نے اوڑھنے کو دوپٹہ دیا یہ اس کو بچھا کر لینی اس لیے وہ خراب ہو گیا یا چارپائی پر اتنے آدمی لد گئے کہ وہ ٹوٹ گئی، یا شیشے کا برتن آگ پر رکھ دیا وہ ٹوٹ گیا، اور کچھ ایسی خلاف بات کی تو تاوان دینا پڑے گا۔ اسی طرح اگر چیز مانگ لائی اور یہ بد نیتی کی کہ اب اس کو لوٹا کر نہ دوں گی بل کہ ہضم کر جاؤں گی تب بھی تاوان دینا پڑے گا۔

مَسْئَلَةٌ ③: ایک یا دو دن کے لیے کوئی چیز منگوائی تو اب ایک دو دن کے بعد پھیر دینا ضروری ہے، جتنے دن کے وعدے پر لائی تھی اتنے دن کے بعد اگر نہ پھیرے گی تو جاتے رہنے پر تاوان دینا پڑے گا۔

مَسْئَلَةٌ ④: جو چیز مانگی لی ہے یہ دیکھنا چاہیے کہ اگر مالک نے زبان سے صاف کہہ دیا کہ چاہو خود برتو، چاہو دوسرے کو دو، مانگنے والی کو درست ہے کہ دوسرے کو بھی نہ تنے کے لیے دے دے۔ اسی طرح اگر اس نے صاف تو نہیں کہا مگر اس سے میل جول ایسا ہے کہ اس کو یقین ہے کہ ہر طرح اس کی اجازت ہے تب بھی یہی حکم ہے اور اگر مالک نے صاف منع کر دیا کہ دیکھو تم خود برتنا کسی اور کو مت دینا تو اس صورت میں کسی طرح درست نہیں کہ

دوسرے کو برتنے کے لیے دی جائے اور اگر مانگنے والی نے یہ کہہ کر منگائی ہے کہ میں برتوں گی اور مالک نے دوسرے کے برتنے سے منع نہ کیا اور نہ صاف اجازت دی تو اس چیز کو دیکھو کیسی ہے؟ اگر وہ ایسی ہے کہ سب برتنے والے اس کو ایک ہی طرح برتا کرتے ہیں، برتنے میں فرق نہیں ہوتا تب تو خود بھی برتنا درست ہے اور دوسرے کو برتنے کے لیے دینا بھی درست ہے اور اگر وہ چیز ایسی ہے کہ سب برتنے والے اس کو ایک طرح نہیں برتا کرتے بلکہ کوئی اچھی طرح برتا ہے کوئی بری طرح تو ایسی چیز تم دوسرے کو برتنے کے واسطے نہیں دے سکتی ہو۔

اسی طرح اگر یہ کہہ کر منگائی ہے کہ ہمارا فلانا رشتہ دار یا ملاقاتی برتنے گا اور مالک نے تمہارے برتنے نہ برتنے کا ذکر نہیں کیا تو اس صورت میں بھی یہی حکم ہے کہ اول قسم کی چیز کو تم بھی برتنے سکتی ہو اور دوسری قسم کی چیز کو تم نہیں برتنے سکو گی، صرف وہی برتنے گا جس کے برتنے کے نام سے منگائی ہے اور اگر تم نے یوں ہی منگا بھیجی نہ اپنے برتنے کا نام لیا نہ دوسرے کے برتنے کا اور مالک نے بھی کچھ نہیں کہا تو اس کا حکم یہ ہے کہ اول قسم کی چیز کو تم بھی برتنے سکتی ہو اور دوسرے کو بھی برتنے کے لیے دے سکتی ہو اور دوسرے قسم کی چیز میں یہ حکم ہے کہ اگر تم نے برتنا شروع کر دیا تب تو دوسرے کو برتنے کے واسطے نہیں دے سکتیں اور اگر دوسرے سے برت والیا تو تم نہیں برت سکتیں خوب سمجھ لو۔

مَسْئَلَةٌ ۵: ماں باپ وغیرہ کا کسی کو چھوٹے نابالغ کی چیز کا مانگے دینا جائز نہیں ہے، اگر وہ چیز جاتی رہے تو تاوان دینا پڑے گا۔ اسی طرح اگر خود نابالغ اپنی چیز دے دے اس کا لینا بھی جائز نہیں۔

مَسْئَلَةٌ ۶: کسی سے کوئی چیز مانگ کر لائی گئی پھر وہ مالک مر گیا تو اب مرنے کے بعد وہ مانگے کی چیز نہیں رہی، اب اس سے کام لینا درست نہیں، اس طرح اگر وہ مانگنے والی مر گئی تو اس کے وارثوں کو اس سے نفع اٹھانا درست نہیں۔

تعمیریں

سؤال ۱: مانگی ہوئی چیز کا کیا حکم ہے؟

سؤال ۲: کیا مانگی ہوئی چیز کسی دوسرے کو دینا جائز ہے؟

سؤال ۳: کیا نابالغ کی چیز کسی کو دینا یا نابالغ سے لینا درست ہے؟

سؤال ۴: اگر مانگنے والی یا چیز دینے والی مر جائے تو اس چیز کا کیا حکم ہے؟

کتاب الہبۃ

ہبہ یعنی کسی کو کچھ دے دینے کا بیان

ہبہ کی تعریف اور حکم

مَسْئَلَةٌ ①: تم نے کسی کو کوئی چیز دی اور اس نے منظور کر لیا، یا منہ سے کچھ نہیں کہا بل کہ تم نے اس کے ہاتھ پر رکھ دیا اور اس نے لے لیا تو اب وہ چیز اسی کی ہوگئی، اب تمہاری نہیں رہی بل کہ وہی اس کی مالک ہے اس کو شرع میں ”ہبہ“ کہتے ہیں، لیکن اس کی کئی شرطیں ہیں: ایک تو اس کے حوالہ کر دینا اور اس کا قبضہ کر لینا ہے اگر تم نے کہا یہ چیز ہم نے تم کو دے دی، اس نے کہا ہم نے لے لی، لیکن ابھی تم نے اس کے حوالے نہیں کیا تو یہ دینا صحیح نہیں ہوا، ابھی وہ چیز تمہاری ہی ملک ہے، البتہ اگر اس نے اس چیز پر قبضہ کر لیا تو اب قبضہ کر لینے کے بعد اس کی مالک بنی۔

قبضہ کرنے کی مختلف صورتیں

مَسْئَلَةٌ ②: تم نے وہی دی ہوئی چیز اس کے سامنے اس طرح رکھ دی کہ اگر وہ اٹھانا چاہے تو لے سکے اور کہہ دیا کہ لو اس کو لے لو تو اس پاس رکھ دینے سے بھی وہ مالک بن گئی، ایسا سمجھیں گے کہ اس نے اٹھالیا اور قبضہ کر لیا۔

مَسْئَلَةٌ ③: بند صندوق میں کچھ کپڑے دے دیئے، لیکن اس کی کنجی نہیں دی تو یہ قبضہ نہیں ہوا جب کنجی دے گی تب قبضہ ہوگا۔ اس وقت اس کی مالک بنے گی۔

مَسْئَلَةٌ ④: کسی بوتل میں تیل رکھا ہے یا اور کچھ رکھا ہے تم نے وہ بوتل کسی کو دے دی لیکن تیل نہیں دیا تو یہ دینا صحیح نہیں۔ اگر وہ قبضہ کر لے تب بھی اس کی مالک نہ ہوگی، جب اپنا تیل نکال کے دوگی تب وہ مالک ہوگی اور اگر تیل کسی کو دے دیا مگر بوتل نہیں دی اور اس نے بوتل سمیت لے لیا کہ ہم خالی کر کے پھیر دیں گے تو یہ تیل کا دینا صحیح ہے۔ قبضہ کر لینے کے بعد مالک بن جائے گی۔ غرض یہ کہ جب برتن وغیرہ کوئی چیز دو تو خالی کر کے دینا شرط ہے، بغیر خالی کیے دینا صحیح نہیں ہے۔ اسی طرح اگر کسی نے مکان دیا تو اپنا سارا مال اسباب نکال کے خود بھی اس گھر سے

قابل تقسیم اور ناقابل تقسیم اشیاء میں ہبہ

مَسْئَلَةٌ ۵: اگر کسی کو آدھی یا تہائی یا چوتھائی چیز دوپوری چیز نہ دو تو اس کا حکم یہ ہے کہ دیکھو وہ کس قسم کی چیز ہے؟ آدھی بانٹ دینے کے بعد بھی کام کی رہے گی یا نہ رہے گی، اگر بانٹ دینے کے بعد اس کام کی نہ رہے جیسے چکی کہ اگر بچوں بیچ سے توڑ کے دے دو تو پینے کے کام کی نہ رہے گی۔ اور جیسے چوکی، پلنگ، پتیلی، لوٹا، کٹورہ، پیالہ، صندوق جانور وغیرہ۔ ایسی چیزوں کو بغیر تقسیم کیے بھی آدھی تہائی جو کچھ دینا منظور ہو دینا جائز ہے، اگر وہ قبضہ کر لے تو جتنا حصہ تم نے دیا ہے اس کی مالک بن گئی اور وہ چیز ساجھے میں ہو گئی اور اگر وہ چیز ایسی ہے کہ تقسیم کرنے کے بعد بھی کام کی رہے جیسے زمین، گھر، کپڑے کا تھان، جلانے کی لکڑی، اناج غلہ، دودھ دہی وغیرہ تو بغیر تقسیم کیے ان کا دینا صحیح نہیں ہے۔ اگر تم نے کسی سے کہا ہم نے اس برتن کا آدھا گھی تم کو دے دیا، وہ کہے ہم نے لے لیا تو یہ دینا صحیح نہیں ہوا، بل کہ اگر وہ برتن پر قبضہ بھی کر لے تب بھی اس کی مالک نہیں ہوئی۔ ابھی سارا گھی تمہارا ہی ہے، ہاں اس کے بعد اگر اس میں (سے) آدھا گھی الگ کر کے اس کے حوالے کر دو تو اب البتہ اس کی مالک ہو جائے گی۔

متفرق مسائل

مَسْئَلَةٌ ۶: ایک تھان یا ایک مکان یا باغ وغیرہ دو آدمیوں نے مل کر آدھا آدھا خریدا تو جب تک تقسیم نہ کر لو جب تک اپنا آدھا حصہ کسی کو دے دینا صحیح نہیں۔

مَسْئَلَةٌ ۷: آٹھ آنے یا بارہ آنے پیرہ دو مضمون کو دیا کہ تم دونوں آدھے آدھے لے لو، پہنچ نہیں ملے کہ آدھے آدھے تقسیم کر کے دینا چاہئیں، البتہ اگر وہ دونوں فقیر ہوں تو تقسیم کی ضرورت نہیں اور اگر ایک روپے یا ایک پیرہ دو آدمیوں کو دیا تو یہ دینا صحیح ہے۔

مَسْئَلَةٌ ۸: بکری یا گائے وغیرہ کے پیہ میں بچہ ہے تو پیدا ہونے سے پہلے ہی اس کا دے دینا صحیح نہیں ہے، بل کہ اگر پیدا ہونے کے بعد وہ قبضہ بھی کر لے تب بھی مالک نہیں ہوئی، اگر دینا ہو تو پیدا ہونے کے بعد پھر سے

مَسْئَلہ ۹: کسی نے بکری دی اور کہا کہ اس کے پیٹ میں جو بچہ ہے اس کو ہم نہیں دیتے، وہ ہمارا ہی ہے تو بکری اور بچہ دونوں اسی کے ہو گئے۔ پیدا ہونے کے بعد بچہ لے لینے کا اختیار نہیں ہے۔

مَسْئَلہ ۱۰: تمہاری کوئی چیز کسی کے پاس امانت رکھی ہے، تم نے اسی کو دے دی تو اس صورت میں فقط اتنا کہہ دینے سے کہ میں نے لے لی اس کی مالک ہو جائے گی، اب جا کر دوبارہ اس پر قبضہ کرنا شرط نہیں ہے، کیوں کہ وہ چیز تو اس کے پاس ہی ہے۔

نابالغ کا ہبہ کرنا درست نہیں

مَسْئَلہ ۱۱: نابالغ لڑکا یا لڑکی اپنی چیز کسی کو دے دے تو اس کا دینا صحیح نہیں ہے اور اس کی چیز لینا بھی ناجائز ہے، اس مسئلہ کو خوب یاد رکھو، بہت لوگ اس میں مبتلا ہیں۔



سُؤال ۱: ہبہ کے کہتے ہیں اور اس کا کیا حکم ہے؟

سُؤال ۲: ہبہ کب صحیح ہوتا ہے؟


سُؤال ۳: اگر تم نے کسی کے سامنے کوئی چیز رکھ لی اور اُس سے کہہ دیا کہ لے لو تو کیا وہ مالک بن جائے گی۔

سُؤال ۴: تقسیم ہونے والی اور نہ ہونے والی چیزوں کے ہبہ کی کیا صورت ہے؟

سُؤال ۵: دو آدمیوں نے ایک باغ مشترک خریدا، ان میں سے ایک اپنا حصہ ہبہ کرے تو کیا حکم ہے؟

سُؤال ۶: جانور کے پیٹ میں بچہ کسی کو ہبہ کرنے کی کیا شکل ہے؟

سُؤال ۷: نابالغ کے ہبہ کا کیا حکم ہے؟



بچوں کو دینے کا بیان

مَسْئَلَةٌ ①: ختنہ وغیرہ کسی تقریب میں چھوٹے بچوں کو جو کچھ دیا جاتا ہے اس سے خاص اس بچہ کو دینا مقصود نہیں ہوتا بلکہ ماں باپ کو دینا مقصود ہوتا ہے، اس لیے وہ سب نیوٹہ بچہ کی ملک نہیں بلکہ ماں باپ اس کے مالک ہیں جو چاہیں سو کریں۔ البتہ اگر کوئی شخص خاص بچہ ہی کو کوئی چیز دے تو پھر وہی بچہ اس کا مالک ہے، اگر بچہ سمجھ دار ہے تو خود اسی کا قبضہ کر لینا کافی ہے جب قبضہ کر لیا تو مالک ہو گیا۔ اگر بچہ قبضہ نہ کرے یا قبضہ کرنے کے لائق نہ ہو تو اگر باپ ہو تو اس کے قبضہ کر لینے سے اور اگر باپ نہ ہو تو دادا کے قبضہ کر لینے سے بچہ مالک ہو جائے گا۔ اگر باپ دادا موجود نہ ہوں تو وہ بچہ جس کی پرورش میں ہے اس کو قبضہ کرنا چاہیے اور باپ دادا کے ہوتے ماں نانی دادی وغیرہ اور کسی کا قبضہ کرنا معتبر نہیں ہے۔

مَسْئَلَةٌ ②: اگر باپ یا اس کے نہ ہونے کے وقت دادا اپنے بیٹے پوتے کو کوئی چیز دینا چاہے تو بس اتنا کہہ دینے سے بہت صحیح ہو جائے گا کہ میں نے اس کو یہ چیز دے دی اور باپ دادا نہ ہو اس وقت ماں بھائی وغیرہ بھی اگر اس کو کچھ دینا چاہیں اور وہ بچہ ان کی پرورش میں بھی ہو، ان کے اس کہہ دینے سے بھی وہ بچہ مالک ہو گیا، کسی کے قبضہ کرنے کی ضرورت نہیں ہے۔

مَسْئَلَةٌ ③: جو چیز ہو اپنی سب اولاد کو برابر برابر دینا چاہیے، لڑکا لڑکی سب کو برابر دے، اگر کبھی کسی کو کچھ زیادہ دے دیا تو بھی خیر کچھ حرج نہیں، لیکن جسے کم دیا اس کو نقصان دینا مقصود نہ ہو، نہیں تو کم دینا درست نہیں ہے۔

مَسْئَلَةٌ ④: جو چیز نابالغ کی ملک ہو اس کا حکم یہ ہے کہ اسی بچے ہی کے کام میں لگانا چاہیے، کسی کو اپنے کام میں لانا جائز نہیں، خود ماں باپ بھی اپنے کام میں نہ لائیں، نہ کسی اور بچہ کے کام میں لگائیں۔

مَسْئَلَةٌ ⑤: اگر ظاہر میں بچہ کو دیا مگر یقیناً معلوم ہے کہ منظور تو ماں باپ ہی کو دینا ہے، مگر اس چیز کو حقیر سمجھ کر بچے ہی کے نام سے دے دیا تو ماں باپ کی ملک ہے وہ جو چاہیں کریں، پھر اس میں بھی دیکھ لیں اگر ناں کے علاقہ داروں نے دیا ہے تو ماں کا ہے، اگر باپ کے علاقہ داروں نے دیا ہے تو باپ کا ہے۔

مَسْئَلَةٌ ⑥: اپنے نابالغ لڑکے کے لیے کپڑے بنوائے تو وہ لڑکا مالک ہو گیا، یا نابالغ لڑکی کے لیے زیور گہنا بنوایا تو وہ لڑکی اس کی مالک ہو گئی، اب ان کپڑوں کا یا اسی زیور کا کسی اور لڑکا لڑکی کو دینا درست نہیں، جس کے لیے

بنوائے ہیں اسی کو دے۔ البتہ اگر بنانے کے وقت صاف کہہ دیا کہ یہ میری ہی چیز ہے مانگنے کے طور پر دیتا ہوں تو بنوانے والے کی رہے گی۔ اکثر دستور ہے کہ بڑی بہنیں بعض وقت چھوٹی نابالغ بہنوں سے یا خود ماں اپنی لڑکی سے دوپٹہ وغیرہ کچھ مانگ لیتی ہیں تو ان کو چیز کا ذرا دیر کے لیے مانگ لینا بھی درست نہیں۔

مسئلہ ۷: جس طرح خود بچہ اپنی چیز کسی کو دے نہیں سکتا اسی طرح باپ کو بھی نابالغ اولاد کی چیز دینے کا اختیار نہیں۔ اگر ماں باپ اس کی چیز کسی کو بالکل دے دیں، یا ذرا دیر یا کچھ دن کے لیے مانگی دے دیں تو اس کا لینا درست نہیں۔ البتہ اگر ماں باپ کو نہ ہوتے کی وجہ سے نہایت ضرورت ہو اور وہ چیز کہیں اور سے ان کو نہ مل سکے تو مجبوری اور لا چاری کے وقت اپنی اولاد کی چیز لے لینا درست ہے۔

مسئلہ ۸: ماں باپ وغیرہ کو بچے کا مال کسی کو قرض دینا بھی صحیح نہیں، بل کہ خود قرض لینا بھی صحیح نہیں خوب یاد رکھو۔

تعمیرین

- سوال ۱: تقریبات وغیرہ میں جو کچھ بچوں کو دیا جاتا ہے وہ کس کے ملکیت میں آتا ہے؟
- سوال ۲: کیا باپ دادا کے موجودگی میں والدہ بیٹے کے لیے بہہ کی چیز قبضہ کر سکتی ہے؟
- سوال ۳: ماں باپ اگر بیٹے کو کوئی چیز بہہ کرنا چاہیں تو اس کی کیا صورت ہے؟
- سوال ۴: بچے کی کوئی چیز کسی کو دینا یا اپنے کام میں لانا کیسا ہے؟
- سوال ۵: کیا والدین چھوٹے بچے کا مال بطور قرض کسی کو دے سکتے ہیں؟



دے کر پھیر لینے کا بیان

مَسْئَلَةٌ ①: کچھ دے کر پھیر لینا بڑا گناہ ہے، لیکن اگر کوئی واپس لے لے اور جس کو دی تھی وہ اپنی خوشی سے دے بھی دے تو اب پھر اس کی مالک بن جائے گی، مگر بعض باتیں ایسی ہیں جس سے پھیر لینے کا اختیار بالکل نہیں رہتا، مثلاً تم نے کسی کو بکری دی۔ اس نے کھلا پھلا کر خوب موٹا تازہ کیا تو پھیرنے کا اختیار نہیں، یا کسی کو زمین دی اس میں اس نے گھر بنا لیا یا باغ لگا یا تو اب پھیرنے کا اختیار نہیں، یا کپڑا دینے کے بعد اس نے کپڑے کو سی لیا یا رنگ لیا یا دھلوا لیا تو اب پھیرنے کا اختیار نہیں۔

مَسْئَلَةٌ ②: تم نے کسی کو بکری دی، اس کے دو ایک بچے ہوئے تو پھیرنے کا اختیار باقی ہے، لیکن اگر پھیرے تو صرف بکری پھیر سکتی ہے وہ بچے نہیں لے سکتی۔

مَسْئَلَةٌ ③: دینے کے بعد اگر دینے والا یا لینے والا مر جائے تب بھی پھیرنے کا اختیار نہیں رہتا۔

مَسْئَلَةٌ ④: تم کو کسی نے کوئی چیز دی، پھر اس کے بدلے میں تم نے بھی کوئی چیز اس کو دے دی اور کہہ دیا: لو بہن اس کے عوض تم یہ لے لو، تو بدلہ دینے کے بعد اب اس کو پھیر لینے کا اختیار نہیں ہے۔ البتہ اگر تم نے یہ نہیں کہا کہ ہم اس کے عوض میں دیتے ہیں، تو وہ اپنی چیز پھیر سکتی ہے اور تم اپنی چیز بھی پھیر سکتی ہو۔

مَسْئَلَةٌ ⑤: بی بی نے اپنے میاں کو یا میاں نے اپنی بی بی کو کچھ دیا تو اس کے پھیر لینے کا اختیار نہیں ہے، اسی طرح اگر کسی نے ایسے رشتہ دار کو کچھ دیا جس سے نکاح ہمیشہ کے لیے حرام ہے اور وہ رشتہ خون کا ہے، جیسے بھائی، بہن، بھتیجا، بھانجا وغیرہ تو اس سے پھیر لینے کا اختیار نہیں ہے اور اگر قرابت اور رشتہ تو ہے لیکن نکاح حرام نہیں ہے۔ جیسے چچا زاد، پھوپھی زاد، بہن بھائی وغیرہ۔ یا نکاح حرام تو ہے لیکن نسب کے اعتبار سے قرابت نہیں، یعنی وہ رشتہ خون کا نہیں بل کہ دودھ کا رشتہ یا اور کوئی رشتہ ہے جیسے دودھ شریک بھائی بہن وغیرہ یا داماد، ساس، خسر وغیرہ۔ تو ان سب سے پھیر لینے کا اختیار رہتا ہے۔

مَسْئَلَةٌ ⑥: جتنی صورتوں میں پھیر لینے کا اختیار ہے اس کا مطلب یہ ہے کہ اگر وہ بھی پھیر دینے پر راضی ہو جائے اس وقت پھیر لینے کا اختیار ہے جیسا اوپر آچکا، لیکن گناہ اس میں بھی ہے اور اگر وہ راضی نہ ہو اور نہ

پھیرے تو بدون قضا قاضی کے زبردستی پھیر لینے کا اختیار نہیں اور اگر زبردستی بدون قضا کے پھیر لیا تو یہ مالک نہ ہوگا۔

ہبہ اور صدقہ کے احکام میں دو فرق

مَسْئَلَةٌ (۷): جو کچھ ہبہ کر دینے کا حکم احکام بیان ہوئے ہیں، اکثر اللہ کی راہ میں خیرات دینے کے بھی وہی احکام ہیں، مثلاً بغیر قبضہ کیے فقیر کی ملک میں چیز نہیں جاتی اور جس چیز کا تقسیم کے بعد دینا شرط ہے اس کا یہاں بھی تقسیم کے بعد دینا شرط ہے، جس چیز کا خالی کر کے دینا ضروری ہے یہاں بھی خالی کر کے دینا ضروری ہے، البتہ دو باتوں کا فرق ہے:

- ① ہبہ میں رضامندی سے پھیر لینے کا اختیار رہتا ہے اور یہاں پھیر لینے کا اختیار نہیں رہتا۔
- ② آٹھ دس آنے پیسے یا آٹھ دس روپے اگر دو فقیروں کو دے دو کہ تم دونوں بانٹ لینا تو یہ بھی درست ہے اور ہبہ میں اس طرح درست نہیں ہوتا۔

مَسْئَلَةٌ (۸): کسی فقیر کو پیسہ دینے لگے مگر دھوکے سے اٹھنی چلی گئی تو اس کے پھیر لینے کا اختیار نہیں ہے۔

تعمیرین

- سؤال ①: کسی کو کوئی چیز دے کر پھر واپس لینا کیسا ہے؟
- سؤال ②: دینے والا یا لینے والا مرجائے تو پھر پھیرنے کا کیا حکم ہے؟
- سؤال ③: اگر کسی نے بیوی کو کچھ دیا یا کسی رشتہ دار کو دیا تو واپس لینے کا کیا حکم ہے؟
- سؤال ④: ہبہ اور خیرات کرنے میں کیا فرق ہے؟



کتاب الاجارۃ

کرایہ پر لینے کا بیان

مَسْئَلَةٌ ①: جب تم نے مہینہ بھر کے لیے گھر کرایہ پر لیا اور اپنے قبضہ میں کر لیا تو مہینے کے بعد کرایہ دینا پڑے گا، چاہے اس میں رہنے کا اتفاق ہوا ہو یا خالی پڑا رہا ہو، کرایہ بہر حال واجب ہے۔

مَسْئَلَةٌ ②: درزی کپڑا سی کر یا رنگریز رنگ کر یا دھوبی کپڑا دھو کر لایا تو اس کو اختیار ہے کہ جب تک تم سے اس کی مزدوری نہ لے لے تب تک تم کو کپڑا نہ دے، بغیر مزدوری دیئے اس سے زبردستی لینا درست نہیں اور اگر کسی مزدور سے غلے کا ایک بورا ایک آنہ پیسہ کے وعدہ پر اٹھوایا تو وہ اپنی مزدوری مانگنے کے لیے تمہارا غلہ نہیں روک سکتا، کیوں کہ وہاں سے لانے کی وجہ سے غلہ میں کوئی بات نہیں پیدا ہوئی اور پہلی صورتوں میں ایک نئی بات کپڑے میں پیدا ہوگئی۔

مَسْئَلَةٌ ③: اگر کسی نے یہ شرط کر لی کہ میرا کپڑا تم ہی سینا یا تم ہی رنگنا یا تم ہی دھونا تو اس کو دوسرے سے دھلوانا درست نہیں اور اگر یہ شرط نہیں کی تو کسی اور سے بھی وہ کام کرا سکتی ہے۔

اجارہ فاسد کا بیان

مَسْئَلَةٌ ①: اگر مکان کرایہ پر لیتے وقت کچھ مدت نہیں بیان کی کہ کتنے دن کے لیے کرایہ پر لیا ہے، یا کرایہ نہیں مقرر کیا یوں ہی لے لیا، یا یہ شرط کر لی کہ جو کچھ اس میں گر پڑ جائے گا وہ بھی ہم اپنے پاس سے بنوادیا کریں گے، یا کسی کو گھر اس وعدہ پر دیا کہ اس کی مرمت کرا دیا کرے اور اس کا یہی کرایہ ہے، یہ سب اجارہ فاسد ہے اور اگر یوں کہہ دے کہ تم اس گھر میں رہو اور مرمت کرا دیا کرو، کرایہ کچھ نہیں تو یہ عاریت ہے اور جائز ہے۔

مَسْئَلَةٌ ②: کسی نے یہ کہہ کر مکان کرایہ پر لیا کہ دو روپے ماہوار کرایہ دیا کریں گے تو ایک ہی مہینے کے لیے اجارہ صحیح ہوا، مہینے کے بعد مالک کو اس میں سے اثما دینے کا اختیار ہے، پھر جب دوسرے مہینے میں تم رہ پڑے تو ایک

مہینے کا اجارہ اب اور صحیح ہو گیا۔ اسی طرح ہر مہینے میں نیا اجارہ ہوتا رہے گا۔ البتہ اگر یہ بھی کہہ دیا کہ چار مہینے یا چھ مہینے رہوں گا تو جتنی مدت بتلائی ہے اتنی مدت تک اجارہ صحیح ہوا، اس سے پہلے مالک تم کو نہیں اٹھا سکتا۔

مَسْئَلَةٌ ۳: پینے کے لیے کسی کو گیہوں بوئے اور کہا کہ اسی میں سے پاؤ بھر آٹا پسائی لے لینا، یا کھیت کٹوایا اور کہا کہ اسی میں سے اتنا غلہ مزدوری لے لینا یہ سب فاسد ہے۔

اجارہ فاسد کا حکم

مَسْئَلَةٌ ۴: اجارہ فاسد کا یہ حکم ہے کہ جو کچھ طے ہوا ہے وہ نہ دلایا جائے گا، بل کہ اتنے کام کے لیے جتنی مزدوری کا دستور ہو، یا ایسے گھر کے لیے جتنے کرایہ کا دستور ہو وہ دلایا جائے گا، لیکن اگر دستور زیادہ ہے اور طے کم ہوا تھا تو پھر دستور کے موافق نہ دیا جائے گا بل کہ وہی پائے گا جو طے ہوا ہے۔ غرض یہ کہ جو کم ہو اس کے پانے کا مستحق ہے۔

اجارہ باطل اور اس کا حکم

مَسْئَلَةٌ ۵: گانے بجانے، ناچنے، بندر نچانے وغیرہ جتنی بے ہودگیاں ہیں ان کا اجارہ صحیح نہیں بالکل باطل ہے، اس لیے کچھ نہ دلایا جائے گا۔

مَسْئَلَةٌ ۶: کسی حافظ کو نو کر رکھا کہ اتنے دن تک فلاں کی قبر پر پڑھا کر دو اور ثواب بخشا کرو، یہ صحیح نہیں باطل ہے نہ پڑھنے والے کو ثواب ملے گا نہ مردے کو اور یہ کچھ تنخواہ پانے کا مستحق نہیں۔

مَسْئَلَةٌ ۷: پڑھنے کے لیے کوئی کتاب کرایہ پر لی تو یہ صحیح نہیں بل کہ باطل ہے۔

مَسْئَلَةٌ ۸: یہ جو دستور ہے کہ بکری، گائے، بھینس کے گابھن کرنے میں جس کا بکرا، بیل، بھینسا ہوتا ہے وہ گابھن کرائی لیتا ہے یہ بالکل حرام ہے۔

متفرق مسائل

مَسْئَلَةٌ ۹: بکری یا گائے بھینس کو دودھ پینے کے لیے کرایہ پر لینا درست نہیں۔

مَسْئَلَةٌ ۱۰: جانور کو ادھیان پر دینا درست نہیں یعنی یوں کہنا کہ یہ مرغیاں یا بکریاں لے جاؤ اور پرورش سے اچھی طرح رکھو، جو کچھ بچے ہوں وہ آدھے تمہارے آدھے ہمارے، یہ درست نہیں ہے۔

مَسْئَلَةٌ ۱۱: گھر سجانے کے لیے جھاڑ فانوس وغیرہ کرایہ پر لینا درست نہیں، اگر لایا بھی تو وہ دینے والا کرایہ پانے

کا مستحق نہیں، البتہ اگر جھاڑ فانوس جلانے کے لیے لایا ہو تو درست ہے۔

مَسْئَلَةٌ ۱۲: کوئی یکہ یا بہلی کرایہ پر کی تو معمول سے زیادہ بہت آدمیوں کا لد جانا درست نہیں۔ اسی طرح ڈولی میں بلا کھاروں کی اجازت کے دو دو بیٹھ جانا درست نہیں۔

مَسْئَلَةٌ ۱۳: کوئی چیز کھو گئی۔ اس نے کہا جو کوئی ہماری چیز بتلا دے کہ کہاں ہے اس کو ایک پیسہ دیں گے، تو اگر کوئی بتا دے تب بھی پیسہ پانے کی مستحق نہیں ہے، کیوں کہ یہ اجارہ صحیح نہیں ہو اور اگر کسی خاص آدمی سے کہا ہو کہ اگر تو بتلا دے تو پیسہ دوں گی تو اگر اس نے اپنی جگہ بیٹھے بیٹھے یا کھڑے کھڑے بتلا دیا تو کچھ نہ پائے گی اور اگر کچھ چل کے بتلایا ہو تو پیسہ دھیلا جو کچھ وعدہ تھا ملے گا۔

تعمیریں

- سؤال ۱: کرایہ کے مکان کا کرایہ کب واجب ہوتا ہے؟
- سؤال ۲: کیا بوجھ اٹھانے والا اجرت لینے کے لیے بوجھ روک سکتا ہے؟
- سؤال ۳: اگر کسی نے درزی کو سینے کے لیے کپڑا دیا تو کیا درزی کسی اور سے سلوا سکتا ہے؟
- سؤال ۴: اجارہ فاسد کسے کہتے ہیں اور اس کا کیا حکم ہے؟
- سؤال ۵: پیسی ہوئی چیز کی اجرت پیسی ہوئی چیز سے لینا کیسا ہے؟
- سؤال ۶: کرایہ پر کتاب لینا یا گا بھن کر انے کی اجرت لینا کیسا ہے؟
- سؤال ۷: دودھ پینے کے لیے کرایہ پر جانور لینا یا کسی کو جانور دینا اور یوں کہنا کہ اس کی پرورش کرو، جو بچے پیدا ہوں وہ آدھے تمہارے آدھے ہمارے ہوں گے تو اس کا کیا حکم ہے؟



تاوان لینے کا بیان

مَسْئَلَةٌ ①: رنگریز، دھوبی، درزی وغیرہ کسی پیشہ ور سے کوئی کام کرایا تو وہ چیز جو اس کو دی ہے اس کے پاس امانت ہے، اگر چوری ہو جائے یا اور کسی طرح بلا قصد مجبوری سے ضائع ہو جائے تو ان سے تاوان لینا درست نہیں۔ البتہ اگر اس نے اس طرح گندی کی کہ کپڑا پھٹ گیا یا عمدہ ریشمی کپڑا بھٹی پر چڑھا دیا وہ خراب ہو گیا تو اس کا تاوان لینا جائز ہے۔ اسی طرح جو کپڑا اس نے بدل دیا تو اس کا تاوان لینا بھی درست ہے اور اگر کپڑا کھویا گیا اور وہ کہتا ہے معلوم نہیں کیوں کر گیا اور کیا ہوا، اس کا تاوان لینا بھی درست ہے اور اگر وہ کہے کہ میرے یہاں چوری ہو گئی اس میں جاتا رہا تو تاوان لینا درست نہیں۔

مَسْئَلَةٌ ②: کسی مزدور کو گھی تیل وغیرہ گھر پہنچانے کو کہا، اس سے راستہ میں گر پڑا تو اس کا تاوان لینا جائز ہے۔
مَسْئَلَةٌ ③: اور جو پیشہ ور نہیں بلکہ خاص تمہارے ہی کام کے لیے ہے، مثلاً نوکر چاکر یا وہ مزدور جس کو تم نے ایک دن یا دو چار دن کے لیے رکھا ہے، اس کے ہاتھ سے جو کچھ جاتا رہے اس کا تاوان لینا جائز نہیں۔ البتہ اگر وہ خود قصد انقصان کر دے تو تاوان لینا درست ہے۔

مَسْئَلَةٌ ④: لڑکا کھلانے پر جو نوکر ہے اس کی غفلت سے اگر بچے کا زیور یا اور کچھ جاتا ہے تو اس کا تاوان لینا درست نہیں۔

اجارہ کے توڑ دینے کا بیان


مَسْئَلَةٌ ①: کوئی گھر کرایہ پر لیا وہ بہت ٹپکتا ہے، یا کچھ حصہ اس کا گر پڑا، یا اور کوئی ایسا عیب نکل آیا جس سے اب رہنا مشکل ہے تو اجارہ کا توڑ دینا درست ہے اور اگر بالکل ہی گر پڑا تو خود ہی اجارہ ٹوٹ گیا، تمہارے توڑنے اور مالک کے راضی ہونے کی ضرورت نہیں رہی۔

مَسْئَلَةٌ ②: جب کرایہ پر لینے والے اور دینے والے میں سے کوئی مر جائے تو اجارہ ٹوٹ جاتا ہے۔
مَسْئَلَةٌ ③: اگر کوئی ایسا عذر پیدا ہو جائے کہ کرایہ کو توڑنا پڑے تو مجبوری کے وقت توڑ دینا صحیح ہے، مثلاً کہیں جانے کے لیے بہلی کو کرایہ کیا۔ پھر رائے بدل گئی، اب جانے کا ارادہ نہیں رہا تو اجارہ توڑ دینا صحیح ہے۔
مَسْئَلَةٌ ④: یہ جو دستور ہے کہ کرایہ طے کر کے اس کو کچھ بیعانہ دے دیتے ہیں، اگر جانا ہوا تو پھر اس کو پورا کرایہ

دیتے ہیں اور وہ بیعانہ اس کرایہ میں مجرا ہو جاتا ہے اور جو جانانہ ہو تو وہ بیعانہ ہضم کر لیتا ہے واپس نہیں دیتا یہ درست نہیں، بل کہ اس کو واپس دینا چاہیے۔

تعمیر کی

- سوال ۱: اگر درزی یا رنگریز سے کپڑا ضائع ہو جائے تو اس سے تاوان لینا کیسا ہے؟
- سوال ۲: کسی مزدور کو گھی وغیرہ گھر پہنچانے کے لیے دیا و دراستے میں اس سے گر پڑا تو اس کا تاوان لینا کیسا ہے؟
- سوال ۳: لڑکا کھلانے پر جو نوکر ہے اگر اس کی غفلت سے بچے کا زیور وغیرہ جاتا رہے تو کیا اس سے تاوان لے سکتے ہیں؟
- سوال ۴: اجارہ کو توڑنا کب درست ہے؟
- سوال ۵: یہ دستور ہے کہ کرایہ طے کر کے کچھ بیعانہ دیتے ہیں اور اگر جانا مقصود ہوتا ہے تو وہ کرایہ سے حساب ہوتا ہے اور اگر جانانہ ہو سکے تو وہ واپس نہیں کیا جاتا اس کا کیا حکم ہے؟



کتاب الغصب

بلا اجازت کسی کی چیز لے لینے کا بیان

مَسْئَلَةٌ ①: کسی کی چیز بردستی لے لینا یا پیٹھ پیچھے اس کی بغیر اجازت کے لے لینا بڑا گناہ ہے بعض عورتیں اپنے شوہر یا اور کسی عزیز کی چیز بلا اجازت لے لیتی ہیں یہ بھی درست نہیں ہے جو چیز بلا اجازت لے لی تو اگر وہ چیز ابھی موجود ہو تو بعینہ وہی پھیر دینا چاہیے اور اگر خرچ ہو گئی ہو تو اس کا حکم یہ ہے کہ اگر ایسی چیز تھی کہ اسی کے مثل بازار میں مل سکتی ہے جیسے غلہ، گھی، تیل، روپیہ پیسہ، تو جیسی چیز لی ہے ویسی ہی چیز منگا کر دے دینا واجب ہے۔ اور اگر کوئی ایسی چیز لے کر ضائع کر دی کہ اس کا مثل ملنا مشکل ہے تو اس کی قیمت دینا پڑے گی جیسے مرغی، بکری، امرود، نارنگی، ناشپاتی وغیرہ۔

مَسْئَلَةٌ ②: چار پائی کا ایک آدھ پایہ ٹوٹ گیا یا پی یا چولہ ٹوٹ گئی یا اور کوئی چیز لے لی تھی وہ خراب ہو گئی تو خراب ہونے سے جتنا اس کا نقصان ہوا ہو دینا پڑے گا۔

مَسْئَلَةٌ ③: پرانے روپے سے بلا اجازت تجارت کی تو اس سے جو کچھ نفع ہوا اس کا لینا درست نہیں، بل کہ اصل روپیہ مالک کو واپس دے اور جو کچھ نفع ہوا اس کو ایسے لوگوں کو خیرات کر دے جو بہت محتاج ہوں۔

مَسْئَلَةٌ ④: کسی کا کپڑا پھاڑ ڈالا۔ تو اگر تھوڑا پھٹا ہے تب تو جتنا نقصان ہوا ہے اتنا تاوان دلائیں گے اور اگر ایسا پھاڑ ڈالا کہ اب اس کام کا نہیں رہا جس کام کے لیے پہلے تھا مثلاً دوپٹہ ایسا پھاڑ ڈالا کہ اب دوپٹہ کے قابل نہیں رہا کرتیاں البتہ بن سکتی ہیں تو (کپڑے کا مالک) یہ سب کپڑا اسی پھاڑنے والے کو دے دے اور ساری قیمت اس سے لے لے۔

مَسْئَلَةٌ ⑤: کسی کا گھینہ لے کر انگوٹھی پر رکھا لیا تو اب اس کی قیمت دینا پڑے گی، انگوٹھی توڑ کر گھینہ نکلو دینا واجب نہیں۔

۱۔ اس عنوان سے متعلق مسائل مذکور ہیں۔

۲۔ کڑی کا دو سر اجود سری کڑی میں داخل کیا جائے۔

مَسْئَلَةٌ ٦: کسی کا کپڑا لے کر رنگ لیا تو اس کو اختیار ہے چاہے رنگا رنگ یا کپڑے لے لے اور رنگنے سے جتنے دام بڑھ گئے ہیں اتنے دام دے دے اور چاہے اپنے کپڑے کے دام لے لے اور کپڑا اسی کے پاس رہنے دے۔

مَسْئَلَةٌ ٧: تاوان دینے کے بعد پھر اگر وہ چیز مل گئی تو دیکھنا چاہیے کہ تاوان اگر مالک کے بتلانے کے موافق دیا ہے، اب اس کا پھیرنا واجب نہیں اب وہ چیز اس کی ہوگئی اور اگر اس کے بتلانے سے کم دیا ہے تو اس کا تاوان پھیر کر اپنی چیز لے سکتی ہے۔

مَسْئَلَةٌ ٨: پرانی بکری یا گائے گھر میں چلی آئی تو اس کا دودھ دوہنا حرام ہے، جتنا دودھ لے گی اس کے دام دینا پڑیں گے۔

مَسْئَلَةٌ ٩: سوئی، تاگہ، کپڑے کی چٹ، پان، تمباکو، کتھا، ڈلی کوئی چیز بغیر اجازت کے لینا درست نہیں جو لینا ہے اس کے دام دینا واجب ہیں یا اس سے کہہ کے معاف کرا لے، نہیں تو قیامت میں دینا پڑے گا۔

مَسْئَلَةٌ ١٠: شوہر اپنے واسطے کوئی کپڑا لایا۔ قطع کرتے وقت کچھ اس میں سے بچا کر چورا کھا اور اس کو نہیں بتایا یہ بھی جائز نہیں جو کچھ لینا ہو کہہ کے لو اگر وہ اجازت نہ دے تو نہ لو۔

تَعْرِین

سؤال ١: کسی کی چیز بغیر اجازت لینا کیسا ہے اور اس کا کیا حکم ہے؟

سؤال ٢: اگر کسی نے کسی کا کپڑا پھاڑ ڈالا تو کیا حکم ہے؟

سؤال ٣: تاوان دینے کے بعد اگر وہ چیز مل گئی تو کیا حکم ہے؟



کتاب الشركة

شرکت کا بیان

شرکاء کے حقوق اور اختیارات کا بیان

مَسْئَلَةٌ ①: ایک آدمی مرگیا اور اس نے کچھ مال چھوڑا تو اس کا سارا مال سب حق داروں کی شرکت میں ہے، جب تک سب سے اجازت نہ لے لے تب تک اس کو اپنے کام میں کوئی نہیں لاسکتی، اگر لائے گی اور نفع اٹھائے گی تو گناہ ہوگا۔

مَسْئَلَةٌ ②: دو بیبیوں نے مل کر کچھ برتن خریدے تو وہ برتن دونوں کے سا جھے میں ہیں، بغیر اس دوسری کی اجازت لیے اکیلے ایک کو برتنا اور کام میں لانا، بیچ ڈالنا وغیرہ درست نہیں۔

مَسْئَلَةٌ ③: دو بیبیوں نے اپنے اپنے پیسے ملا کر سا جھے میں امرود، نارنگی، بیر، آم، جامن، گلڑی، کھیرے، خربوزے وغیرہ کوئی چیز مول منگائی اور جب وہ چیز بازار سے آئی تو اس وقت ان میں سے ایک ہے اور ایک کہیں گئی ہوئی ہے تو یہ نہ کر دو کہ آدھا خود لے لو اور آدھا اس کا حصہ نکال کے رکھ دو کہ جب وہ آئے گی تو اپنا حصہ لے لے گی۔ جب تک دونوں موجود نہ ہوں حصہ بانٹنا درست نہیں ہے۔ اگر بغیر اس کے آئے اپنا حصہ الگ کر کے کھا گئی تو بہت گناہ ہوا۔ البتہ اگر گیبوں یا اور کوئی غلہ سا جھے میں منگایا اور اپنا حصہ بانٹ کر رکھ دیا اور دوسرے کا اس کے آنے کے وقت اس کو دے دیا یہ درست ہے لیکن اس صورت میں اگر دوسرے کے حصہ میں اس کو دینے سے پہلے کچھ چوری وغیرہ ہوگئی تو وہ نقصان دونوں کا سمجھا جائے گا وہ اس کے حصہ میں سا جھی (شریک) ہو جائے گی۔

شرکت میں نفع کس طرح تقسیم کیا جائے؟

مَسْئَلَةٌ ④: سو سو روپے ملا کر دو شخصوں نے کوئی تجارت کی اور اقرار کیا کہ جو کچھ نفع ہو آدھا ہمارا آدھا تمہارا تو یہ صحیح ہے اور اگر کہا کہ دو حصے ہمارے اور ایک حصہ تمہارا تو بھی صحیح ہے، چاہے روپیہ دونوں کا برابر لگا ہو یا کم زیادہ لگا

سارا مال چوری ہو جائے تو شرکت ختم ہو جائے گی

مَسْئَلَةٌ ۵: ابھی کچھ مال نہیں خریدا گیا تھا کہ وہ سب روپیہ چوری ہو گیا یا دونوں کا روپیہ ابھی الگ الگ رکھا تھا اور دونوں میں ایک کا مال چوری ہو گیا تو شرکت جاتی رہی، پھر سے شریک ہوں تب سوداگری کریں۔

مَسْئَلَةٌ ۶: دو شخصوں نے ساجھا کیا اور کہا کہ سو روپیہ ہمارا اور سو روپیہ اپنا ملا کر تم کپڑے کی تجارت کرو اور نفع آدھا آدھا بانٹ لیں گے، پھر دونوں میں سے ایک نے کچھ کپڑا خریدا لیا، پھر دوسرے کے پورے سو روپے چوری ہو گئے تو جتنا مال خریدا ہے وہ دونوں کے ساجھے میں ہے، اس لیے آدمی قیمت اس سے لے سکتا ہے۔

نفع مشاع ہونا ضروری ہے رقم متعین کرنا درست نہیں

مَسْئَلَةٌ ۷: سوداگری میں یہ شرط ٹھہرائی کہ نفع میں دس روپے یا پندرہ روپے ہمارے ہیں، باقی جو کچھ نفع ہوسب تمہارا ہے تو یہ درست نہیں۔

شرکت نفع نقصان کی بنیاد پر ہونی چاہیے

مَسْئَلَةٌ ۸: سوداگری کے مال میں سے کچھ چوری ہو گیا تو دونوں کا نقصان ہوا، یہ نہیں ہے کہ جو نقصان ہو وہ سب ایک ہی کے سر پڑے، اگر یہ اقرار کر لیا کہ اگر نقصان ہو تو وہ سب ہمارے ذمہ اور جو نفع ہو وہ آدھا آدھا بانٹ لیں گے تو یہ بھی درست نہیں۔

شرکت فاسدہ میں نفع کی تقسیم کا طریقہ کار

مَسْئَلَةٌ ۹: جب شرکت ناجائز ہو گئی تو اب نفع بانٹنے میں قول و قرار کا کچھ اعتبار نہیں، بل کہ اگر دونوں کا مال برابر ہے تو نفع بھی برابر ملے گا۔ اور اگر برابر نہ ہو تو جس کا مال زیادہ ہے اس کو نفع بھی اس حساب سے ملے گا، چاہے جو کچھ اقرار کیا ہو، اقرار کا اس وقت اعتبار ہوتا ہے جب شرکت صحیح ہو اور ناجائز نہ ہونے پائے۔

شرکت کی یہ قسم بھی جائز ہے

مَسْئَلَةٌ ۱۰: دو عورتوں نے ساجھا کیا کہ ادھر ادھر سے جو کچھ سینا پر دنا آئے ہم تم مل کر بیٹا کریں گے اور جو کچھ سلائی ملا کرے آدمی آدمی بانٹ لیا کریں تو یہ شرکت درست ہے۔ اگر یہ اقرار کیا کہ دونوں مل کر بیٹا کریں گے اور

نفع دو حصے ہمارے اور ایک حصہ تمہارا یہ بھی درست ہے اور اگر یہ اقرار کیا کہ چار آنے یا آٹھ آنے ہمارے اور باقی سب تمہارا تو یہ درست نہیں۔

اس شرکت میں ہر شریک دوسرے کا وکیل اور کفیل ہوگا

مَسْئَلَةٌ ۱۱: ان دونوں میں سے ایک عورت نے کوئی کپڑا سینے کے لیے لے لیا تو دوسری یہ نہیں کہہ سکتی کہ یہ کپڑا تم نے کیوں لیا، تم نے لیا ہے تم ہی سیو، بل کہ دونوں کے ذمہ اس کا سینا واجب ہو گیا، یہ نہ ہی سکے تو وہ سی دے یا دونوں مل کر سیں، غرض کہ سینے سے انکار نہیں کر سکتی۔

مَسْئَلَةٌ ۱۲: جس کا کپڑا تھا وہ مانگنے کے لیے آئی اور جس عورت نے لیا تھا وہ اس وقت نہیں ہے بل کہ دوسری عورت ہے تو اس دوسری عورت سے بھی تقاضا کرنا درست ہے، وہ عورت یہ نہیں کہہ سکتی کہ مجھے کیا مطلب جس کو دیا ہو اس سے مانگو۔

مَسْئَلَةٌ ۱۳: اسی طرح ہر عورت اس کپڑے کی مزدوری اور سلائی مانگ سکتی ہے، جس نے کپڑا دیا تھا وہ یہ بات نہیں کہہ سکتی کہ میں تم کو سلائی نہ دوں گی بل کہ جس کو کپڑا دیا تھا اسی کو سلائی دوں گی، جب دونوں ساجھے میں کام کرتی ہیں تو ہر عورت سلائی کا تقاضا کر سکتی ہے۔ ان دونوں میں سے جس کو سلائی دی گئی اس کے ذمہ سے ادا ہو جائے گی۔

چند ناجائز شرکتوں کا بیان

مَسْئَلَةٌ ۱۴: دو عورتوں نے شرکت کی کہ آؤ دونوں مل کر جنگل سے لکڑیاں چن لائیں یا کنڈے بن لائیں تو شرکت صحیح نہیں، جو چیز جس کے ہاتھ میں آئے وہی اس کی مالک ہے، اس میں ساجھا نہیں۔

مَسْئَلَةٌ ۱۵: ایک نے دوسری سے کہا ہمارے انڈے اپنی مرغی کے نیچے رکھ دو، جو بچے نکلیں دونوں آدموں آدھ ہانٹ لیں گے، یہ درست نہیں۔

ساجھے کی چیز تقسیم کرنے کا بیان

مَسْئَلَةٌ ۱: دو آدمیوں نے مل کر بازار سے گیہوں منگوائے، تو اب تقسیم کرتے وقت دونوں کا موجود ہونا ضروری نہیں ہے، دوسرا حصہ دار موجود نہ ہو تب بھی ٹھیک ٹھیک تول کر اس کا حصہ الگ کر کے اپنا حصہ الگ کر لینا درست

ہے، جب اپنا حصہ الگ کر لیا تو کھاؤ پوکھی کو دے دو جو چاہو سو کرو، سب جائز ہے۔ اسی طرح گھی، تیل، انڈے وغیرہ کا بھی حکم ہے۔ غرض کہ جو چیز ایسی ہو کہ اس میں کچھ فرق نہ ہوتا ہو جیسے کہ انڈے انڈے سب برابر ہیں، یا گیہوں کے دو حصے کیے تو جیسا یہ حصہ ویسا وہ حصہ دونوں برابر، ایسی سب چیزوں کا یہی حکم ہے کہ دوسرے کے نہ ہوتے وقت بھی حصہ بانٹ کر لینا درست ہے، لیکن اگر دوسری نے ابھی اپنا حصہ نہیں لیا تھا کہ کسی طرح جاتا رہا تو وہ نقصان دونوں کا ہوگا، جیسے شرکت میں بیان ہوا اور جن چیزوں میں فرق ہوا کرتا ہے جیسے امرود، نارنگی وغیرہ ان کا حکم یہ ہے کہ جب تک دونوں حصہ دار موجود نہ ہوں حصہ بانٹ کر لینا درست نہیں ہے۔

مَسْئَلَةٌ (۲): دو لڑکیوں نے مل کر آم، امرود وغیرہ کچھ منگوا لیا اور ایک کہیں چلی گئی تو اب اس میں سے کھانا درست نہیں جب وہ آجائے اس کے سامنے اپنا حصہ الگ کر دے، نہیں تو بہت گناہ ہوگا۔

مَسْئَلَةٌ (۳): دو نے مل کر چنے بھنوائے تو فقط انداز سے تقسیم کرنا درست نہیں بل کہ خوب ٹھیک ٹھیک تول کر آدھا آدھا کرنا چاہیے اگر کسی طرف کی ہشتی ہو جائے گی تو سوز ہو جائے گا۔

تعمیرین

سُؤَالٌ (۱): کیا ایک شریک دوسرے کی اجازت کے بغیر چیزوں میں تصرف کر سکتا ہے؟
سُؤَالٌ (۲): سوداگری میں یہ شرط ٹھہرانا کیسا ہے کہ نفع میں دس روپے میرے ہوں گے اور باقی سب تمہارے ہوں گے؟

سُؤَالٌ (۳): اگر کسی نے دوسرے سے یہ کہہ دیا کہ ہمارے انڈے اپنی مرغی کے نیچے رکھ دیں جو بچے نکلیں وہ ہم آدھے آدھے بانٹ لیں گے تو اس کا کیا حکم ہے؟

سُؤَالٌ (۴): مشترکہ چیز ایک شریک کے عدم موجودگی میں تقسیم کرنا کیسا ہے؟

سُؤَالٌ (۵): دو آدمیوں نے مل کر چنے بھنوائے تو انداز سے تقسیم کرنا کیسا ہے؟

سُؤَالٌ (۶): دو آدمیوں نے پیسے ملا کر مشترکہ امرود، نارنگی، بید اور آم وغیرہ منگوا لیا، پھر وہ چیز جب بازار سے آئی تو دونوں میں سے ایک تھا اور دوسرا موجود نہیں تھا تو کیا موجود شخص اس مشترکہ پھل وغیرہ میں سے لے سکتا ہے؟

سُؤَالٌ (۷): کپڑا سینے میں شرکت کرنا درست ہے یا نہیں؟

کتاب الرهن

گروی رکھنے کا بیان

مَسْئَلَةٌ ①: تم نے کسی سے دس روپے قرض لیے اور اعتبار کے لیے اپنی کوئی چیز اس کے پاس رکھ دی کہ تجھے اعتبار ہو تو میری یہ چیز اپنے پاس رکھ لے، جب روپے ادا کر دوں تو اپنی چیز لے لوں گی یہ جائز ہے اسی کو ”گروی“ کہتے ہیں لیکن سود دینا کسی طرح درست نہیں، جیسا کہ آج کل مہاجنؑ سود لے کر گروی رکھتے ہیں یہ درست نہیں، سود لینا اور دینا دونوں حرام ہیں۔

مَسْئَلَةٌ ②: جب تم نے کوئی چیز گروی رکھ دی تو اب بغیر قرضہ ادا کیے اپنی چیز کے مانگنے اور لے لینے کا حق نہیں ہے۔

مَسْئَلَةٌ ③: جو چیز تمہارے پاس کسی نے گروی رکھی تو اب اس چیز کو کام میں لانا، اس سے کسی طرح کا نفع اٹھانا، ایسے باغ کا پھل کھانا، ایسی زمین کا غلہ یا روپیہ لے کر کھانا، ایسے گھر میں رہنا سب کچھ درست نہیں ہے۔

مَسْئَلَةٌ ④: اگر بکری گائے وغیرہ گروی ہو تو اس کا دودھ، بچہ وغیرہ جو کچھ ہو وہ بھی مالک ہی کے ہیں، جس کے پاس گروی ہے اس کو لینا درست نہیں، دودھ کو بیچ کر دام کو بھی گروی میں شامل کر دے، جب وہ تمہارا قرضہ ادا کر دے تو گروی کی چیز اور یہ دام دودھ کے سب واپس کر دو اور کھلائی کے دام کاٹ لو۔

مَسْئَلَةٌ ⑤: اگر تم نے اپنا روپیہ کچھ ادا کر دیا تب بھی گروی کی چیز نہیں لے سکتیں، جب سب روپیہ ادا کر دو گی تب وہ چیز ملے گی۔

مَسْئَلَةٌ ⑥: اگر تم نے دس روپے قرض لیے اور دس ہی روپے کی چیز یا پندرہ بیس روپے کی چیز گروی کر دی اور وہ چیز اس کے پاس سے جاتی رہی تو اب نہ تو وہ تم سے اپنا کچھ قرض لے سکتی ہے اور نہ تم اس سے اپنی گروی کی چیز کے دام لے سکتی ہو، تمہاری چیز گئی اور اس کا روپیہ گیا اور اگر پانچ ہی روپے کی چیز گروی رکھی اور وہ جاتی رہی تو پانچ

روپے تم کو دینا پڑیں گے پانچ روپے مجھ کو۔

تعمیرین

سؤال ۱: گروی کے کہتے ہیں اور گروی کا کیا حکم ہے؟

سؤال ۲: گروی سے فائدہ اٹھانا کیسا ہے؟

سؤال ۳: اگر گروی کی چیز ضائع ہوگئی تو کیا حکم ہے؟



کتاب الوصایا

وصیت کا بیان

وصیت کی تعریف

مَسْئَلَةٌ ①: یہ کہنا کہ میرے مرنے کے بعد میرا اتنا مال فلا نے آدمی کو یا فلا نے کام میں دے دینا، یہ وصیت ہے، چاہے تندرستی میں کہے چاہے بیماری میں، پھر چاہے اس بیماری میں مر جائے یا تندرست ہو جائے اور جو خود اپنے ہاتھ سے کہیں دے دے، کسی کو قرضہ معاف کر دے تو اس کا حکم یہ ہے کہ تندرستی میں ہر طرح درست ہے اور اسی طرح جس بیماری سے شفا ہو جائے اس میں بھی درست ہے اور جس بیماری میں مر جائے وہ وصیت ہے جس کا حکم آگے آتا ہے۔

وصیت کی شرعی حیثیت

مَسْئَلَةٌ ②: اگر کسی کے ذمے نمازیں یا روزے یا زکاۃ یا قسم و روزہ وغیرہ کا کفارہ باقی رہ گیا ہو اور اتنا مال بھی موجود ہو تو مرتے وقت اس کے لیے وصیت کر جانا ضروری اور واجب ہے۔ اسی طرح اگر کسی کا کچھ قرض ہو یا کوئی امانت اس کے پاس رکھی ہو اس کی وصیت کر دینا بھی واجب ہے، نہ کرے گی تو گناہ گار ہوگی اور اگر کچھ رشتہ دار غریب ہوں جن کو شرع سے کچھ میراث نہ پہنچتی ہو اور اس کے پاس بہت مال و دولت ہے تو ان کو کچھ دلا دینا اور وصیت کر جانا مستحب ہے اور باقی اور لوگوں کے لیے وصیت کرنے نہ کرنے کا اختیار ہے۔

قرضہ وصیت سے مقدم ہے اور وصیت صرف تہائی مال میں نافذ ہوگی

مَسْئَلَةٌ ③: مرنے کے بعد مردے کے مال میں سے پہلے تو اس کی گوردکن کا سامان کریں، پھر جو کچھ بچے اس سے قرضہ ادا کر دیں، اگر مردے کا سارا مال قرضہ ادا کرنے میں لگ جائے تو سارا مال قرضہ میں لگا دیں گے وارثوں کو کچھ نہ ملے گا، اس لیے قرضہ ادا کرنے کی وصیت پر بہر حال عمل کریں گے۔ اگر سب مال اس وصیت کی

وجہ سے خرچ ہو جائے تب بھی کچھ پرواہ نہیں بل کہ اگر وصیت بھی نہ کر جائے تب بھی قرضہ اول ادا کر دیں گے اور قرض کے سوا اور چیزوں کی وصیت کا اختیار فقط تہائی مال میں ہوتا ہے۔ یعنی جتنا مال چھوڑا ہے اس کی تہائی میں سے اگر وصیت پوری ہو جائے مثلاً کفن دفن اور قرضے میں لگا کر تین سو روپے بچے اور سو روپے میں سب وصیتیں پوری ہو جائیں تب تو وصیت کو پورا کریں گے اور تہائی مال سے زیادہ لگانا وارثوں کے ذمہ واجب نہیں۔

تہائی میں سے جتنی وصیتیں پوری ہو جائیں اس کو پورا کریں باقی چھوڑ دیں، البتہ اگر سب وارث بخوشی رضا مند ہو جائیں کہ ہم اپنا اپنا حصہ نہ لیں گے تم اس کی وصیت میں لگا دو تو البتہ تہائی سے زیادہ بھی وصیت میں لگانا جائز ہے، لیکن نابالغوں کی اجازت کا بالکل اعتبار نہیں ہے، وہ اگر اجازت بھی دیں تب بھی ان کا حصہ خرچ کرنا درست نہیں۔

وارث کے لیے وصیت درست نہیں

مَسْئَلَةٌ ۴: جس شخص کو میراث میں مال ملنے والا ہو جیسے ماں، باپ، شوہر، بیٹا وغیرہ اس کے لیے وصیت کرنا صحیح نہیں اور جس رشتہ دار کا اس کے مال میں کچھ حصہ نہ ہو یا رشتہ دار ہی نہ ہو کوئی غیر ہو اس کے لیے وصیت کرنا درست ہے، لیکن تہائی مال سے زیادہ دلانے کا اختیار نہیں۔ اگر کسی نے اپنے وارث کو وصیت کر دی کہ میرے بعد اس کو فلانی چیز دے دینا، یا اتنا مال دے دینا تو اس وصیت سے پانے کا اس کو کچھ حق نہیں ہے، البتہ اگر اور سب وارث راضی ہو جائیں تو دے دینا جائز ہے۔ اسی طرح اگر کسی کو تہائی سے زیادہ وصیت کر جائے اس کا بھی یہی حکم ہے کہ اگر سب وارث بخوشی راضی ہو جائیں تو تہائی سے زیادہ ملے گا ورنہ فقط تہائی مال ملے گا اور نابالغوں کی اجازت کا کسی صورت میں اعتبار نہیں ہے، ہر جگہ اس کا خیال رکھو ہم کہاں تک لکھیں۔

وصیت میں وارثوں کا خیال رکھنا بہتر ہے

مَسْئَلَةٌ ۵: اگرچہ تہائی مال میں وصیت کر جانے کا اختیار ہے، لیکن بہتر یہ ہے کہ پوری تہائی کی وصیت نہ کرے، کم کی وصیت کرے بل کہ اگر بہت زیادہ مال دار نہ ہو تو وصیت ہی نہ کرے وارثوں کے لیے چھوڑ دے کہ اچھی طرح فراغت سے زندگی بسر کریں، کیوں کہ اپنے وارثوں کو فراغت اور آسائش میں چھوڑ جانے میں بھی ثواب ملتا ہے، ہاں البتہ اگر ضروری وصیت ہو جیسے نماز روزہ کا فدیہ تو اس کی وصیت بہر حال کر جائے ورنہ گناہ گار ہوگی۔

متفرق مسائل

مَسْئَلَةٌ ۶: کسی نے کہا میرے بعد میرے مال میں سے سو روپے خیرات کر دینا تو دیکھو گور و کفن اور قرض ادا

کرنے کے بعد کتنا مال بچا ہے اگر تین سو یا اس سے زیادہ ہو تو پورے سو روپے دینا چاہئیں۔ اور جو کم ہو تو صرف تہائی دینا واجب ہے، ہاں اگر سب وارث بلا کسی دباؤ و لحاظ کے منظور کر لیں تو اور بات ہے۔

مَسْئَلَةٌ ۷: اگر کسی کا کوئی وارث نہ ہو تو اس کو پورے مال کی وصیت کر دینا بھی درست ہے اور اگر صرف بیوی ہو تو تین چوتھائی کی وصیت درست ہے، اسی طرح اگر کسی کا صرف میاں ہے تو آدھے مال کی وصیت درست ہے۔

مَسْئَلَةٌ ۸: نابالغ کا وصیت کرنا درست نہیں۔

مَسْئَلَةٌ ۹: یہ وصیت کی کہ میرے جنازہ کی نماز فلاں شخص پڑھے، فلاں شہر میں، یا فلاں نے قبرستان، یا فلاں کی قبر کے پاس مجھ کو دفنانا، فلاں نے کپڑے کا کفن دینا، میری قبر چکی بنا دینا۔ قبر پر قبہ بنا دینا، قبر پر کوئی حافظ بٹھلا دینا کہ پڑھ پڑھ کے بخشا کرے تو اس کا پورا کرنا ضروری نہیں، بل کہ تین وصیتیں اخیر کی بالکل جائز ہی نہیں، پورا کرنے والا گناہ گار ہوگا۔

مَسْئَلَةٌ ۱۰: اگر کوئی وصیت کر کے اپنی وصیت سے لوٹ جائے یعنی کہہ دے کہ اب مجھے ایسا منظور نہیں اس وصیت کا اعتبار نہ کرنا تو وہ وصیت باطل ہوگئی۔

مَسْئَلَةٌ ۱۱: جس طرح تہائی مال سے زیادہ کی وصیت کر جانا درست نہیں، اسی طرح بیماری کی حالت میں اپنے مال کو تہائی سے زیادہ بجز اپنے ضروری خرچ کھانے پینے دوا دارو وغیرہ کے خرچ کرنا بھی درست نہیں۔ اگر تہائی سے زیادہ دے دیا تو بدون اجازت وارثوں کے یہ دینا صحیح نہیں ہوا، جتنا تہائی سے زیادہ ہے وارثوں کو اس کے لے لینے کا اختیار ہے اور نابالغ اگر اجازت دیں تب بھی معتبر نہیں اور وارث کو تہائی کے اندر بھی بدون سب وارثوں کی اجازت کے دینا درست نہیں اور یہ حکم جب ہے کہ اپنی زندگی میں دے کر قبضہ بھی کر دیا ہو اور اگر دے تو دیا لیکن قبضہ ابھی نہیں ہوا تو مرنے کے بعد وہ دینا بالکل ہی باطل ہے، اس کو کچھ نہ ملے گا، وہ سب مال وارثوں کا حق ہے اور یہی حکم ہے بیماری کی حالت میں اللہ کی راہ میں دینے اور نیک کام میں لگانے کا، غرض کہ تہائی سے زیادہ کسی طرح صرف کرنا جائز نہیں۔

مَسْئَلَةٌ ۱۲: بیمار کے پاس بیمار ہی کی رسم سے کچھ لوگ آگئے اور کچھ دن یہیں لگ گئے کہ یہیں رہتے اور اس کے مال میں کھاتے پیتے ہیں تو اگر مریض کی خدمت کے لیے ان کے رہنے کی ضرورت ہو تو خیر کچھ خرچ نہیں اور اگر ضرورت نہ ہو تو ان کی دعوت مدارات کھانے پینے میں بھی تہائی سے زیادہ لگانا جائز نہیں اور اگر ضرورت بھی نہ ہو اور وہ لوگ وارث ہوں تو تہائی سے کم بھی بالکل جائز نہیں، یعنی ان کو اس کے مال میں کھانا جائز نہیں، ہاں اگر

سب وارث بخوشی اجازت دیں تو جائز ہے۔

مَسْئَلَةٌ ۱۳: ایسی بیماری کی حالت میں جس میں بیمار جائے اپنا قرض معاف کرنے کا بھی اختیار نہیں ہے اگر کسی وارث پر قرض آتا تھا اس کو معاف کیا تو معاف نہیں ہوا، اگر سب وارث یہ معافی منظور کریں اور بالغ ہوں تب معاف ہوگا۔ اور اگر کسی غیر کو معاف کیا تو تہائی مال سے جتنا زیادہ ہوگا معاف نہ ہوگا۔ اکثر دستور ہے کہ بی بی مرتے وقت اپنا مہر معاف کر دیتی ہے یہ معاف کرنا صحیح نہیں۔

مَسْئَلَةٌ ۱۴: حالتِ حمل میں درد شروع ہو جانے کے بعد اگر کسی کو کچھ دے یا مہر وغیرہ معاف کرے تو اس کا بھی وہی حکم ہے جو مرتے وقت دینے لینے کا ہے، یعنی اگر خدا نہ کرے اس میں مر جائے تب تو یہ وصیت ہے کہ وارث کے لیے کچھ جائز نہیں اور غیر کے لیے تہائی سے زیادہ دینے اور معاف کرنے کا اختیار نہیں، البتہ اگر خیر و عافیت سے بچے ہو گیا تو اب وہ دینا لینا اور معاف کرنا صحیح ہو گیا۔

مَسْئَلَةٌ ۱۵: مر جانے کے بعد اس کے مال میں گور و کفن کرو، جو کچھ بچے تو سب سے پہلے اس کا قرض ادا کرنا چاہیے وصیت کی ہو یا نہ کی ہو۔ قرضہ ادا کرنا بہر حال مقدم ہے، بی بی کا مہر بھی قرضہ میں داخل ہے، اگر قرضہ نہ ہو یا قرضہ سے کچھ بچ رہے تو دیکھنا چاہیے کچھ وصیت تو نہیں کی ہے اگر کی ہے تو تہائی میں وہ جاری ہوگی اور اگر نہیں کی یا وصیت سے جو بچا ہے وہ سب وارثوں کا حق ہے، شرع میں جن جن کا حصہ ہو کسی عالم سے پوچھ کر دے دینا چاہیے، یہ جو دستور ہے کہ جو جس کے ہاتھ لگالے بھاگا، بڑا گناہ ہے یہاں نہ دوں گے تو قیامت کے دن دینا پڑے گا، جہاں روپے کے عوض نیکیاں دینا پڑیں گی۔ اسی طرح لڑکیوں کا حصہ بھی ضرور دینا چاہیے، شرع میں ان کا بھی حق ہے۔

مَسْئَلَةٌ ۱۶: مردے کے مال میں سے لوگوں کی مہمان داری، آنے والوں کی خاطر مدارات، کھانا پلانا، صدقہ خیرات وغیرہ کچھ کرنا جائز نہیں ہے۔ اسی طرح مرنے کے بعد سے دفن کرنے تک جو کچھ اناج وغیرہ فقیروں کو دیا جاتا ہے مردہ کے مال میں سے اس کا دینا بھی حرام ہے، مردے کو ہرگز کچھ ثواب نہیں پہنچتا، بل کہ ثواب سمجھنا سخت گناہ ہے، کیوں کہ اب یہ سب مال تو وارثوں کا ہو گیا پرانی حق تلفی کر کے دینا ایسا ہی ہے جیسے غیر کا مال چرا کے دے دینا، سب مال وارثوں کو بانٹ دینا چاہیے، ان کو اختیار ہے اپنے اپنے حصہ میں سے چاہے شرع کے موافق کچھ کریں یا نہ کریں، بل کہ وارثوں سے اس خرچ کرنے اور خیرات کرنے کی اجازت بھی نہ لینا چاہیے، کیوں کہ اجازت لینے سے فقط ظاہر دل سے اجازت دیتے ہیں کہ اجازت نہ دینے میں بدنامی ہوگی، ایسی اجازت کا کچھ

اعتبار نہیں۔

مَسْئَلَةٌ ۱۴: اسی طرح یہ جو دستور ہے کہ اس کے استعمالی کپڑے خیرات کر دیئے جاتے ہیں یہ بھی بغیر اجازت وارثوں کے ہرگز جائز نہیں اور اگر وارثوں میں کوئی نابالغ ہو تب تو اجازت دینے پر بھی جائز نہیں، پہلے مال تقسیم کر لو تب بالغ لوگ اپنے حصہ میں سے جو چاہیں دیں۔ بغیر تقسیم کیے ہرگز نہ دینا چاہیے۔

تعمیریں

- سؤال ۱: وصیت کسے کہتے ہیں اور اس کا حکم کیا ہے؟
- سؤال ۲: وصیت کتنے مال کی درست ہے، اور کس کے لیے درست ہے؟
- سؤال ۳: کیا تمام مال کی وصیت کرنا درست ہے؟
- سؤال ۴: مردے کے مال سے مہمان داری یا خیرات میں قبل از تقسیم دینا کیسا ہے؟
- سؤال ۵: مردے کے استعمالی کپڑوں کا خیرات کرنا کیسا ہے؟



حلال مال طلب کرنے کا بیان

① حدیث میں ہے کہ ”حلال (مال) کا طلب کرنا فرض ہے بعد (اور) فرض کے۔“

مطلب یہ ہے کہ حلال مال کا حاصل کرنا فرض ہے بعد اور فرضوں کے یعنی ان فرضوں کے بعد جو ارکان اسلام ہیں جیسے نماز روزہ وغیرہ یعنی مال حلال کی طلب فرض تو ہے مگر اس فرض کا رتبہ دوسرے فرضوں سے کم ہے جو کہ ارکان اسلام ہیں اور یہ فرض اس شخص کے ذمہ ہے جو مال کا ضروری خرچ کے لیے محتاج ہو۔ خواہ اپنی ضرورت رفع کرنے کو یا اپنے اہل و عیال کے ضرورت رفع کرنے کو اور جس شخص کے پاس بقدر ضرورت موجود ہے مثلاً صاحب جائداد ہے یا اور کسی طرح سے اس کو مال مل گیا تو اس کے ذمہ فرض نہیں رہتا۔ اس لیے کہ مال کو حق تعالیٰ نے حاجتوں کے رفع کرنے کے لیے پیدا کیا ہے تاکہ بندہ ضروری حاجتیں پوری کر کے اللہ پاک کی عبادت میں مشغول ہو کیوں کہ بغیر کھائے پہنے عبادت نہیں ہو سکتی پس مال مقصود لہذا اتہ نہیں بل کہ مطلوب لغیرہ ہے۔ سو جب بقدر ضرورت موجود ہو اس پر بڑھانا فرض نہیں۔ بل کہ مال کی حرص خدائے تعالیٰ سے غافل کرنے والی اور اس کی کثرت گناہوں میں مبتلا کرنے والی ہے خوب سمجھ لو۔

اور اس بات کا لحاظ رہے کہ مال حلال میسر آئے۔ حرام کی طرف مسلمانوں کی بالکل توجہ نہ ہونی چاہیے۔ اس لیے کہ وہ مال بے برکت ہوتا ہے اور ایسا شخص جو کہ حرام خور ہو دین و دنیا میں ذلت اور خدائے تعالیٰ کی پھٹکار میں مبتلا رہتا ہے اور بعض جاہلوں کا یہ خیال کہ آج کل حلال مال کمانا غیر ممکن ہے اور حلال مال ملنے سے مایوسی ہے سراسر غلط اور شیطان کا دھوکہ ہے، خوب یاد رکھو کہ شریعت پر عمل کرنے والے کی غیب سے مدد ہوتی ہے۔ جس کی نیت حلال کھانے اور حرام سے بچنے کی ہوتی ہے حق تعالیٰ اس کو ایسا ہی مال مرحمت فرماتے ہیں اور یہ امر مشاہدہ سے ثابت ہے اور قرآن و حدیث میں تو جا بجا یہ وعدہ آیا ہے۔

اس نازک زمانہ میں جن اللہ کے بندوں نے حرام اور شبہ کے مال سے اپنے نفس کو روک لیا ہے ان کو حق تعالیٰ عمدہ حلال مال مرحمت فرماتے ہیں اور وہ لوگ حرام خوروں سے زیادہ راحت و عزت سے رہتے ہیں جو شخص اپنے ساتھ اور دوسرے حضرات کے ساتھ اللہ تعالیٰ کا یہ معاملہ دیکھتا ہے اور جا بجا قرآن و حدیث میں یہ مضمون پاتا ہے

وہ ایسے جاہلوں کے کہنے کی کچھ پرواہ نہیں کر سکتا اور اگر معتبر کتاب میں ایسی باتیں نظر سے گذریں تو اس کا مطلب یہ نہیں ہے جو جاہلوں نے سمجھ رکھا ہے۔ پس جب وہ مضمون دیکھو تو کسی بچے دین دار عالم سے اس کا مطلب دریافت کرو ان شاء اللہ تعالیٰ تمہاری تسلی ہو جائے گی اور ایسی بیہودہ باتوں کا وسوسہ دل سے نکل جائے گا خوب سمجھ لو۔

لوگ مال کے باب میں بہت کم احتیاط کرتے ہیں۔ ناجائز نوکریاں کرتے ہیں ووسروں کی حق تلفی کرتے ہیں یہ سب حرام ہے اور خوب یاد رکھو کہ اللہ تعالیٰ کے یہاں کسی بات کی کمی نہیں۔ جس قدر تقدیر میں لکھا ہے وہ ضرور مل کر رہے گا۔ پھر بدبختی کرنا اور دوزخ میں جانے کی تیاری کرنا کون سی عقل کی بات ہے؟ چوں کہ لوگوں کو مال حلال کی طرف توجہ بہت کم ہے اس لیے بار بار تاکید سے یہ مضمون بیان کیا گیا دنیا میں اصل مقصود انسان اور جن کی پیدائش سے یہ ہے کہ انسان اور جن حق تعالیٰ کی عبادت کریں۔ لہذا اس بات کا ہر معاملہ میں خیال رکھو اور کھانا پینا اس لیے ہے کہ قوت پیدا ہو جس سے اللہ کا نام لے سکے۔ یہ مطلب نہیں ہے کہ شب و روز لذتوں میں مشغول رہے اور اللہ میاں کو بھول جائے اور ان کی نافرمانی کرے۔ بعض جاہلوں کا یہ خیال کہ دنیا میں فقط کھانے پینے اور لذتیں اڑانے کے لیے آئے ہیں سخت بددینی کی بات ہے اللہ تعالیٰ جہالت کا ناس کرے کیسی بری بلا ہے۔

② حدیث میں ہے فرمایا جناب رسول اللہ ﷺ نے: ”کسی نے نہیں کھایا کوئی کھانا کبھی بہتر اس کھانے سے جو اپنے دونوں ہاتھ کے عمل سے ہو اور بے شک خدا کے نبی (حضرت) داؤد (غلبہ اللہ علیہ) اپنے ہاتھوں کے عمل سے کھاتے تھے۔“

مطلب یہ ہے کہ اپنے ہاتھ کی کمائی بہت عمدہ چیز ہے مثلاً کوئی پیشہ کرنا یا تجارت کرنا وغیرہ خواہ مخواہ کسی پر بوجھ ڈالنا نہ چاہیے اور پیشہ کو حقیر نہ سمجھنا چاہیے جب اس قسم کے کام حضرات انبیاء علیہم السلام نے کیے ہیں تو اور کون ایسا شخص ہے جس کی آبروان حضرات سے بڑھ کر ہے بل کہ کسی کی آبروان حضرات کے برابر بھی نہیں ان سے بڑھ کر تو کیا ہوتی ایک حدیث میں آیا ہے کوئی نبی ایسے نہیں ہوئے جنہوں نے بکریاں نہ چرائی ہوں۔ خوب سمجھ لو اور جہالت سے بچو۔

اور بعض لوگوں کا خیال ہے کہ اگر کسی کے پاس مال حلال ہو مگر اپنے ہاتھ کا کمایا ہوا نہ ہو بل کہ میراث میں ملا ہو یا اور کسی حلال ذریعہ سے میسر آیا ہو تو خواہ مخواہ اپنے کمانے کی فکر کرتے ہیں اور اس کو عبادت میں مشغول ہونے سے بہتر سمجھتے ہیں یہ سخت غلطی ہے بل کہ اس شخص کے لیے عبادت میں مشغول ہونا بہتر ہے، جب اللہ نے اطمینان

دیا اور رزق کی فکر سے فارغ البال کیا تو پھر بڑی ناشکری ہے کہ اس کا نام اچھی طرح نہ لے اور مال ہی کو بڑھائے جائے بل کہ مال حلال تو جس طرح سے میسر آئے بشرط یہ کہ کوئی ذلت نہ اٹھانی پڑے وہ سب عمدہ ہے اور اللہ کی بڑی نعمت ہے اس کی بڑی قدر کرنی چاہیے اور انتظام سے خرچ کرنا چاہیے فضول نہ اڑانا چاہیے۔

اور حدیث کا مطلب تو یہ ہے کہ لوگ اپنا بار کسی پر نہ ڈالیں اور لوگوں سے بھیک نہ مانگیں جب تک کوئی خاص ایسی مجبوری نہ ہو جس کو شریعت نے مجبوری قرار دیا ہو اور پیشہ کو حقیر نہ سمجھیں اور حلال مال طلب کریں کمائی کو عیب نہ سمجھیں سو اس وجہ سے یہ مضمون مبالغہ کے طور پر بیان فرمایا گیا تاکہ لوگ اپنے ہاتھ سے کمانے کو برا نہ سمجھیں اور کمائیں اور کھائیں اور کھلائیں اور خیرات کریں، حدیث کی یہ غرض نہیں ہے کہ سوائے اپنے ہاتھ کی کمائی کے اور کسی طرح سے جو حلال مال ملا ہو وہ حلال نہیں یا ہاتھ کی کمائی کے برابر نہیں بل کہ بعض مال اپنے ہاتھ کی کمائی سے بڑھ کر ہوتا ہے اور بعض ناواقف سچے خاصان خدا پر جو متوکل ہیں طعن کرتے ہیں اور دلیل میں یہ حدیث پیش کرتے ہیں جو مذکور ہوئی کہ ان کو اپنے ہاتھ سے کمانا چاہیے۔ محض توکل پر بیٹھنا اور نذرانوں سے گذر کرنا اچھا نہیں۔ یہ ان کی سخت نادانی ہے اور یہ اعتراض جناب رسول اللہ ﷺ تک پہنچتا ہے۔ ڈرنا چاہیے سخت اندیشہ ہے کہ ان بزرگوں کی بے ادبی اور ان پر لعن و طعن سے دارین میں بلا نازل ہو اور طعن کرنے والوں کو ہلاک کر دے بل کہ اولیاء اللہ کی بے ادبی سے ایمان جاتے رہنے اور برا خاتمہ ہونے کا اندیشہ ہے اللہ تعالیٰ اس شخص کو اس دن سے پہلے ناپید کر دے جس دن بزرگوں پر اعتراض کرے کہ اس کے حق میں یہی بہتر ہے۔

میں کہتا ہوں کہ قرآن و حدیث میں غور کرنے سے معلوم ہوتا ہے بشرط یہ کہ انصاف سے اور طلب حق کے لیے تامل کیا جائے کہ جس شخص میں توکل کی شرطیں پائی جائیں تو اس کے لیے توکل کرنا کمانے سے بدرجہ افضل ہے اور یہ اعلیٰ مقام ہے مقامات دلایت سے۔ جناب رسول اللہ ﷺ خود متوکل تھے اور جو آمدنی متوکل کو ہوتی ہے وہ ہاتھ کی کمائی سے بہت بہتر ہے اور اس میں خاص برکت اور خاص نور ہے جسے اللہ تعالیٰ نے یہ رتبہ مرحمت فرمایا ہے اور بصیرت اور فہم اور نور عطا فرمایا ہے وہ کھلی آنکھوں اس کی برکت دیکھتا ہے اور اس کا تفصیلی بیان کسی خاص موقع پر کیا جائے گا۔ چون کہ یہ مختصر رسالہ ہے اس لیے طوالت کی گنجائش نہیں اتنا سمجھ لینا کافی ہے کہ یہ قول سراسر غلط ہے جیسا کہ بیان ہوا اور بڑی بے انصافی کی بات ہے کہ ایک تو خود نیک کام سے محروم رہو اور دوسرا کرے تو اس پر لعن و طعن کرو۔ کیا حق تعالیٰ کو منہ دکھاؤ گے جب کہ اس کے دوستوں کے درپے ہوتے ہو اور علاوہ فائدہ مذکورہ کے توکل اختیار کرنے میں بہت سے دینی فائدے ہیں۔

اور وہ متوکلین جو مخلوق کی تعلیم کرتے ہیں ان کی خدمت کرنا تو بقدر ان کے ضروری خرچ پورا ہونے کے فرض ہے سوا پناہ حق نذرانہ سے لینا کیوں برا سمجھا گیا جب کہ غیر متوکلین بھی اپنے حقوق خوب مار دھاڑ سے لڑائی لڑ کر وصول کرتے تھے ہیں حالاں کہ متوکلین تو بہت تہذیب اور لوگوں کی بڑی آرزو کرنے سے اپنا حق قبول کرتے ہیں اور نذرانہ قبول کرنے میں جب کہ ذلت نہ ہو اور استغنا اور بے پروائی سے لیا جائے۔ خصوصاً جب کہ اس کے واپس کرنے میں دینے والے کی سخت دل شکنی ہو تو ظاہر ہے کہ اس میں بھلائی ہی بھلائی ہے حقیقت یہ ہے کہ ایسے حضرات جو سچے متوکل ہیں ان کو بڑی عزت سے روزی میسر ہوتی ہے مگر ان کی نیت اور توجہ محض خدا کے بھروسہ پر ہوتی ہے مخلوق کی طرف نگاہ نہیں ہوتی اور جو طمع رکھے مخلوق سے اور نگاہ کرے ان کے مال پر وہ دغا باز ہے وہ ہمارے اس کلام سے خارج ہے ہم نے تو سچے توکل والوں کی حالت بیان کی ہے۔ کسی کو حقیر سمجھنا خصوصاً خاصان خدا کو بڑا سخت گناہ ہے اور ان حضرات کا اس میں کوئی ضرر نہیں بل کہ نفع ہے کہ برا کہنے والوں کی نیکیاں قیامت کے روز ان کو ملیں گی۔ جا ہی تو ان کی ہے جو برا کہتے ہیں کہ دین و دنیا تباہ ہوتی ہے۔

اور یہ بھی یاد رہے کہ توکل کی اجازت ہر شخص کو شریعت نے نہیں دی ہے اس کی ہمت کرنا اور اس کی شرطوں کا پورا ہونا بہت دشوار ہے۔ اسی وجہ سے ایسے حضرات بہت کم پائے جاتے ہیں گویا کہ معدوم ہیں۔ اور بہت اچھی چیز ہمیشہ کم ہی ہوتی ہے۔ اللہ پاک کا بے حد شکر ہے کہ مقام محض معمولی توجہ سے بہت عمدہ تحریر ہو گیا۔ اللہ تعالیٰ ہم کو اور آپ کو عمل کی توفیق دیں۔ آمین۔

③ حدیث میں ہے کہ ”تحقیق اللہ (تعالیٰ) طیب ہے (یعنی کمالات کے ساتھ موصوف اور تمام عیبوں سے پاک ہے) نہیں قبول کرتا ہے مگر طیب کو (یعنی اللہ پاک طیب مال یعنی حلال مال قبول فرماتا ہے حرام مال وہاں مقبول نہیں بل کہ بعض علماء نے فرمایا ہے کہ حرام مال خیرات کر کے ثواب کی امید رکھنا کفر ہے) اور اللہ نے حکم کیا مومنوں کو اس چیز کا جس کا کہ حکم فرمایا مرسلین کو (یعنی رسولوں کو) پس فرمایا: اے رسولو! کھاؤ پاک چیزیں (یعنی حلال) اور عمل کرو اچھے اور فرمایا: (اللہ تعالیٰ نے) اے ایمان والو! کھاؤ پاکیزہ چیزیں جو ہم نے تم کو دی ہیں۔ پھر ذکر فرمایا (جناب رسول اللہ ﷺ نے) اس آدمی کا جو لمبا سفر کرتا ہے (حج کرنے، علم طلب کرنے وغیرہ کو) اس حال میں کہ پراگندہ حال اور گرد آلود ہوتا ہے (سفر کی مشقت سے) اور ہاتھ بڑھاتا ہے آسمان کی طرف (اور کہتا ہے) اے میرے پروردگار! اے میرے پروردگار! (یعنی اللہ پاک سے بار بار سوال کرتا ہے کہ رحم فرما کہ مقصود عطا کر دے) حالاں کہ اس کا کھانا حرام ہے اور اس کا پینا حرام ہے اور اس کا لباس حرام ہے (یعنی خورد و نوش

اور لباس مال حرام سے حاصل کرتا ہے) اور پالا گیا (مال) حرام سے (یعنی مال حرام سے گذر کرتا ہے اسی سے پرورش پاتا ہے ہاں جس کو والدین نے نابالغی کی حالت میں مال حرام سے پرورش کیا ہو اور بالغ ہو کر اس نے حلال مال حاصل کیا اور اس کو اپنی خورد و نوش و لباس میں صرف کیا تو وہ شخص اس حکم سے خارج ہے نابالغ ہونے کی حالت کا گناہ فقط والدین پر ہے) پس کیوں کر قبول کی جائے گی (وہ دعا) اس کے لئے۔“ ۷

یعنی باوجود اس قدر مشقتوں کے مال حرام کے استعمال کی وجہ سے ہرگز دعا مقبول نہ ہوگی۔ اور اگر کبھی مقصود حاصل ہو گیا تو وہ دعا کی سبب سے نہیں بل کہ اس کا حاصل ہونا تقدیر الہی کی وجہ سے ہے جیسے کہ کافروں کے مقصود پورے ہو جاتے ہیں۔ اور دعا کے مقبول ہونے کے یہ معنی ہیں کہ حق تعالیٰ بندہ پر نظر رحمت فرمائیں اور اس رحمت کی وجہ سے اس کو اس کا مطلوب عطا فرمائیں اور اس طلب پر ثواب عنایت ہو سو یہ بات اسی کو میسر ہوتی ہے جو شریعت کا پابند ہو اور اللہ پاک سے مقصود طلب کرے۔

یہاں سے معلوم ہوا کہ حلال کھانے میں بڑی برکت ہے اور واقعی اس کی خاص تاثیر ہے اور ایسا مال کھانے سے نیکی کی قوت پیدا ہوتی ہے اعضاء عقل کی تابع داری کرتے ہیں۔ حضرت سیدنا و مولانا ابو حامد محمد غزالی نور اللہ تعالیٰ مرقدہ ایک بہت بڑے درویش سے یعنی حضرت سہیل رضی اللہ تعالیٰ عنہ سے نقل فرماتے ہیں کہ جو حرام کھاتا ہے اعضاء اس (کی عقل) کی اطاعت چھوڑ دیتے ہیں (یعنی عقل نیکی کا حکم کرتی ہے اور وہ اس کی اطاعت نہیں کرتے مگر یہ بات ان ہی حضرات کو معلوم ہوتی ہے جن کے دل کی آنکھیں روشن ہیں ورنہ جن کا دل سیاہ ہے وہ تو شب و روز اس میں مشغول رہتے ہیں اور خوب لذت اڑاتے ہیں اور ان کو کچھ بھی اثر نہیں ہوتا۔ اللہ تعالیٰ قلب کی حس اور دل کی بینائی اور بصیرت کو قائم رکھے آمین)

۴) حضرت سیدنا عبداللہ بن مبارک رضی اللہ تعالیٰ عنہ (جو بڑے عالم اور زاہد اور حضرت امام اعظم رضی اللہ تعالیٰ عنہ کے شاگرد ہیں) فرماتے ہیں: ”مجھے ایک درہم مشتبہ مال کا لوٹا دینا (جو مجھے ملے خواہ ہدیہ کے ذریعہ سے یا اور کسی طرح) زیادہ محبوب ہے چھ لاکھ درہم خیرات کرنے سے۔“

یہاں سے اندازہ کرنا چاہیے کہ مشتبہ مال کی کیا قدر ہے۔ افسوس کہ لوگ صریح حرام بھی نہیں چھوڑتے۔ روپیہ ملے کسی طرح ملے۔ اور بزرگان دین مشتبہ مال کو اس قدر برا سمجھتے تھے۔ حرام مال سے بچنا سب کے ذمہ ضرور ہے اس سے بہت بڑی احتیاط لازم ہے۔ برا مال کھانے سے بے حد خرابیاں نفس میں پیدا ہوتی ہیں۔ یہ انسان کو ہلاک

کرنے والا ہے۔

⑤ حدیث میں ہے کہ فرمایا جناب رسول اللہ ﷺ نے: ”حلال ظاہر ہے اور حرام ظاہر ہے اور ان دونوں کے درمیان شبہ کی چیزیں ہیں (یعنی ان کے حلال اور حرام ہونے میں شبہ ہے۔ بعض اعتبار سے ان کا حلال ہونا معلوم ہوتا ہے اور بعض اعتبار سے ان کا حرام ہونا معلوم ہوتا ہے جن کو بہت سے لوگ نہیں جانتے۔ اور کم ہیں ایسے لوگ جو ان کو جانتے ہیں اور وہ بڑے بڑے عالم متقی ہیں جو اپنے علم پر اچھی طرح عمل کرتے ہیں) پس جس شخص نے پرہیز کیا ہے شبہ کی چیزوں سے بچا لیا اس نے اپنے دین کو (یعنی عذاب دوزخ سے پناہ مل گئی) اور اپنی آبرو کو (یعنی طعنہ دینے والوں سے اپنی آبرو بچالی اس لیے کہ خلاف شرع شخص کو لوگ طعن دیتے ہیں۔ اور ظاہر ہے کہ دین و دنیا کی بے عزتی سے بچنا ہر ذی عقل پر ضرور ہے) اور جو شخص واقع ہوا شبہ کی چیزوں میں وہ واقع ہوگا حرام میں (یعنی جو شخص شبہ کی باتوں سے پرہیز نہیں کرتا وہ رفتہ رفتہ صریح حرام باتوں میں مبتلا ہو جاتا ہے جہاں نفس کو ذرا گنجائش دی گی وہ رفتہ رفتہ اس قدر خرابی برپا کرتا ہے کہ خدا کی پناہ! ہلاک ہی کر دیتا ہے۔ سو جو شخص مال کے بارے میں احتیاط نہ کرے، جو ملے اس کو قبول کر لے کسی شے کی پرواہ ہی نہ کرے وہ عن قریب حرام کھانے لگے گا۔ نفس کو ہمیشہ شریعت کا قیدی بنا کر رکھنا چاہیے کبھی آزادی نہ دے۔ اور گواہیے شبہ کا مال کھانا جس کا یہ حال معلوم نہ ہو کہ اس میں کتنا حلال ملا ہے اور کتنا حرام؟ جائز ہے لیکن مکروہ ہے اور رفتہ رفتہ شبہ سے صریح حرام میں مبتلا ہونے کا سخت اندیشہ ہے۔ لہذا چاہیے کہ شبہ کی باتوں سے بھی بچے کہ اصل مقصود اور ہمت کی بات یہی ہے خوب سمجھ لو) مثل اس چرواہے کے جو چراتا ہے گرد اس چراگاہ کے جس کو بادشاہ نے اپنے جانور چرانے کے لیے خاص کر لیا ہے قریب ہے یہ کہ چرائے اس چراگاہ میں (یعنی جو ایسی چراگاہ کے گرد چراتا ہے وہ عن قریب خاص چراگاہ ہی میں چرانے لگے گا یا تو اس طرح کہ جانوروں کا اس طریقے پر چراتا کہ اس حد سے آگے نہ بڑھیں دشوار ہے یا اس طرح کہ خود چرواہے ہی کو عن قریب ایسی دلیری ہو جائے گی کہ وہ اس قدر احتیاط نہ کرے گا اسی طرح نفس کو احتیاط نہیں ہوتی اور کبھی تو ابتدا ہی سے جہاں شبہ کے درجہ پر پہنچا حرام میں مبتلا ہو جاتا ہے۔ اور کبھی کچھ دنوں کے بعد یہ حالت ہوتی ہے۔ اور یاد رکھنا چاہیے کہ خود درگھاس کی چراگاہ کو صرف اپنے لیے خاص کر لینا اور دوسروں کو اس میں چرانے سے روکنا زمینداروں کو جائز نہیں، اور یہاں تو نفظ مثال بیان کرنا مقصود ہے) آگاہ رہو کہ ہر بادشاہ کی ایک چراگاہ ہے (اور) آگاہ ہو کہ اللہ کی چراگاہ (جس کی حفاظت کی گئی ہے) اس کے محارم ہیں (یعنی جن چیزوں کو اس نے حرام فرما دیا ہے تو جو شخص ان حرام چیزوں میں واقع ہوگا وہ اللہ تعالیٰ کی خیانت کرتا ہے اور ظاہر ہے کہ بادشاہ

کی خیانت کرنا بغاوت ہے اور حق تعالیٰ چوں کہ اعلیٰ درجہ کے بادشاہ ہیں لہذا ان کی خیانت اعلیٰ درجہ کی بغاوت ہے جس کی سزا بھی بہت بڑی ہے) آگاہ رہو کہ انسان کے بدن میں ایک بوٹی ہے جب وہ درست ہوگی (اور اس میں باطنی یا ظاہری خرابی نہ پیدا ہوگی) کل بدن درست ہوگا اور جب وہ فاسد اور خراب ہوگی تو خراب ہوگا تمام بدن۔ آگاہ رہو وہ (بوٹی) دل ہے۔“ ۷

(یعنی دل سلطان البدن ہے۔ قلب کی درستی سے تمام اعضاء کی درستی رہتی ہے اور قلب کی درستی موقوف ہے اطاعت الہی پر۔ گناہ کرنے سے دل اندھا ہو جاتا ہے۔ حاصل یہ ہوا کہ نیکیوں کا وجود موقوف ہے قلب کی درستی اور صفائی پر اور قلب کی صفائی میں اکل حلال کو خاص دخل ہے۔ پس اس سے ترغیب ہو گئی اہتمام اکل حلال پر) ⑥ حدیث میں ہے کہ فرمایا جناب رسول کریم ﷺ نے: ”ہلاک کرے اللہ تعالیٰ یہود کو حرام کی گتیں ان پر چربیاں (یعنی گائے اور بکری کی چربی جیسا کہ قرآن مجید میں ہے) پس انہوں نے اس (چربی) کو گلایا پھر انہوں نے اس کو فروخت کیا۔“ ۷

(یعنی حیلہ یہ کیا کہ خود چربی نہیں کھائی بل کہ اس کے دام کھائے اور اس کو یہ سمجھے کہ یہ چربی کھانا نہیں ہے۔ حالاں کہ اس حکم کا حاصل یہ تھا کہ چربی سے بالکل منقطع مت ہو اس میں بیچ کر دام کھانا بھی داخل تھا۔ آج کل بعض سود خوروں نے اسی قسم کے حیلے پیدا کر لیے ہیں تاکہ ظاہر میں سود سے بیچ جائیں اور حقیقت میں سود کھائیں لیکن حق تعالیٰ عالم الغیب ہے نیت کو خوب جانتا ہے ہرگز ہرگز ایسے حیلے نکالنا روا نہیں۔

④ حدیث میں ہے کہ فرمایا جناب رسول اللہ ﷺ نے: ”نہیں ہے یہ بات کہ کمائے بندہ مال حرام کو پس صدقہ دے اس میں سے سو اس سے قبول کیا جائے اور نہ یہ کہ خرچ کرے اس میں سے پس برکت دی جائے اس کے لیے اس مال میں اور نہ یہ کہ چھوڑے اپنے پیچھے مگر ہو وہ (چھوڑنا) توشہ اس کے لیے بل کہ ہوگا پہنچانے والا دوزخ کی طرف (یعنی مال حرام کما کر اگر صدقہ کرے قبول نہ ہوگا اور خاک ثواب نہ ملے گا۔ بل کہ بعض علماء نے فرمایا ہے کہ حرام خیرات کر کے ثواب کی امید رکھنا کفر ہے اور فقیر جس کو مال حرام دیا گیا ہے اس نیت سے کہ دینے والے کو ثواب ہو اگر جانتا ہے کہ یہ مال اس طرح کا مجھے دیا گیا ہے اور وہ باوجود جاننے کے خیرات دینے والے کو دعائے تو وہ بھی ان علماء کے قول پر کافر ہو جائے گا اور اگر ایسا مال کسی اور خرچ میں لایا جائے تو بھی کچھ برکت نہ ہوگی اور اگر اپنے بعد ایسا مال چھوڑے گا تو اس کی وجہ سے جہنم میں داخل ہوگا۔ کھائیں گے وراثت اور عذاب میں یہ

جلا ہوگا۔ غرض مال حرام میں بجز ضرر کے کوئی نفع نہیں) بے شک اللہ (تعالیٰ) نہیں دور کرتا ہے برائی کو برائی کے ذریعہ سے (پس چوں کہ حرام مال خیرات کرنا منع ہے اور گناہ ہے سو اس گناہ کے ذریعہ سے اور گناہ نہیں معاف ہو سکتے) لیکن دور کرتا ہے برائی کو بھلائی سے (پس حلال مال صدقہ کرنا گناہوں کا کفارہ ہوتا ہے جب کہ باقاعدہ اور شریعت کے موافق خیرات کرے) تحقیق خبیث (یعنی مال حرام) نہیں دور کرتا ہے خبیث کو۔ (یعنی گناہ کو)“

⑧ حدیث میں ہے ”جنت میں وہ گوشت نہ داخل ہوگا جو پلا ہے اور بڑھا ہے مال حرام سے اور ہر ایسا گوشت جو پلا بڑھا ہی مال حرام سے جہنم ہی اس کے لائق ہے۔“

(یعنی حرام خور جنت میں بغیر سزا بھگتے داخل نہ ہوگا۔ یہ مطلب نہیں کہ وہ کفار کی طرح کبھی داخل جنت نہ ہوگا بلکہ اگر وہ اسلام پر مرا اور تھا حرام خور تو اپنے گناہوں کی سزا بھگت کر جنت میں داخل ہو جائے گا۔ اور اگر حرام کھانے سے توبہ کرے مرنے سے پہلے اور جس کا حق اس کے ذمہ ہو وہ ادا کر دے تو البتہ حق تعالیٰ اس کا یہ گناہ معاف فرمائیں گے اور اس حدیث میں جو عذاب مذکور ہے اس سے محفوظ رہے گا)

⑨ حدیث میں ہے کہ ”بندہ نہیں ہوتا ہے پورے پرہیزگاروں میں سے یہاں تک کہ چھوڑ دے اس چیز کو جس میں کچھ ڈر نہیں بسبب اس چیز کے جس میں اندیشہ ہے۔“

یعنی کوئی چیز بالکل حلال ہے اور کوئی کام مباح اور جائز ہے۔ مگر اس میں متوجہ ہونے سے اور ایسے مال کے کھانے سے کسی گناہ ہو جانے کا ڈر اور احتمال ہے تو اس حلال مال کو بھی نہ کھائے اور ایسے جائز کام کو بھی نہ کرے اس لیے کہ اگرچہ یہ کام کرنا اور یہ مال کھانا گناہ نہیں مگر اس کے ذریعہ سے گناہ ہو جانے کا ڈر ہے اور برے کام کا ذریعہ بھی برا ہوتا ہے مثلاً عمدہ کھانے اور لباس میں مشغول ہونا جائز اور حلال ہے مگر چوں کہ حد سے زیادہ لذتوں میں مشغول ہونے سے گناہوں کے صادر ہونے کا اندیشہ ہے اس لیے کمال تقویٰ اور اعلیٰ درجہ کی پرہیزگاری یہ ہے کہ ایسے کاموں سے بھی بچے یا شبہ کا مال کھانا مکروہ ہے مگر اس میں ہمت کھانے کی کرنے سے اندیشہ ہے کہ عن قریب نفس ایسا بے قابو ہو جائے گا کہ حرام کھانے لگے گا تو ایسے مال سے بھی بچنا چاہیے۔

⑩ حضرت عائشہ رضی اللہ عنہا سے روایت ہے کہ حضرت ابو بکر صدیق رضی اللہ عنہ کا ایک غلام تھا جو ان کو خراج دیتا تھا (یہاں خراج سے وہ محصول مراد ہے جو غلام پر مقرر کیا جاتا ہے اس کی ساری کمائی میں سے کچھ کمائی مالک لیتا ہے) پس حضرت ابو بکر رضی اللہ عنہ وہ محصول اس غلام کا کھاتے تھے سو لایا وہ ایک دن کچھ (کھانے

کی چیز اور حضرت ابو بکر رضی اللہ تعالیٰ عنہ نے اس میں سے کچھ کھا لیا تو غلام نے کہا تمہیں معلوم ہے کیا تھی یہ چیز جسے تم نے کھایا؟ (اور کہاں سے آئی؟) پس فرمایا حضرت ابو بکر رضی اللہ تعالیٰ عنہ نے: کون سی چیز تھی وہ (جسے میں نے کھا لیا) اس نے کہا میں نے جاہلیت کے زمانہ میں (یعنی اسلام سے پہلے) ایک آدمی کو کاکا بنوں کے قاعدہ سے کوئی خبر دی تھی اور میں اس کام کو اچھی طرح نہیں جانتا تھا (یعنی کاکا بنوں کو جس طرح کچھ باتیں بتلاتے ہیں اور وہ کبھی جھوٹ اور غلط اور کبھی سچ اور صحیح ہو جاتی ہیں اور اس کا سچ ماننا منع ہے اور جو اس فن کے انہوں نے قاعدے مقرر کیے ہیں میں ان سے اچھی طرح واقف نہ تھا) مگر بے شک میں نے اس آدمی کو دھوکہ دیا پھر وہ مجھے ملا سواں نے مجھے (وہ چیز جو آپ نے کھائی) دی بذریعہ اس کے (یعنی جو بات میں نے اس کو بتلا دی تھی اس کے عوض) تو وہ یہ چیز ہے جس میں سے آپ نے کھایا۔ پس داخل فرمایا حضرت ابو بکر رضی اللہ تعالیٰ عنہ نے اپنا ہاتھ حلق میں پھرتے فرمایا (یعنی نکال دیا) تمام اس چیز کو جو ان کے پیٹ میں تھا (یعنی احتیاط اور کمال تقویٰ کی وجہ سے تمام کھانا پیٹ کی اندر کا نکال دیا کیوں کہ خالص اس کھانے کا نکالنا تو غیر ممکن تھا سو تمام پیٹ خالی کر دیا حالاں کہ اگر آپ نے نہ فرماتے جب بھی گناہ نہ ہوتا)

⑪ حدیث میں ہے کہ ”جس نے کوئی کپڑا اس ۱۰ درہم کو خریدا اور اس میں ایک درہم حرام کا تھا نہ قبول فرمائے گا حق تعالیٰ اس کی نماز جب تک کہ وہ کپڑا اس کے (بدن) پر رہے گا“ (یعنی گو فرض ادا ہو جائے گا مگر نماز کا پورا ثواب نہ ملے گا اور اسی طرح اور اعمال کو بھی قیاس کر لو۔ خدا سے ڈرنا چاہیے کہ اول تو لوگوں سے عبادت ہی کیا ہوتی ہے اور جو ہوتی ہے وہ اس طرح ضائع ہو پھر کیا جواب دیا جائے گا قیامت کے روز اور کیسے عذاب دردناک کی برداشت ہوگی۔

⑫ حدیث میں ہے کہ فرمایا جناب رسول اللہ صلی اللہ علیہ وسلم نے: ”بے شک میں ایسی کوئی چیز نہیں جانتا ہوں جو تمہیں جنت سے قریب کر دے اور دوزخ سے دور کر دے مگر (یہ بات ہے کہ) میں نے تم کو اس کا حکم کر دیا ہے (یعنی جنت میں داخل کرنے والے اور دوزخ سے ہٹانے والے سب اعمال میں نے تم کو بتلا دیئے ہیں) اور میں ایسی کوئی چیز نہیں جانتا جو تمہیں جنت سے دور کر دے اور دوزخ سے تم کو قریب کر دے مگر (یہ بات ہے کہ) میں نے تم کو اس سے منع کر دیا ہے (یعنی دوزخ میں داخل کرنے والے اور جنت سے ہٹا دینے والے کاموں سے تم کو روک چکا ہوں کہ ایسے کام مت کرو) اور بے شک روح الامین علیہ السلام (یعنی جبرئیل علیہ السلام) نے میرے دل میں ڈال دیا ہے کہ بے شک کوئی نفس ہرگز نہ مرے گا یہاں تک کہ پورا لے لے اپنا رزق (یعنی تقدیر میں جو رزق ہر

مخلوق کی لکھا جا چکا ہے بغیر اس قدر مل جانے کے پہلے کوئی نہیں مر سکتا) اگرچہ وہ رزق دیر میں ملے (یعنی ملنا ضرور ہے جس وقت پر لکھ دیا ہے اسی وقت پہنچے گا۔ نیت خراب کرنے اور حرام کمانے سے جلدی نہیں مل سکتا) خدا سے ڈرو (یعنی اس پر بھروسہ کرو اور اس کے وعدے کا یقین کرو پس حرام کمانے سے بچو) اور اختصار اختیار کرو طلب (رزق) میں (یعنی بے حد دنیا کے کمانے میں مشغول نہ ہو، حرص نہ کرو، شرع کے خلاف کمائی سے بچو) اور ہرگز نہ آمادہ کرے تم کو دیر لگنا رزق ملنے میں (اس بات پر) کہ تم طلب کرنے لگو اس کو خدائے تعالیٰ کی معصیت سے (یعنی روزی ملنے میں اگر دیر ہو تو گناہ اور حرام ذریعوں سے رزق حاصل نہ کرو اس لیے کہ وقت سے پہلے ہرگز نہ ملے گا خواہ مخواہ گناہ بے لذت میں مبتلا ہو گے) اس لیے کہ بے شک اللہ تعالیٰ کی یہ شان ہے کہ نہیں حاصل کی جا سکتی وہ چیز جو اس کے پاس ہے۔ یعنی رزق اور اس کے سوا جو چیز ہے اس کی معصیت کے ذریعہ سے (رَوَاهُ ابْنُ أَبِي الدُّنْيَا فِي "الْفَيْصَةِ" وَابْنُ أَبِي حَتْمٍ فِي "الْمُدْخَلِ" وَقَالَ إِنَّهُ مُنْقَطِعٌ وَنَصُّ الْحَدِيثِ قَالَ رَسُولُ اللَّهِ ﷺ إِنِّي لَا أَعْلَمُ شَيْئًا يُكْرَهُكُمْ مِنَ الْجَنَّةِ وَيَعِدُّكُمْ مِنَ النَّارِ إِلَّا أَمَرْتُكُمْ بِهِ وَلَا أَعْلَمُ شَيْئًا يُبْعَدُكُمْ مِنَ الْجَنَّةِ وَيُكْرَهُكُمْ مِنَ النَّارِ إِلَّا نَهَيْتُكُمْ عَنْهُ وَإِنَّ الرُّوحَ الْأَمِينَنَ نَفَسَ فِي رُوعِي أَنَّ نَفْسًا لَنْ تَمُوتَ حَتَّى تَسْتَوْفِيَ رِزْقَهَا وَإِنْ أَبْطَأَ عَنْهَا فَاتَّقُوا اللَّهَ وَأَجْمِلُوا فِي الطَّلَبِ وَلَا يَحْمِلَنَّكُمْ اسْتِبْطَاءُ شَيْءٍ مِنَ الرِّزْقِ أَنْ تَطْلُبُوهُ بِمَعْصِيَةِ اللَّهِ تَعَالَى لَا يُنَالُ مَا عِنْدَهُ مِنَ الرِّزْقِ وَغَيْرِهِ بِمَعْصِيَةٍ).

⑬ حدیث میں ہے کہ فرمایا جناب رسول اللہ ﷺ نے: ”دس ۱۰ حصوں میں سے نو حصے رزق تجارت میں ہے“ (یعنی تجارت بہت بڑی آمدنی کا ذریعہ ہے اس کو اختیار کرو)

⑭ حدیث میں ہے کہ ”حق تعالیٰ دوست رکھتا ہے اس مومن کو جو محنتی ہو اور پیشہ ور ہو۔ نہیں پرواہ کرتا ہے کہ کیا پہنتا ہے“ (یعنی محنت و مشقت میں معمولی میلے کپڑے پہنتا ہے اتنی فرصت نہیں اور ایسا موقع نہیں جو کپڑے زیادہ صاف رکھ سکے لیکن جو شخص مجبور نہ ہو اس کو سادگی کے ساتھ صاف رہنا چاہیے)

⑮ حدیث میں ہے کہ فرمایا جناب رسول اللہ ﷺ نے کہ: ”میری طرف یہ وحی نہیں کی گئی کہ میں مال جمع کروں اور میں تجارت کرنے والوں میں سے ہوں اور لیکن یہ وحی کی گئی ہے مجھ کو اللہ کی تسبیح (پاکی بیان کرنا یعنی سُبْحَانَ اللَّهِ کہنا) کرو اس کی حمد کے ساتھ (یعنی اس کی تعریف بیان کرو۔ یعنی سُبْحَانَ اللَّهِ وَبِحَمْدِهِ پڑھو) اور ہو جاؤ سجدہ کرنے والوں میں سے (یعنی نماز پر ہمگلی کرو اور ان لوگوں میں سے ہو جاؤ جو ہمیشہ نماز پڑھتے ہیں اور عبادت کرتے ہیں) اور اپنے پروردگار کی عبادت کرو یہاں تک کہ تم کو موت آ جائے“ یعنی حاجت سے زیادہ

دنیا میں مشغول نہ ہو کیوں کہ بقدر ضرورت معاش کا بندوبست کرنا سب پر واجب ہے۔ ہاں جس میں توکل کی قوت ہو اور سب شرطیں اس میں توکل کی جمع ہوں ایسا شخص البتہ سب کام چھوڑ کر محض عبادت علیہ و عملیہ میں مشغول ہوئے)

۱۶) حضرت جابر رضی اللہ تعالیٰ عنہ سے روایت ہے وہ فرماتے ہیں فرمایا جناب سرور عالم صلی اللہ علیہ وسلم نے: ”رحم کرے اللہ تعالیٰ نرمی کرنے والے آدمی پر جس وقت (کوئی چیز) فروخت کرے اور جس وقت (کچھ) خریدے اور جس وقت قرض طلب کرے (سبحان اللہ خرید و فروخت اور قرض طلب کرنے کی حالت میں نرمی اور رعایت کرنے کا کس قدر بڑا درجہ ہے کہ جناب رسول اللہ صلی اللہ علیہ وسلم ایسے شخص کے حق میں خاص طور پر دعا فرماتے ہیں اور آپ کی دعائیں مقبول ہے۔ اگر اس نرمی کے برتاؤ کی فقط یہی فضیلت ہوتی اور اس کے سوا کچھ ثواب نہ ملتا تو یہی بہت بڑی نعمت تھی حالاں کہ اس رعایت اور نرمی کا ثواب بھی ملے گا۔ لہذا تاجروں کو مناسب ہے کہ اس صحیح حدیث پر عمل کر کے جناب رسالت مآب صلی اللہ علیہ وسلم کے محل کرم ہوں۔ نیز دنیا کا اس برتاؤ میں یہ نفع ہے کہ ایسے شخص کے معاملہ سے لوگ خوش ہوتے ہیں اور تجارت خوب چلتی ہے۔ لوگوں کے رجوع ایسے معاملے کرنے والے کی طرف بہت ہوتا ہے اور بعض اوقات خوش ہو کر دعا بھی دیتے ہیں۔ واقعی بات یہ ہے کہ شریعت پر عمل کرنے والا دین دنیا میں گویا کہ بادشاہ ہو کر رہتا ہے اور زندگی بڑی راحت سے گذرتی ہے اس سے بڑھ کر خوش نصیب کون ہے کہ جس کو دارین کی برکتیں حاصل ہوں اور خدا کے نزدیک اور اکثر لوگوں کے نزدیک بھی محبوب اور عزیز ہے۔

رَوَاهُ الْبُخَارِيُّ بَلْفَظٍ عَنْ جَابِرٍ قَالَ قَالَ رَسُولُ اللَّهِ صلی اللہ علیہ وسلم رَحِمَهُ اللَّهُ رَجُلًا سَمَحًا إِذَا بَاعَ وَإِذَا اشْتَرَى وَإِذَا اقْتَضَى

۱۷) حدیث میں ہے کہ فرمایا جناب رسول اللہ صلی اللہ علیہ وسلم نے: ”بجو تم زیادہ قسم کھانے سے بیچنے میں (یعنی اس خیال سے کہ ہمارا مال خوب بکے بہت قسمیں نہ کھاؤ کیوں کہ زیادہ قسم کھانے میں کوئی نہ کوئی قسم ضرور جھوٹی نکلے گی اور پھر اس سے بے برکتی ہوتی ہے اور اللہ کے نام کی بے ادبی ہوتی ہے ہاں کبھی اگر ایسا کرو تو مضائقہ نہیں) اس لیے کہ تحقیق وہ (کثرت سے قسم کھانا) رواج دیتا ہے (مال کو اور لوگوں کو قسم کی وجہ سے مال کے متعلق جو امور ہوتے ہیں ان کا اعتبار آجاتا ہے) پھر بے برکت کر دیتا ہے جس سے دین و دنیا کی منفعت سے محرومی ہوتی ہے۔“

۱۸) حدیث میں ہے کہ فرمایا جناب رسول اللہ صلی اللہ علیہ وسلم نے: ”تجارت کرنے والا بہت سچا (گفتگو میں) اور برتاؤ میں بڑا امانت دار (قیامت میں) انبیاء اور صدیقین (یعنی جو بڑے بڑے خدا کے ولی ہیں اور جنہوں نے ہر قول

اور ہر فعل میں اعلیٰ درجہ کی سچائی اختیار کی ہے اور اللہ میاں کی نہایت اعلیٰ درجہ کی اطاعت کی ہے) اور شہیدوں کے ساتھ ہوگا“ (یعنی ایسے تاجر کو جس کی یہ صفیتیں ہوں جو بیان کی گئیں قیامت کے روز حضرات انبیاء علیہم الصلوٰۃ والسلام اور حضرات صدیقین رضی اللہ عنہم اور حضرات شہداء رضی اللہ عنہم کی ہمراہی اور دوزخ سے نجات میسر ہوگی۔ اور ساتھ ہونے سے یہ مراد نہیں کہ ان حضرات کے برابر تہل جائے گا بلکہ ایک خاص قسم کی بزرگی مراد ہے جو بڑوں کے ساتھ رہنے سے حاصل ہوتی ہے جیسے کہ کوئی شخص کسی بزرگ کی دنیا میں دعوت کرے اور ان کے ہمراہ ان کے خادموں کی بھی ضیافت کرے تو ظاہر ہے کہ ان بزرگ کے کھانا کھانے کی جگہ اور ان خدام کے کھانا کھانے کی جگہ نیز کھانا ایک ہی ہوگا تبین جو درجہ ان لوگوں کے نزدیک ان بزرگ کا ہوگا وہ خادموں کا نہیں مگر ہمراہی کا شرف و عزت نیز کھانے اور مکان میں شرکت کا میسر آنا ایک بہت بڑا کمال ہے جو خادموں کو حاصل ہوا ہے خصوصاً جناب رسول مقبول صلی اللہ علیہ وسلم کی ہمراہی بہت بڑی دولت ہے۔ اگر فرض کرو کہ کھانا بھی میسر نہ ہو ہمراہی سے کچھ عزت بھی میسر نہ ہو فقط ہمراہی ہی میسر ہو تو آپ سے محبت کرنے والے مسلمان کے لیے فقط آپ کا دیدار اور آپ کی ہمراہی ہی بڑی دولت ہے بلکہ دیدار تو بڑی چیز ہے آپ کا پڑوس ہی بڑی نعمت ہے لہذا مسلمانوں کو جناب رسول کریم علیہ الصلوٰۃ والتسلیم کی اس دعا تبرک کا مستحق ہونا ضرور مناسب ہے۔

① حدیث میں ہے کہ فرمایا جناب رسول اللہ صلی اللہ علیہ وسلم نے: ”اے گروہ تاجروں کے! بے شک بیچ ایسی چیز ہے جس میں (اکثر) لغو باتیں ہو جاتی ہیں اور قسم کھائی جاتی ہے پس ملا لو اس میں صدقہ (یعنی لغو باتیں اور قسمیں کھانا بہت بری بات ہے لہذا صدقہ کرنا چاہیے تاکہ ان لغویات وغیرہ کا جو کہ بلا قصد صادر ہوگئی ہیں کفارہ ہو جائے اور قلب میں جو کدورت پیدا ہوگئی ہے وہ جاتی رہے اور لغو سے مراد بے کار کلام ہے)

② حدیث میں ہے کہ ”تجارت کرنے والے قیامت کے روز فاجر اور گناہ گار اٹھائے جائیں گے مگر جو شخص ڈرا اور بچ بولا“ (اور خرید و فروخت میں کوئی گناہ نہ کیا تو وہ اس وبال سے بچ جائے گا)



حقوق کا بیان

شوہر کے حقوق کا بیان

اللہ تعالیٰ نے شوہر کا بڑا حق بتایا ہے اور بہت بزرگی دی ہے۔ شوہر کا راضی اور خوش رکھنا بڑی عبادت ہے اور اس کا ناخوش اور ناراض کرنا بہت گناہ ہے۔

① حضرت رسول اللہ ﷺ نے فرمایا: ”جو عورت پانچوں وقت کی نماز پڑھتی ہے اور رمضان کے مہینے کے روزے رکھے اور اپنی آبرو کو بچائے رہے یعنی پاک دامن اور اپنے شوہر کی تابع داری اور فرماں برداری کرتی رہے تو اس کو اختیار ہے جس دروازے سے چاہے جنت میں چلی جائے۔“

مطلب یہ ہے کہ جنت کے آٹھ دروازوں میں سے جس دروازے سے اس کا جی چاہے جنت میں بے کھانکے چلی جائے۔

② اور حضرت ﷺ نے فرمایا: ”جس کی موت ایسی حالت پر آئے کہ اس کا شوہر اس سے راضی ہے تو وہ جنتی ہے۔“

③ اور حضرت ﷺ نے فرمایا: ”اگر میں اللہ کے سوا کسی اور کو سجدہ کرنے کے لیے کہتا تو عورت کو ضرور حکم دیتا کہ اپنے میاں کو سجدہ کیا کرے۔ اگر مرد اپنی عورت کو حکم دے کہ اس پہاڑ کے پتھر اٹھا کر اس پہاڑ تک لے جائے اور اس پہاڑ کے پتھر اٹھا کر تیسرے پہاڑ تک لے جائے تو اس کو یہی کرنا چاہیے۔“

④ اور حضرت ﷺ نے فرمایا: ”جب کوئی مرد اپنی بی بی کو اپنے کام کے لیے بلائے تو ضرور اس کے پاس آئے۔ اگر چولہے پر بیٹھی ہو تب بھی چلی آئے۔“

مطلب یہ ہے کہ چاہے جتنے ضروری کام پر بیٹھی ہو سب چھوڑ چھاڑ کر چلی آئے۔

⑤ اور حضرت ﷺ نے فرمایا: ”جب کسی مرد نے اپنے پاس اپنی عورت کو لینے کے لیے بلایا اور وہ نہ آئی۔ پھر وہ اسی طرح غصہ میں لیٹ رہا تو صبح تک سارے فرشتے اس عورت پر لعنت کرتے رہتے ہیں۔“

⑥ اور حضرت ﷺ نے فرمایا: ”دنیا میں جب کوئی عورت اپنے میاں کو ستاتی ہے تو جو حور قیامت میں اس کی

بی بی بنے گی یوں کہتی ہے کہ تیرا خدا ناس کرے تو اس کو مت ستا۔ یہ تو تیرے پاس مہمان ہے تھوڑے ہی دنوں میں تجھ کو چھوڑ کر ہمارے پاس چلا آئے گا۔“

⑥ اور حضرت ﷺ نے فرمایا: ”تین طرح کے آدمی ایسے ہیں کہ جن کی نہ تو نماز قبول ہوتی ہے نہ کوئی اور نیکی منظور ہوتی ہے۔ ایک تو وہ لونڈی غلام جو اپنے مالک سے بھاگ جائے۔ دوسرے وہ عورت جس کا شوہر اس سے ناخوش ہو۔ تیسرے وہ جو نشہ میں مست ہو۔“

⑦ کسی نے حضرت ﷺ سے پوچھا کہ یا رسول اللہ ﷺ! سب سے اچھی عورت کون ہے؟ تو آپ نے فرمایا: ”وہ عورت جب اس کا میاں اس کی طرف دیکھے تو خوش کر دے۔ اور جب کچھ کہے تو کہا مانے اور اپنی جان و مال میرا کچھ اس کے خلاف نہ کرے جو اس کو ناگوار ہو۔“

ایک حق مرد کا یہ ہے کہ اس کے پاس ہوتے ہوئے بے اس کی اجازت کے نفل روزے نہ رکھا کرے اور بے اس کی اجازت کے نفل نماز نہ پڑھے۔

ایک حق اس کا یہ ہے کہ اپنی صورت بگاڑ کے اور میلی کچیلی نہ رہا کرے بل کہ بناؤ سنگار سے رہا کرے۔ یہاں تک کہ اگر مرد کے کہنے پر بھی عورت سنگار نہ کرے تو مرد کو مارنے کا اختیار ہے۔

ایک حق یہ ہے کہ بے میاں کی اجازت گھر سے باہر کہیں نہ جائے نہ عزیز اور رشتہ دار کے گھر نہ کسی غیر کے گھر۔

میاں کے ساتھ نباہ کرنے کا طریقہ

یہ خوب سمجھ لو کہ میاں بی بی کا ایسا سابقہ ہے کہ ساری عمر اسی میں بسر کرنا ہے۔ اگر دونوں کا دل ملا ہو اور ہاتھ تو اس سے بڑھ کر کوئی نعمت نہیں اور اگر خدا نخواستہ دلوں میں فرق آ گیا تو اس سے بڑھ کر کوئی مصیبت نہیں، اس لیے جہاں تک ہو سکے میاں کا دل ہاتھ میں لیے رہو اور اس کے آنکھ کے اشارہ پر چلا کرو۔ اگر وہ حکم کرے کہ رات بھر ہاتھ باندھے کھڑی رہو تو دنیا اور آخرت کی بھلائی اسی میں ہے کہ دنیا کی تھوڑی سی تکلیف گوارا کر کے آخرت کی بھلائی اور سرخروئی حاصل کرو۔ کسی وقت کوئی بات ایسی نہ کرو جو اس کے مزاج کے خلاف ہو۔ اگر وہ دن کورات بتلائے تو تم بھی دن کورات کہنے لگو۔

کم کجی اور انجام نہ سوچنے کی وجہ سے بعض بیبیاں ایسی باتیں کر بیٹھتی ہیں جس سے مرد کے دل میں میل آ جاتا ہے۔ کہیں بے موقعہ زبان چلا دی، کوئی بات طعنہ و تشنیع کی کہہ ڈالی، غصہ میں جلی کٹی باتیں کہہ دیں کہ خواہ مخواہ

سن کر برا لگے۔ پھر جب اس کا دل پھر گیا تو روتی پھرتی ہیں یہ خوب سمجھ لو کہ دل پر میل آ جانے کے بعد اگر دو چار دن میں تم نے کہہ سن کر منا بھی لیا تب بھی وہ بات نہیں رہتی جو پہلے تھی۔ پھر ہزار باتیں بناؤ عذر معذرت کرو لیکن جیسا پہلے دل صاف تھا اب ویسی محبت نہیں رہتی۔ جب کوئی بات ہوتی ہے تو یہی خیال آ جاتا ہے کہ یہ وہی ہے جس نے فلا نے فلا نے دن ایسا کہا تھا اس لیے اپنے شوہر کے ساتھ خوب سوچ سمجھ کر رہنا چاہیے کہ اللہ اور رسول کی بھی خوشی ہو اور تمہاری دنیا اور آخرت دونوں درست ہو جائیں۔

سمجھ دار بیبیوں کو کچھ بتلانے کی تو کوئی ضرورت نہیں ہے وہ خود ہی ہر بات کے نیک و بد کو دیکھ لیں گی لیکن پھر بھی ہم بعض ضروری باتیں بیان کرتے ہیں۔ جب تم ان کو خوب سمجھ لو گی تو اور باتیں بھی اسی سے معلوم ہو جایا کریں گی۔ شوہر کی حیثیت سے زیادہ خرچ نہ مانگو جو کچھ جڑے طے اپنا گھر سمجھ کر چینی روٹی کھا کے بسر کرو۔

اگر کبھی کوئی زیور یا کپڑا پسند آیا تو اگر شوہر کے پاس خرچ نہ ہو تو اس کی فرمائش نہ کرو، نہ اس کے نہ ملنے پر حسرت کرو۔ بالکل منہ سے نہ نکالو۔ خود سوچو کہ اگر تم نے کہا تو وہ اپنے دل میں کہے گا کہ اس کو ہمارا کچھ خیال نہیں کہ ایسی بے موقع فرمائش کرتی ہے بل کہ اگر میاں امیر ہو تب بھی جہاں تک ہو سکے خود کبھی کسی بات کی فرمائش ہی نہ کرو البتہ اگر وہ خود پوچھے کہ تمہارے واسطے کیا لائیں؟ تو خیر بتلا دو کہ فرمائش کرنے سے آدمی نظروں سے گھٹ جاتا ہے اور اس کی بات ہٹی ہو جاتی ہے۔

کسی بات پر ضد اور ہٹ نہ کرو اگر کوئی بات تمہارے خلاف بھی ہو تو اس وقت جانے دو پھر کسی دوسرے وقت مناسب طریقے سے طے کر لینا۔

اگر میاں کے یہاں تکلیف سے گزرے تو کبھی زبان پر نہ لاؤ اور ہمیشہ خوشی ظاہر کرتی رہو کہ مرد کو رنج نہ پہنچے اور تمہارے اس نباہ سے اس کا دل بس تمہاری مٹھی میں ہو جائے۔

اگر تمہارے لیے کوئی چیز لائے تو پسند آئے یا نہ آئے ہمیشہ اس پر خوشی ظاہر کرو۔ یہ نہ کہو کہ یہ چیز بری ہے ہمیں پسند نہیں ہے اس سے اس کا دل تھوڑا ہو جائے گا اور پھر کبھی کچھ لانے کو نہ چاہے گا۔ اور اگر اس کی تعریف کر کے خوشی سے لے لو گی تو دل اور بڑھے گا اور پھر اس سے زیادہ چیز لائے گا۔

کبھی غصہ میں آ کر خاندان کی ناشکری نہ کرو اور یوں نہ کہنے لگو کہ اس موئے اجڑے گھر میں آ کر میں نے دیکھا کیا؟ بس ساری عمر مصیبت اور تکلیف ہی سے کٹی۔ امی بابا نے میری قسمت پھوڑ دی کہ مجھے ایسی بلا میں پھنسا دیا۔ ایسی آگ میں جھونک دیا کہ ایسی باتوں سے پھر دل میں جگہ نہیں رہتی۔

حدیث شریف میں آیا ہے کہ حضرت رسول اللہ ﷺ نے فرمایا: ”میں نے دوزخ میں عورتیں بہت دیکھیں۔“ کسی نے پوچھا کہ یا رسول اللہ ﷺ! دوزخ میں عورتیں کیوں زیادہ جائیں گی؟ تو حضرت ﷺ نے فرمایا: ”یہ اوروں پر لعنت بہت کیا کرتی ہیں اور اپنے خاوند کی ناشکری بہت کیا کرتی ہیں۔“

تو خیال کرو کہ یہ ناشکری کتنی بری چیز ہے اور کسی پر لعنت کرنا یا یوں کہنا کہ فلانی پر خدا کی مار، خدا کی پھنکار، فلانی کا لعنتی چہرہ ہے، منہ پر لعنت برس رہی ہے۔ یہ سب باتیں بہت بری ہیں۔

شوہر کو کسی بات پر غصہ آگیا تو ایسی بات مت کہو کہ غصہ اور زیادہ ہو جائے۔ ہر وقت مزاج دیکھ کر کے بات کرو۔ اگر دیکھو کہ اس وقت ہنسی دل لگی میں خوش ہے تو ہنسی دل لگی کرو اور نہیں تو ہنسی دل لگی نہ کرو۔ جیسا مزاج دیکھو ویسی باتیں کرو۔

کسی بات پر تم سے خفا ہو کر روٹھ گیا تو تم بھی منہ پھلا کر نہ بیٹھو رہو بلکہ خوشامد کر کے عذر معذرت کر کے ہاتھ جوڑ کے جس طرح بنے اس کو منالو چاہے تمہارا قصور نہ ہو، شوہر ہی کا قصور ہو تب بھی تم ہرگز نہ روٹھو اور ہاتھ جوڑ کر قصور معافی کرانے کو اپنا فخر اور اپنی عزت سمجھو۔

اور خوب سمجھ لو کہ میاں بی بی کا ملاپ فقط خالی خولی محبت سے نہیں ہوتا بلکہ محبت کے ساتھ میاں کا ادب بھی کرنا ضروری ہے۔ میاں کو اپنے برابر درجہ میں سمجھنا بڑی نعلطی ہے۔

میاں سے ہرگز کبھی کوئی کام مت لو۔ اگر وہ محبت میں آکر کبھی ہاتھ یا سر دبانے لگے تو تم نہ کرنے دو۔ بھلا سوچو کہ اگر تمہارا باپ ایسا کرے تو کیا تم کو گوارا ہوگا۔ پھر شوہر کا رتبہ تو باپ سے بھی زیادہ ہے۔

اٹھنے بیٹھنے میں بات چیت میں غرض کہ ہر بات میں ادب تمیز کا پاس اور خیال رکھو اور اگر خود تمہارا ہی قصور ہو تو ایسے وقت اینٹھ کر الگ بیٹھنا تو اور بھی پوری بیوقوفی اور نادانی ہے ایسی باتوں سے دل پھٹ جاتا ہے۔

جب کبھی پردیس سے آئے تو مزاج پوچھو۔ خیریت دریافت کرو کہ وہاں کس طرح رہے؟ تکلیف تو نہیں ہوئی ہاتھ پاؤں پکڑ لو کہ تم تھک گئے ہوں گے۔ بھوکا ہو تو روٹی پانی کا بندوبست کرو۔ گرمی کا موسم ہو تو پنکھا جھل کر ٹھنڈا کرو۔ غرض کہ اس کی راحت و آرام کی باتیں کرو۔ روپے پیسے کی باتیں ہرگز نہ کرنے لگو کہ ہمارے واسطے کیا

لائے؟ کتنا خرچ لائے؟ خرچ کا بٹوا کہاں ہے؟ دیکھیں کتنا ہے؟ جب وہ خود دے تو لے لو۔ یہ حساب نہ پوچھو کہ تنخواہ تو بہت ہے اتنے مہینے میں بس اتنا ہی لائے۔ تم بہت خرچ کر ڈالتے ہو۔ کاہے میں اٹھایا۔ کیا کر ڈالا کبھی

خوشی کے وقت سلیقہ کے ساتھ باتوں باتوں میں پوچھ لو تو خیر اس کا کچھ حرج نہیں۔

اگر اس کے ماں باپ زندہ ہوں اور روپیہ پیسہ سب ان ہی کو دے تمہارے ہاتھ پر نہ رکھے تو کچھ برانہ مانو بل کہ اگر تم کو دے بھی تب بھی عقل مندی کی بات یہ ہے کہ تم اپنے ہاتھ میں نہ لو اور یہ کہو کہ ان ہی کو دے تاکہ ان کا دل بیانا نہ ہو اور تم کو برانہ کہیں کہ بہونے لڑکے کو اپنے ہی پھندے میں کر لیا۔

جب تک ساس خسر زندہ رہیں ان کی خدمت کو ان کی تابع داری کو فرض جانو اور اسی میں اپنی عزت سمجھو اور ساس نندوں سے الگ ہو کر رہنے کی ہرگز فکر نہ کرو۔ کہ ساس نندوں سے بگاڑ ہو جانے کی یہی جڑ ہے۔ خود سوچو کہ ماں باپ نے اسے پالا پوسا اور اب بڑھاپے میں اس آسرے پر اس کی شادی بیاہ کیا کہ ہم کو آرام ملے اور جب بہو آئی تو ڈولے سے اترتے ہی یہ فکر کرنے لگی کہ میاں آج ہی ماں باپ کو چھوڑ دیں۔ پھر جب ماں کو معلوم ہوتا ہے کہ یہ بیٹے کو ہم سے چھڑاتی ہے تو فساد پھیلتا ہے۔ کنبے کے ساتھ مل جل کر رہو۔

اپنا معاملہ شروع سے ادب لحاظ کارکھو۔ چھوٹوں پر مہربانی بڑوں کا ادب کیا کرو۔

اپنا کوئی کام دوسروں کے ذمے نہ رکھو اور اپنی کوئی چیز پڑی نہ رہنے دو کہ فلانی اس کو اٹھالے گی۔

جو کام ساس نندیں کرتی ہیں تم اس کے کرنے سے عار نہ کرو تم خود بے کہنے ان سے لے لو اور کر دو اس سے ان کے دلوں میں تمہاری محبت پیدا ہو جائے گی۔

جب دو آدمی چکے چکے باتیں کرتے ہوں تو ان سے الگ ہو جاؤ اور اس کی ٹوہ مت لگاؤ کہ آپس میں کیا باتیں ہوتی تھیں اور خواہ مخواہ یہ بھی نہ خیال کرو کہ کچھ ہماری ہی باتیں ہوتی ہوں گی۔

یہ بھی ضرور خیال رکھو کہ سرال میں بے دلی سے مت رہو اگرچہ نیا گھرنے لوگ ہونے کی وجہ سے جی نہ لگے لیکن جی کو سمجھانا چاہیے نہ کہ وہاں رونے بیٹھ گئیں اور جب دیکھو تو بیٹھی رو رہی ہیں۔ جاتے دیر نہیں ہوئی اور آنے کا تقاضا شروع کر دیا۔

بات چیت میں خیال رکھو نہ تو آپ ہی آپ اتنی بک بک کرو جو بری لگے نہ اتنی کم کہ منت خوشامد کے بعد بھی نہ بولو کہ یہ بھی برا ہے اور غرور سمجھا جاتا ہے۔

اگر سرال میں کوئی بات ناگوار اور بری لگے تو میٹھے میں آکر چغلی نہ کھاؤ۔ سرال کی ذرا ذرا سی بات آکر ماں سے کہنا اور ماؤں کا خود کھود کھود کر پوچھنا بڑی بری بات ہے اسی سے لڑائیاں پڑتی ہیں اور جھگڑے کھڑے ہوتے ہیں اس کے سوا اور کوئی فائدہ نہیں ہوتا۔

شوہر کی چیزوں کو خوب سلیقہ اور تمیز سے رکھو۔ رہنے کا کمرہ صاف رکھو گندہ نہ رہے۔ بستر میلا کچھیلانہ ہو۔ منگن

نکال ڈالو۔ نکیہ میلا ہو گیا ہو تو غلاف بدل دو نہ ہو تو سی ڈالو۔ جب خود اس نے کہا اور اس کے کہنے پر تم نے کیا تو اس میں کیا بات رہی۔ لطف تو اسی میں ہے کہ بے کہے سب چیزیں ٹھیک کر دو۔ جو چیزیں تمہارے پاس رکھی ہوں ان کو حفاظت سے رکھو۔ کپڑے ہوں تو تیرے رکھو۔ یونہی مل گوج کے نہ ڈالو۔ ادھر ادھر نہ ڈالو۔ کہیں قرینے سے رکھو۔

کبھی کبھی کام میں حیلہ حوالہ نہ کرو۔ نہ کبھی جھوٹی باتیں بناؤ کہ اس سے اعتبار جاتا رہتا ہے۔ پھر سچی بات کا بھی یقین نہیں آتا۔

اگر غصہ میں کبھی کبھی برا بھلا کہے تو تم ضبط کرو اور بالکل جواب نہ دو۔ وہ چاہے جو کچھ کہے تم چپکی بیٹھی رہو۔ غصہ اترنے کے بعد دیکھنا کہ خود پشیمان ہوگا اور تم سے کتنا خوش رہے گا اور پھر کبھی ان شاء اللہ تعالیٰ تم پر غصہ نہ کرے گا اور اگر تم بھی بول انھیں تو بات بڑھ جائے گی پھر نہ معلوم کہاں تک نوبت پہنچے؟

ذرا ذرا سے شبہ پر تہمت نہ لگاؤ کہ تم فلانی کے ساتھ بہت ہنسا کرتے ہو۔ وہاں زیادہ جایا کرتے ہو۔ وہاں بیٹھے کیا کرتے ہو کہ اس میں اگر مرد بے قصور ہو تو تم ہی سوچو کہ اس کو کتنا برا لگے گا اور اگر سچ سچ اس کی عادت ہی خراب ہے تو یہ خیال کرو کہ تمہارے غصہ کرنے اور بکنے جھکنے سے کوئی دباؤ ڈال کر زبردستی کرنے سے تمہارا ہی نقصان ہے۔ اپنی طرف سے دل میا کرانا ہو تو کرا لو۔ ان باتوں سے کہیں عادت چھوٹی ہے؟ عادت چھڑانا ہو تو عقل مندی سے رہو۔ تنہائی میں چپکے سے سچاؤ بچھاؤ۔ اگر سمجھانے اور تنہائی میں غیرت دلانے سے بھی عادت نہ چھوٹے تو خیر صبر کر کے بیٹھی رہو۔ لوگوں کے سامنے گاتی مت پھرو اور اس کو زسوانہ کرو۔ نہ گرم ہو کر اس کو زیر کرنا چاہو کہ اس میں زیادہ ضد ہو جاتی ہے اور غصہ میں آکر زیادہ کرنے لگتا ہے اگر تم غصہ کرو گی اور لوگوں کے سامنے بک جھک کر زسوا کرو گی تو جتنا تم سے بولتا تھا اتنا بھی نہ بولے گا پھر اس وقت روتی پھرو گی۔ اور یہ خوب یاد رکھو کہ مردوں کو خدا نے شیر بنایا ہے دباؤ اور زبردستی سے ہرگز زیر نہیں ہو سکتے۔ ان کے زیر کرنے کی بہت آسان ترکیب خوشامد اور صالح داری ہے۔ ان پر غصہ کر کے دباؤ ڈالنا بڑی غلطی اور نادانی ہے۔ اگرچہ اس کا انجام ابھی سمجھ میں نہیں آتا لیکن جب فساد کی جڑ پڑ گئی تو کبھی نہ کبھی ضرور اس کا خراب نتیجہ پیدا ہوگا۔

لکھنؤ میں ایک بی بی کے میاں بڑے بد چلن ہیں۔ دن رات باہر ہی بازاری عورت کے پاس رہا کرتے ہیں گھر میں بالکل نہیں آتے اور طرہ یہ کہ وہ بازاری فرمائش کرتی ہے کہ آج پلاؤ کچے آج فلانی چیز کچے اور وہ بے چاری دم نہیں مارتی جو کچھ میاں کہلا بھیجتے ہیں روزمرہ برابر پکا کر کھانا باہر بھیج دیتی ہے اور کبھی کبھی سانس نہیں لیتی

ہے۔ دیکھو ساری خلقت اس بی بی کو کیسی واہ وا کرتی ہے اور خدا کے یہاں جو اس کو تہہ طے گا وہ الگ رہا اور جس دن میاں کو اللہ تعالیٰ نے ہدایت دی اور بد چلنی چھوڑ دی اس دن سے بس بی بی کے غلام ہی ہو جائیں گے۔

اولاد کے پرورش کرنے کا طریقہ

جاننا چاہیے کہ یہ امر بہت ہی خیال رکھنے کے قابل ہے۔ کیوں کہ بچپن میں جو عادت بھلی یا بری بنتے ہو جاتی ہے وہ عمر بھر نہیں جاتی اس لیے بچپن سے جوان ہونے تک ان باتوں کا ترتیب وار ذکر کیا جاتا ہے۔

بچپن ۱: نیک بخت دین دار عورت کا دودھ پلائیں۔ دودھ کا بڑا اثر ہوتا ہے۔

بچپن ۲: عورتوں کی عادت ہے کہ بچوں کو کہیں سپاہی سے ڈراتی ہیں کہیں اور ڈراؤنی چیزوں سے، سو یہ بری بات ہے اسے بچہ کا دل کمزور ہو جاتا ہے۔

بچپن ۳: اس کے دودھ پلانے کے لیے اور کھانا کھلانے کے لیے وقت مقرر رکھو کہ وہ تندرست رہے۔

بچپن ۴: اس کو صاف ستھرا رکھو کہ اس سے تندرستی رہتی ہے۔

بچپن ۵: اس کا بہت بناؤ سنگھار مت کرو۔

بچپن ۶: اگر لڑکا ہو اس کے سر پر بال مت بڑھاؤ۔

بچپن ۷: اگر لڑکی ہے اس کو جب تک پردہ میں بیٹھنے کے لائق نہ ہو جائے زیور مت پہناؤ۔ اس سے ایک تو ان کی جان کا خطرہ ہے دوسرے بچپن ہی سے زیور کا شوق دل میں ہونا چھان نہیں۔

بچپن ۸: بچوں کے ہاتھ سے غریبوں کو کھانا کپڑا پیسہ اور ایسی چیزیں دلوایا کرو، اسی طرح کھانے پینے کی چیز ان کے بھائی بہنوں کو یا اور بچوں کو تقسیم کرایا کرو تا کہ ان کو سخاوت کی عادت ہو۔ مگر یہ یاد رکھو کہ تم اپنی چیزیں ان کے ہاتھ سے دلوایا کرو۔ خود جو چیز شرع سے ان ہی کی ہو اس کا دلوانا کسی کو درست نہیں۔

بچپن ۹: زیادہ کھانے والوں کی برائی اس کے سامنے کیا کرو مگر کسی کا نام لے کر نہیں بل کہ اس طرح کہ جو کوئی بہت کھاتا ہے لوگ اس کو جھٹی سمجھتے ہیں، اس کو تیل جانتے ہیں۔

بچپن ۱۰: اگر لڑکا ہو سفید کپڑے کی رغبت اس کے دل میں پیدا کرو اور رنگین اور تکلف کے لباس سے اس کو نفرت دلاؤ کہ ایسے کپڑے لڑکیاں پہنتی ہیں تم ماشاء اللہ مرد ہو۔ ہمیشہ اس کے سامنے ایسی باتیں کیا کرو۔

بچپن ۱۱: اگر لڑکی ہو جب بھی زیادہ مانگ چوٹی بہت تکلف کے کپڑوں کی اس کو عادت مت ڈالو۔

ہٹیں ۱۲: اس کی سب ضدیں پوری مت کرو کہ اس سے مزاج بگڑ جاتا ہے۔

ہٹیں ۱۳: چلا کر بولنے سے روکو۔ خاص کر اگر لڑکی ہو تو چلانے پر خوب ڈانٹو ورنہ بڑی ہو کر وہی عادت ہو جائے گی۔

ہٹیں ۱۴: جن بچوں کی عادتیں خراب ہیں یا پڑھنے لکھنے سے بھاگتے ہیں یا تکلف کے کھانے کپڑے کے عادی ہیں ان کے پاس بیٹھنے سے ان کے ساتھ کھیلنے سے ان کو بچاؤ۔

ہٹیں ۱۵: ان باتوں سے اس کو نفرت دلاتی رہو۔ غصہ، جھوٹ بولنا، کسی کو دیکھ کر جلنا یا حرص کرنا، چوری، چغلی کھانا، اپنی بات کی بیچ کرنا، خواہ مخواہ اس کو بنانا، بے فائدہ بہت باتیں کرنا، بے بات ہنسنا یا زیادہ ہنسنا، دھوکہ دینا، بھلی بری بات کا نہ سوچنا اور جب ان باتوں میں سے کوئی بات ہو جائے فوراً اس کو روکو اس پر تنبیہ کرو۔

ہٹیں ۱۶: اگر کوئی چیز توڑ پھوڑ دے یا کسی کو مار بیٹھے مناسب سزا دو تا کہ پھر ایسا نہ کرے۔ ایسی باتوں میں پیار دلار ہمیشہ بچہ کو کھود جاتا ہے۔

ہٹیں ۱۷: بہت سویرے مت سونے دو۔

ہٹیں ۱۸: سویرے جاگنے کی عادت ڈالو۔

ہٹیں ۱۹: جب سات برس کی عمر ہو جائے نماز کی عادت ڈالو۔

ہٹیں ۲۰: جب مکتب میں جانے کے قابل ہو جائے اول قرآن مجید پڑھو۔

ہٹیں ۲۱: جہاں تک ہو سکے دین دار استاد سے پڑھو۔

ہٹیں ۲۲: مکتب میں جانے میں کبھی رعایت مت کرو۔

ہٹیں ۲۳: کسی کسی وقت ان کو نیک لوگوں کی حکایتیں سنایا کرو۔

ہٹیں ۲۴: ان کو ایسی کتابیں مت دیکھنے دو جن میں عاشقی معشوقی کی باتیں یا شرع کے خلاف مضمون یا اور بیہودہ قصے یا غزلیں وغیرہ ہوں۔

ہٹیں ۲۵: ایسی کتابیں پڑھو جن میں دین کی باتیں اور دنیا کی ضروری کارروائی آجائے۔

ہٹیں ۲۶: مکتب سے آجانے کے بعد کسی قدر دل بہلانے کے لیے اس کو کھیلنے کی اجازت دو تا کہ اس کی طبیعت

کند نہ ہو جائے لیکن کھیل ایسا ہو جس میں کوئی گناہ نہ ہو چوٹ لگنے کا اندیشہ نہ ہو۔

ہٹیں ۲۷: آتش بازی یا باجہ یا فضول چیزیں مول لینے کے لیے پیسے مت دو۔

ہٹائیں ۳۸: کھیل تماشے دکھلانے کی عادت مت ڈالو۔

ہٹائیں ۳۹: اولاد کو ضرور کوئی ایسا ہنر سکھا دو جس سے ضرورت اور مصیبت کے وقت چار پیسے حاصل کر کے اپنا اور اپنے بچوں کا گزارہ کر سکے۔

ہٹائیں ۴۰: لڑکیوں کو اتنا لکھنا سکھلا دو کہ ضروری خط اور گھر کا حساب کتاب لکھ سکیں۔

ہٹائیں ۴۱: بچوں کو عادت ڈالو کہ اپنا کام اپنے ہاتھ سے کیا کریں۔ اپنا بیج اور ست نہ ہو جائیں۔ ان کو کہو کہ رات کو بچھونا اپنے ہاتھ سے بچھائیں صبح کو سویرے اٹھا کر تہ کر کے احتیاط سے رکھ دیں۔ کپڑوں کی گھٹڑی اپنے انتظام میں رکھیں۔ ادھر اٹھنا خود ہی لیا کریں۔ کپڑے خواہ میلے ہوں خواہ اچلے ہوں ایسی جگہ رکھیں جہاں کپڑے کا، چوسے کا اندیشہ نہ ہو۔ دھو بن کو خود گن کر دیں اور لکھ لیں اور گن کر پڑتال کر کے لیں۔

ہٹائیں ۴۲: لڑکیوں کو تاکید کرو کہ جو زیور تمہارے بدن پر ہے رات کو سونے سے پہلے اور صبح کو جب اٹھو دیکھ بھال لیا کرو۔

ہٹائیں ۴۳: لڑکیوں سے کہو کہ جو کام کھانے پکانے، سینے پر دینے، کپڑے رنگنے، چیز بننے کا گھر میں ہوا کرے اس میں غور کر کے دیکھو کہ کیوں کر ہو رہا ہے۔

ہٹائیں ۴۴: جب بچے سے کوئی بات خوبی کی ظاہر ہو اس پر خوب شاباش دو پیار کرو بل کہ اس کو کچھ انعام دو تا کہ اس کا دل بڑھے اور جب اس کی کوئی بری بات دیکھو اول تنہائی میں اس کو سمجھاؤ کہ دیکھو بری بات ہے دیکھنے والے دل میں کیا کہتے ہوں گے اور جس جس کو خبر ہوگی وہ دل میں کیا کہے گا خبردار پھر ایسا مت کرنا نیک بخت لڑکے ایسا نہیں کیا کرتے اور پھر وہی کام کر لے تو مناسب سزا دو۔

ہٹائیں ۴۵: ماں کو چاہیے کہ بچے کو باپ سے ڈراتی رہے۔

ہٹائیں ۴۶: بچے کو کوئی کام چھپا کر مت کرنے دو۔ کھیل ہو یا کھانا ہو یا کوئی شغل ہو جو کام چھپا کر کرے گا سمجھ جاؤ کہ وہ اس کو برا سمجھتا ہے سو وہ اگر برا ہے تو اس سے چھڑاؤ اور اگر اچھا ہے جیسے کھانا پینا تو اس سے کہو کہ سب کے سامنے کھائے ہے۔

ہٹائیں ۴۷: کوئی کام محنت کا اس کے ذمہ مقرر کر دو جس سے صحت اور ہمت رہے سستی نہ آنے پائے مثلاً لڑکوں کے لیے ڈنڈہ گدڑ کرنا۔ ایک آدھ میل چلنا اور لڑکیوں کے لیے پھل یا چرنہ چلانا ضرور ہے۔ اس میں یہ بھی فائدہ ہے کہ ان کاموں کو صیب نہ سمجھیں گی۔

ہٹیں (۳۸): چلنے میں تاکید کرو کہ بہت جلدی نہ چلے، نگاہ اوپر اٹھا کر نہ چلے۔

ہٹیں (۳۹): اس کو عاجزی اختیار کرنے کی عادت ڈالو زبان سے چال سے برتاؤ سے شخی نہ بگھارنے پائے یہاں تک کہ اپنے ہم عمر بچوں میں بیٹھ کر اپنے کپڑے یا مکان یا خاندان یا کتاب و قلم و دوات حشمتی تک کی تعریف نہ کرنے پائے۔

ہٹیں (۴۰): کبھی کبھی اس کو دو یا چار پیسے دے دیا کرو اپنی مرضی کے موافق خرچ کیا کرے مگر اس کو یہ عادت ڈالو کہ کوئی چیز تم سے چھپا کر نہ خریدے۔

ہٹیں (۴۱): اس کو کھانے کا طریقہ اور محفل میں اٹھنے بیٹھنے کا طریقہ سکھلاؤ۔ تھوڑا تھوڑا ہم لکھے دیتے ہیں۔

کھانے کا طریقہ

- ① داہنے ہاتھ سے کھاؤ۔ ② شروع میں بسم اللہ کہو۔ ③ اپنے سامنے سے کھاؤ۔ ④ اوروں سے پہلے مت کھاؤ۔ ⑤ کھانے کو گھور کر مت دیکھو۔ ⑥ کھانے والوں کی طرف مت دیکھو۔ ⑦ بہت جلدی جلدی مت کھاؤ۔ ⑧ خوب چبا کر کھاؤ۔ ⑨ جب تک ایک لقمہ نہ نکل لو دوسرا لقمہ منہ میں مت رکھو۔ ⑩ شور با وغیرہ کپڑے پر نہ پٹنے پائے۔ ⑪ انگلیاں ضرورت سے زیادہ نہ سننے پائیں۔

محفل میں اٹھنے بیٹھنے کا طریقہ

- ① جس سے طو ادب سے طو، ② نرمی سے بولو، ③ محفل میں تھو کو نہیں۔ ④ وہاں ناک صاف مت کرو۔ اگر ایسی ضرورت ہو وہاں سے الگ چلی جاؤ ⑤ وہاں اگر جمائی یا چھینک آئے منہ پر ہاتھ رکھ لو، آواز پست کرو۔ ⑥ کسی کی طرف پشت مت کرو، ⑦ کسی کی طرف پاؤں مت کرو۔ ⑧ ٹھوڑی کے نیچے ہاتھ دے کر مت بیٹھو۔ ⑨ انگلیاں مت پٹھاؤ۔ ⑩ بلا ضرورت بار بار کسی کی طرف مت دیکھو۔ ⑪ ادب سے بیٹھی رہو۔ ⑫ بہت مت بولو۔ ⑬ بات بات میں قسم مت کھاؤ۔ ⑭ جہاں تک ممکن ہو خود کلام مت شروع کرو ⑮ جب دوسرا شخص بات کرے خوب توجہ سے سنو تا کہ اس کا دل نہ بچھے البتہ اگر گناہ کی بات ہو مت سنو یا تو منع کر دو یا وہاں سے اٹھ جاؤ۔ ⑯ جب تک کوئی شخص بات پوری نہ کر لے بیچ میں مت بولو۔ ⑰ جب کوئی آئے اور محفل میں جگہ نہ ہو ذرا اپنی جگہ سے کھسک جاؤ مل کر بیٹھ جاؤ کہ جگہ ہو جائے۔ ⑱ جب کسی سے طو یا رخصت ہونے لگو السلام علیکم کہو اور جواب میں وعلیکم السلام کہو اور طرح طرح کے الفاظ مت کہو۔

ماں باپ کے (۴) حقوق

- ۱: ان کو تکلیف نہ پہنچائے اگرچہ ان کی طرف سے کچھ زیادتی ہو۔
- ۲: زبان سے برتاؤ سے ان کی تعظیم کرے۔
- ۳: جائز کاموں میں ان کی اطاعت کرے۔
- ۴: اگر ان کو حاجت ہو مال سے ان کی خدمت کرے اگرچہ وہ دونوں کافر ہوں۔

ماں باپ کے انتقال کے بعد ان کے یہ (۴) حقوق ہیں

- ۱: ان کے لیے دعائے مغفرت و رحمت کرتا رہے۔ نفل عبادت اور خیرات کا ثواب ان کو پہنچاتا رہے۔
- ۲: ان کے ملنے والوں کے ساتھ حسن اور خدمت سے اچھی طرح پیش آئے۔
- ۳: ان کے ذمہ جو قرضہ ہو یا کسی جائز کام کی وصیت کر گئے ہوں اور خدا نے مقدر دیا ہو اس کو ادا کر دے۔

- ۴: ان کے مرنے کے بعد خلاف شرع رونے اور چلانے سے بچے ورنہ ان کی روح کو تکلیف ہوگی اور داد و ادائیگی اور نانا، نانی کا حکم شرع میں مثل ماں باپ کے ہے۔ ان کے حقوق بھی مثل ماں باپ کے سمجھنا چاہیے۔ اسی طرح خالہ اور ماموں مثل ماں کے اور چچا اور پھوپھی مثل باپ کے ہیں۔ حدیث کے اشارہ سے معلوم ہوتا ہے۔

انا کے حقوق یہ ہیں

- ۱: اس کے ساتھ ادب سے پیش آتا۔
- ۲: اگر اس کو مال کی حاجت ہو اور اپنے پاس گنجائش ہو اس کا خیال کرتا۔

سوتیلی ماں

جہاں کہ باپ کی دوست ہے اور باپ کے دوست کے ساتھ احسان کرنے کا حکم آیا ہے اس لیے سوتیلی ماں کے بھی کچھ حقوق ہیں جیسا ابھی مذکور ہوا۔

بڑا بھائی

حدیث کی رو سے مثل باپ کے ہے اس لیے معلوم ہوا کہ چھوٹا بھائی مثل اولاد کے ہے۔ پس ان کے آپس

میں ویسے ہی حقوق ہوں گے جیسے ماں باپ اور اولاد کے ہیں اسی طرح بڑی بہن اور چھوٹی بہن کو سمجھ لینا چاہیے۔

قرابت داروں کے حقوق

﴿۱﴾ اپنے مگے اگر محتاج ہوں اور کھانے کمانے کی قدرت نہ رکھتے ہوں تو منجائش کے موافق ان کے ضروری خرچ کی خبر گیری رکھے۔

﴿۲﴾ گاہ گاہ ان سے ملتا رہے۔

﴿۳﴾ ان سے قطع قرابت نہ کرے بل کہ اگر کسی قدر ان سے ایذا بھی پہنچے تو صبر افضل ہے۔

علاقہ مصاہرہ

یعنی سسرالی رشتہ کو قرآن میں خدائے تعالیٰ نے نسب میں ذکر فرمایا ہے۔ اس سے معلوم ہوا کہ ساس اور سسر اور سالے اور بہنوئی داماد اور بہو اور بیوی کی پہلی اولاد۔ اور اسی طرح میاں کی پہلی اولاد کا بھی کسی قدر حق ہوتا ہے۔ اس لیے ان علاقوں میں بھی رعایت احسان و اخلاق کی اوروں سے زیادہ رکھنا چاہیے۔

عام مسلمانوں کے (۴۰) حقوق

﴿۱﴾ مسلمان کی خطا کو معاف کرے۔

﴿۲﴾ اس کے رونے پر رحم کرے۔

﴿۳﴾ اس کے عیب کو ڈھانکے۔

﴿۴﴾ اس کے غم کو قبول کرے۔

﴿۵﴾ اس کی تکلیف کو دور کرے۔

﴿۶﴾ ہمیشہ اس کی خیر خواہ رہے۔

﴿۷﴾ اس کی محبت بنا ہے۔

﴿۸﴾ اس کے عہد کا خیال رکھے۔

﴿۹﴾ بیمار ہو تو پوچھے۔

﴿۱۰﴾ مرجائے تو دعا کرے۔

﴿۱۱﴾ اس کی دعوت قبول کرے۔

- ہڈیوں (۱۲): اس کا تحفہ قبول کرے۔
- ہڈیوں (۱۳): اس کے احسان کے بدلے احسان کرے۔
- ہڈیوں (۱۴): اس کی نعمت کا شکر گزار ہو۔
- ہڈیوں (۱۵): ضرورت کے وقت اس کی مدد کرے۔
- ہڈیوں (۱۶): اس کے بال بچوں کی حفاظت کرے۔
- ہڈیوں (۱۷): اس کا کام کر دیا کرے۔
- ہڈیوں (۱۸): اس کی بات کو سنے۔
- ہڈیوں (۱۹): اس کی سفارش کو قبول کرے۔
- ہڈیوں (۲۰): اس کو مراد سے ناامید نہ کرے۔
- ہڈیوں (۲۱): وہ چھینک کر اَلْحَمْدُ لِلّٰہ کہے تو جواب میں بِرَحْمَتِكَ اللّٰہ کہے۔
- ہڈیوں (۲۲): اس کی گم ہوئی چیز اگر مل جائے تو اس کے پاس پہنچا دے۔
- ہڈیوں (۲۳): اس کے سلام کا جواب دے۔
- ہڈیوں (۲۴): نرمی و خوش خلقی کے ساتھ اس سے گفتگو کرے۔
- ہڈیوں (۲۵): اس کے ساتھ احسان کرے۔
- ہڈیوں (۲۶): اگر وہ اس کے بھروسہ قسم کھا بیٹھے تو اس کو پورا کر دے۔
- ہڈیوں (۲۷): اگر اس پر کوئی ظلم کرتا ہو اس کی مدد کرے اگر وہ کسی پر ظلم کرتا ہو تو روک دے۔
- ہڈیوں (۲۸): اس کے ساتھ محبت کرے دشمنی نہ کرے۔
- ہڈیوں (۲۹): اس کو زسوانہ کرے۔
- ہڈیوں (۳۰): جو بات اپنے لیے پسند کرے اس کے لیے بھی پسند کرے۔
- ہڈیوں (۳۱): ملاقات کے وقت اس کو سلام کرے اور مرد سے مرد اور عورت سے عورت مصافحہ بھی کرے تو اور بہتر ہے۔
- ہڈیوں (۳۲): اگر باہم اتفاقاً کچھ رنجش ہو جائے تین روز سے زیادہ کلام ترک نہ کرے۔
- ہڈیوں (۳۳): اس پر بدگمانی نہ کرے۔
- ہڈیوں (۳۴): اس پر حسد اور بغض نہ کرے۔

- ۳۵) منڈپن: اس کو اچھی بات بتلائے بری بات سے منع کرے۔
 ۳۶) منڈپن: چھوٹوں پر رحم بڑوں کا ادب کرے۔
 ۳۷) منڈپن: دو مسلمانوں میں رنج ہو جائے ان کے آپس میں صلح کرادے۔
 ۳۸) منڈپن: اس کی غیبت نہ کرے۔
 ۳۹) منڈپن: اس کو کسی طرح کا نقصان نہ پہنچائے نہ مال میں نہ آبرو میں۔
 ۴۰) منڈپن: اس کو اٹھا کر اس کی جگہ نہ بیٹھے۔

ہمسایہ کے (۴) حقوق

- ۱) منڈپن: اس کے ساتھ احسان اور رعایت سے پیش آئے۔
 ۲) منڈپن: اس کی بیوی بچوں کی آبرو کی حفاظت کرے۔
 ۳) منڈپن: کبھی کبھی اس کے گھر تھوڑا وغیرہ بھیجتا رہے۔ بالخصوص جب وہ فاقہ زدہ ہو تو ضرور تھوڑا بہت کھانا اس کو دے۔
 ۴) منڈپن: اس کو تکلیف نہ دے۔ ہلکی ہلکی باتوں سے اس سے نہ الجھے اور جیسے شہر میں ہمسایہ ہوتا ہے اسی طرح سفر میں بھی ہوتا ہے یعنی سفر کا رفتی جو گھر سے ساتھ ہوا ہو یا راہ میں اتفاقاً اس کا ساتھ ہو گیا ہو اس کا حق بھی مثل اسی ہمسایہ کے ہے۔ اس کے حقوق کا خلاصہ یہ ہے کہ اس کی راحت کو اپنی راحت پر مقدم رکھے۔
 بعض آدمی ریل میں یا پہلی میں دوسری سواریوں کے ساتھ بہت آپادھالی کرتے ہیں یہ بہت بری بات ہے اسی طرح جو دوسروں کا محتاج ہو جیسے یتیم اور بیوہ یا عاجز و ضعیف یا مسکین و بیمار اور ہاتھ پاؤں سے معذور یا مسافر سائل ان لوگوں کے یہ (۴) حقوق زائد ہیں:

۱) منڈپن: ان لوگوں کی خدمت مال سے کرنا۔

۲) منڈپن: ان لوگوں کا کام اپنے ہاتھ پاؤں سے کر دینا۔

۳) منڈپن: ان لوگوں کی دل جوئی و تسلی کرنا۔

۴) منڈپن: ان کی حاجت اور سوال کو رد نہ کرنا۔

بعض (۴) حقوق صرف آدمی ہونے کی وجہ سے ہیں گو وہ مسلمان نہ ہو وہ یہ ہیں

۱) منڈپن: بے خطا کسی کو جان و مال کی تکلیف نہ دے۔

ہنہیں ۲: بے وجہ شرعی کسی کے ساتھ بدزبانی نہ کرے۔

ہنہیں ۳: اگر کسی کو مصیبت اور فاقہ اور مرض میں مبتلا دیکھے اس کی مدد کرے کھانا پانی دے دے۔ علاج معالجہ کر دے۔

ہنہیں ۴: جس صورت میں شریعت نے سزا کی اجازت دی ہے اس میں بھی ظلم و زیادتی نہ کرے۔

حیوانات کے (۴) حقوق

ہنہیں ۱: جس جانور سے کوئی فائدہ متعلق نہ ہو اس کو مقید نہ کرے بالخصوص بچوں کو آشیانہ سے نکال لانا۔ ان کے ماں باپ کو پریشان کرنا بڑی بے رحمی ہے۔

ہنہیں ۲: جو جانور قابل کھانے کے ہیں ان کو بھی محض دل بہلانے کے طور پر قتل نہ کرے۔

ہنہیں ۳: جو جانور اپنے کام میں ہیں ان کے کھانے پینے و راحت رسائی و خدمت کا پورے طور سے اہتمام کرے۔ ان کی قوت سے زیادہ ان سے کام نہ لے، ان کو حد سے زیادہ نہ مارے۔

ہنہیں ۴: جن جانوروں کو ذبح کرنا ہو یا بوجہ موذی ہونے کے قتل کرنا ہو تیز اوزار سے جلدی کام تمام کر دے اس کو ترپائے نہیں۔ بھوکا پیاسا رکھ کر جان نہ لے۔

ضروری بات

اگر کسی آدمی کے حق میں کچھ کمی ہوگئی ہو تو ان میں جو حق ادا کرنے کے قابل ہوں ادا کرے یا معاف کرائے مثلاً کسی کا قرض رہ گیا تھا یا کسی کی خیانت وغیرہ کی تھی اور جو صرف معاف کرانے کے قابل ہوں ان کو فقط معاف کرائے مثلاً غیبت وغیرہ کی تھی یا مارا تھا اور اگر کسی وجہ سے حق داروں سے نہ معاف کرا سکتا ہے نہ ادا کر سکتا ہے تو ان لوگوں کے لیے ہمیشہ بخشش کی دعا کرتا رہے عجیب نہیں کہ اللہ تعالیٰ قیامت میں ان لوگوں کو رضامند کر کے معاف کرادیں مگر اس کے بعد بھی جب موقع ادا کرنے کا یا معاف کرانے کا ہو اس وقت اس میں بے پروائی نہ کرے اور جو حقوق خود اس کے اوروں کے ذمہ رہ گئے ہوں جن سے امید وصول کی ہو زری کے ساتھ ان سے وصول کرے اور جن سے امید نہ ہو یا وہ حقوق قابل وصول نہ ہوں جیسے غیبت وغیرہ سوا اگرچہ قیامت میں ان کے عوض نیکیاں ملنے کی امید ہے مگر معاف کر دینے میں اور زیادہ ثواب آیا ہے اس سے بالکل معاف کر دینا زیادہ بہتر ہے خاص کر جب کوئی شخص منت خوشامد کر کے معافی چاہے۔

عبادتوں کا سنوارنا

وضو اور پاکی کا بیان

- عمل ①: وضو اچھی طرح کرو، گو کسی وقت نفس کو ناگوار ہو۔
- عمل ②: تازہ وضو کا زیادہ ثواب ہے۔
- عمل ③: پانخانہ پیشاب کے وقت قبلے کی طرف منہ نہ کرو، نہ پشت کرو۔
- عمل ④: پیشاب کی چھینٹوں سے بچو۔ اس میں بے احتیاطی کرنے سے قبر کا عذاب ہوتا ہے۔
- عمل ⑤: کسی سوراخ میں پیشاب مت کرو، شاید اس میں سے کوئی سانپ بچھو وغیرہ نکل آئے۔
- عمل ⑥: جہاں غسل کرنا ہو وہاں پیشاب مت کرو۔
- عمل ⑦: پیشاب پاخانہ کے وقت باتیں مت کرو۔
- عمل ⑧: جب سوکراٹھو جب تک ہاتھ اچھی طرح نہ دھولو پانی کے اندر نہ ڈالو۔
- عمل ⑨: جو پانی دھوپ سے گرم ہو گیا ہو اس کو مت استعمال کرو، اس سے برص کی بیماری کا اندیشہ ہے جس میں بدن پر سفید سفید داغ ہو جاتے ہیں۔

نماز کا بیان

- عمل ①: نماز صحیح وقت پر پڑھو، رکوع سجدہ اچھی طرح کرو، جی لگا کر پڑھو۔
 - عمل ②: جب بچہ سات برس کا ہو جائے اس کو نماز کی تاکید کرو جب دس برس کا ہو جائے تو مار کر (نماز) پڑھاؤ۔
 - عمل ③: ایسے کپڑے یا ایسی جگہ میں نماز پڑھنا اچھا نہیں کہ اس کی پھول پتی میں دھیان لگ جائے۔
 - عمل ④: نمازی کے آگے کوئی آڑ ہونا چاہیے اگر کچھ نہ ہو ایک لکڑی کھڑی کر لیا کوئی اونچی چیز رکھ لو اور اس چیز کو دائیں بائیں ابرو کے مقابل رکھو۔
 - عمل ⑤: فرض پڑھ کر بہتر ہے کہ اس جگہ سے ہٹ کر سنت نفل پڑھو۔
- ۱۰ نماز سے متعلق ۸ عمل ذکر ہیں۔
- ۱۱ دسواہر پاکی سے متعلق ۹ عمل ذکر ہیں۔

عمل ۶: نماز میں ادھر ادھر مت دیکھو، اوپر نگاہ مت اٹھاؤ جہاں تک ہو سکے جمائی تو رکو۔

عمل ۷: جب پیشاب پانخانہ کا دباؤ ہو تو پہلے اس سے فراغت کر لو پھر نماز پڑھو۔

عمل ۸: نقلیں اور دظیفے اتنے شروع کرو جس کا نباہ ہو سکے۔

موت اور مصیبت کا بیان

عمل ۱: اگر پرانی مصیبت یاد آ جائے تو ”إِنَّا لِلّٰهِ وَإِنَّا إِلَيْهِ رَاجِعُونَ“ (تَرْجَمًا: ہم سب اللہ تعالیٰ ہی کی ملک ہیں اور ہم سب (دنیا سے) اللہ تعالیٰ ہی کی طرف لوٹنے والے ہیں)۔ پڑھ لو، جیسا ثواب پہلے ملا تھا دیباہی پھر ملے گا۔

عمل ۲: رنج کی کسی ہی ہلکی بات ہو، اس پر ”إِنَّا لِلّٰهِ وَإِنَّا إِلَيْهِ رَاجِعُونَ“ پڑھ لیا کرو، ثواب ملے گا۔

زکاۃ اور خیرات کا بیان

عمل ۱: زکاۃ جہاں تک ہو سکے ایسے لوگوں کو دی جائے جو مانگتے نہیں، سفید پوش ہیں، گھروں میں بیٹھے ہیں۔

عمل ۲: خیرات میں تھوڑی چیز دینے سے مت شرمناؤ جو توفیق ہو دے دو۔

عمل ۳: یوں نہ سمجھو کہ زکاۃ دے کر اب خیرات دینا کیا ضرور ہے۔ ضرورت کے موقعوں پر ہمت کے موافق خیرات کرتے رہو۔

عمل ۴: اپنے رشتہ داروں کو دینے سے ذہرا ثواب ہے، ایک خیرات کا، دوسرے رشتہ دار سے احسان کرنے کا۔

عمل ۵: غریب پڑوسیوں کا خیال رکھا کرو۔

عمل ۶: شوہر کے مال سے بیوی کو اتنی خیرات نہیں کرنی چاہیے کہ شوہر کو ناگوار ہو۔

روزے کا بیان

عمل ۱: روزے میں بے ہودہ باتیں کہنا، لڑنا بھڑنا بہت بری بات ہے اور کسی کی غیبت کرنا تو اور بھی بڑا گناہ ہے۔

عمل ۲: جب رمضان شریف کے دس دن رہ جائیں ذرا عبادت زیادہ کیا کرو۔

۱۔ زکاۃ خیرات سے متعلق ۶ آداب مذکور ہیں۔

۲۔ ملاوہ زکاۃ کے اور خیرات بعضے موقعوں پر آداب اور بعضے موقعوں پر سب سے

قرآن مجید کی تلاوت کا بیان

- عمل ①: اگر قرآن شریف اچھی طرح نہ چلے گھبرا کر مت چھوڑ دو پڑھتے جاؤ، ایسے شخص کو دُہرا ثواب ملتا ہے۔
 عمل ②: اگر قرآن شریف پڑھا ہو اس کو بھلاؤ مت، بل کہ ہمیشہ پڑھتے رہو نہیں تو بڑا گناہ ہوگا۔
 عمل ③: قرآن شریف جی لگا کر خدا سے ڈر کر پڑھا کرو۔

دعا اور ذکر کا بیان

- عمل ①: دعا مانگنے میں ان باتوں کا خیال رکھو: خوب شوق سے دعا مانگو، گناہ کی چیز مت مانگو، اگر کام ہونے میں دیر ہو جائے تو تنگ ہو کر مت چھوڑو، قبول ہونے کا یقین رکھو۔
 عمل ②: غصہ میں آخراپے مال و اولاد و جان کو مت کوسو، شاید قبولیت کی گھڑی ہو۔
 عمل ③: جہاں بیٹھ کر دنیا کی باتوں اور دھندوں میں لگو وہاں تھوڑا بہت اللہ و رسول ﷺ کا ذکر بھی ضرور کر لیا کرو، نہیں تو وہ باتیں سب وبال جان ہو جائیں گی۔
 عمل ④: استغفار بہت پڑھا کرو اس سے مشکل آسان اور روزی میں برکت ہوتی ہے۔
 عمل ⑤: اگر نفس کی شامت سے گناہ ہو جائے تو توبہ میں دیر مت لگاؤ، اگر پھر ہو جائے، پھر جلدی توبہ کرو، یوں مت سوچو کہ جب توبہ ٹوٹ جاتی ہے تو پھر ایسی توبہ سے کیا فائدہ۔
 عمل ⑥: بعض دعائیں خاص خاص وقت پڑھی جاتی ہیں، سوتے وقت یہ دعا پڑھو:

”اللَّهُمَّ بِاسْمِكَ أَمُوتُ وَأُحْيِي“

جاگتے وقت یہ دعا پڑھو:

”الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ“

صبح کو یہ دعا پڑھو:

”اللَّهُمَّ بِكَ أَصْبَحْنَا وَبِكَ أُمْسَيْنَا وَبِكَ نَحْيِي وَبِكَ نَمُوتُ وَإِلَيْكَ النُّشُورُ“

۱۔ اور ذکر دعا مانگو اگر وہ ناشائے تو رونے کی ہی صحت مانو۔

۲۔ اسے خدا! آپ ہی کے نام کے ساتھ میں مرتا ہوں، اور جیتا ہوں۔

۳۔ صبح چھٹا جس نے ہمیں مارنے کے بعد زندہ کیا، اور اسی کی طرف اٹتا ہے۔

۴۔ یا خدا! آپ ہی کی قدرت سے صبح کی ہم نے، اور آپ ہی کی قدرت سے شام کی ہم نے، اور آپ ہی کی قدرت سے زندہ ہیں ہم، اور آپ ہی کی قدرت

سے مرتے ہیں ہم، اور آپ ہی کی طرف اٹتا ہے۔

شام کو یہ دعاء پڑھو:

”اللَّهُمَّ بِكَ أَمْسَيْنَا وَبِكَ أَصْبَحْنَا وَبِكَ نَحْيِي وَبِكَ نَمُوتُ وَإِلَيْكَ النُّشُورُ.“

کھانا کھا کر یہ دعاء پڑھو:

”الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ وَكَفَانَا وَآوَانَا.“

بعد نماز صبح اور بعد نماز مغرب:

”اللَّهُمَّ أَجْرِنِي مِنَ النَّارِ“

سات بار پڑھو اور:

”بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ

الْعَلِيمُ“

تین بار پڑھو۔

سواری پر بیٹھ کر یہ دعاء پڑھو:

”سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ“

کسی کے گھر کھانا کھاؤ تو کھا کر یہ بھی پڑھو:

”اللَّهُمَّ بَارِكْ لَهُمْ فِيْمَا رَزَقْتَهُمْ وَاغْفِرْ لَهُمْ وَارْحَمْهُمْ“

چاند دیکھ کر یہ دعاء پڑھو:

”اللَّهُمَّ أَهْلَهُ عَلَيْنَا بِالْأَمْنِ وَالْإِيمَانِ وَالسَّلَامَةِ وَالْإِسْلَامِ، رَبِّي وَرَبُّكَ اللَّهُ“

کسی مصیبت زدہ کو دیکھ کر یہ دعاء پڑھو۔ اللہ تعالیٰ تم کو اس مصیبت سے محفوظ رکھیں گے۔

اے اللہ! آپ ہی کی قدرت سے صبح کی ہم نے، اور آپ ہی کی قدرت سے شام کی ہم نے، اور آپ ہی کی قدرت سے زندہ ہیں ہم، اور آپ ہی کی قدرت

سے مرتے ہیں ہم، اور آپ ہی کی طرف اٹھنا ہے۔

اے شکر ہے اللہ کا جس نے ہم کو کھلا یا پایا، اور ہمیں مسلمانوں میں سے کیا، اور ہماری کفایت اور حفاظت کی۔

اے اللہ! مجھ کو دوزخ سے بچا دیجیے۔

اے اللہ کے نام کے ساتھ شروع کرتا ہوں کہ جس کے نام کے ساتھ کوئی چیز زمین اور آسمان میں تصان نہیں پہنچا سکتی اور وہ سنا اور جانتا ہے۔

مے پاک ہے وہ ذات جس نے ہمارے قبضہ میں کر دیا اس کو اور ہم اس کو قابو میں نہیں کر سکتے تھے، اور ہم اپنے پروردگار کی طرف لوٹنے والے ہیں۔

اے اللہ! ان کے لیے اس چیز میں برکت دیجیے، جو تو نے ان کو عطا فرمائی، اور ان کی خطاؤں کو بخشے اور ان پر رحم کیجیے۔

اے اللہ! اس چاند کو ہم پر برکت اور ایمان اور خیرت اور اسلام کے ساتھ نکالنا، رب میرا اور رب تیرا (اے چاند) اللہ ہے۔

”الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَي كَثِيرٍ مِّمَّنْ خَلَقَ تَفْضِيلًا“ ۱

جب کوئی تم سے رخصت ہو۔ نہ لگے اس سے اس طرح کہو:

”أَسْتَوْدِعُ اللَّهَ دِينَكُمْ وَأَمَانَتَكُمْ وَخَوَاتِيمَ أَعْمَالِكُمْ“ ۲

دو پہاڑوں کو نکاح کی مبارک باد دو تو اس طرح کہو:

”بَارَكَ اللَّهُ لَكُمَا وَبَارَكَ عَلَيْكُمَا وَجَمَعَ بَيْنَكُمَا فِي خَيْرٍ“ ۳

جب کوئی مصیبت آئے تو یہ دعا پڑھا کرو:

”يَا حَيُّ يَا قَيُّوْمُ بِرَحْمَتِكَ أَسْتَغِيْثُ“ ۴

پانچوں نمازوں کے بعد اور سوتے وقت یہ چیزیں پڑھ لیا کرو:

”أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّوْمُ وَأَتُوْبُ إِلَيْهِ“ ۵

نمن بار اور:

”لَا إِلَهَ إِلَّا اللَّهُ وَحْدَهُ لَا شَرِيْكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيْرٌ“ ۶

ایک بار اور ”سُبْحَانَ اللَّهِ“ تینتیس ۳۳ بار اور ”الْحَمْدُ لِلَّهِ“ تینتیس ۳۳ بار اور ”اللَّهُ أَكْبَرُ“ چونتیس

۳۳ بار اور ﴿قُلْ أَعُوْذُ بِرَبِّ الْفَلَقِ﴾ اور ﴿قُلْ أَعُوْذُ بِرَبِّ النَّاسِ﴾ ایک ایک بار اور آیۃ الکرسی ایک بار۔

اور صبح کے وقت سورہ یٰسین ایک بار اور مغرب کے بعد سورہ واقعہ ایک بار اور عشاء کے بعد سورہ ملک ایک بار

۱۔ شکر ہے خدا کا جس نے بچایا مجھے اس مصیبت سے کہ جس میں تھک کر جلا گیا اور فضیلت دی مجھ کو بہت سی مخلوق پر فضیلت ظاہر (لیکن یہ دعا ذرا آہستہ سے پڑھو کہ اس کو سن سانس نہ ہو۔

۲۔ اللہ کے سپرد کرتا ہوں میں تیرے دین اور تیری قابلِ حفاظت چیزوں اور تیرے اعمال کے انجاموں کو۔

۳۔ اللہ تعالیٰ برکت دے تم دونوں کو اور برکت نازل کرے تم دونوں پر اور ملاپ رکھے تم دونوں میں خیر کے ساتھ۔

۴۔ اے خداقی و قیوم! میں فریاد پاجتا ہوں آپ کی رحمت کے ساتھ۔

۵۔ میں اللہ تعالیٰ سے معافی مانگتا ہوں، نہیں ہے کوئی معبود سوائے اس کے وہی ہے زندہ اور قائم اور اس کی طرف میں رجوع کرتا ہوں۔

۶۔ نہیں کوئی معبود سوائے اللہ کے کیا ہے وہ اس کا کوئی شریک نہیں۔ اسی کا سارا ملک ہے اور اسی کے لیے تعریف ہے اور وہ ہر چیز پر قادر ہے۔

۷۔ یعنی ”اللہ لا الہ الا هو الحی القیوم“ سے ”العلی العظیم“ تک جو تک ازل (تیسرے پارے) کے شروع میں ہے، حدیث میں آیا ہے کہ جس گھر میں آیۃ الکرسی پڑھی جائے اس میں شیطان نہیں گھستا اور اس کی برکت سے اللہ تعالیٰ اس گھر کو اور تمام محلہ والوں کو آفات آسانی سے محفوظ رکھتا ہے اور رات کو


سوتے وقت پڑھنے سے شیطانی خواب و خیالات سے آدمی محفوظ رہتا ہے۔

۸۔ اس طرح سورہ واقعہ پڑھنے سے صحابی سے محفوظ ہوگی۔

اور جمعہ کے روز سورہ کہف ایک بار پڑھ لیا کرو اور سوت وقت ﴿إِنَّمَا أَمْرُ الرَّسُولِ﴾ بھی سورت کے ختم تک پڑھ لیا کرو اور قرآن شریف کی تلاوت روز کیا کرو جس قدر ہو سکے اور یاد رکھو کہ ان چیزوں کا پڑھنا ثواب ہے اور نہ پڑھنے تو بھی گناہ نہیں۔

قسم اور منت کا بیان

- عمل ①: اللہ کے سوا کسی اور چیز کی قسم مت کھاؤ، جیسے اپنے بچے کی، اپنی صحت کی، اپنی آنکھوں کی۔ ایسی قسم سے گناہ ہوتا ہے اور جو بھولے سے منہ سے نکل جائے فوراً کلمہ پڑھ لو۔
- عمل ②: اس طرح سے کبھی قسم مت کھاؤ کہ اگر میں جھوٹا ہوں تو بے ایمان ہو جاؤں چاہے سچی ہی بات ہو۔
- عمل ③: اگر غصے میں ایسی قسم کھا بیٹھو جس کا پورا کرنا گناہ ہو تو اس کو توڑ دو اور کفارہ ادا کر دو جیسے یہ قسم کھالی کہ باپ یا ماں سے نہ بولوں گا اور کوئی قسم اسی طرح کی کھالی۔



۱۔ جہاں ہو سکے روزہ مرہ کم سے کم قرآن مجید کی دس آیتیں تلاوت کر ہی لیا کرو، کیوں کہ حدیث میں ہے کہ اتنی آیتیں تلاوت کرنے والا بھی قرآن کی تلاوت کرنے والوں میں شمار ہوتا ہے۔

۲۔ قسم کا کفارہ کا بیان درسی ہشتی زیور صفحہ نمبر ۳۰۳ پر ملاحظہ کریں۔ ۱۲۔

تسریں

سؤال ۱: وضو اور پاکی کے آداب بیان کریں؟

سؤال ۲: نماز کے بیان میں جو آداب آپ نے پڑھے ہیں ان میں سے کوئی سے چار آداب بیان کریں؟

سؤال ۳: اگر کوئی مصیبت آجائے یا کوئی پرانی مصیبت یاد آجائے تو ایسے موقع پر ہمارے لیے شریعت کا کیا

حکم ہے اور کیا کوئی خاص کلمات بھی اس موقع پر پڑھنے کے لیے وارد ہیں؟

سؤال ۴: کن لوگوں کو صدقہ خیرات دینے سے دہرا جرمتا ہے اور کیوں کر؟

سؤال ۵: روزے دار شخص کو کن آداب کی رعایت کرنی چاہیے؟

سؤال ۶: اگر کوئی قرآن شریف پڑھ کر بھلا دے تو کیا ہوگا؟

سؤال ۷: دعا اور ذکر کے چھ آداب بیان کریں؟

سؤال ۸: چاند دیکھ کر کون سی دعا پڑھی جاتی ہے ترجمہ کے ساتھ بیان کریں۔


سؤال ۹: پانچوں نمازوں کے بعد اور سوتے وقت کون کون سے اذکار پڑھنا وارد ہے؟

سؤال ۱۰: صبح و شام کی خاص خاص دعائیں اور اعمال بیان کریں؟

سؤال ۱۱: اللہ کے علاوہ کسی اور کی قسم کھانا کیسا ہے۔ اگر کھالے تو یہ کیا کرے؟

سؤال ۱۲: قسم اگر توڑ دی تو اس کا کفارہ کیا ہوگا؟

سؤال ۱۳: اگر قسم کھائی کہ باپ یا ماں سے نہ بولوں گا تو کیا حکم ہے؟



معاملوں یعنی برتاؤ کا سنوارنا

لینے دینے کا بیان

- ① معاملہ: روپے پیسے کی ایسی حرص مت کرو کہ حلال و حرام کی تمیز نہ رہے اور جو حلال پیسہ خدا دے اس کو ازاؤ نہیں ہاتھ روک کر خرچ کرو، بس جہاں سچ سچ ضرورت ہو وہیں خرچ کرو۔
- ② معاملہ: اگر کوئی مصیبت زدہ لاچاری میں اپنی چیز بیچتا ہو تو اس کو صاحب ضرورت سمجھ کر مت دباؤ اور اس چیز کے دام مت گراؤ، یا تو اس کی مدد کرو یا مناسب داموں سے وہ چیز خرید لو۔
- ③ معاملہ: اگر تمہارا قرض دار غریب ہو اس کو پریشان مت کرو بل کہ اس کو مہلت دو، کچھ یا سارا معاف کر دو۔
- ④ معاملہ: اگر تمہارے ذمہ کسی کا قرض ہو اور تمہارے پاس دینے کو ہے اس وقت ٹالنا بڑا ظلم ہے۔
- ⑤ معاملہ: جہاں تک ممکن ہو کسی سے قرض مت اور اگر مجبوری سے لو تو اس کے ادا کرنے کا خیال رکھو، بے پرواہ مت بن جاؤ اور اگر جس کا قرض ہے وہ تم کو کچھ کہے سنے تو الٹ کر جواب مت دو، ناراض نہ ہو۔
- ⑥ معاملہ: ہلسی میں کسی کی چیز اٹھا کر چھپا دینا جس میں وہ پریشان ہو بہت بری بات ہے۔
- ⑦ معاملہ: مزدور سے کام لے کر اس کی مزدوری دینے میں کوتاہی مت کرو۔
- ⑧ معاملہ: اگر کھانا پکانے کو کسی کو ماچس دے دی یا کھانے میں ڈالنے کو کسی کو ذرا سا نمک دے دیا تو ایسا ثواب ہے جیسے وہ سارا کھانا اس نے دے دیا۔
- ⑨ معاملہ: پانی پلانا بڑا ثواب ہے، جہاں پانی کثرت سے ملتا ہے وہاں تو ایسا ثواب ہے جیسے غلام آزاد کیا اور جہاں کم ملتا ہے وہاں ایسا ثواب ہے جیسے کسی مردے کو زندہ کر دیا۔
- ⑩ معاملہ: اگر تمہارے ذمہ کسی کا لینا دینا ہو یا کسی کی امانت تمہارے پاس رکھی ہو تو یا تو دو چار آدمیوں سے اس کو ذکر کر دو یا لکھوا کر رکھ لو، شاید موت آجائے تو تمہارے ذمہ کسی کا حق رہ نہ جائے۔

نکاح کا بیان

- ① معاملہ: اپنی اور اپنی اولاد کے نکاح میں زیادہ اس کا خیال رکھو کہ دین دار عورت سے ہو، دولت حشمت پر زیادہ
- لے لین دین سے متعلق آداب مذکور ہیں۔
نکاح سے متعلق آداب مذکور ہیں۔

خیال مت کرو۔

- معاملہ (۲): اگر کسی جگہ کہیں سے شادی بیاہ کا پیغام آچکا ہے اور کچھ کچھ مرضی بھی معلوم ہوتی ہے، ایسی جگہ تم اپنی اولاد کے لیے پیغام مت بھیجو، ہاں اگر وہ چھوڑ بیٹھے یا دوسرا آدمی جواب دے دے تب تم کو درست ہے۔
- معاملہ (۳): میاں بی بی نی تنہائی کے خاص معاملوں کا ساتھیوں دوستوں سے ذکر کرنا خدائے تعالیٰ کے نزدیک بہت ناپسند ہے، اکثر دولہا دولہن اس کی پرواہ نہیں کرتے۔
- معاملہ (۴): اگر نکاح کے معاملہ میں تم سے کوئی صلاح لے تو اگر اس موقع کی کوئی خرابی یا برائی تم کو معلوم ہو تو اس کو ظاہر کر دو، یہ غیبت حرام نہیں ہاں خواہ مخواہ کسی کو برا مت کہو۔

کسی کو تکلیف نہ دینے کا بیان

- معاملہ (۱): جو شخص پورا حکیم نہ ہو اس کو کسی کی ایسی دوا دارو کرنا درست نہیں جس میں نقصان کا ڈر ہو، اگر ایسا کیا گناہ گار ہوگا۔
- معاملہ (۲): دھار والی چیز سے کسی کو ڈرانا چاہے مذاق میں ہونع ہے، شاید ہاتھ سے نکل پڑے۔
- معاملہ (۳): چاقو کھلا ہوا کسی کے ہاتھ میں مت دو، یا تو بند کر کے دو یا چار پائی وغیرہ پر رکھ دو، دوسرا آدمی ہاتھ سے اٹھالے۔
- معاملہ (۴): کتے، بلی وغیرہ کسی جان دار چیز کو بند رکھنا جس میں وہ بھوکا پیاسا تڑپے، بڑا گناہ ہے۔
- معاملہ (۵): کسی گناہ گار کو طعنہ دینا بری بات ہے، ہاں نصیحت کے طور پر کہنا کچھ ڈر نہیں۔
- معاملہ (۶): بے خطا کسی کو گھورنا جس سے وہ ڈر جائے درست نہیں، دیکھو جب گھورنا تک درست نہیں تو ہنسی میں کسی کو اچانک ڈر دینا کتنی بری بات ہے۔
- معاملہ (۷): اگر جانور ذبح کرنا ہو چھری خوب تیز کر لو، بے ضرورت تکلیف نہ دو۔
- معاملہ (۸): جب سفر کرو جانور کو تکلیف نہ دو، نہ بہت زیادہ اسباب لا دو، نہ بہت دوڑاؤ اور جب منزل پر پہنچو اول جانور کے گھاس دانے کا بندوبست کرو۔

۱۔ اس موضوع پر تفصیلی کلام دیکھنے کے لیے بیت العلم ٹرسٹ کی کتاب "کسی کو تکلیف نہ دیجیے" کا مطالعہ بے حد ضروری ہے۔

۲۔ جیت چھری، چاقو، تگوار وغیرہ یا اور کوئی ایسا ہتھیار جس سے نقصان کا اندیشہ ہو جیسے بندوق وغیرہ۔

تعمیریں

سوال ۱: اگر کوئی ضرورت مند اپنی چیز بیچنا چاہتا ہو اور خریدار شخص اس کی قیمت کم لگائے تو کیا اس میں کوئی قباحت ہے؟


سوال ۲: پانی پلانے کا کیا ثواب ہے؟

سوال ۳: نکاح کرنے کے لیے عورت میں کن صفات کو دیکھنا چاہیے؟

سوال ۴: اگر نکاح کے معاملے میں کوئی کسی متعین مرد یا عورت سے متعلق مشورہ لے تو کیا اس کو صحیح صورت حال بتادینا چاہیے یا نہیں؟

سوال ۵: دھار والی کوئی چیز جیسے چاقو وغیرہ اگر کسی کو دینی ہو تو کس طرح دینی چاہیے؟

سوال ۶: کیا انسانوں پر لازم ہے کہ جانوروں کو بھی تکلیف نہ دیں؟ تفصیل سے بیان کریں۔



عادتوں کا سنوارنا

کھانے پینے کا بیان

ادب ①: ”بِسْمِ اللّٰهِ“ کر کے کھانا شروع کرو اور داہنے ہاتھ سے کھاؤ اور اپنے سامنے سے کھاؤ۔ البتہ اگر اس برتن میں کئی قسم کی چیز ہے جیسے کئی خبز کا پھل، کئی طرح کی شیرینی ہو اس وقت جس چیز کو جی چاہے جس طرح سے چاہو اٹھا لو۔

ادب ②: انگلیاں چاٹ لیا کرو اور برتن میں اگر سالن ہو تو اس کو بھی صاف کر لیا کرو۔

ادب ③: اگر لقمہ ہاتھ سے چھوٹ جائے اس کو اٹھا کر صاف کر کے کھا لو، شیخی مت کرو۔

ادب ④: خربوزے کی پھانکیں ہیں یا کھجور و انگور کے دانے ہیں یا مٹھائی کی ڈلیاں ہیں تو ایک ایک اٹھاؤ۔ دودھ ایک دم سے مت لو۔

ادب ⑤: اگر کوئی چیز بدبودار کھائی ہو جیسے کچا پیاز، لہسن تو اگر محفل میں بیٹھنا ہو پہلے منہ صاف کر لو کہ بدبو نہ رہے۔

ادب ⑥: کھاپی کر اللہ تعالیٰ کا شکر کرو۔

ادب ⑦: کھانے سے پہلے اور کھانے کے بعد ہاتھ دھو لو اور کلی بھی کر لو۔

ادب ⑧: بہت گرم کھانا مت کھاؤ۔

ادب ⑨: مہمان کی خاطر کرو، اگر تم مہمان بن کر جاؤ تو اتنا مت ٹھہرو کہ دوسرے کو بوجھ لگنے لگے۔

ادب ⑩: کھانا مل کر کھانے سے برکت ہوتی ہے۔

ادب ⑪: جب کھانا کھا چکو اپنے اٹھنے سے پہلے دسترخوان اٹھا دو، اس سے پہلے خود اٹھنا بے ادبی ہے اور اگر

کھانے پینے کے متعلق ۱۸ آداب مذکور ہیں۔

ہے ہاں آئیں ایسی جگہ گرمیاں جہاں سے اٹھا کر کھانے کو دل نہیں قبول کرتا اور دل ماش کرنے کا اندیشہ ہے تو ایسی حالت میں اگر نہ کھاؤ تو کچھ حرج نہیں مگر اس کو کہیں ایسی جگہ اٹھا کر رکھ دو جہاں اس کی بے توقیری نہ ہو۔

ہے ہاں اگر وہ کھانا ایسا ہو کہ ٹھنڈا ہو کر بد مزہ ہو جائے گا تو اس کے گرم ہونے کی حالت میں بھی کھا لینے کا کچھ ڈر نہیں۔

اپنے ساتھی سے پہلے کھا چکوتے بھی اس کا ساتھ دو، تھوڑا تھوڑا کھاتے رہو کہ وہ شرم کے مارے بھوکا نہ اٹھ جائے اور اگر کسی وجہ سے اٹھنے ہی کی ضرورت ہو تو اس سے عذر کر دو۔

ادب (۱۲): مہمان کو دروازے کے پاس تک پہنچانا سنت ہے۔

ادب (۱۳): پانی ایک سانس میں مت پیو، تین سانس میں پیو، اور سانس لینے کے وقت برتن منہ سے جدا کر دو، اور "بِسْمِ اللّٰهِ" کر کے پیو، اور پی کر "الحمد للہ" کہو۔

ادب (۱۴): جس برتن سے زیادہ پانی آجانے کا شبہ ہو، یا جس برتن کے اندر کا حال معلوم نہ ہو کہ اس میں شاید کوئی کیڑا کاٹنا ہو، ایسے برتن سے منہ لگا کر پانی مت پیو۔

ادب (۱۵): بے ضرورت کھڑے ہو کر پانی مت پیو۔

ادب (۱۶): پانی پی کر اگر دوسروں کو بھی دینا ہو تو جو تمہارے داہنی طرف ہو اس کو پہلے دو اور وہ اپنے داہنی طرف والے کو دے۔ اسی طرح اگر کوئی اور چیز باٹنا ہو جیسے پان، عطر، مٹھائی سب کا یہی طریقہ ہے۔

ادب (۱۷): جس طرف سے برتن ٹوٹ رہا ہے ادھر سے پانی مت پیو۔

ادب (۱۸): کھانے پینے کی چیز کسی کے پاس بھیجنا ہو تو ڈھانک کر بھیجو۔

پہننے اور ہننے کا بیان

ادب (۱): ایک جوتی پہن کر مت چلو۔ چادر وغیرہ اس طرح مت لپیٹو کہ چلنے میں یا جلدی سے ہاتھ نکالنے میں مشکل ہو۔

ادب (۲): کپڑا داہنی طرف سے پہننا شروع کرو، مثلاً داہنی آستین، داہنا پانچہ، داہنی جوتی اور بائیں طرف سے نکالو۔

ادب (۳): کپڑا پہن کر یہ دعا پڑھو، گناہ معاف ہوتے ہیں:

"الْحَمْدُ لِلّٰهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ." "۱

ادب (۴): ایسا لباس مت پہنو جس میں بے پردگی ہو۔

ادب (۵): جو امیر لوگ بہت قیمتی پوشاک پہنتے ہیں ان کے پاس زیادہ مت بیٹھو، خواہ مخواہ دنیا کی ہوس بڑھے گی۔

۱۔ لباس وغیرہ سے متعلق ۹ آداب مذکور ہیں۔

۲۔ تَرْجَمَةً: شکر ہے اللہ تعالیٰ کا کہ جس نے ہم کو یہ کپڑا پہنایا اور بلا کسی محنت و مشقت کے مرحمت فرمایا۔

- ادب ⑥: پیوند لگانے کو ذلت مت سمجھو۔
 ادب ⑦: کپڑا نہ بہت تکلف کا پہنو اور نہ میلا کچھلا پہنو، درمیانی حالت میں رہو اور صفائی رکھو۔
 ادب ⑧: بالوں میں تیل کنگھی کرتے رہو مگر ہر وقت اسی دُھن میں مت لگے رہو۔
 ادب ⑨: سرمہ تین تین سلائی دونوں آنکھوں میں لگاؤ۔

بیماری اور علاج کا بیان

- ادب ①: بیمار کو کھانے پینے پر زیادہ زبردستی مت کرو۔
 ادب ②: بیماری میں بد پرہیزی مت کرو۔
 ادب ③: خلاف شرع تعویذ گنڈہ، ٹونکہ ہرگز استعمال مت کرو۔
 ادب ④: اگر کسی کو نظر لگ جائے تو بس پر شبہ ہو کہ اس کی نظر لگی ہے اس کا منہ اور دونوں ہاتھ کہنی سمیت اور دونوں پاؤں اور دونوں رانوں اور اتنیجے کی جگہ دھلوا کر پانی جمع کر کے اس شخص کے سر پر ڈال دو جس کو نظر لگی ہے ان شاء اللہ تعالیٰ شفا ہو جائے گی۔
 ادب ⑤: جن بیماریوں سے دوسروں کو نفرت ہوتی ہے جیسے خارش یا خون بگڑ جانا، ایسے بیمار کو چاہیے کہ خود سب سے الگ رہے تاکہ کسی کو تکلیف نہ ہو۔

خواب دیکھنے کا بیان


- ادب ①: اگر ڈراؤنا خواب نظر آئے تو بائیں طرف تین بار تھکار دو اور تین بار اَعُوذُ بِاللّٰهِ مِنَ الشَّيْطَانِ الرَّجِيمِ پڑھو اور کروٹ بدل ڈالو اور کسی سے ذکر مت کرو ان شاء اللہ تعالیٰ کوئی نقصان نہ ہوگا۔
 ادب ②: اگر خواب کہنا ہو تو ایسے شخص سے کہو جو عقل مند یا تمہارا چاہنے والا ہوتا کہ بری تعبیر نہ دے۔
 ادب ③: جموٹا خواب بنانا بڑا گناہ ہے۔

۱۵ اس عنوان کے تحت ۵ آداب درج ہیں۔

۱۵ اس مقام پر یہ بھی یاد رکھنا چاہیے کہ اول تو خواہ لڑا کسی پر شبہ نہ کرے بلکہ کرنے میں بہت احتیاط سے کام لے، پھر اگر کسی خاص وجہ سے شبہ پکا ہوتا ہو کسی سے یہ نہ کہے کہ تو اپنا منہ وغیرہ دھو دے بلکہ یہ دیکھ لے کہ اگر اسے کہا جائے گا تو برا تو نہ مانے گی۔ جب یہ معلوم ہو جائے کہ وہ برانہ مانے گی تب کہے، یہ ہم تو شبہ کرنے والے سے متعلق ہے، رعی وہ عورت جس پر شبہ کیا گیا ہے اس کو چاہیے کہ اگر کسی کو پانی کی ضرورت ہو تو انکار نہ کرے بلکہ دھو دے، کیوں کہ حدیث شریف میں آیا ہے کہ جس سے اس مرکی درخواست کی جائے تو اس کو چاہیے کہ انکار نہ کرے اور اپنے اعضاء مذکورہ کو دھو دے اور وہ اس کی یہ ہے کہ اگر شہمچ ہے تب تو دوسرے کا فائدہ ہے اور اگر گھمچ نہیں تو اس کا حرج نہیں، لہذا انکار نہ کرنا چاہیے۔ ۱۲ صحیح الاغلاط۔ ۱۵ یعنی تمہارا خیر خواہ اور دین دار ہو۔

تعمیریں

- سؤال ۱: کھانا کھانے کے آداب میں سے دس آداب بیان کریں۔
- سؤال ۲: پانی، شربت وغیرہ پینے کے آداب بیان کریں۔
- سؤال ۳: کپڑا پہننے کی دعا کون سی ہے؟
- سؤال ۴: کپڑے پہننے کے آداب تفصیل سے بیان کریں؟
- سؤال ۵: اگر کسی پر شبہ ہو کہ اس کی نظر فلانے کو لگی ہے تو ایسی صورت میں کیا کرنا چاہیے؟
- سؤال ۶: جس بیماری میں جتلا شخص سے دوسروں کو نفرت ہوتی ہو تو ایسے بیمار کو کیا کرنا چاہیے؟
- سؤال ۷: اگر ڈراؤنا خواب دیکھے تو کیا کرنا چاہیے؟
- سؤال ۸: کیا خواب ہر ایک سے بیان کر دینے کی اجازت ہے یا کچھ شرائط ہیں؟



سلام کرنے کا بیان

ادب ①: آپس میں سلام کیا کرو اس طرح "السَّلَامُ عَلَيْكُمْ" اور جواب اس طرح دیا کرو "وَعَلَيْكُمْ السَّلَامُ" اور سب طریقے واہیات ہیں۔

ادب ②: جو پہلے سلام کرے اس کو زیادہ ثواب ملتا ہے۔

ادب ③: جو کوئی دوسرے کا سلام لائے یوں جواب دو "عَلَيْهِمْ وَعَلَيْكُمْ السَّلَامُ"۔

ادب ④: اگر کئی آدمیوں میں سے ایک نے سلام کر لیا تو سب کی طرف سے ہو گیا۔ اسی طرح ساری محفل میں سے ایک نے جواب دے دیا وہ بھی سب کی طرف سے ہو گیا۔

(اضافہ) ہاتھ کے اشارے سے سلام کے وقت جھکنا منع ہے، اگر کوئی شخص دور ہو اور تم اس کو سلام کرو یا وہ تم کو سلام کرے تو پھر ہاتھ سے اشارہ کرنا جائز ہے لیکن زبان سے بھی سلام کے الفاظ کہنے چاہئیں۔ مسلمانوں کے جو بچے سرکاری اسکولوں میں پڑھتے ہیں ان کو بھی انگریزی یا ہندوانہ طریق سے سلام نہ کرنا چاہیے بلکہ شرعی طریقے پر استادوں و خیرہ کو سلام کرنا چاہیے۔ اگر استاد کافر ہو تو اس کو صرف سلام یا السَّلَامُ عَلٰی مَنْ اتَّبَعَ الْهُدٰی کہنا چاہیے، کافروں کے لیے "السَّلَامُ عَلَيْكُمْ" کے الفاظ نہ استعمال کرنے چاہئیں، سب مسلمانوں کے لیے یہی حکم ہے۔

بیٹھنے، لیٹنے اور چلنے کا بیان

ادب ①: بن ٹھن کر اترتے ہوئے مت چلو۔

ادب ②: الثامت لیٹو۔

ادب ③: ایسی چھت پر مت سوؤ جس میں آڑ نہ ہو، شاید لڑھک کر گر پڑو۔

ادب ④: کچھ دھوپ میں کچھ سایہ میں مت بیٹھو۔

ادب ⑤: اگر تم باہر نکلو تو سرک کے کنارے کنارے چلو۔

۱۔ سلام سے حلق ۴ آداب مذکور ہیں۔

۲۔ اور فقہ دہلیم سلام بھی کہنا حدیث میں آیا ہے فرض دونوں طرح درست ہے۔

۳۔ اس عنوان کے تحت ۵ آداب درج ہیں۔

سب میں مل کر بیٹھنے کا بیان

- ادب ①: کسی کو اس کی جگہ سے اٹھا کر خود وہاں مت بیٹھو۔
- ادب ②: کوئی محفل سے اٹھ کر کسی کام کو گئی اور عقل سے معلوم ہوا کہ ابھی پھر آئے گی، ایسی حالت میں اس جگہ کسی اور کو نہ بیٹھنا چاہیے وہ جگہ اسی کا حق ہے۔
- ادب ③: اگر دو عورتیں ارادہ کر کے محفل میں پاس پاس بیٹھی ہوں تو ان کے بیچ میں جا کر مت بیٹھو، البتہ اگر وہ خوشی سے بٹھالیں تو کچھ ڈر نہیں۔
- ادب ④: جو تم سے ملنے آئے اس کو دیکھ کر ذرا اپنی جگہ سے کھسک جاؤ، جس میں وہ یہ جانے کہ میری قدر کی۔
- ادب ⑤: محفل میں سردار بن کر مت بیٹھو، جہاں جگہ ہو غریبوں کی طرح بیٹھ جاؤ۔
- ادب ⑥: جب چھینک آئے منہ پر کپڑا یا ہاتھ رکھ لو اور پست آواز سے چھینکو۔
- ادب ⑦: جمائی کو جہاں تک ہو سکے روکو، اگر نہ رکے تو منہ ڈھانک لو۔
- ادب ⑧: بہت زور سے مت ہنسو۔
- ادب ⑨: محفل میں ناک منہ چڑھا کر منہ پھیلا کر مت بیٹھو، عاجزی سے غریبوں کی طرح بیٹھو، کوئی بات موقع کی ہو بول چال بھی لو، البتہ گناہ کی بات مت کرو۔
- ادب ⑩: محفل میں کسی طرف پاؤں مت پھیلاؤ۔

زبان کے بچانے کا بیان

- ادب ①: بے سوچے کوئی بات مت کہو، جب سوچ کر یقین ہو جائے کہ یہ بات کسی طرح بری نہیں تب بولو۔
- ادب ②: کسی کو بے ایمان کہنا یا یوں کہنا کہ فلا نے پر خدا کی مار، خدا کی پھٹکار، خدا کا غضب پڑے، دوزخ نصیب ہو خواہ آدمی کو خواہ جانور کو یہ سب گناہ ہے، جس کو کہا گیا ہے اگر وہ ایسا نہ ہوا تو یہ سب پھٹکار لوٹ کر اس کہنے والی پر پڑتی ہے۔
- ادب ③: اگر تم کو کوئی بے جا بات کہے بدلے میں اتنا ہی کہہ سکتی ہو، اگر ذرا بھی زیادہ کہا پھر تم گناہ گار ہوگی۔
- ادب ④: دو غلی بات منہ دیکھے کی مت کرو کہ اس کے منہ پر اس کی سی اور اس کے منہ پر اس کی سی۔
- ادب ⑤: چنچل خوری ہر گز ملت کرو، نہ کسی کی چنچلی سنو۔

ادب ⑥: جھوٹ ہرگز مت بولو۔

ادب ⑦: خوشامد سے کسی کی منہ پر تعریف مت کرو اور پیٹھ پیچھے بھی حد سے زیادہ تعریف مت کرو۔

ادب ⑧: کسی کی غیبت ہرگز بیان مت کرو اور غیبت یہ ہے کہ کسی کے پیٹھ پیچھے اس کی ایسی بات کہنا کہ اگر وہ سنے تو اس کو رنج ہو چاہے وہ بات سچی ہی ہو اور اگر وہ بات ہی غلط ہے تو وہ بہتان ہے اس میں اور بھی زیادہ گناہ ہے۔

ادب ⑨: کسی سے بحث مت کرو، اپنی بات کو اونچی مت کرو۔

ادب ⑩: زیادہ مت ہنسو اس سے دل کی رونق جاتی رہتی ہے۔

ادب ⑪: جس شخص کی غیبت کی ہے اگر اس سے معاف نہ کرا سکو تو اس شخص کے لیے دعائے مغفرت کیا کرو، امید ہے کہ قیامت میں معاف کر دے۔

ادب ⑫: جھوٹا وعدہ مت کرو۔

ادب ⑬: ایسی ہنسی مت کرو جس سے دوسرا ذلیل ہو جائے۔

ادب ⑭: اپنی کسی چیز یا کسی ہنر پر بڑائی مت جتلاؤ۔

ادب ⑮: شعر اشعار کا دھندا مت رکھو، البتہ اگر مضمون خلاف شرع نہ ہو اور تھوڑی سی آواز سے کبھی کبھی کوئی دعایا نصیحت کا شعر پڑھ لو تو ڈر نہیں۔

ادب ⑯: سنی سنائی ہوئی باتیں مت کہا کرو، کیوں کہ اکثر ایسی باتیں جھوٹی ہوتی ہیں۔

۱۰. متفرق باتوں کا بیان

ادب ①: زمانے کو برامت کہو۔

ادب ②: باتیں بہت چبا کر مت کرو، نہ کلام میں بہت طول یا مبالغہ کیا کرو، ضرورت کے قدر بات کرو۔

ادب ③: کسی کے گانے کی طرف کان مت لگاؤ۔

ادب ④: کسی کی بری صورت یا بری بات کی نقل مت اتارو۔

ادب ⑤: کسی کا عیب دیکھو تو اس کو چھپاؤ گاتی مت پھرو۔

لے اور چہرے کی رونق بھی جاتی رہتی ہے۔

جس میں کسی ضرورت کے وقت ظاہر کر دینا مفید ہے، مثلاً اگر ظاہر نہ کریں تو ایسے شخص سے جس میں وہ عیب ہے لوگوں کو دکھوگا ہوگا اور ان کا نقصان ہوگا تو ایسے وقت عیب دار کو سزا دینا ثواب ہے اور بعض صورتوں میں واجب ہے۔

- ادب ⑥: جو کام کرو سوچ کر انجام سمجھ کر اطمینان سے کرو، جلدی میں اکثر کام بگڑ جاتے ہیں۔
- ادب ⑦: کوئی تم سے مشورہ لے تو وہی صلاح دو جس کو اپنے نزدیک بہتر سمجھتے ہو۔
- ادب ⑧: غصہ جہاں تک ہو سکے روکو۔
- ادب ⑨: لوگوں سے اپنا کہا سنا معاف کر لو، ورنہ قیامت میں بڑی معصبت ہوگی۔
- ادب ⑩: دوسروں کو بھی نیک کام بتلاتے رہو، بری باتوں سے منع کرتے رہو، البتہ اگر بالکل قبول کرنے کی امید نہ ہو یا اندیشہ ہو کہ یہ ایذا پہنچائے گا تو خاموشی جائز ہے، مگر دل سے بری بات کو بری سمجھتے رہو اور بغیر مجبوری کے ایسے آدمیوں سے نہ ملو۔

تعمیریں

- سؤال ①: دین اسلام میں سلام کہنے سے متعلق کیا حکم ہے؟
- سؤال ②: جو عورت ہم تک کسی کا سلام لائے تو اس کو کیسے سلام کا جواب دینا چاہیے؟
- سؤال ③: کیا صرف ہاتھ کے اشارے سے سلام کر سکتے ہیں؟
- سؤال ④: اگر کافر کو سلام کرنا پڑ جائے تو کس طرح سلام کرنا چاہیے؟
- سؤال ⑤: کچھ دھوپ اور کچھ سائے میں بیٹھنے کا کیا حکم ہے؟
- سؤال ⑥: ایسی چھت پر سونا جس میں آڑ نہ ہو کیسا ہے؟
- سؤال ⑦: کوئی عورت اگر مجلس سے اٹھ کر جائے تو کیا دوسری عورت کو اس کی جگہ پر بیٹھنا ادب کے خلاف ہے؟
- تفصیل سے بیان کریں۔

- سؤال ⑧: مجلس میں بیٹھنے کے کوئی سے (۵) آداب بیان کریں۔
- سؤال ⑨: غیبت اور بہتان کی تعریف کریں۔
- سؤال ⑩: کس قسم کی شعر و شاعری صحیح اور کس قسم کی غیر صحیح ہے؟
- سؤال ⑪: چغلی کھانا کسے کہتے ہیں؟
- سؤال ⑫: دین کی بات دوسروں کو کن صورتوں میں بتلانا چاہیے اور کن صورتوں میں نہ بتلانا بھی جائز ہے؟
- سؤال ⑬: گفتگو کرنے کے کوئی سے (۳) آداب بیان کریں؟

دل کا سنوارنا

زیادہ کھانے کی حرص کی برائی اور اس کا علاج

بہت سے گناہ پیٹ کے زیادہ پالنے سے ہوتے ہیں، اس میں کئی باتوں کا خیال رکھو۔ مزیدار کھانے کی پابند نہ ہو، حرام روزی سے بچو، حد سے زیادہ پیٹ نہ بھر دبل کہ دو چار لقمے کی بھوک رکھ کر کھاؤ۔ اس میں بہت سے فائدے ہیں: ① دل صاف رہتا ہے جس سے خدائے تعالیٰ کی نعمتوں کی پہچان ہوتی ہے اور اس سے خدائے تعالیٰ کی محبت پیدا ہوتی ہے۔ ② دل میں رقت اور نرمی رہتی ہے جس سے دعا اور ذکر میں لذت معلوم ہوتی ہے۔ ③ نفس میں بڑائی اور سرکشی نہیں ہونے پاتی۔ ④ نفس کو تھوڑی سی تکلیف پہنچتی ہے اور تکلیف کو دیکھ کر اللہ کا عذاب یاد آتا ہے اور اس وجہ سے نفس گناہوں سے بچتا ہے۔ ⑤ گناہ کی رغبت کم ہوتی ہے۔ ⑥ طبیعت ہلکی رہتی ہے، غیند کم آتی ہے، تہجد اور دوسری عبادتوں میں سستی نہیں ہوتی۔ ⑦ بھوکوں اور عاجزوں پر رحم آتا ہے، مل کہ ہر ایک کے ساتھ رحم دلی پیرا ہوتی ہے۔

زیادہ بولنے کی حرص کی برائی اور اس کا علاج

نفس کو زیادہ بولنے میں بھی مزہ آتا ہے اور اس سے صدہا گناہ میں پھنس جاتا ہے۔ جھوٹ اور غیبت اور کوسنا، کسی کو طعنہ دینا، اپنی بڑائی جتلانا، خواہ مخواہ کسی سے بحثا بحثی لگانا، امیروں کی خوشامد کرنا، ایسی ہلسی کرنا جس سے کسی کا دل دکھے۔ ان سب آفتوں سے بچنا جب ہی ممکن ہے کہ زبان کو روکے اور اس کے روکنے کا طریقہ یہی ہے کہ جو بات منہ سے نکالنا ہو جی میں آتے ہی نہ کہہ ڈالے بل کہ پہلے خوب سوچ سمجھ لے کہ اس بات میں کسی طرح کا گناہ ہے؟ یا ثواب ہے؟ یا یہ کہ نہ گناہ ہے نہ ثواب ہے؟ اگر وہ بات ایسی ہے جس میں تھوڑا یا بہت گناہ ہے تو بالکل اپنی زبان بند کر لو، اگر اندر سے نفس تقاضہ کرے تو اس کو یوں سمجھاؤ کہ اس وقت تھوڑا سا جی کو مار لینا آسان ہے اور دوزخ کا عذاب بہت سخت ہے اور اگر وہ بات ثواب کی ہے تو کہہ ڈالو اور اگر نہ گناہ ہے نہ ثواب ہے تو بھی مت کہو اور اگر بہت ہی دل چاہے تو تھوڑی سی کہہ کر چپ ہو جاؤ۔ ہر بات میں اس طرح سوچا کرو، تھوڑے دنوں میں بری بات کہنے سے خود نفرت ہو جائے گی۔ زبان کی حفاظت کی ایک تدبیر یہ بھی ہے کہ بلا ضرورت کسی سے نہ ملو، جب

تہائی ہوگی خود ہی زبان خاموش رہے گی۔

غصے کی برائی اور اس کا علاج

غصے میں عقل ٹھکانے نہیں رہتی اور انجام سوچنے کا ہوش نہیں رہتا، اس لیے زبان سے بھی جا بے جا نکل جاتا ہے اور ہاتھ سے بھی زیادتی ہو جاتی ہے اس لیے اس کو بہت روکنا چاہیے اور اس کو روکنے کا طریقہ یہ ہے کہ سب سے پہلے یہ کرے کہ جس پر غصہ آیا ہے اس کو اپنے رو برو سے فوراً ہٹا دے، اگر وہ نہ ہٹے تو خود اس جگہ سے نکل جائے، پھر سوچے کہ جس قدر یہ شخص میرا قصور وار ہے اس سے زیادہ میں خدائے تعالیٰ کا قصور وار ہوں اور جیسا میں چاہتی ہوں کہ اللہ تعالیٰ میری خطا معاف کر دیں ایسے ہی مجھ کو بھی چاہیے کہ میں اس کا قصور معاف کر دوں اور زبان سے ”أَعُوذُ بِاللَّهِ“ کہنی بار پڑھے اور پانی پی لے یا وضو کر لے اس سے غصہ جاتا رہے گا۔

پھر جب عقل ٹھکانے ہو جائے اس وقت بھی اگر اس قصور پر سزا دینی مناسب معلوم ہو، مثلاً سزا دینے میں اسی قصور وار ہی کی بھلائی ہے جیسے اپنی اولاد ہے کہ اس کو سدھارنا ضروری ہے اور یا سزا دینے میں دوسرے کی بھلائی ہے جیسے اس شخص نے کسی پر ظلم کیا تھا، اب مظلوم کی مدد کرنا اور اس کے واسطے بدلہ لینا ضروری ہے، اس لیے سزا کی ضرورت ہے تو اول خوب سمجھ لے کہ اتنی خطا کی کتنی سزا ہونی چاہیے جب اچھی طرح شرع کے موافق اس بات میں تسلی ہو جائے تو اسی قدر سزا دے دے۔ چند روز اس طرح غصہ روکنے سے پھر خود بخود قابو میں آ جائے گا تیزی نہ رہے گی اور کینہ بھی اسی غصے سے پیدا ہو جاتا ہے، جب غصہ کی اصلاح ہو جائے گی کینہ بھی دل سے نکل جائے گا۔

حسد کی برائی اور اس کا علاج

کسی کو کھانا پینا یا پھلتا پھولتا عزت آبرو سے رہتا ہوا دیکھ کر دل میں جلنا اور رنج کرنا اور اس کے زوال سے خوش ہونا اس کو حسد کہتے ہیں یہ بہت بری چیز ہے اس میں گناہ بھی ہے، ایسے شخص کی ساری زندگی تلخی میں گزرتی ہے۔ غرض اس کی دنیا اور دین دونوں بے حلاوت ہیں اس لیے اس آفت سے نکلنے کی بہت کوشش کرنی چاہیے۔

اور علاج اس کا یہ ہے کہ اول یہ سوچے کہ میرے حسد کرنے سے مجھ ہی کو نقصان اور تکلیف ہے، اس کا کیا نقصان ہے، اور وہ میرا نقصان یہ ہے کہ میری نیکیاں برباد ہو رہی ہیں، کیوں کہ حدیث میں ہے کہ حسد نیکیوں کو اس طرح کھا جاتا ہے جس طرح آگ لکڑی کو کھا لیتی ہے اور وجہ اس کی یہ ہے کہ حسد کرنے والا گویا اللہ تعالیٰ پر لعنہ طلب یہ ہے کہ جس پر حسد کیا گیا ہے قیامت میں ماسد کی نیکیاں اس کو دی جائیں گی اور یہ اپنی اتنی نیکیوں سے خالی ہو جائے گا تو گویا اس کے اعمال برباد ہو گئے۔

اعتراض کر رہا ہے کہ فلانا شخص اس نعمت کے لائق نہ تھا اس کو نعمت کیوں دی؟ تو یوں سمجھو کہ توبہ توبہ اللہ تعالیٰ کا مقابلہ کرتا ہے تو کتنا بڑا گناہ ہوگا؟ اور تکلیف ظاہری یہ ہے کہ ہمیشہ رنج و غم میں رہتا ہے اور جس پر حسد کیا ہے اس کا کوئی نقصان نہیں، کیوں کہ حسد سے وہ نعمت جاتی نہ رہے گی بل کہ اس کا یہ نفع ہے کہ اس حسد کرنے والے کی نیکیاں اس کے پاس چلی جائیں گی۔

جب ایسا ایسی باتیں سوچ چکو تو پھر یہ کرو کہ اپنے دل پر جبر کر کے جس شخص پر حسد پیدا ہوا ہے زبان سے دوسروں کے روبرو اس کی تعریف اور بھلائی بیان کرو اور یوں کہو کہ اللہ تعالیٰ کا شکر ہے کہ اس کے پاس ایسی ایسی نعمتیں ہیں، اللہ تعالیٰ اس کو ڈمکی دیں اور اگر اس شخص سے ملنا ہو جائے تو اس کی تعظیم کرے اور اس کے ساتھ عاجزی سے پیش آئے۔ پہلے پہلے ایسے برتاؤ سے نفس کو بہت تکلیف ہوگی، مگر رفتہ رفتہ آسانی ہو جائے گی اور حسد جاتا رہے گا۔

دنیا اور مال کی محبت کی برائی اور اس کا علاج

مال کی محبت ایسی بری چیز ہے کہ جب یہ دل میں آتی ہے تو حق تعالیٰ کی یاد اور محبت اس میں نہیں ساتی، کیوں کہ ایسے شخص کو تو ہر وقت یہی اذیتیں رہے گی کہ روپیہ کس طرح آنے در کیوں کر جمع ہو، زیور کپڑا ایسا ہونا چاہیے، اس کا بندوبست کس طرح کرنا چاہیے، اتنے برتن ہو جائیں، اتنی چیزیں ہو جائیں، ایسا گھر بنانا چاہیے، باغ لگانا چاہیے، جائیداد خریدنا چاہیے۔ جب رات دن دل اسی میں رہا پھر خدائے تعالیٰ کو یاد کرنے کی فرصت کہاں ملے گی؟ ایک برائی اس میں یہ ہے کہ جب دل میں اس کی محبت جم جاتی ہے تو مر کر اللہ کے پاس جانا اس کو برا معلوم ہوتا ہے، کیوں کہ یہ خیال آتا ہے کہ مرتے ہی یہ سارا عیش جاتا رہے گا اور کبھی خاص مرتے وقت دنیا کا چھوٹا برا معلوم ہوتا ہے اور جب اس کو معلوم ہو جاتا ہے کہ اللہ تعالیٰ نے دنیا سے چھڑایا ہے تو توبہ توبہ اللہ تعالیٰ سے دشمنی ہو جاتی ہے اور خاتمہ کفر پر ہوتا ہے۔

ایک برائی اس میں یہ ہے کہ جب آدمی دنیا سمیٹنے کے پیچھے پڑ جاتا ہے پھر اس کو حرام حلال کا کچھ خیال نہیں رہتا، نہ اپنا اور پر اپنا حق سوچتا ہے، نہ جھوٹ اور دغا بازی سے بچنے کی پرواہ ہوتی ہے، بس یہی نیت رہتی ہے کہ کہیں سے آئے لے کر بھر لو، اسی واسطے حدیث میں آیا ہے کہ دنیا کی محبت سارے گناہوں کی جڑ ہے۔ جب یہ ایسی بری چیز ہے تو ہر مسلمان کو کوشش کرنا چاہیے کہ اس بلا سے بچے اور اپنے دل سے اس دنیا کی محبت باہر کرے۔

سو علاج اس کا ① ایک تو یہ ہے کہ موت کو کثرت سے یاد کرے اور ہر وقت سوچے کہ یہ سب سامان اپک

دن چھوڑنا ہے، پھر اس میں جی لگانے کا کیا فائدہ؟ بل کہ جس قدر زیادہ جی لگے گا اسی قدر چھوڑتے وقت حسرت ہوگی۔

② دوسرے بہت سے علاقے نہ بڑھائے یعنی بہت سے آدمیوں سے میل جول، لینا دینا نہ بڑھائے، ضرورت سے زیادہ سامان، چیز بست، مکان جائیداد جمع نہ کرے، کاروبار، روزگار، تجارت حد سے زیادہ نہ پھیلائے، ان چیزوں کو ضرورت اور آرام تک رکھے، غرض سب سامان مختصر رکھے۔

③ تیسرے فضول خرچی نہ کرے، کیوں کہ فضول خرچی کرنے سے آمدنی کی حرص بڑھتی ہے اور اس کی حرص سے سب خرابیاں پیدا ہوتی ہیں۔

④ چوتھے موٹے، کھانے، کپڑے کی عادت رکھے۔

⑤ پانچویں غریبوں میں زیادہ بیٹھے، امیروں سے بہت کم ملے، کیوں کہ امیروں سے ملنے میں ہر چیز کی ہوس پیدا ہوتی ہے۔

⑥ چھٹے جن بزرگوں نے دنیا چھوڑ دی ہے ان کے قصے حکایتیں دیکھا کرے۔

⑦ ساتویں جس چیز سے دل کو زیادہ لگاؤ ہو اس کو خیرات کر دے یا بیچ ڈالے۔

ان شاء اللہ تعالیٰ ان تدبیروں سے دنیا کی محبت دل سے نکل جائے گی اور دل میں جو دور دور کی اُمنگیں پیدا ہوتی ہیں کہ یوں جمع کریں، یوں سلمان خریدیں، یوں اولاد کے لیے مکان اور گاؤں چھوڑ جائیں۔ جب دنیا کی محبت جاتی رہے گی، یہ اُمنگیں خود دفع ہو جائیں گی۔

کنجوسی کی برائی اور اس کا علاج

بہت سے حق جن کا ادا کرنا فرض اور واجب ہے جیسے زکاۃ، قربانی، کسی محتاج کی مدد کرنا، اپنے غریب رشتہ داروں کے ساتھ سلوک کرنا، کنجوسی میں یہ حق ادا نہیں ہوتے۔ اس کا گناہ ہوتا ہے یہ تو دین کا نقصان ہے، اور کنجوس آدمی سب کی نگاہوں میں ذلیل و بے قدر رہتا ہے یہ دنیا کا نقصان ہے اس سے زیادہ کیا برائی ہوگی۔

علاج اس کا ایک تو یہ ہے کہ مال اور دنیا کی محبت دل سے نکالے، جب اس کی محبت نہ رہے گی کنجوسی کسی طرح ہو ہی نہیں سکتی۔ دوسرا علاج یہ ہے کہ جو چیز اپنی ضرورت سے زیادہ ہو، اپنی طبیعت پر زور ڈال کر اس کو کسی کو دے ڈالا کرے، اگرچہ نفس کو تکلیف ہو مگر ہمت کر کے اس تکلیف کو سہار لے، جب تک کہ کنجوسی کا اثر بالکل دل سے نہ نکل جائے۔

نام اور تعریف چاہنے کی برائی اور اس کا علاج

جب آدمی کے دل میں اس کی خواہش ہوتی ہے تو دوسرے شخص کے نام اور تعریف سے جلتا ہے اور حسد کرتا ہے۔ اس کی برائی اوپر سن چکے ہو اور دوسرے شخص کی برائی اور ذلت سن کر جی خوش ہوتا ہے، یہ بھی بڑے گناہ کی بات ہے کہ آدمی دوسرے کا برا چاہے اور اس میں یہ بھی برائی ہے کہ کبھی ناجائز طریقوں سے نام پیدا کیا جاتا ہے، مثلاً نام کے واسطے شادی وغیرہ میں خوب مال اڑایا، فضول خرچی کی۔ اور وہ مال کبھی رشوت سے جمع کیا، کبھی سودی قرض لیا اور یہ سارے گناہ اس نام کی بدولت ہوئے اور دنیا کا نقصان اس میں یہ ہے کہ ایسے شخص کے دشمن اور حاسد بہت ہوتے ہیں اور ہمیشہ اس کو ذلیل اور بدنام کرنے اور اس کو نقصان اور تکلیف پہنچانے کی فکر میں لگے رہتے ہیں۔

علاج اس کا ایک تو یہ ہے کہ یوں سوچے کہ جن لوگوں کی نگاہ میں ناموری اور تعریف ہوگی نہ وہ رہیں گے نہ میں رہوں گی، تھوڑے دنوں کے بعد کوئی پوچھے گا بھی نہیں، پھر ایسی بے بنیاد چیز پر خوش ہونا نادانی کی بات ہے۔ دوسرا علاج یہ ہے کہ کوئی ایسا کام کرے جو شرع کے خلاف نہ ہو مگر یہ لوگوں کی نظر میں ذلیل اور بدنام ہو جائے، مثلاً گھر کی بچی ہوئی باسی روٹیاں غریبوں کے ہاتھ سستی بیچنے لگے اس سے خوب رسوائی ہوگی۔

غرور اور شیخی کی برائی اور اس کا علاج


غرور اور شیخی اس کو کہتے ہیں کہ آدمی اپنے آپ کو علم میں یا عبادت میں یا دین داری میں یا حسب و نسب میں یا مال اور سامان میں یا عزت و آبرو میں یا عقل میں یا اور کسی بات میں اوروں سے بڑا سمجھے اور دوسروں کو اپنے سے کم اور حقیر جانے، یہ بڑا گناہ ہے حدیث میں ہے کہ جس کے دل میں رائی کے دانے کے برابر تکبر ہوگا وہ جنت میں نہ جائے گا اور دنیا میں بھی لوگ ایسے آدمی سے دل میں بہت نفرت کرتے ہیں اور اس کے دشمن ہوتے ہیں، اگر چہ ڈر کے مارے ظاہر میں آؤ بھگت کرتے ہیں اور اس میں یہ بھی برائی ہے کہ ایسا شخص کسی کی نصیحت کو نہیں مانتا، حق بات کو کسی کے کہنے سے قبول نہیں کرتا بلکہ برامانتا ہے اور اس نصیحت کرنے والے کو تکلیف پہنچانا چاہتا ہے۔

علاج اس کا یہ ہے کہ اپنی حقیقت میں غور کرے کہ میں مٹی اور ناپاک پانی کی پیدائش ہوں، ساری خوبیاں اللہ تعالیٰ کی دی ہوئی ہیں اگر وہ چاہیں ابھی سب لے لیں، پھر شیخی کس بات پر کروں اور اللہ تعالیٰ کی بڑائی کو یاد کرے، اس وقت اپنی بڑائی نگاہ میں نہ آئے گی اور جس کو اس نے حقیر سمجھا ہے اس کے سامنے عاجزی سے پیش

آئے اور اس کی تعظیم کیا کرے، شیخی دل سے نکل جائے گی، اگر اور زیادہ ہمت نہ ہو تو اپنے ذمے اتنی ہی پابندی کر لے کہ جب کوئی چھوٹے درجے کا آدمی ملے اس کو پہلے خود سلام کر لیا کرے، ان شاء اللہ تعالیٰ اس سے بھی نفس میں بہت عاجزی آ جائے گی۔^۷

تَمَرِین

- سؤال ۱: زیادہ کھانے کے نقصانات اور کم کھانے کے فوائد تفصیل سے بیان کریں۔
- سؤال ۲: زیادہ بولنے کے نقصانات اور اس کا علاج بیان کریں۔
- سؤال ۳: غصے کی برائی اور اس کا علاج تفصیل سے بیان کریں۔
- سؤال ۴: حسد کی برائی اور اس کا علاج بیان کریں۔
- سؤال ۵: دنیا اور مال کی ناجائز محبت کی برائی اور اس کے علاج پر (۲۰) سطروں کا ایک مضمون لکھیں۔
- سؤال ۶: کنجوسی کی برائی اور اس کے علاج کے متعلق ایک مختصر مضمون لکھیں۔
- سؤال ۷: نام اور تعریف چاہنے سے کون کون سی برائیاں انسان میں پیدا ہوتی ہیں اور ان کا کیا علاج ہے؟
- سؤال ۸: تکبر، غرور کے کہتے ہیں؟ اور اگر کسی میں یہ پایا جائے تو اس کا کیا علاج ہے؟



۷ کثرت نوافل بھی تکبر کا عمدہ علاج ہے۔ اور دسترخوان پر جو کھانے کے برے رو جاتے ہیں ان کو کھانا بھی تکبر کا بہترین علاج ہے۔

اترانے اور اپنے آپ کو اچھا سمجھنے کی برائی اور اس کا علاج

اگر کوئی اپنے آپ کو اچھا سمجھے یا کپڑا پہن کر اترائے، اگرچہ دوسروں کو بھی برا اور کم نہ سمجھے یہ بات بھی بری ہے۔ حدیث میں آیا ہے کہ یہ خصلت دین کو برباد کرتی ہے اور یہ بات بھی ہے کہ ایسا آدمی اپنے سنوارنے کی فکر نہیں کرتا، کیوں کہ جب وہ اپنے آپ کو اچھا سمجھتا ہے تو اس کو اپنی برائیاں کبھی نظر نہ آئیں گی۔ علاج اس کا یہ ہے کہ اپنے عیبوں کو سوچا اور دیکھا کرے اور یہ سمجھے کہ جو باتیں میرے اندر اچھی ہیں، یہ خدائے تعالیٰ کی نعمت ہے میرا کوئی کمال نہیں اور یہ سوچ کر اللہ تعالیٰ کا شکر کیا کرے اور دعا کیا کرے کہ اے اللہ! اس نعمت کا زوال نہ ہو۔

نیک کام دکھلاوے کے لیے کرنے کی برائی اور اس کا علاج

یہ دکھلاوا کئی طرح ہوتا ہے، کبھی صاف زبان سے ہوتا ہے کہ ہم نے اتنا قرآن پڑھا، ہم رات کو اٹھے تھے، کبھی اور باتوں میں ملا ہوتا ہے، مثلاً کہیں بدوؤں کا ذکر ہو رہا تھا۔ کسی نے کہا کہ نہیں صاحب، یہ سب باتیں غلط ہیں ہمارے ساتھ ایسا ایسا برتاؤ ہوا۔ تو اب بات تو ہوئی اور کچھ، لیکن اسی میں یہ بھی سب نے جان لیا کہ انہوں نے حج کیا ہے، کبھی کام کرنے سے ہوتا ہے جیسے دکھلاوے کی نیت سے سب کے رو برو تسبیح لے کر بیٹھ گئے، یا کبھی کام کے سنوارنے سے ہوتا ہے جیسے کسی کی عادت ہے کہ ہمیشہ قرآن پڑھتا ہے مگر چار آدمیوں کے سامنے ذرا سنوار سنوار کر پڑھنا شروع کر دیا۔

کبھی صورت شکل سے ہوتا ہے جیسے آنکھیں بند کر کے گردن جھکا کر بیٹھ گیا، جس میں دیکھنے والے سمجھیں کہ بڑا اللہ والا ہے، ہر وقت اسی دھیان میں ڈوبا رہتا ہے، رات کو بہت جاگتا ہے، نیند سے آنکھیں بند ہوئی جاتی ہیں۔ اسی طرح یہ دکھلاوا اور بھی کئی طور پر ہوتا ہے اور جس طرح بھی ہو بہت برا ہے، قیامت میں ایسے نیک کاموں پر جو دکھلاوے کے لیے ہوں، ثواب کے بدلے الٹا عذاب دوزخ کا ہوگا۔

ضروری بتلانے کے قابل بات

ان بری باتوں کے جو علاج بتائے گئے ہیں ان کو دو چار بار کر لینے سے کام نہیں چلتا اور یہ برائیاں نہیں دور ہوتیں، مثلاً غصے کو دو چار بار روک لیا تو اس سے اس بیماری کی جڑ نہیں گئی یا ایک آدھ بار غصہ نہ آیا تو اس دھوکے سے جو اُٹ عرب کے جنگل اور گاؤں میں رچے ہیں ان کو جدا کتے ہیں۔

۱۔ جس کو عربی میں "عجب" کہتے ہیں۔ ۲۔ جس کو عربی میں "ربا" کہتے ہیں۔

۳۔ جو اُٹ عرب کے جنگل اور گاؤں میں رچے ہیں ان کو جدا کتے ہیں۔

میں نہ آئے کہ میرا نفس سنور گیا ہے، بل کہ بہت دنوں تک ان علاجوں کو برتتے۔ اور جب غفلت ہو جائے، افسوس اور رنج کرے اور آگے کو خیال رکھے، مدتوں کے بعد ان شاء اللہ تعالیٰ ان برائیوں کی جڑ جاتی رہے گی۔

ایک اور ضروری علاج

نفس کے اندر کی جتنی برائیاں ہیں اور ہاتھ پاؤں سے جتنے گناہ ہوتے ہیں ان کے علاج کا ایک آسان طریقہ یہ بھی ہے کہ جب نفس سے کوئی شرارت اور برائی یا گناہ کا کام ہو جائے اس کو کچھ سزا دیا کرے اور دوسرا میں آسان ہیں کہ ہر شخص کر سکتا ہے: ① ایک تو یہ ہے کہ اپنے ذمہ کچھ آ نہ دو آنے، روپیہ دو روپے جیسی حیثیت ہو جرمانے کے طور پر ٹھہرا لے، جب کوئی بری بات ہو جایا کرے وہ جرمانہ غریبوں کو بانٹ دیا کرے، اگر پھر ہو پھر اسی طرح کرے۔ ② دوسری سزا یہ ہے کہ ایک دو وقت کھانا نہ کھایا کرے۔ اللہ تعالیٰ سے امید ہے کہ اگر کوئی ان سزاؤں کو نباہ کر برتے ان شاء اللہ تعالیٰ سب برائیاں چھوٹ جائیں۔ آگے اچھی باتوں کا بیان ہے جن سے دل سنورتا ہے۔

توبہ اور اس کا طریقہ

توبہ ایسی اچھی چیز ہے کہ اس سے سب گناہ معاف ہو جاتے ہیں اور جو آدمی اپنی حالت میں غور کرے گا کہ ہر وقت کوئی نہ کوئی بات گناہ کی ہو ہی جاتی ہے تو ضرور توبہ کو ہر وقت ضروری سمجھے گا۔ طریقہ اس کے حاصل کرنے کا یہ ہے کہ قرآن اور حدیث میں جو جو عذاب کے ڈراوے گناہوں پر آئے ہیں، ان کو یاد کرے اور سوچے اس سے گناہ پر دل دکھے گا، اس وقت چاہیے کہ زبان سے بھی توبہ کرے اور جو نماز روزہ وغیرہ قضا ہوا ہو اس کو قضا بھی کرے۔ اگر بندوں کے حقوق ضائع ہوئے ہیں ان سے معاف بھی کرا لے یا ادا کرے اور جو ویسے ہی گناہ ہوں ان پر خوب کڑھے اور رونے کی شکل بنا کر خدا تعالیٰ سے خوب معافی مانگے۔

اللہ تعالیٰ سے ڈرنے کا طریقہ

اللہ تعالیٰ نے فرمایا ہے کہ ”مجھ سے ڈرو“ اور خوف ایسی اچھی چیز ہے کہ آدمی اس کی بدولت گناہوں سے بچتا ہے، طریقہ اس کا وہی ہے جو طریقہ توبہ کا ہے کہ خدائے تعالیٰ کے عذاب کو سوچا کرے اور یاد کیا کرے۔

لے اور اپنی عادتوں کا، اخلاق درست ہو جانے کے بعد بھی امتحان کرتا رہے، مرتے وقت تک نفس کی شرارت سے بے خبر نہ ہونا چاہیے، نفس بہت شر ہے اس کا حکم اعتبار نہیں۔

اللہ تعالیٰ سے امید رکھنا اور اس کا طریقہ

اللہ تعالیٰ نے فرمایا ہے کہ ”تم حق تعالیٰ کی رحمت سے ناامید مت ہو۔“ اور امید ایسی اچھی چیز ہے کہ اس سے نیک کاموں کے لیے دل بڑھتا ہے اور توبہ کرنے کی ہمت ہوتی ہے، طریقہ اس کا یہ ہے کہ اللہ تعالیٰ کی رحمت کو یاد کیا کرے اور سوچا کرے۔

صبر اور اس کا طریقہ

نفس کو دین کی بات پر پابند رکھنا اور دین کے خلاف اس سے کوئی کام نہ ہونے دینا اس کو صبر کہتے ہیں اور اس کے کئی مواقع ہیں:

۱ ایک موقع یہ ہے کہ آدمی چین امن کی حالت میں ہو، خدائے تعالیٰ نے صحت دی ہو، مال دولت، عزت آبرو، نوکر چاکر، آل اولاد، گھریاں، ساز و سامان دیا ہو۔ ایسے وقت کا صبر یہ ہے کہ دماغ خراب نہ ہو، خدائے تعالیٰ کو نہ بھول جائے، غریبوں کو حقیر نہ سمجھے، ان کے ساتھ نرمی اور احسان کرتا رہے۔

۲ دوسرا موقع عبادت کا وقت ہے کہ اس وقت نفس سستی کرتا ہے جیسے نماز کے لیے اٹھنے میں، یا نفس کنجوسی کرتا ہے جیسے زکاۃ خیرات دینے میں، ایسے مواقع میں تین طرح کا صبر درکار ہے:

ایک عبادت سے پہلے کی نیت درست رکھے اللہ ہی کے واسطے وہ کام کرے نفس کی کوئی غرض نہ ہو۔ دوسرے عبادت کے وقت کہ کم ہمتی نہ ہو، جس طرح اس عبادت کا حق ہے اسی طرح ادا کرے۔ تیسرے عبادت کے بعد کہ اس کو کسی کے روبرو نہ کرے۔

۳ تیسرا موقع گناہ کا وقت ہے، اس وقت کا صبر یہ ہے کہ نفس کو گناہ سے روکے۔

۴ چوتھا موقع وہ وقت ہے کہ اس شخص کو کوئی مخلوق تکلیف پہنچانے برا بھلا کہے اس وقت کا صبر یہ ہے کہ بدلہ نہ لے خاموش ہو جائے۔

۵ پانچواں موقع مصیبت اور بیماری اور مال کے نقصان یا کسی عزیز و قریب کے مر جانے کا ہے، اس وقت کا صبر یہ ہے کہ زبان سے خلاف شرع کلمہ نہ کہے، بیان کر کے نہ روئے۔

لَا تَقْنَطُوا مِنْ رَحْمَةِ اللَّهِ (سورہ زمر: ۵۳)

۵ جاری پمیر کرنا لغز و فاقہ پمیر کرنے سے زیادہ دشوار ہے اور اسی لیے اس کا ثواب بھی زیادہ ہے۔

طریقہ سب قسم کے صبروں کا یہ ہے کہ ان سب موقعوں کے ثواب کو یاد کرے اور سمجھے کہ یہ سب باتیں میرے فائدے کے واسطے ہیں اور سوچے کہ بے مبری کرنے سے تقدیر تو ٹلتی نہیں، ناحق ثواب بھی کیوں کھویا جائے۔

تعمیریں

- سوال ۱: اترانا کسے کہتے ہیں اور اس کا کیا علاج ہے؟
- سوال ۲: دکھلاوے کی تعریف اور اس کی قسمیں بیان کریں۔
- سوال ۳: بیان شدہ برائیوں اور ان کے علاج کے جو طریقے بیان ہوئے تو کیا یہ علاج ایک آدھ مرتبہ کرنے سے وہ برائی ختم ہو جائے گی یا اس سے نجات پانے کی کوئی اور صورت ہے؟ تفصیل سے لکھیں۔
- سوال ۴: نفس کی اصلاح کے لیے کوئی آسان طریقہ بتائیں جو آپ پڑھ چکے ہوں۔
- سوال ۵: توبہ کرنے کا طریقہ آسان الفاظ میں بیان کریں۔
- سوال ۶: اللہ تعالیٰ سے ڈرنے کا کیا فائدہ ہے اور یہ وصف کیسے حاصل ہو جاتا ہے؟
- سوال ۷: اللہ تعالیٰ سے امید رکھنے کا کیا فائدہ ہے اور اللہ تعالیٰ سے امید کیسے پیدا ہوتی ہے؟
- سوال ۸: صبر کسے کہتے ہیں؟ صبر کے جتنے مواقع کا ذکر آپ نے پڑھا وہ لکھیں اور سب موقعوں پر صبر حاصل کرنے کا طریقہ بھی لکھیں۔



شکر اور اس کا طریقہ

خدائے تعالیٰ کی نعمتوں سے خوش ہو کر خدائے تعالیٰ کی محبت دل میں پیدا ہونا اور اس محبت سے یہ شوق ہونا کہ جب وہ ہم کو ایسی نعمتیں دیتے ہیں تو ان کی خوب عبادت کرو اور ایسی نعمت دینے والے کی نافرمانی بڑے شرم کی بات ہے، یہ خلاصہ ہے شکر کا۔ یہ ظاہر ہے کہ بندے پر ہر وقت اللہ تعالیٰ کی ہزاروں نعمتیں ہیں، اگر کوئی مصیبت بھی ہے تو اس میں بھی بندے کا فائدہ ہے تو وہ بھی نعمت ہے۔ جب ہر وقت نعمت ہے تو ہر وقت دل میں یہ خوشی اور محبت رہنا چاہیے کہ کبھی خدائے تعالیٰ کے حکم کے بجالانے میں کمی نہ کرنی چاہیے۔ طریقہ اس کا یہ ہے کہ اللہ تعالیٰ کی نعمتوں کو یاد کیا کرے اور سوچا کرے۔

اللہ تعالیٰ پر بھروسہ رکھنا اور اس کا طریقہ

یہ ہر مسلمان کو معلوم ہے کہ بدون اللہ تعالیٰ کے ارادے کے نہ کوئی نفع حاصل ہو سکتا ہے نہ نقصان پہنچ سکتا ہے، اس واسطے ضروری ہے کہ جو کام کرے اپنی تدبیر پر بھروسہ نہ کرے، نظر خدائے تعالیٰ پر رکھے اور کسی مخلوق سے زیادہ امید نہ رکھے، نہ کسی سے زیادہ ڈرے، یہ سمجھ لے کہ بدون خدا کے چاہے کوئی کچھ نہیں کر سکتا۔ اس کو بھروسہ اور توکل کہتے ہیں، طریقہ اس کا یہی ہے کہ اللہ تعالیٰ کی قدرت اور حکمت کو اور مخلوق کے ناچیز ہونے کو خوب سوچا اور یاد کیا کرے۔

اللہ تعالیٰ سے محبت کرنا اور اس کا طریقہ

اللہ تعالیٰ کی طرف دل کا کھینچنا اور اللہ تعالیٰ کی باتوں کو سن کر اور ان کے کاموں کو دیکھ کر دل کا مزہ آنا یہ محبت ہے۔ طریقہ اس کا یہ ہے کہ اللہ کا نام بہت کثرت سے پڑھا کرے اور ان کی خوبیوں کو یاد کیا کرے اور ان کو جو بندے کے ساتھ محبت ہے اس کو سوچا کرے۔

اللہ تعالیٰ کے حکم پر راضی رہنا اور اس کا طریقہ

جب مسلمان کو یہ معلوم ہے کہ اللہ تعالیٰ کی طرف سے جو کچھ ہوتا ہے سب میں بندے کا فائدہ اور ثواب ہے تو

۱۔ کیوں کہ اس پر مبر کرنے سے ثواب بھی ہوتا ہے اور نفس کی اصلاح بھی ہوتی ہے کہ وہ ذلیل ہوتا ہے اور کبھی کوئی عمدہ عوض دنیا میں بھی مل جاتا ہے۔

۲۔ یعنی تدبیر کرے کیوں کہ تدبیر کرنا اللہ پاک کا حکم ہے، مگر اس کو مستقل نہ سمجھے بل کہ یوں سمجھے کہ کام کا پورا ہونا اللہ تعالیٰ کے قبضہ میں ہے، اگر وہ چاہیں گے تو تدبیر اثر کرے گی ورنہ نہیں۔

ہر بات پر راضی رہنا چاہیے، نہ گھبرائے نہ شکایت کرے۔ طریقہ اس کا اس بات کا سوچنا ہے کہ جو کچھ ہوتا ہے سب بہتر ہے۔

صدق یعنی سچی نیت اور اس کا طریقہ

دین کا جو کوئی کام کرے اس میں کوئی دنیا کا مطلب نہ ہو، نہ تو دکھلاوا ہو، نہ ایسا کوئی مطلب ہو، جیسے کسی کے پیٹ میں گڑ بڑ ہے تو اس نے کہا کہ چلو روزہ رکھ لیں، روزے کا روزہ ہو جائے گا اور پیٹ ہلکا ہو جائے گا یا نماز کے وقت پہلے سے وضو ہو مگر گرمی بھی ہے، اس لیے وضو تازہ کر لیا کہ وضو بھی تازہ ہو جائے گا اور ہاتھ پاؤں بھی ٹھنڈے ہو جائیں گے، یا کسی سائل کو دیا کہ اس کے تقاضے سے جان بچے اور یہ بلا ٹلی، سب باتیں سچی نیت کے خلاف ہیں۔ طریقہ اس کا یہ ہے کہ کام کرنے سے پہلے خوب سوچ لیا کرے، اگر کسی ایسی بات کا اس میں میل پائے اس سے دل کو صاف کر لے۔

مراقبہ یعنی دل سے خدا کا دھیان رکھنا اور اس کا طریقہ

دل سے ہر وقت دھیان رکھے کہ اللہ تعالیٰ کو میرے سب حالوں کی خبر ہے ظاہر کی بھی اور دل کی بھی، اگر برا کام ہو گا یا برا خیال لایا جائے گا شاید اللہ تعالیٰ دنیا میں یا آخرت میں سزا دیں، دوسرے عبادت کے وقت یہ دھیان جمائے کہ وہ میری عبادت کو دیکھ رہے ہیں اچھی طرح بجالانا چاہیے۔ طریقہ اس کا یہی ہے کہ کثرت سے ہر وقت یہ سوچا کرے تھوڑے دنوں میں اس کا دھیان بندھ جائے گا، پھر ان شاء اللہ تعالیٰ اس سے کوئی بات اللہ تعالیٰ کی مرضی کے خلاف نہ ہوگی۔

قرآن مجید پڑھنے میں دل لگانے کا طریقہ

قاعدہ ہے کہ اگر کوئی کسی سے کہے کہ ہم کو تھوڑا سا قرآن سناؤ، دیکھیں کیا پڑھتے ہو؟ تو اس وقت جہاں تک ہو سکتا ہے خوب بنا کر سنوار کر سنجال کر پڑھتے ہو، اب یوں کیا کرو کہ جب قرآن پڑھنے کا ارادہ کرو پہلے دل میں یہ سوچ لیا کرو کہ گویا اللہ تعالیٰ نے ہم سے فرمائش کی ہے کہ ہم کو سناؤ کیا پڑھتے ہو اور یوں سمجھو کہ اللہ تعالیٰ خوب کن رہے ہیں اور یوں خیال کرو کہ جب آدمی کے کہنے سے بنا سنوار کر پڑھتے ہیں تو اللہ تعالیٰ کے فرمانے سے جو پڑھتے ہیں اس کو تو خوب ہی سنجال سنجال کر پڑھنا چاہیے۔

یہ سب باتیں سوچ کر اب پڑھنا شروع کر دو اور جب تک پڑھتی رہو یہی باتیں خیال میں رکھو اور جب پڑھو۔

میں بگاڑ ہونے لگے یا دل ادھر ادھر بننے لگے تو تھوڑی دیر کے لیے پڑھنا موقوف کر کے ان باتوں کے سوچنے کو پھر تازہ کر لو، ان شاء اللہ تعالیٰ اس طریقے سے صحیح اور صاف بھی پڑھا جائے گا اور دل بھی ادھر متوجہ رہے گا، اگر ایک مدت تک اسی طرح پڑھو گی تو پھر آسانی سے دل لگنے لگے گا۔

نماز میں دل لگانے کا طریقہ

اتنی بات یاد رکھو کہ نماز میں کوئی کام کوئی پڑھنا بے ارادہ نہ ہو بلکہ ہر بات ارادے اور سوچ سے ہو، مثلاً ”اللَّهُ أَكْبَرُ“ کہہ کر جب کھڑی ہو تو ہر لفظ پر یوں سوچو کہ میں اب ”سُبْحَانَكَ اللَّهُمَّ“ پڑھ رہی ہوں پھر سوچو کہ اب ”وَبِحَمْدِكَ“ کہہ رہی ہوں، پھر دھیان کرو کہ اب ”وَتَبَارَكَ اسْمُكَ“ منہ سے نکل رہا ہے۔ اسی طرح ہر لفظ پر الگ الگ دھیان اور ارادہ کرو، پھر الحمد اور سورت میں یوں ہی کرو، پھر رکوع میں، اسی طرح ہر دفعہ ”سُبْحَانَ يَٰبِيَّ الْعَظِيمِ“ کو سوچ سوچ کر کہو۔ غرض منہ سے جو نکالو دھیان بھی ادھر رکھو، ساری نماز میں یہی طریقہ رکھو ان شاء اللہ تعالیٰ اس طرح کرنے سے نماز میں کسی طرف دھیان نہ بٹے گا، پھر تھوڑے دنوں میں آسانی سے جی لگنے لگے گا اور نماز میں مزہ آئے گا۔^۱

پیری مریدی کا بیان

مرید بننے میں کئی فائدے ہیں۔

- ① ایک فائدہ یہ ہے کہ دل کے سنوارنے کے طریقے جو اوپر بیان کیے گئے ہیں ان پر عمل کرنے میں کبھی کم سبھی سے غلطی ہو جاتی ہے، پیر اس کا ٹھیک راستہ بتا دیتا ہے۔
- ② دوسرا فائدہ یہ ہے کہ کتاب میں پڑھنے سے بعض دفعہ اتنا اثر نہیں ہوتا جتنا کہ پیر کے بتلانے سے ہوتا ہے، ایک تو اس کی برکت ہوتی ہے، پھر یہ بھی خوف ہوتا ہے کہ اگر کوئی نیک کام میں کمی کی یا کوئی بری بات کی، پیر سے شرمندگی ہوگی۔

- ③ تیسرا فائدہ یہ ہے کہ پیر سے اعتقاد اور محبت ہو جاتی ہے اور یوں جی چاہتا ہے کہ جو اس کا طریقہ ہے ہم بھی اسی کے موافق چلیں۔

- ④ چوتھا فائدہ یہ ہے کہ پیر اگر نصیحت کرنے میں سختی یا غصہ کرتا ہے تو ناگوار نہیں ہوتا۔ پھر اس نصیحت پر عمل کرنے سے پورا اگر نماز کے سنی محسن ہو سنی کا بھی خیال کرے، اس خیال سے ثواب بھی بڑھ جائے گا اور دھیان بھی ادھر ادھر نہ بٹے گا اور نماز میں جو کچھ پڑھا جاتا ہے اس کے سنی چند مفاد میں یاد ہو سکتے ہیں۔

کی زیادہ کوشش ہو جاتی ہے اور بھی بعضے فائدے ہیں جن پر اللہ تعالیٰ کا فضل ہوتا ہے ان کو حاصل ہوتے ہیں اور حاصل ہونے ہی سے معلوم ہوتے ہیں۔

کامل پیر کی (۷) علامات

اگر مرید ہونے کا ارادہ ہو تو اول پیر میں یہ باتیں دیکھ لو، جس میں یہ باتیں نہ ہوں اس سے مرید نہ ہوں۔

- ① ایک یہ کہ وہ پیر دین کے مسئلے جانتا ہو، شرع لے نا واقف نہ ہو۔
- ② دوسرے یہ کہ اس میں کوئی بات خلاف شرع نہ ہو۔ جو عقیدے تم نے اس کتاب کے شروع میں پڑھے ہیں ویسے اس کے عقیدے ہوں، جو جو مسئلے اور دل کے سنوارنے کے طریقے تم نے اس کتاب میں پڑھے ہیں کوئی بات اس میں ان کے خلاف نہ ہو۔

③ تیسرے کمانے کھانے کے لیے پیری مریدی نہ کرتا ہو۔

④ چوتھے کسی ایسے بزرگ کا مرید ہو جس کو اکثر اچھے لوگ بزرگ سمجھتے ہوں۔

⑤ پانچویں اس پیر کو بھی اچھے لوگ اچھا کہیں۔

⑥ چھٹے اس کی تعلیم میں یہ اثر ہو کہ دین کی محبت اور شوق پیدا ہو جائے، یہ بات اس کے اور مریدوں کا حال دیکھنے سے معلوم ہو جائے گی۔ اگر دس مریدوں میں پانچ چھ مرید بھی اچھے ہوں تو سمجھو کہ یہ پیر تاثیر والا ہے اور ایک آدھ مرید کے برے ہونے سے شبہ مت کرو۔

اور تم نے جو سنا ہو گا کہ بزرگوں میں تاثیر ہوتی ہے وہ تاثیر یہی ہے۔ اور دوسری تاثیریں کو مت دیکھنا کہ وہ جو کہہ دیتے ہیں اسی طرح ہوتا ہے، وہ ایک دم کر دیتے ہیں تو بیماری جاتی رہتی ہے، وہ جس کام کے لیے تعویذ دیتے ہیں وہ کام مرضی کے موافق ہو جاتا ہے، وہ ایسی توجہ دیتے ہیں کہ آدمی لوٹ پوٹ ہو جاتا ہے۔ ان تاثیروں سے کبھی دھوکا مت کھانا۔

⑦ ساتویں اس پیر میں یہ بات ہو کہ دین کی نصیحت کرنے میں مریدوں کا لحاظ ملاحظہ نہ کرتا ہو، بے جا بات سے روک دیتا ہو۔ جب کوئی ایسا پیر مل جائے تو اچھی نیت سے یعنی خالص دین کے درست کرنے کی نیت سے مرید ہو جاؤ، البتہ دین کی راہ پر چلنا فرض ہے بدون مرید ہونے بھی اس راہ پر چلتے رہو۔

لے قصود اصلی یہ ہے کہ پیر کسی خلاف شریعت بات پر مصر نہ ہو اور یہ کہنا کہ جو جو مسئلے تم نے اس میں پڑھے ہیں کوئی بات اس میں ان کے خلاف نہ ہو۔ یہ عنوان بطور مثال اور سمجھانے کی غرض سے ہے نہ کہ اسی میں منحصر کر دیا ہے۔ اگر کسی کا پیر شافی وغیرہ اہل حق میں سے ہو تو اس پر کوئی اعتراض نہیں۔

اب پیری مریدی کے متعلق بعض (۱۲) باتوں کی تعلیم کی جاتی ہے

تعلیم ①: پیر کا خوب ادب رکھیں، اللہ کے نام لینے کا طریقہ وہ جس طرح بتلائے اس کو نباہ کرے۔ اس کی نسبت یوں اعتقاد رکھے کہ مجھ کو جتنا فائدہ دل کے درست ہونے کا اس سے پہنچ سکتا ہے اتنا اس زمانے کے کسی بزرگ سے نہیں پہنچ سکتا۔

تعلیم ②: اگر مرید کا دل ابھی اچھی طرح نہیں سنورا تھا کہ پیر کا انتقال ہو گیا تو دوسرے کامل پیر سے جس میں اوپر کی سب باتیں ہوں مرید ہو جائے۔

تعلیم ③: کسی کتاب میں کوئی وظیفہ یا کوئی فقیری کی بات دیکھ کر اپنی عقل سے کچھ نہ کرے، پیر سے پوچھ لے اور جو کوئی نئی بات بھلی یا بری دل میں آئے یا کسی بات کا ارادہ پیدا ہو پیر سے دریافت کر لے۔

تعلیم ④: اگر غلطی سے کسی خلاف شرع پیر سے مرید ہو جائے یا پہلے وہ شخص اچھا تھا اب بگڑ گیا تو مریدی توڑ ڈالے اور کسی اچھے بزرگ سے مرید ہو جائے، لیکن اگر کوئی ہلکی سی بات کبھی کبھار پیر سے ہو جائے تو یوں سمجھے کہ آخر یہ بھی آدمی ہے فرشتہ تو ہے نہیں، اس سے غلطی ہوگئی جو توبہ سے معاف ہو سکتی ہے۔ ذرا ذرا سی بات میں اعتقاد خراب نہ کرے، البتہ اگر وہ اس بے جا بات پر جم جائے تو پھر مریدی توڑ دے۔

تعلیم ⑤: پیر کو یوں سمجھنا گناہ ہے کہ اس کو ہر وقت ہمارا سب حال معلوم ہے۔

تعلیم ⑥: فقیری کی جو ایسی کتابیں ہیں کہ ان کا ظاہری مطلب خلاف شرع ہے ایسی کتابیں کبھی نہ دیکھے، اسی طرح جو شعرا شعرا خلاف شرع ہیں ان کو کبھی زبان سے نہ پڑھے۔

تعلیم ⑦: بعضے فقیر کہا کرتے ہیں کہ شرع کا راستہ اور ہے اور فقیری کا راستہ اور ہے، یہ فقیر گمراہ ہیں، ان کو جھوٹا سمجھنا فرض ہے۔

تعلیم ⑧: اگر پیر کوئی بات خلاف شرع بتلائے اس پر عمل درست نہیں، اگر وہ اس پر اصرار کرے تو اس سے مریدی توڑ دے۔


تعلیم ⑨: اگر اللہ کا نام لینے کی برکت سے دل میں کوئی اچھی حالت پیدا ہو یا اچھے خواب نظر آئیں یا جگمگے میں کوئی آواز یا روشنی معلوم ہو تو بجز اپنے پیر کے کسی سے ذکر نہ کرے، نہ کبھی اپنے وظیفوں اور عبادت کا کسی سے اظہار

کرے، کیوں کہ ظاہر کرنے سے وہ دولت جاتی رہتی ہے۔

تعلیم ⑩: اگر پیر نے کوئی وظیفہ یا ذکر بتلایا اور کچھ مدت تک اس کا اثر یا مزہ دل پر کچھ معلوم نہ ہوا تو اس سے تنگ دل یا پیر سے بد اعتقاد نہ ہو، بل کہ یوں سمجھے کہ بڑا اثر یہی ہے کہ اللہ کا نام لینے کا دل میں ارادہ پیدا ہوتا ہے اور اس نیک کام کی توفیق ہوتی ہے اور ایسے اثر کا کبھی دل میں خیال نہ لائے کہ مجھ کو خواب میں بزرگوں کی زیارت ہوا کرے، مجھ کو ہونے والی باتیں معلوم ہو جایا کریں، مجھ کو خوب رونا آیا کرے، مجھ کو عبادت میں ایسی بے ہوشی ہو جائے کہ دوسری چیزوں کی خبر ہی نہ رہے۔ کبھی کبھی یہ باتیں بھی ہو جاتی ہیں اور کبھی نہیں ہوتیں اگر ہو جائیں تو اللہ تعالیٰ کا شکر بجالائے اور اگر نہ ہوں یا ہو کر کم ہو جائیں یا جاتی رہیں تو غم نہ کرے۔ البتہ اللہ نہ کرے اگر شرع کی پابندی میں کمی ہونے لگے یا گناہ ہونے لگیں، یہ بات البتہ غم کی ہے، جلدی ہمت کر کے اپنی حالت درست کرے اور پیر کو اطلاع دے اور وہ جو بتلا میں اس پر عمل کرے۔

تعلیم ⑪: دوسرے بزرگوں کی یا دوسرے خاندان (جیسے نقشبندی، چشتی، قادری وغیرہ) کی شان میں گستاخی نہ کرے، نہ اور جگہ کے مریدوں سے یوں کہے کہ ہمارے پیر تمہارے پیر سے یا ہمارا خاندان تمہارے خاندان سے بڑھ کر ہے، ان فضول باتوں سے دل میں اندھیرا پیدا ہوتا ہے۔

تعلیم ⑫: اگر اپنے کسی پیر بھائی پر پیر کی مہربانی زیادہ ہو، یا اس کو وظیفہ و ذکر سے زیادہ فائدہ ہو تو اس پر حسد نہ کرے۔



مرید کو بل کہ ہر مسلمان کو اس طرح رات دن رہنا چاہیے

- ① ضرورت کے موافق دین کا علم حاصل کرے، خواہ کتاب پڑھ کا یا عالموں سے پوچھ پانچھ کر۔
- ② سب گناہوں سے بچے۔
- ③ اگر کوئی گناہ ہو جائے فوراً توبہ کرے۔
- ④ کسی کا حق نہ رکھے، کسی کو زبان سے یا ہاتھ سے تکلیف نہ دے، کسی کی برائی نہ کرے۔
- ⑤ مال کی محبت اور نام کی خواہش نہ رکھے، نہ بہت اچھے کھانے کپڑے کی فکر میں رہے۔
- ⑥ اگر اس کی خطا پر کوئی ٹوکے تو بہانہ نہ بنائے، فوراً اقرار اور توبہ کر لے۔
- ⑦ بدون سخت ضرورت کے سفر نہ کرے، سفر میں بہت سی باتیں بے احتیاطی کی ہوتی ہیں، بہت سے نیک کام چھوٹ جاتے ہیں، وظیفوں میں خلل پڑ جاتا ہے، وقت پر کوئی کام نہیں ہوتا۔
- ⑧ بہت نہ بنے، بہت نہ بولے، خاص کر نامحرم سے بے تکلفی کی باتیں نہ کرے۔
- ⑨ کسی سے جھگڑا تکرار نہ کرے۔
- ⑩ شرع کا ہر وقت خیال رکھے۔
- ⑪ عبادت میں سستی نہ کرے۔
- ⑫ زیادہ وقت تنہائی میں رہے۔
- ⑬ اگر اوروں سے ملنا جلنا پڑے تو سب سے عاجز ہو کر رہے، سب کی خدمت کرے، بڑائی نہ جتلائے۔
- ⑭ اور امیروں سے تو بہت ہی کم ملے۔
- ⑮ بد دین آدمی سے دور بھاگے۔
- ⑯ دوسروں کا عیب نہ ڈھونڈے، کسی پر بدگمانی نہ کرے، اپنے عیبوں کو دیکھا کرے اور ان کی درستی کیا کرے۔
- ⑰ نماز کو اچھی طرح اچھے وقت دل سے پابندی کے ساتھ ادا کرنے کا بہت خیال رکھے۔
- ⑱ دل یا زبان سے ہر وقت اللہ کی یاد میں رہے کسی وقت غافل نہ ہو۔
- ⑲ اگر اللہ کا نام لینے سے مزہ آئے، دل خوش ہو تو اللہ تعالیٰ کا شکر بجالائے۔

۲۰) بات نرمی سے کرے۔

۲۱) سب کاموں کے لیے وقت مقرر کر لے اور پابندی سے ان کو نبھائے۔

۲۲) جو کچھ رنج و غم نقصان پیش آئے اللہ تعالیٰ کی طرف سے جانے، پریشان نہ ہو اور یوں سمجھے کہ اس میں مجھ کو ثواب ملے گا۔

۲۳) ہر وقت دل میں دنیا کا حساب کتاب اور دنیا کے کاموں کا ذکر نہ رکھے، بل کہ خیال بھی اللہ ہی کا رکھے۔

۲۴) جہاں تک ہو سکے دوسروں کو فائدہ پہنچائے، خواہ دنیا کا یا دین کا۔

۲۵) کھانے پینے میں نہ اتنی کمی کرے کہ کمزور یا بیمار ہو جائے، نہ اتنی زیادتی کرے کہ عبادت میں سستی ہونے لگے۔

۲۶) اللہ تعالیٰ کے سوا کسی سے طمع نہ کرے، نہ کسی کی طرف خیال دوڑائے کہ فلانی جگہ سے ہم کو یہ فائدہ ہو جائے۔

۲۷) اللہ تعالیٰ کی تلاش میں بے چین رہے۔

۲۸) نعمت تھوڑی ہو یا بہت اس پر شکر بجالائے اور فقر و فاقہ سے تنگ دل نہ ہو۔

۲۹) جو اس کی ماتحتی میں ہیں ان کی خطا و قصور سے درگزر کرے۔

۳۰) کسی کا عیب معلوم ہو جائے تو اس کو چھپائے، البتہ اگر کوئی کسی کو نقصان پہنچانا چاہتا ہے اور تم کو معلوم ہو جائے تو اس شخص سے کہہ دو۔

۳۱) مہمانوں اور مسافروں اور غریبوں اور عالموں اور درویشوں کی خدمت کرے۔

۳۲) نیک صحبت اختیار کرے۔

۳۳) ہر وقت اللہ تعالیٰ سے ڈرا کرے۔

۳۴) موت کو یاد رکھے۔

۳۵) کسی وقت بیٹھ کر روز کے روز اپنے دن بھر کے کاموں کو سوچا کرے، جو نیکی یاد آئے اس پر شکر کرے، گناہ پر توبہ کرے۔

۱۰۰ یعنی اللہ والے لغیروں کی خدمت کرے اور آج کل جو بہت سے لوگوں نے مانگنے کا پیشہ کر رکھا ہے اور اچھے خاصے بٹے کئے بل کہ مال دار ہیں، ان کو کچھ مت دو، اپنے لغیروں کو دینا جائز ہے۔

- ۳۶) جھوٹ ہرگز نہ بولے۔
 ۳۷) جو محفل خلاف شرع ہو وہاں ہرگز نہ جائے۔
 ۳۸) شرم و حیا اور بردباری سے رہے۔
 ۳۹) ان باتوں پر مغرور نہ ہو کہ میرے اندر ایسی خوبیاں ہیں۔
 ۴۰) اللہ تعالیٰ سے دعا کیا کرے کہ نیک راہ پر قائم رکھیں۔

تعمیریں

- سؤال ۱: شکر کے کہتے ہیں اور اس کے ادا کرنے کا طریقہ کیا ہے؟
 سؤال ۲: اللہ تعالیٰ پر بھروسہ اور اس کے اختیار کرنے کے طریقہ پر ایک مختصر مگر جامع مضمون لکھیں۔
 سؤال ۳: اللہ تعالیٰ سے محبت کرنا کسے کہتے ہیں اور یہ صفت بندے میں کیسے پیدا ہوتی ہے؟
 سؤال ۴: اللہ تعالیٰ کے حکم پر راضی رہنے کا کیا طریقہ ہے؟ اور یہ خوبی کیسے حاصل کی جاسکتی ہے؟
 سؤال ۵: حجتی نیت کے حصول کا طریقہ کیا ہے؟
 سؤال ۶: مراقبہ کی تعریف اور اس کا فائدہ بیان کریں؟
 سؤال ۷: قرآن مجید دل لگا کر پڑھنے کا طریقہ بیان کریں۔
 سؤال ۸: نماز میں دل لگانے کا طریقہ بیان کریں۔
 سؤال ۹: مرید بننے کا کیا فائدہ ہے؟
 سؤال ۱۰: پیر میں کیا صفات ہونی چاہیے؟
 سؤال ۱۱: اگر کوئی شخص کسی خلاف شرع پیر سے بیعت ہو جائے تو کیا ایسے پیر سے کی گئی بیعت ختم کی جاسکتی ہے؟
 سؤال ۱۲: اگر پیر کوئی وظیفہ بتادے تو کیا اس کا اثر دل پر ظاہر ہونا ضروری ہے؟
 سؤال ۱۳: اپنے پیر سے کس قسم کا ادب برتنا چاہیے؟
 سؤال ۱۴: ایک مسلمان کو رات دن کس طرح گزارنا چاہیے؟

رسول اللہ ﷺ کی حدیثوں سے بعض نیک کاموں کے ثواب کا اور بری باتوں کے عذاب کا بیان (تا کہ نیکیوں کی رغبت ہو اور برائیوں سے نفرت ہو)

نیت خالص رکھنا

① ایک شخص نے پکار کر پوچھا یا رسول اللہ ﷺ ایمان کیا چیز ہے؟ آپ نے فرمایا نیت کو خالص رکھنا۔
قَالَ لَا: مطلب یہ ہے کہ جو کام کرے اللہ کے واسطے کرے۔

② فرمایا رسول اللہ ﷺ نے کہ سارے کام نیت کے ساتھ ہیں۔
قَالَ لَا: مطلب یہ کہ اچھی نیت ہو تو نیک کام پر ثواب ملتا ہے ورنہ نہیں ملتا۔

دکھلاوے کے واسطے کوئی کام کرنا

③ فرمایا رسول اللہ ﷺ نے: ”جو شخص سنانے کے واسطے کوئی کام کرے، اللہ تعالیٰ قیامت میں اس کے عیب سنوائیں گے اور جو شخص دکھلاوے کے واسطے کوئی کام کرے، اللہ تعالیٰ قیامت میں اس کے عیب دکھلائیں گے۔“
④ اور فرمایا رسول اللہ ﷺ نے: ”تھوڑا سا دکھلاوہ بھی ایک طرح کا شرک ہے۔“

قرآن و حدیث کے حکم پر چلنا

⑤ فرمایا رسول اللہ ﷺ نے: ”جس وقت میری امت میں دین کا بگاڑ پڑ جائے، اس وقت جو شخص میرے طریقے کو تھما رہے، اس کو سو شہیدوں کے برابر ثواب ملے گا۔“

⑥ اور فرمایا رسول اللہ ﷺ نے: ”میں تم لوگوں میں ایسی چیز چھوڑ کر جاتا ہوں کہ اگر تم اس کو تھامے رہو گے تو کبھی نہ بھکو گے، ایک تو اللہ تعالیٰ کی کتاب یعنی قرآن، دوسرے نبی کی سنت یعنی حدیث۔“

نیک کام کی راہ نکالنا یا بری بات کی بنیاد ڈالنا

② فرمایا رسول اللہ ﷺ نے: ”جو شخص نیک راہ نکالے، پھر اور لوگ اس راہ پر چلیں تو اس شخص کو خود اس کا ثواب بھی ملے گا اور جتنوں نے اس کی پیروی کی ہے ان سب کے برابر بھی اس کو ثواب ملے گا اور ان کے ثواب میں بھی کمی نہ ہوگی اور جو شخص بری راہ نکالے، پھر اور لوگ اس راہ پر چلیں تو اس شخص کو خود اس کا بھی گناہ ہوگا اور جتنوں نے اس کی پیروی کی ہے ان سب کے برابر بھی اس کو گناہ ہوگا اور ان کے گناہ میں بھی کمی نہ ہوگی۔“

قائدانہ: مثلاً کسی نے اولاد کی شادی میں رسمیں موقوف کر دیں یا کسی بیوہ سے نکاح کر لیا اور اس کی دیکھا دیکھی اوروں کو بھی ہمت ہوئی تو اس شروع کرنے والے کو ہمیشہ ثواب ہوا کرے گا۔


دین کا علم ڈھونڈنا

⑧ فرمایا رسول اللہ ﷺ نے: ”جس شخص کے ساتھ اللہ تعالیٰ بھلائی کرنا چاہتے ہیں اس کو دین کی سمجھ دیتے ہیں۔“

قائدانہ: یعنی مسئلے مسائل کی تلاش اور شوق اس کو ہو جاتا ہے۔“

تعمیرین

- سوال ①: نیت کو خالص اللہ تعالیٰ کے لیے رکھنے کے بارے میں دو حدیثیں ذکر کریں۔
- سوال ②: وکھلا دے کے بارے میں رسول اللہ ﷺ کا کیا ارشاد ہے؟
- سوال ③: قرآن وحدیث کے حکم پر چلنے کے بارے میں آپ کیا جانتے ہیں؟
- سوال ④: نیک کام کی راہ نکالنے کا کیا فائدہ ہے اور بری بات کی بنیاد ڈالنے کے کیا نقصانات ہیں؟



لے من سن شنة حسنة فلة أجرها وأجر من عمل بها ومن سن شنة سيئة فعليه وزرها ووزر من عمل بها.
 لے من شرد الله به خيرا فبقه في الجن.
 لے اور وہ ان کو کھلا دے گا اور ان پر عمل کرے گا۔

دین کا مسئلہ چھپانا

⑨ فرمایا رسول اللہ ﷺ نے: ”جس سے کوئی دین کی بات پوچھی جائے اور وہ اس کو چھپالے تو قیامت کے دن اس کو آگ کی لگام پہنائی جائے گی۔“
 قَائِلًا: اگر تم سے کوئی مسئلہ پوچھا کرے اور تم کو خوب یاد ہو تو سستی اور انکار مت کیا کرو اچھی طرح سمجھا دیا کرو۔

مسئلہ جان کر عمل نہ کرنا

⑩ فرمایا رسول اللہ ﷺ نے: ”جس قدر علم ہوتا ہے وہ علم والے پر وبال ہوتا ہے، بجز اس شخص کے جو اس کے موافق عمل کرے۔“
 قَائِلًا: دیکھو کبھی برادری کے خیال سے یا نفس کی پیروی سے مسئلہ کے خلاف نہ کرنا۔

پیشاب سے احتیاط نہ کرنا

⑪ فرمایا رسول اللہ ﷺ نے: ”پیشاب سے خوب احتیاط رکھا کرو، کیوں کہ اکثر قبر کا عذاب اسی سے ہوتا ہے۔“

وضو اور غسل میں خوب خیال سے پانی پہنچانا

⑫ فرمایا رسول اللہ ﷺ نے: ”جن حالتوں میں نفس کو ناگوار ہو ایسی حالت میں وضو اچھی طرح کرنے سے گناہ دھل جاتے ہیں۔“
 قَائِلًا: ناگواری کبھی سستی سے ہوتی ہے کبھی سردی سے۔

مسواک کرنا

⑬ فرمایا رسول اللہ ﷺ نے: ”دور کعتیں مسواک کر کے پڑھنا ان ستر رکعتوں سے افضل ہیں جو بے مسواک

لے اور اگر اچھی طرح یاد نہ ہو تو انکل بچے سے مت بتلایا کرو۔

لے اس لیے کہ احتیاط نہ کرنے میں قوی احتمال ہے کہ نجاست اس مقدار تک پہنچ جائے جس کے ہوتے ہوئے نماز درست نہیں ہوتی اور جب نماز صحیح نہ ہوئی تو عذاب کا ہونا ظاہر ہے۔

لے یہاں گناہ سے گناہ صغیر ہر دو ہیں جو ہمیشہ وضو سے معاف ہوتے ہیں، مگر ناگواری کی حالت میں وضو کرنے سے بہت کفرت سے معاف ہوتے ہیں اور جب گناہ بھگتے ہوئے توجت میں سے سے درجہ بلند کیے جاتے ہیں۔

کیے پڑھی جائیں۔“

وضو میں اچھی طرح پانی نہ پہنچانا

⑬ رسول اللہ ﷺ نے بعض لوگوں کو دیکھا کہ وضو کر چکے تھے مگر اڑیاں کچھ خشک رہ گئیں تھیں تو آپ ﷺ نے فرمایا: ”بڑا عذاب ہے اڑیوں کو دوزخ کا۔“

فائدہ: انگٹھی اچھی طرح ہلا کر پانی پہنچایا کرو اور جاڑوں میں اکثر پاؤں سخت ہو جاتے ہیں خوب پانی سے ترکیا کرو اور بعض عورتیں چہرہ سامنے سامنے سے دھو لیتی ہیں کانوں تک نہیں دھوتیں، ان سب باتوں کا خیال رکھو۔


عورتوں کا نماز کے لیے باہر نکلنا

⑮ فرمایا رسول اللہ ﷺ نے: ”عورتوں کے لیے سب سے اچھی مسجد ان کے گھر کے اندر کا درجہ ہے۔“

فائدہ: معلوم ہوا کہ مسجدوں میں عورتوں کا جانا اچھا نہیں۔ اس سے یہ بھی سمجھو کہ نماز کے برابر کوئی چیز نہیں۔ جب اس کے لیے گھر سے نکلنا اچھا نہیں سمجھا گیا تو فضول ملنے ملانے کو یا رسموں کو پورا کرنے کو گھروں سے نکلنا کتنا برا ہوگا۔

تعمیریں

- سوال ①: علم دین حاصل کرنے کی کیا فضیلت ہے؟
- سوال ②: دین کا مسئلہ چھپانے کی کیا سزا ہے؟
- سوال ③: دین کا مسئلہ معلوم ہونے کے باوجود عمل نہ کرنا کیسا ہے؟
- سوال ④: پیشاب کی چھینٹوں سے احتیاط نہ کرنے کی وجہ سے کیا عذاب ہوتا ہے؟
- سوال ⑤: وضو اچھی طرح سے نہ کرنے کے بارے میں کون سی حدیث آپ نے پڑھی ہے؟



نماز کی پابندی

① فرمایا رسول اللہ ﷺ نے: ”کہ پانچوں نمازوں کی مثال ایسی ہے جیسے کسی کے دروازے کے سامنے ایک گہری نہر بہتی ہو اور وہ اس میں پانچ وقت نہایا کرے۔“

فَلْيَنْتَظِرْ: مطلب یہ کہ جیسے اس شخص کے بدن پر ذرا میل نہ رہے گا، اسی طرح جو شخص پانچوں وقت کی نماز پابندی سے پڑھے اس کے سارے گناہ دھل جائیں گے۔

② اور فرمایا رسول اللہ ﷺ نے: ”کہ قیامت کے دن بندے سے سب سے پہلے نماز کا حساب ہوگا۔“

اول وقت نماز پڑھنا

③ اور فرمایا رسول اللہ ﷺ نے: ”کہ اول وقت میں نماز پڑھنے سے اللہ تعالیٰ کی خوشی ہوتی ہے۔“

فَلْيَنْتَظِرْ: بیبیو تم کو تو جماعت میں جانا ہی نہیں ہے پھر دیر کیوں کرتی ہو۔

نماز کو بری طرح پڑھنا

④ فرمایا رسول اللہ ﷺ نے: ”جو شخص بے وقت نماز پڑھے اور وضو اچھی طرح نہ کرے اور جی لگا کر نہ پڑھے اور رکوع سجدہ اچھی طرح نہ کرے تو وہ نماز کالی بے نور ہو کر جاتی ہے اور یوں کہتی ہے کہ خدا تجھے برباد کرے جیسا کہ تو نے مجھ کو برباد کیا، یہاں تک کہ جب اپنی خاص جگہ پر پہنچتی ہے جہاں اللہ کو منظور ہو تو پرانے کپڑے کی طرح لپیٹ کر اس نمازی کے منہ پر ماری جاتی ہے۔“

فَلْيَنْتَظِرْ: بیبیو! نماز تو اسی واسطے پڑھتی ہو کہ ثواب ہو، پھر اس طرح کیوں پڑھتی ہو کہ اور الٹا گناہ ہو۔

نماز میں اوپر یا ادھر ادھر دیکھنا

⑤ فرمایا رسول اللہ ﷺ نے: ”کہ تم نماز میں اوپر مت دیکھا کرو، کبھی تمہاری نگاہ چھین لی جائے۔“

⑥ اور فرمایا رسول اللہ ﷺ نے: ”کہ جو شخص نماز میں کھڑے ہو کر ادھر ادھر دیکھے، اللہ تعالیٰ اس کی نماز کو

اس پر الٹا دیتے ہیں۔“

فَلْيَنْتَظِرْ: یعنی قبول نہیں کرتے۔

لے یعنی پورا ثواب نہیں ملتا۔

نماز پڑھنے والے کے سامنے سے گزر کر جانا

② فرمایا رسول اللہ ﷺ نے: ”اگر نمازی کے سامنے سے گزرنے والے کو خبر ہوتی کہ کتنا گناہ ہوتا ہے تو چالیس (۴۰) برس تک کھڑا رہنا اس کے نزدیک بہتر ہوتا سامنے نکلنے سے۔“
 فَاُولَٰئِكَ: لیکن اگر نمازی کے سامنے ایک ہاتھ کے برابر یا اس سے زیادہ کوئی چیز کھڑی ہو تو اس چیز کے سامنے سے گزرنا درست ہے۔“

نماز کو جان کر قضا کر دینا

③ فرمایا رسول اللہ ﷺ نے: ”جو شخص نماز کو چھوڑ دے وہ جب اللہ تعالیٰ کے پاس جائے گا تو وہ غضب ناک ہوں گے۔“

قرض دے دینا

④ فرمایا رسول اللہ ﷺ نے: ”میں نے شبِ معراج میں بہشت کے دروازے پر لکھا ہوا دیکھا کہ خیرات کا ثواب دس (۱۰) حصے ملتا ہے اور قرض دینے کا ثواب اٹھار (۱۸) حصے۔“

غریب قرض دار کو مہلت دے دینا

⑤ فرمایا رسول اللہ ﷺ نے: ”جب تک قرض ادا کرنے کے وعدے کا وقت نہ آیا ہو اس وقت تک اگر کسی غریب کو مہلت دے تب تو ہر روز ایسا ثواب ملتا ہے جیسے اتار و پیہ خیرات دے دیا اور جب اس کا وقت آ جائے اور پھر مہلت دی تو ہر روز ایسا ثواب ملتا ہے جیسے اتنے روپے سے دو گنا روپیہ روزمرہ خیرات کر دیا۔“

قرآن مجید پڑھنا

⑥ فرمایا رسول اللہ ﷺ نے: ”جو شخص قرآن مجید کا ایک حرف پڑھتا ہے اس کو ایک حرف پر ایک نیکی ملتی ہے اور نیکی کا قاعدہ ہے کہ اس کے بدلے دس (۱۰) حصے ملتے ہیں اور میں (اللہ) کو ایک حرف نہیں کہتا بل کہ ”الف“ ایک حرف ہے اور ”ل“ ایک حرف اور ”م“ ایک حرف تو اس حساب سے تین حرفوں پر تیس (۳۰) نیکیاں ملیں گی۔“

اپنی جان یا اولاد کو کوسنا

۲۷) فرمایا رسول اللہ ﷺ نے: ”کہ نہ تو اپنے لیے بددعا کیا کرو اور نہ اپنی اولاد کے لیے اور نہ اپنے خدمت کرنے والے کے لیے اور نہ اپنے مال و متاع کے لئے، کبھی ایسا نہ ہو کہ تمہارے کوسنے کے وقت قبولیت کی گھڑی ہو کہ اس میں اللہ سے جو مانگو اللہ تعالیٰ وہی کر دیں۔“

تَمْرِيْن

- سؤال ۱: پانچوں نمازوں کی پابندی کی کیا فضیلت ہے؟
- سؤال ۲: نماز بری طرح پڑھنے اور ادھر ادھر دیکھنے کا کیا نقصان ہے؟
- سؤال ۳: نمازی کے سامنے سے گزرنے کا کیا گناہ ہے؟
- سؤال ۴: نماز کو جان بوجھ کر قضا کر دینا کیسا ہے؟
- سؤال ۵: کسی کو قرض دینے اور قرض واپس لینے میں مہلت دینے کی کیا فضیلت ہے؟
- سؤال ۶: اپنے آپ کو یا اپنی اولاد کو کوسنے سے ممانعت کے بارے میں آپ نے کواہی حدیث پڑھی ہے؟



حرام مال کمانا اور اس سے کھانا پہننا

۳۸) فرمایا رسول اللہ ﷺ نے: ”جو گوشت اور خون حرام مال سے بڑھا ہو گا وہ بہشت میں نہ جائے گا، دوزخ ہی اس کے لائق ہے۔“

۳۹) فرمایا رسول اللہ ﷺ نے: ”جو شخص کوئی کپڑا دس درہم کا خریدے اور اس میں ایک درہم حرام کا ہو تو جب تک وہ کپڑا اس کے بدن پر رہے گا اللہ تعالیٰ اس کی نماز قبول نہ کریں گے۔“

دھوکا کرنا

۴۰) فرمایا رسول اللہ ﷺ نے: ”جو شخص ہم لوگوں سے دھوکہ بازی کرے وہ ہم سے باہر ہے۔“

تذکرہ: خواہ کسی چیز کے بیچنے میں دھوکا ہو یا اور کسی معاملے میں سب برا ہے۔

قرض لینا

۴۱) فرمایا رسول اللہ ﷺ نے: ”جو شخص مرجائے اور اس کے ذمہ کسی کا کوئی درہم یا دینار رہ گیا ہو تو وہ اس کی نیکیوں سے پورا کیا جائے گا، جہاں نہ دینار ہو گا نہ درہم ہو گا۔“

تذکرہ: ایک دینار سونے کا دس (۱۰) درہم کی قیمت کا ہوتا ہے۔

۴۲) فرمایا رسول اللہ ﷺ نے: ”قرض دو طرح کا ہوتا ہے، جو شخص مرجائے اور اس کی نیت ادا کرنے کی ہو تو اللہ تعالیٰ فرماتے ہیں کہ میں اس کا مددگار ہوں اور جو شخص مرجائے اور اس کی نیت ادا کرنے کی نہ ہو اس شخص کی نیکیوں سے لے لیا جائے گا اور اس روز دینار درہم کچھ نہ ہو گا۔“

تذکرہ: مددگار کا مطلب یہ ہے کہ میں اس کا بدلہ اتار دوں گا۔

مقدور ہوتے ہوئے کسی کا حق ٹالنا

۴۳) فرمایا رسول اللہ ﷺ نے: ”کہ مقدور والے کا ٹالنا ظلم ہے۔“

تذکرہ: جیسے بعضوں کی عادت ہوتی ہے کہ قرض والی کو یا جس کی مزدوری چاہتی ہو اس کو خواہ مخواہ دوڑاتی ہے، ہونے وعدے کرتی ہے کہ کل آنا، پرسوں آنا۔ اپنے سارے خرچ چلے جاتے ہیں مگر کسی کا حق دینے میں بے ہنگامی کرتی ہیں۔

سود لینا دینا

۳۳) رسول اللہ ﷺ نے سود لینے والے پر اور سود دینے والے پر لعنت فرمائی ہے۔

ناحق کسی کی زمین دبا لینا

۳۵) فرمایا رسول اللہ ﷺ نے: ”جو شخص باشت بھر زمین بھی ناحق دبالے اس کے گلے میں ساتوں زمین کا طوق ڈالا جائے گا۔“

تعمیرین

سؤال ۱: حرام مال کمانا اور اس سے کھانا پینا کیسا ہے؟

سؤال ۲: قرض لینا کیسا ہے؟

سؤال ۳: قدرت کے باوجود کسی کے حق کو ٹالنے کے بارے میں رسول اکرم ﷺ کا کیا فرمان ہے؟

سؤال ۴: سود لینے اور سود دینے پر شریعت میں کیا وعید آئی ہے؟

سؤال ۵: کسی کی زمین دبانے کا کیا عذاب ہے؟



مزدوری کا فوراً دے دینا

- ۳۶) فرمایا رسول اللہ ﷺ نے: ”کہ مزدور کو اُس کے پسینہ خشک ہونے سے پہلے مزدوری دے دیا کرو۔“
- ۳۷) اللہ تعالیٰ فرماتے ہیں کہ: ”تین آدمیوں پر میں خود دعویٰ کروں گا، ان میں سے ایک وہ شخص بھی ہے کہ کسی مزدور کو کام پر لگایا، اس سے کام پورا لے لیا اور اس کی مزدوری نہ دی۔“

اولاد کا مرجانا

- ۳۸) فرمایا رسول اللہ ﷺ نے: ”جو دو میاں بیوی مسلمان ہوں اور ان کے تین بچے مرجائیں، اللہ تعالیٰ ان دونوں کو اپنے فضل و رحمت سے بہشت میں داخل کریں گے۔“ بعضوں نے پوچھا یا رسول اللہ ﷺ اور اگر دو مرے ہوں، آپ نے فرمایا کہ دو میں بھی یہی ثواب ہے، پھر ایک کو پوچھا آپ ﷺ نے ایک میں بھی فرمایا۔ آپ ﷺ نے فرمایا: ”قسم کھاتا ہوں اس ذات پاک کی جس کے اختیار میں میری جان ہے کہ جو حمل کر گیا ہو وہ بھی اپنی ماں کو آنول نال سے پکڑ کر بہشت کی طرف کھینچ کر لے جائے گا جب کہ ماں نے ثواب کی نیت کی ہو۔“

قَائِلًا: یعنی ثواب کا خیال کر کے صبر کیا ہو۔

غیر مردوں کے زور و عورت کا عطر لگانا

- ۳۹) فرمایا رسول اللہ ﷺ نے: ”عورت اگر عطر لگا کر غیر مردوں کے پاس سے گزرے تو وہ ایسی ایسی ہے یعنی بدکار ہے۔“

قَائِلًا: جہاں دیور، جیٹھ، بہنوی، چجازاد، ماموں زاد، خالہ زاد بھائی کا آنا جانا ہو عطر نہ لگائے۔

عورت کا باریک کپڑا پہننا

- ۴۰) فرمایا رسول اللہ ﷺ نے: ”بعض عورتیں نام کو تو کپڑا پہنتی ہیں۔ اور واقع میں تنگی ہیں۔ ایسی عورتیں بہشت میں نہ جائیں گی اور نہ اُس کی خوش بوسوٹھنے پائیں گی۔“

عورتوں کو مردوں کی سی وضع اور صورت بنانا

- ۴۱) رسول اللہ ﷺ نے اس عورت پر لعنت فرمائی ہے جو مردوں کا سا پہناوا پہنے۔

لہ آنول نال اور نال ایک ہی بات ہے۔

قَالَ لَا: ہمارے ملک میں کھڑا جو تایا اچکن مردوں کی وضع ہے عورت کو ان چیزوں کا پہننا حرام ہے۔

شان دکھلانے کو کپڑا پہننا

۴۲) رسول اللہ ﷺ نے فرمایا: ”جو کوئی دنیا میں نام و نمود کے واسطے کپڑا پہنے اللہ تعالیٰ اس کو قیامت میں ذلت کا لباس پہنا کر پھر اس میں دوزخ کی آگ لگائیں گے۔“

قَالَ لَا: مطلب یہ ہے کہ جو اس نیت سے کپڑا پہنے کہ میری خوب شان بڑھے، سب کی نگاہ میرے ہی اوپر پڑے۔

کسی پر ظلم کرنا

۴۳) رسول اللہ ﷺ نے اپنے پاس بیٹھنے والوں سے پوچھا کہ ”تم جانتے ہو کہ مفلس کیا ہوتا ہے؟“ انہوں نے عرض کیا ہم میں مفلس وہ کہلاتا ہے جس کے پاس مال اور متاع نہ ہو۔ آپ ﷺ نے فرمایا: ”میری امت میں بڑا مفلس وہ ہے کہ قیامت کے دن نماز، روزہ، زکاۃ سب لے کر آئے لیکن اس کے ساتھ ہی یہ بھی ہے کہ کسی کو برا بھلا کہا تھا اور کسی کو تہمت لگائی تھی اور کسی کا مال کھالیا تھا اور کسی کا خون کیا تھا اور کسی کو مارا تھا، بس اس کی کچھ نیکیاں ایک کول گئیں، کچھ دوسرے کول گئیں اور ان حقوق کے بدلے ادا ہونے سے پہلے اس کی نیکیاں ختم ہو چکیں تو ان حق داروں کے گناہ لے کر اس پر ڈال دیئے جائیں گے اور اس کو دوزخ میں پھینک دیا جائے گا۔“

رحم اور شفقت کرنا

۴۴) فرمایا رسول اللہ ﷺ نے: ”جو شخص آدمیوں پر رحم نہ کرے اللہ تعالیٰ اس پر رحم نہیں کرتے۔“

تعمیرین

- سؤال ۱: مزدور کو اس کی مزدوری نہ دینے کے بارے میں شریعت کیا کہتی ہے؟
- سؤال ۲: اولاد کے مرجانے کے بارے میں رسول اللہ ﷺ نے کیا تسلی دی ہے؟
- سؤال ۳: شان دکھلانے کی غرض سے کپڑا پہننا کیسا ہے؟
- سؤال ۴: حقیقت میں مفلس کون شخص ہے؟
- سؤال ۵: جو شخص دوسروں پر رحم نہ کرے اس کے ساتھ اللہ تعالیٰ کا کیا معاملہ ہوتا ہے؟

اچھی بات دوسروں کو بتلانا اور بری بات سے منع کرنا

④۵ فرمایا رسول اللہ ﷺ نے: ”جو شخص تم میں سے کوئی بات خلاف شرع دیکھے تو اس کو ہاتھ سے منادے اور اتنا بس نہ چلے تو زبان سے منع کر دے اور اگر اس کا بھی مقدور نہ ہو تو دل سے برا سمجھے اور یہ دل سے برا سمجھنا ایمان کا کم سے کم درجہ ہے۔“

فَلْيُؤْمِنُوا بآيَاتِهِ: بھائیو! اپنے بچوں اور نوکروں پر تمہارا پورا اختیار ہے ان کو زبردستی نماز پڑھواؤ، اگر ان کے پاس کوئی تصویر کاغذ کی یا مٹی چینی کی یا کپڑے کی دیکھو، یا کوئی بے ہودہ کتاب دیکھو تو فوراً توڑ پھاڑ دو، ان کو ایسی چیزوں کے لیے یا آتش بازی اور پتنگ بازی کے لیے یا دیوالی کی مٹھائی کے کھلونوں کے لیے پیسے مت دو۔

مسلمانوں کا عیب چھپانا

④۶ فرمایا رسول اللہ ﷺ نے: ”جو شخص اپنے مسلمان بھائی کا عیب چھپائے اللہ تعالیٰ قیامت میں اس کا عیب چھپائیں گے اور جو شخص مسلمان کا عیب کھول دے، اللہ تعالیٰ اس کا عیب کھول دیں گے، یہاں تک کہ کبھی اس کو گھر میں بیٹھے نصیحت اور رُسوا کر دیتے ہیں۔“

کسی کی ذلت یا نقصان پر خوش ہونا

④۷ فرمایا رسول اللہ ﷺ نے: ”اپنے بھائی مسلمان کی مصیبت پر خوشی ظاہر مت کرو، اللہ تعالیٰ اس پر توراہم کریں گے اور تم کو اس میں پھنسا دیں گے۔“

کسی کو کسی گناہ پر طعنہ دینا

④۸ فرمایا رسول اللہ ﷺ نے: ”جو شخص اپنے بھائی مسلمان کو کسی گناہ پر عار دلانے تو جب تک یہ عار دلانے والا اس گناہ کو نہ کرے اس وقت تک نہ مرے گا۔“

فَلْيُؤْمِنُوا: یعنی جس گناہ سے اس نے توبہ کر لی ہو پھر اس کو یاد دلا کر شرمندہ کرنا بری بات ہے اور اگر توبہ نہ کی ہو تو نصیحت کے طور پر کہنا درست ہے، لیکن اپنے آپ کو پاک سمجھ کر یا اس کو رُسوا کرنے کے واسطے کہنا پھر بھی برا ہے۔

چھوٹے چھوٹے گناہ کر بیٹھنا

④۹ فرمایا رسول اللہ ﷺ نے: ”اے عائشہ! چھوٹے گناہوں سے بھی اپنے کو بہت بچاؤ، کیوں کہ اللہ تعالیٰ کی

طرف سے ان کا مواخذہ کرنے والا بھی موجود ہے۔“
 قَائِلًا: یعنی فرشتہ ان کو بھی لکھتا ہے، پھر قیامت میں حساب ہوگا اور عذاب کا ذرہ ہے۔

ماں باپ کو خوش رکھنا

۵۰) فرمایا رسول اللہ ﷺ نے: ”کہ اللہ تعالیٰ کی خوشی ماں باپ کی خوشی میں ہے اور اللہ تعالیٰ کی ناراضی ماں باپ کی ناراضی میں ہے۔“

رشتہ داروں سے بدسلوکی کرنا

۵۱) فرمایا رسول اللہ ﷺ نے: ”کہ ہر جمعے کی رات میں تمام آدمیوں کے عمل اور عبادت درگاہ الہی میں پیش ہوتے ہیں، جو شخص رشتہ داروں سے بدسلوکی کرے اس کا کوئی عمل قبول نہیں ہوتا۔“

بے باپ کے بچوں کی پرورش کرنا

۵۲) فرمایا رسول اللہ ﷺ نے: ”کہ میں اور جو شخص یتیم کا خرچ اپنے ذمے رکھے، بہشت میں اس طرح پاس پاس رہیں گے“ اور شہادت کی انگلی اور بیچ کی انگلی سے اشارہ کر کے بتلایا اور دونوں میں تھوڑا فاصلہ رہنے دیا۔
 ۵۳) فرمایا رسول اللہ ﷺ نے: ”کہ جو شخص یتیم کے سر پر ہاتھ پھیرے اور محض اللہ ہی کے واسطے پھیرے، جتنے بالوں پر کہ اس کا ہاتھ گزرا ہے اتنی ہی نیکیاں اس کو ملیں گی اور جو شخص کسی یتیم لڑکی یا لڑکے کے ساتھ احسان کرے جو کہ اس کے پاس رہتا ہو تو میں اور وہ جنت میں اس طرح رہیں گے جیسے شہادت کی انگلی اور بیچ کی انگلی پاس پاس ہیں۔“

پڑوسی کو تکلیف دینا

۵۴) فرمایا رسول اللہ ﷺ نے: ”جو شخص اپنے پڑوسی کو تکلیف دے اس نے مجھ کو تکلیف دی اور جس نے مجھ کو تکلیف دی اس نے اللہ تعالیٰ کو تکلیف دی اور جو شخص اپنے پڑوسی سے لڑا وہ مجھ سے لڑا اور جو مجھ سے لڑا وہ اللہ تعالیٰ سے لڑا۔“

قَائِلًا: مطلب یہ کہ بے وجہ یا ہلکی ہلکی باتوں پر اس سے رنج و کراہ کرنا برا ہے۔

لہ والدین کے حقوق کے تفصیلی بیان کے لیے دیکھیں مکتبہ دارالہدیٰ کی کتاب ”والدین کی قدر کیجئے“۔

تعمیرین

- سؤال ۱: دوسروں کو اچھی بات بتلانے اور بری بات سے منع کرنے کے بارے میں آپ کیا جانتے ہیں؟
- سؤال ۲: مسلمان کا عیب چھپانے کی کیا فضیلت ہے؟
- سؤال ۳: کسی کی ذلت پر خوش ہونا اور کسی کو کسی گناہ پر طعنہ دینے کا کیا نتیجہ ہے؟
- سؤال ۴: صغیرہ گناہ چھوڑنے کے بارے میں حضور اکرم ﷺ نے حضرت عائشہ رضی اللہ تعالیٰ عنہا سے کیا فرمایا؟
- سؤال ۵: ماں باپ کو خوش رکھنے کے بارے میں حضور اکرم ﷺ کا کیا ارشاد ہے؟
- سؤال ۶: یتیم بچوں کی پرورش کرنے کی کیا فضیلت ہے؟
- سؤال ۷: پڑوسی کو تکلیف دینے کے بارے میں کیا وعید آئی ہے؟



مسلمان کا کام کر دینا

۵۵) فرمایا رسول اللہ ﷺ نے: ”جو شخص اپنے بھائی مسلمان کے کام میں ہوتا ہے اللہ تعالیٰ اس کے کام میں ہوتے ہیں۔“

شرم اور بے شرمی

۵۶) فرمایا رسول اللہ ﷺ نے: ”شرم ایمان کی بات ہے اور ایمان بہشت میں پہنچاتا ہے اور بے شرمی بد خوئی کی بات ہے اور بد خوئی دوزخ میں لے جاتی ہے۔“

فَائِدَةٌ: لیکن دین کے کام میں شرم ہرگز مت کر دیجیے بیاہ کے دنوں میں یا سفر میں اکثر عورتیں نماز نہیں پڑھیں، ایسی شرم بے شرمی سے بدتر ہے۔

خوش خلقی اور بد خلقی

۵۷) فرمایا رسول اللہ ﷺ نے: ”کہ خوش خلقی گناہوں کو اس طرح پگھلا دیتی ہے جس طرح پانی نمک کے پتھر کو پگھلا دیتا ہے اور بد خلقی عبادت کو اس طرح خراب کر دیتی ہے جس طرح سرکہ شہد کو خراب کر دیتا ہے۔“

۵۸) اور فرمایا رسول اللہ ﷺ نے: ”کہ تم سب میں مجھ کو زیادہ پیارا اور آخرت میں سب میں زیادہ مجھ سے نزدیکی والا وہ شخص ہے جس کے اخلاق اچھے ہوں اور تم سب میں زیادہ مجھ کو برا لگنے والا اور آخرت میں سب میں زیادہ مجھ سے دور رہنے والا وہ شخص ہے جس کے اخلاق برے ہوں۔“

نرمی اور روکھاپن

۵۹) فرمایا رسول اللہ ﷺ نے: ”کہ بے شک اللہ تعالیٰ مہربان ہیں اور پسند کرتے ہیں نرمی کو اور نرمی پر ایسی نعمتیں دیتے ہیں کہ سختی پر نہیں دیتے۔“

۶۰) فرمایا رسول اللہ ﷺ نے: ”جو شخص محروم رہا نرمی سے وہ ساری بھلائیوں سے محروم ہو گیا۔“

کسی کے گھر میں جھانکنا

۶۱) فرمایا رسول اللہ ﷺ نے: ”جب تک اجازت نہ لے لے کسی کے گھر میں جھانک کر نہ دیکھے اور اگر ایسا کیا تو یوں سمجھو کہ اندر ہی چلا گیا۔“

قَابِلًا: حقیقت میں جھانکنے میں اور کواڑ کھول کر اندر چلے جانے میں کیا فرق ہے؟ بڑے گناہ کی بات ہے۔

باتیں کرنے والے کے پاس جا گھسنا

۶۲) فرمایا رسول اللہ ﷺ نے: ”جو شخص کسی کی باتوں کی طرف کان لگائے اور وہ لوگ ناگوار سمجھیں، قیامت کے دن اس کے دونوں کانوں میں سیسہ چھوڑا جائے گا۔“

غصہ کرنا

۶۳) ایک شخص نے رسول اللہ ﷺ سے عرض کیا کہ مجھ کو کوئی ایسا عمل بتلائیے جو مجھ کو جنت میں داخل کر دے، آپ نے فرمایا: ”غصہ مت کرنا اور تیرے لیے بہشت ہے۔“

بولنا چھوڑ دینا

۶۴) فرمایا رسول اللہ ﷺ نے: ”کسی مسلمان کو حلال نہیں کہ اپنے بھائی مسلمان کے ساتھ تین دن سے زیادہ بولنا چھوڑ دے اور جو تین دن سے زیادہ بولنا چھوڑ دے اور اسی حالت میں مر جائے وہ دوزخ میں جائے گا۔“

کسی کو بے ایمان کہہ دینا یا پھٹکار ڈالنا

۶۵) فرمایا رسول اللہ ﷺ نے: ”کہ جو شخص اپنے بھائی مسلمان کو کہہ دے کہ ”او کافر“ تو یہ ایسا گناہ ہے جیسے اس کو قتل کر دے۔“

۶۶) اور فرمایا رسول اللہ ﷺ نے: ”کہ مسلمان پر لعنت کرنا ایسا ہے جیسا کہ اس کو قتل کر ڈالنا۔“

۶۷) اور فرمایا رسول اللہ ﷺ نے: ”کہ جب کوئی شخص کسی چیز پر لعنت کرتا ہے تو اول وہ لعنت آسمان کی طرف چڑھتی ہے، آسمان کے دروازے بند کر لیے جاتے ہیں، پھر وہ زمین کی طرف اترتی ہے وہ بھی بند کر لی جاتی ہے، پھر وہ دائیں بائیں پھرتی ہے جب کہیں ٹھکانا نہیں پاتی تب اس کے پاس جاتی ہے جس پر لعنت کی گئی تھی، اگر وہ اس لائق ہو تو خیر، نہیں تو اس کے کہنے والے پر پڑتی ہے۔“

قَابِلًا: بعضی عورتوں کو بہت عادت ہے کہ سب پر خدا کی مار، خدا کی پھٹکار کیا کرتی ہیں، کسی کو بے ایمان کہہ دیتی

۱۔ سائل کو نفس کی اصلاح کی ضرورت تھی مرض کے موافق طبیبِ روحی ﷺ نے علاج بتلا دیا۔

۲۔ مطلب یہ ہے کہ کسی دنیاوی وجہ سے بولنا چھوڑ دے۔

۳۔ یعنی گناہ میں دونوں باتیں برابر ہیں اور یہی مطلب ہے اس کے آگے کی حدیث کا۔

ہیں، یہ بڑا گناہ ہے، چاہے آدمی کو کہے یا جانور یا کسی چیز کو۔

کسی مسلمان کو ڈرا دینا

①۸ فرمایا رسول اللہ ﷺ نے: ”حلال نہیں کسی مسلمان کو کہ دوسرے مسلمان کو ڈرائے۔“

①۹ اور فرمایا رسول اللہ ﷺ نے: ”جو شخص کسی مسلمان کی طرف ناحق اس طرح نگاہ بھر کر دیکھے کہ وہ ڈر

جائے اللہ تعالیٰ قیامت میں اس کو ڈرائیں گے۔“

فَائِدَہ: اور اگر خطا و قصور پر ہو تو ضرورت کے موافق درست ہے۔

مسلمان کا عذر قبول کر لینا

②۰ فرمایا رسول اللہ ﷺ نے: ”جو شخص اپنے بھائی مسلمان کے سامنے عذر کرے اور وہ اس کے عذر کو قبول نہ

کرے تو ایسا شخص میرے پاس حوض کوثر پر نہ آئے گا۔“

فَائِدَہ: یعنی اگر کوئی تمہارا قصور کرے اور پھر وہ معاف کرائے تو معاف کر دینا چاہیے۔

چغلی کھانا

②۱ فرمایا رسول اللہ ﷺ نے: ”کہ چغلی خور جنت میں نہ جائے گا۔“

غیبت کرنا

②۲ فرمایا رسول اللہ ﷺ نے: ”جو شخص دنیا میں اپنے بھائی مسلمان کا گوشت کھائے گا یعنی غیبت کرے گا اللہ

تعالیٰ قیامت کے دن مردار گوشت اس کے پاس لائیں گے اور اس سے کہا جائے گا کہ جیسا تو نے زندہ کو کھایا تھا

اب مردہ کو بھی کھا، پس وہ شخص اس کو کھائے گا اور ناک بھوں چڑھاتا جائے گا اور غل مچاتا جائے گا۔“

کسی پر بہتان لگانا

②۳ فرمایا رسول اللہ ﷺ نے: ”جو شخص کسی مسلمان پر ایسی بات لگائے جو اس میں نہ ہو، اللہ تعالیٰ اس کو

دو زخیوں کے لہو اور پیپ کے جمع ہونے کی جگہ رہنے کو دیں گے یہاں تک کہ اپنے کہے سے باز آئے اور توبہ

کرنے۔“

کم بولنا

- ④ فرمایا رسول اللہ ﷺ نے: ”جو شخص چپ رہتا ہے بہت آفتوں سے بچا رہتا ہے۔“
- ⑤ اور فرمایا رسول اللہ ﷺ نے: ”سوائے اللہ کے ذکر کے اور باتیں زیادہ مت کیا کرو، کیوں کہ سوائے اللہ تعالیٰ کے ذکر کے بہت باتیں کرنا دل کو سخت کر دیتا ہے اور لوگوں میں سب سے زیادہ اللہ تعالیٰ سے دور وہ شخص ہے جس کا دل سخت ہو۔“



- سؤال ①: غصہ کے بارے میں رسول اللہ ﷺ اور صحابی رضوان اللہ تعالیٰ عنہ کے درمیان سوال جواب جو آپ نے پڑھا اسے لکھیں۔
- سؤال ②: کسی مسلمان سے بات چیت چھوڑ دینا کیسا ہے؟
- سؤال ③: کسی مسلمان کو کافر کہنا یا اس پر لعنت کرنے کے بارے میں کیا وعیدیں آئی ہیں؟
- سؤال ④: کسی مسلمان کو ڈرانا کیسا ہے؟
- سؤال ⑤: جو کسی مسلمان کا عذر قبول نہ کرے اس کے بارے میں رسول اکرم ﷺ نے کیا ارشاد فرمایا ہے؟
- سؤال ⑥: چغلی کھانے، غیبت کرنے، اور کسی پر بہتان لگانے کے کیا نقصانات ہیں؟
- سؤال ⑦: کم بولنے کی کیا فضیلت ہے اور زیادہ بولنے کے کیا نقصانات ہیں؟



اپنے آپ کو سب سے کم سمجھنا

۷۱) فرمایا رسول اللہ ﷺ نے: ”جو شخص اللہ کے واسطے تواضع اختیار کرتا ہے اللہ تعالیٰ اس کا رتبہ بڑھا دیتے ہیں اور جو شخص تکبر کرتا ہے اللہ تعالیٰ اس کی گردن توڑ دیتے ہیں۔“
 قَائِلًا لَا: یعنی ذلیل کر دیتے ہیں۔

اپنے آپ کو اوروں سے بڑا سمجھنا

۷۲) فرمایا رسول اللہ ﷺ نے: ”ایسا آدمی جنت میں نہ جائے گا جس کے دل میں رائی کے دانے کے برابر بھی تکبر ہوگا۔“

سچ بولنا اور جھوٹ بولنا

۷۳) فرمایا رسول اللہ ﷺ نے: ”تم سچ بولنے کے پابند رہو، کیوں کہ سچ بولنا نیکی کی راہ دکھاتا ہے اور سچ اور نیکی دونوں جنت میں لے جاتے ہیں اور جھوٹ بولنے سے بچا کرو، کیوں کہ جھوٹ بولنا بدی کی راہ دکھاتا ہے اور جھوٹ اور بدی دونوں دوزخ میں لے جاتے ہیں۔“

ہر ایک کے منہ پر اسی کی سی بات کہنا

۷۴) فرمایا رسول اللہ ﷺ نے: ”جس شخص کے دو منہ ہوں گے، قیامت میں اس کی دوزبانی ہوں گی آگ کی۔“

قَائِلًا لَا: دو منہ ہونے کا یہ مطلب ہے کہ اس کے منہ پر اس کی سی کہہ دی اور اس کے منہ پر اس کی سی کہہ دی۔

اللہ کے سوا دوسرے کی قسم کھانا

۷۵) فرمایا رسول اللہ ﷺ نے: ”جس شخص نے اللہ کے سوا کسی اور کی قسم کھائی اس نے کفر کیا۔“
 یا یوں فرمایا کہ ”اس نے شرک کیا۔“

قَائِلًا لَا: جیسے بعضوں آدمیوں کی عادت ہوتی ہے کہ اس طرح قسم کھاتے ہیں: تیری جان کی قسم، اپنے آنکھوں کی قسم، اپنے بچے کی قسم، یہ سب منع ہیں اور ایک حدیث میں ہے کہ اگر ایسی قسم کسی منہ سے نکل جائے تو فوراً کلمہ پڑھ

۱۰ یہ کفر اور شرک جلیل نہیں ہے بلکہ صورت شرک اور کفر کی سی ہے اور پہلے بعض حصوں میں اس کی تحقیق مقرر ہو چکی ہے۔

ایسی قسم کھانا کہ اگر میں جھوٹ بولوں تو ایمان نصیب نہ ہو

۸۱) فرمایا رسول اللہ ﷺ نے: ”جو شخص قسم میں اس طرح کہے کہ مجھ کو ایمان نصیب نہ ہو تو اگر وہ جھوٹا ہوگا تب تو جس طرح اس نے کہا ہے اسی طرح ہو جائے گا اور اگر سچا ہوگا تب بھی ایمان پورا نہ رہے گا۔“
 قَائِلًا: اسی طرح یوں کہنا کہ کلمہ نصیب نہ ہو، یا دوزخ نصیب ہو، یہ سب قسمیں منع ہیں، یہ عادت چھوڑنی چاہیے۔

راتے میں سے ایسی چیز ہٹا دینا جس کے پڑے رہنے سے چلنے والوں کو تکلیف ہو


۸۲) فرمایا رسول اللہ ﷺ نے: ”کہ ایک شخص چلا جا رہا تھا راستے میں اس کو ایک کانٹے دار ٹہنی پڑی ہوئی ملی اس نے راستے سے اُسے الگ کر دیا، اللہ تعالیٰ نے اس عمل کی بڑی قدر کی اور اس کو بخش دیا۔“
 قَائِلًا: اس سے معلوم ہوا کہ ایسی چیز راستے میں ڈالنا بری بات ہے، راستے میں کوئی برتن چھوڑ دینا، چارپائی یا کوئی لکڑی یا سل بے ڈالنا سب برا ہے۔

وعدہ اور امانت پورا کرنا

۸۳) فرمایا رسول اللہ ﷺ نے: ”جس میں امانت نہیں اس میں ایمان نہیں اور جس کو عہد کا خیال نہیں اس میں دین نہیں۔“

کسی پنڈت یا فال کھولنے والے یا ہاتھ دیکھنے والے کے پاس جانا


۸۴) فرمایا رسول اللہ ﷺ نے: ”جو شخص غیب کی باتیں بتلانے والے کے پاس آئے اور کچھ باتیں پوچھے اور اس کو سچا جانے، اس شخص کی چالیس دن کی نماز قبول نہ ہوگی۔“



تعمیریں

- سؤال ۱: تواضع اختیار کرنے کی کیا فضیلت ہے اور تکبر کرنے کا کیا نقصان ہے؟
- سؤال ۲: سچ بولنے کا کیا فائدہ ہے اور جھوٹ بولنے کا کیا نقصان ہے؟
- سؤال ۳: ہر ایک کے منہ پر اسی کی سی بات کہنا کیسا ہے؟
- سؤال ۴: اللہ کے سوا دوسرے کی قسم کھانا اور ایسی قسم کھانا کہ ”میں جھوٹ بولوں تو ایمان نصیب نہ ہو“ کیسا ہے؟
- سؤال ۵: راستے سے ایسی چیز ہٹا دینا جس کے پڑے رہنے سے چلنے والوں کو تکلیف ہو اس کی کیا فضیلت ہے؟

- سؤال ۶: وعدہ پورا نہ کرنے کے بارے میں رسول اکرم ﷺ کا کیا ارشاد ہے؟
- سؤال ۷: فال کھلوانا یا ہاتھ دکھا کر یا اور کسی طریقہ سے غیب کی باتیں معلوم کرنا کیسا ہے؟



کتابا لئایا تصویر رکھنا

۸۷ فرمایا رسول اللہ ﷺ نے: ”جس گھر میں کتابا تصویر ہو اس میں فرشتے نہیں آتے۔“
قَالَ لَا تَدْخُلُ یعنی رحمت کے فرشتے نہیں آتے، بچوں کے کھلونے جو تصویر دار ہوں وہ بھی منع ہیں۔

بدون مجبوری کے اُلٹا لیٹنا

۸۸ رسول اللہ ﷺ ایک شخص کے پاس سے گزرے جو پیٹ کے بل لیٹا تھا، آپ نے اس کو اپنے پاؤں سے اشارہ کیا اور فرمایا کہ: ”اس طرح لیٹنے کو اللہ تعالیٰ پسند نہیں کرتے۔“

کچھ دھوپ میں کچھ سائے میں بیٹھنا لیٹنا

۸۹ رسول اللہ ﷺ نے اس طرح بیٹھنے کو منع فرمایا ہے کہ کچھ دھوپ میں ہو اور کچھ سائے میں۔

بدشگونی اور ٹوٹکا

۹۰ فرمایا رسول اللہ نے کہ: ”بدشگونی شرک ہے۔“

۹۱ اور فرمایا رسول اللہ ﷺ نے کہ: ”ٹوٹکا شرک ہے۔“

دنیا کی حرص نہ کرنا

۹۲ فرمایا رسول اللہ ﷺ نے: ”دنیا کی حرص نہ کرنے سے دل کو بھی چین ہوتا ہے اور بدن کو بھی آرام ملتا ہے۔“

۹۳ اور فرمایا رسول اللہ ﷺ نے کہ: ”اگر بہت سی بکریوں میں دو خونی بھیڑیے چھوڑ دیئے جائیں جو ان کو خوب چیریں پھاڑیں کھائیں تو اتنی بربادی ان بھیڑیوں سے بھی نہیں پہنچتی جتنی بربادی آدمی کے دین کو اس بات سے ہوتی ہے کہ مال کی حرص کرے اور نام چاہے۔“

موت کو یاد رکھنا اور بہت دنوں کے لیے بندوبست نہ سوچنا اور نیک کام کے لیے

وقت کو غنیمت سمجھنا

۹۴ فرمایا رسول اللہ ﷺ نے: ”اس چیز کو بہت یاد کیا کرو جو ساری لذتوں کو قطع کر دے گی یعنی موت۔“

۹۳) اور فرمایا رسول اللہ ﷺ نے: ”جب صبح کا وقت تم پر آئے تو شام کے واسطے سوچ بچار مت کیا کرو اور جب شام کا وقت تم پر آئے تو صبح کے واسطے سوچ بچار مت کیا کرو اور بیماری آنے سے پہلے اپنی تندرستی سے کچھ فائدہ لے لو اور مرنے سے پہلے اپنی زندگی سے کچھ پھل اٹھا لو۔“

فائدہ: مطلب یہ کہ تندرستی اور زندگی کو غنیمت سمجھو اور نیک کام میں اس کو لگائے رکھو، ورنہ بیماری اور موت میں پھر کچھ نہ ہو سکے گا۔

تعمیرین

- سؤال ۱: کتابا پالنے اور تصویر رکھنے کے کیا نقصان ہیں؟
- سؤال ۲: بغیر عذر کے الٹا لٹنا اور کچھ دھوپ میں کچھ سائے میں بیٹھنا یا لٹنا کیسا ہے؟
- سؤال ۳: بدشگونی لینا کیسا ہے؟
- سؤال ۴: حضور اکرم ﷺ نے دنیا کی حرص کی کیا برائی بیان فرمائی ہے؟
- سؤال ۵: موت کو یاد رکھنے اور دنیا کا بہت زیادہ فکر نہ کرنے کے بارے میں آپ کیا جانتی ہیں؟



بلا اور مصیبت میں صبر کرنا

۹۳) فرمایا رسول اللہ ﷺ نے: ”مسلمان کو جو دکھ مصیبت بیماری رنج پہنچتا ہے یہاں تک کہ کسی فکر میں جو تھوڑی سی پریشانی ہوتی ہے ان سب میں اللہ تعالیٰ اس کے گناہ معاف کرتے ہیں۔“

بیمار کو پوچھنا

۹۴) فرمایا رسول اللہ ﷺ نے: ”اگر ایک مسلمان دوسرے مسلمان کی بیمار پر صبح کے وقت کرے تو شام تک اس کے لیے ستر ہزار فرشتے دعا کرتے ہیں اور اگر شام کو کرے تو صبح تک ستر ہزار فرشتے دعا کرتے ہیں۔“

مردے کو نہلانا اور کفن دینا اور گھر والوں کی تسلی کرنا

۹۵) فرمایا رسول اللہ ﷺ نے کہ: ”جو شخص مردے کو غسل دے تو گناہوں سے ایسا پاک ہو جاتا ہے جیسے ماں کے پیٹ سے پیدا ہوا ہو اور جو کسی مردے پر کفن ڈال دے تو اللہ تعالیٰ اس کو جنت کا جوڑا پہنائیں گے اور جو کسی غم زدہ کی تسلی کرے اللہ تعالیٰ اس کو پرہیزگاری کا لباس پہنائیں گے اور اس کی روح پر رحمت بھیجیں گے اور جو شخص کسی مصیبت زدہ کو تسلی دے اللہ تعالیٰ اس کو جنت کے جوڑوں میں سے ایسے قیمتی دو جوڑے پہنائیں گے کہ ساری دنیا بھی قیمت میں ان کے برابر نہیں۔“

چلا کر اور بیان کر کے رونا

۹۶) رسول اللہ ﷺ نے بیان کر کے رونی والی عورت پر اور جو سننے میں شریک ہو اس پر لعنت فرمائی ہے۔
 قَالُوا لَا: بیسیو! خدا کے واسطے اس کو چھوڑ دو۔

یتیم کا مال کھانا

۹۷) فرمایا رسول اللہ ﷺ نے کہ: ”قیامت میں بعض آدمی اس طرح قبروں سے انھیں گے کہ ان کے منہ سے آگ کے شعلے نکلتے ہوں گے“ کسی نے آپ سے پوچھا یا رسول اللہ ﷺ! وہ کون لوگ ہوں گے؟ آپ نے فرمایا کہ: ”تم کو معلوم نہیں کہ اللہ تعالیٰ نے قرآن مجید میں فرمایا ہے کہ جو لوگ یتیموں کا مال ناحق کھاتے ہیں وہ لوگ اپنے پیٹ میں آگ لے کر رہے ہیں؟“

قَالَ لَا: ناسخ کا مطلب یہ ہے کہ ان کو وہ مال کھانے کا اس میں سے اٹھانے کا شرعاً کوئی حق نہیں، بیسیوا ڈرو۔ ہندوستان میں ایسا برادستور ہے کہ جہاں خاوند چھوٹے چھوٹے بچے چھوڑ کر مرا، سارے مال پر بیوہ نے قبضہ کیا، پھر اسی میں مہمانوں کا خرچ اور مسجدوں کا تیل اور مصلیوں کا کھانا سب کچھ کرتی ہیں، حالاں کہ اس میں ان تیسوں کا حق ہے اور سارے خرچ ساجھے میں سمجھتی ہیں اور ویسے بھی روز کے خرچ میں اور پھر ان بچوں کے پیادہ شادی میں جس طرح اپنا جی چاہتا ہے خرچ کرتی ہیں، شرع سے کوئی مطلب نہیں۔ اس طرح شرکت کے مال سے خرچ کرنا سخت گناہ ہے، ان کا حصہ الگ رکھ دو اور اس میں سے خاص ان ہی کے خرچ میں جو بہت لاچاری کے ہیں اٹھاؤ اور مہمان داری اور خیر خیرات اگر کرنا ہو تو اپنے خاص حصے سے کرو، وہ بھی جب کہ شرع کے خلاف نہ ہو، نہیں تو اپنے مال سے بھی درست نہیں، خوب یاد رکھو! نہیں تو مرنے کے ساتھ ہی آنکھیں کھل جائیں گی۔^۷

قیامت کے دن کا حساب کتاب

⑨۹ فرمایا رسول اللہ ﷺ نے کہ: ”قیامت میں کوئی شخص اپنی جگہ سے ہٹنے نہ پائے گا جب تک کہ چار باتیں اس سے نہ پوچھی جائیں گی۔ ایک تو یہ کہ عمر کس چیز میں ختم کی؟ دوسری یہ کہ جانے ہوئے مسئلوں پر کیا عمل کیا؟ تیسری یہ کہ مال کہاں سے کمایا اور کہاں خرچ کیا؟ چوتھی یہ کہ اپنے بدن کو کس چیز میں گھٹایا؟“
قَالَ لَا: مطلب یہ کہ سارے کام شرع کے موافق کیے تھے یا اپنے نفس کے موافق۔

⑩۰ اور فرمایا رسول اللہ ﷺ نے کہ: ”قیامت میں سارے حقوق ادا کرنے پڑیں گے یہاں تک کہ سینگ والی بکری سے بے سینگ والی بکری کی خاطر بدلہ لیا جائے گا۔“
قَالَ لَا: یعنی اگر اس نے ناسخ سینگ مار دیا ہوگا۔

بہشت دوزخ کا یاد رکھنا


⑩۱ رسول اللہ ﷺ نے خطبہ میں فرمایا کہ: ”دو چیزیں بہت بڑی ہیں ان کو مت بھولنا، یعنی جنت اور دوزخ۔“ پھر یہ فرمایا کہ آپ بہت روئے، یہاں تک کہ آنسوؤں سے آپ کی ریش مبارک تر ہو گئی۔ پھر فرمایا کہ: ”قسم ہے اس ذات کی کہ جس کے قبضہ میں میری جان ہے، آخرت کی باتیں جو کچھ میں جانتا ہوں تم کو معلوم ہو

۷ یعنی عذاب ہوگا۔ ۸ بہت سے متنی حساب سے مستحق بھی کیے جائیں گے۔
۹ اگرچہ جانور غیر منصف ہیں، مگر انہما عدل کے لیے حق تعالیٰ مبرا کریں گے۔ نہ باعتبار منصف ہونے کے۔

جائیں تو جنگلوں کو نکل جاؤ اور اپنے سر پر خاک ڈالتے پھرو۔“
قیامت: بیسیو! یہ ایک سو ایک حدیثیں ہیں اور کئی جگہ اس کتاب میں اور حدیثیں بھی آئی ہیں ہمارے حضرت پیغمبر ﷺ نے فرمایا ہے کہ جو کوئی چالیس حدیثیں یاد کر کے میری امت کو پہنچائے تو وہ قیامت کے دن عالموں کے ساتھ اٹھے گا۔ تم ہمت کر کے یہ حدیثیں اوروں کو بھی سناتی رہا کرو، ان شاء اللہ تعالیٰ تم بھی قیامت میں عالموں کے ساتھ اٹھو گی، کتنی بڑی نعمت کیسی آسانی سے ملتی ہے۔

تعمیریں

- سوال ۱**: مسلمان کو جو تکلیف ورنج پہنچتا ہے اس کے بدلے اللہ تعالیٰ اسے کیا عطا فرماتے ہیں؟
سوال ۲: مریض کی عیادت کی کیا فضیلت ہے؟
سوال ۳: مردے کو نہلانے، کفن دینے اور مرنے والے کے اقرباء کو تسلی دینے کی کیا فضیلت ہے؟
سوال ۴: یتیم کا مال کھانے والے کے بارے میں شریعت میں کیا وعید آئی ہے؟
سوال ۵: قیامت میں ہر شخص سے کون سے چار سوال کیے جائیں گے؟



تھوڑا سا حال قیامت کا اور اس کی نشانیوں کا

قیامت کی چھوٹی چھوٹی نشانیاں رسول اللہ ﷺ کی فرمائی ہوئی حدیث میں یہ آئی ہیں: لوگ خدائی مال کو اپنی ملکیت سمجھنے لگیں، اور زکاۃ کو ڈنڈ کی طرح بھاری سمجھیں، اور امانت کو اپنا مال سمجھیں اور مرد بیوی کی (یعنی خلاف شرع موقع پر) تابع داری کرے اور ماں کی نافرمانی کرے، اور باپ کو غیر سمجھیں اور دوست کو اپنا سمجھیں، اور دین کا علم دنیا کمانے کو حاصل کریں اور سرداری اور حکومت ایسوں کو ملے جو سب میں نکتے ہوں، یعنی بدذات اور لالچی اور بدخلق اور جو جس کام کے لائق نہ ہو وہ کام اس کے سپرد ہو، اور لوگ ظالموں کی تعظیم اور خاطر اس خوف سے کریں کہ یہ ہم کو تکلیف نہ پہنچائیں، اور شراب کھلم کھلا پی جانے لگے، اور ناچنے گانے والی عورتوں کا رواج ہو جائے، اور ڈھولک سارنگی، طبلہ اور ایسی چیزیں کثرت سے ہو جائیں، اور پچھلے لوگ امت کے پہلے بزرگوں کو برا بھلا کہنے لگیں۔ رسول اللہ ﷺ فرماتے ہیں کہ ایسے وقت میں ایسے ایسے عذابوں کے خطر رہو کہ سرخ آندھی آئے اور بعضے لوگ زمین میں دھنس جائیں، اور آسمان سے پتھر برسیں اور صورتیں بدل جائیں یعنی آدی سے سورکتے ہو جائیں، اور بہت سی آفتیں آگے پیچھے جلدی جلدی اس طرح آنے لگیں جیسے بہت سے دانے کسی تاگے میں پرو رکھے ہوں اور وہ تاگا ٹوٹ جائے اور سب دانے اوپر تلے جھٹ جھٹ گرنے لگیں۔

اور یہ نشانیاں بھی آئی ہیں کہ دین کا علم کم ہو جائے اور جھوٹ بولنا ہنر سمجھا جائے، اور امانت کا خیال دلوں میں سے جاتا رہے، اور حیا شرم جاتی رہے، اور سب طرف کافروں کا زور ہو جائے اور جھوٹے جھوٹے طریقے نکلنے لگیں۔ جب یہ ساری نشانیاں ہو چکیں اس وقت سب ملکوں میں نصاریٰ لوگوں (عیسائیوں) کی عمل داری ہو جائے، اور اسی زمانے میں شام کے ملک میں ایک شخص ابوسفیان کی اولاد سے ایسا پیدا ہو کہ بہت سیدوں کا خون کرے اور شام اور مصر میں اس کے حکم احکام چلنے لگیں۔

اسی عرصہ میں روم کے مسلمان بادشاہ کی نصاریٰ کی ایک جماعت سے لڑائی ہو اور نصاریٰ کی ایک جماعت سے صلح ہو جائے دشمن جماعت شہر قسطنطنیہ پر چڑھائی کر کے اپنا عمل دخل کر لیں، وہ بادشاہ اپنا ملک چھوڑ کر شام کے ملک میں چلا جائے اور نصاریٰ کی جس جماعت سے صلح اور میل ہو اس جماعت کو اپنے ساتھ شامل کر کے اس دشمن

۱۔ قیامت نامہ از شاہ رفیع الدین دہلوی رحمۃ اللہ علیہ

۲۔ یہ مضامین احادیث میں مسلسل نہیں ہیں، بل کہ شاہ رفیع الدین رحمۃ اللہ علیہ نے حفرق احادیث جمع کر کے ترتیب دیا ہے۔

جماعت سے بڑی بھاری لڑائی ہو اور اسلام کے لشکر کو فتح ہو۔ ایک دن بیٹھے بٹھلائے جو نصاریٰ موافق تھے، ان میں سے ایک شخص ایک مسلمان کے سامنے کہنے لگے کہ ہماری صلیب کی برکت سے فتح ہوئی۔ مسلمان اس کے جواب میں کہے کہ اسلام کی برکت سے فتح ہوئی۔ اسی میں بات بڑھ جائے یہاں تک کہ دونوں آدی اپنے اپنے مذہب والوں کو پکار کر جمع کر لیں اور آپس میں لڑائی ہونے لگے۔ اس میں اسلام کا بادشاہ شہید ہو جائے اور شام کے ملک میں بھی نصاریٰ کا عمل دخل ہو جائے اور یہ نصاریٰ اس دشمن جماعت سے صلح کر لیں اور بچے کچھ مسلمان مدینہ کو چلے جائیں اور خیبر (مدینہ کے پاس ایک جگہ ہے) کے پاس تک نصاریٰ کی عمل داری ہو جائے۔

اس وقت مسلمانوں کو فکر ہو کہ حضرت امام مہدی عَلَيْهِ السَّلَام کو تلاش کرنا چاہیے، تاکہ ان مصیبتوں سے جان چھوٹے، اس وقت حضرت امام مہدی عَلَيْهِ السَّلَام مدینہ منورہ میں ہوں گے اور اس ڈر سے کہ کہیں حکومت کے لیے میرے سر نہ ہوں مدینہ منورہ سے مکہ معظمہ کو چلے جائیں گے اور اس زمانے کے ولی جو ابدال کا درجہ رکھتے ہیں سب حضرت امام عَلَيْهِ السَّلَام کی تلاش میں ہوں گے اور بعضے لوگ جھوٹ موٹ بھی دعویٰ مہدی ہونے کا کرنا شروع کر دیں گے۔ غرض امام (مہدی) خانہ کعبہ کا طواف کرتے ہوں گے اور حجر اسود اور مقام ابراہیم کے درمیان میں ہوں گے اور بعضے نیک لوگ ان کو پہچان لیں گے اور ان کو زبردستی گھیر گھار کر ان سے حاکم بنانے کی بیعت کر لیں گے اور اسی بیعت میں ایک آواز آسمان سے آئے گی جس کو سب لوگ جتنے وہاں موجود ہوں گے سنیں گے۔ وہ آواز یہ ہوگی کہ یہ اللہ تعالیٰ کے خلیفہ یعنی حاکم بنائے ہوئے امام مہدی ہیں اور حضرت امام کے ظہور سے بڑی نشانیاں قیامت کی شروع ہوتی ہیں۔

غرض جب آپ کی بیعت کا قصہ مشہور ہوگا تو مدینہ منورہ میں جو فوجیں مسلمانوں کی ہوں گی وہ مکہ چلی آئیں گی اور ملک شام اور عراق اور یمن کے ابدال اور اولیاء سب آپ کی خدمت میں حاضر ہوں گے اور ابھی عرب کی بہت فوجیں اکٹھی ہو جائیں گی۔ جب یہ خبر مسلمانوں میں مشہور ہوگی، ایک شخص خراسان سے حضرت امام کی مدد کے واسطے ایک بڑی فوج لے کر چلے گا، جس کے لشکر کے آگے چلنے والے حصے کے سردار کا نام منصور ہوگا اور راہ میں بہت سے بددینوں کی صفائی کرتا جائے گا اور جس شخص کا اوپر ذکر آیا ہے کہ ابوسفیان کی اولاد میں ہوگا اور سیدوں کا دشمن ہوگا، چوں کہ حضرت امام بھی سید ہوں گے وہ شخص حضرت امام کے لڑنے کو ایک فوج بھیجے گا، جب

۱۔ صلیب دلی کو کہتے ہیں جو نصاریٰ کی خاص نشانی ہے، نصاریٰ اس کی بہت تعظیم کرتے ہیں۔

۲۔ یہ ایک حجر ہے خانہ کعبہ کی دیوار میں لگا ہوا ہے اور جنت سے اللہ تعالیٰ نے بھیجا تھا اس وقت سفید تھا لیکن لوگوں کے گناہوں کی وجہ سے کالا ہو گیا۔

۳۔ یہ بھی ایک حجر ہے جس کے ذریعہ سے حضرت ابراہیم عَلَيْهِ السَّلَام نے خانہ کعبہ کی تعمیر کی تھی۔

یہ فوج مکہ مدینہ کے درمیان کے جنگل میں پہنچے گی اور ایک پہاڑ کے تلے ٹھہری ہوگی تو یہ سب کے سب زمین میں دھنس جائیں گے، صرف دو آدمی بچ جائیں گے جن میں سے ایک تو حضرت امام کو جا کر خبر دے گا اور دوسرا اس سفیانی کو خبر پہنچائے گا اور نصاریٰ سب طرف سے فوجیں جمع کریں گے اور مسلمانوں سے لڑنے کی تیاری کریں گے۔ اس لشکر میں اس روز اسی (۸۰) جھنڈے ہوں گے اور ہر جھنڈے کے ساتھ بارہ ہزار آدمی ہوں گے تو کل آدمی نو لاکھ ساٹھ ہزار (۹۶۰۰۰۰) ہوئے۔

حضرت امام مکہ سے چل کر مدینہ تشریف لائیں گے اور وہاں سے رسول اللہ ﷺ کی مزار شریف کی زیارت کر کے شام کے ملک کو روانہ ہوں گے اور شہر دمشق تک پہنچنے پائیں گے کہ دوسری طرف سے نصاریٰ کی فوج مقابلہ میں آجائے گی۔ حضرت امام کی فوج تین حصے ہو جائے گی: ایک حصہ تو بھاگ جائے گا، ایک حصہ شہید ہو جائے گا اور ایک حصہ کو فتح ہوگی اور اس شہادت اور فتح کا قصہ یہ ہوگا کہ حضرت امام نصاریٰ سے لڑنے کو لشکر تیار کریں گے اور بہت سے مسلمان آپس میں قسم کھائیں گے کہ بے فتح کیسے ہوئے نہ ہئیں گے، پس سارے آدمی شہید ہو جائیں گے، صرف تھوڑے سے آدمی بچیں گے جن کو لے کر حضرت امام اپنے لشکر میں چلے آئیں گے، اگلے دن پھر اسی طرح کا قصہ ہوگا کہ قسم کھا کر جائیں گے اور تھوڑی سے بچ کر آئیں گے اور تیسرے دن بھی ایسا ہی ہوگا۔ آخر چوتھے روز یہ تھوڑے سے آدمی مقابلہ کریں گے اور اللہ تعالیٰ فتح دیں گے اور پھر کافروں کے دماغ میں حوصلہ حکومت کا نہ رہے گا۔

اب حضرت امام ملک کا بندوبست شروع کریں گے اور سب طرف فوجیں روانہ کریں گے اور خود ان سارے کاموں سے نمٹ کر قسطنطنیہ فتح کرنے کو چلیں گے، جب دریائے روم کے کنارے پر پہنچیں گے بنو اسحاق کے ستر (۷۰) ہزار (۷۰۰۰۰) آدمیوں کو کشتیوں پر سوار کر کے اس شہر کے فتح کرنے کے واسطے تجویز کریں گے، جب یہ لوگ شہر کی فصیل کے مقابل پہنچیں گے "اللَّهُ أَكْبَرُ اللَّهُ أَكْبَرُ" با آواز بلند کہیں گے، اس نام کی برکت سے شہر پناہ کے سامنے کی دیوار گر پڑے گی اور مسلمان حملہ کر کے شہر کے اندر گھس پڑیں گے اور کفار کو قتل کریں گے اور خوب انصاف اور قاعدے سے ملک کا بندوبست کریں گے اور حضرت امام سے جب بیعت ہوئی تھی اس وقت اس فتح تک چھ (۶) سال یا سات (۷) سال کی مدت گزرے گی۔ حضرت امام یہاں کے بندوبست میں لگے ہوں گے کہ ایک جھوٹی خبر مشہور ہوگی کہ یہاں کیا بیٹھے ہو وہاں شام میں دجال آگیا اور تمہارے خاندان میں فتنہ و فساد کر رہا ہے، اس خبر پر حضرت امام شام کی طرف سفر کریں گے اور تحقیق حال کے واسطے نوبیا پانچ سواریوں کو آگے بھیج دیں

گے۔ ان میں سے ایک شخص آ خر خبر دے گا کہ وہ خبر محض غلط تھی اب دجال نہیں نکلا، حضرت امام کو اطمینان ہو جائے گا اور پھر سفر میں جلدی نہ کریں گے، اطمینان کے ساتھ درمیان کے ملکوں کا بندوبست دیکھتے بھالتے شام میں پہنچیں گے، وہاں پہنچ کر تھوڑے ہی دن گزریں گے کہ دجال بھی نکل پڑے گا اور دجال یہودیوں کی قوم میں سے ہوگا، اول شام اور عراق کے درمیان میں سے نکلے گا اور دعوی نبوت کا کرے گا، پھر اصفہان میں پہنچے گا اور وہاں کے ستر (۷۰) ہزار (۷۰۰۰۰) یہودی اس کے ساتھ ہو جائیں گے اور خدائی کا دعوی شروع کر دے گا، اسی طرح بہت سے ملکوں پر گزرتا ہوا یمن کی سرحد تک پہنچے گا اور ہر جگہ سے بہت سے بددین ساتھ ہوتے جائیں گے یہاں تک کہ مکہ معظمہ کے قریب آ کر ٹھہرے گا، لیکن فرشتوں کی حفاظت کی وجہ سے شہر کے اندر نہ جانے پائے گا، پھر وہاں سے مدینہ کا ارادہ کرے گا اور وہاں بھی فرشتوں کا پہرہ ہوگا جس سے اندر نہ جانے پائے گا، مگر مدینہ کو تین بار ہالن آئے گا اور جتنے آدمی دین میں ست اور کمزور ہوں گے، سب زلزلہ سے ڈر کر مدینہ سے باہر نکل کھڑے ہوں گے اور دجال کے پھندے میں پھنس جائیں گے، اس وقت مدینہ میں کوئی بزرگ ہوں گے جو دجال سے خوب بحث کریں گے، دجال جھنجھلا کر ان کو قتل کر دے گا اور پھر زندہ کر کے پوچھے گا اب تو میرے خدا ہونے کے قائل ہوتے ہو، وہ فرمائیں گے کہ اب تو اور بھی یقین ہو گیا کہ تو دجال ہے، پھر وہ ان کو مارنا چاہے گا مگر اس کا کچھ بس نہ چلے گا اور ان پر کوئی چیز اثر نہ کرے گی۔

وہاں سے دجال ملک شام کو روانہ ہوگا، جب دمشق کے قریب پہنچے گا اور حضرت امام وہاں پہلے سے پہنچ چکے ہوں گے اور لڑائی کے سامان میں مشغول ہوں گے کہ عصر کا وقت آ جائے گا اور مؤذن اذان کہے گا اور لوگ نماز کی تیاری میں ہوں گے کہ اچانک حضرت عیسیٰ غلبینا علیہ السلام دو فرشتوں کے کندھوں پر ہاتھ رکھے ہوئے آسمان سے اترتے نظر آئیں گے اور جامع مسجد کی مشرق کی طرف کے منارے پر آ کر ٹھہریں گے اور وہاں سے زینہ لگا کر نیچے تشریف لائیں گے، حضرت امام سب لڑائی کا سامان ان کے سپرد کرنا چاہیں گے، وہ فرمائیں گے لڑائی کا انتظام آپ ہی رکھیں، میں خاص دجال کے قتل کرنے کو آیا ہوں۔

غرض جب رات گزر کر صبح ہوگی حضرت امام لشکر کو آ راستہ فرمائیں گے اور حضرت عیسیٰ غلبینا علیہ السلام ایک گھوڑا، ایک نیزہ منگا کر دجال کی طرف بڑھیں گے اور اہل اسلام دجال کے لشکر پر حملہ کریں گے، اور بہت سخت لڑائی ہوگی اور اس وقت حضرت عیسیٰ غلبینا علیہ السلام کے سانس میں یہ تاثیر ہوگی کہ جہاں تک نگاہ جائے وہاں تک سانس پہنچ سکے

اور جس کافر کو سانس کی ہوا لگا دیں وہ فوراً ہلاک ہو جائے، دجال حضرت عیسیٰ علیہ السلام کو دیکھ کر بھاگے گا، آپ اس کا پیچھا کریں گے یہاں تک کہ باب لد ایک مقام ہے، وہاں پہنچ کر نیزے سے اس کا کام تمام کریں گے اور مسلمان دجال کے لشکر کو قتل کرنا شروع کریں گے۔ پھر حضرت عیسیٰ علیہ السلام شہروں شہروں تشریف لے جا کر جتنے لوگوں کو دجال نے ستایا تھا سب کی تسلی کریں گے اور اللہ تعالیٰ کے فضل سے اس وقت کوئی کافر نہ رہے گا۔

پھر حضرت امام کا انتقال ہو جائے گا اور سب بند و بست حضرت عیسیٰ علیہ السلام کے ہاتھ میں آ جائے گا۔ پھر یاجوج ماجوج نکلیں گے، ان کے رہنے کی جگہ جہاں شمال کی طرف آبادی ختم ہوئی ہے اس سے بھی آگے سات ولایت سے باہر ہے اور ادھر کا سمندر زیادہ سردی کی وجہ سے ایسا جما ہوا ہے کہ اس میں جہاز بھی نہیں چل سکتا۔ حضرت عیسیٰ علیہ السلام مسلمانوں کو اللہ تعالیٰ کے حکم کے موافق طور پہاڑ پر لے جائیں گے اور یاجوج ماجوج بڑا اودھم مچائیں گے۔ آخر کو اللہ تعالیٰ ان کو ہلاک کریں گے اور عیسیٰ علیہ السلام پہاڑ سے اتر آئیں گے اور چالیس (۴۰) برس کے بعد حضرت عیسیٰ علیہ السلام وفات فرمائیں گے اور ہمارے پیغمبر صلی اللہ علیہ وسلم کے روضہ میں دفن ہوں گے اور آپ کی گدی پر ایک شخص ملک یمن کے رہنے والے بیٹھیں گے جن کا نام جہجہا ہوگا اور قحطان کے قبیلے سے ہوں گے اور بہت دین داری اور انصاف کے ساتھ حکومت کریں گے۔ ان کے بعد آگے پیچھے اور کئی بادشاہ ہوں گے پھر رفتہ رفتہ نیک باتیں کم ہونا شروع ہوں گی اور بری باتیں بڑھنے لگیں گی اس وقت آسمان پر ایک دھواں سا چھا جائے گا اور زمین پر بر سے گا جس سے مسلمان کو زکام اور کافروں کو بے ہوشی ہوگی، چالیس روز کے بعد آسمان صاف ہو جائے گا اور اسی زمانے کے قریب بقر عید کا مہینہ ہوگا۔

دسویں تاریخ کے بعد دفعہ ایک رات اتنی لمبی ہوگی کہ مسافروں کا دل گھبرا جائے گا اور بچے سوتے سوتے اکتا جائیں گے اور چوپائے جانور جنگل میں جانے کے لیے چلانے لگیں گے اور کسی طرح صبح نہ ہوگی، یہاں تک کہ تمام آدمی بیٹ اور گھبراہٹ سے بے قرار ہو جائیں گے، جب تین راتوں کی برابر وہ رات ہو چکے گی اس وقت سورج تھوڑی روشنی لیے ہوئے جیسے گہن لگنے کے وقت ہوتا ہے مغرب کی طرف سے نکلے گا اس وقت کسی کا ایمان یا توبہ قبول نہیں ہوگی۔ جب سورج اتنا اونچا ہو جائے گا جتنا دوپہر سے پہلے ہوتا ہے پھر اللہ تعالیٰ کے حکم سے مغرب ہی کی طرف لوٹے گا اور دستور کے موافق غروب ہوگا۔ پھر ہمیشہ اپنے قدیم قاعدے کے موافق روشن اور رتی دار نکلتا رہے گا اس کے تھوڑے ہی دن کے بعد صفا پہاڑ جو مکہ میں ہے زلزلہ آکر پھٹ جائے گا اور اس جگہ سے ایک جانور بہت عجیب شکل و صورت کا نکل کر لوگوں سے باتیں کرے گا اور بڑی تیزی سے ساری زمین میں پھر جائے گا

اور ایمان والوں کی پیشانیوں پر حضرت موسیٰ عَلَيْهِ السَّلَام کے عصا سے نورانی لکیر کھینچ دے گا جس سے سارا چہرہ اس کا روشن ہو جائے گا اور بے ایمان کی ناک یا گردن پر حضرت سلیمان عَلَيْهِ السَّلَام کی انگوٹھی سے سیاہ مہر کر دے گا جس سے اس کا سارا چہرہ میلا ہو جائے گا اور یہ کام کر کے وہ غائب ہو جائے گا۔

اس کے بعد جنوب کی طرف سے ایک ہوا نہایت فرحت دینے والی چلے گی، اس سے سب ایمان والوں کی بغل میں کچھ نکل آئے گا جس سے وہ مرجائیں گے۔ جب سب مسلمان مرجائیں گے اس وقت کافر حبشیوں کا ساری دنیا میں عمل دخل ہو جائے گا اور وہ لوگ خانہ کعبہ کو شہید کریں گے اور حج بند ہو جائے گا اور قرآن شریف دلوں سے اور کاغذوں سے اٹھ جائے گا اور اللہ کا خوف اور خلقت کی شرم سب اٹھ جائے گی اور کوئی اللہ اللہ کہنے والا نہ رہے گا، اس وقت ملک شام میں بہت ارزانی ہوگی، لوگ اونٹوں پر اور سواریوں پر اور پیدل ادھر جھک پڑیں گے اور جو رہ جائیں گے ایک آگ پیدا ہوگی اور سب کو ہانکتی ہوئی شام میں پہنچائے گی اور حکمت اس میں یہ ہے کہ قیامت کے روز سب مخلوق اسی ملک میں جمع ہوگی، پھر وہ آگ غائب ہو جائے گی اور اس وقت دنیا کی بڑی ترقی ہوگی۔

تین چار سال اسی حال سے گزریں گے کہ دفعۃً جمعہ کے دن محرم کی دسویں تاریخ صبح کے وقت سب لوگ اپنے اپنے کام میں لگے ہوں گے کہ صور پھونک دیا جائے گا، اول ہلکی ہلکی آواز ہوگی پھر اس قدر بڑھے گی کہ اس کی ہیبت سے سب مرجائیں گے، زمین و آسمان پھٹ جائیں گے اور دنیا فنا ہو جائے گی اور جب آفتاب مغرب سے نکلا تھا اس وقت سے صور کے پھونکنے تک ایک سو بیس ۱۲۰ برس کا زمانہ ہوگا، اب یہاں سے قیامت کا دن شروع ہو گیا۔



۱۔ بعض کہتے ہیں کہ یہ آٹھ چیزیں فنا سے مستثنیٰ ہیں ① عرش ② کرسی ③ لوح ④ قلم ⑤ بہشت ⑥ صور ⑦ دوزخ ⑧ ارواح اور بعض کہتے ہیں کہ تھوڑی دیر کے لیے یہ بھی معدوم ہو جائیں گے۔

خاص قیامت کے دن کا ذکر

جب صور پھونکنے سے تمام دنیا فنا ہو جائے گی، چالیس (۴۰) برس اسی سنسانی کی حالت میں گزر جائیں گے، پھر حق تعالیٰ کے حکم سے دوسری بار صور پھونکا جائے گا اور پھر زمین آسمان اسی طرح قائم ہو جائیں گے اور مردے قبروں سے زندہ ہو کر نکل پڑیں گے اور میدان قیامت میں اکٹھے کر دیئے جائیں گے اور آفتاب بہت نزدیک ہو جائے گا جس کی گرمی سے دماغ لوگوں کے پکنے لگیں گے اور جیسے جیسے لوگوں کے گناہ ہوں گے اتنا ہی زیادہ پسینہ نکلے گا اور لوگ اس میدان میں بھوکے پیاسے کھڑے کھڑے پریشان ہو جائیں گے، جو نیک لوگ ہوں گے ان کے لیے اس زمین کی مٹی مثل میدے کے بنا دی جائے گی۔ اس کو کھا کر بھوک کا علاج کریں گے اور پیاس بجھانے کو حوض کوثر پر جائیں گے۔

پھر جب میدان قیامت میں کھڑے کھڑے دق ہو جائیں گے اس وقت سب مل کر اول حضرت آدم عَلَيْهِ السَّلَام کے پاس پھر اور نبیوں (عَلَيْهِمُ السَّلَام) کے پاس اس بات کی سفارش کرانے کے لیے جائیں گے کہ ہمارا حساب و کتاب اور کچھ فیصلہ جلدی ہو جائے، سب پیغمبر (عَلَيْهِمُ السَّلَام) کچھ کچھ عذر کریں گے اور سفارش کا وعدہ نہ کریں گے، سب کے بعد ہمارے پیغمبر صَلَّى اللهُ عَلَيْهِ وَسَلَّمَ کی خدمت میں حاضر ہو کر وہی درخواست کریں گے، آپ صَلَّى اللهُ عَلَيْهِ وَسَلَّمَ حق تعالیٰ کے حکم سے قبول فرما کر مقام محمود (کہ ایک مقام کا نام ہے) تشریف لے جا کر شفاعت فرمائیں گے۔ حق تعالیٰ کا ارشاد ہوگا کہ ہم نے سفارش قبول کی اب ہم زمین پر اپنی جگہی فرما کر حساب کتاب کیے دیتے ہیں۔ اول آسمان سے فرشتے بہت کثرت سے اترنا شروع ہوں گے اور تمام آدمیوں کو ہر طرف سے گھیر لیں گے، پھر حق تعالیٰ کا عرش اترے گا اس پر حق تعالیٰ کی تجلی ہوگی اور حساب کتاب شروع ہو جائے گا اور اعمال نامے اڑائے جائیں گے، ایمان والوں کے داہنے ہاتھ میں اور بے ایمانوں کے بائیں ہاتھ میں وہ خود بخود آ جائیں گے اور اعمال تولنے کی تراز دکھڑی کی جائے گی جس سے سب کی نیکیاں اور بدیاں معلوم ہو جائیں گی اور پہل صراط پر چلنے کا حکم ہوگا، جس کی نیکیاں تول میں زیادہ ہوں گی وہ پہل سے پار ہو کر بہشت میں جا پہنچے گا اور جس کے گناہ زیادہ ہوں گے اگر اللہ تعالیٰ نے معاف نہ کر دیئے ہوں گے وہ دوزخ میں گر جائے گا اور جس کی نیکیاں اور گناہ برابر ہوں گے، ایک مقام ہے "اعراف"، جنت دوزخ کے بیچ میں وہ وہاں رہ جائے گا اس کے بعد ہمارے پیغمبر

ﷺ اور دوسرے حضرات انبیاء علیہم السلام اور عالم اور ولی اور شہید اور حافظ اور نیک بندے گناہ گار لوگوں کو بخشوانے کے لیے شفاعت کریں گے ان کی شفاعت قبول ہوگی۔ اور جس کے دل میں ذرا سا بھی ایمان ہوگا وہ دوزخ سے نکال کر بہشت میں داخل کر دیا جائے گا، اسی طرح جو لوگ اعراف میں ہوں وہ بھی آخر کو جنت میں داخل کر دیئے جائیں گے اور دوزخ میں خالی وہی لوگ رہ جائیں گے جو بالکل کافر اور مشرک ہیں اور ایسے لوگوں کو کبھی دوزخ سے نکلنا نصیب نہ ہوگا۔

جب سب جنتی اور دوزخی اپنے اپنے ٹھکانہ ہو جائیں گے اس وقت اللہ تعالیٰ دوزخ اور جنت کے بیچ میں موت کو ایک مینڈھے کی صورت پر ظاہر کر کے سب جنتیوں اور دوزخیوں کو دکھلا کر اس کو ذبح کرادیں گے اور فرمائیں گے: ”اب نہ جنتیوں کو موت آئے گی نہ دوزخیوں کو آئے گی، سب کو اپنے اپنے ٹھکانے پر ہمیشہ کے لیے رہنا ہوگا“، اس وقت نہ جنتیوں کی خوشی کی کوئی حد ہوگی اور نہ دوزخیوں کے صدمے اور رنج کی کوئی انتہا ہوگی۔



بہشت کی نعمتوں اور دوزخ کی مصیبتوں کا ذکر

رسول اللہ ﷺ نے فرمایا: اللہ تعالیٰ فرماتے ہیں کہ: ”میں نے اپنے نیک بندوں کے واسطے ایسی نعمتیں تیار کر رکھی ہیں کہ نہ کسی آنکھ نے دیکھیں، اور نہ کسی کان نے سنیں، اور نہ کسی آدمی کے دل میں ان کا خیال آیا“، اور رسول اللہ ﷺ نے فرمایا کہ: ”جنت کی عمارت میں ایک اینٹ چاندی کی ہے اور ایک اینٹ سونے کی اور اینٹوں کے جوڑنے کا گارا خالص مشک کا ہے، اور جنت کی کنکریاں موتی اور یاقوت ہیں اور وہاں کی مٹی زعفران ہے۔ جو شخص جنت میں چلا جائے گا چین سکھ میں رہے گا اور رنج و غم نہ دیکھے گا اور ہمیشہ ہمیشہ کو اسی میں رہے گا کبھی نہ مرے گا، نہ ان لوگوں کے کپڑے میلے ہوں گے، نہ ان کی جوانی ختم ہوگی“ اور فرمایا رسول اللہ ﷺ نے کہ: ”جنت میں دو باغ تو ایسے ہیں کہ وہاں کے برتن اور سب سامان چاندی کا ہوگا اور دو باغ ایسے ہیں کہ وہاں کے برتن اور سب سامان سونے کا ہوگا۔“

اور فرمایا رسول اللہ ﷺ نے کہ: ”جنت میں سو درجے اوپر تلے ہیں اور ایک درجے سے دوسرے درجے تک اتنا فاصلہ ہے، یعنی پانچ سو برس اور سب درجوں میں بڑا درجہ فردوس کا ہے اور اسی سے جنت کی چاروں نہریں نکلی ہیں، یعنی دودھ اور شہد اور شراب طہور اور پانی کی نہریں اور اس سے اوپر عرش ہے۔ تم جب اللہ سے مانگو تو فردوس مانگا کرو اور یہ بھی فرمایا کہ ان میں ایک ایک درجہ اتنا بڑا ہے کہ اگر تمام دنیا کے آدمی ایک میں بھر دیئے جائیں تو اچھی طرح سما جائیں“ اور فرمایا رسول اللہ ﷺ نے کہ: ”جنت میں جتنے درخت ہیں سب کا تنہ سونے کا ہے۔“

اور فرمایا رسول اللہ ﷺ نے کہ: ”سب سے پہلے جو لوگ جنت میں جائیں گے ان کا چہرہ ایسا روشن ہوگا جیسے چودھویں رات کا چاند، پھر جو ان سے پیچھے جائیں گے ان کا چہرہ تیز روشنی والے ستارے کی طرح ہوگا، نہ وہاں پیشاب کی ضرورت ہوگی نہ پاخانے کی، نہ تھوک کی، نہ ریشمہ کی، کنگھیاں سونے کی ہوں گی اور پسینہ مشک کی طرح خوش بو دار ہوگا۔“ کسی نے پوچھا کہ پھر کھانا کہاں جائے گا؟ رسول اللہ ﷺ نے فرمایا کہ: ”ایک ڈکار آنے کی جس میں مشک کی خوش بو ہوگی۔“

اور فرمایا رسول اللہ ﷺ نے: ”جنت والوں میں جو سب سے ادنیٰ درجہ کا ہوگا اس سے اللہ تعالیٰ پوچھیں گے کہ اگر تجھ کو دنیا کے کسی بادشاہ کے ملک کے برابر دے دیں تو راضی ہو جائے گا؟ وہ کہے گا اے پروردگار! میں راضی ہوں، ارشاد ہوگا جاتھ کو اس کے پانچ حصے کے برابر دیا، وہ کہے گا اے رب! میں راضی ہو گیا، پھر ارشاد ہوگا جاتھ کو اتنا دیا اور اس سے دس (۱۰) گنا (مزید) دیا اور اس کے علاوہ جس چیز کو تیرا جی چاہے گا اور جس سے تیری آنکھ کو لذت ہوگی وہ تجھ کو ملے گا۔“ اور ایک روایت میں ہے کہ ”دنیا اور اس سے دس حصے زیادہ کے برابر اس کو ملے گا۔“

اور فرمایا رسول اللہ ﷺ نے: ”اللہ تعالیٰ جنت والوں سے پوچھیں گے کہ تم خوش بھی ہو؟“ وہ عرض کریں گے کہ بھلا خوش کیوں نہ ہوتے آپ نے تو ہم کو وہ چیزیں دی ہیں جو آج تک کسی مخلوق کو نہیں دیں، ارشاد ہوگا کہ ”ہم تم کو ایسی چیزیں دیں جو ان سب سے بڑھ کر ہو،“ وہ عرض کریں گے کہ ان سے بڑھ کر کیا چیز ہوگی؟ ارشاد ہوگا کہ ”وہ چیز یہ ہے کہ میں تم سے ہمیشہ خوش رہوں گا کبھی ناراض نہ ہوں گا۔“

اور فرمایا رسول اللہ ﷺ نے کہ ”جب جنت والے جنت میں جا چکیں گے اللہ تعالیٰ ان سے فرمائیں گے تم اور کچھ زیادہ چاہتے ہو میں تم کو دوں؟ وہ عرض کریں گے کہ ہمارے چہرے آپ نے روشن کر دیئے، ہم کو جنت میں داخل کر دیا، ہم کو دوزخ سے نجات دے دی اور ہم کو کیا چاہیے؟ اس وقت اللہ تعالیٰ پردہ اٹھا دیں گے اتنی پیاری کوئی نعمت نہ ہوگی جس قدر اللہ کے دیدار میں لذت ہوگی۔“

اور فرمایا رسول اللہ ﷺ نے کہ دوزخ کو ہزار برس تک دھونکایا یہاں تک کہ اس کا رنگ سرخ ہو گیا، پھر ہزار برس تک دھونکایا یہاں تک کہ سفید ہو گئی، پھر ہزار برس اور دھونکایا یہاں تک کہ سیاہ ہو گئی، اب وہ بالکل سیاہ تاریک ہے اور فرمایا رسول اللہ ﷺ نے کہ تمہاری یہ آگ جس کو جلاتے ہو دوزخ کی آگ سے ستر حصے تیزی میں کم ہے اور وہ ستر حصے اس سے زیادہ تیز ہے۔

اور فرمایا رسول اللہ ﷺ نے کہ: ”اگر ایک بڑا بھاری پتھر دوزخ کے کنارے سے چھوڑا جائے اور ستر برس تک برابر چلا جائے تب جا کر اس کی تلی میں جا پھنپے۔“

اور فرمایا رسول اللہ ﷺ نے کہ: ”دوزخ کو لایا جائے گا، اس کی ستر ہزار بائیس ہوں اور ہر ایک باگ کو ستر ہزار فرشتے پکڑے ہوں گے جس سے اس کو گھسیٹیں گے۔“

اور فرمایا رسول اللہ ﷺ نے کہ: ”سب میں بلکا عذاب دوزخ میں ایک شخص کو ہوگا کہ اس کے پاؤں میں


فقط آگ کی دو جوتیاں ہیں مگر اس سے اس کا بھیجا ہنڈیا کی طرح پکتا ہے اور وہ یوں سمجھتا ہے کہ مجھ سے بڑھ کر کسی پر عذاب نہیں۔“

اور فرمایا رسول اللہ ﷺ نے کہ: ”دوزخ میں ایسے بڑے سانپ ہیں جیسے اونٹ۔ اگر ایک دفعہ کاٹ لیں تو چالیس (۴۰) برس تک زہر چڑھا رہے اور بچھو ایسے ایسے بڑے ہیں جیسے پالان (کاشمی) کسا ہوا ٹمپر، وہ اگر کاٹ لیں تو چالیس برس تک لہرائتی رہے۔“

اور ایک مرتبہ رسول اللہ ﷺ نماز پڑھ کر منبر پر تشریف لائے اور فرمایا کہ: ”میں نے آج نماز میں جنت اور دوزخ کا ہو بہو نقشہ دیکھا، نہ آج تک میں نے جنت سے زیادہ کوئی اچھی چیز دیکھی اور نہ دوزخ سے زیادہ کوئی چیز تکلیف کی دیکھی۔“

تعمیریں

- سؤال ۱: قیامت کے حالات اور اس کی نشانیاں مختصر بیان کریں۔
- سؤال ۲: قیامت کے دن کیا کیا واقعات رونما ہوں گے؟
- سؤال ۳: نیکیاں گنی جائیں گی یا تولی جائیں گی؟
- سؤال ۴: حضرات انبیاء علیہم السلام کے علاوہ اور کن کن کو بحکم الہی شفاعت کا حق ہوگا؟
- سؤال ۵: جنت کی نعمتوں کے بارے میں تفصیل سے لکھیں۔
- سؤال ۶: دوزخ کی مصیبتوں کا حال تفصیل سے لکھیں۔



ان (۷۷) باتوں کا بیان جن کے بغیر ایمان ادھورا رہتا ہے

حدیث شریف میں آیا کہ رسول اللہ ﷺ نے فرمایا: ”ستر سے زیادہ باتیں ایمان کے متعلق ہیں، سب میں بڑی بات تو کلمہ طیبہ ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ ہے اور سب میں چھوٹی بات یہ ہے کہ راستہ میں کوئی کانٹا، لکڑی، پتھر پڑا ہو جس سے راستہ پر چلنے والوں کو تکلیف ہو اس کو ہٹا دے اور شرم و حیا بھی ایمان کی ان ہی باتوں میں سے ایک بڑی چیز ہے۔“

اس ارشاد سے معلوم ہوا کہ جب اتنی باتیں ایمان سے علاقہ (تعلق) رکھتی ہیں تو پورا مسلمان وہی ہوگا جس میں سب باتیں ہوں اور جس میں کوئی بات ہو اور کوئی بات نہ ہو وہ ادھورا مسلمان ہے۔ یہ سب جانتے ہیں کہ مسلمان پورا ہی ہونا ضروری ہے، اس لیے ہر ایک کو لازم ہوا کہ ان سب باتوں کو اپنے اندر پیدا کرے اور کوشش کرے کہ کسی بات کی کسر نہ رہ جائے، اس لیے ہم ان باتوں کو لکھ کر بتلائے دیتے ہیں۔ وہ سب ستر (۷۷) ہیں، تمیں (۳۰) تودل سے متعلق ہیں:

- ① اللہ تعالیٰ پر ایمان لانا۔
- ② یہ اعتقاد رکھنا کہ اللہ کے سوا سب چیزیں پہلے ناپید تھیں، پھر اللہ کے پیدا کرنے سے پیدا ہوئیں۔
- ③ یہ یقین کرنا کہ فرشتے ہیں۔
- ④ یہ یقین کرنا کہ خدائے تعالیٰ نے جتنی کتابیں پیغمبروں پر اتاری تھیں سب سچی ہیں، البتہ اب قرآن کے سوا اوروں کا حکم نہیں رہا۔
- ⑤ یہ یقین کرنا کہ سب پیغمبر سچے ہیں، البتہ اب فقط رسول اللہ ﷺ کے طریقے پر چلنے کا حکم ہے۔
- ⑥ یہ یقین کرنا کہ اللہ تعالیٰ کو سب باتوں کی پہلے ہی سے خبر ہے اور جو ان کو منظور ہوتا ہے وہی ہوتا ہے۔
- ⑦ یہ یقین کرنا کہ قیامت آنے والی ہے۔
- ⑧ جنت کا ماننا۔
- ⑨ دوزخ کا ماننا۔
- ⑩ اللہ تعالیٰ سے محبت رکھنا۔

- ۱۱) رسول اللہ ﷺ سے محبت رکھنا۔
 - ۱۲) اور کسی سے بھی اگر محبت یا دشمنی کرے تو اللہ تعالیٰ ہی کے واسطے کرنا۔
 - ۱۳) ہر کام میں نیت دین ہی کی کرنا۔
 - ۱۴) گناہوں پر پچھتانا۔
 - ۱۵) اللہ تعالیٰ سے ڈرنا۔
 - ۱۶) اللہ تعالیٰ کی رحمت کی امید رکھنا۔
 - ۱۷) شرم کرنا۔
 - ۱۸) نعمت کا شکر کرنا۔
 - ۱۹) عہد پورا کرنا۔
 - ۲۰) صبر کرنا۔
 - ۲۱) اپنے کو اوروں سے کم سمجھنا۔
 - ۲۲) مخلوق پر رحم کرنا۔
 - ۲۳) جو کچھ اللہ کی طرف سے ہو اس پر راضی رہنا۔
 - ۲۴) اللہ پر بھروسہ کرنا۔
 - ۲۵) اپنی کسی خوبی پر نہ اترانا۔
 - ۲۶) کسی سے کینہ کپٹ نہ رکھنا۔
 - ۲۷) کسی پر حسد نہ کرنا۔
 - ۲۸) غصہ نہ کرنا۔
 - ۲۹) کسی کا برا نہ چاہنا۔
 - ۳۰) دنیا سے محبت نہ رکھنا۔
- اور سات باتیں زبان سے متعلق ہیں:
- ۳۱) زبان سے کلمہ پڑھنا۔
 - ۳۲) قرآن شریف کی تلاوت کرنا۔

- ۳۳) علم سیکھنا۔
- ۳۴) علم سکھانا۔
- ۳۵) دعا کرنا۔
- ۳۶) اللہ کا ذکر کرنا۔
- ۳۷) لغو اور گناہ کی بات سے جیسے جھوٹ، بیعت، گالی، کوسنا، خلاف شرع گانا، ان سب سے بچنا۔
- اور چالیس باتیں سارے بدن سے متعلق ہیں:
- ۳۸) وضو کرنا، غسل کرنا، کپڑے کا پاک رکھنا۔
- ۳۹) نماز کا پابند رہنا۔
- ۴۰) زکاۃ، صدقہ فطر دینا۔
- ۴۱) روزہ رکھنا۔
- ۴۲) حج کرنا۔
- ۴۳) احکام کرنا۔
- ۴۴) جہاں رہنے میں دین کی خرابی ہو وہاں سے چلے جانا۔
- ۴۵) منت خدا کی پوری کرنا۔
- ۴۶) جو قسم گناہ کی بات پر نہ ہو اس کو پورا کرنا۔
- ۴۷) ٹوٹی ہوئی قسم کا کفارہ دینا۔
- ۴۸) جتنا بدن ڈھانکتا فرض ہے اس کو ڈھانکتا۔
- ۴۹) قربانی کرنا۔
- ۵۰) مردے کا کفن دفن کرنا۔
- ۵۱) کسی کا قرض آنا ہو اس کو ادا کرنا۔
- ۵۲) لیکن دین میں خلاف شرع باتوں سے بچنا۔
- ۵۳) بچی گواہی کا نہ چھپانا۔
- ۵۴) اگر نفس تقاضا کرے نکاح کر لینا۔

- ۵۰) جو اپنی حکومت میں ہیں ان کا حق ادا کرنا۔
 - ۵۱) ماں باپ کو آرام پہنچانا۔
 - ۵۲) اولاد کی پرورش کرنا۔
 - ۵۳) رشتہ داروں ناتہ داروں سے بدسلوکی نہ کرنا۔
 - ۵۴) آقا کی تابع داری کرنا۔
 - ۶۰) انصاف کرنا۔
 - ۶۱) مسلمانوں کی جماعت سے الگ کوئی طریقہ نہ نکالنا۔
 - ۶۲) حاکم کی تابع داری کرنا مگر خلاف شرع بات میں نہ کرے۔
 - ۶۳) لڑنے والوں میں صلح کرادینا۔
 - ۶۴) نیک کام میں مدد دینا۔
 - ۶۵) نیک راہ بتلانا، بری بات سے روکنا۔
 - ۶۶) اگر حکومت ہو تو شرع کے موافق سزا دینا۔
 - ۶۷) اگر وقت آئے تو دین کے دشمنوں سے لڑنا۔
 - ۶۸) امانت ادا کرنا۔
 - ۶۹) ضرورت والے کو قرض دے دینا۔
 - ۷۰) پڑوسی کی خاطر داری رکھنا۔
 - ۷۱) آمدنی پاک لینا۔
 - ۷۲) خرچ شرع کے موافق کرنا۔
 - ۷۳) سلام کا جواب دینا۔
 - ۷۴) اگر کوئی چھینک لے کر "الْحَمْدُ لِلَّهِ" کہے تو اس کو "يُرْحَمُكَ اللَّهُ" کہنا۔
 - ۷۵) کسی کو ناحق تکلیف نہ دینا۔
 - ۷۶) خلاف شرع کھیل تماشوں سے بچنا۔
 - ۷۷) راستہ میں سے ڈھیلا، پتھر، کاٹنا، لکڑی ہٹا دینا۔
- اگر الگ الگ سب باتوں کا ثواب معلوم کرنا ہو تو "فُرُوعُ الْإِيمَانِ" ایک کتاب ہے اس میں دیکھ لو۔

اپنے نفس کی اور عام آدمیوں کی خرابی

اوپر جتنی اچھی اور بری باتوں کا اور ثواب اور عذاب کی چیزوں کا بیان آیا ہے اس میں دو چیزیں کھنڈت (حرج) ڈال دیتی ہیں، ایک تو خود اپنا نفس کہ ہر وقت گود میں بیٹھا ہوا طرح طرح کی باتیں سوچتا ہے، نیک کاموں میں بہانے نکالتا ہے اور برے کاموں میں اپنی ضرورتیں بتلاتا ہے اور عذاب سے ڈراؤ تو اللہ تعالیٰ کا غفور رحیم ہونا یاد دلاتا ہے اور اوپر سے شیطان اس کو سہارا دیتا ہے اور دوسرے کھنڈت ڈالنے والے وہ آدمی ہیں جو اس سے کسی طرح کا واسطہ رکھتے ہیں، یا تو عزیز قریب ہیں، یا جان پہچان والے ہیں، یا برادری کنبے کے ہیں، یا اس کی بہتی کے ہیں۔ بعض گناہ تو اس واسطے ہوتے ہیں کہ ان کے پاس بیٹھ کر ان کی بری باتوں کا اثر اس میں آجاتا ہے اور بعض گناہ ان کی خاطر سے ہوتے ہیں اور بعض اس واسطے ہوتے ہیں کہ ان کی نگاہ میں ہلکا پن نہ ہو اور بعض گناہ اس لیے ہو جاتے ہیں کہ وہ لوگ اس کے ساتھ برائی کرتے ہیں، کچھ وقت اس برائی کے رنج میں کچھ وقت ان کی غیبت میں اور کچھ وقت ان سے بدلہ لینے کی فکر میں خرچ ہوتا ہے اور پھر اس سے طرح طرح کے گناہ پیدا ہو جاتے ہیں۔

غرض ساری خرابی اس نفس کی تابع داری کی اور آدمیوں سے بھلائی کی امید رکھنے کی ہے، اس لیے ان کی خرابی سے بچنے کے واسطے دو باتیں ضروری ٹھہریں: ایک تو اپنے نفس کو دبانانا اور اس کو کبھی بہلا پھسلا کر کبھی ڈانٹ ڈپٹ کر دین کی راہ پر لگانا۔ دوسرے سب آدمیوں سے زیادہ لگاؤ نہ رکھنا اور اس بات کی پرواہ نہ کرنا کہ وہ اچھا کہیں گے یا برا کہیں گے، اس واسطے ان دونوں ضروری باتوں کو الگ الگ لکھا جاتا ہے۔

نفس کے ساتھ برتاؤ کا بیان

پابندی کے ساتھ تھوڑا سا وقت صبح کو اور تھوڑا سا وقت شام کو یا سوتے وقت مقرر کر لو، اس وقت میں اکیلے بیٹھ کر اور اپنے دل کو جہاں تک ہو سکے سارے خیالوں سے خالی کر کے اپنے جی سے یوں باتیں کیا کرو اور نفس سے یوں کہا کرو کہ اے نفس! خوب سمجھ لے کہ تیری مثال دنیا میں ایک سوداگر کی سی ہے، پونجی تیری عمر ہے اور نفع اس کا ہے کہ ہمیشہ ہمیشہ کی بھلائی یعنی آخرت کی نجات حاصل کرے، اگر یہ دولت حاصل کر لی تو سوداگری میں نفع ہوا

اور اگر اس عمر کو یوں ہی کھو دیا اور بھلائی اور نجات حاصل نہ کی تو اس سوداگری میں بڑا ٹوٹا اٹھایا کہ پونجی بھی گئی اور نفع نصیب نہ ہوا اور یہ پونجی ایسی قیمتی ہے کہ اس کی ایک ایک گھڑی بل کہ ایک ایک سانس بے انتہا قیمت رکھتا ہے اور کوئی خزانہ کتنا ہی بڑا ہو اس کی برابری نہیں کر سکتا، کیوں کہ اول تو خزانہ اگر جاتا رہے تو کوشش سے اس کی جگہ دوسرا خزانہ مل سکتا ہے اور یہ عمر جتنی گزر جاتی ہے اس کی ایک پل بھی لوٹ کر نہیں آ سکتی، نہ دوسری عمر اور مل سکتی ہے۔ دوسرے یہ کہ اس عمر سے کتنی بڑی دولت کما سکتے ہیں یعنی ہمیشہ کے لیے بہشت اور اللہ تعالیٰ کی خوشی اور دیدار اتنی بڑی دولت کسی خزانہ سے کوئی نہیں کما سکتا۔

اس واسطے یہ پونجی بہت ہی قدر اور قیمت کی ہوئی اور اے نفس! اللہ تعالیٰ کا احسان مان کہ ابھی تیری موت نہیں آئی جس سے یہ عمر ختم ہو جاتی، اللہ تعالیٰ نے آج کا دن زندگی کا اور نکال دیا ہے، اگر تو مرنے لگے تو ہزاروں دل و جان سے آرزو کرے کہ مجھ کو ایک دن کی عمر اور مل جائے تو اس ایک دن میں سارے گناہوں سے بچی اور پکی توبہ کر لوں اور پکا وعدہ اللہ تعالیٰ سے کر لوں کہ پھر ان گناہوں کے پاس نہ پھلکوں گا اور وہ سارا دن اللہ تعالیٰ کی یاد اور تالیح داری میں گزاروں، جب مرنے کے وقت تیرا یہ حال اور یہ خیال ہوتا تو اپنے دل میں تو یوں ہی سمجھ لے کہ گویا میری موت کا وقت آ گیا تھا اور میرے مانگنے سے اللہ تعالیٰ نے یہ دن اور دے دیا ہے اور اس دن کے بعد معلوم نہیں کہ اور دن نصیب ہوگا یا نہیں۔ سو اس دن کو تو اسی طرح گزارنا چاہیے جیسا کہ عمر کا اخیر دن معلوم ہو جاتا اور اس کو گزارتا یعنی سب گناہوں سے پکی توبہ کرنے اور اس دن میں کوئی چھوٹی یا بڑی نافرمانی نہ کرے اور تمام دن اللہ تعالیٰ کے دھیان اور خوف میں گزار دے اور کوئی حکم اللہ کا نہ چھوڑے۔

جب وہ سارا دن اسی طرح گزر جائے پھر اگلے دن یوں ہی سوچے کہ شاید عمر میں سے یہی ایک دن باقی رہا ہو اور اے نفس! اس دھوکے میں نہ آنا کہ اللہ تعالیٰ معاف کر دیں گے، کیوں کہ اول تو تجھ کو کیسے معلوم ہوا کہ معاف ہی کر دیں گے اور نر نہ دیں گے؟ بھلا اگر سزا ہونے لگے تو اس وقت کیا کرے گا اور اس وقت کتنا پچھتا پڑے گا؟ اور اگر ہم نے مانا کہ معاف ہی ہو گیا تب بھی تو نیک کام کرنے والوں کو جو انعام اور مرتبہ ملے گا وہ تجھ کو نصیب نہ ہوگا، پھر جب تو اپنی آنکھ سے اوروں کو ملنا اور اپنا محروم ہونا دیکھے گا کس قدر حسرت و افسوس ہوگا۔ اس پر اگر نفس سوال کرے کہ جلاؤ پھر میں کیا کروں اور کس طرح کوشش کروں؟ تو تم اس کو جواب دو کہ تو یہ کام کر کہ جو چیز تجھ سے مر کر چھوٹنے والی ہے یعنی دنیا اور بری عادتیں تو اس کو ابھی چھوڑ دے اور جس سے تجھ کو سابقہ پڑنے والا ہے اور بدون اس کے تیرا گزر نہیں ہو سکتا یعنی اللہ تعالیٰ اور اس کو راضی کرنے کی باتیں اس کو ابھی سے لے بیٹھ اور اس

کی یاد اور تابع داری میں لگ جا اور بری عادتوں کا بیان اور ان کے چھوڑنے کا علاج اور اللہ تعالیٰ کے راضی کرنے کی باتوں کی تفصیل اور ان کے حاصل کرنے کی تدبیر خوب سمجھا سمجھا کر اوپر لکھ دی ہے، اس کے موافق کوشش اور برتاؤ کرنے سے دل سے برائیاں نکل جاتی ہیں اور نیکیاں جم جاتی ہیں۔

اور اپنے نفس سے کہو کہ اے نفس! تیری مثال بیمار کی سی ہے اور بیمار کو پرہیز کرنا پڑتا ہے اور گناہ کرنا بد پرہیزی ہے، اس واسطے اس سے پرہیز کرنا ضروری ہوا اور یہ پرہیز اللہ تعالیٰ نے ساری عمر کے لیے بتلا رکھا ہے۔ بھلا سوچ تو سہی اگر دنیا کا کوئی ادنیٰ سا حکیم کسی سخت بیماری میں تجھ کو یہ بتلا دے کہ فلانی مزیدار چیز کھانے سے جب کبھی کھائے گا اس بیماری کو سخت نقصان پہنچے گا اور تو سخت تکلیف میں مبتلا ہو جائے گا اور فلانی کڑوی بدمزہ دو روز مرہ کھاتے رہو گے تو اچھے رہو گے اور تکلیف کم رہے گی تو یقینی بات ہے کہ اپنی جان جو پیاری ہے، اس لیے اس حکیم کے کہنے سے کیسی ہی مزیدار چیز ہو اس کو ساری عمر کے لیے چھوڑ دے گا اور دو کیسی ہی بدمزہ اور ناگوار ہو آنکھ بند کر کے روز کے روز اس کو نگل جایا کرے گا، تو ہم نے مانا کہ گناہ بڑے مزے دار ہیں اور نیک کام بہت ناگوار ہیں، لیکن جب اللہ تعالیٰ نے ان مزیدار چیزوں کا نقصان بتلایا ہے اور ان ناگوار کاموں کو فائدہ مند فرمایا ہے۔ پھر نقصان اور فائدہ بھی کیسا ہمیشہ ہمیشہ کا جس کا نام دوزخ اور جنت ہے تو اے نفس! تعجب اور افسوس کی بات ہے کہ جان کی محبت میں ادنیٰ حکیم کے تو کہنے کا تو یقین کر لے اور اس کا پابند ہو جائے اور اپنے ایمان کی محبت میں اللہ تعالیٰ کے کہنے پر دل کونہ جمائے اور گناہوں کو چھوڑنے کی ہمت نہ کرے اور نیک کاموں سے پھر بھی جی چرائے، تو کیسا مسلمان ہے کہ توبہ توبہ اللہ تعالیٰ کے فرمانے کو ایک چھوٹے سے حکیم کے کہنے کے برابر بھی نہ سمجھے اور کیسا بے عقل ہے کہ جنت کے ہمیشہ ہمیشہ کے آرام کی دنیا کی تھوڑے دنوں کے آرام کے برابر بھی قدر نہ کرے اور دوزخ کی اتنی سخت اور دراز تکلیف سے دنیا کی تھوڑے دنوں کی تکلیف کے برابر بھی بچنے کی کوشش نہ کرے۔

اور نفس سے یوں کہو کہ اے نفس! دنیا سفر کا مقام ہے اور سفر میں پورا آرام ہرگز میسر نہیں ہوا کرتا، طرح طرح کی تکلیفیں جھیلنی پڑتی ہیں، مگر مسافر اس لیے ان تکلیفوں کی سہار کر لیتا ہے کہ گھر پہنچ کر پورا آرام مل جائے گا، بل کہ اگر ان تکلیفوں سے گھبرا کر کسی سرانے میں ٹھہر کر اس کو اپنا گھر بنا لے اور سب سامان آسائش کا وہاں جمع کر لے تو ساری عمر بھی گھر پہنچنا نصیب نہ ہو، اسی طرح دنیا میں جب تک رہنا ہے محنت مشقت کی سہار کرنا چاہیے۔ عبادت میں بھی محنت ہے اور گناہوں کے چھوڑنے میں بھی مشقت ہے اور بھی طرح طرح کی مصیبت ہے لیکن

آخرت ہمارا گھر ہے، وہاں پہنچ کر سب مصیبت کٹ جائے گی یہاں کی ساری محنت مشقت کو جھیلنا چاہیے، اگر یہاں آرام ڈھونڈا تو گھر جا کر آرام کا سامان ملنا مشکل ہے، بس یہ سمجھ کر کبھی دنیا کی راحت اور لذت کی ہوس نہ کرنا چاہیے اور آخرت کی درستی کے لیے ہر طرح کی محنت کو خوشی سے اٹھانا چاہیے۔ غرض ایسی ایسی باتیں نفس سے کر کے اس کو راہ پر لگانا چاہیے اور روزِ عمرہ اسی طرح سمجھانا چاہیے اور یاد رکھو کہ اگر تم خود اسی طرح اپنی بھلائی اور درستی کی کوشش نہ کرو گی تو اور کون آئے گا جو تمہاری خیر خواہی کرے گا، اب تم جانو اور تمہارا کام جانے۔



عام آدمیوں کے ساتھ برتاؤ کا بیان

عام آدمی تین طرح کے ہیں: ① ایک تو وہ جن سے دوستی اور بہن ساٹھن ہونے کا علاقہ ہے، ② دوسرے وہ جن سے صرف جان پہچان ہے، ③ تیسرے وہ جن سے جان پہچان بھی نہیں اور ہر ایک کے ساتھ برتاؤ کرنے کا طریقہ الگ ہے۔

سو جن سے جان پہچان بھی نہیں اگر ان کے ساتھ ملنا بیٹھنا ہو تو ان باتوں کا خیال رکھو کہ وہ جو ادھر ادھر کی باتیں اور خبریں بیان کریں ان کی طرف کان مت لگاؤ اور وہ جو کچھ وہی جاہلی بکلیں ان سے بالکل بہری بن جاؤ، ان سے بہت مت ملو، ان سے کوئی امید اور التجا مت کرو اور اگر کوئی بات ان میں خلاف شرع دیکھو تو اگر یہ امید ہو کہ نصیحت مان لیں گی تو بہت نرمی سے سمجھا دو۔

اور جن سے دوستی اور زیادہ راہ و رسم ہے ان میں اس کا خیال رکھو کہ اول تو ہر کسی سے دوستی اور راہ و رسم مت پیدا کرو، کیوں کہ ہر آدمی دوستی کے قابل نہیں ہوتا، البتہ جس میں یہ پانچ باتیں ہیں اس سے راہ و رسم رکھنے میں کچھ مضائقہ نہیں:

اول: یہ کہ وہ عقل مند ہو، کیوں کہ بے وقوف آدمی سے اول تو دوستی کا نباہ نہیں ہوتا، دوسرے کبھی ایسا ہوتا ہے کہ وہ تم کو فائدہ پہنچانا چاہتا ہے مگر بے وقوفی کی وجہ سے اور الٹا نقصان کر گزرتا ہے، جیسے کسی نے ریچھ پالا تھا ایک دفعہ یہ شخص سو گیا اور اس کے منہ پر بار بار کھسی آ کر بیٹھتی تھی، اس ریچھ کو جو غصہ آیا کھسی کے مارنے کو ایک بڑا پتھر اٹھا کر لایا اور تاک کر اس کے منہ پر کھینچ مارا، کھسی تو اڑ گئی اور اس بے چارے کا سر کھیل کھیل (ٹکڑے ٹکڑے) ہو گیا۔

دوم: بات یہ کہ اس کے اخلاق اور عادات اور مزاج اچھا ہو، اپنے مطلب کی دوستی نہ رکھے اور غصے کے وقت آپے سے باہر نہ ہو جائے، ذرا ذرا سی بات میں طوطے کی سی آنکھیں نہ بدلے۔

سببوم: بات یہ کہ دین دار ہو، کیوں کہ جو شخص دین دار نہیں ہے جب وہ اللہ تعالیٰ کا حق ادا نہیں کرتا تو تم کو اس سے کیا امید ہے کہ اس سے وفا ہوگی۔ دوسری خرابی یہ ہے کہ جب تم بار بار اس کو گناہ کرتے دیکھو گی اور دوستی کی وجہ سے نرمی کرو گی تو خود تم کو بھی اس گناہ سے نفرت نہ رہے گی۔ تیسری خرابی یہ ہے کہ اس کی بری صحبت کا اثر تم کو بھی پہنچے گا اور ویسے ہی گناہ تم سے بھی ہونے لگیں گے۔

چہاڑم: بات یہ کہ اس کو دنیا کی حرص نہ ہو، کیوں کہ حرص والے کے پاس بیٹھنے سے ضرور دنیا کی حرص بڑھتی ہے، جب ہر وقت اس کو اسی دھن اور اسی چہرے میں دیکھو گی، کہیں زیور کا ذکر ہے، کہیں پوشاک کی فکر ہے، کہیں گھر کے سامان کا دھندا ہے تو کہاں تک تم کو خیال نہ ہوگا اور جس کو خود حرص نہ ہو موٹا کپڑا ہو، موٹا کھانا ہو، ہر وقت دنیا کی ناپائیداری کا ذکر ہو، اس کے پاس بیٹھ کر جو کچھ تھوڑی بہت حرص ہوتی ہے وہ بھی دل سے نکل جاتی ہے۔


پنچم: بات یہ کہ اس کی عادت جھوٹ بولنے کی نہ ہو، کیوں کہ جھوٹ بولنے والی کا کچھ اعتبار نہیں، خدا جانے اس کی کس بات کو سچا سمجھ کر آدمی دھوکے میں آ جائے۔

ان پانچ باتوں کا خیال تو دوستی پیدا کر لینے سے پہلے کر لینا چاہیے اور جب کسی میں یہ پانچوں باتیں دیکھ لیں اور راہ رسم پیدا کر لی اب اس کے حق اچھی طرح ادا کرو۔ وہ حق یہ ہیں کہ جہاں تک ہو سکے اس کی ضرورت میں کام آؤ، اگر اللہ تعالیٰ گنجائش دیں تو اس کی مدد کرو، اس کا بھید کسی سے مت کہو، جو کوئی اس کو برا کہے اس کو خیر مت کرو، جب وہ بات کرے کان لگا کر سنو، اگر اس میں کوئی عیب دیکھو بہت نرمی اور خیر خواہی سے تنہائی میں سمجھاؤ، اگر اس سے کوئی خطا ہو جائے تو درگزر کرو اور اس کی بھلائی کے لیے اللہ تعالیٰ سے دعا کرتی رہو۔

اب رہ گئے وہ آدمی جن سے صرف جان پہچان ہے ایسے آدمیوں سے بڑی احتیاط درکار ہے، کیوں کہ جو دوست ہیں وہ تمہارے بھلے میں ہیں اور جن سے جان پہچان بھی نہیں وہ اگر بھلے میں نہیں تو برائی میں بھی نہیں اور جو بیچ کے رہ گئے جن سے نہ دوستی ہے اور نہ بالکل انجان ہیں، زیادہ تکلیف اور برائی ایسوں ہی سے پہنچتی ہے کہ زبان سے تو دوستی اور خیر خواہی کا دم بھرتے ہیں اور اندر ہی اندر جڑیں کھودتے ہیں اور حسد کرتے ہیں اور ہر وقت عیب ڈھونڈا کرتے ہیں اور بدنام کرنے کی فکر میں رہتے ہیں، اس لیے جہاں تک ہو سکے کسی سے جان پہچان اور ملاقات مت پیدا کرو، اور ان کی دنیا کو دیکھ کر حرص مت کرو اور ان کی خاطر اپنا دین مت برباد کرو۔ اگر کوئی تم سے دشمنی کرے تم اس سے دشمنی مت کرو، کیوں کہ اسی طرف سے پھر تمہارے ساتھ اور زیادہ برائی ہوگی تو تم سے اس کی سہارہ نہ ہو سکے گی اور اسی دھندے میں لگ جاؤ گی اور دنیا اور دین دونوں کا نقصان ہوگا۔ اس واسطے درگزر ہی بہتر ہے اور اگر کوئی تمہاری عزت آبرو خاطر داری کرے یا تمہاری تعریف کرے اور محبت ظاہر کرے تو تم اس دھوکے میں مت آ جانا اور اس بھروسے مت رہنا کیوں کہ بہت کم آدمی ہیں جن کا ظاہر باطن ایک سا ہو اور بہت کم اطمینان ہے کہ ان کے برتاؤ صاف دل سے ہوں، اس کی امید ہرگز کسی سے مت رکھو اور جو کوئی تمہاری غیبت کرے تم سن کر نہ غصہ ہو، نہ یہ تعجب کرو کہ اس نے میرے ساتھ ایسا معاملہ کیا اور میرے حق کا یا میرے احسان کا یا میرے

بڑے ہونے کا یا میرے علاقے کا کچھ خیال نہ کیا، کیوں کہ اگر انصاف کر کے دیکھو تو تم بھی خود سب کے ساتھ آگے پیچھے ایک حالت پر نہیں رہ سکتی ہو، سامنے اور برتاؤ ہوتا ہے اور پیچھے اور برتاؤ، پھر جس بلا میں خود مبتلا ہو اوروں پر کیوں تعجب کرتی ہو۔

خلاصہ یہ کہ کسی سے کسی طرح کی بھلائی کی امید مت رکھو، نہ تو کسی قسم کے فائدے پہنچنے کی اور نہ کسی کی نظر میں آبرو بڑھنے کی اور نہ کسی کے دل میں محبت پیدا ہونے کی، جب کسی سے کوئی امید نہ رکھو گی تو پھر کوئی تم سے کیسا ہی برتاؤ کرے کبھی ذرا بھی رنج نہ ہوگا اور خود جہاں تک ہو سکے سب کو فائدہ پہنچاؤ۔ اگر کسی کی کوئی بھلائی کی بات سمجھ میں آئے اور یہ یقین ہو کہ وہ مان لے گا تو اس کو بتلا دو، نہیں تو خاموش رہو اور اگر کسی سے کوئی فائدہ پہنچ جائے تو اللہ تعالیٰ کا شکر ادا کرو اور اس شخص کے لیے دعا کرو اور اگر کسی سے کوئی نقصان یا تکلیف پہنچے یوں سمجھو کہ میرے کسی گناہ کی سزا ہے، اللہ تعالیٰ کے سامنے توبہ کرو اور اس شخص سے رنج مت رکھو۔ غرض نہ مخلوق کی بھلائی کو دیکھو نہ برائی کو، بل کہ ہر وقت اللہ تعالیٰ پر نگاہ رکھو اور ان ہی سے کام رکھو، اور ان کی ہی تابع داری کرو، ان ہی کی یاد میں لگی رہو اللہ تعالیٰ توفیق بخشیں۔



قلب کی صفائی اور باطن کی درستی کی ضرورت

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ اللَّهَ لَا يَنْظُرُ إِلَى أَجْسَامِكُمْ وَلَا إِلَى صُورِكُمْ وَلَكِنْ يَنْظُرُ إِلَى قُلُوبِكُمْ" ۱

ترجمہ: "حضرت ابو ہریرہ رضي الله تعالى عنه سے روایت ہے کہ فرمایا جناب رسول اللہ صلى الله عليه وسلم نے: "بے شبہ حق تعالیٰ نہیں دیکھتے (یعنی توجہ نہیں فرماتے فقط) تمہارے جسموں کی طرف اور نہیں دیکھتے (فقط) تمہارے صورتوں کی طرف (اور یہ خیال نہ کرو کہ جب ظاہری اعمال جو فقط ظاہری اعضاء سے ادا کیے جائیں اور ان میں قلب کو توجہ نہ ہو مقبول نہیں تو اعمال قلبیہ بھی مقبول نہ ہوں گے اور نیز ظاہری اعمال مقبول ہونے کی کوئی صورت ہی نہیں: اس لیے کہ فرماتے ہیں) لیکن دیکھتے ہیں تمہارے دلوں کی طرف۔"

(مطلب یہ ہے کہ حق تعالیٰ ایسے اعمال کو قبول نہیں کرتے جو فقط ظاہر ہی میں اچھے معلوم ہوتے ہیں اور اخلاص اور توجہ قلبی سے خالی ہوں۔ مثلاً کوئی عبادت کرے اور بظاہر تو عبادت میں مشغول ہے مگر دل میں غفلت چھاری ہے اور دل میں تمیز نہیں ہوتی کہ اللہ کے سامنے کھڑا ہے یا کوئی اور کام کر رہا ہے تو ایسے اعمال مقبول نہیں ہوتے، اور یہ غرض نہیں ہے کہ ظاہری اعمال کا بالکل اعتبار ہی نہیں بل کہ اعتبار ہے لیکن اس شرط سے کہ توجہ اور اخلاص قلبی بھی اس کے ساتھ ہو، جیسا کہ حدیث و قرآن سے ثابت ہے کیوں کہ قلب خاص محل نظر الہی ہے اور جس طرح اس کو ظاہری طبعی تشریح میں سلطان البدن ہونے کا شرف حاصل ہے، اسی طرح روحانی اور باطنی تشریح میں بھی ملک الجوارح ہونے کا فخر میسر ہے جب تک اس کی حالت درست نہ ہوگی کوئی صورت فلاح اور نجات کی حاصل نہیں ہو سکتی۔ مثلاً کوئی ظاہر میں مسلمان ہو دل سے نہ ہو تو اس کے اسلام کا خداوند کریم کے نزدیک کچھ بھی اعتبار نہیں اور علی ہذا القیاس کوئی محض دکھانے یا ایسی ہی اور کسی غرض فاسد کے لیے نماز صدقہ وغیرہ عبادت کرے تو وہ کسی درجہ میں بھی شمار نہیں۔ ۲

۱ یعنی تمام اعضاء کا بادشاہ۔

۲ یعنی بدن کا بادشاہ۔

۳ دواء مسلم

۴ کوغرض اس صورت میں بھی ذمہ سے ساقط ہو جائے گا اور کچھ ثواب بھی ملے گا، مگر گناہ ہوگا، اور کمال ثواب سے محروم رہے گا۔

پس معلوم ہوا کہ فلاحیت دارین اور مقبولیت عند اللہ تعالیٰ کا مدار اصلاح قلب پر ہے، لوگوں نے آج کل اس میں بہت بڑی کوتاہی کر رکھی ہے، فقط ظاہری اعمال تو تھوڑے بہت کرتے بھی ہیں اور ان کا علم بھی حاصل کرتے ہیں مگر باطنی اصلاح اور قلب کی درستی و اصلاح کی کچھ بھی فکر نہیں، گویا کہ یوں خیال کرتے ہیں کہ اصلاح باطن اور ریا و کینہ و حسد وغیرہ کا علاج اور اس سے محفوظ ہونا کچھ ضرور نہیں، فقط ظاہری اعمال کو واجب سمجھتے ہیں اور ان کو نجات کے لیے کافی خیال کرتے ہیں، حالاں کہ اصلی مقصود اصلاح قلب ہے جیسا کہ اس حدیث سے صاف معلوم ہوتا ہے اور اعمال ظاہری ذریعہ ہیں قلب کے درست ہونے کا اور ظاہر اور باطن میں کچھ ایسا قدرتی علاقہ ہے کہ بغیر ظاہری حالت درست کیے ہوئے باطنی حالت درست نہیں ہوتی اور جب تک ظاہری اعمال پر دوام (ہیشگی اور پابندی) نہ ہو اصلاح باطنی دائم نہیں رہتی۔ اور جب باطنی حالت درست ہو جاتی ہے تو ظاہری اعمال خوب اچھی طرح ادا ہوتے ہیں۔

اور یہاں سے کوئی بے عقل یہ شبہ نہ کرے کہ ظاہری اعمال کی فقط اس وقت تک حاجت ہے جب تک کہ قلب کی حالت درست نہیں ہوتی اور جب قلب درست ہو گیا تو پھر ظاہری اعمال کی کچھ حاجت نہیں خواہ کریں یا نہ کریں، اس لیے کہ یہ عقیدہ کفر ہے اور وجہ اس کے باطل ہونے کی یہ ہے کہ جب قلب درست ہوگا تو وہ حتی المقدور ہر وقت اطاعت الہی میں مصروف رہے گا اور یہی علامت ہے اس کے درست ہونے کی، کیوں کہ مقصود اصلاح قلب سے یہی ہے کہ اطاعت الہی ہو اور اس کا شکر کیا جائے اور پروردگار کی نافرمانی اور ناشکری نہ ہو اور نماز روزہ وغیرہ کا اطاعت الہی میں داخل ہونا بہت ظاہر ہے تو جب یہ طاعات چھوڑ دی گئی تو پھر قلب کہاں درست رہا؟ اگر درست رہتا تو شب و روز مثل اولیاء کرام اور انبیاء علیہم السلام کے طاعت الہی میں ضرور مصروف رہتا کہ نعوذ باللہ کسی بے عقل اور احمق کو یہ دوسوہ ہو سکتا ہے کہ کسی کا قلب جناب سرور عالم ﷺ کے قلب مبارک سے بھی زیادہ صاف اور صالح ہے جو اس کو عبادت ظاہری کی حاجت نہیں۔ حضور ﷺ تو باوجود اکمل الکاملین اور افضل المرسلین ہونے کے اس قدر ظاہری اعمال میں مصروف ہوتے تھے، جس سے دیکھنے والوں کو بھی رحم آتا تھا اور تاحیات یہی حالت رہی اور آپ کی یہ کیفیت حدیث کی کتابوں میں خوب اچھی طرح مذکور اور مشہور ہے، خوب سمجھ لو۔ لہذا مسلمانو! خوب سمجھ لو کہ جس طرح اعمال ظاہریہ مثل صوم و صلوة وغیرہ کا ادا کرنا اور ان کے ادا کرنے کا

لَا وَتَلْبَغُمْ مَا أُنْجَادَتْ غَائِبَةٌ رَضِيَ اللَّهُ تَعَالَى عَنْهَا فِي قَوْلِهَا -

تَا مِّنْ لَّا تَشْفَعُ مِنْ خَيْرِ الشَّمِيرِ
تَا مِّنْ لَّمْ يَنْجِ اللَّيْلُ كَلَّةَ
تَا مِّنْ اخْتَارَ التَّحْمِيرَ عَلَى الشَّرِيرِ
مِنْ خَوْفِ عَذَابِ رَبِّ الشَّجِيرِ

طریقہ جاننا واجب ہے، اسی طرح اعمال باطنیہ جیسے صوم و صلوٰۃ وغیرہ کا ریاہ و نمود وغیرہ سے محفوظ رکھنا یا کینہ و حسد اور غضب وغیرہ سے قلب کو صاف رکھنا اور ان اعمال کے ادا کرنے کا جاننا بھی واجب ہے، جن میں بعض اعمال تو محض قلب سے تعلق رکھتے ہیں جیسا گناہ کا قصد کرنا، کینہ یا حسد کرنا اور اخلاص پیدا کرنا اور بعض میں قلب اور دیگر اعضاء بھی شریک ہیں جیسے صلوٰۃ و صوم و حج و صدقہ وغیرہ ”صَرَخَ بِهِ الْإِمَامُ النَّزَالِيُّ وَأَقْرَهُ عَلَيْهِ الْعَلَامَةُ ابْنُ عَابِدِينَ“ اور حدیث میں ہے: ”رَكْعَتَانِ مِنْ رَجُلٍ وَرِعٍ (أَيُّ مُتَوَقِّي الشُّبُهَاتِ) أَفْضَلُ مِنَ أَلْفِ رَكْعَةٍ مِنْ مُخْلِطٍ“ (أَيُّ لَا يَتَّقِي الشُّبُهَاتِ وَالظَّاهِرُ أَنَّ الْمُرَادَ بِالْأَلْفِ التَّكْثِيرَ لَا التَّحْدِيدَ) فر (مسند فردوس) عَنْ أَنَسٍ (قَالَ الشَّيْخُ حَدِيثٌ حَسَنٌ لِغَيْرِهِ) كَذَا فِي الْعَزِيزِيِّ شَرْحِ الْجَامِعِ الصَّغِيرِ.

یعنی دو رکعت نماز ایسے پرہیزگاری کی جو شبہ کی چیزوں سے بھی بچتا ہو، اس شخص کی ہزار رکعت نماز سے افضل ہے جو شبہ کی چیزوں سے نہ بچے۔ ظاہر ہے کہ یہ فضیلت بغیر صفائی قلب اور اصلاح باطن کے میسر نہیں ہو سکتی جو امراض باطنی سے تندرست نہیں وہ تو واجبات بھی ٹھیک طور سے نہیں ادا کر سکتا اور جو حرام چیزوں سے بچتے پر بھی پورا قادر نہیں، پھر مشتبہات چیزوں سے کیسے بچ سکتا ہے؟ جو اس کو یہ فضیلت میسر ہو۔ تقویٰ اور صفائی باطن کے ساتھ جو کچھ بھی عبادت ہوتی ہے وہ باقاعدہ اور مقبول ہوتی ہے اگرچہ وہ تھوڑی ہی کیوں نہ ہو۔

لہذا مسلمان کو لازم ہے کہ ظاہر و باطن کی کامل طور سے اصلاح کرے کہ یہی ذریعہ نجات کا ہے اور فقط ظاہری اعمال کو بغیر درستی باطن کے نجات کے لیے کافی نہ سمجھے۔ دیکھو اگر کوئی شخص بہت سی نمازیں پڑھے اور نیت یہ ہو کہ لوگ ہم کو بزرگ سمجھیں اور ہماری تعریف کریں تو کیا وہ عذاب سے بچ جائے گا؟ حالاں کہ نماز تو ایسی چیز ہے کہ اگر کوئی اس کو باقاعدہ اور اخلاص سے محض اللہ تعالیٰ کے لیے ادا کرے تو اس عذاب سے بھی بچ جائے جو ترک نماز پر ہوتا ہے اور ثواب بھی حاصل ہو، مگر افسوس کہ اس شخص نے بوجہ مرض ریاہ (دکھلاوا) اور حب ثناء (تعریف چاہنے) کے اس نماز کو برباد کر دیا۔ پس اس کو چاہیے کہ اپنے ان امراض کا علاج کرے ورنہ عن قریب سخت ہلاکی میں مبتلا ہو جائے گا، کیوں کہ جب مرض بڑھتا رہے گا اور علاج ہوگا نہیں ظاہر ہے کہ انجام ہلاکت ہوگا۔ بھائیو! جب تم بیمار ہو اور تمہارا جسم مریض ہو تو کیا یہ گوارا کرو گے کہ مرض میں مبتلا رہو اور باوجود قدرت کے علاج نہ کرو، یہاں تک کہ وہ مرض تم کو ہلاک کر دے؟ ہرگز نہیں گوارا کر سکتے، حالاں کہ اس مرض سے جو تکلیف ہوگی وہ جسمانی

تکلیف اور پھر وہ بھی چند روز دنیا ہی میں ہے۔ پس جب یہ گوارا نہیں تو روحانی امراض میں مبتلا رہنا جس کی وجہ سے ایسی جگہ تکلیف ہو جہاں ہمیشہ رہنا ہے گوارا کرنا عقل سلیم کے بالکل خلاف ہے۔ لہذا ہر انسان کو لازم ہے کہ جسم و قلب، ظاہر و باطن کی خوب اصلاح کرے اور عقل سلیم سے کام لے کر فلاحیت داریں کو اپنا قبلہ مقصود سمجھے، خوب کہا ہے:

کیا وہ دنیا جس میں ہو کوشش نہ دیں کے واسطے
واسطے واں کے بھی کچھ یا سب یہیں کے واسطے

حدیث میں ہے:

عَنِ النَّعْمَانِ بْنِ بَشِيرٍ رَضِيَ اللَّهُ تَعَالَى عَنْهُ مَرْفُوعًا فِي حَدِيثِ طَوِيلٍ "أَلَا وَإِنَّ فِي الْجَسَدِ مُضْغَةً إِذَا صَلَحَتْ صَلَحَ الْجَسَدُ كُلُّهُ، وَإِذَا فَسَدَتْ فَسَدَ الْجَسَدُ كُلُّهُ، أَلَا وَهِيَ الْقَلْبُ." ۱۰

یعنی فرمایا جناب رسول اللہ ﷺ نے: ”خبردار ہو اس بات سے کہ بدن میں ایک جزو (اور وہ ایک بوٹی) ہے جب وہ درست ہوتا ہے تو تمام بدن درست ہوتا ہے اور جب وہ جزو فاسد ہو جاتا ہے تو تمام بدن فاسد اور خراب ہو جاتا ہے اور آگاہ رہو کہ وہ جزو دل ہے۔“ اس حدیث کو بخاری و مسلم نے روایت کیا ہے۔

مطلب اس حدیث کا یہ ہے کہ اعضاء کی درستی اور اطاعت خداوندی بجالاتا موقوف ہے قلب کی درستی پر، کیوں کہ قلب سلطان البدن ہے اور رعیت کی اصلاح موقوف ہوتی ہے سلطان کے صالح ہونے پر، سوا اعضاء نیک کام جب ہی کریں گے جب قلب صالح ہو۔ لہذا اصلاح قلب میں کوشش کرنا واجب قرار پایا اس طور کہ اطاعت خداوندی واجب ہے خواہ وہ اطاعت فقط قلب سے تعلق رکھتی ہو یا اس میں قلب کے ساتھ اعضاء و جوارح کا بھی دخل ہو اور اطاعت کا صحیح اور مقبول ہونا موقوف ہے صلاحیت قلب پر، نتیجہ یہ نکلا کہ اصلاح قلب واجب ہے خوب سمجھ لو۔

دیکھئے شریعت نے ایسی حالت میں جب کہ انسان کو بھوک کی خواہش ہو اور اس حالت میں نماز پڑھنے سے طبیعت پریشان ہو تو یہ حکم دیا ہے کہ ایسی حالت میں نماز پڑھنا مکروہ ہے بل کہ پہلے کھانا کھا لو پھر نماز پڑھو، بشرط یہ کہ نماز کا وقت فوت نہ ہو جائے تو اس میں حکمت یہ ہے کہ مقصود عبادت سے حق تعالیٰ کے سامنے حاضری اور اظہار

عبدیت ہے، اس طرح کہ ظاہر و باطن اس کے کام میں مشغول ہوں اور غیر اللہ کی طرف حتی الامکان توجہ نہ رہے اور جب بھوک لگی ہوگی تو گو ظاہر بدن نماز میں مشغول ہوگا لیکن قلب پریشان ہوگا اور یہی دل چاہے گا کہ جلدی سے نماز سے فارغ ہو جائیں تاکہ جلد کھانا مل جائے، پس حق تعالیٰ کے سامنے جس طرح حاضری چاہیے تھی اس میں بہت بڑا خلل واقع ہوگا، اس واسطے ایسی حالت میں نماز کو مکروہ کہا گیا، جس سے یہ معلوم ہو گیا کہ اصل محل نظر خداوندی قلب ہے اور شریعت مقدسہ نے اس کی اصلاح کا بہت بڑا انتظام کیا ہے، بزرگان دین نے اصلاح قلب کے لیے برسوں مجاہدے اور ریاضتیں کی ہیں۔ اس مختصر رسالے میں بوجہ خوف طوالت زیادہ مضمون نہیں لکھا گیا ورنہ کتابوں کی کتابیں اس فن کی موجود ہیں۔ اگر ان کتابوں کا خلاصہ بھی لکھا جائے تو ایک بڑی ضخامت کی کتاب ہو جائے۔ اس حدیث سے قلب کی اصلاح کی بہت بڑی تاکید ثابت ہوتی ہے کہ مدار اصلاح طاعت قلب ہی پر رکھا گیا۔

حدیث میں ہے:

”عَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا مَرْفُوعًا قَالَ: رَكَعَتَانِ مُقْتَصِدَتَانِ خَيْرٌ مِنْ قِيَامٍ لَيْلَةٍ وَالْقَلْبُ سَاهٍ“ رَوَاهُ ابْنُ أَبِي الدُّنْيَا فِي التَّفَكُّرِ كَذَا فِي كَنْزِ الْعُمَالِ.

یعنی فرمایا جناب رسول اللہ ﷺ نے کہ: ”دو رکعت نماز درمیان طور پر پڑھنا بہت ہے رات بھر نماز پڑھنے سے ایسی حالت میں کہ قلب غافل ہوا۔“ اس حدیث کو ابن ابی الدنیا نے تفکر میں روایت کیا ہے۔

(مطلب یہ ہے) کہ اگر کوئی شخص دو رکعت نماز پڑھے اور درمیانی طور پر ادا کرے اس طرح کہ اس کے فرائض و واجبات اور سنن کو حضور قلب کے ساتھ ادا کرے، گو طویل قرأت وغیرہ نہ ہو، ایسی دو رکعتیں نہایت عمدہ اور مقبول ہیں رات بھر غفلت قلب کے ساتھ نماز پڑھنے سے۔ اس حدیث سے اہتمام قلب کی کس قدر تاکید معلوم ہوتی ہے۔ وجہ یہ ہے کہ فی الحقیقت فعل کی کیفیت دیکھی جاتی ہے کہ کیسا کام کیا؟ اور کیت مطلوب نہیں ہے کہ کتنا کام کیا؟ اگرچہ تھوڑا ہی کام ہو، مگر باقاعدہ اور عمدہ ہو تو وہ حق تعالیٰ کے یہاں محبوب اور مقبول ہے اور اگر بہت سا کام ہو لیکن بے قاعدہ اور بے ضابطہ غفلت سے ہو وہ ناپسند ہے خوب سمجھ لو۔

ما نصیحت بجائے خود کر دیم
روزگارے ذریں بسر بردیم
گر نیابد جگوش رغبت کس
بر رسولاں بلاغ باشد و بس

عام لوگوں کو (۱۵) نصیحتیں

- ① شرک کی باتوں کے پاس مت جاؤ ② اولاد کے ہونے یا زندہ رہنے کے لیے ٹوٹے ٹوٹے مت کرو ③ قال مت کھلاؤ ④ فاتحہ نیاز ولیوں کی مت کرو ⑤ بزرگوں کی منت مت مانو ⑥ شب برات، محرم، عرفہ تبارک کی روٹی، تیرہ تیزی کی گھونکیاں کچھ مت کرو ⑦ خلاف شرع لباس مت پہنو ⑧ کوئی کام نام کے واسطے مت کرو ⑨ کوسنے اور طعنہ دینے اور غیبت سے زبان کو بچاؤ ⑩ پانچوں وقت نماز پڑھو اور جی اگا کر تھام تھام کر پڑھو، رکوع سجدہ اچھی طرح کرو۔ ⑪ بہشتی زیور پڑھا کرو یا سن لیا کرو اور اس پر چلا کرو ⑫ گانا کبھی مت سنو ⑬ اگر تم قرآن پڑھے ہوئے ہو تو روزانہ قرآن پڑھا کرو۔ ⑭ جو کتاب پڑھنے یا دیکھنے کے لیے مول لینا ہو پہلے کسی عالم کو دکھا دو، اگر وہ صحیح اور معتبر بتلا دیں تو خریدو ورنہ مت لو ⑮ جہاں رسم رسوم کی مٹھانی وغیرہ تقسیم ہوتی ہو وہاں مت جاؤ اور نہ بانٹنے میں شریک ہو۔

خاص ذکر و شغل کرتے والوں کو (۲۰) نصیحتیں

- اوپر کی نصیحتیں دیکھ لو، ① ہر بات میں رسول اللہ ﷺ کے طریقے پر چلنے کا اہتمام کرو، اس سے دل میں گہرا نور پیدا ہوتا ہے۔ ② اگر کوئی شخص کوئی بات تمہاری طبیعت کے خلاف کرے تو صبر کرو۔ جلدی سے کچھ کہنے سننے مت لگو خاص کر غصے کی حالت میں سنبھلا کرو ③ کبھی اپنے کو صاحب کمال مت سمجھو ④ جو بات زبان سے کہنا چاہو پہلے سوچ لیا کرو، جب خوب اطمینان ہو جائے کہ اس میں کوئی خرابی نہیں اور یہ بھی معلوم ہو جائے کہ اس میں کوئی دین یا دنیا کی ضرورت ہے یا فائدہ ہے اس وقت زبان سے نکالو ⑤ کسی بڑے آدمی کی بھی بڑائی نہ کرو، نہ سنو ⑥ کسی ایسے درویش پر جس پر کوئی حال درویشی کا غالب ہو اور وہ کوئی بات تمہارے خیال میں دین کے خلاف کرتا ہو اس پر طعنہ مت کرو ⑦ کسی مسلمان کو اگر چہ وہ گناہ گار یا چھوٹے درجے کا ہو حقیر مت سمجھو ⑧ مال و عزت کی طمع و حرص مت کرو ⑨ تعویذ گنڈوں کا شغل مت رکھو، اس سے عام لوگ گھرتے ہیں ⑩ جہاں تک ہو سکے ذکر کرنے والوں کے ساتھ رہو اس سے دل میں نور اور ہمت اور شوق بڑھتا ہے۔ ⑪ دنیا کا کام بہت لے کیوں کہ تمہارا اس میں کچھ لگ نہیں بلکہ بعض دفعہ گناہ ہوتا ہے، ایسے شخص سے علیحدہ رہنا چاہیے، بعض دفعہ اس کے ساتھ رہنے سے نقصان ہو جاتا ہے نہ اس کو برا کہو کہ اس میں تمہارا کوئی دنیا فائدہ نہیں بلکہ بعض وقت نصیبت کا گناہ ہوگا۔ اور نہ اس کی باتوں پر عمل کرو نہ اس کے پاس بیٹھو یہ بھی معز ہے، پس الگ رہو نہ دوستی کرو نہ دشمنی۔

مت بڑھاؤ (۱۲) بے ضرورت سامان جمع مت کرو (۱۳) جہاں تک ہو سکے تمہارا کرو (۱۴) بے فائدہ اور بے ضرورت لوگوں سے زیادہ مت ملو اور جب ملنا ہو خوش خلقی سے ملو اور جب کام ہو جائے فوراً ان سے الگ ہو جاؤ (۱۵) خاص کر جان پہچان والوں سے بہت بچو، یا تو اللہ والوں کی صحبت ڈھونڈو، یا ایسے معمولی لوگوں سے ملو جن سے جان پہچان نہ ہو، ایسے لوگوں سے نقصان کم ہوتا ہے، (۱۶) اگر تمہارے دل میں کوئی کیفیت پیدا ہو یا کوئی علم عجیب آجائے اپنے پیر کو اطلاع کرو (۱۷) اپنے پیر سے کسی خاص شخص کی درخواست مت کرو (۱۸) ذکر سے جو اثر پیدا ہو سوائے پیر کے کسی سے مت کہو۔ (۱۹) بات کو نباہا مت کرو بل کہ جب تم کو اپنی غلطی معلوم ہو جائے فوراً اقرار کر لو (۲۰) ہر حالت میں اللہ پر بھروسہ رکھو، اسی سے اپنی حاجت عرض کیا کرو اور دین پر قائم رہنے کی درخواست کرو۔

تیسرین

- سؤال ۱: ایمان سے متعلق کتنی باتیں ہیں ان میں سب سے بڑی بات کون سی ہے اور سب سے چھوٹی بات کون سی ہے؟
- سؤال ۲: ایمان کی کتنی باتوں کا تعلق دل سے ہے؟ ان کو لکھیں۔
- سؤال ۳: ایمان کی کتنی باتوں کا تعلق زبان سے ہے؟ ان کو تحریر کریں۔
- سؤال ۴: ایمان کی کتنی باتوں کا تعلق سارے بدن سے ہے؟ ان کو بیان کریں۔
- سؤال ۵: انسان کے نیک کام کرنے اور بری باتوں سے بچنے میں رکاوٹ کون بنتا ہے؟
- سؤال ۶: اپنے نفس کے ساتھ کیا معاملہ کرنا چاہیے؟ تفصیل سے بیان کریں۔
- سؤال ۷: عام آدمی کتنی طرح کے ہوتے ہیں؟ مختصراً بتائیں۔
- سؤال ۸: دوست بنانے کے لائق کون شخص ہے اور اس میں کیا کیا صفات ہونی چاہئیں؟
- سؤال ۹: آدمی کو سب سے زیادہ احتیاط کن لوگوں سے کرنی چاہیے؟
- سؤال ۱۰: مسلمان کی نجات کے لیے کیا ظاہری اعمال کافی ہیں یا اور کسی چیز کی ضرورت ہے؟
- سؤال ۱۱: ظاہری اعمال کی پابندی کے بغیر کیا باطن کی اصلاح ہو سکتی ہے؟
- سؤال ۱۲: باطن کی اصلاح کے بعد کیا ظاہری اعمال کی ضرورت رہتی ہے؟